ଏ 
KY BH 9 ; Avr, 
= = \ NB 
CERN 
A: TT ES KU 
£) 24 AS al i a 
AK Ah I 
ie ge 
li 2! sa TAN 
bi j 4 i \ ୯୯୪ a 
> 2 * 


ଦିନନାଥ ପାଠୀ 
ଗଙ୍ଗ।ବତରଣ 


Te 2 OTR APRS TOD 


ଗଙ୍ଗାବତରଣ 


Digitized by srujanika@gmail.com 


a 


$» 
is 
°” b, 


2 


Digitized by srujanika@gmail.com 


୮୩୦ 


Me 
° 


Nese 
2 


*z 

\ Fo NE nN 
2: PAR 4 
ANE 


Digitized by srujanika@gmail.com 


Digitized by srujanika@gmail.com 


ଦିନନାଥ ପାଠୀ 


ଗଙ୍ଗାବତରଣ 


ଅବନ୍ତୀ 
ଭୁବନେଶ୍ବର 


Digitized by srujanika@gmail.com 


ଦିନନାଥ ପାଠୀ ଗଙ୍ଗାବତରଣ ଚିତ୍ରୋପନ୍ୟାସ 
ପ୍ରଥମ ପ୍ରକାଶନ : ୨୦୦୨, ପ୍ରକାଶକ : ଅବନ୍ତୀ, ଇ ୪୯/୧୩୮୬, ଭୀମଟାଙ୍ଗ, 
ଭୁବନେଶ୍ବର-୭୫୧୦୨୦, ଫୋନ୍‌ : ୦୬୭୪ ୨୫୯୦୨୧ ୨,ଫାକୁ : ୦୬୭୪ 
୨୫୯ ୨୮୯୫, ପ୍ରଛୁଦ : ଗଙ୍ଗାବତରଣ, ଦିନନାଥ ପାଠୀ, ଭିତର ଚିତ୍ର, ଏଲିସ୍‌ ବୋନର୍‌ ଓ 
ଜର୍ଜ୍େଟ ବୋନର୍‌, ମୁଦ୍ରଣ : ରୂପାମ୍ଭିକା, କଟକ, ମୂଲ୍ୟ : ୨ ୫ ୦ ( ଦୁଇ ଶହ ପଚାଶ ଟଙ୍କା ମାତ୍ର) 


Dinanath Pathy Gangavatarana Art-Fiction 
First published 2002, Publisher : Avanti, E-49 / 1386 Bhimatangi, 
Bhubaneswar-751020, Tel : 0674 2590212, Fax 0674 
2592895, e-mail: gunjar @satyam.net.in 
Jacket : Gangavatarana, Dinanath Pathy, Inside drawings, Alice 
Boner and Georgette Boner, Printed at : Roopambica, Cuttack, 
Price : Rs. 250 (Rupees Two hundred fifty only) 


This book has been prepared at Oviga, Switzerland and 
Alice Boner Institute Varanasi. 


Digitized by srujanika@gmail.com 


Digitized by srujanika@gmail.com 


Digitized by srujanika@gmail.com 


ଚଲ ହଂସା ବା ଦେଶ ଜଁହ ପିୟା ବର୍ସୈ ଚିତ୍ବଚୋର । 
ସୁରତ୍‌ ସୋହାଗିନ୍‌ ହୈଁ ପନିହାରିନ୍‌ ଭରୈ ଠାଡ଼୍‌ ବିନ୍‌ ଡ଼ୋର ॥ 


ବହି ଦେଶବା ବାଦଲ ନା ଉମଡ଼ୈ ରିମ୍ଝିମ୍‌ ବରସୈ ମେହ । 
ଚୌବାରେ ମେ ବୈଠ୍‌ ରହନା ଜା ଭୀଜେହୁ ନିର୍ଦେହ ॥ 


ବହି ଦେଶମେ ନିତ ପୂର୍ଣ୍ଣିମା କବହୁଁ ନ ହୋୟ ଅଧେର 
ଏକ ସୂରଜ କେ କବନ ବନାବେ, କୋଟିନ ସୂରଜ ଉଚ୍ଜେର ॥ 


ସବହୀ ଭୂମି ବନାରସୀ ସବ୍‌ ନୀର ଗଙ୍ଗା ହୋୟ 
ଜ୍ଞାନୀ ଆତମ୍‌ ରାମ ହୈ, ଜୋ ନିରମଲ ଘର ହୋୟ ॥ 


କବୀର 

ସୌଭାଗ୍ୟ 
ମମତା 


ଅବତରଣ ଉତ୍ତରଣକୁ ବୁଝିଲେ 


ଜୀଦନକୁ ଘେନିମାନା 
ଜୀବନ ଗଙ୍ଗାରୁ ଆରମ୍ଭ 


ଗଙ୍ଗାଙ୍କଠେ ଶେଷ । 

ଅମୂର୍ଭ ସଂଳାପ 


ଅବତରଣରେ ପ୍ରାଣର ପ୍ରଥମ ସ୍ପନ୍ଦନ ଅବଗୁଣଶ୍ତିତ, ମ୍ଗନାଭିରେ କସ୍ତୁରୀ ଭଳି । 
ପୁଣି ଅବତରଣ ହିଁ ଜୀବନ ପ୍ରବାହର ପ୍ରତୀକ । ଭୂମି ଆକାଶ, ମେରୁ ସାଗର, ସୀମା ଓ 
ସୀମାହୀନ ଦିଗନ୍ତ ଭିତରେ ଅବତରଣର ବ୍ୟାପ୍ତି। ଏହା ସ୍ଵୟଂସିଦ୍ଧ, ରୂପ ସଂଚାରର ସ୍ଵାଭାବିକ 
ସ୍ରୋତ । ମେରୁଶୀର୍ଷରୁ ବୀଜ ଅବତରେ, ଅବତରଣ ହୁଏ ଶ୍ରୀଯନ୍ତ୍ରର ପ୍ରସ୍ତଟିତ କମଳ ଭିତରେ । 
ମେରୁ ଉର୍ଦ୍ଧାୟିତ ଶିବଲିଙ୍ଗ, ଅପରିମେୟ ବିଶ୍ଵସ୍ତମ୍ଭ ଏହା ପ୍ରସାରିତହେଇ କାମୋନ୍ୁର୍ତା କାଳୀଙ୍କ 
ଭଗରେ ପ୍ରବେଶେ । ଶିବ ଭୂମି ଉପରେ ଶାୟିତ, କାଳୀ ଆକାଶରେ ପରିବ୍ୟାପ୍ତ, ଭୂମି ଓ 
ଆକାଶକୁ ସଂଯୋଗ କରି ବିଶ୍ରସ୍ତମ୍ଭ କାଳସ୍ତମ୍ଭ । ଏହା ଉତ୍ତରଣ ଓ ଅବତରଣ ପ୍ରକ୍ରିୟାର 
ଆଦିମୂଳ, ଅନାଦିକାରଣ । ଏହି ପ୍ରକ୍ରିୟା ହିଁ ସୃଷ୍ଟିର ପ୍ରକ୍ରିୟା, ଚିରନ୍ତନ ଲୀଳା | ରହସ୍ୟମୟ । 

ମଣିଷର ବୋଧଗମ୍ୟତାର ବାହାରେ । ଅବତରଣ ଓ ଉତ୍ତରଣର ଅଗମ୍ୟ ଲୀଳା ଭିତରେ 
ହିଁ ସୃଷ୍ଟିର ପରିସ୍ତୂଟନ ଘଟେ, ରୂପର ପ୍ରକାଶ ହୁଏ । ଦେହ ଭିତରେ ଅବତରଣ ଓ ଉତ୍ତରଣ 
ଅହର୍ନିଶ ଘଟୁଥାଏ । ଦେହ ବାହାରେ ଦୃଶ୍ୟମାନ ଜଗତରେ ମଧ୍ଯ ଆଉ ଏକ ସମାନ୍ତରାଳ 
ପ୍ରକ୍ରିୟା ସଂଘଟିତ ହେଉଥାଏ ! ପୁଣି ଏ ଉଭୟ ପ୍ରକ୍ରିୟା ବ୍ୟତିରେକ ଅଦୃଶ୍ୟରେ, ଶୂନ୍ୟରେ 
ଅମୂର୍ରର ଅବତରଣ ଓ ଉତ୍ତରଣର ଅନ୍ୟ ଏକ ଅଲୌକିତ ପ୍ରସ୍ଥ ସଂସାରକୁ ଧାରଣ କରିଥାଏ, 
ଆଲୋକିତ କରିଦେଉଥାଏ | ଦେହ, ଜଗତ ଓ ଜଗତୋତର ଜଗତରେ ଅବତରଣ ଓ 
ଉତ୍ତରଣର ଲୀଳା ଚିରନ୍ତନ | ଏହା ନିଗୂଢ଼, ଅଦୃଶ୍ୟ ଓ ଅପ୍ରକାଶ୍ୟ । ଅବତରଣକୁ ଦେହରେ 
ଚେତନରେ, ଉପଲବ୍ଧି କରିହୁଏ । ଦେହ ଭିତରେ ଷଡ଼୍‌ଚକ୍ରର ସ୍ଥିତି। ପ୍ରାଣପ୍ରବାହକୁ କୁଣ୍ଡଳିନୀ 
ମାଧ୍ୟମରେ ଜାଗ୍ରତ କରାଇ ନିମ୍ନନାଭିକେନ୍ଦ୍ରରୁ ସୁଷ୍ୁମ୍ପା ଦେଇ ବ୍ରହନନାଭିକୁ ଭେଦକରି ଉର୍ବମୁଖୀ 
ହେଇ ସହସ୍ରତାରରେ ପରମହଂସ ସହିତ ଯୁକ୍ତ କରାଇ ପାରିଲେ ଉତ୍ତରଣ ସମ୍ଭବ ହୁଏ । ଏହା 
ହଠଯୋଗ କ୍ରିୟା ହେଲେ ବି ବ୍ରହ୍ମକରୁଣାର ଅବତରଣ ବିନା ଏହି ଉତ୍ତରଣ ଘଟେନାହିଁ । 
କୁଣ୍ଡଳିନୀ ଚିର ସୁଷୁପ୍ରିରେ ସତୁଥାଏ । କୁଣ୍ଡଳିନୀ ଜାଗ୍ରତର ବେଳା ଉଚ୍ଚାଟନ, କମ୍ପନ ଓ 
ଉଦ୍ଧବେଳନର ମୁହୂର୍ଉ, ବୃହୁବେଣୁର ଆଳାପିତ ମୁହୁର୍ଭ। ଗଙ୍ଗା ଯିମିତି ଘୋର ଗର୍ଚ୍ନ କରି ସ୍ବର୍ଗରୁ 
ଭୂମିରେ ଅବତରେ ସିମିତି କୁଣ୍ଡଳିନୀ ସିଂହ ପରାକ୍ରମରେ, ସହସ୍ରଫଣା ନାଗର ଉଚ୍ଚକିତ 
ଫୁତ୍ଵକାରରେ ସମଗ୍ର ସ୍ଥିତିକୁ ଦୋହଲାଇ ଉତ୍ତରିତ ହୁଏ । 


ଅବତରଣ ଓ ଉତ୍ତରଣ, ରୋମାଞ୍ଚ, ପୁଲକ ଓ ଉନ୍ମାଦନାର ବେଳା । ସେହି ମୁହୁର 
ଗଭୀର ଆକାଂକ୍ଷାର, ଆବେଗିତ କ୍ଷଣର ଓ ବର୍ଁମାନତାର ସନ୍ଧି । ଅବତରଣର କାଳ ଆସନ୍ନ 
ହେଲେ ସଂକୁଚିତ ହେଇପଡ଼ିଥ୍ବା ଆଧାର ପ୍ରସାରିତ ହୁଏ, କମଳ ବିକଶିତ ହୁଏ | ସେହି 
ଅପେକ୍ଷିତ କ୍ଷଣ ଅପାର ମହିମାନ୍ରିତ, ପ୍ରାପ୍ତିରେ ଅଫ୍ୁରନ୍ତ ଆନନ୍ଦ | ଆଃ କି ଅପୂର୍ବ ଏହି 
ଉପଲବ୍ଧ । ସେହି କ୍ଷଣକୁ ଚିରକାଳ ଧରି ରଖ୍ପାରିଲେ ଅବତରଣ ଚିରନ୍ତନ ଉତ୍ସ ହେଇଯାଏ, 
ଏହା ହିଁ ସ୍ଵର୍ଗବାସ, ଅମୃତ ମଣୋହି, ଅମରତୁ । ସାଧକର ସିବି, ଅପହଂଚର ପ୍ରାପ୍ତି । 

ଚେତନରେ ରୂପ ଯିମିତି ବର୍ଣ୍ଣିଳ, ଶହ ସିମିତି ବାଙ୍ମୟ, ସୃଜନର ସୁବର୍ଣ୍ଣ ବେଦିକା 
ଉପରେ ସେମାନେ ଅବତରନ୍ତି ଗାନ୍ଧର୍ବ ଗାନ୍ଧର୍ବୀ ଭଳି, ଅପସରା ଭଳି। ଅଙ୍କୁରୋଦଗମ୍‌ ସମ୍ଭବ 
ହୁଏ । ଶାଖା ପ୍ରଶାଖା ଖୋଲିଯାଏ, ପୁଷ୍ପିଳ ହୁଏ, ଫଳଧରେ | ଏହା ତ କାବ୍ୟରଚନା | ଏହା 
ହିଁ ତ ରୂପସର୍ଜନା । ରୂପରଚନା ଉତ୍ତରଣର ପ୍ରକ୍ରିୟା । ରୂପମାନେ ଚେତନାରେ ଦେହ ଧରନ୍ତି, 

ସେମାନେ କାଠରେ, ଶିଳାଖଣ୍ଡରେ, ପଟ ଉପରେ ଉତ୍ତାହେଇଯା୍ତି ମୂର୍ରିଭଳି,ପୂଜିତ 
ପ୍ରତିମାଭଳି । ଶିଳ୍ପୀ କଳ୍ପରେ ଧ୍ଯାନସ୍ଥ ହୁଏ । ଭଗୀରଥ ଗଙ୍ଗାଙ୍କୁ ଆବାହନ କଲାପରି ଶିଳ୍ପୀ 
ରୂପମାନଙ୍କୁ ଆବାହନ କରେ । ରୂପମାନେ ପ୍ରୀତ ହେଲେ ଦୃଶ୍ୟ ହେଇଯାନ୍ତି । ଜଗତରେ 
ଉଭାହେଇ ପଡ଼ନ୍ତି, ଅବତରନ୍ତି । ଭୂମିରୁ ଆକାଶକୁ, ଆକାଶରୁ ଭୂମିକୁ ଏବଂ ଭୂମିରେ ଓ 
ଆକାଶରେ ଅବତରଣର ଲୀଳା ସଂଗଠିତ ହେଇଯାଏ । 


ମୁହୁର୍ର ରମଣୀୟ ନହେଲେ, ରମଣଯୋଗ୍ୟ ନ ହେଲେ ଅବତରଣ ସମ୍ଭବ ହୁଏନି । 
ସଖୀ କହ, କିଏ କୁଞ୍ଜରେ ବିରାଜିବେ? ପ୍ରେମମୟୀ, ଶକ୍ତିସ୍ବରୂପା ରାଧାରାଣୀ ନା ରସଗ୍ରାହୀ 
ରସିକ ଶ୍ୟାମ, କାହାର ବା ଅବତରଣ ହେବ ! କିଏ ଉତ୍ତରିତ ହେବ ! ପ୍ରେମ ଯାଚଙ୍ଞାରେ 
ଭେଦ ଭାବ କଂ ଣ? ପ୍ରେମିକା ବାସକସଜ୍ା ନା ଅଭିସାରିକା ! ବିପ୍ରଲମ୍ଭା ନା ବିରହୋକୃଣ୍ଡିତା ! 
ଏସବୁ ଆଡ଼ମ୍ବର ଓ ଆଗ୍ରହର ନିଷ୍ଷର୍ଷ ହେଲା ଅବତରଣ । ଘୋର ଅନ୍ଧାର ରାତି, ମେଘରେ 
ଘନ ଘନ ବିଜୁଳିର ଚମକ । ଘଡ଼ଘଡ଼ିର ଦିଗନ୍ତଭେଦି ଉଚ୍ଚାଟ, ବିପଦସଙ୍କୁଳ ପଥ, ତା'ରି 
ଭିତରେ ହିଁ ଅଭିସାର ସମ୍ଭବ, ଅବତରଣ ସମ୍ଭବ । ତା'ରି ଭିତରେ ରତିରଙ୍ଗ, ରତିସଙ୍ଗ ଓ 
ରତିରହସ୍ୟର ବିଦଗ୍ଧ ମୁହୂର୍ଭ ଲୁଚି ରହିଛି । 


ଅବତରଣ ଓ ଉତ୍ତରଣର ପ୍ରକରଣ ଆପେକ୍ଷିକ, ପରିପ୍ରେକ୍ଷୀ ଗୁରୁତ୍ଵପୂର୍ଣ, 
ଅବତରଣ ପରେ ଉତ୍ତରଣର ମେଘ, ମେଘରୁ ଜଳବିନ୍ଦୁ ନଦୀର ଧାରା, ସାଗରରେ ନଦୀର 
ପରିଣତି, ତା'ପରେ ମହାସମୁଦ୍ୃ, ନୀଳ, ଘନନୀଳ, ଶୂନ୍ୟ, ମହାଶୂନ୍ୟ ! ପୁଣି ସମୁଦ୍ରରୁ 
ମେଘ, ମେଘରୁ ବର୍ଷା, ପୁଣି ପୁଣି ବିବର୍ଗନ । ଅବତରଣ ଓ ଭତ୍ତରଣର ଅହର୍ନିଶ ଲୀଳା । 


ପର୍ବତରୁ ପାରାବାର, ମହେନ୍ଦ୍ରରୁ ମହୋଦଧ୍‌ ଏକ ଦୀର୍ଘଯାତ୍ରା । ଏହି ପଥ ଓ ପ୍ରକ୍ରିୟା 
ଅବତରଣର ଧାରା, ଗଙ୍ଗାଙ୍କ ପାବନୀ ଧାରା, କାଳର ଧାରା, ଅମୂ୍ଭରୁ ମୂରର ଧାରା । 
ଏଇଥ୍ପାଇଁ ଗଙ୍ଗା ଆଦିମ । ଗଙ୍ଗାର ବିଶ୍ଵବ୍ୟାପକତା ଏଇଥ୍‌ପାଇଁ ସ୍ଵୀକାର୍ଯ୍ୟ । ଗଙ୍ଗା ହିଁ ତ 
ବିଭିନ୍ନ ନାମରେ ବିଭିନ୍ନ ରୂପରେ ସବୁଠି ପ୍ରବାହିତ, ଆମାଜାନ୍‌, ସିଆନ୍‌, ଥେମସ୍‌, ନୀଳ, 
ସିନ୍ଧୁ, ବ୍ରହ୍ମପୁତ୍ର ନର୍ମଦା, କାବେରୀ ସମସ୍ତେ ତ ଗଙ୍ଗାର ସ୍ଵରୂପ । ସମସ୍ତେ ଅବତରଣର 
ମହିମା ଗାନରେ କଳକଣ୍ଠ । ଯାହା ବହମାନ, ତାହା ପ୍ରାଣ, କାଳ, ଗତି ଓ ଗଙ୍ଗା | କୂଳକୁ 
ଅବବୋଧ କରି ନଇକୁ ଚିହ୍ନା ଯାଏନା । ନର କୂଳ ଲଫ୍ଦେ, କୂଳର ପରିବର୍ଭନ ଘଟେ । ନଦୀ 

ତା'ର ଗତି ବି ବଦଳାଏ, ସରସ୍ବତୀ ଭଳି ଗୋପ୍ୟ ହେଇଯାଏ, ସାଗରରେ ନିଶ୍ଚିହ୍ନ ହେଇଯାଇ 
ସାଗର ହେଇଯାଏ । ଦେଶ, କାଳ, ପାତ୍ର ର ଚିହ୍ନଟ ପ୍ରାଣପ୍ରବାହକୁ ସ୍ଥିର, ସଂକୀର୍ଣ୍ଣ ଓ ବିଖଣ୍ଡିତ 
କରିଦିଏ । ଯଦିଚ ଏହି ନିଦାନ ପୁରାଣ, ସାହିତ୍ୟ ଓ ଇତିହାସ ରଚନାରେ ସହାୟକ ହୁଏ 
ତଥାପି ଏହି ରଚନା ମାଧ୍ଯମରେ ହିଁ ସଂକୀର୍ଣ୍ଣତାରୁ ମୁକ୍ତି ମିଳେ। ମହାମାନବର ସାଗର ତୀରରେ 
ପହଞ୍ଚ୍‌ ହୁଏ । ସମଗ୍ର ବିଶ୍ବକୁ, ସମଗ୍ର ମଣିଷ ଜାତିକୁ ଆଲିଙ୍ଗନ କରିହୁଏ । ଏହାହିଁ ଓଲଟ 
ପ୍ରବାହ୍ ଓଲଟ ରତି, ଓଡ଼ିଶୀ ଚିତ୍ରର ଓଲଟ ମାଛ ଆଉ ଓଲଟ ଶୁଆ | ଏହି ପ୍ରୟାସ ଉତ୍ତରଣର। 
ସାଗରରୁ ଶୈଳ, ଉତ୍ତାଳ ସମୁଦ୍ରରୁ ଶୀତଳ ହିମବନ୍ତ, ଶେଷଶାୟୀ ବିଷ୍ଣୁଙ୍କ ପ୍ରଗାଢ଼ ଆଲିଙ୍ଗନରୁ 
ଧାନମଗ୍ନ ଶିବଙ୍କ ନଭ୍ତମ୍ବୀ ଶ୍ରେତଶୀର୍ଷ ଯାଏଁ ଉତ୍ତରଣ । 


ଉତ୍ତରଣର ଶୀର୍ଷରେ କାଶୀଧାମ । ଲୌକିକ, ଅଲୌକିକ, ଜାଗତିକ, ଆଧ୍ଯାମିକ 
ଅବତରଣର କେନ୍ଦ୍ରବିନ୍ଦୁ । ଶିବଙ୍କ ତ୍ରିଶୂଳ ଶୀର୍ଷରେ ବିନ୍ଦୁ ସଦୃଶ୍ୟ ଏହି ଆଦିନଗରୀ 
ବନାରସର ସଭ୍ୟତା ଆଦିମ ଅଥଚ ସଂସ୍କୃତ ଓ ରୁଚିବନ୍ତ। ଧର୍ମ, ଦର୍ଶନ, ଜୀବନଚର୍ଯ୍ୟାରେ 
ରସାଣିତ ଏହି ଆନନ୍ଦବନ, ବନାରସ | ଦିବ୍ୟାଲୋକରେ ସଦା ଭାସ୍ଵର ଏହି ପବିତ୍ର ଭୂମି, 
ଜ୍ୟୋତିନଗରୀ । ଏଇଠି ହିଁ ବିନ୍ଦୁର ବିସ୍ତାର ହେଇଛି । କାଶୀମଣ୍ଡଳ ତାର ପାରମ୍ପରିକ 
ପଞ୍ଚକୋଶୀ ସୀମା ଅତିକ୍ରମ କରି ସମଗ୍ର ଜଗତକୁ ପ୍ରେମ ଡ଼ୋରିରେ ବାନ୍ଧିଦେଇ 
ପାରିଛି । ବନାରସ ସକଳ ଲୀଳାର ରଙ୍ଗଭୂମି ! ଏବେ ମଧ୍ଯ ଅସାୀରୁ ପଞ୍ଚଗଙ୍ଗା ଘାଟର 
ପ୍ରେକ୍ଷାପଟରେ ଜୀବନ ଓ ଜଗତ ଅଭିନୀତ ହେଇଯାଏ । ଜନ୍ମ ମୃତ୍ୟୁର ମହନୀୟ ଲୀଳା 
ଅହରହ ପ୍ରକଟିତ ହେଉଥାଏ । ଗୋଟିଏ ପଟେ ଗଙ୍ଗାରେ ଜୀବନର ଆବାହନ ଅନ୍ୟପଟେ 
ତାର ପରିସମାପ୍ତି । ପୁଣି ଗଙ୍ଗାରେ ଜୀବନର ଅଉ୍ଭୁତ ପ୍ରବାହ ! ଶୋକ ନାହିଁ, ଦୁଃଖ 


mo mms ~~ 


ନାହିଁ । ସବୁ ଯିମିତି ବିଧ୍ପ୍ରଣୀତ । 


ବନାରସରେ “କଳାଦର୍ଶନ? କାଳର ପ୍ରବାହରେ ମଳିନ ନୁହେଁ, ତାହା କାଳର ସାବଲୀଳ 
ଗତିରେ ନିତ୍ୟ, ନୂତନ ଓ ଚିରନ୍ତନ। ଏଠାରେ ଜୀବନ ଓ କଳା ସମଗ୍ର କାଳ ଓ ଦେଶର ଅଭିବ୍ୟକ୍ତି 
ହେଇଯାଏ । ଏଣୁ ସାରନାଥର ବୃଦ୍ଧପ୍ରତିମା ପ୍ରଶାନ୍ତିର ଚିତ୍ରଭାଷା ଏବଂ ଅଶୋକଙ୍କ କୀରିସ୍ତମ୍ଭ 
ଭାରତୀୟତାର ପ୍ରତୀକ | ଏଠାରେ ଅଢ଼େଇହଜାର ବର୍ଷ ପୂର୍ବେ ପ୍ରବରିତ ହେଇଥ୍‌ବା ଧର୍ମଚକ୍ର 
ଏବେବି ବୁଦ୍ଧବାଣୀର ମହିମା ଗାନ କରେ | ଏବେବି ମୃଗଦାଭ ବନ ସତ୍ୟର ପ୍ରବଚନରେ 
ମୁଖରିତ । ଏବେ ବି ଗଙ୍ଗାଙ୍କ ବିମଳ ଧାରାରେ ତୁଳସୀଙ୍କ ମୁହଁ ଦେଖ୍ହୁଏ, କବୀରଙ୍କ ପ୍ରେମ ଦଗ୍ଧ 
ଦୋହା ଗଗନରେ ପବନରେ ଅନୁରଣିତ ହେଉଥାଏ । କବିତ୍ବ ଓ ପାଶ୍ରିତ୍ୟରେ ସମଭାବରେ 

ପୁଲକିତ ହେବା, ଜୀବନରେ ଓ ଦର୍ଶନରେ ଏକାଭଳି ସଂଚରିତ ହେବା, ପାପପୁଣ୍ୟ ଚିନ୍ତାରୁ 
ଉତ୍ତରିତ ହେଇ ଜୀବନ ନିର୍ବାହ କରିବା ବନାରସ ରେ ହିଁ ସମ୍ଭବ । ଉତ୍ତରଣର ସ୍ଵରୂପ ହେଉଛି 
ବନାରସର ଆମିକ ସ୍ଵରୂପ । ଏଣୁ ବନାରସ ବିଶ୍ଵଭାବନାର ଦ୍ୟୋତକ । 


ଦୃଶ୍ୟମାନ ଜଗତର ବିଭିନ୍ନ ପ୍ରକାଶ ଗୋଟିଏ ଅନ୍ୟଠାରୁ ଭିନ୍ନ ଲାଗୁଥ୍ଲେ ମଧ୍ଯ 
ସେମାନେ ଏକ ଅଦୃଶ୍ୟ ଅନ୍ତର୍ହନ୍ଦରେ ଗୁନା । ଏହି ଛନ୍ଦ ହେଉଛି, ଆମିକ ସଭାର, ପ୍ରବାହର 
ଓ ପରଂପରାର । ନୂତନତା ପରଂପରାକୁ ପରାହତ କରିଦିଏନି ବରଂ ପରଂପରାରୁ ରସ 
ଗ୍ରହଣ କରି ପରିପୁଷ୍ଟ ହେଉଥାଏ | ଏଣୁ ଛନ୍ଦର ରୂପାୟନରେ ବ୍ୟାଘାତ ଘଟେନାହିଁ । ଏହି 
ଛନ୍ଦ ଭିତରେ ଅବତରଣ ଓ ଉତ୍ତରଣ ଜନ୍ମ ମୃତ୍ୟୁ ଭଳି ଅହରହ ଲୀଳାୟିତ ହେଉଥାଏ । 
ଅବତରଣ ଉତ୍ତରଣ ପ୍ରକ୍ରିୟା ଟି ହିଁ ଛନ୍ଦ । ଏହାରି ମଧ୍ୟରେ ଦେଶ, କାଳ, ପାତ୍ର ଓ ସଂସାର 
ପ୍ରକାଶପାଏ । ପିଣ୍ଡ ବ୍ରହ୍ମାଣ୍ଡ ବା ମଣିଷ ଓ ଜଗତର ସଂପର୍କ ବି ଏକ ଛନ୍ଦ, ଏକ ଶୃଙ୍ଖଳା । 
ଏହି ସଂପର୍କର ମୂଳ ଖୋଜିବା ହେଉଛି ସତ୍ୟର ଅନ୍ନେଷା । ସତ୍ୟର ଅନ୍ବେଷା ହିଁ ଛନ୍ଦର 
ଉଚ୍ଚାରଣ । ମନନର ଏହି ପ୍ରବାହରେ ଅଗ୍ରସର ହେଲେ ତିନୋଟି ମୌଳିକ ରୂପରେ 
ପହଞ୍ଚ୍ବାକୁ ହୁଏ ।! ଏଗୁଡ଼ିକ ହେଲା ଭୂମି, ଆକାଶ ଓ ମେରୁ । ମେରୁ ଭୂମି ଓ ଆକାଶ 
ଭିତରେ ବ୍ରହ୍ମସ୍ତମ୍ଭ । ବିସ୍ତାର ଓ ବ୍ୟାପକତା ଭିତରେ ଧାରଣ । ଏହି ଧାରଣସ୍ତମ୍ଭ କୈଳାସ, 
ହିମବନ୍ତ, ମନ୍ଦର ଆଉ ବିନ୍ଧ୍ୟାଞ୍ଚଳ । ଏହାହିଁ ଆମ୍ସ୍ଵରୂପ ଓ ଜ୍ୟୋତିର୍ଲିଙ୍ଗ । ଏହାହିଁ ପରିକଳ୍ପିତ 
କାଶୀର ଆମିକ ସ୍ଵରୂପ । କେବଳ କାଶୀ ବୋଲି ନୁହେଁ, ସବୁ ଧାମ ଓ ତୀର୍ଥର ସ୍ବରୂପ ମଧ୍ଯ 
ଏଇଆ । ମଧ୍ଯଭାଗରେ ସ୍ତମ୍ଭ ବା ବିନ୍ଦୁ ଓ ଏହାର ଚତୁର୍ଦିଗରେ ବିସ୍ତାର, ସୀମାହୀନ, 
ଅପରିମେୟ । ବିନ୍ଦୁ ସ୍ଥିତିର, ଜୀବନର, ପ୍ରାପ୍ତିର ଓ ପୂର୍ଣତାର ନିଦାନ । ଏହି ବିନ୍ଦୁକୁ ଆମ 
ବାହ୍ୟଶରୀରରେ, ଅନ୍ତଃକରଣରେ, ସହସ୍ରାର ଶୀର୍ଷରେ, ଜେରୁଜେଲମ୍‌, ମକ୍କା, ମଦିନା, 
କାଶୀ, ଦ୍ଵାରକା ଓ ପୁରୀରେ ଯେଉଁଠି ହେଲେ ଠାବ କରାଯାଇପାରେ | ସେଇଠୁ ସଂସାରର 
ସ୍ଵରୂପକୁ ଚିହ୍ନଟ କରାଯାଇପାରେ | ଏହି ବିନ୍ଦୁର ବିସ୍ତାର ଭିତରେ ମୁଁ, ସେ ଓ ସମଗ୍ର ଦୃଶ୍ୟମାନ 
ଜଗତ, ଅଦୃଶ୍ୟ ଜଗତ ବି । ଏହିଠାରେ ଜୀବ ଓ ବ୍ରହ୍ମସତ୍ତାକୁ ଅବତରଣ କରେଇ ଜଗତ, 
ବ୍ରହ୍ମାଣ୍ଡ ଓ ହିରଣ୍ୟଗ ର୍ଭର ପରିକଳ୍ପନା କରାଯାଇପାରେ । ‘ଅହଂ ବ୍ରହ୍ମୋସି' ବୋଲି ଉଦାର 
କଣ୍ଠରେ ଉଚ୍ଚାରଣ କରାଯାଇପାରେ, ବିସ୍ତାରର ଧାରଣା ଭିତରେ ଯୁଗ, ମହାଯୁଗ, କଳ୍ପ, 
କ୍ଷଣ, ପାପପୁଣ୍ୟ, କର୍ମ, କର୍ମଫଳ, ସୁଖଦୁଃଖ, ଜନ୍ମମୃତ୍ୟୁ, ପୁରୁଷାର୍ଥ, ତୀର୍ଥ, ଧର୍ମ, 
ଅର୍ଥ, କାମ, ମୋକ୍ଷ, ସମସ୍ତ ବିଭାବ ଜଡ଼ିତ । ଏହି ଭାବନାକୁ ସମ୍ବଳ କରି ଉତ୍ତରଣ 
ଅବତରଣର ପ୍ରକ୍ରିୟା ଏବଂ ଏହି ଭାବନାର ଉତ୍ତରଣରେ ନିର୍ବାଣ । 

ମଣିଷ ବ୍ରହୃସ୍ତମ୍ଭ ବା ଆଦିପୁରୁଷର ପ୍ରକ୍ଷେପ ମାତ୍ର । ପୁରୁଷ ସୂକ୍ତରେ ଏହି ସହସ୍ରଶିର, 
ସହସ୍ରପାଦ, ବିଶୃଵବ୍ୟାପକ ପୁରୁଷର ବର୍ଣ୍ଣନ ଅଛି । ଆଦିପୁରୁଷ ସବୁ ପ୍ରକାଶର ଉର୍ବ୍ଧରେ । 
ଜଗତର ପ୍ରଭୁ, ପରମସଭତା ଏହି ଆଦିପୁରୁଷର ଏକ ଚଉଠ ମାତ୍ର । ସମଗ୍ର ଦୃଶ୍ୟମାନ ଜଗତ 
ଏହି ପରମସରତାର ସୃଷ୍ଟି । ଆଉ ଯାହା ବାକି ରହିଲା ତାହା ସ୍ଵର୍ଗଭୁବ୍‌, ଅରୂପ । ବଳକା ତିନିଚଉଠ 
ନେଇ ଆଦିପୁରୁଷ, ସବୁସ୍ଷିଠାରୁ ବୃହରତର ଓ ମହରର | ଚଉଠ ଭିତରୁ ଦେବତା ପୃଥ୍ବୀ 
ମଣିଷ, ମନରୁ ଚନ୍ଦ୍ର ଚକ୍ଷୁରୁ ସୂର୍ଯ୍ୟ, ମୁଖରୁ ଇନ୍ଦ୍ର ଓ ଅଗ୍ନି, ନିଶ୍ଵାସରୁ ବାୟୁ, ନାଭିରୁ ଆକାଶ, 
ଶିରରୁ ଧରିତ୍ରୀ, ପାଦରୁ ଚାରିଦିଗ ଏବଂ କର୍ଣ୍ଣର ରୂପ ବ୍ୟଞ୍ଜନାର ଉଦ୍ଭବ । 


ପ୍ରସ୍ତଟିତ ଶତଦଳ କମଳ ବିସ୍ତାରର ରୂପକଳ୍ଧ | ଏହି ଚିତ୍ରକଳ୍ପ ବୈଦିକ । ଯଦିଚ 
ବିଭିନ୍ନ ବେଦରେ ଏହାର ରୂପ ଭିନ୍ନ ଭିନ୍ନ । ଶତଦଳ କମଳର ମଧ୍ଯଭାଗରେ ସଦାଶିବ । ଦେହ 
ଭିତରେ ହୃଦୟ ସ୍ଥାନରେ ଓଲଟ ପଦ୍ମର ସ୍ଥିତି । ଏହି ପଦ୍ମ ହିଁ ଜଗତର କାରଣ । 


ଅଥର୍ବ ବେଦରେ ପ୍ରଶ୍ନହେଇଛି, ମଣିଷର ଦେହରେ ରକ୍ତର ପ୍ରବାହ କିଏ ସୃଷ୍ଟିକଲା? 
କିଏ ରକ୍ତରେ ଜୀବନ ଭରିଦେଲା? କିଏ ଚଳନ ଶକ୍ତି ପ୍ରଦାନ କଲା? କିଏ ମଣିଷକୁ ସତ୍ୟ 
ମିଥ୍ୟା ଜନ୍ମମୃତ୍ୟୁର ଭେଦ ଶିଖେଇଲା? ମଣିଷ ଭିତରେ ବୀର୍ଯ୍ୟ, ଓଜ, ରଜ, ତେଜ କିଏ ବା 
ଭରିଦେଲା ଯାହା ଏକରୁ ଅନେକ ହେବାରେ ସହାୟକ ହେଲା? ଏସବୁ ପ୍ରଶ୍ନର ଉତ୍ତର 
ଅବତରିତ ଓ ଉତ୍ତରିତ ସତ୍ତା ଭିତରେ ପୁଣି ପ୍ରଶ୍ରପ୍ରକ୍ରିୟା ହେଇ ରହିଯାଇଛି । ପ୍ରଶ୍ଵପ୍ରକ୍ରିୟାର 
ବ୍ୟାପ୍ତି ଭିତରେ ରୂପ, ଅରୂପ ଓ ପରାରୂପର ପ୍ରକାଶ । 


ଯେଉଁ ମଣିଷର ଦୃଷ୍ଟି ଅନ୍ତର୍ମୁଖୀ ହେଇଛି ସେ ଅରୂପର ରୂପ ଅନୁଭବ କରିପାରୁଛି । 
ସେ ଅରୂପକୁ ଚାକ୍ଷୁଷ କରିପାରୁଛି । ରସ, ଭାବ, ଗନ୍ଧ, ପ୍ରେମ ସବୁଥ୍‌ରେ ଇନ୍ଦ୍ରିୟାମ୍‌କ ଏବଂ 
ଇନ୍ଦ୍ରିୟୋତର ଅନୁଭବ ପାଇପାରୁଛି । ନାମ ରୂପର ସଂସାରକୁ ବୁଝିଲେହିଁ ଅନୁଭବ ଦୃଷ୍ଟି 
ସମ୍ଦ୍ଧ ଓ ପୂର୍ଣ୍ଣ ହେବ । ନାମ ରୂପକୁ ବୁଝିବା ହେଲା ସଂପର୍କିତ ହେବା । ମନ ବୁଦ୍ଧି, ବସ୍ତୁ ଅବସ୍ତୁ, 
ଇନ୍ଦ୍ରିୟ ପ୍ରାଣ ବିପରୀତାମ୍‌କ ନୁହଁନ୍ତି । ଏମାନେ ଛନ୍ଦୋବ ଦ୍ଧ ପ୍ରକାଶ | ଏହି ଧାରଣାରୁ ହିଁ 
କଠୋପନିଷଦରେ ଯୋଗର ଉଦ୍ଧରି ହେଇଛି। 


ସଂପର୍କ ଓ ପରିପୂରକତାହିଁ ଉପନିଷଦୀୟ ଚିନ୍ତା, ଜ୍ଞାନଦୀପ ଭାବନା | ଦୃନ୍ଦ୍ର ଓ 
ଦ୍ଵିଧାଗ୍ରସ୍ତ ଅବସ୍ଥାରୁ ଦଵନ୍ଦାତୀତ ଅବସ୍ଥାରେ ପହଞ୍ଚ୍ବା ପାଇଁ ଶ୍ରୀମଦ୍‌ ଭଗବଦ୍ଗୀତାରେ ଭଗବାନ 

ଶ୍ରୀକୃଷ୍ଣ କହିଛନ୍ତି । ଏ ବାଣୀ କେବଳ ଅର୍ଜୁନଙ୍କ ପାଇଁ ଉଦ୍ଦିଷ୍ଟ ନୁହେଁ ସମଗ୍ର ଜଗତର 
ମଙଟ୍ଗଳପାଇଁ ଏହି ଉଚ୍ଚାରଣ, ଉବାଚ । ଉଭୟ ବିପରୀତଧର୍ମୀ ଅବସ୍ଥାର ଏକ ଚେତନ, 
ପରିପୁଷ୍ଟ ଅନୁଭୂତି ବନାରସରେ ସମ୍ଭବ ହେଇପାରୁଛି । ବିଗତ ଦିନମାନଙ୍କରେ ହେଇପାରିଛି 
ବୋଲି ଏବେ ମଧ୍ଯ ଅନାୟାସରେ ଘଟିଯାଉଛି । ବିରୋଧାଭାସକରୁ ଉତ୍ତରିତ ହେଇ ହିଁ ବିଭିନ୍ନ 
ମୌଳିକ ଉପାଦାନର ସୃଷ୍ଟି, ସୂଳ ସୃକ୍ଷମର ତାର୍ବଵିକ ବିଚାରବୋଧ, ବୁବିଜ୍ଞାନ ଓ କର୍ମର ପ୍ରବାହ । 
ଏଥ୍‌ରୁ ହିଁ ଚିନ୍ତନର ପ୍ରକାଶ । କେନ ଓ କଠୋପନିଷଦରେ ଏକଥା କୁ ହିଁ ଅନ୍ୟ ଭାବରେ 
କୁହାଯାଇଛି । ବିରୋଧାଭାସରେ ସମଭାଷରେ ପହଞ୍ଚ୍ବା ହିଁ ଜୀବନ, ଜଗତ |! ବନାରସ 


ଜଗତ ଭିତରେ ଅନ୍ୟ ଏକ ଜଗତ । 


ମଣିଷର ଅନୁଭବ ମୁଖ୍ୟତଃ ଦ୍ଵିବିଧ , ଭୋକ୍ତାର ଓ ଦ୍ରଷ୍ଟାର। ବନାରସର ଜୀବନ 
ପ୍ରବାହରେ ଏହି ଦୁଇଟି ଭାବର ଅନୁଭବ ସ୍ତଷ୍ଟଭାବେ ପାଇହୁଏ | ଗଙ୍ଗା ଯମୁନାର ଜଳଧାର 
ଭଳି ଏହା ଏକ ପୁଣି ଭିନ ମଧ୍ଯ । ଗଛଡ଼ାଳରେ ବସିଥ୍‌ବା ଦୁଃଖାଭିଭୂତ ପକ୍ଷୀଟିଏ 
ହର୍ଷୋତଵଫ୍ମଲ୍ଲ୍‌ ହେଇ ବସିଥ୍‌ବା ଅପର ପକ୍ଷୀଟିକୁ ଦେଖ୍‌ ନିଜକୁ ଦୁଃଖମୁକ୍ତ କରିବାପାଇଁ 
ଚିନ୍ତାକରେ । ସୁଖ ଦୁଃଖର ଉର୍ଦ୍ଧ୍ବରେ ଉତ୍ତରିତ ଅବସ୍ତାରେ ରହିଥ୍‌ବା ପକ୍ଷୀଟି ଆଉ କେହି 
ନୁହେଁ, ତାହା ଅନ୍ୟପକ୍ଷୀଟିର ଆଲୋକିତ ସ୍ଵରୂପ ମାତ୍ର । ଏହି ଅନ୍ତର ଜାଣିପାରିଲେ 
ବନାରସ ଏବଂ ଉତ୍ତରଣ ଓ ଅବତରଣର ମହିମା ବୁଝିହେବ, ହୃଦୟଙ୍ଗମ କରିହେବ । 
ମଣିଷ ତପୋସିଦ୍ଧ ଓ କାଳସିଦ୍ଧ ହେଲେ ଏହି ସ୍ଥିତିରେ ପହଞ୍ଚେ ଜାଗ୍ରତ, ସ୍ଵପ୍ନ ଓ ସୁଷୁପ୍ତିର 
ବିଭିନ୍ନ ଅବସ୍ଥାକୁ ବୁଝିପାରେ । ଏହି ତିନୋଟି ଅବସ୍ଥା ସ୍ଥିର ନୁହେଁ । ଯାହା ଜାଗ୍ରତ ବୋଲି 
ଆପାତତଃ ଅନୁଭୂତହୁଏ ତାହା ସ୍ଵପ୍ନବସ୍ଥା ଏବଂ ଯାହା ସ୍ଵପ୍ନଦସ୍ଧ ତାହା ହିଁ ଜାଗ୍ରତ ! ଏଣୁ 
ଏହି ଉପନ୍ୟାସର ରୂପାନନ୍ଦଙ୍କ ସ୍ଵପ୍ନାନୁଭୂତି ଜଗତର ମାନବାନୁ ଭୂତି ଏବଂ ଏହା ଏକ 
ଦୀର୍ଘ ବା କ୍ଷଣସ୍ଥାୟୀ ସ୍ବପ୍ନର ଅନୁଭବ । ପୁରାଣ ଇତି ହାସ ଯିମିତି ସ୍ବପ୍ନର କାହାଣୀ ସିମିତି 
ବାସ୍ତବର ଆଲେଖ୍ୟ । ସେହି ମର୍ମରେ କଳ୍ପନାରେ ରସାଣିତ ଉପନ୍ୟାସ ସଦାକାଳେ 
ଜୀବନର ଗାଥା ହିଁ ବର୍ଣ୍ଣ ଥାଏ । ରୂପାନନ୍ଦ ଜାଗ୍ରତ, ସ୍ଵପ୍ନ ଓ ସୁଷ୍ପପ୍ତିର ଅବସ୍ଥା ଭିତରେ 
ବାରମ୍ବାର ଭ୍ରମିଛନ୍ତିୟ ଶେଷରେ ବନାରସରେ ଅବତରଣର ଅନୁଭବ ସ୍ବପ୍ନରେ ରୂପାୟିତ 
ହେଇଯାଇଛି ଓ ସେ ଉତ୍ତରିତ ହେଇଯାଇଛନ୍ତି। ରୂପାନନ୍ଦ ଏକ ଚରିତ୍ରବିଶେଷ ଭଳି ପ୍ରତେ 
ହେଉଥ୍ଲେ ମଧ୍ଯ ସେ ସଚେତନ ମଣିଷ ସମାଜର ପ୍ରତିନିଧ୍‌ । ହୁଏତ ସବୁ ମଣିଷ ଭଳି 


ଜଣେ ଜିଜ୍ଞାସୁ ରୂପାନ୍ବେଷୀ ମଣିଷ । 

ଗଙ୍ଗା ଓ ବନାରସ, ଉରରଣ ଓ ଅବତରଣର ଗାଥା ଏତେ ପୁରୁଣା ଯେ, ସେ 
ସଂପର୍କରେ ପୁରାଣ ରଚନା ହିଁ ସମ୍ଭବ, ଉପନ୍ୟାସ ନୁହେଁ। ପୁରାଣ ଭଳି ଜୀବନର ସାରକଥାକୁ, 
ଅନୁଭବକୁ ବାରମ୍ବାର ଦୋହରେଇବାକୁ ହେବ, ବିଭିନ ଚରିତ୍ର ମାଧ୍ଯମରେ ସେହି ଗୋଟିଏ 
ତତ୍ତ୍କୁ ବିଭିନ୍ନ ଭାବରେ ବିଭିନ୍ନ ରୂପରେ ବର୍ଣ୍ଣିବାକୁ ହେବ । 


କୈଳାସ ଶିଖରରେ ଶିବ ଓ ପାର୍ବତୀ ଆସୀନ, ପାଖରେ ଗଣେଶ ଉପବିଷ୍ଟ, 
କାର୍ଗିକେୟ ହୁଏତ ପୃଥ୍ବୀ ପରିକ୍ରମାରେ ବାହାରି ଯାଇଛନ୍ତି । ପାର୍ବତୀ ଶିବଙ୍କୁ ପୁଛଥାକଲେ, 
ହେ ପ୍ରଭୁ, ସର୍ବଜଞ୍ ଅନାଦିକାରଣ ! ଧରାପୃଷ୍ଠରେ ସବୁଠାରୁ ପବିତ୍ର ଭୂମି କେଉଁଠି ଅଛି 
ଯେଉଁଠି ରସିବିନା କୂଅରୁ ଜଳ ନିଷ୍କାସନ କରିହୁଏ, ଯେଉଁଠି ମେଘ ନଥାଇ ବର୍ଷା ହୁଏ, 
ଯେଉଁଠି ଅଶରୀରୀ ଦେହକୁ ବର୍ଷା ସିକ୍ତ କରିଦିଏ, ଯେଉଁଠି ସଦାସର୍ବଦା ଚନ୍ଦ୍ରମା ଜ୍ୟୋସ୍ସା 
ବିକିରଣ କରୁଥାଏ, ଯେଉଁଠାରେ ପ୍ରତ୍ୟେକଦିନ ସହସ୍ତସୂର୍ଯ୍ୟର ତେଜରେ ଭାସ୍ଵର ହେଉଥାଏ 
ଏବଂ ଯେଉଁଠି ଅବତରିଲେ ମୃତ୍ୟୁଭୟ ରହେନାହିଁ । ଏହି ଅବତରଣ ଲୀଳାର ପ୍ରେକ୍ଷାପଟ 
ମୋ ଆଗରେ ପ୍ରକଟ କରେଇ ମୋର ସନ୍ଦେହ ମୋଚନ କରଚ୍ତୁ। 


ଶିବ ଭଷତ୍‌ବ ହସିଦେଇ କହିଲେ, ପ୍ରିୟେ ଜଗଦମ୍ଭେ ! ମୋ ତ୍ରିଶୂଳର ଶୀର୍ଷକୁ ଚାହଁ । 
ସେହି ଶୀର୍ଷ ବିନ୍ଦୁହିଁ ଅଭୟନଗରୀ ବାରାଣସୀ ! ଏଇଠି ପହଞ୍ଚଲେ ସ୍ଵତଃ ଅମରତ୍ଵ ପ୍ରାପ୍ତି ହୁଏ । 
ଏଣୁ ବିଭିନ୍ନ ଯୁଗରେ ବିଭିନ୍ନ ଚରିତ୍ର ଅମରତ୍ଵର ଆକାଂକ୍ଷା ନେଇ ଏଇଠି ଅବତରିଛନ୍ତି 
ଯେତେଦିନ ଯାଏଁ ଏହି ଭୂଇଁରେ ଗଙ୍ଗା ପ୍ରବାହିତ ହେଉଥ୍‌ବେ ସେତେଦିନ ଯାଏଁ ଅବତରଣର 
ଲୀଳା ଅବ୍ୟାହତ ରହିଥ୍ବ | ଏହି ଅବତରଣ ଗଙ୍ଗାଙ୍କଠାରୁ ଆରମ୍ଭ ଏବଂ ଶେଷ ମଧ୍ଯ ହେବ 
ଗଙଟ୍ଗାଙ୍କ ପାଖରେ । 


ପାର୍ବତୀ ଶିବଙ୍କୁ ଅନୁରୋଧ କରି କହିଲେ, ହେ ପ୍ରଭୁ ! ଆପଣ ନିଜ ବକ୍ତବ୍ୟକୁ 
ବିସ୍ତାର କରି ପ୍ରାଞ୍ଜଳ କରନ୍ତୁ 


ଶିବ ପାର୍ବତୀଙ୍କୁ ଅବତରଣର ଅଭୁତ ଲୀଳା ଶୁଣାଇଲେ, କେମିତି ଏ ସଂସାରର 
ପାଳନକରାଁ ଭଗବାନ ବିଷ୍ଣୁ ଯୁଗେ ଯୁଗେ ଧର୍ମର ରକ୍ଷା କରିବା ପାଇଁ, ଧରାପୃଷ୍ଠକୁ ଆସୁରୀ 
ପ୍ରଭାବରୁ ମୁକ୍ତ କରିବା ପାଇଁ ଏବଂ ମୃତ୍ୟୁ ଭୟରେ ଭୀତ, ତ୍ରସ୍ତ ଓ ଆତଙ୍କିତ ହେଇପଡ଼ିଥ୍ବା 
ମଣିଷମାନଙ୍କୁ ଅଭୟ ପ୍ରଦାନ କରିବାପାଇଁ ବାରମ୍ବାର ଅବତରଣ କରିଛନ୍ତି। ମତ୍ସ୍ୟ, କଛଠାରୁ 


- 

ଆରମ୍ଭ କରି ବୁଦ୍ଧ, କଳ୍‌କୀ ଯାଏଁ ଅବତରଣ ହେଇସାରିଛି। ବିଷ୍ଣୁ ହିଁ ଅବତାରୀ । ଅବତରଣର 
ପର୍ବ ଏବେ ବି ଅନ୍ତ ହେଇନାହିଁ । ଏହି ଅବତରଣ ଭିତରେ ପ୍ରଭୂ ଯିଶୁ, ଚୈତନ୍ୟ, ନାନକ, 
ତୁଳସୀ, ଶଙ୍କର, କବୀର ଏମିତି ହେଇ ଯେତେକ ପୂଣ୍ୟଶ୍ଲୋକ । ମୁଁ ହେଲି ସଂହାରକର୍ା, 
ସଂହାର ଭିତରୁ ହିଁ ସଂସାରର ଉପତ୍ତରି। ଏଣୁ କାଶୀର ମହାଶ୍ମଶାନରେ ମୁଁ ଅହରନିଶ ବିରାଜିଥାଏ, 
ସବୁ ଅବତରଣର ମୁଁ ଦ୍ରଷ୍ଟା ଏବଂ ସାକ୍ଷୀ 


ଶିବ ଅତ୍ୟନ୍ତ ହର୍ଷଭର ହେଇ ନିଜ ଇଚ୍ଛା ପ୍ରକଟ କଲେ, କହିଲେ ପ୍ରିୟେ ! ତମେ 
ମୋ ସାଙ୍ଗେ ଚାଲ, ଆମେ ଗଟଙାଙ୍କ ତଟରେ ରୂପାୟିତ ହେଉଥ୍ବା ଅବତରଣର ଅନ୍ୟଏକ 
ଲୀଳା ଦେଖିବା ଯେଉଁଠି ରୂପାନନ୍ଦ ରୂପର ଅନ୍ବେଷାରେ ବହୁ ପଥ ଭ୍ରମି ଶେଷରେ ଗଙ୍ଗାଙ୍କ 
ପାବନୀ କୋଳରେ ଅବତରିଛନ୍ତି । 

ପ୍ରଥମ ପ୍ରସ୍ଥ 


କବୀର ପଗରା ଦୂର ହଁ, ବିଚ୍‌ ପଡ଼ି ହୈ ରାତ । 
ନା ଜାନୌ କ୍ୟା ହୋୟଗା, ଉଗନ୍ତା ପରଭାତ ॥! 


ରୂପାନନ୍ଦ ମୋଗଲସରାଇ ପହଞ୍ଚ୍ଲା ବେଳକୁ ବେଳ ରତେଇ ଆସୁଥ୍‌ଲା । 
ରୂପାନନ୍ଦଙ୍କ ପାଇଁ ରେଳଯାତ୍ରା ଦୀର୍ଘ ଦିନ ଧରି ଏକ ରକମ ସ୍ବପ୍ନରେ ପରିଣତ ହେଇଯାଇଥ୍‌ଲା। 
ସେ ରାସ୍ତାସାରା ଅନୁଭବ କରୁଥ୍‌୍ଲେ ରେଳଯାତ୍ରା କେତେ ଦୀର୍ଘ । ସମୟ ଦୀର୍ଘାୟିତ ଖାଲି 
ନୁହେଁ, କୁଣ୍ଡଳୀ ଭଳି ଚକ୍ରବତ୍ଵ, ରାତି ପରେ ପୁଣି ଦିନ, ସକାଳ ପରେ ସଂଧ୍ୟା, ଅଠର 
ଘଣ୍ଟାର ଏ ରେଳଯାତ୍ରା ଅଠର ଖଣ୍ଡ ମହାଭାରତ ଭଳି ଏକ ଦୀର୍ଘ ମହାକାବ୍ୟ ! କ୍ଲାନ୍ତି, 
ବିଶ୍ରାନ୍ତି ଆଶା, ନିରାଶାରେ ବିଦଗ୍ଧ, କଳିରୁ ତ୍ରେତା ଯାଏଁ ଲମ୍ବିଯାଇଥ୍‌ବା ଜଂଜାଳଭରା ସ୍ଵପ୍ନ, 
ବାସ୍ତବତା, କଳ୍ପନାର ସିଂହାବଲୋକନ । 


ଅସ୍ତରାଗର ସୁନେଲି ଆଭାରେ କେଉଁ କାଳର ଏଇ ପୁରୁଣା ରେଜଷ୍ଟେସନଟି 
କାଚଭଳି ସ୍ଵଚୁ ଓ ଉନ୍ମଳ ଦେଖାଯାଉଥ୍‌ଲା ! ସବୁ ରେଳଷ୍ଟେସନ ତ ସରାଇ, ଆଗରୁ ହୁଏତ 
ଖାସ୍‌ ମୋଗଲ ମାନଙ୍କର ସରାଇ ଥ୍ଲା ଏଇ ଷ୍ଟେସନ ଇଲାକା । ସୈନ୍ୟଛାଉଣୀ, ଯୋଦ୍ଅଶ୍ବ, 
ଉଷ୍ଟ୍ର ଓ ପଦାତିକ ବାହିନୀର ଉଦ୍ଦାମ ଅଭିସାରରେ ବେଳେବେଳେ ସରାଇ କଂପି ଉଠୁଥ୍ଲା ତ 
ଆଉ ବେଳେ ସୁଫି ସନ୍ଥଙ୍କର ବେପରୁଆ, ଅନାସକ୍ତ ସଙ୍ଗଗୁଣରେ ନିଜକୁ ଧନ୍ୟ ମନେକରୁଥୁଲା । 
ତା'ପରେ ରେଳ ସେଥ୍ସହ ଯୋଡ଼ିଦେଲା ଏକାମ୍କତା, କୁମାରୀକାଠାରୁ କାଶ୍ମୀର ଯାଏଁ, 
ପୁରୁଷୋତ୍ତମଧାମରୁ କାଶୀଧାମ ଯାଏଁ। ସବୁ ଧର୍ମ, ମତବାଦ, ଜାତିଅଜାତିକୁ ଅଙ୍ଗରେ ବହି 


୧୧ 

ରେଳ ଏହି ମାଟିର ମଣିଷଙ୍କ କଥା କହିଲା । କିନ୍ତୁ ସରାଇର କ୍ଷଣଭଙ୍ଗୁର ଆବରମାନର 
ଦର୍ଶନକୁ ନା ମୋଗଲ ସାମ୍ରାଜ୍ୟର ଏଶ୍ଵର୍ଯ୍ୟ ଆଉ ବିଭବ ଅସ୍ଵୀକାର କରିପାରିଲା ନା ଇଂରେଜ 
ଜାତିର ଚତୁର, ଚଟୁଳ ଲାଳସା ତାକୁ ନିତ୍ୟସ୍ଥିତିର ପୁଟ ଦେଇପାରିଲା ।! ଦଣ୍ତେ ଘଡ଼ିଏର 
ବିଶ୍ରାମ, ତା'ପରେ ଯାତ୍ରାର ଆଉଏକ ନୂଆ ଦିଗନ୍ତ ଉନ୍ମୋଚନ ପାଇଁ ପ୍ରୟାସ । ସବ କିନ୍ତୁ 
ଅଢ଼େଇଦିନିଆ ! ଜୀବନ ଯିମିତି । ଏଇ ଅଛି ଏଇ ନାହିଁ। କିଛି ସମୟ ପାଇଁ ଉଷ୍ପ ପରିଚୟ, 
ଅର୍ଜିତ ଆମ୍୍‌ୀୟତା, ଗତାନୁଗତିକ ହସଖୁସି, ତା'ପରେ ସବୁ ଶେଷ । ଅଚିହ୍ନା ଅଚିହ୍ନା, ଚିହ୍ନା 
ଚିହ୍ନା ! ରଙ୍ଗମଞ୍ଚରେ ନାଟକ ଭଳି । ନାଟକ ଶେଷ, ତା'ପରେ ଅଭିନେତା ଅଭିନେତ୍ରୀ ଯେଝା 
ରାସ୍ତାରେ ଯିଏ । ମିଳନର ସ୍ଥାୟିତ୍ଵ ଅପେକ୍ଷା ଲାଗେ ବିଦାୟ ହିଁ ସ୍ଥିର, ସତ୍ୟ । 


ଶୀତତାପନିୟନ୍ତ୍ରିତ ବଗିର କବାଟ ଖୋଲି ରୂପାନନ୍ଦ ପଦାକୁ ବାହାରିଲେ । 
ଷ୍ଟେସନରେ ପାଦ ଥୋଉ ନ ଥୋଉଣୁ ଉମାଧର ଓ ନିତ୍ୟାନନ୍ଦ ତାଙ୍କ ଗଳାରେ ମକମଲି 
ଫୁଲର ମାଳ ଲମ୍ବେଇ ଦେଇ ପ୍ରଣୀମ କଲେ । ଉମାଧର ସମ୍ସୋନାଇଟ୍‌ ବ୍ରିଫ୍‌କେସ୍‌ଟି 
ରୂପାନନ୍ଦଙ୍କ ହାତରୁ ଓହ୍ଲେଇନେଲା ! ଝୁଲା ବେଗ୍ଟି କାନ୍ଧରୁ କାଢ଼ିଆଣି ରୂପାନନ୍ଦଙ୍କ ଶ୍ରମ 
ଲାଘବ କରିବ ବୋଲି ନିତ୍ୟାନନ୍ଦ ହାତ ବଢ଼େଇଲେ । ଥାଉ ଥାଉ କହି ଅଳପ ହସି ରୂପାନନ୍ଦ 
ସେମାନଙ୍କ ପିଛା ଧରିଲେ । ଆଗେ ଆଗେ ଆଶ୍ରମର ଅନ୍ତେଃବାସୀ ଉମାଧର, ମଝିରେ 
ନିତ୍ୟାନନ୍ଦ ଓ ପଛରେ ଅତିଥ୍‌ ରୂପାନନ୍ଦ ଷ୍ଟେସନ ପାରିହେଲେ । ରୂପାନନ୍ଦଙ୍କ ଧୋବ ଫର 
ଫର ଫେବ୍ଇଶ୍ତିଆ ଆଜାନୁଲମ୍ବିତ କୁର୍ତା ସାନ୍ଧ୍ୟ ଆଲୁଅରେ ଲଷତବ ଗେରୁଆ ଦିଶୁଛି । 
ଧଳା ନିଶହଳକ କଇଁରିଆ ପଡ଼ିଗଲାଣି । ସନ୍ୟାସୀ ନ ହେଲେ ବି ରୂପାନନ୍ଦ ଲାଗୁଛର୍ତି ପ୍ରାକ୍‌ 
ଷାଠିଏର ନିଲିପ୍ତ ମଣିଷ ଭଳି ଉଦାସୀନ । ସେ କାଶୀ ପରଂପରାର ଭବ୍ୟ ସ୍ଵାଗତରେ ପୁଲକିତ 
ହେଇପଡ଼ିଲେ | ତାଙ୍କୁ ଲାଗିଲା ଏହା ଏକ ନାତିଦୀର୍ଘ ଧୁପଦ ବନ୍ଦିସ୍‌ର ଆଳାପ ମାତ୍ର । 


ମୋଗଲସରାଇଠାରୁ ବିହାରର ଭୋଜପୁରୀ ଇଲାକା ଶେଷ ଓ ଉତ୍ତର ପ୍ରଦେଶର 
ଗାଟ୍ଗେୟ ଉପତ୍ୟକା ଆରମ୍ଭ, ବିସ୍ତରି ଯାଇଛି ହରଦ୍ଧାର ଯାଏଁ ଯେଉଁଠି ଗଙ୍ଗା ଶିବଙ୍କ 
ଜଟାଜୁଟରୁ ମୁକୁଳି ମାଟି ଉପରେ ଲୋଟିଯାଇଛନ୍ତି । ଷ୍ଟେସନ ବାହାରେ ଠିଆ ହେଇଥ୍‌ବା 
ଫିଆଟ୍‌ ଆଡ଼େ ଉମାଧର ମୁହେଁଇଲା। ନିତ୍ୟାନନ୍ଦ ଡ଼ିକି ଖୋଲି ବେଗପତ୍ର ରଖ୍ଲେ । କବାଟ 
ଖୋଲୁ ଖୋଲୁ ଉମାଧର କହିଲା, “ ‘ୟେ ଲତିକାନନ୍ଦଜୀକି ଗାଡ଼ି ହୈ। ପୁରାନି ହୈ, ଲେକିନ୍‌ 
ଚଲତି ହୈ, କରିବ୍‌ ଆଧାଘଣ୍ଟାକେ ଅନ୍ଦର୍‌ ବନାରସ ପହୁଞ୍୍‌ ଯାଏଗୈ । ? ରୂପାନନ୍ଦଙ୍କ ମନକୁ 
ଆସିଲା ନୂଆ ପୁରୁଣାର ଏକ ତୁଳନାମ୍କ ବିଚାର । ଭେଦ ବା କେତେ ! କେତେ ଦିନର 

ହେଲେ ଗାଡ଼ି ପୁରୁଣା ହୁଏ? ପୁଣି ମଣିଷ, ଦି ' ଦିନରେ ତ ପୁରୁଣା ହେଇଯାଏ । ଆଜି ଏ 
ମାଟିରେ ଜନ୍ମହେଲା କାଲି ହେଇଗଲା ପୁରୁଣା । କେତେ ଦିନର ପୁରୁଣା ସୂର୍ଯ୍ୟ ସବୁବେଳେ 
ନୂଆ ହେଇ ଉଦୟ ହୁଏ । କେତେ ଦିନର ପୁରୁଣା ପାହାଡ଼, ନଦୀ ବେଳେ ବେଳେ ପୁଣି 
ନୂଆଲାଗେ । ମଣିଷର ମନ ସବୁବେଳେ ନୂଆ ଚାହେଁ । ରୂପାନନ୍ଦଙ୍କ ଅନୁଭୂତିରେ ପୁରୁଣା 
ନୂଆର ବାରଣ ସିମିତି କିଛି ଗୁରୁତ୍ଵପୂର୍ଣ ନୁହେଁ । ଏିତିହ୍ୟରେ, ପରଂପରାରେ ବିଶ୍ଵାସ ରଖ୍‌, 
ସେ ସଂପର୍କରେ ଏଯାବତ୍ଵ ଗବେଷଣା କରୁଥ୍ବା ରୂପାନନ୍ଦଙ୍କ ପାଖରେ ନୂଆ ଅପେକ୍ଷା 
ପୂରୁଣାର ହିଁ ଆଦର ବେଶୀ । ସବୁ କଥା ନିଜ ଦେଖାରୁ, ନିଜ ଚିନ୍ତାରୁ ଆରମ୍ଭ ହେଇ ଅନ୍ୟ 
ଆଡ଼େ ପ୍ରସରିଯାଏ । ରୂପାନନ୍ଦ ଉମାଧର କଥାରେ ହସିଦେଇ କହିଲେ “ˆ ଚଲତି ତୋ ହୈ। 


ତବ ଚଲୋ।' 
ଫିଆଟ୍‌ ଚାଲିଲା । 


ମୋଗଲସରାଇ ଷ୍ଟେସନ ବାହାରେ ଅସମ୍ଭବ ଜନଗହଳ ଭିତରେ ରାସ୍ତା ହଜିଯାଇଛି । 
ବଢ଼ିପାଣିରେ ସୁଅମୁହଁ ଏଡ଼େଇ ଏଡ଼େଇ ଡ଼ଙ୍ଗା ବାହିଲା ଭଳି ଉମାଧର ପୁରୁଣା ଫିଆଟ୍‌ ଟାକୁ 
କଟେଇ କଟେଇ ଆଗକୁ ଆଗକୁ ଗଡ଼େଇ ନେଲା । ପୁରୁଣା ସ୍ମ ତି ଭିତରକୁ ଫେରିବାକୁ ଇଚ୍ଛା 
ନଥୁଲେବି ଜେଜେବାପା ବୈଦ୍ୟରତ୍ସଙ୍କ ଢୂଗଟିଏ ମନକୁ ଆସିଲା “ ଏପଟେ ଆଞ୍ଆ- ସେ 
ପଟେ ଛଞ୍ଚୁଆ ମଝିରେ ରହିଲା ଖୁଣ୍ଢି, ଗୁଡ଼ିଆ ଘର ଛୋ.......ବାଟ, ବୁଢ଼ା ପଡ଼ିଗଲା ଝୁଣ୍ଚି।” 
ରାସ୍ତା ଅବସ୍ଥା ମୋଟାମୋଟି ସେଇଆ । ମଣିଷଙ୍କ ଦୁର୍ବୃଵଧିକୁ ଟ୍ରାଫିକ୍‌ ବା କ'ଣ ନିୟନ୍ତ୍ରଣ 
କରିପାରିବ । ଉମାଧର ତାସ୍ସଲ୍ମା କରି କହିଲା, “ୟେ ସିଫ ହୋଲିସିଟି ନହିଁହୈ, ସିଟି ଅଫ୍‌ 
ହୋଲସ୍‌ ବି ହୈ, ରାସ୍ତାସେ ହିଁ ପତା ଚଲ୍‌ ଯାତା ହେ ।”? ଖାଲଖମା, ଆବୁଡ଼ାଖାବୁଡ଼ା, 
ଧକଡ଼କଚଡ଼ କିମ୍ଭୀରପିଠିଆ ରାସ୍ତା। ନିଜକୁ ସମ୍ଭାଳି ଉତୃରି ପଡ଼ିବାକୁ ହେବ। ନିଜେ ବଞ୍ଚିଥ୍ଲେ 
ବାପର ନାଁ । ଚାହିଁଥ୍‌ଲେ ଚାହିଁଥ୍ବ । ଶହେ ବର୍ଷ ତଳର ଦଦରା ଲୁହାପୋଲ ଉପରେ ବାଟ 
ଗୁରୁଭ୍ଜି ଗୁରୁଣ୍ଡି ଫିଆଟ୍‌ ରାହୁକବଳରୁ ଚନ୍ଦ୍ର ମୁକୁଳି ଗଲା ପରି ବାପଟ ରାସ୍ତାର ମୋଗଲସରାଇ 
ବଜାର ଆଡ଼େ ଚାଲିଲା ! ପ୍ରତି ସନ୍ଧ୍ୟାରେ ଏଠି ପନିପରିବାର ଉଠାଦୋକାନ ବର୍ଷାଦିନରେ 
ମାଟି ଧସେଇଲା ଭଳି ରାସ୍ତାଉପରକୁ ଲହସି ଆସେ । ଗରାଖଙ୍କ ସ୍ଵାଭାବିକ ଭିଡ଼ ସାଙ୍ଗକୁ, 
ଗାଡ଼ିମଟର, ରିକ୍କାର ବେପରୁଆ ଆତଯାତ ସହିତ ବୁଲାଷଣ୍ଚ ଓ କୁକୁରଙ୍କ ଉତ୍ପାତରେ ରାସ୍ତା 
ସଙ୍ଗୀନ ହେଇଯାଏ । ଉମାଧର ଏସମସ୍ତ ଅଖଞ୍ଜ ଭିତରେ ଗାଡ଼ି ଚଳେଇନେବାରେ ଖୁବ ପୋଖତ। 
ବନାରସର ଲୋକତ, ରାସ୍ତାଘାଟ ଆଉ ତା 'ଗହଳି ତାର ଦେହସୁଆ ହେଇଗଲାଣି ¦ 

ରାମନଗରର ଜନବସତି ଆହୁରି ଆଗକୁ ପଡ଼ିବ ¦ ବଜାରଖଣ୍ଡକ ପରେ ରାସ୍ତା 
ଟିକିଏ ଫର୍ଟା । ରାସ୍ତାର ଗୋଟିଏ କଡ଼େ ଧାନ ବିଲ ଓ ଲାଉକି, ପରବଳ, ବିଶି, ବେଗୁନ୍‌ର 
ଭରପୂର ବାଗବଗିଚା । ଅନ୍ୟ ପଟେ ମକମଲି ଫ୍ଲର ପଟାଳି, ଦିଗନ୍ତବିସ୍ତାରୀ ହରିଦ୍ରା ରଙ୍ଗର 
ବେଢ଼ଣ । ହଳଦି ଭିତରେ ଜହ୍ନିଫୁଲିଆ ତୋଫା ହଳଦିଆ, ସୁନାଗୁରୁଗୁରିଆ କଣ୍ଠଡିହଳଦିଆ 
ଓ ଆଚୃମିଶା ନାଲଚିଆ ହଳଦିଆ, କେଉଁଠି ପାତଳରୁ ବହଳ ତ ପୁଣି ବହଳରୁ ପାତଳ ହେଇ 
ଲହଡ଼ିମାଳ ଭଳି ପ୍ରତେ ହେଉଛି। ସୂର୍ଯ୍ୟ ଅସ୍ତବେଳର ସମୁଦ୍ର ଏମିତି ହିଁ ଦେଖାଯାଏ ମକମଲି 
ପଟାଳି ଉପରେ ପହଁରି ଯାଉଛି ଅସ୍ତସୂର୍ଯ୍ୟର ଗୈରିକ ଆଭା । ସାନ୍ଧ୍ୟ ପବନରେ ଲହରାୟିତ 
ପଟାଳିର ଶିଅରଗୁଡ଼ିକ ତମ୍ବାନାଗ ଭଳି ଫୁତ୍ରକାର କରି ଝପଟି ଯାଉଛନ୍ତି ଆକାଶର ବିସ୍ତାର 
ଆଡ଼କୁ । ରୂପାନନ୍ଦ ଫିଆଟ୍‌ ଭିତରୁ ପ୍ରକୃତିର ଏ ଅପରୂପ ଶୋଭା ଉପଭୋଗ କରି ନିଜକୁ 
ଧନ୍ୟ ମଣୁଛନ୍ତି । ମକମଲି ପଟାଳି ଓ ଆକାଶ ଭିତରେ ଭେଦ ବାରି ହେଉନି । ଲାଗୁଛି 
ଆକାଶସାରା ସୁନାର ମକମଲି ବଗିଚା । ମଣିକର୍ଣ୍ଣିକା ମହାଶ୍ମଶାନର ସହସ୍ର ଚିତାଗ୍ନିର 
ଲେଲିହାନ ଶିଖା ଆକାଶକୁ ଛାଇ ଦେଇଛି । ସ୍ଵର୍୍ଧାଭ ଦିଗନ୍ତ ଉପରକୁ କ୍ରମଶଃ ଧୂମାୟିତ 
ଆକାଶ, ତା” ପରେ ନୀଳ, ଘନନୀଳ ଓ ଶେଷରେ ମହାଶୂନ୍ୟ | କାଳ ଓ ଶୂନ୍ୟର ସ୍ଥିତିବାନ 
ସହାବସ୍ଥାନ । ଏହି ବିସ୍ତାର ଭିତରେ କାଶୀର ପଞ୍ଚକୋଶୀ ସୀମା, ଅଷ୍ଟ ଭୈରବ, ଚଉଦ 
ଆଦିତ୍ୟ, ଛପନ ଗଣେଶ, ଲୋଲାର୍କକୁଣ୍ଡ ହଜି ଯାଇଛନ୍ତି । ତାକୁ ଅତିକ୍ରମ କରି 
ମର୍ଯ୍ୟାଦାପୁରୁଷ ରାମଚନ୍ଦ୍ରଙ୍କ ଅଯୋଧ୍ା, ବ୍ରଜବିହାରୀଙ୍କ ବୃନ୍ଦାବନ ଓ ମଥୁରାର କେଳିକୁଞ୍ଜ 
ସବୁ ଏକାକାର । ସବୁ ଭିନ୍ନତା କେବଳ ମାଟିରେ, ଭର୍ବ୍ଧକୁ ଉଠିଲେ ସବୁ ସମାନ । ଆକାଶ ଓ 
ପାଣିରେ ସବୁ ଅଡ଼ୁଆ, ଅଖଞ୍, ଏକ ଆଉ ଅଭିନ୍ନ । ସବୁ ନୀଳିମା, ନୀଳମୟ, ରୂପର 
ପ୍ରତୀତି । ଶିବ, ରାମ, କୁ ଷ୍ଣ । ରୂପାନନ୍ଦ ଅନୁଭବ କରୁଛନ୍ତି ସହସ୍ର ରୂପରେ ପ୍ରକାଶିତ ଏହି 
ଅଭିନବ ଦୃଶ୍ୟ | ଅବ୍ୟକ୍ତର ଅଲୌକିକ ପ୍ରକାଶ । ପ୍ରଥମ ଅନୁଭୂତି ଭଳି ବିସ୍ମୟକର । ସେ 
ହୁଏତ ବନାରସ ଆକାଶରେ ଚାକ୍ଷୁଷ କରିପାରୁଛନ୍ତି ତପସ୍ୟାରେ ନିମଗ୍ନ କାଶୀନାଥ, 
ଅଯୋଧା ଆକାଶରେ ପଟ୍ଟାଭିଷେକରେ ବିରାଜିତ ରାଜା ରାମଚନ୍ଦ୍ର ଓ ବୃନ୍ଦାବନ ଆକାଶରେ 
ରସରାଜ କୃଷ୍ଣ ଓ ପ୍ରେମ ବିରହିଣୀ ରାଧାରାଣୀଙ୍କ ଫଗୁଖେଳ | ଲୀଳାମୟଙ୍କ କି ଅପୂର୍ବ 
ଲୀଳା ସତେ ! 


ଗାଡ଼ି ରାମନଗର ଉଆସ ପାଚେରୀ କଡ଼ ଦେଇ ପନ୍‌୍ଟୁନ ପୋଲ ଉପରକୁ ଗଡ଼ିଲା । 
ଗଙ୍ଗା ଉପରେ ଖରାଦିନିଆ ପନ୍ନଟୁନ ପୋଲ କାଶୀକୁ ରାମନଗର ସହିତ ଯୋଡ଼ିଦିଏ । 
ଗଙ୍ଗାରେ ବଢ଼ି ଆସିଲେ ପୋଲ ଆଉ ରହେନି, ଚାରିଆଡ଼େ ପାଣି ସମୁଦ୍ର ଭଳି ଖେଳିଯାଏ । 

ନିତ୍ୟାନନ୍ଦ ରାମନଗରର ଇତିହାସ ଓ ଏତିହ୍ୟ ସଂପର୍କରେ ବଖାଣି ଚାଲିଛନ୍ତି । ଅଷ୍ଟାଦଶ 
ଶତାଦ୍ଦୀରେ ବନାରସର ସାମନ୍ତ ରାଜା ବଳବନ୍ତ ସିଂହ ନିଜକୁ ସ୍ଵାଧୀନ ରାଜାଭାବେ ଘୋଷଣା 
କଲେ । ରାମନଗରଠାରେ ଗଡ଼ ନିର୍ମାଣ କରି ବନାରସ ଶାସନ କଲେ। ତାଙ୍କ ଅନ୍ତେ ଯୁବରାଜ 
ଚୈତ ସିଂହ ବନାରସର ସିଂହାସନ ଆରୋହଣ କଲେ ଓ ନିଜର ପ୍ରତିପତି ବିସ୍ତାର କରି ଆହୁରି 
ଅନେକ ଗଡ଼ ତିଆରିଲେ ଓ ନିଜର ସୈନ୍ୟସାମନ୍ତଙ୍କ ଦଳବଳ ବଢ଼େଇଲେ। ସେ ସମୟରେ 
ବଙ୍ଗଳାରେ ରାଜୁତି କରୁଥ୍ବା ଇଂରେଜ ଗଭର୍ଣ୍ଣର ୱ|ରେନ୍‌ ହେଷଟିଙ୍ଗସ୍‌ ନିଜର ଆର୍ଥକ ଦୂରବସ୍ଥାକୁ 
ସମ୍ଭାଳିବା ପାଇଁ ଚୈତ ସିଂହଙ୍କଠାରୁ ସିସ୍ତୁ ଆଦାୟକରିବା ପାଇଁ ତଲବ ପଠେଇଲେ । ଚୈତ 
ସିଂହ କିଛି ବର୍ଷପାଇଁ ଇଂରେଜଙ୍କ ତ୍ରାଣକର୍ରା ସାଜିଗଲେ । କିନ୍ତୁ ଏତିକିରେ ସନ୍ତୁଷ୍ଟ ନହେଇ 
ହେଷ୍ଟିଙ୍ଗସ୍‌ ନିଜେ ସୈନ୍ୟସାମନ୍ତ ନେଇ ନୌକାରେ କଲିକତାରୁ ବନାରସ ଆଡ଼େ ଯୁଦ୍ଧ 
ଅଭିଯାନରେ ବାହାରିଲେ। ଇଂରେଜ ସୈନ୍ୟଙ୍କ ସହିତ ମୁକାବିଲା କରିବା ପାଇଁ ନିଜର ଯଥେଷ୍ଟ 
ଶକ୍ତି ଥବା ସନ୍ତଵେ ରାଜପଗଡ଼ିକୁ ହେଷ୍ଟିଙ୍ଗସ୍‌ଙ୍କ କୋଳରେ ରଖ୍ଦେଇ ସନ୍ଧି ଚାହିଁଲେ । ହେଷ୍ଟିଙ୍ଗସ୍‌ 
କିନ୍ଧ ଏଥୁରେ ସନ୍ତୁଷ୍ଟ ନହେଇ ତା” ପରଦିନ ଚୈତ ସିଂହଙ୍କ ବିରୁଦ୍ଧରେ ଅଭିଯୋଗପତ୍ର ଦେଇ 
ରାମନଗର ଗଡ଼କୁ ଦୂତ ପଠେଇଲେ । ହେଲେ ହେଷ୍ଟିଙ୍ଗସ୍‌ଙ୍କ ଥିଦ୍ଧତ୍ୟପୂର୍ଣ୍ଣ ବ୍ୟବହାରରେ 
କ୍ଷୁଷ୍ ହେଇ ରାଜା ଚୈତ ସିଂହ ଅତ୍ୟନ୍ତ ରୁକ୍ଷଭାବେ ଦୂତକୁ ଲେଉଟାଇଦେଲେ । 


ତା” ପରଦିନ ସକାଳୁ ଶିବାଳା ଘାଟରେ ଥବା ରଜାଙ୍କ ନଅର ଭିତରେ ତାଙ୍କୁ ବନ୍ଦୀ 
କରିବା ପାଇଁ ଦୂତ ଦି' କଂପାନି ସୈନ୍ୟଙ୍କ ସହ ପହଞ୍ଚୁଗଲେ । ଅତି ତରବରିଆଭାବେ, ଦୃତ 
ରଜାଙ୍କ ନଅର ଦଖଲ ହେଇଯିବା ସମ୍ବାଦ ବନାରସର ମଧୁଦାସଙ୍କ ବଗିଚାରେ କ୍ୟାମ୍ପ 
ପକେଇଥୁବା ହେଷ୍ଟିଙ୍ଗସ୍‌ଙ୍କ ପାଖକୁ ପଠେଇଲେ। 


ହେଷ୍ଟିଙ୍ଗସ୍‌ଙ୍କ ସୈନ୍ଯମାନଙ୍କ ପାଖରେ ଗୋଳାବାରୁଦ ନଥ୍ଲା ଆଉ ବନାରସ 
ସହରର ଲୋକେ ହେଷ୍ଟିଙ୍ଗସ୍‌ଙ୍କ କାର୍ଯ୍ୟକଳାପକୁ ମୋଟେ ସମର୍ଥନ କରୁନଥ୍‌ଲେ । ଏକଥା 
ଜଣୀ ପଡ଼ିଗଲାପରେ ରାମନଗର ଗଡ଼ରେ ରାଜାଙ୍କ ଲୋକଙ୍କ ଭିତରେ ଉତ୍ତେଜନା ଖେଳିଗଲା। 
ସେମାନେ ଦଳ ଦଳ ହେଇ ନୌକାରେ ରାମନଗର ପଟୁ ଶିବାଳା ଘାଟ ଆଡ଼କୁ ମାଡ଼ିଆସିଇେ । 
ସେମାନଙ୍କ ମନରେ ପ୍ରତିହିଂସାର ବହ୍ନି ଜଳୁଥ୍ଲା। ସେମାନେ ଶିବାଳାଘାଟରେ ପହଞ୍ଚ୍‌ ଦୁଇଶହ 
ଇଂରେଜ ସୈନ୍ୟଙ୍କୁ ଛେଳି କାଟିଲାଭଳି କାଟି ପକେଇଲେ । ଦୁର୍ଗରେ ବନ୍ଦୀ ହେଇଯାଇଥ୍‌ବା 
ରାଜା ଚୈତସିଂହ କୌଶଳରେ ଦୁ୍ଗଝରକା ଦେଇ ଗଙ୍ଗାନଦୀର ବଢ଼ିପାଣିରେ ପହଁରି ପହଁରି 
ରାମନଗର ପହଞ୍ଚ୍ଗଲେ ! ଏହା ହେଷ୍ଟିଙ୍ଗସ୍‌ଙ୍କ ପାଇଁ ପରାଜୟର ଦାରୁଣ ଦୁଃସମ୍ବାଦ ଥୁଲା । 

ସେ ନିଜର ଜଣେ ଅଧେ ଅଙ୍ଗରକ୍ଷୀଙ୍କୁ ଗୋଟାଗୋଟି କରି ଶ୍ରାବଣ ମାସର ବର୍ଷାରାତିରେ 
ବନାରସରୁ ଲୁଚିପଳେଇଗଲେ । 


କାଶୀନରେଶ ବିଶ୍ବନାଥଙ୍କ ଚନନ୍ତି ପ୍ରତିମା, ଯିମିତି ଆମ ପୁରୀର ଗଜପତି ରାଜା । 
ଗଜପତି ଆଷାଢ଼ ମାସରେ ରଥଯାତ୍ରା ଅବସରରେ ତିନି ରଥକୁ ସୁନାଖଡ଼ିକାରେ ଛେରାପହଁରା 
କରନ୍ତି । ଏଠି ସିମିତି କାର୍ରିକ ପୂର୍ଣିମାରେ ପଞ୍ଚଗଙ୍ଗାଘାଟରେ କାଶୀନରେଶ ସ୍ଵତନ୍ତ୍ର ଦୀପଦାନ 
କରନ୍ତି । ରାଜା ସବୁବେଳେ ମର୍ର୍ୟଭୁବନରେ ଦେବତାଙ୍କ ପ୍ରତିନିଧ୍‌ । 


ଗଙ୍ଗାରେ ସନ୍ଧ୍ୟା ଆରତିର ମାହେନ୍ଦ୍ର ବେଳା। ଅସୀଠାରୁ ଆରମ୍ଭକରି ପଞ୍ଚଗଙ୍ଗାଘାଟ 
ଯାଏଁ ଗଙ୍ଗାଂଆରତିର ଭବ୍ୟ ଆଡ଼ମ୍ବର, ଆରତି ବନ୍ଦନା, ଶିବସ୍ଥୋତ୍ରର ଉଚ୍ଚାଟ, ଡ଼ମରୁ ଓ 
ଘଣ୍ଟାନାଦର ଗୁରୁଗମ୍ଭୀର ରାଗିଣୀ ସହ ଘିଅ, କର୍ପୂର, ଧୂପର ମହକ ସମଗ୍ର ପରିବେଶକୁ 
ଦିବ୍ୟ ପ୍ରକାଶରେ ଉଚ୍ଚକିତ କରିଦେଉଛି । ଆରତିର ପ୍ରତିବିମ୍ବ ଗଙ୍ଗାରେ ସହସ୍ର ଦୀପାବଳୀର 
ଭ୍ରମ ସୃଷ୍ଟିକରୁଛି । ତା” ସହିତ ପତ୍ରଦନାରେ ଛୋଟ ଛୋଟ ପ୍ରଦୀପ ଭାସି ଯାଉଛନ୍ତି ଅସୀରୁ 
ଦଶାଶ୍ବମେଧ ଯାଏଁ, ଖରାଦିନେ ପର୍ବତରେ ନିଆଁଲାଗିଲେ ଅଗ୍ନିଶିଖାର ଧାର ଯିମିତି ତାର 
ଘନଶ୍ୟାମଳ କଟ୍ୀରେ ସ୍ଵର୍ଣ୍ଠାଭ ରତ୍ଵଡ଼ୋରୀର ଭ୍ରମ ସୃଷ୍ଟିକରେ ସିମିତି ମନେହୁଏ ଗଙ୍ଗା ନିଜ 
କଟୀଦେଶରେ ସ୍ଵର୍ଣ୍ତମେଖଳାଟିଏ ଧାରଣ କରିଛନ୍ତି । ପ୍ରଦୀପମାନଙ୍କର ପ୍ରଜଳିତ ଶିଖାକୁ 
ବାଦଦେଲେ ଆଉ ସବୁଆଡ଼ ଅନ୍ଧାର। ଆକାଶରେ ଧୀରେ ଧୀରେ ଜହ୍ନ ଉଠୁଛି । ରକ୍ତଚନ୍ଦନ 
ବିନ୍ଦୁଟିଏ ଭଳି ଜହ୍ମଟି ଏଇ ଆରତିବେଳାରେ ଅମ୍ବର ଲଲାଟରେ ଶୋଭା ପାଉଛି । 


ଗଙ୍ଗାପାର ହେଇ ବନାରସର ସାମନେଘାଟ ଚୁର ନଗୱା ଲଙ୍କା ଦେଇ ଫିଆଟ୍‌ 
ଏବେ ଅସୀଘାଟରେ ପହଞ୍ଚଲା। ଅସୀର ଅସ୍ମିତା ନେଇ ବରୁଣାକୁ ମିଶେଇ ବାରାଣସୀନାର 
ପରିକନ୍ନା ହେଇଥ୍‌ଲା ! ଯଦିଓ ବରୁଣା ମୋଟାମୋଟି ସିମିତି ଅଛି, ଅସୀ ସଂକୁଚିତ ହେଇ 
ଶେଷରେ ପଟଳ ପୃତିଗନ୍ଧମୟ ନାଳରେ ପରିଣତ ହେଇଯାଇଛି । ଏଠି ଗାଡ଼ିରାସ୍ତାଶେଷ, 
ଘାଟ ଆର ମ୍ଭ । ବୀପଟକୁ ଇଟାର ନାଲିଆ ରୋକଡ଼ ରାସ୍ତାଟି ଉପରକୁ ଯାଇଛି । ଆଗକୁ 
ଗଲେ ଘାଟର ଥାକ ଥାକ ପଥର ପାହାଚ, ତା'ପରେ ଗଙ୍ଗା । ନିତ୍ୟାନନ୍ଦ ଗାଡ଼ିରୁ ଉତ଼୍ଲେଇ 
ରୂପାନନ୍ଦଙ୍କୁ ଆଶ୍ରମକୁ ପାଛୋଟି ନେଲେ । ଏଲିସ୍‌ଙ୍କ ସାଧନାର ପୀଠ, ସିବିର ଆସ୍ଥାନ ଏଇ 
ଆଶ୍ରମ । ରୂପାନନ୍ଦ ଖୁବ ସନ୍ତରପଣରେ ପାହାଚ ପରେ ପାହାଚ ଚଢ଼ି ଆଗେଇଲେ । ତାଙ୍କୁ 
ଲାଗିଲା ସେ ଇଟାରେ ତିଆରି ପାହାଚ ଅତିକ୍ରମ କରୁନାହାନ୍ତି, ବରଂ ଜୀବନର ଅତିବାହିତ 

ହେଇଯାଇଥ୍‌ବା ସମୟର ବହୁ ପାହାଚ- ବାଲ୍ୟ, କୈଶୋର, ଯୌବନରୁ ପ୍ରୌଢ଼ଯାଏଁ ସବୁ 
ଅବସ୍ଥାର ପାହାଚକୁ ଆଉଥରେ ପାରି ହେଇଯାଉଛନ୍ତି। ସବୁର ଶେଷ ପାହାଚ ହିଁ ତ ଗଙ୍ଗା ! 


ଆଶ୍ରମର ପ୍ରବେଶଦ୍ଧାରରେ ମକମଲି ଫୁଲର ତୋରଣ । ରୂପାନନ୍ଦଙ୍କୁ ସ୍ବାଗତ 
ଜଣେଇବା ପାଇଁ ଆଜି ସମଗ୍ର ଆଶ୍ରମଟି ସଜେଇ ହେଇପଡ଼ିଛି। ପ୍ରବେଶଦ୍ଵାର ଅପେକ୍ଷାକୃତ 
ଅଳ୍ପ ଉଚ୍ଚ ! ମୁଣ୍ଡନଆଇଁ ଭିତରକୁ ଯିବାକୁ ହେବ । ବିଦ୍ୟାନଗରୀ କାଶୀରେ ପାଣ୍ରିତ୍ୟର, 
ପରଂପରାର ପ୍ରୈଢ଼ୀ ସ୍ଵୀକାର୍ଯ୍ୟ । ତା'ଆଗରେ ମହାମହା ବିଦ୍ଵାନଙ୍କୁ ମୁଣ୍ଡ ନଆଁଇବାକୁ ହେଇଛି । 
ଆଚାର୍ଯ୍ୟ ଶଙ୍ଗରଙ୍କ ଭଳି ଯୁଗଜନ୍ମା ବେଦାନ୍ତଦର୍ଶୀ ମୂର୍ବଣ୍ୟ ପଶ୍ିତ ତ ପୁଣି କାଶୀରେ ହତବାକ୍ୟ 
ହେଇଯାଇଥ୍‌୍ଲେ | 


ଦିନକର ଘଟଣା । ବ୍ରାହମମୁହୁର୍ରରୁ ଗଙ୍ଗାରେ ସ୍ଵାନ ସାରି ଆଚାର୍ଯ୍ୟ ଶଙ୍କର ଚାଲିଛନ୍ତି 
ବିଶ୍ଵନାଥଙ୍କ ଦର୍ଶନପାଇଁ। ଶିବ ମହିମାଲହରୀ ତୃଣ୍ଡରୁ ଉଚ୍ଚାରିତ ହେଇ ଚାରିଦିଗକୁ ମହକେଇ 
ଦେଉଛି । ଉଜ୍ଵଳ ଦୀପ୍ରିମାନ୍‌ ବପୁ । ବନାରସର ଗଳିରାସ୍ତା ଆଗରେ ଉଭାହେଇଛି ତ୍ରିପଣ୍ଡ 
କୃଷ୍ଣକାୟ କଦାକାର ଚଣ୍ଡାଳ । ଶଙ୍କର ଆଉ ଆଗକୁ ବଢ଼ିପାରୁନାହାନ୍ତି । ସହସା ବାକ୍ୟଟିଏ 
ଉଚ୍ଚରି ଯାଉଛି । 


NY om 


“ “ଚଣ୍ଡାଳ ତମେ ମୋ ରାସ୍ତାରୁ ଅପସରିଲେ ମୁଁ ଶିବଦର୍ଶନ ପାଇଁ ଯିବି ।” ? 


ଚଶ୍ଡାଳତ କାଶୀର, ଖୁବ୍‌ ଦମ୍ଭରେ ଉତ୍ତର ଫେରାଉଛି। ମୋତେ ସ୍ପର୍ଶକଲେ ଆପଣଙ୍କ 
ଦେହ ନା ଆମ୍‌ ଅପବିତ୍ର ହେଇଯିବ? ଆପଣ କିଏ? ଦେହସର୍ବସ୍ବ ନା ଆମ୍ସ୍ଵରୂପ? ଆପଣ 
ନିଜ ପର ଭେଦରେ ମୋହଗ୍ରସ୍ତ ହେଇ ଚଶ୍ତାଳକୁ ଆମ୍‌ସ୍ଵରୂପ ବୋଲି ବିଚାରୁନାହାନ୍ତି । ଏଭଳି 
ଭାବନା ଆପଣଙ୍କ ଭଳି ଜଣେ ବ୍ରହ୍ମବେଭାଙ୍କ ନିକଟରେ ଶୋଭାପାଏନି। ଗଙ୍ଗାରେ ପ୍ରତିଫଳିତ 
ଆକାଶ ଆଉ ଚଣ୍ଡାଳର ପାଣିମାଠିଆରେ ପ୍ରତିବିମ୍ବିତ ଆକାଶ କଣ ଭିନ୍ନ? ବ୍ରାହ୍ମଣ ଓ ଚଣ୍ଡାଳ 
ଭିତରେ ସମାଜ ସୃଷ୍ଟିକରି ଦେଇଥ୍ବା ଭେଦଭାବ ଆପଣଙ୍କୁ ବି ବିଚଳିତ କରିଦେ ଉଛି? 


ବିଶ୍ଵର ପ୍ରତ୍ୟେକ ସୃଜିତବସ୍ତୁ ଜୀବଜନ୍ତୁ, ମଣିଷ, ଅଣୁପରମାଣୁ ଭିତରେ ଯିଏ 

ବିରାଜିଛନ୍ତି ତାହା ଏକ ଓ ଅଭିନ୍ନ । କ୍ଷୁଦ୍ର ପିଞ୍ପୁଡ଼ିଠାରୁ ଆରମ୍ଭ କରି ଶ୍ରେଷ୍ଠ ବ୍ରାହ୍ମଣ ଭିତରେ 

ଯେଉଁ ଆମ୍ସଭା ଅଛି, ତାହା ପରମାମ୍ାଙ୍କ ଅଂଶବିଶେଷ । ମୁଁ ସେହି ପରମାମାଙ୍କ ସ୍ଵରୂପ ! 

ଯାହା ଆପାତତଃ ଆପଣଙ୍କୁ ଦୃଶ୍ୟହେଉଛି, ତାହା ମୁଁ ନୁହେଁ । ମୁଁ ବୃହୁସ୍ଵବରୂପ, ସୋଃହଂ, 
ବହ୍ନୋସ୍ପି । ଏ ସଂସାର ଅନିତ୍ୟ, ପରିବର୍ରନଶୀଳ । ବହୁ କେବଳ ସତ୍ୟ । ଏହି ସଂସାର 
ଚେତନର ପରିପ୍ରକାଶ ମାତ୍ର। ଥରେ ଏହି ନିଶ୍ଚଳ ନିର୍ବିକଳ୍ ବ୍ରହ୍ମ ସ୍ଵରୂପକୁ ଉପଲବ୍‌ କରିପାରିଲେ 
ମନରୁ ବ୍ରାହ୍ମଣ ଆଉ ଚଣ୍ଡାଳର ଭ୍ରମ ଦୂର ହେଇଯିବ । 


ଆପଣଙ୍କୁ ଦିବ୍ୟ ଚେତନାରେ ଉଦବୁଦ୍ଧ କରିଦେଉଥ୍‌ବା ଏହି ବ୍ୟକ୍ତିବିଶେଷ ଚଣ୍ଡାଳ 
ହେଲେବି, ସେ ଆପଣଙ୍କର ଗୁରୁ । ଆପଣଙ୍କ ଭିତରେ ବ୍ରହ୍ମସରତା ଜାଜ୍ଵଲ୍ୟମାନ ହେଉଛି, ତା 
ମୁଁ ଦେଖ୍ପାରୁଛି । ଏଣୁ ଆପଣ ସେହି ବ୍ୃହସରାର ବାହକ ହେଇ ନିଜର କାର୍ଯ୍ୟ ସଂପାଦନ 
କରନ୍ତୁ । ଚଣ୍ଡାଳର ଏଭଳି ଶାଣିତ ବ୍ୟଙ୍ଗରେ ଭରିରହିଥ୍‌ବା ଦର୍ଶନର ମହିମା ବୁଝିବା ପାଇଁ 
ଶଙ୍କରଙ୍କୁ ସମୟ ଲୋଡ଼ା ହେଲାନି । ସେ ଦଣ୍ଡେ ତଟସ୍ଥ ହେଇ ଚଶ୍ଡାଳକୁ ଚାହିଁଲେ, ମାୟାର 
ପରଦା ହଟିଗଲା । ସେ ଦେଖ୍ଲେ ସ୍ଵୟଂ କାଶୀପତି ଶଙ୍କର ତାଙ୍କ ଆଗରେ ଉଦଭଭାହେଇ 
ଚେତେଇ ଦେଉଛନ୍ତି। ' ' ସୋହହଂ, ଶିବୋହଂ ” ର ଗୂଢ଼ରହସ୍ୟ। ଆଚାର୍ଯ୍ୟ ଶଙ୍କର ନତଜାନୁ 
ହେଲେ । ଚଣ୍ଡାଳକୁ ପ୍ରଣିପାତ କଲେ । 


ରୂପାନନ୍ଦ ନତମସ୍ତକ ହେଇ ଆଶ୍ରମରେ ପ୍ରବେଶ କଲେ ଆଚାର୍ଯ୍ୟ ଶଙ୍କରଙ୍କୁ ଓ 
ଚଣ୍ଡାଳଙ୍କୁ ବି ମନେ ମନେ ସାଷ୍ଟ୍ରାଙ୍ଗ ହେଲେ । 


ନିତ୍ୟାନନ୍ଦ କାଶୀର ବିଦ୍ୟାପୀଠମାନଙ୍କର ମହିମା ବଖାଣିଲେ । କାଶୀରେ ଛାତ୍ର 
ଗ୍ରହଣ କରିବା ପାଇଁ ଶାସ୍ତୋକ୍ତ ପରୀକ୍ଷା ନିଆଯାଏ ନାହିଁ। ପୀଠମାନଙ୍କର ପ୍ରବେଶ -ଦ୍ଵାରରେ 
ନୁଆଣିଆ ହେଇ ଘଣ୍ଟାଟିଏ ବନ୍ଧାହେଇଥାଏ । ଅସାବଧାନତାବଶତଃ ପ୍ରଥମେ ଘଣ୍ଟାରେ ମୁଣ୍ଡ 
ବାଡ଼େଇ ହେଇଗଲେ କ୍ଷମା ମିଳିପାରେ, କିନୁ ଅସାବଧାନତାର ପୁନରାବୃରି ଅକ୍ଷମଣୀୟ | 
ଛାତ୍ରଙ୍କୁ ନିରାଶହେଇ ଫେରିବାକୁ ହୁଏ । ଆଶ୍ରମମାନଙ୍କରେ ଅବଶ୍ୟ କାଶୀଘଣ୍ଟାର ବ୍ୟବସ୍ଥା 
ନାହିଁ । କିନ୍ତୁ ନୂଆଣିଆ ଦୁଆର ବନ୍ଧ କାଶୀଘଣ୍ଟା କଥା ମନେ ପକେଇ ଦିଏ । 


ଆଶ୍ରମରେ ପ୍ରବେଶ ମାତ୍ରକେ ଆଖରେ ପଡ଼ିଲା ଚତୁରସ ଅଗଣା, ଅଗଣା 
ମଝାମଝି ପଥରଖୋଦିତ ପଦ୍ମମଣ୍ଡଳ । ସନ୍ନ୍ୟାସିନୀ ଲତିକାନନ୍ଦ ଅଗଣାର ଗୋଟିଏ କଣେ 
ଠିଆ ହେଇଛନ୍ତି ରୂପାନନ୍ଦଙ୍କୁ ପାଛୋଟି ନେବାପାଇଁ । ଲତିକାନନ୍ଦ ବୟସରେ ବଡ଼, ଆଚଜନ୍ମ 
ବ୍ରହ୍ମଚାରିଣୀ । ଭିଏନା ସହରରେ ତାଙ୍କ ଜନ୍ମ। ଅଷ୍ଟିଆର ବିଶିଷ୍ଟ ଚିତ୍ରଶିଳ୍ଥୀ ଏଡ଼୍‌ୱାର୍ଡ଼ ବଏମର୍‌ଙ୍କ 


୧୮ 


Digitized by srujanika@gmail.com 


କନ୍ୟା । ପିଲାବେଳୁ ରଙ୍ଗ ଓ ରୂପର ପରିବେଶ ଭିତରେ ବଢ଼ି ଭାରତୀୟଦର୍ଶନ ପ୍ରତି ଆକ୍ରଷ୍ଟ 
ହେଇଛନ୍ତି । ଏଲିସ ଙ୍କ ଜୀବନାଦର୍ଶରେ ଅନୁପ୍ରାଣିତ ହେଇ ତାଙ୍କ ପାଖରେ ଏହି ଆଶ୍ରମରେ 
ରହିଯାଇଛନ୍ତି ବହୁ ବର୍ଷ ଧରି। ଏଲିସ୍‌ଙ୍କ ଅନ୍ତେ ଏହି ଆଶ୍ରମର ସେ ଆଚାର୍ଯ୍ୟ ଦାୟିତ୍ଵ ସମ୍ଭାଳିଛନ୍ତି। 
ଏବେ କିନ୍ତୁ ରୂପାନନ୍ଦଙ୍କୁ ଆଶ୍ରମ ପରିଚାଳନାର ଦାଯିତ୍ବ ଦେଇ ନିଜେ ବେଶି ବେଶି ଅଧ୍ୟୟନ, 
ଅଧ୍ୟାପନା, ଧ୍ୟାନଧାରଣାରେ ମନୋନିବେଶ କରିବେ ବୋଲି ମନସ୍ଥ କରିଛନ୍ତି । ଏଣୁ ରୂପାନନ୍ଦଙ୍କ 
ବନାରସ ଆଗମନ। ଉଭୟଙ୍କ ଘନିଷ୍ଠ ବନ୍ଧୁ ଏଲିସ୍‌ କଳା ମୂଳନ୍ୟାସର ସଭାପତି, ଏବରହାର୍ଡ଼ 
ଫିସର୍‌ଙ୍କ ନିର୍ଦ୍ଦେଶନାରେ ଏସବୁ ସ୍ଥିରୀକୃତ । ଏବରହାର୍ଡ଼ ଫିସର୍‌ ଭାରତୀୟ, କଳା, ଦର୍ଶନ ଓ 
ସଂସ୍କୃତିର ମୂର୍ବଣ୍ୟ ପଣ୍ଡିତ । ଏଣୁ ଏହି ସଂଯୋଗ ମଣିକାଞ୍ଚନ ଭଳି ହେଇଛି। 


ରୂପାନନ୍ଦ ଲତିକାଙ୍କୁ ପ୍ରଣାମ କଲେ । ସେ ଅଗଣା ଚାରିପଟର ପ୍ରଶସ୍ତ ବାରଣ୍ଡା 
ଆଡ଼େ ଆଖ୍ବୁଲେଇ ଆଣିଲେ । ବାଁ ପଟେ ଅତିଥ୍ଗୃହ, ସ୍ବାନାଗାର, ତା ପାଖକୁ ଗ୍ରନ୍ଥାଳୟ । 
ଗ୍ରଛାଳୟ ଇଂରାଜୀ, ଜମୀନ, ଫ୍ରେନ୍‌ଚ, ସଂସ୍କୃତ ଓ ଓଡ଼ିଆ ଭାଷାର ଭାରତୀୟ ଧର୍ମ, ଦର୍ଶନ, 
ଶିଳ୍ପଶାସ୍ତ୍ର, ଚିତ୍ର, ଭାସ୍କର୍ଯ୍ୟ ଓ ସ୍ଥାପତ୍ୟ ସମ୍ବନ୍ଧୀୟ ଗ୍ରନ୍ଥରେ ରସାଳ। ଗ୍ରଛାଳୟ କଣକୁ ଆଶ୍ରମର 
ଜଗୁଆଳ ଶିବନାଥଙ୍କ ଡ଼େରା ¦ ଲତିକାନନ୍ଦଙ୍କ ପଛେ ପଛେ ରୋକଡ଼ିଆ ତିଖ ପାହାଚ ଦେଇ 
ରୂପାନନ୍ଦ ଉପର ମହଲାକୁ ଭଠିଲେ । ତାଙ୍କର ମନେହେଲା ସେ କୈଳାସ ପର୍ବତର ଚୂଡ଼ା 
ଆଡ଼େ ହୁଏତ ଆଗଉଛନ୍ତି। ଆଶ୍ରମଟି ଦେଢ଼ଶ ଦୁଇଶ ବର୍ଷର ପୁରୁଣା। ବନାରସର ଅଧ୍କାଂଶ 
ଆଶ୍ରମର ଗଢ଼ଣ ପ୍ରାୟେ ଏକା ଭଳି। ପ୍ରଥମ ମହଲାର ନକ୍ସା ମୋଟାମୋଟି ତଳ ମହଲାଭଳି, 
ଖାଲି ଯାହା ବଖରାଗୁଡ଼ିକର ବ୍ଯବହାର ଭିନ୍ନ । ବାପଟରେ ଆଶ୍ରମର ଅଫିସ, ଧୀରେନ୍ଦ୍ର 
ବ୍ରହ୍ମଚାରୀ ଅଫିସ ଦାୟିତ୍ଵରେ । ସେ ଅସୁସ୍ଥହେତୁ ଦୀର୍ଘଦିନ ଛୁଟିରେ । ତା ଆଗକୁ ଏଲିସ୍‌ଙ୍କ 
ଶୟନକକ୍ଷ। ପ୍ରାୟ ଅର୍ବଶତାଦ୍ଦୀଧରି ଏଲିସ୍‌ଙ୍କ ରାତ୍ରୀ ଯାପନ ଏଠି ହିଁ ହେଇଛି। ଏବେ ଆଶ୍ରମର 
ଆଚାର୍ଯ୍ୟମାନେ ଏଇଠି ରହନ୍ତି । ଉମାଧର ରୂପାନନ୍ଦଙ୍କ ବ୍ରିଦ୍ଵକେଶ୍‌ ଓ ଝୁଲାବେଗ ନେଇ ଏଇ 
ଘରେ ରଖ୍ଲା, ଏଇଠୁ ଆଗକୁ ଆଉ ଯୋତା ଯାଏନି, ନିତ୍ୟାନନ୍ଦ ଚେତେଇ ଦେଲେ । 
ଶୟନକକ୍ଷର ପାଖାପାଖ୍‌ ଭୋଜନ ପାଇଁ ଆସ୍ଥାନ, ବିଦେଶୀ କାଏଦାର ଡ଼ାଇନିଇ୍‌' ଟେବୂଲ ଓ 
ଚୌକି । ତା ପରକୁ ରୋଷଇଘର । ପୁଷ୍ଠାବତୀ ରୋଷେଇ ଘରୁ ବାହାରି ଆସି ରୂପାନନ୍ଦଙ୍କୁ 
ଓଳିଗି ହେଲା । 


ଲତିକାନନ୍ଦ ପୁଷ୍ଠାବତୀକି ଚିହ୍ନେଇ କହିଲେ, “ ୟେ ଆଶ୍ରମକି ଅନ୍ନପୂର୍ଣ୍ଣା ହୈ, 
କାଶୀଧାମମେ ତୋ ଅନ୍ନପୂର୍ଣ୍ଣା ବିରାଜିତ ହୈ, ସବ୍‌କୋ ପାଲନ୍‌ କର୍‌ତି ହୈ, ଲେକିନ ୟେ 

ହମେ ଖିଲାତି ହୈ ।” ନିତ୍ୟାନନ୍ଦ ଲତିକାଙ୍କ ଟିପଣାକୁ ଆହୁରି ଲମ୍ବେଇ ଦେଇ ଆଶ୍ରମ 
ଇତିହାସର ପୃଷ୍ଠା ଓଲଟାଇଲେ, ପୁଷ୍କାବତୀର ଆତ ମୁନେରୀ ହେଉଛି ଆଶ୍ରମର ପ୍ରଥମ 
ଅନ୍ନଦାତ୍ରୀ । ଏଲିସ୍‌ ମାତାଙ୍କୁ ସେ ହିଁ ଦିବ୍ୟ ଅଳ୍ନବ୍ୟଞ୍ଜନରେ ଆପ୍ୟାୟିତ କରୁଥଲା । 
ଏଲିସ୍‌ମାତାଙ୍କ କାଳହେଇଗଲା ପରେ ମଧ୍ଯ ସେ ଆଶ୍ରମରେ ପଡ଼ିଉହିଲା । ଯାଆନ୍ତା ଆଉ 
କୁଆଡ଼େ । ଝିଅ ଦି' ଜଣଙ୍କୁ ବାହା ଦେଇ ସାରିଲାପରେ ଆଉ ତାର ବୋଲି କିଏ ରହିଲା ଯେ 
କୁଆଡ଼େ ଗୋଡ଼ କାଢ଼ି ଯିବ। ଶେଷରେ ଆଶ୍ରମ ହିଁ ହେଇଗଲା ତାର ସବୁ ଆଶା ଓ ଭରସାର 
ସରାଇ | 


ଯିଏ ଆଶ୍ରମରେ ଅତିଥ୍‌ ହେଲା, ସେ ମୁନେରୀର ହାତରନ୍ଧାରେ ମୁଗ୍ଧ ହେଲା । 
ମୁନେରୀ ଭାତବାଢ଼ି ଦେଇ ନିଜ ମା ମାଉସୀ ଭଳି ପାଖରେ ବସିରହିବ । ମନ ପସନ୍ଦର କଥା 
ପଚାରୁ ଥ୍ବ । ବଳେଇ ବଳେଇ ପରଷି ଦେଉଥ୍ବ ! ଦାଉ ଦାଉ ରଡ଼ ନିଆଁରୁ ଫୁଲକା ସେକି 
ଆଣି ଆଳିରେ ପକେଇ ଦେଉଥ୍‌ବ | ତା ହାତରୁ କିଏ ଯେ ନ ଖାଇଛି । ସୁଇସ୍‌ ଦାର୍ଶନିକ 
ଗୁସ୍ତାତ୍ତ୍‌ ୟୁଙ୍ଗ, ନଇଁ କୀ ଶାନ୍ତାରାଓ, ଆଲି ଆକବର୍‌ , ଆଲ୍ଲାଉଦିନ୍‌, ଜର୍ମାନ ବୌଦ୍ଭିକ୍ଷୁ ଲାମା 
ଅଙ୍ଗରିକ ଗୋବିନ୍ଦ, ସଂଗୀତ ବିଶାରଦ ଆଲେ ଡ଼ାନିଲୁ, କଳାସମୀକ୍ଷକ ଷ୍ଟେଲା କ୍ରାମରିଷ୍‌, 
ବିଲାତଦେଶର କଳାସମୀକ୍ଷକ ଆର୍ଟର, ଜନ୍‌ ଏରଞ୍ଜିନଙ୍କଠାରୁ ଆରମ୍ଭକରି ଆମଦେଶର 
ରାଇକୃଷ୍ଣ ଦାସ, ବାସୁଦେବ ଶରଣ ଅଗ୍ରୱାଲ୍‌ , ମୋତିଚନ୍ଦ୍ର ଉଦୟଶଙ୍କର, ରବିଶଙ୍କର, 
କପିଳା ବାତ୍ସାୟନଙ୍କ ପର୍ଯ୍ୟନ୍ତ । ମୁନେରୀ ବୁଢ଼ୀହେଇ ହାତଥରିଲା ଯାଏଁ ଆଶ୍ରମରେ ପଡ଼ି 
ରହିଲା । ଲତିକାନନ୍ଦ ରୋଷେଇ ବାସ କରିବାପାଇଁ ଯେତେ ବାରଣ କଲେମଧ୍ଯ ମୁନେରୀ 
ଶୁଣି ନ ଶୁଣି ରହିଲା । ଖାଲି କହିଲା ମୋର ହାତ ବନ୍ଦ ହେଇଗଲେ ନିଶ୍ଵାସ ବନ୍ଦ ହେଇଯିବ । 
ଏକଥା ଶୁଣିଲାପରେ ଆଉ କିଏବା ତାକୁ ବାରଣ କରନ୍ତା । ସମସ୍ତେ ଭାବିଲେ, ଥାଉ, ପଡ଼ି 
ରହିଥାଉ | ବେଶ୍‌ ଏମିତି ଦିନେ ଦି ଦିନ ଜର ହେଲା, ତା ପରେ ଲତିକାନନ୍ଦଙ୍କ କୋଳରେ ହିଁ 
ସେ ଟଳି ପଡ଼ିଲା । 


ପୁଷ୍ଠାବତୀ ରୋଷେଇଘର କାନ୍ତରେ ଟଙ୍ଗାହେଇଥ୍ବା ଆଇର ଫୋଟ ଆଡ଼େ ଦଣ୍ଡେ 
ଚାହିଁ ମନେ ମନେ ମୁଣ୍ଡିଆ ମାରିଲା । ପିଲାଟିଏ ହେଇଥାଏ । ଆଭକୁ ଭେଟିବା ପାଇଁ ଆଶ୍ରମ 
ବେଳେ ବେଳେ ଆସେ । ସେ ଲତିକାନନ୍ଦଙ୍କୁ ହିଁ ଦେଖ୍ଛି । ଏଲିସ୍‌ ମାଙ୍କ କଥା ଆଇଠୁ ଶୁଣିଛି । 
ଆଶ୍ରମରୁ ଲେଉଟିଲାବେଳେ ତାକୁ ବିଦେଶୀ ବିସ୍ତଟ, ଚକ୍ଲେଟ୍‌ ସାଙ୍ଗରେ ପାଞ୍ଚ ଦଶ ଟଂକା 
ବି ବକ୍ସିସ୍‌ ମିଳିଯାଏ । ଏବେ ପୁଷ୍ପାବତୀ ବଡ଼ ହେଲାଣି, ଘର ସଂସାର କଲାଣି, ଘରେ 

ସ୍ଵାମୀ, ପିଲା ଦି'ଟା । ଘରେ ରନ୍ଧାବଢ଼ା ସାରି ସ୍ଵାମୀ ଓ ପିଲାଙ୍କୁ ଖାଇବାକୁ ବାଢ଼ି ଦେଇ 
ସାଇକେଲ୍‌ ନେଇ ଆଶ୍ରମ ଆସେ । ଏଠି ଦିନସାରାର କାମ, ସାହେବି କାଏଦା, ଦିନରେ ଦି 
ଥର ରନ୍ଧାବଢ଼ା । ଚାହା ସକାଳ ଏଗାରରେ ଥରେ ଆଉ ଓପରଓଳି ଚାରିରେ ଆଉଥରେ । 
ଅତିଥ୍‌ ଅଭ୍ୟାଗତ ଆସିଲେ ଲତିକାନନ୍ଦ ଡ଼ାକପକେଇବେ, ˆ ପୁଷ୍ପା, ମେହମାନ୍‌ ଆୟେହେଁ 
ଚାଏ ଲାଓ ।”? ତା'ପରେ ପୁଷ୍ଠା ଚାହାପଟ୍‌ରେ ମସଲାଦିଆ ଅଦ୍ରକ ଚାଏ ନେଇ ଅତିଥ୍‌ଙ୍କୁ 
ପରଷେ, ବେଳେ ବେଳେ ତାକୁ ଖାଲି ଲେ ମୃଦିଆ ଫିକି ଚାହା ବନେଇବାକୁ ପଡ଼େ, 
ଆଉବେଳେ ତୁଳସୀପତ୍ରର ବିଶୁଦ୍ଧ ଫୁଟାପାଣି । ଚାହା ଯେ ପ୍ରକାରେ ପ୍ରକାରେ ହେଇପାରିବ, 
ଲତିକାନନ୍ଦ ତାକୁ ଶିଖେଇ ଦେଇଛନ୍ତି 

ପ୍ରଥମ ମହଲାର ସବୁଦେଖା ସରିଲା, ଲତିକାନନ୍ଦ ପୁଣି ସିଡ଼ି ଚଢ଼ି ଉପରକୁ ଉଠିଲେ ¦ 
ଉପର ଖୋଲାଛାତ, ଗୋଟିଏ କଡ଼େ ଲତିକାଙ୍କ ଅଧ୍ୟୟନ କକ୍ଷ ତା ପାଖକୁ ଲାଗି ଆଉ ଗୋଟିଏ 
ଛୋଟିଆ ବଖରା, ଏଠି ନିତ ୟାନନ୍ଦ ପଢ଼ାଶୁଣୀ କରନ୍ତି । ଆଜିକାଲି ତ ସବୁ କମ୍ପ୍ୟୁଟର, 
ଲେଖାପଢ଼ା, ଚିଠି ଦିଆନିଆ ସବୁ। ବେଳେ ବେଳେ କ'ଣ ଅଖଞ୍ଜ ହେଇଯାଏ ଯେ କମ୍ଚ୍ୟଟର 
ଆଉ ବୋଲ ମାନେନି । କହନ୍ତି ତା ଦେହରେ ବି ଭାଇରସ୍‌ ପଶିଯାଏ। ଚୁପ୍‌ ଚାପ୍‌ ପଡ଼ିରହେ, 
ପଥ୍‌ ପାଚନ ହେଲେ ପୁଣି ଚେଙ୍ଗା ହୁଏ । ଲତିକାନନ୍ଦଙ୍କ ବଖରାଟି ବେଶ୍‌ ପ୍ରଶସ୍ତ । ଆଗରୁ 
ଏହା ଏଲିସ୍‌ଙ୍କ ଅଧ୍ୟୟନକକ୍ଷ ଥୁଲା ¦! ଡ଼ାହାଣ ପଟକୁ ଚଉଡ଼ା ଡ଼ିଭାନ, ତାପରେ ତୁଳାର ଗଦି, 
ସମ୍ବଲପୁରୀ ବାନ୍ଧ ଚାଦର । ଦୁଇଟି ପ୍ରକାଣ୍ଡ ଗୋଲ ମୁଚୁଳା, ତା ଆଗରେ ଗୋଟିଏ ନୁଆଣିଆ 
ମେଜ ଓ ଡ଼ିଭାନ୍‌ର ଡ଼ାହାଣ କଡ଼େ ଏକପାଖ୍ଆ ଥାକରେ ବହି, ଫାଇଲ୍‌, ଫୋଟ ଆଲବମ୍‌ 
ଡ଼ିଭାନ୍‌ ଉପରେ ଲତିକାନନ୍ଦ ଗୋଡ଼ ଛନ୍ଦି ବସି ଲେଖାପଢ଼ା କରନ୍ତି । ଆଗ କାନ୍ଥରେ ବହି 
ସେଲଫ୍ରେ, ଗଦା ଗଦା ବହି | ଟେବୁଲ ଚୌକି ଓ ବୈଠକ ପାଇଁ ବେତର ଚୌକି ଓ ଗୋଲ 
ଚାହାଟେବୁଲ । ଏଠି ଅତିଥ୍‌ ମାନେ ବସନ୍ତି, ବିଚାରବିମର୍ଷ ହୁଏ । ଦକ୍ଷିଣ ପଶ୍ଚିମ କଣେ 
କାନ୍ଦ୍ଠଣାରେ କୃଷ୍ଣଙ୍କ ବିଗ୍ରହ, ହାତରେ ମୂରଲୀ ଧରି ତ୍ରିଭଙ୍ଗରେ ଠିଆ ହେଇଛନ୍ତି । କଳା 
ମୁଗୁନି ପଥରର ମୁଠୁଣେ ଉଚ୍ଚର ଚମକ୍ସାର ସୁଠାମ ମୂ । ରୂପାପାତର ଆଖ୍‌ ଖୁବ କମନୀୟ, 
ବିସ୍ତାରିତ ଡ଼ୋଳାରେ କୁହୁକ, କାଛିକରି ପିତାତ୍ବରୀ ପିନ୍ଧିଛନ୍ତି । ଠଣା ଉପରକୁ କେରଳର 
କାଠ ଖୋଦେଇ ନୃସିଂହ ବିଦାରଣ ପେନାଲ | କୃଷ୍ଣଙ୍କ ଦି' କଡ଼େ ଦୁଇଟି ଦୀପଲକ୍ଷ୍ମୀ, ମଝିରେ 
ତଳଥାକରେ ଖଟୁଲି ଉପରେ ମହିଷାସୁର ମର୍ଦଦିନୀ ଦୁର୍ଗାଙ୍କ ଢ଼ଳେଇକରା ପ୍ରତିମା । ଶାଳଗ୍ରାମ | 
ତଳେ ଥାଳିରେ ପୂଜାସାମଗ୍ରୀ, ତମ୍ବାପାତ୍ରୀ, ଦୀପରୁଖା, ଧୂପଦାନୀ, ଆଳତି ଦାନୀ | ଏଲିସ୍‌ 
କୃଷ୍ଣଙ୍କୁ ଉପାସନା କରି ସିବି ପାଇଥ୍‌ଲେ । ଦୁଃଖରେ ସୁଖରେ କୃଷ୍ଣ ପ୍ରତିମା ଆଗରେ ସେ 

ଆଖ୍ଯୋଡ଼ି ବସି ପଡୁଥ୍‌ଲେ । କୃଷ୍ଣ ପ୍ରେରଣା ହିଁ ତାଙ୍କୁ ଭାରତୀୟତାରେ ଉଦବୁଦ୍ଧ କରୁଥଲା । 
ତାଙ୍କ ପାଇଁ ଗଙ୍ଗାଥୂଲା କୃଷ୍ଣମୟ । ସେ ଶିଳ୍ପୀର ଆଖ୍‌ରେ ଗଙ୍ଗାକୁ ନିରେଖୁଥ୍‌ଲେ, ଘେନୁଥ୍ଲେ, 
ତଲ୍ଲୀନ ହେଇଯାଉଥ୍‌ଲେ, ଗଙଟ୍ଗାଲହରୀର ପ୍ରତିଟି ଉଦ ବେଳନ ତାଙ୍କ ପ୍ରାଣରେ ଆଶାର 
ସଂଚାର କରୁଥ୍ଲା। ଗଙ୍ଗାଙ୍କର ଓଲଟ ପ୍ରବାହରେ ଉଦ୍‌ବୁଦ୍ଧହେଇ କୈଳାସର ଚୂଡ଼ାରେ ଭସ୍ମାଙ୍ଗ 
ଶିବଙ୍କୁ ଦର୍ଶନ କରୁଥ୍‌ଲେ ତ ଗଟଙ୍ଗାଙ୍କ ସାଙ୍ଗରେ ଭାସିଭାସି ମହୋଦଧ୍‌ରେ ଅନନ୍ତଶାୟୀ 
ପରମପୁରୁଷ ବିଷ୍ଣୁଙ୍କ ସାନିଧ୍ୟ ଲଭୁଥ୍‌ଲେ । ତାଙ୍କ ପାଇଁ ଗଙ୍ଗାହିଁ ଥଲା ପ୍ରାଣ । ସ୍ମରଣ ଭିତରକୁ 
ଆସୁଚି ଭୁବନେଶ୍ବରରେ ପୂର୍ବାଞ୍ଚଳ ସାଂସ୍କୃତିକ ମହୋତ୍ସବର ସର୍ବଭାରତୀୟ ସଂପାନରେ 
ଏଲିସ୍‌ଙ୍କ ସହିତ ପ୍ରଥମ ଦେଖା । ସେ ଖାଲି ଦୂରରୁ ଯାହା ଦେଖ୍ଛନ୍ତି, ଦୀର୍ଘକାୟ, ସୌମ୍ୟ 
ମୂର୍ଗି । ସେଦିନ ଶିଳ୍ପଶାସ୍ତ୍ର ସଂପର୍କରେ କୋଣାର୍କର ସୂର୍ଯ୍ୟମନ୍ଦିରକୁ ନେଇ ସେ ଯେଉଁ 
ଆଲୋଚନା ବାଢ଼ିଥ୍ଲେ ରୂପାନନ୍ଦ ତା'ର ଧାର ଧରିପାରିନଥ୍‌ଲେ | ମାନସିକତା ଥ୍ଲେବି 
ଘେନିବାର ପକ୍ୃତା ଆସିନଥ୍ଲା । ତାପରର ଅନେକ ଘଟଣା । 


ରୂପାନନ୍ଦଙ୍କ ଅନ୍ୟମନସ୍କତାକୁ ଲକ୍ଷ୍ୟକରି ଲତିକାନନ୍ଦ କାନ୍ଧରେ ଝୁଲୁଥ୍‌ବା 
ରାଜସ୍ଥାନ ଶୈଳୀରେ ଅଙ୍କିତ ଭୁବନେଶ୍ବରୀଙ୍କ ଚିତ୍ରପ୍ରତି ଦୃଷ୍ଟି ଆକର୍ଷଣ କଲେ । ଲତିକା କହିଲେ 
ଭୁବନେଶ୍ବରୀଙ୍କ ଏହା ଯନ୍ତ୍ରସିଦ୍ଧ ପ୍ରତିମା । ନାଭିରୁ ଆରମ୍ଭକରି ସହସ୍ରାର ଯାଏଁ ଷଟ୍‌ଚକ୍ର ମୂର୍ି 
ଉପରେ ଆରୋପିତ। ଏଲିସ୍‌ଙ୍କ ଏହା ଅତିପ୍ରିୟ ଚିତ୍ର । ଏଲିସ୍‌ ବିନ୍ୁ ଓ ବିସ୍ତାରର ପରାକାଷ୍ଠାକୁ 
ନେଇ ବହୁ ସନ୍ଦର୍ଭ ରଚନା କରିଛନ୍ତି । ଏଲୋରାର ସିଦ୍ଧାନ୍ତ ଉପରେ ରଚିତ ତାଙ୍କର ˆ ହିନ୍ଦୁ 
ଭାସ୍କର୍ଯ୍ୟରେ ରଚନା ଶୈଳୀର ମୂଳତର୍ତ' ' ଗ୍ରନ୍ଥରେ ସେ ବିନ୍ଦୁ ଓ ବଳୟ କଥା କହିଛନ୍ତି। 


ଏହି ଗ୍ରନ୍ଧର ନିର୍ଯ୍ୟାସ ହେଲା - 


ପ୍ରତ୍ୟେକ ଭାସ୍କର୍ଯ୍ୟ, ଚିତ୍ର ଏଭଳିକି ମନ୍ଦିରର ମଧ୍ଯ ଏକ ନାଭିକେନ୍ଦ୍ର ଅଛି। ମୂର୍ଭିଟିକୁ 
ଅବଧାରଣା କରିବାକୁ ହେଲେ ଏହି ନାଭିକେନ୍ଦ୍ରରେ ପ୍ରଥମେ ଦୃଷ୍ଟି ନିବଦ୍ଧ ରଖ୍ବାକୁ ହେବ | 
ତା'ପରେ ଦୃଷ୍ଟି ଧୀରେ ଧୀରେ ମୂର୍ଭି ବା ଚିତ୍ରର ସମଗ୍ର ପ୍ରକାଶକୁ ବିସ୍ତରି ଯାଇ ରୂପ ଯୋଜନାକୁ 
ଏକ ଅଦୃଶ୍ୟବଳୟ ଭିତରେ ଅବଧାରଣା କରିବାକୁ ହେବ । ଏହି ଅଦୃଶ୍ୟ ଆଧାର ହିଁ ପଞ୍ଜର ! 
ନାଟାମ୍ବର ମୂର୍ଭିହେଉ ବା ଅନନ୍ତଶାୟୀ ବିଷ୍ଣୁଙ୍କ ପ୍ରତିମା ହେଉ, ସବୁରି ମୂଳରେ ଏହି ବିନ୍ଦୁ ଓ 
ବିସ୍ତାର ଆରୋପିତ ପଞ୍ଜର ଯନ୍ତ୍ରଭାବେ କାର୍ଯ୍ୟଶୀଳ ଥାଏ । ଏହାହିଁ ଭାସ୍ପର୍ଯ୍ୟକୁ, ଚିତ୍ରକୁ 
ପ୍ରାଣଶକ୍ତି ଯୋଗାଇ ଥାଏ । 

ଏଭଳି ସିଦ୍ଧାନ୍ତରେ ପହଞ୍ବା ପାଇଁ ତାଙ୍କୁ ବର୍ଷ ବର୍ଷ ଧରି ଏଲୋରାର ନିକାଞ୍ଚନ 
ଗୁମ୍ବାମାନଙ୍କରେ ପଥରରେ ଉତଦଵକୀର୍ଣ୍ ଭାସ୍କର୍ଯ୍ୟମାନଙ୍କ ଆଗରେ ଧ୍ୟାନସ୍ଥ ହେବାକୁ ହେଇଛି । 
ସେଇ ଉପଲବ୍ଲୁର ଫଳ ଏ ଗ୍ରନ୍ଛ । 


ଭାରତବର୍ଷର କୌଣସି ଶିଳ୍ପୀ ବା କଳାଏତିହାସିକ ଏଭଳି ମାର୍ମିକ ସିଦ୍ଧାନ୍ତରେ ଆଗରୁ 
ପହଞ୍ପାରିନଥ୍ଲେ। ଯଦିଓ ଆନନ୍ଦକୁମାର ସ୍ଵାମୀଙ୍କ ଭାରତୀୟ କଳାସଂପର୍କରେ ଲିଖ୍ତ ସନ୍ଦର୍ଭ 
ଭାରତୀୟ ଦର୍ଶନ ଦ୍ଵାରା ରଵିମନ୍ତ ହୋଇପାରିଥ୍‌ଲା ତଥାପି ଏଲିସ୍‌ ନିଜେ ଜଣେ ଚିତ୍ରଶିଛୀ 
ହେଇଥ୍ବାରୁ ନିଜର ସିଦ୍ଧାନ୍ତକୁ ଏକ ନିର୍ଦିଷ୍ଟ ଆଭିମୁଖ୍ୟ ଦେଇପାରିଥ୍‌ଲେ । ତାଙ୍କର ଏହି 
ଗବେଷଣାକୁ କଳିଙ୍ଗର ଶିଳ୍ପ ଓ ସ୍ଥାପତ୍ୟ ପରଂପରା ଯଥେଷ୍ଟ ସାହାଯ୍ୟ କରିଛି। ଜଣେ ଭାସ୍କରର 
ଅନୁଭୂତିରୁ ସେ ହୃଦୟଙ୍ଗମ କରିପାରୁଥ୍ଲେ ଯେ ପ୍ରତ୍ୟେକ ଭାସ୍କର୍ଯ୍ୟର ଗଢ଼ଣ ଭିତରେ ଏକ 
ଛାଞ୍ଚ ଅଦୂୃଶ୍ୟଭାବେ ରହୁଛି । ତା'ନ ହେଇଥ୍‌ଲେ ଭାସ୍କର୍ଯ୍ୟ ବା ଚିତ୍ର ସ୍ଵୟଂ ତିଷ୍ଠି ରହିପାରିବନି । 
ଏଭଳି ଚିନ୍ତା ତାଙ୍କର ଶିଛଥାନୁଭବର ଏକ ସନ୍ଦନ ମାତ୍ର ଥୁଲା । ସେ ତାଙ୍କରି ଚିନ୍ତାକୁ ପରିପୁଷ୍ଟ 
କରିବା ପାଇଁ ଓ ଏକ ପ୍ରାମଣିକ ସିଦ୍ଧାନ୍ତରେ ପହଞ୍୍ବା ଉଦେଶ୍ୟରେ ଭାରତବର୍ଷର ବହୁ ପୁରାତନ 
ଶିଳ୍ପ କେନ୍ଦ୍ରମାନ ପରିଭ୍ରମଣ କରିଥଲେ । କର୍ଣ୍ଣାଟକର ବାଦାମି, ଅହିହୋଲ, ମାନ୍ଦ୍ରାଜର 
ମହାବଳୀପୁରମ୍‌ରେ ମଧ୍ଯ କୌଣସି ସନ୍ତୋଷଜନକ ଶାସ୍ତ୍ରସମ୍ମତ ଜ୍ଞାନର ସନ୍ଧାନ ପାଇ ନପାରି 
ଶେଷରେ ପୁରୀର ପଥୁରିଆ ସାହିରେ ପହଞ୍ଚଲେ । ଶିଳ୍ପୀ ଓ ପଣ୍ଡିତମାନଙ୍କ ସହିତ ନିଜର 
ଗବେଷଣାର ସମସ୍ୟାନେଇ ଆଲୋଚନା କଲେ । ଶହ ଶହ ବର୍ଷର ଶିଳ୍ପ ପରଂପରାରେ 
ଧୂରୀଣ-ଏହି କାରିଗରମାନଙ୍କ ପାଖରେ ଅନେକ ଶିଳ୍ପଶାସ୍ତ୍ରର ତାଳପତ୍ର ପୋଥ୍‌ ଥ୍ଲା। ସେ 
ସବୁ ଦେଖ୍‌ ଏଲିସ୍‌ ବିସ୍ମୟ ଓ ଆନନ୍ଦରେ ଅଭିଭୂତ ହେଇପଡ଼ିଥ୍ଲେ ଓ ସେ ତାଙ୍କର ଗବେଷଣାକୁ 
ଯଥେଷ୍ଟଭାବେ ଶାସ୍ତ୍ରୋକ୍ତ ପରଂପରାରେ ପରିଚାଳିତ କରିପାରିଥ୍ଲେ ! 


ଲତିକାନନ୍ଦଙ୍କ ଗବେଷଣାର ଗହନକଥାତକ ଶୁଣି ରୂପାନନ୍ଦଙ୍କ ଆମ୍ପ୍ରତ୍ୟୟ 
ବଢ଼ିଗଲା ଓ ଏଲିସ୍‌ଙ୍କ ନିର୍ଣ୍ଣତ ଓଡ଼ିଶା, ଶିଛ ପରଂପରା ଭିତରେ ନିଜକୁ ଜଣେ ଶିଳ୍ପୀଭାବେ 
ଅବସ୍ଥାପିତ କରିପାରିବାର ବଳ ସେ ପାଇଗଲେ | ସେ ଏଲିସ୍‌ଙ୍କ ପ୍ରଣୀତ ଏହି ଗ୍ରନ୍ଦ୍ରଗୁଡ଼ିକୁ 
ଗଭୀର ଭାବେ ଅନୁଧ୍ୟାନ କରିବାପାଇଁ ନିଷ୍ଠରି ନେଲେ | 


ଲତିକାନନ୍ଦ ସୂଚନା ଦେବା ପାଇଁ କହିଲେ, ‹ ରୂପାନନ୍ଦ ' ତମର ଶୟନ କକ୍ଷର 
ବହିଥାକରେ ଏଲିସ୍‌ଙ୍କ ‘କୋଣାର୍କ ମନ୍ଦିରର ନୃତନ ପ୍ରସ୍ଥ” , 'ଶିଳପ୍ରକାଶ ' ପ୍ରଭୃତି ବହୁ ଦୁଲଭ 

ଗ୍ରନ୍ଛ ସଂରକ୍ଷିତ । ବେଳ ପାଇଲେ ଆଖ୍ବୁଲେଇ ଆଣିବ । ଆମେ ଏଠି ଯାହା ଗବେଷଣା 
କରୁଛୁ ତାହା ଏହି ଗ୍ରନ୍ଧଗୁଡ଼ିକରେ ନିଷ୍ପନ୍ନ ସିଦ୍ଧାନ୍ତର ବିସ୍ତାର । ଏହି ଆଶ୍ରମର ଅସଲ ଉଦ୍ଦେଶ୍ୟ 
ହିଁ ତାହା, ଭାରତୀୟ କଳା, ଭାସ୍କର୍ଯ୍ୟ ଓ ସ୍ଥାପତ୍ୟର ମୂଳରେ ପହଞ୍ଚ୍‌ ସେଥ୍‌ରେ ଅର୍ନ୍ତର୍ନିହିତ 
ଦର୍ଶନର ଅନୁଶୀଳନ ଓ ଉନ୍ମୋଚନ କରିବା, ତାର ବ୍ୟାଖ୍ୟା କରିବା ଓ ନୂଆ ନୂଆ ସିଦ୍ଧାନ୍ତରେ 
ପହଞ୍ଚ୍ବା । 


ରୂପାନନ୍ଦଙ୍କ ଆଖ୍‌ରେ ପଡ଼ିଲା ଉତ୍ତରପଟ କାନ୍ଧରେ ପିତଳରେ ଖୋଦେଇ ଏକ 
ବିରାଟ ଶ୍ରୀଯନ୍ତ୍ର। ତା ପାଖକୁ ଅନ୍ୟଗୋଟିଏ ତୈଳଚିତ୍ର - କ୍ଷୀର ସାଗରରେ ବଟପତ୍ରଉପରେ 
ଭାସମାନ ବିଷ୍ଣୁ ଓ ମାର୍କଣ୍ଡେୟ ରଷି । ରୂପାନନ୍ଦଙ୍କ ହୃଦବୋଧ ହେଲା ଏଲିସ୍‌ ତାହେଲେ 
ସୃଷ୍ଟିର ତାପୂର୍ଯ୍ୟ ହୃଦୟଙ୍ଗମ କରିପାରିଛନ୍ତି ଓ ଭାରତର ଶାସ୍ତ୍ର ପୁରାଣ, ବେଦ, ଉପନିଷଦ 
ଗଭୀରଭାବେ ଅଧ୍ଯୟନ କରିଛନ୍ତି। ଦକ୍ଷିଣ କାନ୍ଧରେ ଅସୀଘାଟର ଚିତ୍ର, ଚିତ୍ରରେ ପର୍ବମୁଖର 
ସକାଳ, ଯାତ୍ରୀମାନେ ଗଙ୍ଗାରେ ସ୍କାନସାରି ଫେରୁଛନ୍ତି। ଚିତ୍ରଟି ପାଶ୍ଚାତ୍ୟ କଳା -ଶୈଳୀର 
ଏକାଡ଼େମିକ୍‌ ପବ୍ଦତିରେ ଅଙ୍କିତ | ରାତ୍ରିଭୋଜନର ବେଳ ଗଡ଼ିଗଲାଣି । ପୁଷ୍ପାବତୀ 
ରୋଷେଇଘରୁ ଆସି ଅଧ୍ୟୟନ କକ୍ଷର ଦୁଆର ବନ୍ଧ ପାଖରେ ଠିଆ ହେଇଗଲାଣି । 
ଲତିକାନନ୍ଦ ଏବେ ତଳକୁ ଫେରିବାପାଇଁ ଉପକ୍ରମ କଲେ । ଲତିକାନନ୍ଦ ଆଶ୍ରମରେ କିଛିଦିନ 
ହେଲା ସାନ୍ଧ୍ୟ ଭୋଜନ କରନ୍ତିନି । ସାମନେଘାଟରେ ଥୁବା ନିଜ କୁଟିଆ ଗୁପ୍ତଗଙ୍ଗାକୁ 
ଫେରିଯାଆତ୍ି । ଅନ୍ୟମାନଙ୍କ କଥାବି ସେଇଆ | ନିତ୍ୟାନନ୍ଦ, ଉମାଧର ମଧ୍ଯ 
ରୂପାନନ୍ଦଙ୍କଠାରୁ ବିଦାୟନେଇ ଘରକୁ ଫେରିଲେ ! ରୂପାନନ୍ଦ ଲତିକାଙ୍କୁ ଆଶ୍ରମର ମୁଖ୍ୟ 
ଦ୍ରଆର ପର୍ଯ୍ୟନ୍ତ ବଳେଇ ଦେଲେ । ଫେରିଲା ବେଳକୁ ଅତିଥ୍ଘର ପାଖ ମୁକୁଳା କବାଟ 
ଦେଇ ବାହାର ଅଗଣାର ଦୃଶ୍ୟ ତାଙ୍କ ଆଖରେ ପଡ଼ିଲା । ଆଶ୍ରମର ରାତିଜଗୁଆଳ ଶିବନାଥ 
ଆଶ୍ରମରେ ହାଜର ହେଇସାରିଥାଏ । କୌତୃହଳ ସମ୍ଭାଳି ନପାରି ରୂପାନନ୍ଦ ବାହାର 
ଅଗଣାରେ ଘେରାଟିଏ ମାରି ଫେରିଆସିଲେ । ଶିବନାଥ ରୂପାନନ୍ଦଙ୍କ ଚିତ୍ରଶାଳା ପାଇଁ 
ଉଦ୍ଦିଷ୍ଟ ବଖରାଟି ଦେଖେଇଦେଲା ! ଏଲିସ୍‌ଙ୍କ ଚିତ୍ରାଙ୍କନର ସବୁ ସରଂଜାମ ଏଇଠି ସଜିଆ 
ହେଇଛି | ଇଜଲ୍‌, ପେଲେଟ୍‌, ଗୋଛା ଗୋଛା ବସ୍‌, ଚାରକୋଲ୍‌ ଡ଼ିବା, ସ୍ଟେଚିଙ୍ଗ ଷ୍ଟଲ୍‌ 
ଆଉ ଷ୍ଟ୍େଚର୍‌, କେଉଁ ପୁରୁଣା ଦିନର କ୍ୟାନଭାସ ବିଡ଼ା ଗୁଡ଼ିକ ହଳଦିଆ ପଡ଼ିଗଲାଣି | 
ତଥାପି ଲାଗୁଚି ଏଲିସ୍‌ ଏଇ ମାତ୍ର ଷ୍ଟୁଡ଼ିଓରୁ କାମ ସାରି ବାହାରକୁ ଯାଇଛନ୍ତି। ଚିତ୍ରଶାଳାର 
ଶୈଳ୍ଚିକ ଆମ୍ୀୟତା ରୂପାନନ୍ଦଙ୍କୁ ମନ୍ତ୍ରମୁଗ୍ଧ କରି ଦେଲା । ଚିତ୍ରଶାଳା ଆଗରେ ଛୋଟକାଟର 
ବଗିଚା | ପରିବେଶ ଚମକ୍କାର ! 

ବାହାର ଅଗଣାରେ ଆଉ ଅଧ୍କା ସମୟ କଟାଇବାର ରୂପାନନ୍ଦଙ୍କ ଇଚ୍ଛାଥ୍ଲେ 
ମଧ୍ଯ ପୂଷ୍ଠାବତୀ ରାତ୍ରିଭୋଜନ ପାଇଁ ଅପେକ୍ଷା କରିଥ୍ବା କଥା ମନେପଡ଼ିବାରୁ ଫେରିଆସିଲେ। 
ଶିବନାଅ ଗାଧୁଆଘରେ ପାଣି ଗରମ ହେଇଥୁଆହେଇଥ୍‌ବାର ସୂଚନା ଦେଲା । ରୂପାନନ୍ଦ 
ଚଟାପଟ ଶୟନକକ୍ଷରେ ଲୁଗାପଟା ବଦଳେଇ ଧୁଆଧୁୂଇ ହେଲେ । 


ଏବେ ରାତ୍ରିଭୋଜନର ଆସର । ପୂଷ୍ଠାବତୀ ଟେବୁଲଉପରେ ଗରମ ଗରମ 
ଫୁଲ୍କା, ଡ଼ାଲି, ସଛ୍ୁଳା, ବାଇଗଣ ଯୋଖା ଓ ଗାଜରର ହାଲୱାଇ ରଖ୍ଦେଲା । ରୂପାନନ୍ଦ 
ଆମ୍ତୃପ୍ତିରେ ଭୋଜନ ସାରିଲେ, ପୁଷ୍ପାବତୀ ବିଦାୟନେଇ ନିଜ ଘରକୁ ଗଲା | ଆଶ୍ରମରେ 
ରୂପାନନ୍ଦ ଏକା, ଆଖ୍କୁ ହଠାତ୍‌ ନିଦ ଆସୁନି, ନୂଆ ଜାଗା, ନୂଆ ପରିବେଶ, ସେ ଧୀରେ 
ଧୀରେ ଛାତ ଉପରକୁ ଉଠିଲେ ! ସଂଧ୍ୟାର ମଳିଛିଆ ଜହ୍ନ ଏବେ ତୋଫା ହେଇଗଲାଣି । 
ଛାତଉପରେ ଜ୍ୟୋତ୍ସା ବିଛେଇ ହେଇ ପଡ଼ିଛି । ଭାବିଲେ ଦଣ୍ଡେ ବସିବେ । ରାତିର ଗଙ୍ଗାଙ୍କୁ 
ଏକାନ୍ତରେ ଘେନିବେ ବୁଝିବେ । ଅସୀଘାଟର ବିପଣୀମାନଙ୍କର ଆଲୁଅ ଲିଭିଗଲ୍ଲାଣି। ଯାତ୍ରୀଙ୍କ 
ଭିଡ଼ ଥ୍ଲେ ସିନା ଦୋକାନ | ଗେଞ୍ଜେସ୍‌ ଭ୍ୟୁ ହୋଟେଲ ଛାତରେ କାଁ ଭା ଜଣେ ଅଧେ ବିଦେଶୀ 
ପର୍ଯ୍ୟଟକ ବନାରସର ଜ୍ୟୋତ୍ସ୍ାରାତି ଉପଭୋଗ କରୁଛନ୍ତି । ଘାଟଗୁଡ଼ିକ ନିରବେଇ ଗଲେଣି । 
କ'ଣ ହେଇଛି କେଜାଣି ବିଜୁଳି ଆଲୁଅ ନିଭିଯାଇଛି । ନିତ୍ୟାନନ୍ଦ କହୁଥ୍ଲା ବନାରସରେ 
ଚବିଶି ଘଣ୍ଟାରୁ ଅଠର ଘଣ୍ଟା ବିଜୁଳି କାଟ । ଗଙ୍ଗାଘାଟ, ଗଙ୍ଗାକୂଳ, ଗଙ୍ଗା ଆରପାରିର ନଦୀପଠା 
ସବୁ ଯିମିତି ଆଦିମତାର ସ୍ପର୍ଶରେ ଆଦିଭୌତିକ ପରିବେଶରେ ବୃଡ଼ିଗଲା ଭଳି ଲାଗୁଛି । 
ଖାଲି ମଝିରେ ଚଳଚଞ୍ଚଳ ଗଙ୍ଗା ଆଉଟା ରୂପାର ଧାରଟିଏ ହେଇ ବହି ଯାଉଛି ! ଗଙ୍ଗା 
ବୈଚିତ୍ରୟଗୁଡ଼ିକୁ ଅନୁମାନ କରିହେବ । ଗଙ୍ଗା ଉଦୟସୂର୍ଯ୍ୟର ପ୍ରଥମ ଚୁମ୍ବରେ ତରଳ ଲାଭା 
ଭଳି ଲାଲ୍‌ ଟକ୍‌ ଟକ୍୍‌ ତ ସୂର୍ଯ୍ୟ ମୁଣ୍ଡକୁ ଉଠିଲେ କଳା ଘୁମର ନୀଳ, ଫଟିକ ଭଳି ସ୍ଵଚକୁ ଆଉ 
ସଂଧ୍ୟାହେଲେ ସୁନେଲି ପରଦାରେ ଢ଼ଙ୍କା ଗୋଟିଏ ଓପରାଣ ଭଳି କାବ୍ୟମୟୀ । ଗଙ୍ଗାତ 
ସଦା ମାନିନୀ, ଗୁମାନରେ ମୁହଁ ନାଲ ଟକ୍ଟକ ଆଉବେଳେ ହସର ଜୁଆରରେ କାଶତଣଶ୍ିଭଳି 
ସୁଷମାବିମଶ୍ରିତ ସ୍ଵିଚ୍ଧ । ପୁଣି ଲାଜେଇ ଗଲେ ମୁଦି ହେଇଯାଉଥ୍‌ବା କମଳଭଳି ସ୍ଵପ୍ମିଳ, ଅପହୁଞ୍ଚ ! 


ରୂପାନନ୍ଦ ଫେରିଗଲେ ପିଲାଦିନର ସ୍ମ ତି ଭିତରକୁ, ଦିଗପହଣ୍ଡିରୁ ବନାରସ ଏକ 
ସୁଦୀର୍ଘ ଯାତ୍ରା । ଅତୀତର ସବ୍‌ ଘଟଣା ମନେପଡୁନି । ସେ ଭାବପ୍ରବଣ ହେଇ ଉଠିଲେ । 


= ~~ 


ଲାଗିଲା ବୋଉ ସ୍ବେହରେ ଡ଼ାକୁଛି, ବାପ ! ପଚାରୁଛି ଗାଣ୍ଡୁନାଥ କିମିତି ଅଛୁ? ରୂପାନନ୍ଦ 

ଚମକି ଉଠିଲେ । ମନେପଡ଼ିଲା ଅର୍ଵଶତାବ୍ଦୀ ତଳେ ଦିଗପହଣ୍ଡି ବାମୁଣ ସାହି ଗୁ୍ଜୀର କଣ 
ଘରେ ଛାଡ଼ି ଆସିଥ୍ବା ଅତି ଆପଣାର କେଇପଦକଥା । କମଳାଦେବୀ, ଆଶୁକବି 
ଶ୍ୟାମସୁନ୍ଦରଙ୍କ ଧର୍ମପନ୍ନୀ । ବୈଦ୍ୟରାଜ ପରିବାରର ଶ୍ୟାମସୁନ୍ଦର କବିତାଲେଖ୍‌, ଗୀତବୋଲି, 
ଗୋବରା ଚଢ଼େଇ, ଧଳାମୂଷା, ଷଣ୍ଢ, ଭାଲୁଙ୍କ ସାଙ୍ଗରେ ରଂଜଘଷ ହେଇ ସମୟତକ 
ମହାଆନନ୍ଦରେ କଟେଇ ଦେଲେ। 


ପୁଞ୍ଜିକୟା ତାଙ୍କ ସାଧନାର ପୀଠଥ୍ଲା । ଦିଗପହଣ୍ଡି ଗଡ଼ଠାରୁ ଦେଢ଼ ମାଇଲି 
ଦୂର। ଅଝାଡ଼ ବଣ । ଚିକିଟିରୁ ଆସିକା ଆଉ ବରହମ୍ପୁରରୁ ଚନ୍ଦ୍ରଗିରି ମୋହନା ରାଜରାସ୍ତା 
ଯେଉଁଠି କଟାକଟି ହେଇଛନ୍ତି, ସେହି ସନ୍ଧିସ୍ଥଳରେ ପୁଞ୍ଜିକୟୀ, ଜନବସତି ନୁହଁ। ଆମ୍ବତୋଟା, 
ପଦ୍ମପୋଖରୀ, ହନୁମାନଙ୍କ ମନ୍ଦିର ଆଉ ଶ୍ୟାମସୁନ୍ଦରଙ୍କ ଛୋଟିଆ ଟୁର୍ଗିଟିଏ । ସଂସାରରେ 
ଥାଇ ମଧ୍ଯ ନିଲିପ୍ର, ଲୋଭ ନାହିଁ, ବସ୍ତୁ ପ୍ରତି ମୋହ ନାହିଁ, କାହାପ୍ରତି ରାଗ ନାହିଁ କି ବିଦ୍ଧେଷ 
ନାହିଁ, ଜଣେ ସଂପୂର୍ଣ୍ଣ ନିଆରା ମଣିଷ । ତାଙ୍କୁ ପୁଞ୍ଜିକୟୀର ସମ୍ରାଟ ବି କୁହାଯାଇ ପାରେ, 
ଫକୀରର ଆଖ୍ୟା ଦିଆଯାଇପାରେ । ନିଛୁକ ଶିଛଳ୍ପୀଟିଏ । କବିଟିଏ । 


ଶ୍ୟାମସୁନ୍ଦରଙ୍କ ଦୁ ଇ ପୁଅ ଲୋକନାଥ, ଆଉ ରୂପାନନ୍ଦ | ଉଭୟେ ରଙ୍ଗତୂଳୀରେ 
ଜୀବନକୁ ବାଜିରଖ୍‌ଲେ । ଏଇ ଅଳ୍ପଦିନ ହେଲା ଲୋକନାଥଙ୍କ କାଳ ହେଇଯାଇଛି। କେବଳ 
ରହିଯାଇଛନ୍ତି ରୂପାନନ୍ଦ, ରୂପରେ ରଙ୍ଗରେ ମଜ୍‌ଗୁଲ୍୍‌ ହେଇ । 


ଗଙ୍ଗାର ସୌନ୍ଦର୍ଯ୍ୟ ଜ୍ୟୋସ୍ପାର ଚମକରେ ଆହୁରି ଫୁଟି ଉଠୁଛି, ଶତଧାରରେ 
ବିକଶିତ ହେଇଯାଉଛି । ରୂପାନନ୍ଦଙ୍କ ମନକୁ ପ୍ରଶ୍ନ ଆସୁଛି । ସତେ କଣ ଏହି ଗଙ୍ଗା ଶାନ୍ତନୁ 
ମହାରାଜାଙ୍କ ଧର୍ମ ପତ୍ନୀ ! ମାଟିର କୋଳ ନିଅଣ୍ଟ ହେଉଛି ବୋଲି ଗଙ୍ଗା ଶେଷରେ ସାଗରର 
କୋଳ ଇଚ୍ଜିଛନ୍ତି । ଶାନ୍ତନୁ ଯେତେ ମହାନ୍‌, ଉଦାର ହେଲେବି ମଣିଷ ତ । ଗଙ୍ଗା ସେତକ 
ଅନ୍ତତଃ ବୁଝିବା କଥା | ତା ନକରି ଶାନ୍ତନୁଙ୍କୁ ସେ କମ୍‌ ସନ୍ତେଇ ନାହାନ୍ତି, କନ୍ଦେଇ ନାହାନ୍ତି ! 


କମଳାଦେବୀ ଜୀବନରେ ଆଶା କରିଥଲେ ଥରେ ପୁରୀ ତୀର୍ଥକରି ଯାଆନ୍ତେ । 
ସେ ବୁଝିଥ୍‌ଲେ ଜୀବନରେ ତୀର୍ଥର ମହର୍ସ । ଚାରିଧାମ ତ ସ୍ଵପ୍ନ ଧରିନେଇଥ୍‌ଲେ ପୁରୀ 
ଅନ୍ତତଃ ପକ୍ଷରେ ସମ୍ଭବ । ପୁରୀରେ ବଡ଼ଠାକୁର ଜଗନ୍ନାଥଙ୍କ ଦର୍ଶନ କରନ୍ତେ । ସବୁ କଳ୍ପଷ 
ଧୋଇ ହେଇଯାନ୍ତା, ସବୁ ଦୁଃଖ ଉଭେଇ ଯାଆନ୍ତା । ବହୁ ଯତ୍ନରେ ସରାଗାତରେ ବାରଣା 

ପଇସା ସଂଚିଥ୍‌ଲେ । ପୁଅକୁ ଡ଼ାକି କହିଲେ ବୁଢ଼ୀତ ହେଲିଣି ପୁରୀଗଲା ଭଳି ଆଉ ଲାଗୁନି 

ଆଉ ପଇସାକୁ ଆବୋରି ଲାତ ବା କ'ଣ । ନେ, ଚଣା ଖଜା ଖାଇବୁ । ଗାଣ୍ଜୁନାଥ ସେଦିନ 
କ'ଣ ବୁଝିପାରିଥ୍ଲେ ଜୀବନରେ ତୀର୍ଥର ମହର୍୍‌ କେତେ? ସେ ଦିନର ବାଳୁତ ଗାଣ୍ଡୁନାଥ 
ଆଜିର ରୂପାନ୍ବେଷୀ ରୂପାନନ୍ଦ । 


ଆଶୁକବି ଶ୍ୟାମସୁନ୍ଦର ଚମକ୍ସାର ତୁମ୍ପା ବଜଉଥ୍‌ଲେ । ସୁରମାର୍ଦଳି ବାଦକ ଭାବେ 
ଜୁମ୍ପାରେ ତାଙ୍କର ଭୂମିକା ଥ୍ଲା ଅତି ଗୁରୁତ୍ଵପୂର୍ଣ୍ଣ । ଉପେନ୍ଦ୍ର କବିସୂର୍ଯ୍ୟ ଓ କୃପାମୟଙ୍କ 
ରସରସିଆ ଛାନ୍ଦର ଚମକରେ ଢ଼ୁମ୍ପାର ପୋଲା ବାଉଁଶ ଭିତରୁ ସତେ ଅବା ରସ ନିଗିଡ଼ି ପତୁଥ୍ଲା। 
ହରିପଣ୍ଡା ଗିନି ଠୁକି ତାଳକୁ ଆପଣଉଥ୍‌ଲା । 


ଆଜିକାଲି ଢୁମ୍ପା ଭଳି ନିଚ୍ଛକ ଓଡ଼ିଶୀ ସଂଗୀତ ପରଂପରାର କିଏ ହିସାବ ରଖୁଛି । 
ସବୁଆଡ଼େ ତ ହାର୍‌ମୋନିୟମ୍‌, ଦୁବିତବଲା, ବେହେଲା, ସୀତାର ନହେଲେ ଆକାଡ଼ିଏନ୍‌, 
ବଙ୍ଗୋ, ଫଟୋ ଇତ୍ୟାଦି ଆହୁରି କେତେ ଅଲୋଡ଼ା ବାଦ୍ୟଯନ୍ତ୍ର । ଦିଗପହଙଣ୍ଡିର ଚାଇୁଡ଼ିଦେଇ 
ପାହାଡ଼ରେ ତଢୁମ୍ପା ବାଜୁଥ୍ବ ତାର ଉନ୍ମାଦ ଉଚ୍ଚାଟ ବଣଭୂଇଁକୁ କଂପେଇ ଦେଉଥ୍‌ବ। ନଦୀନାଳ 
ଉଲ୍ଲସି ଉଠୁଥ୍ବେ । ପାହାଡ଼ ଗୁମ୍ପାରୁ ବାଘ, ଭାଲୁ, ମିରିଗ, ବରାହ କାନ ଠିଆ ଠିଆ କରି 
ସଂଗୀତ ଶୁଣୁଥ୍ବେ । ସେକାଳେ ଲାଉଡ଼୍‌ସିକର୍‌ ଭଳି ଉଚ୍ଚବାଚ ପାଇଁ ଯନ୍ତ୍ର ନଥ୍ଲା । 
ବରହମ୍ପୁରରେ ତ ନଥ୍ଲା, ଦିଗପହଡଶ୍ିରେ ଲଭ୍ୟ ହେବ କୁଆଡୁ । ମୁହଁରେ ଛତର ଦେଇ 
ଭୋଟବେଳେ ନେତାମାନେ ଗୁରାଳି କରୁଥ୍‌ଲେ, ସଂଗୀତ ନୁହେଁ ସ୍ଲୋଗାନ୍‌ । ତୁମ୍ପାରେ 
ସଂଗୀତଜ୍ଞମାନଙ୍କ କଣ୍ଠ ଓ ବାଦ୍ୟ ଯନ୍ତ୍ରମାନଙ୍କର ଦୀପ୍ର ଘୋଷ ତିନି ଚାରି ମାଇଲ ଦୂରରେ ଥବା 
ଦିଗପହଣ୍ଡି ଗଡ଼ ପାଚେରୀରେ ପ୍ରଚିଧ୍ଵନିତ ହେଉଥଲା । ଏବେ ଦିଗପହଣଶ୍ଡିରେ ଜୁଖା ଦଳ ଅହି । 
ପୁରୁଣା ସଂଗୀତଜ୍ଞ ଓ ବାଦ୍ୟକାରମାନେ ମରି ହଜି ଗଲେଣି । ଟୋକାଟାକିଳିଆମାନେ ସେଥ୍‌ରେ 
ବଟ, ଫଟୋ ପୂରେଇ ତାକୁ ଆଧୁନିକ ମେଲୋଡ଼ି କରିସାରିଲେଣି। ଢୁମ୍ପାର ନାଁ ଏବେ “ ‘ବନ୍ୟ 
ବାଜା ଦଳ” ଗଂଜାମର ଚିତ୍ରକର ତାଙ୍କ କାମରେ କିନ୍ତୁ ହେଳା କରିନାହାନ୍ତି ¦ ବୁଗୁଡ଼ାର 
ବିରଞ୍ନାରାୟଣ ମନ୍ଦିର କାନ୍ଧରେ ଚିତ୍ରକୁଟରେ ରାମଙ୍କ ସହିତ ଭରତଙ୍କ ଭେଟ ଚିତ୍ରରେ, ଭରତଙ୍କୁ 
ସ୍ଵାଗତ କରିବା ପାଇଁ ବଣର ମର୍କଟ ଦଳ ଦୁମ୍ପା ସଂଗୀତ ପରିବେଷଣ କରୁଛନ୍ତି। 


କେତେ ଅଲୋଡ଼ା ଅଥଚ ଅଭୁଲା ସ୍ମତି ସତେ ରୂପାନନ୍ଦଙ୍କୁ ଜାବୁଡ଼ି ଧରିଛି । ଗାଁ 
ଦନ୍ତାଳରୁ ହଠାତ ଫେରି ଶ୍ୟାମସୁନ୍ଦର ବେମାର ପଡ଼ିଲେ। ଖାଲି ରାତିକ, ଦି ଚାରିଥର ତରଳ 

ପୋଖରୀପାଣି, ସକାଳୁ ଦିହ କାକର ପଡ଼ିଗଲା, ତା' ପରେ ସବୁଶେଷ । ଦିଗପହହଶ୍ଚି 
ଗାଁରୁ ଜଣେ ମୁରବି, ଦରଦୀ ମଣିଷ, ଜୀବନକୁ ବେପରୁଆ କରି କଟେଇ ଦେଇଥ୍୍‌ବା ଜଣେ 
କବି ଚାଲିଗଲେ । ସମସ୍ତେବି ଆହା ଆହା କଲେ । ରୂପାନନ୍ଦ ଏ ସବ୍ର କିଛି ବୁଝୁନଥ୍‌ଲେ ମଧ୍ଯ 
ହେଜିପାରୁଥ୍‌ଲେ କମଳାଙ୍କୁ ପୁରୀ ବୁଲେଇ ଆଣିବାର ସାମର୍ଥ ଥ୍ବା ଆଉ ତାଙ୍କ ଉପରେ 
ସ୍ନେହ ଅଜାଡ଼ି ଦେଇ ପିଲାଟିରୁ ଏତେ ବଡ଼ କରିଥ୍ବା ମଣିଷଟିଏ ଚାଲିଗଲା । 


ପଇସାତକ ଶେଷ ହେବାକୁ ବେଶି ଦିନ ଗଲାନି, ଦିନକୁ ଚାରିକଣିଆ 
ଦି'ପଇସିଟିଏ, ଚବିଶିଦିନରେ ଚବିଶିଟି ପଇସା । ଦିଗପହଣ୍ଡି ହାଇସ୍ତ୍ୁର ପାଚେରୀ କଡ଼ 
ଜଗା ଗୁଡ଼ିଆ ଦୋକାନ, ଦାନ୍ତିକୁଲୁ, ସୁପୁଲୁ, ରାଗଚଣା, ବଣ୍ଡା, ରାଧାବଲୁ୍ଭ, ଗଜା । 
ବେଶ୍‌ ଦିନକୁ ଦି' ପଇସା । ଏବେ ସେ ପଇସି ନାହିଁ କି ଜଗା ଗୁଡ଼ିଆର ଦୋକାନ ନାହିଁ । 
ବୋଉତ ଆଉଥରେ ଜନ୍ମହେଇ ବୃଢ଼ୀହେଇ ଯାଇଥ୍‌ବଣି। ଏଥର ନିଶ୍ଚୟ ପୂରୀର କୁଣ୍ଢେଇବେଣ୍ଟ 
ସାହିରେ ନ ହେଲେ ବାଶେଳୀ ସାହିରେ ଜନ୍ମିଥ୍ବ । ନିଇତି ଜଗନାଥଙ୍କୁ ଜୁହାର ହେଉଥ୍‌ବ । 
ଭଲରେ ମନ୍ଦରେ ଅଭଡ଼ା ଖାଉଥ୍ବ |! ରଥରେ ବାମନଙ୍କୁ ଦେଖୁଥ୍‌ବ । ନରେନ୍ଦ୍ରରେ ବୁଡ଼ 
ପକଉଥୁ୍ବ | ହୁଏତ ତାର ବି ଚଗଲା ପୁଅଟିଏ ଥ୍ବ । ତା'ର ନା ସେ ଦେଇଥ୍ବ ରୂପାନନ୍ଦ, 
ରୂପ ତିଆର୍‌ ଛି ବୋଲି । ବୋଉ କେଉଁ ଚିତ୍ରକର ମହାପାତ୍ର ଘରେ ଝିଅ ହେଇଯାଇଥ୍‌ବ । 
ତା'ପରେ ପାଖାପାଖ୍‌ ଆଉ ଏକ ମହାପାତ୍ର ଘରେ ଖଟିଥ୍୍‌ବ | ବୋଉ ଗଲାଥର ଗନ୍ା ସିଲଉ 
ଥୁଲା, ଏଥର ପଟଚିତ୍ର ପାଇଁ ପଟି ପାରୁଥ୍ବ, ଖଡ଼ିରାନ୍ଧୁଥୁବ । ଆଉ ଅଣସର ପାଇଁ ପଟି 
ଦିଅଁଙ୍କୁ ବନ୍ଦାପନା କରି ବଡ଼ଦେଉଳ ପଟୁଆରରେ ପଠଉଥୁ୍ବ। 


ଏମିତିବି ହେଇପାରେ ରୂପାନନ୍ଦ, କୁଣ୍ଢେଇବେଣ୍ଟରୁ ଚିତ୍ରକାର ସାହି, ସେଠୁ ଆଖଡ଼ା, 
ମଠ ମନ୍ଦିର ହେଇ ପହଞ୍ଯାଇଥ୍‌ବ ଦିନେ ବନାରସରେ । ବୋଉକୁ ମୁଣ୍ଡିଆ ମାରି ବିଦାଗି 
ନେଇ ଆସିଲା ବେଳେ ବୋଉ ନିଶ୍ଚେ କହିଥ୍୍‌ବ, ବାପ! ଥରେ ଯାଇ ଫେରିଆ ମୋତେ 
କାଶୀ ବୁଲେଇ ନବୁ । କାଶୀରେ ଜୀବ ଗଲେ ସ୍ଵର୍ଗବାସ, ଆଉଥରେ ମଣିଷ ଯୋଳିକୁ 
ଫେରିବାକୁ ମୋର ଇଚ୍ଛା ନାହିଁ। 


ରୂପାନନ୍ଦ ଲକ୍ଷ୍ୟ କରୁଛନ୍ତି, ହରିଶ୍ଚନ୍ଦ୍ର ଘାଟ ପାଖ ଗଙ୍ଗା କୂଳରେ ସୁନାଜରି ଘୋଡ଼ିଆ 
ହେଇଥ୍ବା ଶବଟିଏ ପହଞ୍ଲା । ସବୁଆଡ଼ ତ ଅନ୍ଧାର, ମଣିଷ ଯାକ ଦୃଶ୍ୟ ହେଉନଥ୍‌ଲେ । 
ଲାଗୁଥ୍ଲା ଶବଟି ଶୂନ୍ୟେ ଶୂନ୍ୟେ ପବନରେ ଭାସିଆସିଲା । ତା ପରେ ନିଜେ ନିଜେ ଯାଇ 

ଗଙ୍ଗାରେ ବୁଡ଼ ପକେଇଲା । ଏପଟେ ଶ୍ନଶାନର ପିଣ୍ଡିଉପରେ ଜୁଇଟିଏ ସଜେଇ ହେଇ ପଡ଼ିଥୁଲା । 
ଶବ ଏଥର ନିଜେ ଉଠି ଆସି ଜୁଇ ଉପରେ ଶୋଇଗଲା । ତା ସୁନାରଙ୍ଗର ଚାଦର ସିମିତି 
ଦାଉ ଦାଉ ହେଇ ଝଲସୁଥାଏ । ଏବେ ଅଗ୍ନିଶିଖାଟିଏ ଜୁଇ ଭିତରୁ ଜନ୍ମନେଲା । ଚାହୁଁ ଚାହୁଁ ହୁ 
ହୁ ହେଇ ନିଆଁ ମାତିଗଲା । ତା'ପରେ ଶବର ଆମ୍ବୀୟମାନେ ସିଲ୍ହଉଟ୍‌ ଭଳି ଦେଖାଗଲେ । 


ସେମାନେ ବଞ୍ଥ୍ଲେ ବୋଲି ନିଆଁ ସେମାନଙ୍କୁ ଛୁଇଁ ପାରୁନଥ୍ଲା | 


ଦିଗପହଣ୍ଡି ବାମୁଣ ସାହି ଗୁର୍ଜୀର କଣଘର ଆଗରେ ସ୍ଵର୍ଗରୁ ବିମାନଟିଏ ଆସି 
ଠିଆହେଲା । ଦି” ଜଣ ଦେବଦୂତ ବିମାନରୁ ଓହ୍ଲେଇ କବି ଶ୍ୟାମସୁନ୍ଦରଙ୍କ ଘରେ ପ୍ରବେଶ 
କଲେ । କମଳାଙ୍କୁ ସୁନାରଙ୍ଗର ଚାଦରରେ ଘୋଡ଼େଇ ଦେଇ ରଥ ଉପରକୁ ଆଣି ଦେବୀ 
ଭଳି ବସେଇ ଦେଲେ। କମଳାଙ୍କ ଦେହରେ ପ୍ରାଣ ନଥୁଲା। ସମଗ୍ର ଦିଗପହ୍ତି ଗଡ଼ ମାୟାରେ 
ଡୁବିଯାଇଥ୍ଲା । ରଥରୁ ଦୁଇଟି ପର ପଦାକୁ ବାହାରି ଆସିଲା । ସେମାନେ ରଥ ବାହି ନେଲେ। 
ଚାହୁଁ ଚାହୁଁ ରଥ ଆକାଶ ମାର୍ଗକୁ ଉଡ଼ିଗଲା । ଆଉ ଦୃଶ୍ୟ ହେଲାନି । ରଥ ବୋଧହୁଏ ପୁରୀର 
ସ୍ବର୍ଗଦ୍ଧାର ଆଡ଼କୁ ମୁହାଁଇଲା । 


ରୂପାନନ୍ଦ ଜ୍ୟୋସ୍ମା ଓ ଜାହ୍ନବୀ ଭିତରେ ହଜିଯାଇଛନ୍ତି । ତାଙ୍କୁ ବୋଧହେଉଛି 
ଜାହ୍ନବୀ ଧୀରେ ଧୀରେ କୃଳଲଙ୍ି ନିଜକୁ ବିସ୍ତାରୁ ଛନ୍ତି । ଲାଗୁଛି ଗଙ୍ଗା କ୍ଷୀରସାଗରରେ 
ପରିଣତ ହେଇଯାଉଛି । ଶିବ ନିଜ ତ୍ରିଶବଳ ଅଗରେ କାଶୀକୁ ସହସ୍ର ସହସ୍ର ଯୁଗ ଧରି 
ରଖ୍ଛଚନ୍ତି ବୋଲି ଗଙ୍ଗାର ଘାଟମାନେ ବୁଡୁ ନାହାନ୍ତି । ଆଶ୍ରମ ଭାସିଯାଉନି । ବନାରସ 
ସିମିତି ଅଛି ଓ ରୂପାନନ୍ଦ ଆଶ୍ରମର ଛାତଉପରୁ ଏ ଅଲୌକିକ ଦୃଶ୍ୟରାଜି ଉପଭୋଗ 
କରୁଛନ୍ତି 


ରୂପାନନ୍ଦଙ୍କୁ ଆଶ୍ରମର ଛାତ ଉପରୁ ନୀଳଚକ୍ର ଦେଖାଗଲା । ତା ପରେ ବିରାଟ 
ଦି'ଟା କଳାଡ଼ୋଳା ଧୀରେ ଧୀରେ ବିସ୍ତରିଲା । ଆକାଶ, ଭୂମି ସବୁଆଡ଼ ମାଡ଼ିଗଲା । 
ମହାଭାରତ ଯୁଦ୍ଧକ୍ଷେତ୍ରରେ ନିଜ ସଖା କୃଷ୍ଣଙ୍କ ବିଶ୍ଵରୂପ ଦର୍ଶନ କରି ଅର୍ଜୁନ ଯିମିତି ହତଵବାକ୍ବ 
ହେଇପଡ଼ିଥ୍‌ଲେ, ରୂପାନନ୍ଦଙ୍କର ମୋଟାମୋଟି ସେଇମିତି ଅବସ୍ଥା । ସେ ଅନ୍ଧପ୍ରାୟ ହେଇଗଲେ । 
ଆଖ୍‌ ଖୋଲିଲେ । ଦେଖ୍ଲେ କଳାମେଘଖଷ୍ଡେ ଜହ୍ମକୁ ଘୋଡ଼େଇ ଦେଉଥ୍‌ଲା । ସେ ପ୍ରକୃତିର 
ଏଭଳି ବୈଚିତ୍ର୍ୟରେ ମନ୍ତ୍ରମୁଗ୍ଧ ହେଇଗଲେ । ସେ ଏଭଳି ଆକାଶକୁ, ଜହୁକୁ, ନଦୀକୁ ଆଗରୁ 
କେବେ ଦେଖ୍ନଥ୍ଲେ । 

ମନସ୍ତତ୍ଵବିତ୍ରମାନେ କହିଥାନ୍ତି ମଣିଷର ମନଉପରେ ଜହ୍ନ ଓ ଜ୍ୟୋତ୍ସମାର ପ୍ରଭାବ 
ଅତୂତ ଭାବେ କାର୍ଯ୍ୟ କରେ, ଭାବରାଜ୍ୟର ଦୁଆର ଖୋଲିଯାଏ ଆଉ ମନରେ ଡ଼େଣା 
କଅଁଳି ଯାଏ ! ସେ ଘୂରି ବୁଲେ ପୁରୁଣା ସ୍ମ ତିର ଗଳିକନ୍ଦି ଭିତରେ । ପ୍ରତ୍ଵତାର୍ଵିକ ଗବେଷକ 
ଭଳି କେତେ ପୂରୁଣା ଖପରା, ପଥରର ମୂର୍ଭି, ସୁନା ଅଳଙ୍କାର, ପୁରୁଣା ରଜାମାନଙ୍କର 
ହାତଗଢ଼ା ଅନୁଶାସନ ଲେଖାଥ୍‌ବା ତମ୍ବାପଟା ଆଉ ମୁଦ୍ରା ମାଟିଗହୀରରୁ ଖୋଳିଆଣେ । 


ରୂପାନନ୍ଦ ଜଣେ ନିଛକ ଗଂଜାମିଆଁ, ଗଂଜାଭଳି ତାଙ୍କର ଚିତ୍ରିତ ଚୂଳ ନାହିଁ କି, 
ମିଆଁ ଭଳି ଦାଢ଼ି ନାହିଁ। ଗଂଜାମର ଲୋକ ବୋଲି ନୁହେଁ, ସବୁବେଳେ ଗଂଜାମର ଗୁଣଗାନ 
କରନ୍ତି ବୋଲି । ଯାହା କହ, କଳା ସାହିତ୍ୟ ସଂଗୀତ ସବୁ ଗଂଜାମରେ ହିଁ ଭରପୂର । ସବୁ 
ଆଲୋଚନା, ଯୁକ୍ତି, ପ୍ରମାଣ, ତଥ୍ୟର ଶେଷ ନିର୍ଯ୍ୟାସ ହେଲା ଗଂଜାମ । ଏ କଥା ମନେପକେଇ 
ଥରେ ଥରେ ସେ ମନଖୋଲା ହସନ୍ତି । ଆଜିତ ଅସୀ ଆଶ୍ରମର ଛାତ ଉପରେ ସେ ଏକା | 
ଆଉ ଦିନେ ଏଭଳି ଜ୍ୟୋସ୍ମାଦଗ୍ଧ ରାତିରେ ଧରାକୋଟ ରାଜପ୍ରାସାଦର ଛାତଉପରେ ଏକାକୀ 
ବିହାର କରିବାର ଏକାନ୍ତ ସୁଯୋଗ ପାଇଥ୍‌ଲେ |! ଏଭଳି ଅୟସ କେବଳ ରାଜାର ଭୋଗ୍ୟ ! 
ପ୍ରଜାର ଭାଗ୍ୟରେ କଦବା କ୍ରଚିତ୍ଵ ଘଟିଥାଏ । ଧରାକୋଟ ଜଗନ୍ନାଥ ମନ୍ଦିରକୁ ନେଇ ଗବେଷଣା 
କରୁଥ୍ବା ସମୟର ଘଟଣା । 


ଧରାକୋଟ ଗଡ଼ର ପୁରୁଣା ପ୍ରଜାମାନେ କହନ୍ତି, ଜ୍ୟୋସ୍ମା ବିଧୌତ ରାତି ହେଲେ 
ଧରାକୋଟର ରାଜା ନିଜ ଉଆସର ଛାତ ଉପରେ ଏକାକୀ ପଇଁତରା ମାରନ୍ତି। ସେ ଛାତଉପରୁ 
ୟେଙ୍କିଟି ବେଶ୍ୟାର ସ୍ମ ତିମନ୍ଦିର ଆଡ଼େ ଅପଲକ ଆଖ୍ରେ ଚାହିଁ ରହନ୍ତି । ଘାସିବିଲି ଗୀ 
ପାଖାପାଖ୍‌ ସବୁଜ ଧାନବିଲ ମଝିରେ ଛୋଟିଏ ଢ଼ିମିରା ଉପରେ ଧୋବ ଫର ଫର ଶିବ 
ମନ୍ଦିରଟିଏ । ରାଜାଙ୍କ ରକ୍ଷିତା ୟେଙ୍କିଟି ନିଜେ ଏ ଦେଉଳ ଗଢ଼େଇଥୁଲା । ଦେଉଳ କାନ୍ଧରେ 
ଅଭିଲେଖ ନାହିଁ ବା ତମ୍ବାପଟାର ଅନୁଶାସନ ନାହିଁ ୟେଙ୍କିଟି ବେଶ୍ୟାର ଜୟଗାନ କରିବା 
ପାଇଁ । ଏ ଖଣ୍ଡକଯାକର ଲୋକେ ଜାଣନ୍ତି ଏଇଠି ୟେଙ୍କିଟି ଦେବୀ ହେଇ ରହିଯାଇଛି । 
ୟେଙ୍କିଟି ରାଜାଙ୍କ ସହିତ ଚୁକ୍ତି କରି ଧରାକୋଟ ଉଆସରେ ପାଦ ଦେଇଥ୍‌୍ଲା । ରାଜା 
ପାଟରାଣୀଙ୍କୁ ଯାହା ବେଶଭୂଷା ପାଟପତନି ଦେବେ ରକ୍ଷିତାର ଭାଗରେ ଠିକ୍‌ ସେହି ସବୁ 
ପଡ଼ିବ । ୟେଙ୍କିଟି ଦିନେ ଦେଖ୍ଲା ପାଟରାଣୀ ସୁନାର ଚମକ୍କାର ଅଣ୍ଟାପାତିଆଟିଏ ପିଛିଛନ୍ତି । 
ସେ ରାଜାଙ୍କ ପାଖରେ ଅଡ଼ିବସିଲା ତାର ଠିକ୍‌ ସେମିତିକା, ସେତିକି ଓଜନର, ଠିକ୍‌ ସେମିତି 


~~ ~~ 


ଗଢ଼ଣର ଅଣ୍ଡାପାତିଆ ଦରକାର | ରାଣୀ କିମିତି କେଜାଣି ରକ୍ଷିତା କଥାର ଟେର ପାଇଗଲେ। 

ଆଜିକାଲି ଲୋକସଭା, ବିଧାନସଭାରେ ବଜେଟ୍‌ ଆଲୋଚନା ବେଳେ ପଇସାଟିଏ ହେଲେ 
କାଟ ପ୍ରସ୍ତାବ ଆଶିଲାପରି ରାଣୀ ରାଜାଙ୍କୁ କହିଲେ ଯାହା କର ପଛେ ଓଜନ ଓ ଗଢ଼ଣ 
ଏକାଭଳିଆ ହୋଇପାରିବନି । ଝିମିଟି ଖେଳରୁ ମହାଭାରତ। ଶେଷରେ ଯେଙଟି ଜିଦ୍‌ ଧରିଲା। 
ରାଜା ବଚନ ଭାଙ୍ଗି ଛନ୍ତି ସେ ଆଉ ମୁହୃର୍ରେ ହେଲେ ଉଆସରେ ରହିବ ନାହିଁ। ଗଙ୍ଗା କହିଲେ 
ଥ୍ବି, ଗାଙ୍ଗୀ କହିଲେ ଯିବି । ” ସେ ଗୋଡ଼ କାଢ଼ିଲା। ରାଜା, ସେ ଚଳିବା ଭଳି ଟଙ୍କା ସୁନା 
ଦେଇ ବିଦାଗି ଦେଲେ। ୟେଙ୍କିଟି ରାଜାଙ୍କର ଟଙ୍କା ସୁନାକୁ ଛି କରିଦେଲା । ସବୁତକ ଖର୍ଟ୍ଟକରି 
ଦେଉଳଟିଏ ତୋଳେଇଲା । ତାହେଲେ ଗଂଜାମ ଭୂଇଁର ପ୍ରତିଟି ପୁଲକରେ କଣ ପ୍ରେମ ଓ 


ବିରହର ପରଶ ଲାଗିରହିଛି? 


ରୂପାନନ୍ଦ ଖଲିକୋଟ କଳାବିଦ୍ୟାଳୟରେ ଅଧ୍ୟୟନ କରୁଥ୍‌୍ବା ବେଳେ ସହପାଠୀଙ୍କ 
ସାଙ୍ଗରେ ବିଦ୍ୟାଳୟର ଛାତ ଉପରେ ଜ୍ୟୋସ୍ମାରାତି ଉପଭୋଗ କରୁଥ୍‌ଲେ ! ଖଲିକୋଟ 
ରାଜାଙ୍କ ଉଆସହିଁ ଖଲିକୋଟ କଳାବିଦ୍ୟାଳୟରେ ପରିଣତ ହେଇଯାଇଛି । ଏଣୁ ଏସବୁ 
ଜ୍ୟୋସ୍ପାରାତି ରାଜକୀୟ ପରଂ ପରାର ସ୍ମ ତିବହନ କରୁଥଲା । ରୁପାନନ୍ଦ ଖୁବ୍‌ ଉଚ୍ଚ ଗଳାରେ 
ଗାଉଥ୍ଲେ । ପୂରାଗୀତ, ଏବେ ମନେ ନାହିଁ । 


କୁଲ୍ୟା, ବହେ ରଷିକୁଲ୍ୟା 
ପୁଣ୍ୟଭୂମି ଏ ଗଂଜାମ 
ଭଂଜଭୂମି ଏ ଗଂଜାମ 


ଗୀତଟିର ନିର୍ଯ୍ୟାସ ଥୁଲା, ଗିରିକୁଳଶେଖର ମହେନ୍ଦ୍ର ଯାହାର ମସ୍ତକଭୂଷଣ, 
ପୁଣ୍ୟତୋୟା ରଷିକୁଲ୍ୟା ଯାହାର ଗାତ୍ରରେ ଉପବୀତ ସ୍ଵରୂପ ଶୋଭାପାଏ, ସକଳ ଶୋଭାର 
ଭଣ୍ଡାର ଚିଲିକା ଯାହାର ଚାରୁ ଅଳଂକାର, ସେହି କାନନଉଦ୍ୟାନଶୋଭିନୀ ଗଂଜାମଭୂମିର 
ବର୍ଣ୍ଣିଳ ପ୍ରାକୃତିକ ଦୃଶ୍ୟାବଳୀ ଅତ୍ୟନ୍ତ କମନୀୟ ଏବଂ ତାହା ମୋର ଅତି ପ୍ରିୟ ପୁଣ୍ୟଭୂମି । 


ରୂପାନନ୍ଦ ଖୁବ ବାଡ୍‌ମୟ ହେଇ ପଡ଼ିଛନ୍ତି। କେତେ କଣ ସ୍ମତି, କିମ୍ବଦନ୍ତୀ, ଆଖ୍ୟାୟିକା, 
ଇତିହାସ ମନେ ପଡ଼ିଯାଉଛି । ବିଚାରୁଛନ୍ତି ଗଙ୍ଗାଙ୍କର ଏ ନୈସର୍ଗିକ ଶୋଭାକୁ ଉପଲକ୍ଷ୍ୟ କରି 
ଗୀତଟିଏ ରଚିବେ , ମନଭରି ଗାଇବେ। ରୂପାନନ୍ଦ ହୁଏତ ହଠାତ ହୃଦୟଙ୍ଗମ କରିପାରିନାହାନ୍ତି, 
ଏ ସୃଵଜନବେଳା ନୁହେଁ, ଏ ଯେ ଆହରଣ, ରୋମନ୍ନ ଓ ଉପଭୋଗର ବେଳା | 

ଶେଷରେ ନିଜ କବିତା ତ ହଠାତ୍‌ ପଇଟୁନି, ମନେପଡ଼ିଯାଉଛି ତାରିଣୀଚରଣଙ୍କ 
ରଷିକୁଲ୍ୟା କାବ୍ୟ । ଅବଶ୍ୟ ରଷିକୁଲ୍ୟା ଜାଗାରେ ଗଙ୍ଗାବସେଇ ଛନ୍ଦପାତ କରିଦେଲେ ଏହା 
ଗଙ୍ଗା କାବ୍ୟ ହେଇଯିବ । 


ଆଗତ ଆଜ ମୁଁ କେଉଁ ଭାଗ୍ୟବଳେ 

ପବିତ୍ର ସୁନ୍ଦର ଏହି ବନର( ତୀର୍ଥ) ସଳେ । 

ଦେଖ ପ୍ରକୃତିର ଏ ଶୋଭା ଭଣ୍ଡାର 

ନାଚି ନ ଉଠିବ ହୃଦୟ କାହାର ! 

ଦିଶୁଛି ଅଗ୍ରତେ ରଷିମାଳ( ହିମାଳୟ ) ଗିରି 
ବର୍ଣ୍ଣିବି କିପରି ଆହା ତାର ଶିରୀ 

ଯାହାର ନନ୍ଦିନୀ ରଷିକୁଲ୍ୟା( ପୂତଗଙ୍ଗା ) ନଦୀ, 
ଉକ୍ସଳ( ଭାରତ ) ଭୁବନେ କିବା ବିଷ୍ୁପଦୀ | 
ପୁରାଣ ପ୍ରସିଦ୍ଧ ରଷିଯଜ୍ଞ ଜାତ 
ଗଂଜାମ ( ଭାରତ) ଗାତ୍ରେ ଜି ଶୁଭ୍ର ଉପବୀତ । 
ଗଙ୍ଗାଙ୍କୁ କବିତାରେ ପ୍ରଣତି କରିପାରିଥ୍‌ବାରୁ ରୂପାନନ୍ଦଙ୍କ ମନ ଉଲ୍ଲସିତ ହେଇଉଠିଲା। 


ରାତି ଗହୀରିଆ ହେଲାଣି । ରୂପାନନ୍ଦ ବେଞ୍ଚରୁ ଉଠି ଠିଆହେଲେ । ପଥରପାହାଚ 
ଦେଇ ତଳକୁ ଓହ୍ଲେଇଲେ। ଶୋଇବା ଘରେ ପଶିଲେ । ପଲଙ୍କ ଉପରେ ନିଜକୁ ଗଡ଼େଇଦେଲେ। 
ସତୁରିଅଶିଏ ବର୍ଷର ଇତିହାସ ଭିତରେ ନିଜକୁ ହଜେଇ ଦେବାପାଇଁ ଚାହିଁଲେ। ରେଳଯାତ୍ରାର 
କ୍ଲାନ୍ତି ଦେହକୁ ଆବୋରି ସାରିଲାଣି । ମନ ଆଉ ଯେମିତି ଦେହରେ ନାହିଁ । କିଏ କେଜାଣି 
ରୂପାନନ୍ଦଙ୍କୁ ଅଥୟ କରିଦେଉଚି। ମନେହଉଛି ପଲଙ୍କ କିଛି ତା ନିଜ କଥା କହିବ। ରୂପାନନ୍ଦ 
ଗଡ଼ପଡ଼ ହେଲେ । ଗୋଡ଼ ପାଖର ଝରକା ଖୋଲାଅଛି । ପଲଙ୍କ ଉପରୁ ଝରକା ଦେଇ 
ଗଙ୍ଗାକୁ ଦେଖ୍ହେଉଛି, ସଂପୂର୍ଣ୍ଣ ନୁହେଁ, ଖାଲି ଝଲକ ମାତ୍ର । ଗଙ୍ଗା ରୂପାଚାଦର ଭଳି ଚିକ୍‌ 
ଚିକ୍‌ କରୁଛି । ଗଙ୍ଗାର ଶୀତଳ ପବନ ଝରକା ଦେଇ ଶୋଇବା ଘରେ ପଶୁଛି । ରୂପାନନ୍ଦଙ୍କୁ 
ବହଲେଇ ଦେଉଛି। ରୂପାନନ୍ଦଙ୍କ ଆଖ୍‌ ଧୀରେ ଧୀରେ ମୁଦି ହେଇଯାଉଛି । 


ପହରେ ଯାଇଥ୍‌ବ କି ନାହିଁ ରୂପାନନ୍ଦ ଅନୁଭବ କଲେ କବାଟ ବାହାରପଟୁ କିଏ 
ଖଟ୍‌ ଖଟ୍‌ କରୁଛି । ଚାଉଁକିନି ନିଦ ଭାଙ୍ଗିଗଲା । ପଲଙ୍କରେ ସେମିତି ପଡ଼ିରହି କାନେଇଲେ। 

ଶବ୍ଦ ଆଉ ଶୁଣାଗଲାନି । ନିଦ ପୁଣି ବହଳେଇଗଲା । ଏଥର ଆଗଅପେକ୍ଷା ଆଉ ବେଶି 
ଜୋର ଜୋର ଶବ୍ଦ ହେଲା । ଶବ୍ଦ ପୁଣି ଧ୍ମେଇ ଗଲା । ଲାଗିଲା କିଏ ଯିମିତି ରହି ରହି ଡ଼ାକୁଛି, 
ରୂପାନନ୍ଦ କବାଟ ଖୋଲ ! ସ୍ଵର ଗମ୍ଭୀର ପରିଷ୍କାର ଅଥଚ କୋମଳ । ନାରୀକଣ୍ଡ ନିଶ୍ଚୟ । 
ଆଉ ଅଧ୍କା କିଛି ଠଉରେଇ ହେଉନି ! ରୂପାନନ୍ଦ, କବାଟ ଖୋଲ ! ରୂପାନନ୍ଦ ପଲଙ୍କରୁ ଉଠି 
ଠିଆହେଲେ। ମନ ଭିତରେ ନିସଙ୍ଗ ଶଙ୍କା, ଏଭଳି ବିଚିତ୍ର ଅନୁଭୂତି ଜୀବନରେ ନୂଆ । ମନରେ 
ସାହସ ବାନ୍ଧି କବାଟ ପାଖକୁ ଗଲେ । ଗେଡ଼ା ଖୋଲିଲେ । କବାଟ ମେଲେଇଲେ। ସବୁ ଶୂନ୍ୟ 
ଲାଗିଲା। କିଏ? କାହିଁ? କାହାକୁ ବା କାହିଁକି ଡ଼ାକୃଥ୍ଲା! ଶୋଇବାଘର ପଦାକୁ ଆସି ଚାରିଆଡ଼କୁ 
ଚାହିଁଲେ । ଲାଗିଲା ପାହାଚ ପାଖରେ ଗୋଟିଏ ଝାପସା ଧଳାଛାଇ । ଶହ ସେଇଆଡ଼ୁ ଆସୁଚି। 
ଭୟକରନି , ବିଚଳିତ ହୁଅନି ରୂପାନନ୍ଦ ! ଆସ, ମୋ ସାଥ୍‌ରେ ମୋ ପଛେ ପଛେ। ରୂପାନନ୍ଦ 
ଉତ୍ବକଣ୍ତିତ । କରିବେ ବା କ'ଣ । ଅଗତ୍ୟା ଛାଇର ପିଛାଧରିଲେ । ଛାଇଟି ଶୁଭ୍ର, ଦୀର୍ଘକାୟ, 
ଦିବ୍ୟଗନ୍ଧଯୁକ୍ତ । ଆଉକିଛି ବାରିପାରିବା ସହଜ ନୁହେଁ। କିଏ ହେଇପାରେ ଏ ଭବ୍ୟ ଅଶରୀରୀ, 
ଏ ଆଶ୍ରମରେ ଏତେ ରାତିରେ । ତାଙ୍କ ମନକୁ କିଛି ସ୍ମରଣ ଆସୁନି । 


ଆଗରେ ଛାଇ ତା ପଛେ ପଛେ ରୂପାନନ୍ଦ ପ୍ରଥମ ମହଲାରୁ ଉତ୍ଲେଇ ଅଗଣାକୁ 
ଆସିଲେ ! ଏଥର ଛାଇଟି ଆଦେଶ ଦେବା ଭଙ୍ଗିରେ କହିଲା । ଅଗଣାର ମଧ୍ଯବିନ୍ଦୁରେ ଥ୍ବା 
ପଦ୍ମମଶ୍ଡଳ ପଥରଟିକୁ ଟେକ । ରୂପାନନ୍ଦ ପଥରଟି ଉଠେଇଲେ । ଦେଖ୍ଲେ ଅସୀଘାଟର 
ପାହାଚ ଭଳି କାହିଁ କେଉଁ ତଳକୁ ଲମ୍ବିଯାଇଛି ଶହ ଶହ ପଥର ପାହାଚ । ଛାଇଟି ଭୁସ୍‌କିନା 
ତାରିଭିତରେ ହଜିଗଲା। କହିଗଲା ରୂପାନନ୍ଦ ଭୟକରନି ମୋ ପଛେ ପଛେ ଆସ। ରୂପାନନ୍ଦ 
ଥତମତ ହେଇ ସେହି ସୁଡ଼ଙ୍ଗ ଭିତରକୁ ଅନେଇ ରହିଲେ | ଛାଇଟି ଧଳା ଠେକୁଆଟି ଭଳି 
ଫୁକୁରୁ ଫୁକୁରୁ ଡ଼େଇଁ ଡ଼େଇଁ ପାହାଚରୁ ପାହାଚ ହେଇ କେଉଁ ଭିତରକୁ ଭିତର ଚାଲି ଯାଉଛି । 
ରୂପାନନ୍ଦ ଏଥର ସାମାନ୍ୟ ପ୍ରକୃତିସ୍ଥ ହେଲେ । ଏ ସବୁର ରହସ୍ୟ ଉଦ୍‌ଘାଟନ କରିବା ପାଇଁ 
ମନସ୍ଥ କଲେ । ଭାବିଲେ ଏ ସବୁର ନିଶ୍ଚୟ କିଛି ତାପ୍ର୍ଯ୍ୟ ଥ୍ବ । ତା ହୁଏତ ତାଙ୍କ.ଆଶ୍ରମ 
ରହଣିକୁ ସରସ ସୁନ୍ଦର କରିଦେଇପାରେ। ସୁଡ଼ଙ୍ଗ ପାଖରେ ଠିଆ ହେଇଥ୍‌ବା ଭିତରେ କେତେ 
କଥା ତାଙ୍କ ମନ ଭିତରେ ଉଙ୍କି ମାରିଲା । ମନେହେଲା ସେ ଗିଜେପିରାମିଡ଼ ଦୁଆର ପାଖରେ 
ଠିଆ ହେଇ ଦୋ ଦୋ ପାଞ୍ଚ ହେଉଛନ୍ତି। ପଛଆଡୁ ପିଠି ଥାପୁଡ଼େଇ ରାନିଆ କହୁଚି, ରୂପାନନ୍ଦ ! 
ଚିତ୍ରଶିଛଳ୍ୀଟିଏ ହେଇ ଜୀବନକୁ ଏତେ ଭୟକରୁଚ। ରାନିଆ କାଏରୋ ସହରରେ ଅବସ୍ତାପିତ 
କେଉଁ ଜଣେ ସରକାରୀ ପର୍ଯ୍ୟଟନ ଗାଇଡ଼୍‌ । ସୁନ୍ଦର ଟଣା ଟଣା ଆଖ୍‌ । ଗାଶ୍ଡିବ ଭଳି ଭୁଲତା, 
ଦେଖ୍ଲେ ଲାଗିବ ନୀଳନଦୀର ଧାରଟିଏ ଅବା ତା ଲଲାଟ ତଳେ ଅଟକି ରହିଛି। ନୀଳନଦୀ 

ପାଖ ପଥରର ପିରାମିଡ଼ ଆଉ ଗଙ୍ଗାତଟ ଆଶ୍ରମ ଭିତରେ କି ସାମଞ୍ଜସ୍ୟ ଥାଇପାରେ । 
ଆଉ ରାନିଆର ଏଠି କାମ କ'ଣ ! 


ରୂପାନନ୍ଦଙ୍କ ପୁଣି ମନେପଡ଼ିଗଲା। ପଞ୍ଚମ ଜଙ୍ଟ ହାଇସ୍ଟ୍‌ ଲର ହେଡ଼ମାଷ୍ଟ୍େ 
ରାମନାରାୟଣ ପାଢ଼ୀଙ୍କ ଇଂରାଜୀ ନନଵଡ଼ିଟେଲ ପଢ଼େଇବା କଥା ˆ ‘ଡ଼ାଉନ୍‌, ଡ଼ାଉନ୍‌, ଡ଼ାଉନ 
ଓଡୱଣ୍ଢ୍‌ ଦି ରେବିଟ '  ! ସେ ସଂପୃକ୍ତ ପାରାଗ୍ରାଫ୍ରଟି ପଢ଼ଉଥ୍ଲା ବେଳେ ଡ଼ାଉନ୍‌ ହେଇ ପଢ଼ା 
ଚୌକୀରୁ ତଳକୁ ଖସି ଆସୁଥ୍‌ଲେ । ବିଷୟଥୁଲା ' ଏଲିସ୍‌ ଇନ୍‌ ଦି ୱାଣ୍ଡରଲ୍ୟାଶ୍ଡ” ? । 
ରାମନାରାୟଣ ମାଷ୍ଟ୍ରେ ସତେ କଣ ରେବିଟ୍‌ର କୁହୁକ ରାଇଜ ଦେଖ୍ଥ୍ଲେ? ରାନିଆ କିନ୍ତୁ 
ନିଶ୍ଚୟ ପିରାମିଡ଼ ଦେଖ୍ଛି । ଏବେ ବନାରସର ନାଉରି ଆମାନେ କଥାକୁ ଅତିରଂଜିତ 
କରିକହୁଛନ୍ତି । ଚୈତସିଂହ ଘାଟରୁ ଗଙ୍ଗା ତଳେ ତଳେ ସୁଡ଼ଙ୍ଗ ଅଛି । ଚୈତସିଂହ କୁଆଡ଼େ 
ତାରି ଭିତରେ ଘୋଡ଼ା ଛୁଟେଇ ରାମନଗର ଗଡ଼କୁ ପଳେଇ ଯାଇଥ୍୍‌ଲେ। 


ରୂପାନନ୍ଦ ସୁଡ଼ଙ୍ଗ ଭିତରକୁ ଉହ୍ଲେଇଲେ ! ପାହାଚ ପରେ ପାହାଚ । କାହିଁ 
ତଳକୁ ତଳ ହେଇ କେତେ ତଳ | ନାଗ ରାଜାର ପାତାଳ ଯାଏଁ। ସେ ପହଞ୍Tଚଲେ ଗୋଟିଏ 
ବଖରାଭିତରେ । ବଖରାଟି ପ୍ରଶସ୍ତ । ଗୋଟିଏ ପଟେ ଝରକା | ଝରକ। ଦେଇ ଗଙ୍ଗା 
ଦୃଶ୍ୟ ହେଉଛନ୍ତି । ଗଙ୍ଗାତ ଗୋଟିଏ ନୁହନ୍ତି, ସହସ୍ବ । ଯାହା ସ୍ଵଚ୍ଛ, ଯାହା ନୀଳ, ଯାହା 
ପର୍ବତରୁ ମହୋଦଧ୍କୁ ବହିଯାଏ ତାହା ଗଙ୍ଗ। | ବୋଉତ କହୁଥ୍ଲା ମନ ଯଦି ରଙ୍ଗା, 
ଘୁଷୁରି ଗାଡ଼ିଆ ଗଙ୍ଗା । ଆକାଶରେ ପାତାଳରେ ମର୍ର୍ବ୍ୟରେ ସବୁଆଡ଼େ ତ ଗଙ୍ଗା 
ବହୁଛି, ଗଙ୍ଗା ତ ଜୀବନ । ବୋଧହୁଏ ଝରକା ଦେଇ ଗୁପ୍ତଗଙ୍ଗା ଦୃଶ୍ୟ ହେଉଛନ୍ତି । 
ତିନୋଟି କାନ୍ଧରେ ତିନୋଟି ପ୍ରକାଣ୍ଡ ତୈଳଚିତ୍ର । ଗୋଟିଏ “ସୃଷ୍ଟି”, ଅନ୍ୟଟି ସ୍ଥିତି 
ଏବଂ ତୃତୀୟଟି ପ୍ରଳୟ । ସୃଷ୍ଟି ଚିତ୍ରରେ ପ୍ରକୃତିର ଅବତାରଣା, ସିତିରେ ବିଶ୍ଵରୂପ ଓ 
ପ୍ରଳୟରେ କାଳୀ । 


ଘରର ଗୋଟିଏ କଣେ କାରର ସିନ୍ଦୁକ। ସିନ୍ଦୁକ ପାଖରେ ଠିଆହେଇ ତାଙ୍କୁ ଅପେକ୍ଷା 
କରିଛ୍ତି ଜଣେ ସୌମ୍ୟ ପରିପକ୍ସ ଶ୍େତାଙ୍ଗୀ ମହିଳା, ବେଶଭୂଷା ଅଙ୍ଗ ପରିପାଟୀରୁ ଲାଗୁଛନ୍ତି 
ଭଦ୍ର, ଉଦାର, ଧୀର, ଗମ୍ଭୀର ଓ ନିଶ୍ଚଳ । ରୂପାନନ୍ଦ ଭାବିଲେ ମାର୍ବଲର ଭାସ୍କର୍ଯ୍ୟଟିଏ 
ହେଇପାରେ । ଆଶ୍ରମର ପ୍ରତିଷ୍ଠାତ୍ରୀ ଏଲିସ୍‌ଙ୍କ ପୂର୍ଣ୍ଠାବୟବର ପ୍ରତିକୃତି ହେଇପାରେ । ଆଉ 
ସେ ନିଜେ ହୁଏତ ସୁଡ଼ଙ୍ଗ ଦେଇ ପହଞ୍ଚ୍ଯାଇଛନ୍ତି ଭୂଇଁତଳ ସମାଧ୍‌ ମନ୍ଦିର ଭିତରେ । ମନେ 

ମନେ ଭାବୁଛନ୍ତି ଭଲହେଲା ଏଲିସ୍‌ ମାତାଙ୍କର ଦୁର୍ଲଭ ଦର୍ଶନ ମିଳିଲା । ଆଶ୍ରମରେ କାର୍ଯ୍ୟରେ 
ଯୋଗ ଦେବା ଆଗରୁ ଯାହା ସ୍ଵାଭାବିକ ଘଟିବାର କଥା ତା ହୁଏତ ଘଟିଯାଉଛି। 


ଖୁବ ଆଶ୍ଚର୍ଯ୍ୟଭାବେ ମାର୍ବଲ ପ୍ରତିମାଟି କଥା କହିବାକୁ ଲାଗିଲା । “ ରୂପାନନ୍ଦ 
ତମେ ଏବେ ବୃଝିପାରିଥ୍ବ ମୁଁ ଏଲିସ୍‌ ।” ' ଟିକିଏ ଆଗରୁ ଶୁଣିଥ୍ବା ଶବ୍ଦ ଭଳି ସୂର କୋମଳ 
ସ୍ନେହଶୀଳ ଅଥଚ ଦୃଢ଼ ଓ ଗମ୍ଭୀର । “ 'ରୂପାନନ୍ଦ ମୁଁ ସବୁବେଳେ ଚାହିଁଛି ଗଙ୍ଗାଙ୍କ କୋଳରେ 
ଚିରଦିନ ରହିଯିବା ପାଇଁ। ଜୀବନରେ, ମରଣରେ କାଶୀନାଥଙ୍କ ଅପାର କୃପାରୁ ବଂଶୀଧାରୀ 
ବୃନ୍ଦାବନ ବିହାରୀଙ୍କ ଅକୁଣ୍ଠ କରୁଣାରୁ ତାହାହିଁ ଶେଷରେ ହେଇଛି । ମୁଁ ଏଇଠି ହିଁ ଅଛି । ମୁଁ 
ଭୂତ କିମ୍ବା ପ୍ରେତ ନୁହେଁ । ମୁଁ ସଚେତନ ଆମ୍୍‌ସ୍ଵରୂପ, ମୁଁ ଭାବମୟ, ମୁଁ ଚିର୍ତନକଳ୍ପ ।” ? 


ତମେ ତ ସେଦିନ ଆସିଥ୍ଲ । ଯେଉଁଦିନ ଗଙ୍ଗାରେ ମୋ ଚିତାଭସ୍ମ ବିସର୍ଜିତ 
ହେଇଥ୍ଲା। ସଦାଶିବ ସକାଳ ପହରୁ ପୂଜାର୍ଚନା କରିଥ୍‌୍ଲେ । ଏବର୍ହାର୍ଡ଼, ଢୁରିକର ବିଦ୍ୟୁତ 
ଚୁଲାରୁ ମୋରି ଚିତାଭସ୍ମ ସଂଗ୍ରହକରି ପ୍ଲାଷ୍ଟିକ୍‌ ଖୋଳରେ ନେଇ ପହଞ୍ଚୁଥ୍ଲେ ସୁଇଜର୍‌ଲ୍ୟାଣ୍ଡରୁ 
ବନାରସ । ମୋ ସାନ ଭଉଣୀ ଜର୍ଜ୍ଜେଟ ଆଉ ଲତିକା ସମସ୍ତେ ଉପସ୍ଥିତ ଥ୍ଲେ | ତମେହିଁତ 
ବିଶ୍ଵନାଥ ଗଳିରୁ ମାଟି କଳସିଟଏ ଆଣି ଚିତାଭସ୍ମକୁ ତାରି ଭିତରେ ଥାପିଥ୍ଲ । ମୋ ଛାତି 
କୁଣ୍ତେମୋଟ ହେଇଯାଇଥ୍‌ଲା ¦ ମୁଁ ଜାଣିଲି ତମେ ହୃଦୟଙ୍ଗମ କରିପାରିଥ୍ଲ ଘଟାକାଶ ଓ 
ମଠାକାଶର ବେଦାନ୍ତିକ ସଂପର୍କ । ଘଟ ତୁଟିଗଲେ ଆକାଶ ସ୍ଵତଃ ପରିବ୍ୟାପ୍ତ ହେଇଯାଏ । 
ଘଟ ଦେହର ପ୍ରତୀକ ଆଉ ମଠ ହେଲା ବିଶ୍ଵ । ଏବରହାଡଡ଼ ମୋର ଯୋଗ୍ୟଦାୟାଦ । ମୋ 
ମାନସ ସନ୍ତାନଭଳି ମୋ ଭସ୍ମକୁ ଅଙ୍ଗରେ ବହନକରି ମୋରି ଅଭିଳାଷ ପୂର୍ଣ୍ଣ କରିବାପାଇଁ 
ଏତେ ଦୂରକୁ ଆସିପାରିଛନ୍ତି। ମୋ ଭଳି ସେ ଯୋଡ଼ିପାରିଛନ୍ତି ପଶ୍ଚିମ ଓ ପ୍ରାଚ୍ୟକୁ ଚିତ୍ରକଳାର 
ନିଗୂଢ଼ ତାତ୍ତିକ ବନ୍ଧନ ଭିତରେ । 


ରୂପାନନ୍ଦଙ୍କ ହୃଦୟ ଅପାର ଆନନ୍ଦରେ ଆପ୍ଲ୍‌ ତ ହେଇଗଲା | ସେ ମୁଗ୍ଧଟକିତ ହେଇ 
ଏଲିସ୍‌ଙ୍କ ଆଡ଼କୁ ଚାହିଁଲେ । ସାଷ୍ଟାଙ୍ଗ ପ୍ରଣିପାତ କଲେ ! ପୁଣି କାନ୍ଧରେ ପ୍ରଦର୍ଶିତ ପ୍ରତିଟି 
ଚିତ୍ରସହ ପରିଚିତ ହେବାକୁ ଚାହିଁଲେ । ଏଲିସ୍‌ଙ୍କ ଛାୟା ପ୍ରତିମାଟି ଏଥର କହିବାକୁ ଆରମ୍ଭ 
କଲା, ରୂପାନନ୍ଦ ଏ ଯେଉଁ ଚିତ୍ରତ୍ରୟୀ ତମେ ଦେଖୁଚ ତାହା ମୋ ଶିଳ୍ପଚାତୁରୀର ଚରମ ନିଷ୍ଠର୍ଷ। 
ମୁଁ ଜୀବନରେ ବହୁ ଚିତ୍ର ଆଙ୍କିଛି, ବହୁ ଭାସ୍କର ଗଢ଼ିଛି, କିଛ ଭାରତୀୟ ଦର୍ଶନ ସଂପର୍କରେ 
ଯାହା ଉପଲହ୍ନ୍‌ କରିଛି, ଏହି ଚିତ୍ରତ୍ରୟୀରେ ତାହା ପ୍ରକାଶ କରିବାକୁ ଚେଷ୍ଟା କରିଚି । 

ବାଙ୍କବିହାରୀଙ୍କ ଆଶିଷରୁ ମୁଁ ମୋ ଚିତ୍ର ଭିତରେ ମୋର ଜୀବନର ନିର୍ଯ୍ୟାସ, ମୋର ସମଗ୍ର 
କଳାମ୍କତା ଭରିଦେଇ ପାରିଛି । 


ସୃଷ୍ଟି, ସ୍ଥିତି ଓ ପ୍ରଳୟ ଭିତରେ ଜଗତର ସମସ୍ତ ଲୀଳା ବନ୍ଧା ! କାଳୀ ସଂହାରର 
ଅଧ୍ଷ୍ଠାତ୍ରୀ ଦେବୀ, କାଳର ପ୍ରତୀକ, କୃଷ୍ଣବର୍ଣ୍ଣାୟ ଘୋରା, ଭୟଙ୍କରା, ଲୋଳକଜିହ୍ବା, 
ମୁଣ୍ଡମାଳିନୀ, ବିପୁଳ ମାଡ଼ସ୍ତନଧାରିଣୀ, ଦିଗମ୍ବରା, ଶବାର୍‌ ଢ଼ା । ଏଠି ଶବ ହେଲେ ନିଜେ 
ଶିବ । ଶକ୍ତି ବ୍ୟତିରେକ ନିଶ୍ଚଳ । ପ୍ରାଣହୀନ | ତାଙ୍କରି ତାଣ୍ଡବ ନ୍ତ୍ୟରେ ପୃଥ୍ବୀରେ କଂପନ 
ଛୁଟିଯାଉଛି । ତାଙ୍କରି ଅଭୁତ ଶରୀର ମର୍ର୍ୟରୁ ଆକାଶକୁ ବ୍ୟାପିଯାଇଛି । ଜଟାଜୂଟ ମୁକୁଳି 
ଯାଇ ଧୂମ କୁଣ୍ଡଳ ସହସ୍ର ଯୋଜନକୁ ବ୍ୟାପିଛି । ସେ ଅଟ୍ଟହାସକରି ତ୍ରିନେତ୍ରରୁ ସହସ୍ର ସହସ୍ର 
ପିଶାଚୀ, ଡ଼ାକିନୀ ସୃଷ୍ଟିକରୁଛନ୍ତି । ସେ ସଂହାରଲୀଳାରେ ଉନ୍ମତ୍ତ । ରୂପାନନ୍ଦ ! ଦେଖ 
ଡ଼ାକିନୀମାନେ ମୃତ ଜୀବମାନଙ୍କର ରକ୍ତ ପିଇଯାଉଛନ୍ତି। ଚତୁର୍ଦିଗେ ମାଂସ ଖଣ୍ଡମାନ ବିକ୍ଷିପ୍ତ 
ହେଇ ପଡ଼ିଛି। କାଳୀଙ୍କର ଚତୁର୍ଦିଗେ ପୃଥ୍ବୀ ଖଣ୍ଡବିଖଶଣ୍ତିତ ହେଇ ଘୋର ଭୟଙ୍କର ବର୍ଷାଧାର 
ଭଳି ଝରିପଡୁଛି । 


ସ୍ଥିତିର ରୂପହେଲେ ବିଷ୍ଣୁ । ଏହି ଚିତ୍ରରେ ବିଷ୍ଣୁଙ୍କ ବିଶ୍ଵରୂପ ସଂଦର୍ଶନ କର । ରୂପାନନ୍ଦଙ୍କ 
ଆଗରେ ମାର୍ବଲ ମୂର୍ରି ଆଉ ନାହିଁ। ତାହା ସ୍ଵୟଂ ଜୀବନ୍ତ ଏଲିସ୍‌ରେ ରୂପାନ୍ତରିତ ହେଇଯାଇଛି । 
ଏଲିସ୍‌ ଏଥର ଭଗବଦ୍ବଗୀତାର ବିଶ୍ଵରୂପ ଦର୍ଶନ ଯୋଗର୍‌ କୃଷ୍ଣଙ୍କର ଉବାଚ ତୁଣ୍ଡେ ତୁଣ୍ତେ 
ଉଚ୍ଚାରଣ କଲେ । 


କିରୀଟିନଂ ଗଦିନଂ ଚକ୍ରିଣଂଚ ତେଜୋରାଶିଂ ସର୍ବତୋ ଦୀପ୍ରିମନ୍ତମ୍‌ | 
ପଶ୍ୟାମି ତ୍ଵାଂ ଦୁର୍ନିରୀକ୍ଷଂ ସମନ୍ତ ତ୍ବାଂ ଦୀପ୍ତାନଳାର୍କଦ୍ୟତିମପ୍ରମେୟମ୍‌ ॥ 
ତ୍ଵମକ୍ଷରଂ ପରମଂ ବେଦିତବ୍ୟଂ ତୃମସ୍ୟ ବିଶ୍ଵସ୍ୟ ପରଂନିଧାନମ୍‌ ! 
ତଵମବ୍ୟୟଃ ଶାଶ୍ଵତଧର୍ମଗୋପ୍ତା ସନାତନସ୍ତ୍ଂ ପୁରୁଷୋ ମତୋ ମେ ॥ 
ଅନାଦିମଧ୍ୟାନ୍ତମନନ୍ତବୀର୍ଯ୍ୟ ମନନ୍ତବାହୁଂ ଶଶିସୂର୍ଯ୍ୟନେତ୍ରମ୍‌ | 
ପଶ୍ୟାମି ତ୍ଵାଂ ଦୀପ୍ରହୃତାଶବକ୍ତଂ ସ୍ବତେଜସା ବିଶ୍ଵମିଦଂ ତପନ୍ତମ୍‌ । 


ଦ୍ୟାବ୍ୟାପୃଥ୍ବ୍ୟୋ...... 

ବିଶ୍ଵରୂପ ଚିତ୍ରରେ ମହାବିଷ୍ଠୁ ସମଗ୍ର ବିଶ୍ଵକୁ ଆଚ୍ଛାଦନ କରି, ସହସ୍ତମୁଖ, ସହସ୍ବଭୁଜରେ 
ପ୍ରକାଶ ପାଇଛନ୍ତି। ତାଙ୍କ ମୁଖର ବାମ ଭାଗରେ ସୂର୍ଯ୍ୟ ଓ ଡ଼ାହାଣରେ ଚନ୍ଦ୍ର ଅବସ୍ଥାପିତ। ଆୟୁଧମାନଙ୍କ 
ଭିତରେ ଖଡ଼, ହଳ, ପଦୁ, ଚକ୍ର, ଗଦା, ପାଶ, ବେଦ ଓ ଧନୁ ଶୋଭା ପାଉଛି । ନାଭିମଣ୍ଡଳରେ 
ଚତୁର୍ମୁଖ ବ୍ରହ୍ମା । ମନେହେଉଛି ବିଷ୍ଠଙ୍କ ପ୍ରକାଶ ହିମାଳୟ ଭଳି ଭୂମିରୁ ଉତ୍ତବ ହେଇ ଶିଖରାୟିତ 
ହେଇଯାଇଛି, ଶିଖର କ୍ରୋଡ଼ରେ ହାତରେ ଅମୃତ ଭାଣ୍ଡଧରି ଗରୁଡ଼ ଉଭା ହେଇଛନ୍ତି। ତା ତଳକୁ 
ବାସୁକୀ । ବିଷ୍ଣୁ ସିଂହମୁଖାକୃତି କିରୀଟ ପିଛିଛନ୍ତି । କିରୀଟର ଚୂଡ଼ାରେ ଭଶ୍ଵର, ଉଭୟ ପାର୍ଶ୍ଧରେ 
ଦେବତା, ଗନ୍ଧର୍ବ, ଗାନ୍ଧର୍ବୀ। ପାଦଦେଶରେ ମହାଭାରତ ଯୁଦ୍ଧର ବିଭୀଷିକା। ଅର୍ଜନ ଗାଶ୍ରିବ ପରିତ୍ୟାଗ 
କରି ରଥରୁ ଓହ୍ଲେଇ ବିଶ୍ନରୂପ ସଂଦର୍ଶନ କରୁଛନ୍ତି ଓ ହାତଯୋଡ଼ି ପ୍ରଣାମ କରୁଛନ୍ତି। ବିଷ୍ଣୁଙ୍କ ପୃଷ୍ଠ ଭାଗରେ 
ସମଗ୍ର ସଂସାରର ଭବ୍ୟଚିତ୍ର, ତହିଁରେ ଉକୁଟି ଉଠୁଛନ୍ତି ଦେବ ମନ୍ଦିର, ପୂଜା ଅର୍ଚନାର ଦୃଶ୍ୟ, ମନ୍ତପାଠ, 
ସଂଗୀତସାଧନା, ମୁନି ରଷିଙ୍କ ଯୋଗାଭ୍ୟାସ ! ଲାଗୁଛି ଏସବୁ ଚିତ୍ର ବିଷ୍ଣୁଙ୍କ ଅଙ୍ଗରେ ହିଁ ଶୋଭା 
ପାଉଛି ବା ବିଷ୍ଣୁ ନିଜେ ଏ ସବୁ ଦୃଶ୍ୟଭିତରେ ନିଜକୁ ବିସ୍ତାରି ଦେଇଛନ୍ତି। 


ଏଥର ଏଲିସ୍‌ ସୃଷ୍ଟିର ରହସ୍ୟ ଭିତରକୁ ଗଲେ । ଚିତ୍ରଟି ଜଳ, ସ୍ଥଳ, ଆକାଶ ହେଇ 
ତିନୋଟି ସ୍ତରରେ ଅଙ୍କିତ । ଚିତ୍ରର ଉପରି ଭାଗରେ ଗ୍ରହ, ନକ୍ଷତ୍ର, ସୂର୍ଯ୍ୟ, ଚନ୍ଦ୍ର ମେଘ, 
ଶବ୍ଦତରଙ୍ଗ ଓ ଇନ୍ଦ୍ରଧନୁ, ଏ ସବୁ ବଳୟ ଉର୍ଦ୍ରେ ଅନ୍ତରୀକ୍ଷ । ଭୂମି ଉପରେ ବନାନୀ, ବନସ୍ପତି, 
ମାଂସଲୋଭୀ ଶିକାରୀ ମଣିଷ, ବୀଜ ବପନର ଦୃଶ୍ୟ, ବାଘ, ହାତୀ, ଗୟଳ, ମୃଗ, ସରୀସ୍ପ, 
ମୟୂର, ଘୋଡ଼ା, ଛେଳି, ଠେକୁଆ ଆଦି ନାନା ଜାତିର ଜୀବଜନ୍ତୁ । ଜଳ ଭିତରେ ମାଛ, 
କଇଁଚ, କୁମ୍ଭୀରରୁ ଆରମ୍ଭକରି ମଗର ତିମି ପର୍ଯ୍ୟନ୍ତ ବୃହଦାକାୟ ପ୍ରାଣୀ | ଏସବୁ ଦୃଶ୍ୟମାନ 
ଓ ରହସ୍ୟମୟ ପ୍ରକାଶଭିତରେ ପୁରାଣବର୍ଣ୍ଣତ ଆଦି ପଦ୍ଧଟିଏ ଚିତ୍ରର ତଳଧାରରୁ ଆବିର୍ଭାବ 
ହେଇ ଲତାଭଳି ବିସ୍ତରି ଯାଇଛି । ଏହି ଲତାର ଆଳଂକାରିକ ବଳୟ ଭିତରେ ଗର୍ଭାଧାନର 
ପ୍ରକ୍ରିୟା, ମୈଥୁନଯୁଗଳ । ସତେ ଯିମିତି ଚିତ୍ରର ନାଭି କେନ୍ଦ୍ର ଏଇଠି ଆରୋପିତ । ଏଇଠାରୁ 
ଆରମ୍ଭ ହେଇଛି ସୃଷ୍ଟିର ପ୍ରସ୍ତାବନା, ଗର୍ଭାଶୟରେ ଭୁଣର ସଂଚାର, ତା'ପରେ ଗଭାଶୟର 
ଯୋନିଦ୍ଧାର ଦେଇ ଶିଶୁର ଜନ୍ମ । ଚିତ୍ରର ଅନ୍ୟଏକ ସ୍ଥାନରେ ଯଜ୍ଞବେଦୀ । ତା ଆଗରେ 
ଅଗ୍ନିକୁ ପ୍ରଣମୁ ଥ୍ବା ଜଣେ ରଶି, ଜୀବନ ପ୍ରକ୍ରିୟା ଯଜ୍ଞବେଦୀର ଉପମା ବେଶ୍‌ ଗୁରୁତ୍ଵପୂର୍ଣ୍ଣ 


ତିନୋଟି ଚିତ୍ରର ବ୍ୟାଖ୍ୟା ନିଜେ ଏଲିସ୍‌ଙ୍କ ମୁହଁରୁ ଶୁଣି ରୂପାନନ୍ଦ ପୁଲକିତ 
ହେଇଉଠିଲେ । ବିଶୃପ୍ରସିଦ୍ଧ ଚିତ୍ରଗୁଡ଼ିକର ମହିମା ଶିଳ୍ପୀମୁହଁରୁ ଶୁଣିବା ଅତ୍ୟନ୍ତ ଭାଗ୍ୟଶାଳୀ 
ମଣିଷ ନ ହେଲେ ସାଧାରଣଙ୍କ ପକ୍ଷରେ ସମ୍ଭବ ନୁହେଁ । 


୩୭ 

ଯଦି ସଦାଶିବ ସାମନ୍ତରାୟ ମହାପାତ୍ର ତାଙ୍କର ଅନନ୍ୟସୃଷ୍ଠି କୋଣାର୍କ ପାଖରେ 
ଠିଆହେଇ, ବିଶ୍ଵବବିଦିତ ଏ ବିଶାଳ କୀର୍ଭିରାଜିର ନିର୍ମାଣଚାଡୁରୀ ଓ କଳାଦର୍ଶନ ଶୁଣେଇ 
ଥାନ୍ତେ ଓ ଆମର ଅପାର ଭାଗ୍ୟରୁ ଆମେ ତାହା ଶୁଣି ପାରିଥାନ୍ତେ ତା ହେଲେ ଆମ ଜୀବନ 
ଧନ୍ୟ ହେଇଥାନ୍ତା । 


ଏଲିସ୍‌ ଏଥର ରୂପାନନ୍ଦଙ୍କୁ ଡ଼ାକିଲେ । ରୂପାନନ୍ଦ ! ମୋ ପାଖକୁ ଆସ, ରୂପାନନ୍ଦ 
ସଂଭ୍ରମରେ ଏଲିସ୍‌ଙ୍କ ପାଖରେ ପହଞ୍ଲେ ! ଏଲିସ୍‌ କହିଲେ ସିନ୍ଦୁକ ଉପରେ ଥୁଆ ହୋଇଥୁବା 
କୃଷ୍ଣପ୍ରତିମାକୁ ଯତ୍ମରେ ଉଠେଇ କାନର ଠଣା ଭିତରେ ରଖ। ମନେରଖ ଜୀବନ୍ତ ପ୍ରତିମା ଏ । ଏ 
ସିନ୍ଦୁକ ଖୋଲ। 


ରୂପାନନ୍ଦ ସିନ୍ଦୁକ ଖୋଲନ୍ତେ ତା ଭିତରୁ ସତେ ଯିମିତି ସହସ୍ର ସୂର୍ଯ୍ୟକିରଣର ତେଜ 
ଚାରିଆଡ଼େ ଅଜାଡ଼ି ହେଇ ପଡ଼ିଲା । ଘରଟି ଦିବ୍ୟ ଆଲୋକରେ ଉଦ୍‌ଭାସିତ ହେଇଗଲା ! 
କାଛ ବାଡ଼, କାନର ଚିତ୍ର ସମସ୍ତେ ଆଲୋକିତ ହେଲେ । ଏତେ ପ୍ରଚଣ୍ଡ ଆଲୋକ ଭିତରେ 
ରୂପାନନ୍ଦଙ୍କୁ ଦୃଷ୍ଟି ହରାଇଲା ପରି ଲାଗିଲା । 


ସିନ୍ଦୁକ ଭିତରେ ଚିତ୍ରିତ କାଠର ଫରୁଆ । ରୂପାନନ୍ଦ ଫରୁଆ ଖୋଲିଲେ । କିନ୍ତୁ 
ପରସ୍ତ ପରସ୍ତ ହେଇ ପାଟ ମଠା ସାଇତିଲ। ଭଳି ସାଇତା ହେଇଛି ଫରୁଆ ଗୁଡ଼ିକ । ଅସୁରୁଣୀ 
ବୃଢ଼ୀ ଗପରେ ଯିମିତି ସବୁ ଘଟେ, ସିମିତି । ଫରୁଆ ଭିତରେ ଆଉ ଫରୁଆ ତାରି ଭିତରେ 
ସୁନା ଫରୁଆ । ସୁନା ଫରୁଆ ଖୋଲିଲେ ରୂପାନନ୍ଦ ପାଇଲେ ଗୋଟିଏ ପ୍ରଚକ୍ଷୁ । ରୂପାନନ୍ଦ 


ଭାବିଥ୍‌ଲେ ଆହୁରି କିଛି ମୂଲ୍ୟବାନ ଦରବ ହୁଏତ ତାରି ଭିତରେ ଥ୍ବ । ଗୋଟିଏ ସାମାନ୍ୟ 
ପ୍ରଚକ୍ଷୁ ପୁଣି ଏତେ ଯତ୍ନରେ ସାଇତା ହେଇଛି । 


ଏଲିସ୍‌ ଆଉ ସେ ବଖରାରେ ନାହାନ୍ତି । ଦିବ୍ୟ ଗନ୍ଧରେ ବଖରାଟି ମହକି ଉଠୁଛି । 
ଶୂନ୍ୟବାଣୀ ହେଲାପରି ଶୁଣାଗଲା । 


ଶୁଣ ରୂପାନନ୍ଦ ! ମୁଁ ଜୀବନସାରା ଗବେଷଣା କରି ଯାହା ପାଇଛି, ଗୋଟିଏ ଆମିକ 
ବିଚାର ଓ ଆଉ ଏକ ମାର୍ମିକ ଅନୁଭବ । ସବୁ ଦୈବ ସୃଷ୍ଟି ପ୍ରକାଶ ବା ମଣିଷର ସୃଜନ କଳା 
ଓ ସ୍ଥାପତ୍ୟର ସୂଳ ଆବରଣ ଭିତରେ, ଆମ୍ାଟିଏ, ମୂଳବୀଜଟିଏ, ପଂକରଟିଏ, 


୩୮ 


Digitized by srujanika@gmail.com 


ଯନ୍ତ୍ରମଣ୍ଡଳଟିଏ ଲୁକ୍କାୟିତ ଭାବେ ରହିଛି । ଏହା ପିଣ୍ଡବ୍ରହ୍ମାଣ୍ଡ ଆମ୍‌ ପରମାମାଙ୍କ ସ୍ଵରୂପ 
ଭଳିଆ କଥା। ମୁଁ ଧନାଢ଼୍ୟ ସୁଇଜର୍‌ଲ୍ୟାଣ୍ଡର ବୈଭବ, ଏଶ୍ଵର୍ଯ୍ୟ, ବିଳାସର ମୋହକୁ ପଛରେ 
ପକେଇଦେଇ ଭାରତକୁ ନିଜର ଘର କଲି । ସମଗ୍ରଜୀବନ ଏହି ପୁଣ୍ୟତୋୟା ଗଙ୍ଗାଙ୍କ କୂଳରେ 
କଟେଇଦେଲି ସାଧନାରେ, ତପରେ, ମନନରେ, ଧ୍ୟାନରେ ମୁଁ ଭାରତର ଆମକୁ ଖୋଜୁଥ୍‌ଲି। 
ଶେଷରେ ପାଇଗଲି ଭାରତର କଳା ପରଂପରାରେ। ରୂପର ବୈଚିତ୍ରୟ, ତାର ଛନ୍ଦ, ବର୍ଣ୍ଣବିଳାସ, 
ତାର ଭାଷା, ସଂଗୀତ ଭିତରେ ଯାହା ଛପି ରହି ପ୍ରାଣବନ୍ତ କରୁଥାଏ ତାହାହିଁ ଭାରତର ଆମ୍‌ | 
ସବୁ ବାହ୍ୟରୂପ ଭିତରେ ଏହି ସାରବଭ୍ଭାକୁ ହୃଦୟଙ୍ଗମ କଲି । ସବୁ ବାହ୍ୟରୂପ ସ୍ତୂଳ କି 
ତାରିଭିତରେ ଫୁଲରେ ମଧୁ ଭଳି, ମୃଗନାଭିରେ କସ୍ତୁରୀ ଭଳି, ବନସ୍ତରେ ଚନ୍ଦନ ବୃକ୍ଷଭଳି, 
ଗଜମସ୍ତକରେ ମୁକ୍ତାଭଳି ପ୍ରାଣସତ୍ତା ନିହିତ ଅଛି । 


ମୋର କହିବାର ଉଦେଶ୍ୟ ନୁଁହେ ଯେ ସୂଳ ଅସତ୍ୟ ଓ ଅଳିକ । କିନ୍ତୁ ସ୍ଥଳ ନ ଥ୍‌ଲେ 


ସୃକ୍ଷ କାହୁଁ ଆସିବ ! ଦେହ ନ ଥଲେ ଆମା ଯିମିତି, ବାହ୍ୟଦ୍‌ଷ୍ଠି ଭିତରେ ହିଁ ଅନ୍ତର୍ଦୃଷ୍ଠି। ବାହ୍ୟରେ 
ସୀମିତ ନ ହେଇ ମାୟାର ଆବରଣ ଖୋଲିଦେଇ ପାରିଲେ ଯାହା ପାଇହେବ ତାହାହିଁ ପ୍ରାଣଶଲ୍ଚି। 


ଜୀବନ ଯୁଦ୍ଧରେ ତମେ ଯେତେବେଳେ କ୍ଳାନ୍ତ ବିଷଣ୍ଡ ହେଇପଡ଼ିବ, ଯେତେବେଳେ 
ବସ୍ତୁର ସୂଳତା ତମକୁ ମୋହଗ୍ରସ୍ତ କରିଦେବ, ଯେବେ ଦେଖ୍ବ ଆଗକୁ ବଢ଼ିବାର ସମସ୍ତ 
ରାସ୍ତାବନ୍ଦ ସେତେବେଳେ ଏ ପ୍ରଚକ୍ଷୁ ଧାରଣ କରିବ । 

ଦ୍ଵିତୀୟ ପ୍ରସ୍ଥ 


ୟହ ଜୀବ ଆୟା ଦୂରତେ, ଜାନା ହୈ ବହୁ ଦୂର । 
ବିଚ୍‌ କେ ବାରୋ ବସ୍‌ ଗୟା, କାଲ ରହା ସିର୍‌ ପୁର |! 


ବନାରସର ପ୍ରଥମ ସକାଳ । 


ରୂପାନନ୍ଦଙ୍କର ମନେ ପଡ଼ିଯାଉଛି କହାୱତବଟିଏ , ' ବନାରସକୀ ସୁବହ, ଲକ୍ଷ୍ମୌକୀ 
ଶାମ୍‌।” ” ବନାରସର ବେଦଧ୍ବନି-ମନ୍ଦରିତ ସାର୍ଧିକ ବିମଳ ସକାଳ ଆଉ ଲକ୍ଷ୍ମୌୀର ମତୁଆଲା- 
ସୁରାପାତ୍ରର ଚମକ ଓ ଘୁଙ୍ଗୁରର ନିକ୍ସଣରେ ଘୁମେଇ ପଡ଼ୁଥ୍ବା କାମାସକ୍ତ ରାଜକୀୟ ସଂଧା । 


ରାତିସାରା ଗଙ୍ଗାପଟ ଝରକା ଖୋଲାଥ୍‌ଲା । ସକାଳ ପହରୁ କୁହୁଡ଼ି ପ୍ରବଳ । 
ଝରକା ଦେଇ ଯାହା ଦେଖାଯାଉଛି ସବୁ ଝାପ୍ସା । ରୂପାନନ୍ଦ ଶୋଇବାଘର କବାଟ 
ଖୋଲିଲେ । ପାହାଚ ଚଢ଼ି ଛାତ ଉପରକୁ ଉଠିଲେ ! ଗଙ୍ଗାନଦୀ, ଗଙ୍ଗାଘାଟ , ସେପାରିର 
ନଦୀପଠା, ଅସୀ ଆଖପାଖର ବିପଣି କୁହୁଡ଼ିର ଆସ୍ତରଣ ଭିତରେ ଢ଼ାଙ୍କି ହେଇ ପଡ଼ିଛି। 
ଲାଗୁଛି, ଏ ସମସ୍ତ ସ୍ଥିତି ଯେମିତି ପ୍ରହେଳିକା । ପ୍ରହେଳିକାର ଘୂମନ୍ତ ବାସ୍ତବତା ଭିତରୁ 
ମନ୍ଦିରମାନଙ୍କର ଚୂଡ଼ା, କଳସ, ନେତ, ସେପଟେ ଗଙ୍ଗାର ଧୂସର ଧାର ଓ ଘାଟମାନଙ୍କରେ 
ରାତିସାରା ବନ୍ଧାହେଇ ଅଟକି ରହିଥ୍‌ବା ଡ଼ଙ୍ଗାଗୁଡ଼ିକ ସାମାନ୍ୟ ଦୃଶ୍ୟ ହେଉଛନ୍ତି । ଠାର 
କଥାଭଳି ଅନୁଢାରିତ ! ରୂପାନନ୍ଦଙ୍କୁ ଲାଗୁଛି ଏହା ଜଳରଙ୍ଗରେ ଚିତ୍ରିତ ଏକ ଭୂଦୃଶ୍ୟ । 

ମୋଟା ଖଦଡ଼ା ହେଣ୍ଡୁମେଡ଼୍‌ କାଗଜ ଉପରେ ଗ୍ରେ ଓ ଇଣ୍ତିଗୋର ଆସ୍ତରଣ ଜକଜକିଆ 
କରି ବୁହାଇ ଦେଲେ ଯିମିତି ଦେଖାଯିବ ସିମିତି। ଚିତ୍ରଶିଳ୍ପୀ ତୁଣ୍ଡଙ୍କ ଜଳରଙ୍ଗ ଅବା ଗୋପାଳ 
ଘୋଷଙ୍କ ପେଷ୍ଟାଲ୍‌ 


ଏହି ମାୟାମୂଗ୍ଧ କୁହୁଡ଼ିର ନିର୍ବେଦିକତ। ଭିତରୁ ମନ୍ଦି ରମାନଙ୍କର ପ୍ରାତଃ 
ଆରତିର ଘଣ୍ଟାନାଦ ଶୁଭୁଛି ! ମଠମାନଙ୍କରେ ପ୍ରାତଃ ବନ୍ଦନା ଆରମ୍ଭ ହେଇଗଲାଣି । 
ଅନ୍ତେଃବାସୀଙ୍କର ସାମୂହିକ ଗାନ୍ଭୀର୍ଯ୍ୟପୂର୍ଣ୍ଣ ମନ୍ତ୍ରୋଚାରିତ ସ୍ଵର ଲହରେଇ ଉଠୁଛି । 
ବନାରସ ମଠ, ମନ୍ଦିର, ଦେବସ୍ଥାନ ଓ ଧର୍ମ ସଂସ୍ଥାନର ନଗରୀ | ଏଠି ନଗର ଲୋକଙ୍କ 
ଅପେକ୍ଷା ଦେବଦେବୀଙ୍କ ସଂଖ୍ୟାବେଶୀ । ତେତିଶି କୋଟି ଦିଅ, ଜନସଂଖ୍ୟା କେତେ 
ହେବ? ଦଶ ପନ୍ଦର ଲକ୍ଷ, ତା ସାଙ୍ଗକୁ ଆତଯାତ ହେଉଥ୍‌ବା ପାଞ୍ଚଲକ୍ଷ ଯାତ୍ରୀଙ୍କ କଥା 
ବିଚାରକୁ ନେଲେ ମଧ୍ଯ କୋଟିଏ ହେବାପାଇଁ କାହିଁ କେତେ ବାକି । ତେତିଶି କୋଟି 
ଆଖ୍ପାଉନି । ବନାରସର ବାସିନ୍ଦା ଆଉ ତୀର୍ଥଯାତ୍ରୀଙ୍କ ପାଇଁ ସବୁ ଦେବଦେବୀ ସତ୍ୟ, 
ସବୁରି ମହିମା ଗରିମା ସ୍ବୀକାର୍ଯ୍ୟ, ସମସ୍ତେ ପବିତ୍ର, ପ୍ରତ୍ୟକ୍ଷ | କିନ୍ତୁ ଅସଂଖ୍ୟ ଜଞ୍ଜାଳୀ 
ମଣିଷଙ୍କ ଭଳି ଅସଂଖ୍ୟ ଜଞ୍ଜାଳୀ ଦେବତା । ସବୁ ମାୟା, କୁହୁଡ଼ି ଭଳି, ଆମର ନିଜ 
ଅଜ୍ଞାନରେ ଅଛାଦିତ ଅନିତ୍ୟ । 


ଏହି ଦେବତାମାନେ ମଣିଷଙ୍କ ଭଳି ସୁଖ ଦୁଃଖରେ ଭାଗୀ ହେଇ ପଡ଼ନ୍ତି । ସାଧାରଣ 
ମଣିଷଙ୍କ ଭଳି ସଂସାରରେ ଲୀଳା ଖେଳା କରନ୍ତି। ସେମାନେ ବେଳେ ବେଳେ ଭୂଲ୍‌ କରିବସନ୍ତି । 
ସେମାନଙ୍କ ଜୀବନରେ ମଧ୍ଯ ଦୁର୍ଦିନ ଆସେ । ଆଇମା କାହାଣୀଭଳି ଏହି ଠାକୁରଠାକୁରାଣୀଙ୍କ 
କଥା । ଏହି ଦେଶରେ ସବୁ ତ ଗପ, ଗପ ଭଳି ଅବାସ୍ତବ ପୁଣି ଅବାସ୍ତବର ନିତ୍ୟ ନୃତନତାରେ ସବୁ 
ଘଟଣା କାହାଣୀ ରଵ୍ିମନ୍ତ। ବିରୋଧାଭାସ ଭିତରେ ଆମ ସ୍ଥିତି, ଆମ ଜୀବନ । ଗୋଟିଏ ପଟେ 
ଇନ୍ଦ୍ରିୟନିଗ୍ରହ ପୁଣି ଅନ୍ୟପଟେ ସଂଭୋଗର ସମସ୍ତ ପ୍ରଲୋଭନ , ଆୟୋଜନ | ବେଳେବେଳେ 
ନିର୍ଜଳ ଉପବାସ, ଯୋଗସାଧନା, ଧ୍ୟାନ, ନିଦ୍ରାଜୟ ପାଇଁ ପ୍ରଚେଷ୍ଟା, ନିକାଞ୍ଚନତା ଏବଂ ଅନ୍ୟ 
ବେଳେ ଆଲୋକର ଉଚ୍ଟାଟନ, ରୋଷଣିର ଉନ୍ମାଦନା, ସଂଗୀତର ମଧୁର ମୂ ନା, ଚନ୍ଦନର ଗନ୍ଧ, 
ଅତରର ଗୁଞ୍ଜନ, କୋଳାହଳ ମୁଖର ପ୍ରହର, ନୃତ୍ୟ ଓ ଲୀଳାର ଆକର୍ଷଣ ଏବଂ ଯାତ୍ରା ପର୍ବର 
ଗହଳି | ଥରେ ଥରେ ମନ ଅନ୍ତର୍ମୁଖୀ ହେଇପଡ଼େ ତ ଅନ୍ୟ ସମୟରେ ବାହ୍ୟଛନ୍ଦର କୋଳାହଳ 
ଭିତରେ ହଜିଯାଏ । 

ବନାରସର ଅପୂର୍ବ ଶାନ୍ତ କାନ୍ତ ସକାଳ | 


ଗଙ୍ଗାଘାଟର ଶୀତଳ ସକାଳ । କୁହୁଡ଼ି ଭେଦି ବାରିହେଇ ପଡୁଥ୍ବା ମନ୍ଦିର 
ଚୂଡ଼ା, ନେତ, ଡ଼ଙ୍ଗା। ସହସ୍ର ସହସ୍ର ସ୍ବୟମ୍ଭୂ ଶିବଲିଙ୍ଗଭଳି ପ୍ରତ୍ୟୟ ହେଉଛନ୍ତି । 
ମହାରୁଦ୍ରାଭିଷେକ ପରେ, ପଞ୍ଚ ପ୍ରପାନକ ଭିତରେ ଉବୁ ଟୁବୁ ହେଉଥ୍‌ବା ସହସ୍ର ଶିବଲିଙ୍ଗ 
ଭଳି ଏହି ଦ୍‌ ଶ୍ୟ । ରୂପାନନ୍ଦ ସକାଳ ପହରୁ ବନାରସର ଏ ବିଭୁମୟ ପ୍ରବାହକୁ ଆକଣ୍ଠ 
ପିଇଯାଉଛନ୍ତି, ବନାରସର ଏ ସାଭ୍ବିକ ଅବବୋଧରେ ହଜିଯାଉଛନ୍ତି । ବନାରସ ତ ଆନନ୍ଦ 
ବନ । ଆନନ୍ଦ ବନରେ ସବୁ ଦୃଶ୍ୟ ଆନନ୍ଦଦାୟକ, ସବୁ ଅନୁଭବ ଆନନ୍ଦମୟ । ପଦ୍ମବନରେ 
ସହସ୍ର କମଳ ପ୍ରସ୍ତଟିତ ହେଇ ବିକଶିଲା ଭଳି, ସହସ୍ବ କୋଟି ସ୍ଵୟଂଭୂ ଲିଙ୍ଗ ଉଦ୍‌ଗମି 
ଆନନ୍ଦ ବନକୁ ଜ୍ୟୋତିର ସୁଗନ୍ଧରେ ଭରି ଦେଇଛନ୍ତି । ଆନନ୍ଦବନରେ ଶିବ ଓ ପାର୍ବତୀ 
ସତତ ରତିଲୀଳାରେ ଉନ୍ମତ୍ତ । ଦେବଦେବୀ, ଗନ୍ଧର୍ବ ଗାନ୍ଧର୍ବୀ ଏ ଅଲୌକିକ ଦୃଶ୍ୟ ଦେଖ୍‌ 
ତନ୍ମୟ ହେଇପଡ଼ନ୍ତି । ଆନନ୍ଦବନ ସ୍ଵର୍ଗର ନନ୍ଦନ ବନଭଳି । ଏଠି ସୁନାର ପାରିଜାତ 
ଫୁଲ, ମଧୂମକ୍ଷିକା, ପ୍ରଜାପତି, ଜାତି ଜାତିର ବର୍ଣ୍ଣଳ ପକ୍ଷୀ, ଏଠି ମଳୟ ଚନ୍ଦନ ପ୍ରବାହ , 
ଏଠି ପୁଣି ଅପରୂପ ସୌନ୍ଦର୍ଯ୍ୟରେ ବିଭୂଷିତ ଅପସରା ଅପସରୀ ଅହର୍ନିଶ କ୍ରୀଡ଼ା କରୁଛନ୍ତି 
। ବନ୍ଧୁ ଶିବାନନ୍ଦ ଆଜି ଏଠେ ଏଇ ବେଳାରେ ଥାନ୍ତେ କି ! ସେ କେତେ ତତ୍ଵ ସବୁ 
ବାଢ଼ିଥାନ୍ତେ । ସେ ତତ୍ତ୍ତର ମଣିଷ, ବିଚାର ବିଚାରକ, ପ୍ରଚାରକ । ସତରେ ଜଣେ କେହି 
ରସଜ୍ଞ ନିଜଲୋକ ପାଖରେ ଥ୍ଲେ ସିନା ସୌଭାଗ୍ୟ ଅଧ୍କ ଉପଭୋଗ୍ୟ ହୁଅନ୍ତା 


ନିତ୍ୟାନନ୍ଦ କହିଚନ୍ତି ସକାଳ ପହରୁ ଆସିବେ। ରୂପାନନ୍ଦଙ୍କୁ ଡ଼ଙ୍ଗାରେ ଗଙ୍ଗାବୁଲେଇ 
ଆଣିବେ । କୁହୁଡ଼ି ଟିକିଏ ଫଟା ହେଲା । ଦଳେ ମୟୂର ମୟୂରୀ ଅସି ସେପଟ ଜଗନ୍ନାଥଙ୍କ 
ମନ୍ଦିର ବେଢ଼ାରେ ଓହ୍ଲେଇଲେ । ସେମାନଙ୍କ ଚିତ୍ରିତ ପୁଛୁ, ନୀଳ ଘନନୀଳ ସୁନେଲା ଗ୍ରୀବା, 
ସବୁଜ ରଙ୍ଗର ଦେହ କୁହୁଡ଼ି ଭିତରେ ଇନ୍ଦ୍ରଧନୁର ଭ୍ରମ ସୃଷ୍ଟିକରୁଛି। ଜଗନ୍ନାଥଙ୍କ ପହଡ଼ ଆହୁରି 
ଭାଇିନି। ସକଳ ଏଶ୍ଵର୍ଯ୍ୟ ଭିତରେ ଅୟସ କରୁଥ୍ବା ଠାକୁର | ଏଠି କ'ଣ ମହୋଦଧ୍‌ ଅଛିଯେ 
ମେଘନାଦ ପାଚେରୀରେ ମୁଣ୍ଡ ପିଟିବ ନା ଖୁଣ୍ଡିଆ ଅଛି ଯେ ଡ଼ାକ ପକେଇବ, ମଣିମା”, 
ମଣିମା “ ପହଡ଼ ତ୍ୟଜନ୍ତୁ ମଣିମା । ଭକ୍ତମାନେ ଦୁଆରେ ଦର୍ଶନପାଇଁ ଅଥୟ ହେଲେଣି । 
ଶ୍ରୀମୁଖ ପଖାଳି ସିଂହାସନେ ବିଜେକରନ୍ତୁ ? । ଜଗନ୍ନାଥଙ୍କ ମନ୍ଦିରରେ ସକାଳ ଆଳତି ପାଇଁ 


ସଜ ଯୋଗାଡ଼ ହେଲାଣି | 

ଆଶ୍ରମ ଦୁଆରେ କବାଟ ଠକ୍‌ ଠକ୍‌ ହେଲା । ଶିବନାଥ କବାଟ ଖୋଲିଲା, ନିତ୍ୟାନନ୍ଦ 
ଆସିଚନ୍ତି। ପ୍ରଣାମ ଜଣେଇଲା । ନିତ୍ୟାନନ୍ଦ ରୂପାନନ୍ଦଙ୍କ ସମ୍ବାଦ ଜାଣିବାପାଇଁ ଚାହିଁଲେ। ସେ 
ଆସିବା ଅନୁମାନ କରି ରୂପାନନ୍ଦ ଛାତ ଉପରୁ ଓହ୍ଲେଇଲେ । ତଳ ଅଗଣାରେ ନିତ୍ୟାନନ୍ଦ ସହିତ 
ଭେଟହେଲା । ନିତ୍ୟାନନ୍ଦ ରୂପାନନ୍ଦଙ୍କ ଭଲମନ୍ଦ ପଚାରିଲେ | ରୂପାନନ୍ଦ ଆଉଥରେ ପଦ୍ଧମଣ୍ଡଳ 
ଆଡ଼କୁ ନିରେଖୁଲେ । ଲାଗିଲା ସବୁସ୍ଥିର ! ଗତକାଲି ରାତିର ସ୍ଵପ୍ନାନୁଭୂତି ଏବେ ସ୍ମତି ମାତ୍ର | 


ନିତ୍ୟାନନ୍ଦ ଓ ରୂପାନନ୍ଦ ଅସୀଘାଟ ଆଡ଼େ ମୁହେଁଇଲେ । ଏତେ ସକାଳୁ ସକାଳୁ 
ମଧ୍ଯ ଅସାରାସ୍ତାରେ ଲୋକଙ୍କ ଭିଡ଼ । ଶହ ଶହ ଭକ୍ତ ଗଙ୍ଗାରେ ସ୍କାନ ସାରି ଫେରୁଛନ୍ତି । 
ସମସ୍ତଙ୍କ ହାତରେ ଗଙ୍ଗାଜଳ ଭର୍ରି ଲୋଟା, ଆଶ୍ରମ ଆଗରେ କୃଷ୍ଣଚୂଡ଼ା ଗଛର ଧାଡ଼ି, ସଭିଏଁ 
ପତ୍ର ନଥାଇ ଫ୍ଲର ପସରା ମେଲିଛନ୍ତି । ଲତିକାନନ୍ଦ ପାଞ୍ଚବର୍ଷତଳେ ଏ ଗଛଗୁଡ଼ିକୁ ନିଜେ 
ଲଗେଇଥ୍‌ଲେ । ତା କଡ଼କୁ ସୁନ୍ଦର ଅଶ୍ଵତ୍ଵଥ । ଅଶ୍ଵତ୍ଵଥ ମୂଳରେ ସିମେଣ୍ଟ ଚାନ୍ଦିନୀ, ଦଳେ 
ମଧ୍ଯବୟସୀ ବୃକ୍ଷପୂଜାରେ ମଡି ଯାଇଛନ୍ତି । ଭାରତବର୍ଷରେ ତ ସବୁ ଠାକୁର | ଗଛ, ବୃକ୍ଷ, 
ଗୋଡ଼ି, ମାଟି, ପଥର, ସାପ, ବେଙ୍ଗ ସବୁ । ମା” ମାନେ ଅଶୃତୃଥ ଗଣ୍ଡିକୁ ଧଳା, ହଳଦିଆ 
ନାଲି ରଙ୍ଗର ପାଟ ସୂତାରେ ବେଢ଼େଇ ଆଣୁଛନ୍ତି, ପରିକ୍ରମା କରୁଛନ୍ତି । ତୁଣ୍ଡରେ ଉଚ୍ଚରି 
ଯାଉଛି ବିଭୁନାମ, ପ୍ରଭୁ ମହିମା । ଉଦବତୀ ଧୂପ ଦୀପ ଗନ୍ଧରେ ମହକି ଯାଉଛି ପରିବେଶ । 


ଅସୀଘାଟ ଖୁବ ପ୍ରଶସ୍ତ, ପୂର୍ବ ଉତ୍ତର ଦକ୍ଷିଣକୁ ପାହାଚ ଲମ୍ବିଛି । ସବୁର ମୁହଁ 
ଗଙ୍ଗାଆଡ଼କୁ ! ଏଠୁ ଗଙ୍ଗାଘାଟର ଆରମ୍ଭ । ଘାଟର ପାହାଚ ତଳକୁ ଯେତେ, ଉପରକୁ ସେତେ । 
ପାତାଳ, ମର୍ୟ ଓ ସ୍ବର୍ଗକୁ ଯୋଡ଼ିଦେଲାଭଳି ଥାକ ଥାକ ପାହାଚ । 


ଅସୀଘାଟରେ ସବୁବେଳେ ଭିଡ଼ ଲାଗିରହିଥାଏ। ତୀର୍ଥଯାତ୍ରୀଙ୍କ ସାଙ୍ଗକୁ ଦଳ ଦଳ 
ବିଦେଶୀ, ବିଦେଶିନୀ | ଅନେକେ ଏଠି ବାହାବୁଡ଼ା ହେଇ ବନାରସକୁ ନିଜର ଘର 
କରିସାରିଲେଣି। ସଂସ୍କୃତ, ସଂଗୀତ, ଆୟୁର୍ବେଦ ଓ ଶେଷରେ ଯୋଗ ସାଧନା ପାଇଁ ବନାରସ 
ବିଦେଶୀ ଓ ବିଦେଶିନୀମାନଙ୍କ ଆକର୍ଷଣର କେନ୍ଦ୍ରବିନ୍ଦୁ । ତାଙ୍କ ଦେଶ ଅପେକ୍ଷା ଏଠି ଖୁବ 
ଶସ୍ତାରେ ହୋଟେଲ ଆଉ ଘର ଭଡ଼ା ମିଳିଯାଏ | ସାଇକେଲ ଖଣ୍ଡେ ଖଣ୍ଡେ ହେଲେ ଯାତାୟାତ 
ଚଳିଲା । କି ପୁରୁଷ କି ସ୍ତରୀୟ ଦେହରେ ଖଣ୍ଡିଏ ଖଣ୍ଡିଏ ଲୁଙ୍ଗି, ଫତେଇ, ମୁଣ୍ଡରେ ବାବାଜୀଙ୍କ 
ଭଳି ଗୋଛା ଗୋଛା ବାଳ | ଖ୍ଅରବାଅର ଦରକାର ନାହିଁ କି କସ୍‌୍ମେଟିକ୍ର ପ୍ରଶ୍ବନାହିଁ 
ଅଣ୍ଟାରେ ପାସ୍‌ପୋର୍ଟ ଓ ଡ଼ଲାରର ଚମଡ଼ା ପାଉଚ୍‌ । ଏଇଟା ଆଣ୍ଟଥ୍ଲେ ବନାରସ କ'ଣ 

ପୃଥ୍ବୀର ଯେ କୌଣସି ଜାଗାରେ ଚଳିହେବ । ରୂପାନନ୍ଦ ଲକ୍ଷ୍ୟ କଲେ ପାଞ୍ଚ ଦଶ ଯୋଡ଼ି 
ଯୋଡ଼ି ହେଇ ଅସୀଘାଟର ପାହାଚମାନଙ୍କରେ ବସି ସକାଳର ଚାହା ପାନ କରୁଛଚ୍ତି । ଆଉ ଦି 
ତିନି ଜଣ ଚଉପାଢ଼ୀ ଉପରେ ପୂର୍ବ ଆକାଶକୁ ଚାହିଁ ଉଦୟସର୍ଯ୍ୟଙ୍କୁ ତ୍ରାଟକ ମୁଦ୍ରାରେ ଚାହିଁ 
ରହିଛନ୍ତି। ଆଉ ଜଣେ ଅଧେ ଗଙ୍ଗାରେ ଅଣ୍ଡେ ପାଣି ଭିତରେ ବୁଡ଼ି ସୂର୍ଯ୍ୟନମସ୍କାର କରୁଛନ୍ତି, 
ମନ୍ତ୍ର ଉଚ୍ଟାରୁଛନ୍ତି । ଆଉ ଦଳେ ବନାରସୀ ଟୋକା, ଚାରିପାଞ୍ଚଜଣ ଜାପାନୀ ଟୋକିଙ୍କ ସାଙ୍ଗରେ 
ପିମ୍ପୁଡ଼ି ମନ୍ଦା ଭଳି ଲାଗିଯାଇଛନ୍ତି । ତାଙ୍କର ଖଣ୍ଡିଆ ଇଂରାଜୀରେ ଜାପାନୀୀଙ୍କ ସାଙ୍ଗରେ 
କଥାବାର୍ଭା ଜମେଇ କିଛି ଭଣ୍ଡିବା ପ୍ରଚେଷ୍ଟାରେ ଅଛଚ୍ତି। ରୂପାନନ୍ଦଙ୍କ କାନରେ ଦି'ଚାରି ଦେଶୀ 
ଇଂରାଜୀ ଶହ୍ଦ ପଡ଼ିଯାଉଛି। ବୋଟ୍‌, ଗେଞ୍ଜେସ୍‌, ଟେମ୍ପଲ୍‌, ପିକ୍ୃଚର ପୋଷ୍ଟକାର୍ଡ, ହୋଟେଲ, 
ନାଇସ୍‌, ଗୁଡ଼ ମର୍ଣ୍ଣିଗ ଇତ୍ୟାଦି । ଅବଶ୍ୟ ଏ ସବୁ କ୍ଲପ୍ତରେ ଉଚ୍ଚାରିତ ବାକ୍ୟ । ପ୍ରତ୍ୟେକ 
ଶବ୍ଦର ତାପୂର୍ଯ୍ୟ ବୁଝିଗଲେ ଗୋଟିଏ ଗୋଟିଏ ବାକ୍ୟ ଗଠନ କରାଯାଇ ପାରିବ । ଜାପାନୀ 
ଦଳଙ୍କ ନେତ୍ରୀ ଏମାନଙ୍କୁ ଆଡ଼େଇ ଦେବାକୁ ସବୁକଥାରେ ‘ନୋ’ ‘ନୋ କହିଚାଲିଛି। ତଥାପି 
ଟୋକା ଦଳକ ଗାଇଡ୍‌ ସାଜି ବୃଷଭ ପଛରେ ଶୃଗାଳ ଗୋଡ଼େଇବା ନ୍ୟାୟରେ ପିଛା ଧରିଛନ୍ତି । 


ଘାଟ ଉପରେ ଫୁଲ ଦୋକାନ, ମକମଲି, ମନ୍ଦାର, ଗୋଲାପ, ବେଲପତ୍ର ଆଉ 
ତୁଳସୀ ମାଳ ଏବଂ ଗୁଣ୍ଡ ଫୁଲ । ତା ସାଙ୍ଗକୁ ଘିଅ ଦୀପ, ସଳିତା, କର୍ପୂର, ଚନ୍ଦନ, କୁଙ୍କୁମ, 
ସ୍କାନ ପରେ ଅଙ୍ଗରେ ଘେନିବା ପାଇଁ ତିଳକ ମାଟି ଆଦି ସରଂଜାମ | ଗଙ୍ଗାଘାଟ କଡ଼େ କଡ଼େ 
ଅସଂଖ୍ୟ ଛୋଟ ବଡ଼ ମନ୍ଦିର, ଶିବଲିଙ୍ଗ । ଏ ଫୁଲଦୋକାନମାନଙ୍କରେ ମଧ୍ଯ ଛୋଟ ଛୋଟ 
ଠାକୁର ଆସ୍ଥାନ | ଯାତ୍ରୀମାନେ ସ୍ଵାନ ସାରି ଏଠି ଦର୍ପଣରେ ମୁଣ୍ଡ କୁ୍ଡାନ୍ତି, ଚନ୍ଦନ, କୁଙ୍କୁମ, 
ତିଳକ ଧାରଣ କରନ୍ତି | ପ୍ରଥମେ ଏଇଠିହିଁ ଠାକୁରଙ୍କୁ ମୁଣ୍ଡିଆ ମାରନ୍ତି । 


ଘାଟତଳେ ଆଣ୍୍ରଏ ପାଣିରେ ନାଉରିଆ ଡ଼ଙ୍ଗାମଙ୍ଗଧରି ଠିଆହେଇଛି । ତ୍ରିପଣ୍ଡ କଳା 
କୋବାଳିଆ ଭେଶଣ୍ଡା ମଣିଷ, ଶଗଡ଼ର ଜୁଆଳି ଭଳି ହଳେ ନିଶ । ନିତ୍ୟାନନ୍ଦ ନାଉରିଆକୁ ଆପଣାର 
କରିବା ପାଇଁ ତା ଭଲ ମନ୍ଦ ପଚାରିଲେ ଭୋଜପୁରୀ ଭାଷାରେ । ଏଠି କଥା କଥାକେ ଭୋଜପୁରୀ | 


ଭରତ ! କା ହାଇଚାଲ ବା? 


ଭରତର ଗୋସେଇଁ ବାପା ଏଲିସ୍‌ଙ୍କୁ ତା ଡ଼ଙ୍ଗାରେ ସବୁବେଳେ ନିଆ ଅଣା 
କରୁଥଲା, ଏଣୁ ଏହି ଆଶ୍ରମ ଓ ଅନ୍ତେଃବାସୀଙ୍କ ପାଇଁ ସେ ନୂଆ ନୁହେଁ । ଆଶ୍ରମ ଲୋକେ 

କେବେ ଡ଼ଙ୍ଗା ମୂଲଚାଲ କରନ୍ତି ନାହିଁ। ଭରତ ପାଇଁ ଆଶ୍ରମ ଲୋକେ ତା ଡ଼ଙ୍ଗାରେ ମେହମାନ୍‌ 
ଓ ତା ଡ଼ଙ୍ଗାରେ ଯିବା ମାନେ ତାକୁ ସେବାର ମଉକା ଦେବା । ସେବାର ଅବସର ଦେବା । 
ଆଶ୍ରମବାସୀଙ୍କ ଚରଣ ସ୍ପର୍ଶରେ ତା ଡ଼ଙ୍ଗା ଧନ୍ୟ ହେଇଯାଏ । ଆଶ୍ରମଲୋକେ ତା ଡ଼ଙ୍ଗା ମୂଲ 
କେବଳ ଦିଅନ୍ତିନି, ଦିନକ ଯାକ ପାଇଁ ବକସିସ୍‌ ହାତରେ ଗୁଞ୍ଜି ଦିଅନ୍ତି। ଏଲିସ୍‌ ଓ ତାଙ୍କପରେ 
ପରେ ଲତିକାନନ୍ଦଙ୍କ ପାଖରେ ଏଭଳି ବଦାନ୍ୟ ଭାବ ପରଂପରାରେ ପରିଣତ ହେଇଯାଇଛି । 


ଭରତ ଡ଼ଙ୍ଗାରେ ବସିଲେ ତମେ ଚୂପ୍‌ ଚାପ୍‌ ଖାଲି ଭରତର କଥା ଶୁଣିବ । ଭରତର 
ବନାରସ କଥା । ସିଏ ଥରେ ଆହୁଲା ମାରୁଥ୍ବ ଆଉ ଅଣ୍ଟାକୁ ସଳଖ୍‌ ଦେଇ କଥାଟିଏ ଆରମ୍ଭ 
କରିଦେବ । ତା'ର କଥାରେ ଇତିହାସ, କିମ୍ବଦନ୍ତୀ, ବାସ୍ତବ, ଅବାସ୍ତବ, ମିଛ ସତ ସବୁ 
ଫେଣ୍ଟା ଫେଣ୍ଟି ହେଇଯାଇ ଏକାକାର ହେଇଯିବ, ଯିମିତି ଗଙ୍ଗା ଭିତରେ ପାପପୁଣ୍ୟ, ପବିତ୍ର 
ଅପବିତ୍ର ସବୁ ଏକାକାର । ଭରତ ଆହୁଲା ଦି'ଟାରେ ମୁଣ୍ଡ ଛୁଆଁଇ ଡ଼ଙ୍ଗାବାହିବା ଆରମ୍ଭକଲା । 


ପୂର୍ବଦିଗ ଭଷତଵ ଲାଲ୍‌ ଦିଶିଲାଣି । 


ଟିକିଏ ମନଦେଇ କାନେଇଲେ ଭରତର ଭୋଜପୁରୀ ବୁଝିବାରେ ଅଡ଼ୁଆ ହୁଏନି ! 
ପାଖାପାଖ୍‌ ଓଡ଼ିଆ ଭଳି । ଭୂତକାଳ ବେଳେବେଳେ ବର୍ଭମାନ ହେଇଯିବ ପୁଣି ବର୍ଭମାନ 
ଭବିଷ୍ୟତ କାଳଭଳି ଶୁଣାଯିବ । ଭାଷା କ'ଣ, ଏଠି ଜୀବନ ତ ଏମିତି । ସବୁ ଓଲମ୍‌ ବିଲମ୍‌ ! 
ତିନି ଚାରି ଧାପରେ ଭରତର ଡ଼ଙ୍ଗା କୂଳରୁ ହଟି ଗଲା। ସେ ଆରମ୍ଭକଲା, ଗୁରୁଜୀ ! ଗଙ୍ଗା 
ତ ନଦୀ ନୁହେଁ । ଏହା ଜୀବନ | କେବଳ ମୋର ନୃହଁ, ମୋ ଭଳି ଶହ ଶହ ନାଉରିଆ, 
ବନାରସରେ ରହୁଥ୍ବା ଲୋକ, ପରିବାର, ବନାରସକୁ ଆସୁଥ୍ବା ତୀର୍ଥଯାତ୍ରୀ ସମସ୍ତଙ୍କର 
ଜୀବନ ନାଟିକା ଗଙ୍ଗା !” 


ବନାରସରେ ଅତିଥ୍ମାନଙ୍କୁ ଗୁରୁଜୀ” କହି ସମ୍ବୋଧନ କରିବା ପରଂପରା 
ଅଭ୍ୟାସଗତ । କହିବେ, ‘କା ଗୁରୁ' ନହେଲେ କା ରାଜା” । ବନାରସରେ ମୋଟାମୋଟି 
ତିନୋଟି ସଂପ୍ରଦାୟ ଗୁରୁତ୍ଵପୂର୍ଣ୍ଣ । ପ୍ରଥମଟି ହେଲା ଶିବ ଓ ତାଙ୍କ ପରିବାର, ଦ୍ଵିତୀୟ ହେଲା 
ରାଜା, ଦେୱାନ୍‌ ଓ ସଭାପାରିଷଦ ଆଉ ଶେଷରେ ଗୁରୁସ୍ଥାନୀୟ ବ୍ୟକ୍ତି ଓ ପଣ୍ତିତ । 


ଭରତ ପ୍ରଗଳ୍୍‌ଭ ହେଇ ତାର କଥା ବିସ୍ତରି ଦେଉଛି। ˆ ଗୁରୁଢୀ ! ଗଙ୍ଗାମାଇ ବଡ଼ 
ନଟ୍‌ ଖଟ୍‌, ଶାନ୍ତନୁ ମହାରଜାଙ୍କୁ କମ ସନ୍ତେଇନି । କଲବଲ କରିପକେଇଲା ଏତେ ବଡ଼ 

ବିବେକବାନ୍‌ ରଜାକୁ । କହିଲା, ଗଙ୍ଗା କହିଲେ ଥ୍ବି, ଗାଙ୍ଗୀ କହିଲେ ଯିବି । ତୁ ତ ପଳେଇ 


ଯିବୁ, ଆମେ ବଂଚିବୁ କିମିତି? ଏ ସହସ୍ରକୋଟି ପ୍ରାଣୀ ବଂଚିବେ କିମିତି? 


“ ଗୁରୁଜୀ ! ଆପଣ ତ ଅଗସ୍ତ୍ୟ ରଷିଙ୍କ କଥା ଜାଣିଥ୍‌ବେ ! ସେ ରଷିକୁଆଡ଼େ ଏକା 
ଚଳୁରେ ସପ୍ତ ସାଗର ଶୋଷି ଦେଇଥ୍‌ଲେ । ଥରେ ମରୁଡ଼ି ପଡ଼ିଲା । ମୁଁ ତ୍ରେତା ଯୁଗ କଥା 
କହୁଚି । ଭୂଇଁ ଶୁଖ୍‌ ଆଁ ହେଇଗଲା । ଭଗୀରଥଙ୍କ ରାଜୁତି । ପାଣିପାଇଁ ଭାଳେଶି ପଡ଼ିଲା । ସେ 
ତାଙ୍କ ପୂର୍ବପୁରୁଷଙ୍କ ଅସ୍ଥି ବିସର୍ଜନ କରିବାକୁ ମଧ୍ଯ ପାଣିମୁନ୍ଦେ ପାଇଲେନି । ଏ ଗଙ୍ଗା ଏଠି 
ନଥ୍ଲେ । ଭଗୀରଥ ତପସ୍ୟାକଲେ । ନାହିଁ ନଥ୍ବା ତପ, ସହସ୍ବ ବର୍ଷଧରି । ବ୍ରହ୍ମା ଟଳିଲେ । 
ବ୍ରହ୍ମା ଗଙ୍ଗାଙ୍କୁ ସ୍ବର୍ଗରୁ ମୁକୁଳେଇଦେଲେ।  ରୂପାନନ୍ଦ ଭରତର ବୃଦ୍ଧିଦୀପ୍ର କଥାକୁହା ଚାତୁରୀରେ 
ଚକିତ ହେଉଥ୍ଲେ | ଛାର ନାଉରିଆ ପୁଣି ଏତେ ଶାସ୍ତ୍ର ପୁରାଣ କହୁଛି। ଅବଶ୍ୟ ବନାରସର 
ମାଟି ପବନ ବି ଏଠି ଶାସ୍ତ ପୁରାଣର କଥା କହେ । 


ଏମିତି ଜଣେ ନାଉରିଆ ପୁଣି ରାମଚନ୍ଦ୍ରଙ୍କୁ କେଡ଼େ ଗହନ କଥା କହି ନ ଥୁଲା ! 
ସରୟୂ ନଦୀର ନାଉରିଆ ଆଉ ଗଙ୍ଗାଘାଟର ଭରତ । ଗଙ୍ଗା ଆଉ ସରୟୂ ଭିତରେ ଫରକ ବା 
କେତେ? ସେ କଥାରେ ଅଜ୍ଞତା ଥୁଲା ବିଚାରିଲେ ନାଉରିଆର ରାମଚନ୍ଦ୍ରଙ୍କ ପ୍ରତି ଅଚଳାଚଳ 
ଭକ୍ତି, ଭଲପାଇବାରେ ବଡ଼ପଣିଆ ସବୁ ଅଳିକ ହେଇଯିବ ! ସେ ପାଦ ନ ଧୋଇ ଡ଼ଙ୍ଗାରେ 
ବସେଇ ଦେବନି। କେଉଟ କି ଭାଗ୍ୟ କରିନଥ୍‌ଲା ! ଯେଉଁ ପାଦପଦୁର ଦୁର୍ଲଭ ସ୍ପର୍ଶ ଲଭିବା ପାଇଁ 
ମୁନିରଷିଙ୍କର ବର୍ଷ ବର୍ଷଧରି ତପସ୍ୟା, କେଡ଼େ ସୁଲଭ ହେଇଗଲା ତା” ଜୀବନରେ | ସେ ଚରଣ 
ଧୋଇଲା, ଚରଣ ବନ୍ଦିଲା, ଚରଣ ସେବିଲା ! ଆହା କେଡ଼େ ଭାଗ୍ୟ ଅର୍ଚ୍ଚିନଥ୍ଲା ସେ ! 


ତା” ପରେ ଗଙ୍ଗା ଅବତରିଲେ ଏହି ମାଟି ଉପରେ, ମର୍ର୍ୟରେ । କି ପ୍ରବଳ ଜଳଧାରା 
ସେ, କି ବେଗ, କି ଗର୍ଜନ ସେ | ଲାଗିଲା ସମଗ୍ର ପୃଥ୍ବୀ ଡୁବି ଯିବ । ଶିବଜୀ ବାବା ବିଶ୍ଵନାଥ 
ଜଟା ମେଣ୍ଷେଇ ଦେଲେ, ଗଙ୍ଗା ଜଟାଜୁଟର ଅସରନ୍ତି ଅନ୍ଦିକନ୍ଦି ଭିତରେ କିଛି ସମୟ ପାଇଁ 
ସ୍ବେହ ସ୍ପର୍ଶରେ ପୋଷାବିଲେଇ ଭଳି ହଜିଗଲେ, ତାପରେ ଶାଚ୍ର କାନ୍ତ ହେଇ ବହିବାକୁ ଲାଗିଲେ । 
ଭରତ ଡ଼ଙ୍ଗାଉପରୁ ଗଙ୍ଗାରେ ହାତବୁଡ଼େଇ ପାଣି ଚଳୁଏ ନେଇ ନିଜ ମୁଣ୍ଡ ଉପରେ ଛିଞ୍ଚଲା । 


ଡ଼ଙ୍ଗା ତୁଳସୀ ଘାଟ ପାଖାପାଖ୍‌ ହେଲା, ନିତ୍ୟାନନ୍ଦ ଭୈୟାକୁ ଚାହିଁ ଭରତ କହିଲା, 
““ଭୈୟାଜୀ ! ଆପ କହଦିଜିଏ ଗୁରୁଜୀ କୋ ଏ ତୁଲସୀ ଗୋସ୍ବାମୀଜୀକି ଘାଟ ହେ !' 

ରୂପାନନ୍ଦ ଘାଟ ଉପରମୁଣ୍ଡରେ ଥ୍ବା ଛୋଟିଆ କୁଟିଆ ଆଡ଼କୁ ଅନେଇଲେ । ନିତ୍ୟାନନ୍ଦ 
ଭରତକୁ ଖାତିରି ଦେଖେଇ ରୂପାନନ୍ଦଙ୍କ ପାଖରେ ତୁଳସୀ ଘାଟର ମହିମା ବଖାଣିଲେ । 
କିମିତି ଗୋସ୍ଵାମୀ ତୁଳସୀ ଦାସ ବ୍ରାହୁମୁହୃ୍ରୁ ଗଙ୍ଗାସ୍ପାନ ସାରି ରାମ ପୂଜନ କରନ୍ତି ଆଉ 
ଦିନସାରା ରାମାୟଣ ରଚନାରେ ନିମଡ଼ି ଯାଆନ୍ତି । ସଂଧ୍ୟାରେ ସମବେତ ଭକ୍ତଙ୍କୁ ରାମାୟଣ 
ଶୁଣାନ୍ତି। ନିତ୍ୟାନନ୍ଦ ପ୍ରୌଢ଼ି ଦେଖେଇବା ପାଇଁ ରାମଚରିତମାନସରୁ ପାଞ୍ଚ ଦଶ ପଦ ଦୋହା 
ଓ ଚୌପାଇ ଗାଇ ଗାଇ ଶୁଣାଇଲେ। 


ଜ୍ଞାନ କି ହୋଇ ବିରାଗ ବିନୁ, ବିନୁ ଗୁରୁ ହୋଇ କି ଜ୍ଞାନ | 
ସୁଖ କି ଲହିଅ ହରି -ଭଗତି ବିନୁ ଗାବହି ବେଦ ପୁରାନ ॥ 
ତାତ ସହଜ ସନ୍ତୋଷ ବିନୁ କୋଉ ବିଶ୍ରାମ କି ପାବ । 

କୋଟି ଯତନ ପଚି ପଚି ମରିଅ, ଚଲୈ କି ଜଲ ବିନୁ ନାବ ॥ 


ବିନୁ ସନ୍ତୋଷ ନ କାମ ନସାହୀ । କାମ ଅଛତ ସୁଖ ସପନେହୁଁ ନାହୀଂ ॥ 
ରାମ ଭଜନ ବିନୁ ମିଟହିଂ କି କାମା । ଥଲ ବିହୀନ ତରୁ କବହୁଁ କି ଜାମା ॥ 
ବିନୁ ବିଜ୍ଞାନ କି ସମତା ଆବଇ | କୋଉ ଅବକାଶ କି ନଉବିନୁ ପାବଇ ॥! 
ଶ୍ରଦ୍ଧା ବିନା ଧର୍ମ ନହିଁ ହୋଇ | ବିନୁ ମହି ଗନ୍ଧ କି ପାବଇ କୌ ॥ 
ବିନୁ ତପ ତେଜ କି କର ବିସ୍ତାରା | ଜଲ ବିନୁ ରସ କି ହୋଇ ସଂସାରା ॥! 
ଶୀଲ କି ମିଲ ବିନୁ ବୁଧ ସେବକାରତ । ଜିମି ବିନୁ ତେଜ ନ ରୂପ ଗୋସୀଇ ॥ 
ନିଜ ସୁଖ ବିନୁ ମନ ହୋଇ କି ଥୀରା । ପରଶ କି ହୋଇ ବିହୀନ ସମୀରା ॥ 
କବନିଉ ସିଦ୍ଧି କି ବିନୁ ବିଶ୍ଧାସା | ବିନୁ ହରି ଭଜନ ନ ଭବ ଭୟ ନାଶା ॥ 


ଏତିକିରେ ନିତ୍ୟାନନ୍ଦଙ୍କ ମନରେ ସନ୍ତୋଷ ଆସିଲାନି। ସେ ଏବେ ନିଜେ ଗାଇଥ୍‌ବା 
ପଦଗୁଡ଼ିକର ବ୍ୟାଖ୍ୟା ଆରମ୍ଭ କରିଦେଲେ । ରୂପାନନ୍ଦଙ୍କ ମନେପଡ଼ିଗଲା ଦିଗପହଶ୍ତି 
ଗୋପାଳଜୀ ମଠର ରାମରତ୍ସ ଦାସ ବାବାଜୀଙ୍କ କଥା | ରୂପାନନ୍ଦଙ୍କ ଘର ଆଗରେ ବାବାଜୀଙ୍କ 
ମଠ | ପୁରୀ ସାନଛତା ମଠର ମହନ୍ତ । ପ୍ରଚଣ୍ଡ ରାମ ଭକ୍ତ । ରାମଚରିତ ମାନସ ତାଙ୍କର 
ଜଳବତ୍ଵ ତରଳ ମୁଖସ୍ଥ | ଡ଼ାହାଣ ଗୋଡ଼ଟି ପୋଲିଓ ହେତୁ ସରୁଆ । ଦିଗପହଣ୍ଡି ଲୋକ 
ସବୁକଥାକୁ ବିଅର୍ଥ କରନ୍ତି । ନୀ ଦେଇଥାନ୍ତି ଛୋଟା ବାବାଜୀ | ଛୋଟା ବାବାଜୀଙ୍କ ଛୋଟା 

ଗୋଡ଼କୁ ହଲେଇ ଦେବାକୁ ଦିଗପହଣ୍ଡି ଗୀରେ ପୂଅ ଜନ୍ମ ହେଇନଥ୍‌ଲେ । ଛୋଟା ବାବାଜୀ 
ସବୁରି ଭିତରେ ରାମଙ୍କୁ ଦେଖନ୍ତି । କଥା କଥାକେ କହିବେ ଶ୍ରୀ ଚେମ୍ପ, ଶ୍ରୀ ସପମଶିଣା, ଶ୍ରୀ 
ଛାଞ୍ଚୁଣି । ରୂପାନନ୍ଦଙ୍କୁ ସେ ଖୁବ୍‌ ଆଦରରେ ସମ୍ବୋଧ୍‌ବେ। ଶ୍ରୀ ରୂପାନନ୍ଦ ଆସ, ଶ୍ରୀରାମଚରିତ 
ମାନସ ଶୁଣ । ରୂପାନନ୍ଦଙ୍କୁ ଲାଗିଲା ସେ ଡ଼ଙ୍ଗାରେ ନିତ୍ୟାନନ୍ଦଙ୍କଠୁ ନୁହେଁ ଗୋପାଳଜୀ ମଠରେ 
ରାମରତ୍ଧ ଦାସ ବାବାଜୀଙ୍କଠୁ ରାମଚରିତମାନସର ବ୍ୟାଖ୍ୟା ଶୁଣୁଛର୍ତି । 

ବୈରାଗ୍ୟ ନଥୁଲେ ଜ୍ଞାନ କି ମିଳିପାରେ? ବିନାଗୁରୁରେ କି ଜ୍ଞାନ ହୋଇପାରେ? 
ହରିଭର୍ତି ବିନା ସୁଖ କି ମିଳେ? ବେଦ ଓ ପୁରାଣ ଏହାହିଁ କହନ୍ତି । ସନ୍ତୋଷ ବିନା କେହି 
କେବେ ବିଶ୍ରାମ ପାଇଛି କି? କୋଟି ଯତ୍ସକରି ଯେତେ କାତ ମାଇଲେ, ପାଣି ନଥ୍ଲେ ନାବ 
ଚଳିବକି? 


ସନ୍ତୋଷ ବିନା କାମନା ନଷ୍ଟ ହୁଏ ନାହିଁ । କାମନା ଥ୍‌ଲେ ସ୍ତପ୍ପରେ ମଧ୍ଯ ସୁଖ ମିଳେ 
ନାହିଁ । ରାମଭଜନ ବିନା କାମନା ମେଣ୍ଟେ କି? ସ୍ଥଳ ନ ଥ୍‌ଲେ ତରୁ କେବେ ଉଠି ପାରିବ କି? 
ବିଜ୍ଞାନ ( ତତ୍ବଜ୍ଞାନ ) ବିନା ସମତା କେବେ ଆସିବ କି? ନଭ ( ଆକାଶ ) ବିନା କେହି ଅବକାଶ 
(ଖାଲି ଜାଗା ) ପାଇବେ କି? ଶ୍ରଦ୍ଧା ନଥ୍ଲେ ଧର୍ମ ହୁଏ ନାହିଁ ପୃଥ୍ବୀ ସୃର୍ଵବିନା କେହି ଗନ୍ଧ ପାଏ 
ନାହିଁ । ତପ ( ତପସ୍ୟା ଓ ଉତ୍ତାପ, ଆଲୋକ) ବିନା ତେଜ ( ପ୍ରଭାବ, କିରଣ ) ବିସ୍ତୃତ ହୁଏ 
ନାହିଁ। ଜଳ ବିନା ସଂସାରରେ ରସ ଜାତ ହୁଏ ନାହିଁ। ଜ୍ଞାନୀ ସେବା ବିନା ଶୀଳ ( ଚରିଦ୍ର ) ମିଳେ 
ନାହିଁ । ହେ ଗୋସାଇଁ, ଏହା ଠିକ୍‌ ତେଜ ବିନା ରୂପ ନ ଦିଶିଲା ପରି ଅଟେ । ପବନ ନଥ୍‌ଲେ 
ଯେପରି ସ୍ତର୍ଶଜ୍ଞାନ ମିଳେ ନାହିଁ, ସେହିପରି ନିଜ ସୁଖ ବିନା ମନ ସ୍ଥିର ହୁଏ ନାହିଁ। ବିଶ୍ଵାସ ବ୍ୟତୀତ 
କେବେ କାହାକୁ ସିବି ମିଳିଲାଣି କି? ହରିଭଜନ ବିନା ଭବଭୟ ନାଶ ହୁଏ ନାହିଁ। 


ଡ଼ଙ୍ଗା ଚାଲିଛି । କାଶୀରେ ଗଙ୍ଗା ଉତ୍ତରବାହିନୀ । ଗଙ୍ଗା ତାର ଉତ୍ସକୁ ଲେଉଟି ଯିବାର 
ପ୍ରକ୍ରିୟା ଏଇଠି ସଂଗଠିତ ହେଇଯାଏ । ସୁଅ ଡ଼ଙ୍ଗାକୁ ଠେଲିନେଉଛି ଭରତ ଟିକିଏ ହାଲୁକା 
ହେଲାଣି । ପୂର୍ବଦିଗରେ ସୂର୍ଯ୍ୟ ଉଇଁ ଆସିଲେଣି । ସୂର୍ଯ୍ୟଙ୍କ ମନ୍ଦ୍ର କିରଣରେ ଗଙ୍ଗା ଚିକ୍‌ ଚିକ୍‌ 
କରୁଚି । ଲାଗୁଚି ଆଉଟା ସୁନାର ଧାରଟିଏ ବହିଯାଉଛି । ପୌଷ ସକାଳର କୋହଲା ପବନ 
ଦେହଭିତରେ ସିରି ସିରି ହେଇ ଚରିଯାଉଛି ଆଉ ତା'ରି ସହିତ ଗଙ୍ଗା ଲହରାୟିତ ହେଇଯାଉଛି, 
ସହସ୍ର ପ୍ରକାଶରେ ବିଖଣ୍ଡିତ ହେଇ | 

ଭରତର ଡ଼ଙ୍ଗା ଗଙ୍ଗା ସୁଅ ସାଙ୍ଗରେ ହଲି ହଲି ଟହଲି ଟହଲି ଚାଲିଛି । 


ଭରତ ପୁଣି ଆରମ୍ଭ କଲା ବନାରସ ଆଉ ଗଙ୍ଗା ସଂପର୍କରେ ତାର ବକ୍ତବ୍ୟ । 
ଗଙ୍ଗାର ଅର୍ଥହେଲା ବହିଯିବା, ଗମ୍ରୁ ଗମନ ଆଉ ଗଙ୍ଗାମଧ୍ଯ । ଗଙ୍ଗା ପାପନାଶିନୀ, 
ଲକ୍ଷ ଲକ୍ଷ ଲୋକଙ୍କ ଜୀବନର ପାପ, କଳ୍ପଷ ଗଙ୍ଗା ଧୋଇଦିଏ, ଯିମିତି ଅଗ୍ନି ବନକୁ 


ଗର୍ଭସ୍ଥ କରିଦିଏ ସିମିତି ଗଙ୍ଗା । ଗୁରୁଜୀ ! ଏ ପାହାଚ ସବୁ ସ୍ବର୍ଗକୁ ପଡ଼ିଛି । ପୁଣ୍ୟବାନ୍‌ଙ୍କ 
ପାଇଁ ସ୍ବର୍ଗକୁ ସିଡ଼ି । 


ନିତ୍ୟାନନ୍ଦ ଭରତକୁ ପ୍ରଶଂସା କରିବା ପାଇଁ ଟିସ୍ତଣୀ ଦେଲେ ! ରୂପାନନ୍ଦଜୀ, 
ବନାରସରେ ଯଦି ଚଣ୍ଡାଳ ଆଚାର୍ଯ୍ୟ ଶଙ୍କରଙ୍କୁ ଆମ୍‌। ପରମାମ୍ାଙ୍କ ସ୍ଵରୂପ ସଂପର୍କରେ 
ବ୍ରହ୍ମଜ୍ଞାନ ଦେଇପାରେ ନାଉରିଆ ଭରତର ସଂସ୍କୃତ ଜାଣିବାରେ ଆଶ୍ଚର୍ଯ୍ୟ କ'ଣ? କାଶୀ ତ 
ଜ୍ଞାନୀ ପଶ୍ଡିତଙ୍କ ଆସ୍ଥାନ ! ଏଠି ସମସ୍ତେ ଶିବ ଆଉ ପାର୍ବତୀଙ୍କ ସ୍ଵରୂପ । 


ତା ସଂପର୍କରେ ଯେ ନିତ୍ୟାନନ୍ଦ ଭୈୟା ଗୁରୁଜୀଙ୍କୁ କହୁଛନ୍ତି, ଭରତ ଠଉରେଇ 
ପାରିଲା । ତା ମୁହଁ ଉଜ୍ଵଳ ଦିଶିଲା, ସେ ତା କପାଳରୁ କେଇଟୋପା ଶ୍ରମଝାଳ ହାତରେ 
ପୋଛିଦେଇ ଆହୁଲାକୁ ଭଲକରି ତେଜିଦେଲା ! 


ବନ୍ୟା ଓ ବନ୍ୟାର ପଟୁମାଟି କାଶୀର ପରଂପରାରେ ମୁଖ୍ୟଭୂମିକା ଗ୍ରହଣ 
କରି ଛି। ବର୍ଷବର୍ଷକର ବନ୍ୟା କାଶୀର ଆଦିମ ଜନପଦକୁ ବାରମ୍ବାର ଧୋଇ ଦେଇଛି, ନିଶ୍ଢିହୃ 
କରିଦେଇଛି। ବନ୍ୟାକୁ ନେଇ ଯେତେ ସବୁ କିମ୍ବଦନ୍ତୀ କାଶୀର ଜନ୍ମବୃତ୍ତାନ୍ତ ଅପେକ୍ଷା ଆହୁରି 
ପୁରୁଣା । ତା'ରି ଭିତରୁ କଥାଟିଏ ହେଲା ଏମିତି । ବହୁତବର୍ଷ ତଳେ ବନ୍ୟା ବିପରିରୁ ଉଦ୍ଧାର 
ପାଇବା ପାଇଁ କାଶୀବାସୀ ବିଷ୍ଣୁଙ୍କ ପାଖରେ ପ୍ରାର୍ଥନା କଲେ । କହିଲେ, ପ୍ରଭୁ ଆମକୁ ଠାବ 
ଖଣ୍ଡେ ଦିଅ, ବାସ ଖଣ୍ତେ ଦିଅ । ବିଷ୍ଣୁ କୃପା କଲେ, ସେ ମନ୍ତ୍ରବଳରେ ଗଙ୍ଗାମଝିରେ ଟାପୁଟିଏ 
ସୃଷ୍ଟି କରିଦେଲେ । ପ୍ରଥମେ ତ ଏ ଟାପୁ ଲମ୍ବା ଚଉଡ଼ାରେ ଦଶହାତ ଥୁଲା । ପରେ ପରେ 
ଟାପୁ ବଢ଼ି ବଢ଼ି ଏବେ ପାଞ୍ଚକୋଶ ଇଲାକା ହେଇଗଲାଣି । ଏହି ଟାପୁହିଁ ଶେଷରେ 
କାଶୀମଣ୍ଡଳରେ ପରିଣତ ହେଇଯାଇଛି । 

ଭରତ କାଶୀ ସର୍ଜ୍ନାର ଗହନ ତ୍ତ ଭିତରକୁ ପଶୁଛି । 


ଗୁରୁଜୀ ! ଏହି ଟାପୂହିଁ ବ୍ରହ୍ମ ସ୍ତମ୍ଭ ହିମାଳୟ, ମନ୍ଦର ଯାହାବି କହନ୍ତୁ, ଏହାହିଁ 
ଦେବଦେବ ମହାଦେବଙ୍କ ଲିଙ୍ଗ, ଏହାହିଁ ବିଶୃସ୍ତମ୍ଭ । ଏହାର ପ୍ରତୀକ ହେଲା ଲାଟଭୈରବ । 
ଏହା କାଶୀର ସବୁଠାରୁ ପୁରୁଣା ସ୍ତମ୍ଭ । ବୋଧହୁଏ ଏହା ପୌରାଣିକ ମହାଶ୍ନ ଶାନ 
ସ୍ତମ୍ଭ, କୁଳ ସ୍ତମ୍ଭ । ଏଠି ଭୈରବ ମୃତବ୍ୟକ୍ତିକୁ ଭୈରବୀ ଯାତନା ଦେଇ ମୃର୍ତିର ମାର୍ଗ 
ଖୋଲି ଦିଏ । ଲାଟଭୈରବ ଦିନକୁ ଦିନ ପାତାଳି ହେଇଯାଉଛି । ଯେଉଁଦିନ ସଂସାରରୁ 
ଧର୍ମ ଲୋପ ପାଇଯିବ, ଲାଟଭୈ ରବ ସଂପୂର୍ଣ୍ଣ ଅଦୃଶ୍ୟ ହେଇଯିବ । ସମଗ୍ର ସଂସାରର 
କେନ୍ଦ୍ର ହେଲା କାଶୀ । ଆଗରୁ ଗଙ୍ଗାଘାଟ ବି ନଥ୍ଲା, କୋଠାବାଡ଼ି, ସହର କିଛି ନଥ୍ଲା, 
ସୁନ୍ଦର ସୁନ୍ଦର ହ୍ରଦ ଓ ନଦୀରେ ଭରପୂର ହେଇ ରହିଥ୍ଲା ଏ ଅଞ୍ଚଳ । ଗଙ୍ଗାରେ ବନ୍ୟା 
ଆସିଲେ, ସବୁ ନଦ, ନଦୀ, ହୃଦ, ବାମ୍ପିୟ ତଡ଼ାଗ ଜଳରେ ଭରିଯାଉଥୁ୍ଲା | ଗଙ୍ଗାଙ୍କ 
ସ୍ରୋତ ଏତେ ପ୍ରଖର ଥ୍ଲା ଯେ ଜନବସତି ଠେଲି ହେଇ ପଛେଇ ଯାଉଥ୍‌ଲା ଉତ୍ତର 
ଦିଗକୁ । ବରୁଣା ପୂର୍ଣ୍ଧଗର୍ଭ। ହେଇ ପଡ଼ୁଥ୍ଲା। ପାଣି ଭତୁରି ପଡ଼ି ମସ୍ସ୍ୟୋଦରୀ ନଦୀରେ 
ଅଜାଡ଼ି ହେଇ ପଡ଼ୁଥ୍ଲା ଏବଂ ସବୁ ପାଣି ମିଶି ଯାଇ ଆଉ ଏକ ବଡ଼ ନଦୀ ତିଆରି 
ହେଉଥଲା | ସଂଗମରେ ପରିଣତ ହେଇଯାଉଥ୍ଲା ସବୁ ଜଳଧାରା, ଅସୀ, ଗଙ୍ଗା, 
ବରୁଣା, ମନ୍ଦାକିନୀ ଓ ମସ୍ୟୋଦରୀ ସମସ୍ତେ ଏକାକାର ହେଇଯାଇ ମହାଣ୍ଣ୍ଧବ 
ସ୍ଷ୍ଟିକରୁଥ୍‌ଲେ | 


କାଶୀରହସ୍ୟ ପୁରାଣରେ କୁହାଯାଇଛି। ସତ୍ୟଯୁଗରେ କାଶୀକ୍ଷେତ୍ର ତ୍ରିଶୂଳ ପ୍ରମାଣ 
ଥଲା, ତ୍ରେତାରେ ତାହା ଚକ୍ରାକାର ହେଲା, ଦ୍ଵାପର ଯୁଗରେ ଚକ୍ର ରଥାକାରରେ ପରିଣତ 
ହେଲା ଆଉ କଳି ଯୁଗରେ ଚାହା ଶଙ୍ଖ ସ୍ଵରୂପ ହେଇଛି। 


ଡ଼ଙ୍ଗା ହରିଶ୍ଚନ୍ଦ୍ର ଘାଟ ପାଖାପାଖ୍‌ ପହଞ୍ଲା | 


ଭରତ ଡ଼ଙ୍ଗାର ଆହୁଲା ଛାଡ଼ିଦେଇ ହାଡଟେକି ଜୁହାର ହେଲା ଶ୍ମଶାନ ଆଡ଼କୁ 
ଚାହିଁ । ଭରତ ତା ବୟାନରେ ଆହୁରି ପ୍ରଗଳ୍ଭ ହେଲାଣି । ହରିଶ୍ଚନ୍ଦ୍ର ଘାଟରେ ତିନୋଟି ଜୁଇ 
ଜଳୁଛି । ଜୁଇର ଭର୍ବ୍ଧାୟିତ ଅଗ୍ନିଶିଖା ଗଙ୍ଗାରେ ପ୍ରତିବିତ୍ବିତ ହେଇଯାଉଛି ! ସୂର୍ଯ୍ୟକିରଣରେ 
ଶୁଶାନ ଭୂଇଁ ଫଟା ଦିଶୁଛି । ଚାରି ପାଞ୍ଚଜଣ ମଢ଼ାସାଙ୍ଗିଆ ଠିଆହେଇ ଲକ୍ଷ୍ୟ ରଖ୍‌ଛନ୍ତି 


୫୧ 

ଘାଟଉପରୁ ଶବବାହକମାନେ କୋକେଇରେ ଗୋଟିଏ ଶବ ଧରି ପାହାଚ ଓହୁଉଛନ୍ତି । 
ଶବଉପରେ ସୁନେଲି ଜରିର ଚାଦରଟିଏ ଘୋଡ଼ିଆ ହେଇଛି । 


ରୂପାନନ୍ଦ ଭରତକୁ ଡ଼ଙ୍ଗା ଥ୍ର କରିବାପାଇଁ ଇରିତ ଦେଲେ । 


ଶବବାହକମାନେ ଶବଟିକୁ କାନ୍ଧେଇ ଆଣି କୋକେଇ ସହ ଗଙ୍ଗାରେ ଗାଧେଇ 
ଦେଇ କୂଳରେ ରଖ୍ଲେ । ଦି'ଜଣ ଡ଼ମ ଜୁଇ ସଜେଇଲେ। ଶବଟିକୁ ଜୁଇଉପରେ ରଖାଗଲା ! 
ମୃତବ୍ୟକ୍ରିର କିଏ ଜଣେ ଆମ୍‌ୟୟ ଶବରେ ଅଗ୍ନିସଂଯୋଗ କଲେ | ହୁ ହୁ ହେଇ ଚିତା ଜଳି 
ଉଠିଲା । 


ଭରତ ହରିଶ୍ଚନ୍ଦ୍ର ଘାଟର ମହିମା ବଖାଣି ବସିଲା । ସତ୍ୟଯୁଗର କଥା ଦାନବୀର 
ରାଜା ହରିଶ୍ଚନ୍ଦ୍ର ନିଜର ରାଜ୍ୟ, ଧନସଂପରି, ସ୍ତ୍ରୀ ପୁତ୍ର ସମସ୍ତଙ୍କୁ ଦାନ ସୂତ୍ରରେ ହରେଇ 
ଦେଇ ସାରିଲାପରେ କାଶୀର ଏହି ଶ୍ମଶାନରେ ଡ଼ମର କାର୍ଯ୍ୟ ତୁଲେଇଲେ । ଶ୍ମଶାନରେ 
ଦାହହେବାକୁ ଆସୁଥ୍ବା ଶବମାନଙ୍କ ପାଇଁ ଶ୍ନଶାନର ଘାଟକଉଡ଼ି ଆଦାୟ କରିବା ହେଲା 
କାମ | ଘୋର ବର୍ଷା ରାତି । ଏଣେ ନିଶା ଗର୍୍ଛି । ଅସହାୟା ମା'ଟିଏ ନିଜ ମୃତ ପୁଅକୁ ନେଇ 
ପହଞ୍ଚୁଛି ଶୁଶାନଘାଟରେ ଦାହ କରି ସଂସ୍କାର ହେବ। ରାଜା ହରିଶ୍ଚନ୍ଦ୍ର ଘାଟ କଉଡ଼ି ମାଗୁଛନ୍ତି । 
ମା ଅସହାୟା, ପୁଣି କପର୍ଦକ ଶୂନ୍ୟ । ଅନ୍ଧାର ଭିତରେ ରାଜା ହରିଶ୍ଚନ୍ଦ୍ର ନିଜ ରାଣୀ ଶୈବ୍ୟା 
ଓ ମୃତ ପୁତ୍ର ରୋହିତାଶ୍ବକୁ ଚିହ୍ନିପାରୁନାହାନ୍ତି । ବଡ଼ ଅଭାବନୀୟ କରୁଣାନ୍ତକ ପରିସ୍ଥିତି । 
ଏକଥାତକ କହୁ କହୁ ଭରତର କଣ୍ଡ ବାଷ୍ପରୁଦ୍ଧ ହେଇଗଲା, ସେ ଆଉ କଥାରେ ଆଗେଇ 
ପାରିଲାନି । ରୂପାନନ୍ଦ ଓ ନିତ୍ୟାନନ୍ଦ ମଧ୍ୟ ଭାବପ୍ରବଣ ହେଇଉଠିଲେ । ରୂପାନନ୍ଦଙ୍କ 
ମନେପଡ଼ିଗଲା ସୁଲବେଳର ରାଜା ହରିଶ୍ଚନ୍ଦ୍ର ନାଟକର ଶ୍ମଶାନ ଦୃଶ୍ୟ । ସେତେବେଳକୁ ସେ 
କଳ୍ପନା କରିପାରିନଥ୍‌ଲେ ଗଙ୍ଗାଘାଟର ଶ୍ମଶାନ ଦୃଶ୍ୟ କିଭଳିଆ ହେଇଥ୍‌ବ | ଠିକ୍‌ ତାଙ୍କ ଗା 
ହାଟତୋଟା ମଶାଣି ଭଳି ସଜେଇ ଦେଇଥ୍‌ଲେ । କିନ୍ତୁ ଦର୍ଶକ ସେଦିନ ଶ୍ମଶାନର ଦୃଶ୍ୟ 
ଦେଖ୍‌ ତଟସ୍ଥ ହେଇଯାଇଥ୍‌ଲେ ଆଉ ଯୁବ ମଞ୍ଚଶିଛୀ ଏଇ ରୂପାନନ୍ଦଙ୍କର ଭୂୟସୀ ପ୍ରଶଂସା 
କରିଥୁଲେ । ଗଙ୍ଗାଘାଟର ହରିଶ୍ଚନ୍ଦ୍ର ମଶାଣିରେ ଶ୍ମଶାନ ଜନିତ ବିଭସ୍ସତାର ଲେସ ମାତ୍ର ନାହିଁ। 
ଏଠି ପରିତ୍ୟକ୍ତ ମଣିଷ ଖପୁରୀ ନାହିଁ କି ଅର୍ଵଦଗ୍ଧ କଂକାଳର ଚିହ୍ନ ବର୍ଣ୍ଣ ନାହିଁ । କାଶୀରେ 


ଅନ୍ୟ ସବୁ ଜାଗା ଯିମିତି ଶ୍ମଶାନ ବି ସିମିତି । ସମଗ୍ର କାଶୀ ତ ଏକ ମହାଶ୍ଧଶାନ । 

ଭରତ ତା” ହରିଶ୍ଚନ୍ଦୁ ଉପାଖ୍ୟାନ ଶେଷ କରିପାରିଲାନି। କିମିତି ରୋହିତାଶ୍ଵ ପ୍ରାଣ ପାଇ 
ଜିଇଁ ଉଠିଲା, କିମିତି ହରିଶ୍ଚନ୍ଦ୍ର ନିଜ ପତ୍ନୀ ରାଣୀ ଶୈବ୍ୟାଙ୍କୁ ଓ ପୁଅ ରୋହିତାଶ୍ଵକୁ ଟିହ୍ମପାରି ନିଜ 
କର୍ମକୁ ଧ୍କ୍କାରିଲେ ଓ ଶେଷରେ କିମିତି ନିଜ ସାମ୍ରାଜ୍ୟ ଫେରିପାଇଲେ । ଏ ସବୁକଥା ହରିଶ୍ଡନ୍ଦ୍ରଙ୍କ 
ପୁଣ୍ୟ ଗାଥା କିଏ ବା ନ ଜାଣେ? ଆଉ ଏବେ ସେଭଳିଆ ରାଜା ଅଛନ୍ତି ନା ସ୍ଵାମୀପରାୟଣା ପତ୍ନୀ 


ଅଛନ୍ତି ! ଏହି କାଶୀ ନଗରୀ ଦିନେ ଏଭଳିଆ କିମ୍ବଦନ୍ତୀୟ ଚରିତ୍ରଙ୍କୁ ଜନ୍ମଦେଇଥ୍‌ଇା । 


ସୂର୍ଯ୍ୟ ଧୀରେ ଧୀରେ ଆକାଶ ଉପରକୁ ଉଠିଲେଣି। ଖରା ଟାଣ ହେଲାଣି। ଗଙ୍ଗାଉପରେ 
ଡ଼ଙ୍ଗାମାନଙ୍କ ଆତଯାତ ବଢ଼ିଗଲାଣି । ଦଶାଶ୍ବମେଧ ଘାଟରେ ସକାଳର ଗଙ୍ଗା ଆଳତି ଶେଷ 
ହେଇଗଲାଣି ! ବନାରସ ସହର ପଟେ ଜୀବନ ଯେତିକି ଜଂଜାଳମୟ ଗଙ୍ଗାର ପୂର୍ବ ପଟେ ସମୟ 
ସେତିକି ସ୍ଥିର । ପଶ୍ଚିମ ପଟେ ଘାଟର ଅସଂଖ୍ୟ ପାହାଚ, ପାହାଚ ଉପରେ କୋଠା, କୋଠି, ଦୁର୍ଗ, 
ଉଆସ, ଜନବସତି ସହିତ ପୂର୍ବଖଣ୍ଡର ଦିଗନ୍ତ ବିସ୍ତାରି ଧାନ ଖେତ, ସୋରିଷ ଫୁଲର ହସନ୍ତ ପୃଥ୍ବୀ, 
ନିସ୍ତେଜ ବାଲି ପଠା ଖୁବୃ ଖୋଲା ଖୋଲା ଲାଗେ ¦ ଲାଗେ ଏ ପଟର ପୃଥ୍ବୀ ଖଣବ୍ଧ ଆଦିମ କେଉଁ 
ପ୍ରାଗୈତିହାସିକ ଯୁଗରୁ ଆଜିଯାଏଁ ସେମିତି ହିଁ ରହିଯାଇଛି । ଡ଼ଙ୍ଗା ଉପରୁ ପୂର୍ବପଟର ପାଣିଧାର 
କାଚଭଳି ସ୍ଵଚ୍ଛ ଲାଗେ, ଗଭୀର ଲାଗେ, ବିସ୍ମୟକର ଲାଗେ । ନିରୋଳା ବେଳାରେ ଘାଟରେ ଲୁଗା 
କାଚୁଥ୍ବା ଶବ୍ଦ ସେପଟ କୂଳରେ ପ୍ରତିଧ୍ବନିତ ହୋଇ ଫେରିଆସେ । ଡ଼ଲଫିନଟିଏ ପାଣିଭିତରୁ 
କୁଦାମାରିଲେ ପାଣିର ଖଳଖାଳ ଶବ୍ଦ ମନରେ କୌତୃହଳ ଜନ୍ମାଏ । 


ଭରତ ଏବେ ଆଉ ଆଗଭଳି ପ୍ରଗନ୍୍‌ଭ ନୁହେଁ । ସେ ବି ଗଙ୍ଗା ଆରପାରିର ଶାନ୍ତ 
କାନ୍ତ ଦୃଶ୍ୟରେ ମୁଗ୍ଧ ହେଇପଡ଼ିଛି। କ'ଣ ତା'ର ମନେହେଲା କେଜାଣି ସେ ପୁଣି ନୀରବତା 
ଭାଟି କବୀରଙ୍କ ଦୋହା ପଦେ ଗାଇଦେଲା । କହିଲା ଏମିତି ପରିବେଶ ହେଲେ ହିଁ କବୀର 
ଆପେଆପେ ମନେ ପଡ଼ିଯାଆନ୍ତି। 


ମନ ନ ରଙ୍ଗାୟେ, ରଙ୍ଗାୟେ ଯୋଗୀ କପରା । 

ଆସନ ମାରି ମନ୍ଦିର ମେ ବୈଠେ, ନାମ ଛାଡ଼ି ପୃଢନ ଲାଗେ ପଥରା। 

କନୱା ଫଡ଼ାୟ ଯୋଗୀ ଜଟୱା ବଢ୍ୌଲେ, ଦାଢ଼ୀ ବଢ଼ାୟ ଯୋଗୀ ହୋଇ ଗୈଲେ ବକରା। 
ଜଙ୍ଗଲ ଜାୟ ଯୋଗୀ ଧୂନିୟା ରମୌଲୈଂ, କାମ ଜରାୟ ଯୋଗୀ ବନି ଗୈଲେ ହିଜରା ॥! 
ମଥଓୱା ମୁଡ଼ାୟ ଯୋଗୀ କପଡ଼ା ରଙ୍ଗୌଲୈ, ଗୀତା ବାଚୀ କୈ ହୋଇ ଗୈଲେ ଲବରା । 
କହତ “କବୀର” ସୁନୋ ଭାଇ ସାଧୋ, ଜମ ଦରୱଜୱା ବାଁଧଲ ଜୈବେ ପକରା ॥ 

ସେଇ ଗୀତ କେଇପଦ ଗଙ୍ଗାର ଚହଲା ପାଣି ଆଉ ଡ଼ଙ୍ଗାରେ ବସିଥ୍‌ବା ସମସ୍ତଙ୍କ 
ଯାତନାଦଗ୍ଧ ପ୍ରାଣକୁ ରସାପ ତ କରିଥଲା । କବୀରଙ୍କ ଗୀତରେ କି ମାଦକତା ଅଛି କେଜାଣି 
ତାହା ମଣିଷକୁ ସ୍ଥାଣୁତ୍ଵରୁ ମୁକ୍ତ କରିଦିଏ । ମନରେ ଦୁଇଟି ଡ଼େଣା କଅଁଳି ଯାଏ, ଆଉ ମନ 
ବୈରାଗ୍ୟରୁ, ପ୍ରେମର ମନ୍ଦାକିନୀ ପାଖକୁ ଛୁଟିଯାଏ । ଯିଏ ପ୍ରେମ ଓ ବୈରାଗ୍ୟର ଦୁଇଟି 
ବିମଳଧାରାକୁ ଗଙ୍ଗା ଓ ଯମୁନାର ସ୍ରୋତ ଭଳି ହୃଦୟରେ ମିଶେଇ ପାରିଛି ସେ ହିଁ କବୀର । 


ମଣିଷ ପ୍ରକୃତିର ପ୍ରତିଛବି । ପୁଣି ସେଇ ପ୍ରକୃତିର ବୈଭବକୁ ନେଇ ତାର କବିତା । 
କାବ୍ୟରସରେ ମନ ପ୍ରାଣ ହୃଦୟ ଓ ସମଗ୍ର ସତ୍ତା ରସାଣିତ ହେଲେ ହିଁ ସେ କବି ପଦବାଚ୍ୟ 
ହୁଏ । ପ୍ରକୃତିକୁ ଆଧାର କରି କବୀରଙ୍କ କବିତ୍ଵ ବିକଶିତ । କାବ୍ୟର ସ୍ଵଜନ ଆୟତନ ଭିତରେ 
କବି ଓ କବୀର ଉଭୟେ ବନ୍ଧା । କବି ଯିଏ କବୀର ବି ସିଏ । ଯିଏ ସଦା କବିପ୍ରାଣ ସିଏ ହିଁ 
କବୀର । 


ରୂପାନନ୍ଦ ବିଚାରୁଛନ୍ତି ସବୁ ତନ୍ତୀପୁତ୍ରମାନେ କ'ଣ କବି ନା କବୀର ! ସେମାନେ 
ତନ୍ତରେ ଲୁଗା ବୁଣୁଥାନ୍ତି ନା ଶବ୍ଦର ଜାଲ ପାରୁଥାର୍ତି। ଗଙ୍ଗାଧର ମଧ୍ଯ ଲୁଗା ବୁଣୁ ବୁଣୁ ଶc୍ଦର 
ଅପୂର୍ବ ବାନ୍ଧ ପାଟ ବୁଣି ଦେଇଗଲେ । ସେଥୁରେ ପ୍ରକୃତିର ବିଭବ, ସୌନ୍ଦର୍ଯ୍ୟ ଆଉ ବିମଳ 
ରୂପକଳ୍ପଭରି ଦେଇ କାବ୍ୟକୁ ନୈସର୍ଗିକ ଶୋଭାରେ ବିମଣ୍ଡିତ କରିଦେଇଗଲେ। 


ମଟ୍ଗଟଳେ ଅଇଲେ ଉଷା ବିକଚ ରାଜୀବ ଦୃଶା 
ଜାନକୀ ଦର୍ଶନ ତୃଷା ହୃଦୟେ ବହି 
କର ପଲ୍ବେ ନିହାର ମୁକ୍ତାଧରି ଉପହାର 
ସତୀଙ୍କ ବାସ ବାହାର ପ୍ରାଙ୍ଗଣେ ରହି 
କଳକଣ୍ଠ କଣ୍େ କହିଲା 
ଦରଶନ ଦିଅ ସତୀ ରାତି ପାହିଲା । 


କବୀର ତ କବିତାକୁ ଭାବରେ, ପ୍ରେମରେ, ଜଢୀବନଦର୍ଶନରେ ରସାଣିତ 
କରିଦେଲେ । ମୁସଲିମ୍‌ ତନ୍ତୀ ନିରୁର ପରିବାରରେ ବ୍ରାହ୍ମଣୀର ପରିତ୍ୟକ୍ତ ଅସହାୟ ଶିଶୁ 
ପୁତ୍ର କବୀର ଶେଷରେ ଏ ଗଙ୍ଗାର, ଏ କାଶୀ ମାଟିର କବିତିଳକଭାବେ, ଦରଦୀ ମଣିଷ 

ଭାବେ ଗୋଟିଏ ଆଲୋକବରିକା ହେଇ ରହିଗଲେ ଆଉ ଜାଳି ଦେଇଗଲେ କୋଟି କୋଟି 
ହୃଦୟରେ କାବ୍ୟ ପ୍ରେମର ଅଲିଭା ସଳିତା । କ ବୀରଙ୍କ ପୁଣ୍ୟଗାଥା ସତେ ଅବା ସଭିଙ୍କୁ 
ପବିତ୍ର କରିଦେଲା । ଭରତ ମନଖୋଲା କବୀରଙ୍କ ଗାଥା ଗାଇଗଲା ଆଉ ଗୁରୁଜୀଙ୍କୁ ଓ 
ନିତ୍ୟାନନ୍ଦ ଭୈୟାକୁ ମଜେଇ ଦେଲା ପ୍ରେମରସରେ । ରୂପାନନ୍ଦଙ୍କ ଏ ନୌଯତ୍ରା ସାର୍ଥକ 
ହେଲା କବୀରଙ୍କ ଦୋହା ଶ୍ରବଣରେ । 


ହେ ରୀ ନଲିନା ତୁ କୁମିଲାନୀ । 

ତେରେ ହୀ ନାଲି ସରୋୱର ପାନୀ ॥ 

ଜଲ ମେଁ ଉତ୍ପତି ଜଲ ରମେ ବାସ, ଜଇ ମେଁ ନଲିନୀ ତୋର ନିବାସ । 
ନା ତଲି ତପତି ନ ଉପରି ଆଗି, ତୋର ହେତୁ କହୁ କାସନୀ ଲାଗି ॥ 
କହେ କବୀର” ଢେ ଓଦକି ସମାନ, ତେ ନହିଁ ମୁଏ ହମାରେ ଜାନ । 


ଡ଼ଙ୍ଗା ଏବେ ଦଶାଶ୍ୂମେଧ ଘାଟକୁ ମୁହାଁଉଛି । ଭରତ ପୁଣି ମୁହଁ ଖୋଲିଲା । ଗୁରୁଜୀ ! 
ଦଶାଶ୍ମମେଧ ଘାଟର ଅପାର ମହିମା ଶୁଣତ୍ତୁ। ଆପଣ ଅଶ୍ଵମେଧ ଯଜ୍ଞର ରୀତି ନୀତି ସଂପର୍କରେ 
ନିଶ୍ଚେ ଜାଣିଥ୍‌ବେ। ଏତେ ବଡ଼ ଆଚାର୍ଯ୍ୟ ଆପଣ । ଆପଣଙ୍କୁ ବନାରସ ସଂପର୍କରେ କିଛି ନୂଆକଥା 
କହି ନିଜର ପ୍ରୌଡ଼ି ଦେଖେଇବାର ମୋର ଅଭିପ୍ରାୟ ନୁହେଁ। ମୁଁ ଜଣେ ଛାର ଅନପଢୁ ନାଉରିଆ, 
ଅଜ୍ଞାନ। ମୋର ବାଚାଳତା ମାର୍ଜନା କରିବେ। ଏ ଡ଼ଙ୍ଗାରେ ମହା ମହା ଜ୍ଞାନୀ, ପଶ୍ରିତଙ୍ଗ ପଦରଜଚ 
ପଡ଼ିଛି । ସେମାନଙ୍କ ମୁହଁରୁ ଯାହା କିଛି ଶୁଣିଛି ସେଥ୍ରୁ ପଦେ ଅଧେ କହିଦେଉଛି। 


ଥରେ ପୃଥ୍ବୀରେ ମରୁଡ଼ି ପଡ଼ିଲା, ମାସେ ନୁହେଁ, ବର୍ଷେ ନୁହେଁ, ଷାଠିଏ ବର୍ଷ 
ପୃଥ୍ବୀର ପ୍ରାଣୀମାନେ ବିକଳରେ ଚିକ୍କାର କଲେ। ଧରା ଜନଶୂନ୍ୟ ହୋଇଗଲା । ଏହି ଦୈବ 
ବିପତ୍ତି ଭିତରେ ନୀତି ନିୟମର ଆଦର ରହିଲାନି । ସୃଷ୍ଟିକର୍ଭା ବ୍ରହ୍ମା ଚିନ୍ତିତ ହେଲେ । ସେ 
ତାଙ୍କର ଦିବ୍ୟ ଜ୍ଞାନ ବଳରେ ଜାଣିପାରିଲେ ଯେ ଜଣେ ମାତ୍ର ରଷିପ୍ରତିମ ରାଜା ଅଛନ୍ତି ଯିଏ 
କି ଏ ବିପରିରୁ ପୃଥ୍ବୀକୁ ଉଦ୍ଧାର କରିପାରିବେ । ସିଏ ହେଲେ ରିପୁଞ୍ଜୟ ! 


ଏବେ ସେ ବାରାଣସୀ ସହରରେ ଘୋର ତପସ୍ୟାରେ ମଗ୍ନ । 


ବ୍ରହ୍ମା ରିପୁଞ୍ଜୟଙ୍କୁ ରାଜ୍ୟଭାର ସମ୍ଭାଳିବା ପାଇଁ ଅନୁରୋଧକଲେ । ସେ ନିଜର 
ଘୋର ଅନିଛ୍ଛା ସର୍ଧେ ଗୋଟିଏ ସର୍ରରେ ବ୍ରହ୍ମାଙ୍କ ଅନୁରୋଧ ରକ୍ଷା କଲେ । ସରଁଟି ଅତି ବିଚିତ୍ର । 

ରିପୁଞ୍ଜୟଙ୍କ ରାଜ୍ୟଶାସନ କାଳରେ କୌଣସି ଦେବଦେବୀ ବନାରସରେ ରହିବେ ନାହିଁ 
ବ୍ରହ୍ମା ରିପୁଞ୍ଜୟଙ୍କ ସର୍ଭରେ ରାଜି ହୋଇ ବନାରସରୁ ସବୁ ଦେବଦେବୀଙ୍କୁ ବହିଷ୍ଠାର ଆଦେଶ 
ଦେଲେ । ରିପୁଞ୍ଜୟ ଦିବୋଦାସ ନାମରେ ନିଜକୁ ନାମିତ କଲେ । ବନାରସର ସିଂହାସନ 
ଆରୋହଣ କରି ରାଜ୍ୟ ଶାସନ କରିବାରେ ଲାଗିଲେ । 


ସର୍ରଅନୁସାରେ ଦେବଦେବ ମହାଦେବଙ୍କୁ ମଧ୍ଯ ବନାରସ ଛାଡ଼ିବାକୁ ହେଲା । ମନ୍ଦର 
ପର୍ବତ କାଶୀ ଧାମରେ ବହୁବର୍ଷ ଧରି ତପସ୍ୟା କରୁଥ୍‌ଲେ । ସେ ଶିବଙ୍କୁ ନିଜ ଚୂଡ଼ାରେ 
ଆସ୍ଥାନ କରି ରହିବାକୁ ଅନୁରୋଧ କଲେ । ଶିବ ମନ୍ଦର ପର୍ବତର ଇଛା ପୂରଣ କଲେ । 


ରାଜା ଦିବୋଦାସ କାଶୀରେ ରାଜଧାନୀ ପ୍ରତିଷ୍ଠାକରି ରାଜ୍ୟଶାସନ କରିବାକୁ 
ଲାଗିଲେ ! ରାଜ୍ୟରେ ପ୍ରଜାମାନେ ସୁଖଶାନ୍ତିରେ ବସବାସ କଲେ । ରାଜା ଦିବଵୋଦାସ 
ଧର୍ମରାଜଙ୍କ ଅବତାର ଭଳି ଧର୍ମ ଓ ନ୍ୟାୟରେ, ମୈତ୍ରୀ ଭାବନାରେ ରାଜ୍ୟ ଚଳେଇଲେ । 
କାଶୀର ସମୃଵି ସ୍ଵର୍ଗର ବୈଭବକୁ ବଳିଗଲା |! ଚତୁର୍ବଗର ଲୋକେ ନିଜ ନିଜର ଧର୍ମ ପାଳନ 
କରି ସୁଖଶାନ୍ତିରେ କାଳ କାଟିବାକୁ ଲାଗିଲେ । 


ଭରତ ଆହୁଲା ମାରୁଥାଏ ଆଉ ପୁରୁଣା ଗାଥାକୁ ବଖାଣି ଯାଉଥାଏ | ତା କଥା 
କହିବା ଭଟିରୁ ଲାଗୁଥାଏ ସତେ ଯିମିତି ସିଏ ରାଜା ଦିବୋଦାସଙ୍କ ସଂପର୍କରେ ଶୁଣାକଥାମାନ 
କହୁନି ବରଂ ସେ ଅନୁଭବର କଥା କହୁଛି । ରୂପାନନ୍ଦ ମନ୍ତ୍ରମୁଗ୍ଣ ହେଇ ଭରତର କଥାଯାକକୁ 


ଘେନି ଯାଉଛନ୍ତି । 


ଗୁରୁଜୀ ! ରାଜା ଦିବୋଦାସଙ୍କ ରାଜ୍ୟରେ ସୁନାର ଫସଲ ଫଳୁଥ୍ଲା। ଗଗନ 
ପବନ ମନ୍ତ୍ର ଧ୍ଵନିରେ ନିନାଦିତ ହେଉଥଲା | ଚତୁର୍ଦିଗେ ସଂଗୀତର ଅପୂର୍ବ ଲହର 
ଛୁଟୁଅ୍ଲା ! ବନାରସରୁ ବାସନ୍ଦ ହେଇଥ୍‌ବା ଦେବତାମାନେ ଦିବେୋଦାସଙ୍କ ପ୍ରତି 
ଭର୍ଷାପରାୟଣ ହେଇଉଠିଲେ । ଦିବେୋ।ଦାସଙ୍କୁ ସିଂହାସନ ଚ୍ୟୁତ କରି ବନାରସ 
ଫେରିବାକୁ ଚାହିଁଲେ । 


ଗୁରୁଜୀ ! ଏବେବି ତ ଏମିତି ହେଉଛି । ଭୋଟ ପାଇ କିଏ ଜଣେ ମନ୍ତ୍ରୀ ହେଲା । 
ରାଜ୍ୟ ଚଳେଇଲା । ଧରନ୍ତୁ ଭଲରେ ବି ରାଜ୍ୟ ଚାଲିଲା । ଦଳେ ହିଂସୁକ ଥ୍ବେ ! ଖଚ ମିଛ 

କହି ବଦନାମ କରିବେ । ହିଂସା ଭିଆଇବେ । ଅବସ୍ଥା ଏଭଳି ହେବ ସେ ତ୍ରାହି ତ୍ରାହି ଡ଼ାକଦେଇ 
ଗାଦିଛାଡ଼ିଦେବ । ତା” ନହେଲେ ଯିଏ କ୍ଷମତାରେ ଥ୍‌ବ ସିଏ ସବୁପ୍ରକାର ତାରଣ ମାରଣ 
ପ୍ରୟୋଗ କରି ଶତ୍ତୁଙ୍କୁ ଦମନ କରିଦେବ । 


ଦିବୋଦାସଙ୍କୁ ହଇରାଣରେ ପକେଇବା ପାଇଁ ଅଗ୍ମିଦେବତା ନିଆଁକୁ ଜଳିବାକୁ 
ମନାକଲେ, ବାୟୁ ଦେବତା ପବନକୁ କହିଲେ, ତୁ ଚୁପ୍ରହ, ବହନା ଇନ୍ଦ୍ର ବର୍ଷାକୁ ଆଦେଶ 
ଦେଲେ ଡୁ ବର୍ଷନା । ଦେବତାମାନେ ଭାବିଥ୍‌ଲେ ଏଭଳି ହଇରାଣ କଲେ ଦିବୋଦାସଙ୍କ ଉପରୁ 
ଲୋକଙ୍କ ବିଶ୍ଵାସ ତୁଟିଯିବ । କିନ୍ତୁ ତପସିଦ୍ଧ ଦିବୋଦାସ ନିଜର ତପ ପୂଣ୍ୟରୁ ଅଗ୍ନି, ପବନ ଓ 
ବର୍ଷା ସୃଷ୍ଟି କରିଦେଲେ । 


ଶିବ ମନ୍ଦର ପର୍ବତ ଚୂଡ଼ାରେ ଆସ୍ଥାନ କରି ବନାରସ ଶୀଘ୍ର ଫେରିଯିବା ପାଇଁ 
ବ୍ୟାକୁଳ ହେଲେ। ପ୍ରେମିକାର ବିରହରେ ପ୍ରେମିକର ଯିମିତି ଅବସ୍ଥାହୁଏ, ଶିବଙ୍କର ଅବସ୍ଥା 
ମୋଟା ମୋଟି ସେଭଳି ସଙ୍ଗୀନ୍‌ ହେଲ। । ସେ ବନାରସ ପ୍ରତ୍ୟାବର୍ରନ କାମନା ଅଗ୍ନିରେ 
ଦସୁଭୂତ ହେବାକୁ ଲାଗିଲେ। ଜଟା ଶିଖରର ଚନ୍ଦ୍ରଙ୍କ ଶୀତଳ ସ୍ପର୍ଶ, ଗଙ୍ଗାର ଶୀତଳ ପ୍ରସ୍ବବଣ 
ତାଙ୍କ ଅଗ୍ମିକୁ ଶାନ୍ତ କରିପାରିଲାନି । ଶିବ ଶେଷରେ ରାଜା ଦିବୋଦାସଙ୍କୁ ତପଚ୍ୟତ କରିବା 
ଉଦ୍ଦେଶ୍ୟରେ ଧର୍ମମାର୍ଗରୁ ସ୍ତଳନ କରିବା ପାଇଁ ଚଉଷଠୀ ଯୋଗିନୀଙ୍କୁ ବନାରସ 
ପଠେଇଲେ। କାଶୀରେ ପହଞ୍୍‌ ଯୋଗିନୀମାନେ ନିଜ ନିଜର ମାୟା ଭିଆଇଲେ। ସେମାନଙ୍କ 
ଭିତରୁ ଦଳେ ନର୍ରକୀ ଭାବେ, ଆଉ କେତେକ ବୃହ୍ମଚାରିଣୀ ଭାବେ, ମାଳିଆଣୀ ବେଶରେ, 
ପ୍ରସାଧନକାରିଣୀ ହେଇ ବନାରସରେ ଘୂରି ବୁଲିଲେ । ସେମାନଙ୍କ ଭିତରୁ ଆଉ କେତେ 
କେବୁଣୀ ହେଇ ବାଉଁଶ ରାଣୀ ଖେଳ ଦେଖେଇଲେ । ଲୋକଙ୍କ ହାତର ରେଖାଗଣି 
ଭବିଷ୍ୟବାଣୀ ଶୁଣେଇଲେ । କିନ୍ତୁ ସେମାନଙ୍କ ସବୁଚେଷ୍ଟା ବିଫଳ ହେଲା । ନିଜ ଅଭିଷ୍ଟ 
ସାଧନ ନ ହେବାରୁ ଶେଷରେ ବନାରସରେ ଆସ୍ଥାନ ଜମେଇ ଚଉଷଠୀ ଯୋଗିନୀ ଭାବରେ 
ରହିଗଲେ । 


ରୂପାନନ୍ଦ ଭରତର ଏ ଗପସହିତ ଦଶାଶ୍ଵମେଧ ଘାଟର କ”ଣ ସଂପର୍କ ଥାଇପାରେ 
ହଠାତ ବୁଝିପାରୁନଥ୍ଲେ । ସେ ଭରତର ଆନ୍ତରିକତାକୁ ସମ୍ମାନ ଦେଖେଇ ଡ଼ଙ୍ଗାଉପରେ 
ଚୁପ୍‌ ହେଇ ବସି ଦଶାଶ୍ଵମେଧ ଘାଟଆଡ଼କୁ ଏକ ଲୟରେ ଚାହିଁ ରହିଥ୍ଲେ । 

ଭରତର ଡ଼ଙ୍ଗା ଉତ୍ତରମୁଖୀ ହେଇ ଚାଲିଥୁଲା | 


ଭରତ ଅନର୍ଗଳ ଗପିଚାଲିଛି । ଚଉଷଠି ଯୋଗିନୀମାନେ ନ ଫେରିବାରୁ ଶିବ 
ତା'ପରେ ସୂର୍ଯ୍ୟଙ୍କୁ ବନାରସ ପଠେଇଲେ । କହିଲେ ରାଜା ଦିବୋଦାସର ଚଚିତ୍ରରେ ଛିଦ୍ର 
ଆରୋପ କରି ତାକୁ ଗାଦିଚ୍ୟତ କର। ସୂର୍ଯ୍ୟ ବିଭିନ୍ନ ଛଦ୍ମବେଶରେ ବର୍ଷେକାଳ ବନାରସରେ 
ରହି ଦିବୋଦାସଙ୍କ ଚରିତ୍ରରେ ବା ତାଙ୍କ ଶାସନପ୍ରଣାଳୀରେ ସାମାନ୍ୟତମ ଦୋଷ ଲକ୍ଷ୍ୟ 
କରିପାରିଲେନି । ଶେଷରେ ବନାରସରେ ହିଁ ରହିଗଲେ । 


ନିତ୍ୟାନନ୍ଦ ଏଥର କଥାରେ ଲଥା ଯୋଡ଼ି କହିଲେ, କୁ ଷ୍ଠଚନ୍ଦ୍ରଙ୍କୁ ଜୀବନରେ 
ମାରିଦେବା ପାଇଁ କଂସ ଯିମିତି ଥରକୁ ଥର ଅସୁରମାନଙ୍କୁ ଗୋପ ପଠଉଥ୍‌ଲା ଆଉ 
ଅସୁରମାନେ ଯିମିତି ଜୀବନ ନେଇ ମଥୁରା ଫେରୁନଥ୍ଲେ, ମୋଟାମୋଟି ସେଭଳି ଅବସ୍ଥା । 


ଯିଏ ବନାରସ ଆସିଲା ସେ ମୋହଗ୍ରସ୍ତ ହେଇ ଏଲଠି ରହିଗଲା ଆଉ ସ୍ଵର୍ଗପୁରକୁ ଫେରିଲାନି। 
ଭରତ ଯେଉଁଠି ଅଟକି ଥ୍ଲା, ସେଇଠୁ ଆରମ୍ଭ କଲା ଆଗକୁ ଆଗକୁ । 


ସୂର୍ଯ୍ୟଙ୍କ ପରେ ଆସିଲେ ବ୍ରହ୍ମା । ସେ ଏକ ନିର୍ଦିଷ୍ଟ ଯୋଜନା ନେଇ ବନାରସରେ 
ପହଞ୍ଲେ | ସେ ବ୍ରାହ୍ମଣ ବେଶରେ ରାଜା ଦିବୋଦାସଙ୍କ ପାଖରେ ପହଞ୍ଚ୍‌ ଅଶ୍ଵମେଧ 
ଯଜ୍ଞର ପ୍ରସ୍ତାବ ଦେଲେ । ବ୍ରହ୍ମା ପାଞ୍ଥ୍ଲେ ଯେ ଦିବୋଦାସ କେବଳ ଧନ ନୁହେଁ ଯଜ୍ଞର 
ଉପକରଣ ଯୋଗାଇବାରେ ଅସମର୍ଥ ହେବେ ଏବଂ ଏହି ଯଜ୍ଞ ଅନୁଷ୍ଠାନ କରିବାରେ ବାଧା 
ଉପୁଜିବ ଏବଂ ସେହି ଆଳରେ ତାଙ୍କୁ ବନାରସର ଗାଦି ଛାଡ଼ିବାକୁ ପଡ଼ିବ । ରାଜା 
ଦିବୋଦାସ ବ୍ରାହ୍ମଣ - ବେଶୀ ବ୍ରହ୍ମାଙ୍କ ପ୍ରସ୍ତାବରେ ଉତଵଫ୍ୁଲ୍ଲ ହେଇ ଦଶାଶ୍ବମେଧ ଯଜ୍ଞ କରିବା 
ପାଇଁ ମନ ବଳେଇଲେ | ଦଶାଶ୍ବମେଧ ଯଜ୍ଞ ବିଧ୍ପ୍ରକାରେ ଅନୁଷ୍ଠିତ ହେଲା। ବ୍ରହ୍ମା ସ୍ଵୟଂ 
ପୂର୍ଣ୍ାହୃତି ଦେଲେ । ଏଇ ଘାଟ ସେ କାଳର ସ୍ମତି ବହନ କରେ |! ରାଜାଙ୍କର ଦୋଷ 
ବାଛିବାରେ ଅସମର୍ଥ ହେଇ ବ୍ରହ୍ମା ମନ୍ଦର ପର୍ବତର ଚୂଡ଼ାକୁ ଫେରିନଯାଇ ଦ ଶାଶ୍ଵମେଧ 
ଘାଟରେ ନିଜ ଆସ୍ଥାନ ଜମେଇ ଦେଲେ। 


ରୂପାନନ୍ଦ ଏଥର ଭାବିଲେ ଭରତର ଦଶାଶ୍ବମେଧ ଘାଟର କାହାଣୀ ଏଇଠି ଶେଷ 
ହେଲା । କିନ୍ତୁ ଭରତ ପୁଣି କଥା ଲମ୍ବେଇଲା, ଗୁରୁଜୀ ! ଶୁଣିବା ହୁଅନୁ ଏଇଠୁ କଥାର ଅସଲ 

ମଜା ଆରମ୍ଭ । ଶିବ ଦେବତାମାନଙ୍କର ଅସହାୟତାରେ ଅସନ୍ତୋଷ ପ୍ରକାଶ କଲେ ଓ ନିଜ 
ଗଣମାନଙ୍କୁ ବନାରସ ପଠେଇଲେ। ତା'ପରେ ଆସିଲେ ଶଙ୍କୁକର୍ଣ୍ ମହାକାଳ, ମହୋଦର 
ଏବଂ ଘଣ୍ଟାକର୍ଣ୍ଣ । ଗଣମାନଙ୍କର ମଧ୍ଯ ସମଦଶା ହେଲା । ଶେଷରେ ଶିବ ନିଜେ ଅଟଟହାସ 
କଲେ । ସିଏ ଉପଲଵ୍ଲୁକଲେ ଯେ ଯିଏ ଥରେ ବନାରସ ଯାଉଛି ଆଉ ମନ୍ଦରକୁ ଫେରିବା ନୀଁ 
ଧରୁନି । ତେଣୁ ଭାବିଲେ ସବୁ ଗଣ ଆଗେ ବନାରସ ପହଞ୍ଚ୍‌ଗଲେ ଶେଷରେ ସେ ନିଜେ 
ପହଞ୍ଚ୍ବା ସହଜ ହେଇଯିବ । 


ଶେଷରେ ଶିବଙ୍କ ଆଦେଶ ପାଇ ଗଣେଶ ବନାରସରେ ପହଞ୍ଚଲେ । ଗଣେଶ 
ଜଣେ ଜ୍ୟୋତିଷ ବେଶରେ ରାଜା ଦିବୋଦାସଙ୍କ ଦରବାରରେ ପହଞ୍ଚଲେ। ରାଜା ଦିବୋଦାସ 
ଜ୍ୟୋତିଷଙ୍କ ବିଚକ୍ଷଣ ବୁଦ୍ଧି ଓ ପାଣ୍ଡିତ୍ୟରେ ମୁଗ୍ଧ ହେଲେ । ଜ୍ୟୋତିଷ ରାଣୀ ଲୀଳାବତୀଙ୍କୁ 
ମଧ୍ଯ ନିଜର ବାକ୍ଚାତୁରୀରେ ମୁଗ୍ଧ କରିଦେଲେ। 


ଦିବୋଦାସ ଜ୍ୟୋତିଷଙ୍କୁ ବଡ଼ କଠିନ ପ୍ରଶ୍ନଟିଏ ପଚାରିଲେ । 


ହେ ମହାଭାଗ ! ମୁଁ ଏ ପୃଥ୍ବୀକୁ ଅତି ଦକ୍ଷତାର ସହିତ ଧର୍ମ, ନ୍ୟାୟ ଓ ନିଷ୍ଠାର 
ସହିତ ରାଜତ୍ସକଲି। ଏଭଳି ମୋ ଆଗରୁ ଅନ୍ୟ କୌଣସି ରାଜା କରିପାରିନଥ୍ଲେ। ମୁଁ ମୋର 
ପ୍ରଜାମାନଙ୍କୁ ନିଜର ସନ୍ତାନ ତୁଲ୍ୟ ପାଳିଛି । ମୋତେ କିନ୍ତୁ ଏବେ ଏସବ ତୁଛ ଅଳିକ ଭଳି 
ଲାଗୁଛି । ଏସବୁ ମହତ୍ବ କର୍ମର ଫଳ କଣ? 


ଜ୍ୟୋତିଷ କହିଲେ ଏ ପ୍ରଶ୍ନର ଉତ୍ତର ଦେବା ମୋ ପକ୍ଷେ ସମ୍ଭବ ନୁହେଁ । ଆଜକୁ 
ଅଠର ଦିନ ପରେ ଜଣେ ବ୍ରାହ୍ମଣ କାଶୀରେ ପହଞ୍ଚବେ ¦ ସେ ହିଁ ଏହାର ଉତ୍ତର ଦେଇପାରିବେ । 
ଗଣେଶ ମଧ୍ଯ ଶିବଙ୍କ ଅନ୍ୟ ଦୂତମାନଙ୍କ ପରି ଶିବଙ୍କ ପାଖକୁ ଫେରି ନ ଯାଇ ବନାରସରେ 
ରହିଗଲେ। 


ଡ଼ଙ୍ଗା ଦଶାଶ୍ଵମେଧ ଘାଟ ପାଖାପାଖ୍‌ ପହଞ୍ଚଲା ! 


ଘାଟରେ ଅସମ୍ଭବ ଜନଗହଳି। ବନାରସର ଲୋକଙ୍କ ସହ ଦଳ ଦଳ ଯାତ୍ରୀ ଗଙ୍ଗାରେ 
ସ୍କାନ କରୁଛନ୍ତି ¦ ଘାଟ ଉପରମୁଣ୍ଡରେ ପଟରାମାନଙ୍କ ଉପରେ ବନାରସର ପଞ୍ଡାମାନେ 

ପୂଚାସାମଗ୍ରୀ ମେଲି ଦେଇ ଛୋଟ ଛୋଟ ଠାକୁର ମନ୍ଦିର ବସେଇ ତାଳପତ୍ର ଛତା ତଳେ 
ଯାତ୍ରୀମାନଙ୍କୁ ଅପେକ୍ଷା କରିଛନ୍ତି । ପୁରୁଷ୍ଟ ପୁରୁଷ୍ଟ ଚେହେରା, ଲଶ୍ିତ ମୁଣ୍ଡ । ତାଙ୍କଭିତରେ 
ନିଶୁଆଙ୍କ ବି ଅଭାବ ନାହିଁ। ଯାତ୍ରୀମାନେ ସ୍କାନ ସାରି ପଣ୍ଡାମାନଙ୍କ ପାଖରେ କପାଳ ବଢ଼େଇ 
ଦେଉଛନ୍ତି । ଚନ୍ଦନ, କୁଙ୍କୁମର ଟିପ ଦଘେନୁଛନ୍ତି । ଆଶୀର୍ବାଦ ଗ୍ରହଣ କରି ପଣ୍ଡାଙ୍କ ଆଗରେ 
ଦକ୍ଷିଣା ଥୋଉଛନ୍ତି। ଗଙ୍ଗାସ୍ପାନ, ପାପବିମୋଚନ, ଆର୍ଶୀବାଦ ଗ୍ରହଣ ଏବଂ ଏକ ପୁନର୍ନବିତ 
ଜୀବନର ଆଶା ନେଇ ଶହ ଶହ, ହଜାର ହଜାର ଏହି ଅନନ୍ତ ଚକ୍ର ଭିତର ଦେଇ ଉତୃରୁଛନ୍ତି । 
ତଥାପି ସଂସାରରେ ପାପୀଙ୍କ ଅଭାବନାହିଁ । ସାତ ସମୁଦ୍ର ଯଦି ବି ଗଙ୍ଗାମୟ ହେଇଯାଏ 
ଏବଂ ଉତ୍ତାଳ ତରଙ୍ଗ ଆରଁମାନଙ୍କୁ ଧୋଇ ଧାଇ ଦେଇ ପାପମୁୂକ୍ତ କରିଦିଏ ତଥାପି ପୁଣ୍ୟ“ 
ପ୍ରାପ୍ତିର ବାସନା ପ୍ରଶମିତ ହେବନାହିଁ। ଏହାହିଁ ତୀର୍ଥଯାତ୍ରାର ମହର୍ସ । ଅନ୍ଧାରରୁ ଆଲୋକକୁ 
ଯାତ୍ରାକରିବାର ଉତ୍କଣ୍ଠା । ବିତି ଯାଇଥ୍‌ବା ସମୟ, କର୍ମ, ତାର ଫଳାଫଳ ସବୁକୁ ପଛରେ 
ପକେଇ ଏକ ନିତ୍ୟନୂତନ ବର୍ଁମାନ ଭିତରେ ବଂଚିରହି ସୁନେଲି ଭବିଷ୍ୟତର ପରିକଳ୍ପନା 
ହେଲା ତୀର୍ଥ । ସବୁ ଅଳିକ, ଅପାଂକ୍ରତେୟ, ଅଲୋଡ଼ା ବସ୍ତୁଭିତରେ ପ୍ରାଣସତ୍ତାର ପ୍ରବାହ 
ସଂଦର୍ଶନ କରି ମୁଠାଏ ତୀର୍ଥମାଟି, ଆଞ୍ଳାଏ ଗଙ୍ଗାଜଳ ଭିତରେ ମୁକ୍ତିର ସ୍ଵପ୍ନ ଦେଖୁବା 
ତୀର୍ଥଯାତ୍ରୀର ଅଭିଳାଷ ଓ ଲକ୍ଷ୍ୟ । ତୀର୍ଥ ହେଲା ପରିବରନର ଦ୍ୟୋତକ, ଆନହ୍ଦ ପ୍ରାପ୍ତି 
ପାଇଁ ଯାତ୍ରା । ନଦୀ, ନାଳ, ଦୁର୍ଗମ ଗିରି ପଥ, ବିପଦସଂକୁଳ ବନଭୂଇଁ ସବୁକୁ ଅତିକ୍ରମିଲେ 
ତୀର୍ଥମାଟିର ଦିବ୍ୟ ମହକ ପ୍ରାପ୍ରି । 


ବନାରସ ଦେବଦେବୀଙ୍କ ପ୍ରିୟସ୍ଥଳୀ । 


ଭରତ ଭାବୁଥ୍ଲା ମଣିକର୍ଣ୍ଣିକା ଘାଟ ଆଡ଼କୁ ଡ଼ଙ୍ଗା ବାହିନେବ । ରୂପାନନ୍ଦ ଅସୀ 
ଲେଉଟିବାକୁ ଚାହିଁଲେ । ଯେଉଁ ବିଦେଶୀ ପର୍ଯ୍ୟଟକ ଦଳ ସକାଳର ଶୀତଳ ପହରରେ ନୌକା 
ବିହାର କରୁଥ୍ଲେ, ସେମାନେ ଫେରିଲେଣି | ବିହାରରୁ ଆସିଥ୍ବା ଦଳେ ତୀର୍ଥଯାତ୍ରୀ ଗୋଟିଏ 
ବଡ଼ ଡ଼ଙ୍ଗଟାରେ ବୋଝେଇ ହେଇ ଭୋଜପୁରୀ ଭାଷାରେ ଗଙ୍ଗାମୈୟାଙ୍କର ବନ୍ଦନା ଗାଉଛନ୍ତି । 
ସେଥ୍ରୁ ମଧ୍ଯବୟସୀ ଦି ତିନିଜଣ ବିଚିତ୍ର ଅଙ୍ଗଭଙ୍ଗି ଦେଖେଇ ମହାଆନନ୍ଦରେ ନାବୁଛନ୍ତି 
ଅନ୍ୟମାନେ ନୃତ୍ୟର ଛନ୍ଦକୁ ଆହୁରି ଉଚ୍ଚାଟ କରିବା ପାଇଁ ତାଳିମାରି ଗୀତ ଗାଉଛନ୍ତି । କି 
ଆନନ୍ଦ ଉଲ୍ଲାସ । ସେହି ମୁହୁର୍ଭକ ପାଇଁ ଘରସଂସାରର ଜଂଜାଳ ଭୁଲିଯାଇ ତୀର୍ଥର ଏକ 
ନବୀନ ପରଶରେ ମଡ଼ିଯିବା, ହଜିଯିବା ପାଇଁ ଅଦମ୍ୟ ପ୍ରୟାସ ! 


Do 

ଭରତ ଡ଼ଙ୍ଗା ଲେଉଟାଇ ଅସୀ ଆଡ଼େ ବାହିନେଲା । 


ଭରତର ମନ ତା ନିଜକଥା ପାଖରେ ଅଟକି ରହିଛି । ଡ଼ଙ୍ଗା ଅସୀପାଖରେ 
ପହଞ୍ଚ୍ଗଲେ ସେ ଗୁରୁଜୀଙ୍କୁ ତାର ବଳକା କଥାତକ ଆଉ କହିପାରିବନି । 


ରୂପାନନ୍ଦ ଲକ୍ଷ୍ୟକରୁ ଛନି କେଦାର ଘାଟ ପାଖରେ ଦଳେ ଦକ୍ଷିଣୀ ଯାତ୍ରୀ 
ଅଣ୍ଟେପାଣିରେ ହାତ ଯୋଡ଼ି ଠିଆ ହେଇଛନ୍ତି । ପାଖରେ ଡ଼ଙ୍ଗାଉପରେ ପିତୃପୁରୁଷଙ୍କ 
ଉଦ୍ଦେଶ୍ୟରେ କଦଳୀପତ୍ର ଦନାମାନଙ୍କରେ ପିଣ୍ଡ ବଢ଼ାହେଇଛି। ଅଶିବର୍ଷର ଗୋଟିଏ ପୁରୁଣା 
ବନାରସୀ ବ୍ରାହ୍ମଣ ମନ୍ତ୍ର ଉଚ୍ଟାରୁଛି । ତାର ନାତି ଟୋକା କର୍ମକାଣ୍ଡର ପ୍ରକ୍ରିୟାକୁ ତ୍ଵରାନ୍ଵିଚ 
କରୁଛି । କାଶୀରେ ପିତୃପୁରୁଷଙ୍କ ଉଦ୍ଦେଶ୍ୟରେ ପିଣ୍ଡଦାନ କରେ ପିତୃପୁରୁଷମାନେ ସନ୍ତୁଷ୍ଟ 
ହୁଅନ୍ତି । କେଦାର ଘାଟରେ ବର୍ଷର ଅଧ୍କାଂଶ ସମୟ ତେଲୁଗୁ ଯାତ୍ରୀଙ୍କ ଭିଡ଼ ବେଶୀ । 
ଗଙ୍ଗାତଟରେ ଆନ୍ଧ୍ର, କର୍ଣ୍ଣାଟକ, ରାଜସ୍ଥାନ ଏମିତି ହେଇ ସବୁ ଅଞ୍ଚଳର ଘାଟ ଆଉ କୋଠି 
ଅଛି, କେବଳ ଆମ ଓଡ଼ିଶାକୁ ଛାଡ଼ି ରୂପାନନ୍ଦଙ୍କ ସ୍ମତିରେ ଓଡ଼ିଶାର ରାଜାମାନଙ୍କ ବୀରଗାଥା 
ଉଜ୍ଜୀବିତ ହେଇଯାଉଛି । ଗଙ୍ଗାଠାରୁ ଗୋଦାବରୀ ଯାଏଁ ବିସ୍ତାରିତ ସାମ୍ରାଜ୍ୟ । ଗଙ୍ଗାରେ 
ଘାଟଟିଏ ନିର୍ମାଣ କରିଦେଇଥ୍‌ଲେ ଏ ପୁଣ୍ୟ ଭୂମିରେ ସନ୍ତକଟିଏ ଚ ରହିଯାଇଥା୍ତା । ପୁଣି 
ଭାବୁଛନ୍ତି ପତିତପାବନ ଜଗନ୍ନାଥ ତ ସବୁ ପତିତଙ୍କୁ ଉଦ୍ଧାରି ଦେଉଛନ୍ତି, ଆଉ ପାପୀ କାହବ୍ତି 
ଯେ ଗଙ୍ଗାରେ ଆସି ବୁଡ଼ ପକେଇବେ ! 


ରୂପାନନ୍ଦ କ'ଣ ଅନ୍ୟମାନଙ୍କ ପରି ପାପ ମୋଚନ କରିବାକୁ ଗଙ୍ଗା ଆସଛନର୍ତି 
ସେ ଯେ ଆସିଛନ୍ତି ଅରୂପର ସଂଧାନରେ । 


ଭରତ ଅଥୟ | ସେ ଆଉ ଧୈର୍ଯ୍ୟଧରି ରହିପାରିଲାନି । 


ଆରମ୍ଭ କଲା ! ଗୁରୁଜୀ ! ମୁଁ ଆପଣଙ୍କଠୁ ଅନୁମତି ନେଇ ବଳକା କଥାତକ 
କହିଦେଉଛି । ଗଣେଶ କହିବା ପ୍ରକାରେ ବିଷ୍ଣୁ କାଶୀରେ ପହଞ୍ଚୁଲେ । ସେ ବରୁଣା ଓ ଗଟଙ୍ଗାଙ୍କ 
ସଂଗମରେ ସ୍କାନ କଲେ ¦ ପରେ ଏହା ପାଦୋଦକ ତୀର୍ଥର ଖ୍ୟାତି ପାଇଲା ଓ ଏଠାରେ 
ଆଦିକେଶବଙ୍କ ମୂର୍ଭି ପୂଜା ପାଇଲା । 

ବିଷ୍ଣୁ ତା'ପରେ ନିଜକୁ ଜଣେ ବୌଦ୍ଧ ସନ୍ୟାସୀ ରୂପରେ ବଦଳେଇ ଦେଲେ । 
ନିଜର ନାଁ ଦେଲେ ପୁଣ୍ୟକୀର୍ରି । ସାରନାଥ ପାଖରେ ନିଜର ଆଶ୍ରମ, ଧର୍ମକ୍ଷେତ୍ର ପ୍ରତିଷ୍ଠା 
କଲେ। ବିଷ୍ଣୁଙ୍କ ବାହନ ଗରୁଡ଼ ପୁଣ୍ୟକୀରିଙ୍କ ଶିଷ୍ୟ ରୂପରେ ଚିହ୍ନାଦେଲେ ଆଉ ଲକ୍ଷ୍ମୀ ବୌଦ୍ଧ 
ଭିକ୍ଷୁଣୀ ବିଜ୍ଞାନକୌମୁଦୀ ନାମରେ ସହର ପରିକ୍ରମା କରି ବ୍ରାହ୍ମଣ୍ୟ ଧର୍ମର କେତେକ ଅନାଚାର 
ବିରୁଦ୍ଧରେ ପ୍ରଚାର ଆରମ୍ଭ କଲେ। ସଂସାର ଭଗବାନଙ୍କ ଦ୍ଵାରା ସୃଷ୍ଟ ନୁହେଁ, ସଂସାର ଆପେ 
ଆପେ ସୃଷ୍ଟି ହୁଏ, ଆପେ ଆପେ ବିଲୟ ହୁଏ । ସବୁ ପ୍ରାଣୀଜଗତ ଆମ୍ର ପ୍ରକାଶ, ଏଣୁ 
ସମସ୍ତେ ସମାନ | ହିଂସା ଆଚରଣ ଅନ୍ୟାୟ ¦ ଏଣୁ ଧର୍ମନାମରେ ପଶୁହତ୍ୟା ପାପ, ଜାତି 
ଭେଦ, ଉଚ୍ଚନୀଚ ସବୁ ମିଥ୍ୟା । 


ଏଭଳି କଥା ଶୁଣିଲା ପରେ କାଶୀବାସୀଙ୍କ ମନରେ ବିକଳ୍ପ ଜାତ ହେଲା। ସେମାନେ 
ବ୍ରାହ୍ମଣ୍ୟ ଧର୍ମ ଓ ଶାସ୍ତରପ୍ରତି ସନ୍ଦେହ ପ୍ରକଟ କଲେ । ସମାଜରେ ସ୍ବେଚଛାଚାରିତା ବଢ଼ିଗଲା । 
ସବୁ ବ୍ୟବସ୍ଥା ଓଲଟ ପାଲଟ ହେବାକୁ ଲାଗିଲା । ଏସବୁ ଅବ୍ୟବସ୍ଥା ଭିତରେ ବୌଦ୍ଧଭିକ୍ଷୁଣୀ 
ଗୁଣିଗାରେଡ଼ି, ତନ୍ତ୍ରମନ୍ତ୍ର ଲୋକଙ୍କୁ ଶିଖେଇ ସେମାନଙ୍କ ମନ କିଣିନେଲେ ! 


ରୂପାନନ୍ଦଙ୍କ ଉପଲ ନ ହେଲା ଭରତ କାହାଣୀ ତ କହୁନି, ବରଂ ଭାରତବର୍ଷର 
ଧର୍ମ ବିବର୍ରନର ଇତିହାସ ଗପି ଚାଲିଛି । କେଉଁଠୁ ଶୁଣିଛି ଏ ଗହନ ତର୍ତ୍ କେଜାଣି । ରୂପାନନ୍ଦ 
ଭରତର କଥା ଆଗ୍ରହରେ ଶୁଣିଲେ । 


ଭରତ ପୁଣି ଆରମ୍ଭ କଲା। 


ପୁଣ୍ଣ୍ୟକୀର୍ରି, ବିଜ୍ଞାନକୌମୁଦୀ ଆଉ ଶିଷ୍ୟ ଏବେ ଦିବୋଦାସଙ୍କ ଶାସିତ 
ଧର୍ମସମାଜକୁ ଓଲମ୍‌ ବିଲମ୍‌ କରିଦେଲେ | ଦିବୋଦାସଙ୍କ ପ୍ରତିପରି କମିବାକୁ ଲାଗିଲା । 
ଲୋକଙ୍କ ଅସନ୍ତୋଷର ମାତ୍ରା ବଢ଼ିଲା । ରାଜା ଦିବୋଦାସ ଜ୍ୟୋତିଷ କହିବା ମୁତାବକ 
ଅଠରଦିନକୁ ଅପେକ୍ଷା କଲେ । ଅଠରଦିନ ପହୁଞ୍ଲା, ବିଷୁ ବୌଦ୍ଧଭିକ୍ଷୁ ରୂପ ବଦଳେଇ 
ବ୍ରାହ୍ମଣ ବେଶରେ ଦିବୋଦାସଙ୍କ ରାଜସଭାରେ ପହଞ୍ଚୁଲେ । 


ବ୍ରାହ୍ମଣ ରାଜାଙ୍କୁ କହିଲେ । ହେ ରାଜନ୍‌ ଆପଣ ଅତି ଉତ୍ତମ ପ୍ରକାରେ ଧର୍ମ ଓ 
ନ୍ୟାୟ ଆଚରଣ କରି ରାଜ୍ୟଶାସନ କଲେ ସତ, କିନୁ ଦେବଦେବ ମହାଦେବ ଶିବଜୀଙ୍କୁ 

ବନାରସ ବାସନ୍ଦ କରି ପାପ ଆଚରଣ କଲେ। ଏହି ପାପରୁ ମୁକ୍ତି ପାଇଁ ଉପାୟ ଅଛି । ଏଠି 
ଆପଣ ଲିଙ୍ଗଟିଏ ସ୍ଥାପନା କରନ୍ତୁ ଏବଂ ଏହି କର୍ମର ପୁଣ୍ୟ`ରୁ ସ୍ବର୍ଗରୁ ବିମାନଟିଏ ଏଠି ଅବତରଣ 
କରିବ ଓ ଆପଣଙ୍କୁ ସ୍ଵର୍ଗ ନେଇଯିବ । ଆପଣ ପାପକର୍ମ କରି ବି ଭାଗ୍ୟବାନ୍‌, କାରଣ ଶିବ 
ରାତି ଦିନ ସଦାସର୍ବଦା ବନାରସ ଓ ଆପଣଙ୍କ କଥା ହିଁ ସ୍ମରଣ କରୁଛନ୍ତି । 


ଏଥର ଆହୁରି ଆଗ୍ରହର ସହିତ ରୂପାନନ୍ଦ ଭରତର କାହାଣୀ ଶୁଣିଲେ | ତାଙ୍କର 
କାହାଣୀର ଶେଷ ପରିଣତି ଜାଣିବାରେ ଉକସଣ୍ଠା ଜାତ ହେଲା। ଭରତ ଏଣେ ଆହୁଲା ମାରୁଛି 
ପୁଣି ଗପି ଚାଲିଛି । ଗଙ୍ଗାଙ୍କ ଓଲଟ ସ୍ରୋତରେ ଡ଼ଙ୍ଗା ଦକ୍ଷିଣମୁହା ହେଇ ଚାଲିଛି । ଡ଼ଙ୍ଗାର 
ଗତି ଧ୍ମେଇ ଗଲାଣି | ଭରତ କିନ୍ତୁ ପ୍ରଗଳ୍ଭ । ସିଏ ଚାହୁଁଛି ତା'ର କାହାଣୀଟି ସାରିଦେଇ 
ଗୁରୁଜୀଙ୍କୁ ବନାରସର ମହିମା ସଂପର୍କରେ ଜଣା କରିଦେବ । 


ବ୍ରାହ୍ମଣରୂପୀ ବିଷ୍ଣୁ ରାଜସଭାରୁ ଗଲାପରେ ରାଜା ଦିବୋଦାସ ନିଜ ପୁତ୍ରକୁ 
ରାଜ୍ୟଭାର ସମର୍ପି ଦେଇ ପ୍ରସ୍ଥାନ ପାଇଁ ସଜବାଜ ହେଲେ । ସେ କାଶୀରେ ଶିବଙ୍କର ସୁବର୍ଣ୍ଣ 
ଲିଙ୍ଗଟିଏ ସ୍ଥାପନାକଲେ । ଆଜି ବି ତାହା ପୂଜା ପାଉଛି । କଳିଯୁଗରେ ଏବେ ସୁନା ପଥର 
ପାଲଟି ଗଲାଣି । ଦିବୋଦାସଙ୍କ ପାଇଁ ତାପରେ ସ୍ବର୍ଗରୁ ବିମାନ ଆସି ପହଞ୍ଲ। ଆଉ ସେ 
ସ୍ଵର୍ଗାରୋହଣ କଲେ । 


ଡ଼ଙ୍ଗା ଏବେ ହନୁମାନ ଘାଟ ପାଖରେ ପହଞ୍ଗଲାଣି । ରୂପାନନ୍ଦ ନିଜ ରଷ୍ଟ 
ହନୁମାନଙ୍କୁ ପ୍ରଣାମ କଲେ। କଳିଯୁଗରେ ହନୁମାନ ହେଲେ ପ୍ରତ୍ୟକ୍ଷ ଦେବତା। ତୁଳସୀ ଘାଟ 
ପାଖାପାଖ୍‌ ହନୁମାନ ଘାଟର ଅବସ୍ଥାନ ବଡ଼ ତାପୂର୍ଯ୍ୟପୂର୍ଣ । ରାମାୟଣ ପାରାୟଣ ହେଲେତ 
ହନୁମାନ ଅବତରନ୍ତି। ଏ ଘଟଣା ଏବେବି ଘଟୁଛି । 


ଭରତ କହିଲା ଗୁରୁଜୀ ! ଏବେ ଗପର ମଜାତକ ଶୁଣନ୍ତୁ । 


ନିଜ କାର୍ଯ୍ୟରେ ସଫଳ ହେଇପାରିଥ୍‌ଲେ ମଧ୍ଯ ବିଷ୍ଣୁ ବନାରସ ଛାଡ଼ିବା ପାଇଁ 
ଚାହିଁଲେନି । ସେ ଗରୁଡ଼ଙ୍କ ହାତରେ ଶିବଙ୍କ ନିକଟକୁ ସନ୍ଦେଶ ପଠେଇଦେଲେ | ଆଉ ନିଜ 
ଆସ୍ଥାନ ପାଇଁ ପଞ୍ଚନଦକୁ ବାଛିଲେ | ପଞ୍ଚନଦର ଶୀତଳ ଜଳରେ ସ୍କାନକରି ଆନନ୍ଦ ଲଭିଲେ 
ଏବଂ ଶେଷରେ ସେଇଠି ରହିବା ପାଇଁ ନିଷ୍ପରି ନେଲେ। ସେହି ପଞ୍ଚନଦହିଁ ଏବେ ପଞ୍ଚଗଙ୍ଗା । 

ଶିବ ମନ୍ଦର ପର୍ବତର ଚୂଡ଼ାରେ ଦିବୋଦାସଙ୍କ ନିର୍ବାସନ ସମ୍ବାଦ ଶୁଣି ଅତ୍ୟନ୍ତ 
ଆନନ୍ଦିତ ହେଲେ। ସେ ତାଙ୍କର ଆଉ ଯେତିକି ଦଳବଳ ରହିଯାଇଥ୍‌ଲେ ସେମାନଙ୍କୁ ସାଙ୍ଗରେ 
ନେଇ କାଶୀଯାତ୍ରାରେ ବାହାରିଲେ । କାଶୀରେ ଯେତେକ ଦେବତା ଶିବଙ୍କ ଆଦେଶରେ 
ଆଗରୁ ଆସିଥ୍ଲେ ଅଥଚ ଫେରିନଥ୍ଲେ, ସେମାନେ ସମସ୍ତେ କାଶୀର ଉତ୍ତର ସୀମାରେ 
ଶିବଙ୍କ ଆସିବା ଅପେକ୍ଷାରେ ରହିଲେ । ସେହି ଜାଗାଟିର ନାମ ହେଲା ବୃଷଭଧ୍ବଜ । 


ଶିବଙ୍କ ରଥର ଗଢ଼ଣ ଅତି ଅଭୁତ ଓ ଅଲୌକିକ ଥୁଲା ¦ ଗଙ୍ଗା ଓ ଯମୁନା ରଥର 
ନାୟିକା ଖମ୍ବହେଲେ | ଉତ୍ତରା ଓ ଦକ୍ଷିଣା ପବନ ସକାଳ ଓ ସଂଧ୍ୟା ଚାରୋଟି ଚକ, ଆକାଶ 
ଚନ୍ଦ୍ରାତପ, ତାରାମାନେ ରଥକୁ ବାନ୍ଧିରଖ୍ବା ପାଇଁ ପେରଖ କଞ୍ଟା, ଦକ୍ଷିଣା ( ଦାନ ସାଙ୍ଗରେ 
ଯାହା ଦିଆଯାଏ ) ରଥର ଅଖ, ପ୍ରଣବ ରଥର ଆସନ, ଗାୟତ୍ରୀ ପାଦ ପାଇଁ ପା'ରଖା, 
ସୂର୍ଯ୍ୟ ଓ ଚନ୍ଦ୍ରରଥର ଦ୍ଵାର ସମ୍ଭାଳିଲେ । ମେରୁ ନେତ ସ୍ତମ୍ଭ ରୂପେ କାର୍ଯ୍ୟକଲେ । ଏଭଳି ଏକ 
ବିଶ୍ଵ ରଥରେ ଆରୋହୀ ଶିବ୍ଜୀ ବନାରସରେ ପହଞ୍ଚଲେ ! ସବୁ ଦେବଦେବୀ ସହସ୍ର ସହସ୍ର 
ଦୀପାବଳୀରେ ଶିବଙ୍କୁ ବନ୍ଦନା କଲେ । ଶିବଙ୍କ ସାଙ୍ଗରେ ସପ୍ତସାଗର, ସବୁ ନଦୀ, ପର୍ବତ, 
ବନସ୍ପତି, ଧରିତ୍ରୀ ମଧ୍ଯ କାଶୀଧାମରେ ପ୍ରବେଶ କଲେ । 


ଭରତର କଥା ଶେଷ ହେଲାବେଳକୁ ଡ଼ଙ୍ଗା ଆସି ଅସୀ ଘାଟରେ ଲାଗିଲାଣି । 
ଭରତ ଜଳକୁ ଆସି ପାଣି ଭିତରେ ଠିଆ ହେଇ ଡ଼ଙ୍ଗାର ମଙ୍ଗକୁ ଭିଡ଼ି ଧରିଲା । ରୂପାନନ୍ଦ ଓ 
ନିତ୍ୟାନନ୍ଦ ଡ଼ଙ୍ଗାରୁ ଉତ୍ଲେଇଲେ । ରୂପାନନ୍ଦ ଆଶ୍ରମର ପରଂପରାନୁସାରେ ଭରତକୁ ବକ୍ସିସ୍‌ 
ଦେଲେ । ସନ୍ତୋଷରେ ଭରତର ମୁହଁ ପ୍ରଫୁଲ୍ଲ ହେଇଗଲା । ଭରତ ରୂପାନନ୍ଦଙ୍କୁ ପ୍ରଣାମ କଲା 
ଆଉ ଶେଷରେ କହିଲା - 


ଗୁରୁଜୀ ! ଏ କାଶୀଧାମକୁ କିଏ ବା ନ ଆସିଛନ୍ତି । ଶେଷରେ ଆପଣଙ୍କ ଭଳି 
ବିଦ୍ଧାନ୍‌ । ଏ କାଶୀ ମାଟିରେ ପାଦ ଦେଇଛନ୍ତି । ଏଣୁ କାଶୀ ବି ଧନ୍ୟ ଓ ଆପଣ ନିଜେ ବି 
ଧନ୍ୟ ! 

ଭରତର କଥାଯାକ ରୂପାନନ୍ଦଙ୍କୁ ରୋଚକ ହେଲା । 


ନିତ୍ୟାନନ୍ଦ ଓ ରୂପାନନ୍ଦ ଆଶ୍ରମରେ ପହଞ୍୍‌ ନିତ୍ୟକର୍ମ ଶେଷ କରି ଜଳଯୋଗ 
କଲେ। ଦଶଟା ହେଲା। ଲତିକାନନ୍ଦ, ଉମାଧର, ସୁବାସ, ପୁଷ୍ଠାବତୀ ଓ ଅନ୍ୟାନ୍ୟ କର୍ମଚାରୀ 

ଉପସ୍ଥିତ ହେଲେ । ଲତିକାନନ୍ଦ ନିଜ ଗବେଷଣାରେ ଦିନସାରା ମଢିରହିଲେ ଆଉ ରୂପାନନ୍ଦ 
ଆଶ୍ରମର କାର୍ଯ୍ୟପ୍ରଣାଳୀ ସହିତ ନିଜକୁ ଖାପ ଖୁଆଇବା ପାଇଁ ନଥ୍ପତ୍ର ତନଖ୍‌ବାରେ ସମୟ 
ଦେଲେ। ଦିନବେଳା ଭୋଜନ ସମୟରେ ରୂପାନନ୍ଦ, ଇତିକାନନ୍ଦ ଓ ନିତ୍ୟାନନ୍ଦ ଏକାଠି ବସି 
ପଙ୍ଗତ ବଢ଼େଇଲେ । ଆଶ୍ରମ ହେଲେବି ସାହେବି ଆଦବକାଏଦା | ପୁଷ୍ପାବତୀ ଖୁବ୍‌ ସୁସ୍ବାଦ 
ଅନ ଓ ବ୍ୟଞ୍ଜନ ପରଷି ଦେଲେ । ନିତ୍ୟାନନ୍ଦ ଅନ୍ନ ସ୍ତର୍ଶ ପୂର୍ବରୁ ସଂସ୍କୃତରେ ଶ୍ଲୋକଟିଏ 
ଆବ୍ଭିକଲେ । ଏହା ଏହି ଆଶ୍ରମର ପରଂପରା । 


ଭୋଜନ ପରେ ଟିକିଏ ବିଶ୍ରାମ । ଓପରବେଳା ଚାରିଟାରେ ଚାହାପାନ, ତାରି 
ଭିତରେ ବିଭିନ୍ନ ଆଲୋଚନା, ଶାସ୍ତ୍ର ପୁରାଣଠାରୁ ଆରମ୍ଭକରି ବନାରସର ପରଂପରା ପରିବାର 
ଯାଏଁ କେତେ ବିଚାର ବିମର୍ଶ 


ସଂଧ୍ୟାବେଳେ କୃଷ୍ଣଙ୍କ ଠଣା ପାରେ ସାଂଧ୍ୟ ଆରତି, ତା'ପରେ ଅନ୍ତେବାସୀମାନେ 
ଦିନକର କର୍ମମୟ ଜୀବନଶେଷରେ ଘର ବାହୁଡ଼ିଲେ। ପୁଷ୍ଠାବତୀ ସାଂଧ୍ଯ ଭୋଜନ ପରିବେଷଣ 
ବେଳାଯାଏଁ ଅପେକ୍ଷା କରି ରହିଲେ । 


ଆଶ୍ରମରେ ସଅଳ ସାଂଧ୍ଯଭୋଜନ ବଢ଼େ। ପୁଷ୍ଠାବତୀ ରୂପା ନନ୍ଦଙ୍କୁ ଭୋଜନ ପରଷି 
ଦେଇ ବିଦାଗି ନେଇ ଘର ଫେରିଲେ । ଆଶ୍ରମର ଚୌକିଦାର ଶିବନାଥ ସଂଧ୍ୟାବେଳୁ ପହଞ୍‌ 
ଗଲାଣି । ଭୋଜନ ଶେଷହେଲା । ପୁଣି ରୂପାନନ୍ଦ ଆଶ୍ରମରେ ଏକା । ସେ ତ୍ୟୋତ୍ଣାରାତି 
ଉପଭୋଗ କରିବାପାଇଁ ଆଶ୍ରମର ଛାତ ଉପରକୁ ଉଠିଲେ । 


ଭରତର କଥାତକ ରୂପାନନ୍ଦଙ୍କ ମନକୁ ଗଭୀର ଭାବେ ପ୍ରଭାବିତ କରିଥ୍ଲା। ବନାରସ 
ଯେ ପଡଶ୍ତିତମାନଙ୍କ ନଗରୀ ଏକଥା ନେଇ ସେ ସ୍ପଷ୍ଟ ହେଉଥ୍‌ଲେ । ପାଶ୍ଡିତ୍ୟର ପରଂପରା, 
ଆନନ୍ଦବନର ଅଲୌକିକ ଶୋଭା, କାଶୀ ତୀର୍ଥଧାମର ଗରିମା, ଗଟଙ୍ାଙ୍କ ବିମଳ ଆକର୍ଷଣ, 
ଯୁଗେ ଯୁଗେ ଦେବତା ମୁନି ରଷି ପରିବ୍ରାଜକ ପ୍ରଚାରକ ଧର୍ମଗୁରୁ ମହାପୁରୁଷମାନଙ୍କୁ ବନାରସକୁ 
ଆକୃଷ୍ଟ କରିଛି । ଉଚ୍ଚନୀଚ, ଧନାନିର୍ବନ, ବ୍ରାହୁଣଚଶ୍ତାଳ, ପାପୀପୁଣ୍ୟବାନ ସମସ୍ତେ ଏକାଭଳି 
ଆକର୍ଷିତ ହେଇଛନ୍ତି। 

ଏଇ ବନାରସ ଏତେ ବଡ଼ ସଂସାର ଭିତରେ ଆଉ ଏକ ଛୋଟ ସଂସାର ! 


ରୂପାନନ୍ଦ ଅସୀ ଆଶ୍ରମର ଛାତ ଉପରୁ ଗଙ୍ଗାଘାଟର ପଞ୍ଚତୀର୍ଥ ଚିହ୍ନଟ କରୁଛନ୍ତି । 
ଆଦିକେଶବ, ପଞ୍ଚଗଙ୍ଗା।, ମଣିକର୍ଣ୍ଣକା, ଦଶାଶ୍ବମେଧ ଆଉ ଅସୀ । କେଡ଼େ ପବିତ୍ର ଏ 
ସ୍ଥାନ । ରୂପାନନ୍ଦଙ୍କ ହଠାତ୍ଵବ ମନେପଡ଼ିଯାଉଛି ଏଲିସ୍‌ମାତା ଦେଇଥୁବା ପ୍ରଚକ୍ଷୁ । ସେ 
କୌତୃହଳୀ ହେଇ ଛାତରୁ ଓହ୍ଲେଇ ଶୋଇବା ଘରକୁ ଗଲ୍ପେ, ପ୍ରଚକ୍ଷୁ ନେଇ ପୁଣି ଛାତ ଉପରକୁ 
ଫେରିଲେ । ପଥର ବେଞ୍ଚଭପରେ ଦଶ୍ଡେ ବସି ମନ ଭିତରେ କଂ ଣ ସବୁ ଭାବିଲେ ତା ପରେ ପ୍ରଚକ୍ଷୁ 
ପିନିଲେ। ଦେହରେ ଏକ ଅପୂର୍ବ କଂପନ ଜାତ ହେଲା। ଲାଗିଲା ଯେମିତି ତାଙ୍କର ତୃତୀୟନେତ୍ର 
ଖୋଲିଗଲା। ସେ ଜ୍ୟୋସ୍ମାଦଗ୍ଧ ଗଙ୍ଗାଙ୍କୁ ଅପଲକ ଆଖ୍ରେ ଅନେଇ ରହିଲେ। ଆଦିକେଶବ 
ଘାଟ ଆଗରେ ଗଙ୍ଗା ଭିତରୁ ଏକ ଉଜ୍ଜଳ ସ୍ତମ୍ଭ ପାଣି ଉପରକୁ ଉଠିଲା । ଧୀରେ ଧୀରେ ତା’ 
ତେଜ ପ୍ରଖରରୁ ପ୍ରଖରତର ହେଲା । ଲାଗିଲା ଏକ ଜ୍ୟୋତିର୍ଲିଙ୍ଗ, ସହସ୍ର ସୂର୍ଯ୍ୟର ତେଜରେ 
ଲେଲିହାନ ଶିଖାଭଳି ପାଣିରୁ ଆକାଶ ଯାଏଁ ବ୍ୟାପିଗଲା । ରୂପାନନ୍ଦ ଆଉ ସେ ତେଜ 
ସହିନପାରି ସିମେଣ୍ଟ ବେଞ୍ଚଉପରେ ଅଚେତ ହେଇ ପଡ଼ିଲେ । ଆଖ୍ରୁ ଚଷମା ଖସି ତଳେ 
ପଡ଼ିଗଲା । ଅଳ୍ପ ସମୟପରେ ସେ ଅଚେତ ଅବସ୍ଥାରୁ ନିସ୍ତାର ପାଇଗଲେ କିନ୍ତୁ ଏକ ଅର୍ବଵଶାୟିତ 
ସ୍ଵପ୍ନିଳ ମୁଦ୍ରାରେ ବହୁସମୟ ଧରି ପଡ଼ିରହିଲେ । 


ରୂପାନନ୍ଦ ସ୍ପପ୍ନ ଦେଖୁଛନ୍ତି । ଜ୍ୟୋତିର୍ଲିଙ୍ଗ ସମଗ୍ର ବିଶ୍ବକୁ ତାର ଦିବ୍ୟାଲୋକରେ 
ଉଦଵଭାସିତ କରି ଦେଇଛି। କିଛିବର୍ଷତଳେ ସୋଭିଏତବ ରୁଷର ଲେଲିନଵଗ୍ରାଡ଼ ସହରରେ ହ୍ଲାଇଟ୍‌ 
ନାଇଟ୍‌ର ଜ୍ୟୋତ୍ମାଦଗ୍ଧ ରାତି କଥା ରୂପାନନ୍ଦଙ୍କ ମନେପଡ଼ିଗଲା । ଜ୍ୟୋତି ର୍ଲିଙ୍ଗର ତେଜ 
ଏବେ ଜ୍ୟୋସ୍ମାସମ ଶୀତଳ । ଘଡ଼ି ଘଡ଼ିକେ ତାର ବିଭା ବଦଳୁଛି । କୈଳାସର ବରଫ ଢ଼ଙ୍କା 
ଶିଖରରେ ଅସ୍ତସୂର୍ଯ୍ୟର ସୁନେଲି କିରଣ ଯିମିତି ବହୁବର୍ଣ୍ଣମାର ରୂପଜ୍ୟୋତ୍ସ୍ା ସୃଷ୍ଟିକରେ ସେମିତି 
ଲାଗୁଛି ବ୍ରହ୍ମସ୍ତମ୍ଭ । ଗଙ୍ଗା ଲାଗୁଛନ୍ତି ମାନସ ସରୋବର ଭଳି ଗଭୀର ବିସ୍ମୟରେ ଭରପୂର 
ଏକ କିମ୍ବଦନ୍ତୀ । 


ବ୍ରହ୍ମା ଓ ବିଷ୍ଣୁ ଅଲୌକିକ ଦୃଶ୍ୟ ଉପଭୋଗ କରିବାପାଇଁ ଆଦିକେଶବ ଘାଟରେ 
ପହଞ୍ଚୁଛନ୍ତି । ଶୂନ୍ୟବାଣୀ ହେଲା | ଏବେ ଲିଙ୍ଗଙ୍କ ସ୍ଵରୂପ କଳନା କରିବାର ସୁବର୍ଣ୍ଣ ମୁହୂର୍ତ । 
ତିନିଜଣ ଆଦିଦେବ - ବ୍ୃହ୍ା, ବିଷୁ ଓ ମହେଶୃରଙ୍କ ଭିତରେ ବଡ଼ କିଏ? ଯିଏ ଏ ଜ୍ୟୋତି୍ିଙ୍ଗର 
ଆଦି ଅନ୍ତ ଠାବ କରିପାରିବ ସିଏ ବାସ୍ତବିକ ବଡ଼ ବୋଲି ପ୍ରମାଣିତ ହେବ । ଚତୃରୁଁଖ ବ୍ରହ୍ମା 

ନିଜ ହଂସ ବାହନରେ ବସି ଲିଙ୍ଗର ଶିଖର ନିଦାନ କରିବା ପାଇଁ ଆକାଶରେ ଉଡ଼ିବା ଆରମ୍ଭ 
କଲେ ¦ ସେ ଉଡୁଛନ୍ତି, ଆକାଶରୁ ମହାକାଶ, ତା'ପରେ ଶୂନ୍ୟରୁ ମହାଶୂନ୍ୟ । ଗ୍ରହ, ନକ୍ଷତ୍ର 
ଭେଦକରି ହଂସ ଉଡୁଛି । ହଂସର ଡ଼େଣା କ୍ଲାନ୍ତ ହେଇ ପଡୁଛି । ମହାଦେବ ମାୟା ଭିଆଇ 
ଦେଉଛନ୍ତି। ଦି” ଚାରୋଟି ପୂଜା ଫୁଲ ଆସି ବ୍ରହ୍ମାଙ୍କ କୋଳରେ ଝରି ପଡୁଛି। ବ୍ରହ୍ମା ବିଚାରିଲେ 
ନିଶ୍ଚିତ ଭାବେ ଏହା ଲିଙ୍ଗ ଶିଖରରୁ ଖସିଛି । ସେ ଏଥ୍‌ରୁ ସିଦ୍ଧାନ୍ତରେ ପହଞ୍ଚ୍‌ଯାଉଛନ୍ତି ଯେ ସେ 
ଶିଖର ଦର୍ଶନ କରିସାରିଛନ୍ତି । 


ବିଷ୍ଣୁ ମହାବରାହ ରୂପ ଧାରଣ କରି ମହାଲିଙ୍ଗର ମୂଳଦେଶରେ ପହଞ୍ଚ୍ବା ପାଇଁ 
ପୃଥ୍ବୀ, ପାତାଳ ଧସେଇ ସାତତାଳ ଅତଳ ଭିତରେ ପହଞ୍ଛନ୍ତି। ସପ୍ରସାଗରରେ ଅସଂଭବ 
କଂପନ ସୃଷ୍ଟି ହେଇଯାଉଛି, ଉତ୍ତାଳ ତରଙ୍ଗ ପୂଥ୍ବୀକୁ ଗ୍ରାସ କରିଦେବା ଅବସ୍ଥା ¦ ସାଗର 
ମନ୍ତ୍ରନ ବେଳା ଠାରୁ ଆହୁରି ଭୟାନକ ଏହି ତାଡ଼ନାର କଂପନ । ବିଷ୍ଣୁ ନିରାଶ ହେଇ ଫେରୁଛନ୍ତି। 
ମନର କଥା ପ୍ରକାଶ କରୁଛନ୍ତି । ନିଜର ଅସହାୟତା, ଅସମର୍ଥପଣିଆ ବ୍ରହ୍ମାଙ୍କ ଆଗରେ 
ନିଃସଂକୋଚରେ ବଖାଣି ଯାଉଛନ୍ତି । 


ବ୍ରହ୍ମା କିନ୍ଧ ଛଳକରି କଥା କହୁ ଛନ୍ତି । ଜ୍ୟୋତି ଲିଙ୍ଗ ଉତ୍ତେଇ ଯାଉଛି । ଶିବ 
ନିଜରୂପରେ ଉଭାହେଇ ଯାଉଛନ୍ତି। ବ୍ରହ୍ମାଙ୍କ ମିଥ୍ୟାଉକ୍ତି ପଦାରେ ପଡ଼ିଯାଉଛି। ଶିବ ବ୍ରହ୍ମାଙ୍କୁ 
ଅଭିଶାପ ଦେଉଛନ୍ତି, ‘ଆପଣ ସୃଷ୍ଟିକର୍ଭାହେଇ ମିଥ୍ୟାବଚନ ପ୍ରକାଶ କରିଥ୍ବାରୁ ସଂସାରରେ 
ଅପୂଜ୍ୟ ରହିବେ ବ୍ରହ୍ମା ନିଜର ଅପକର୍ମ ସ୍ଵୀକାର କରୁଛନ୍ତି । ବ୍ରହ୍ମା ଓ ବିଷ୍ଣୁ ଶିବଙ୍କୁ ବନ୍ଦନା 
କରୁଛନ୍ତି । 


ରୂପାନନ୍ଦଙ୍କ ନିଦ ଭାଙ୍ଗି ଯାଉଛି । 


ସେ ବେଞ୍ଚରୁ ଉଠି ଚାରିଆଡ଼କୁ ଚାହିଁଲେ । ସବୁ ଶୁନନଶାନ୍‌ । ରାତି ଗହିରିଆ ହେଲାଣି । 
ତଳୁ ପ୍ରଚକ୍ଷୁଟି ଉଠେଇ ଯତ୍କରେ ଧରିଲେ ! ଭାବିଲେ ଏତେ ମହିମାନ୍ବିତ ଏ ପ୍ରଚକ୍ଷୁ ! ଧୀରେ 
ଧୀରେ ପାହାଚ ଓହ୍ଲେଇ ଶୋଇବା ଘରକୁ ଯାଇ ପଲଙ୍କରେ ଗଡ଼ିଗଲେ । 


ଆଖ୍କୁ ହଠାତ୍ଵ ନିଦ ଆସୁନାହିଁ । ଗଡ଼ପଡ଼ ହେବାଭିତରେ ବହି ଥାକଆଡ଼େ 
ଆଖ୍ପଡ଼ିଗଲା | 

ରୂପାନନ୍ଦ କୌତୃହଳୀ ହେଇ ଆଗ୍ରହ ସହକାରେ ବହିଥାକରୁ ଏଲିସ୍‌ଙ୍କ ଡ଼ାଏରୀଟି 
ଆଣି ପଲଙ୍କ ଉପରେ ବସି ପ୍ରଥମ ପୃଷ୍ଠାଖୋଲିଲେ । ତାଙ୍କ ଭଉଣୀ ଜର୍୍ଜେଟ ମୁଖବନ୍ଧରେ 
ଲେଖ୍‌ଛନ୍ତି - 


“ଏଲିସ୍‌ ୧୯୩୦ ମସିହା ଜାନୁୟାରୀ ନଅ ତାରିଖଦିନ ଲୋୟଡ଼ ଟ୍ରିଷ୍ଠିନେଙ୍କ 
ପାନିର ଜାହାଜରେ ବସିଲେ । ଭାରତକୁ ତାଙ୍କର ପ୍ରଥମ ଯାତ୍ରା ସେଇଠୁ ଆରମ୍ଭ ହେଲା । 
ଦୈବଯୋଗେ ଜାହାଜଟିର ନାଁ ଥୁଲା ‘ଗାଟେ | ଜାନୁୟାରୀ ୧୯୩୬ ଦିନ ଗଙ୍ଗାକୂଳରେ 
ଥ୍ବା ଗୋଟିଏ ପୁରୁଣା ଘର ଭଡ଼ା ନେଇ ସେଇଠି ଆଜୀବନ ରହିଲେ । ଯେଉଁ ଜାହାଜଚ ତାଙ୍କୁ 
ଭାରତ ମାଟିକୁ ନେଇଆସିଥୁଲା ତାହାହିଁ ଗଙ୍ଗାର ପ୍ରତୀକ ଥୁଲା । ଏମିତି ସଂଯୋଗ ଜୀବନରେ 
କ୍ୃଚିତ ଘଟିଥାଏ ।” 


ଭାରତ ଏଲିସ୍‌ଙ୍କ ସ୍ଵପ୍ନ ଥଲା ! ପିଲାଟି ଦିନରୁ ପ୍ରାଚ୍ୟର କଳା ଓ ଭାସ୍କର୍ଯ୍ୟ ତାଙ୍କୁ 
ଆକୃଷ୍ଠ କରିଥ୍ଲା | ଏପ୍ରିଲ ସାତ ତାରିଖ ୧୯ ୨୬ ମସିହାରେ ଜୁରିକ୍‌ରେ ସେ ପ୍ରଥମକରି 
ଭାରତୀୟ ନୃତ୍ୟ ଦେଖ୍ବାର ସୁଯୋଗ ପାଇଥ୍‌ଲେ। ସେ ତାଙ୍କର ପ୍ରଥମ ଅନୁଭୂତି ଡ଼ାଏରୀରେ 
ଲିପିବଦ୍ଧ କରିଥୁଲେ । ଏଠି ତା'ଉଦ୍ଧାର କରୁଚି | ˆ କୁର୍ସାଲର ସଂଧ୍ୟା: ଯଦିଓ ଅଭିନୟ 
ମିଶାଗୋଳିଅ। ହେଇ ଖ୍ଚିଡ଼ି ହେଇଯାଇଥ୍ଲ। ତଥାପି ତାରିଭିତରେ ମୁଁ ଝଲକଟିଏ 
ଦେଖ୍ପାରିଥ୍ଲି” , ସେଇ ଝଇକଥ୍ଲା ଉଦୟଶଙ୍କର । ଉଦୟଶଙ୍କରଙ୍କ ନୃତ୍ୟ ଦେଖ୍‌ ତାଙ୍କର 
ହୃଦ୍ବୋଧ ହେଇଥ୍ଲା ଯେ ୟୁରୋପୀୟଙ୍କ ପାଇଁ ଭାରତୀୟ କଳାର ଯଥେଷ୍ଟ ମହରତ୍ତ ଅଛି। 


ଏଲିସ୍‌ଙ୍କ ନାନ୍ଦନିକତା ଓ ପ୍ରକାଶଭଙ୍ଗ ଅତି ଚମକ୍ଵାର । ତାଙ୍କର ଲେଖାରେ 
କାବ୍ୟକତା ଛତ୍ରେ ଛତ୍ରେ ଫୁଟି ଉଠୁଥ୍ଲା। ପାଣି ଜାହାଜରେ ଭାରତକୁ ପ୍ରଥମ ଯାତ୍ରା କାଳରେ 
ତାଙ୍କ ଡ଼ାଏରୀରେ ଯାହା ଉଲ୍ଲେଖ କରିଛନ୍ତି ତାହା ଏକ ଚିତ୍ରକଳ୍ପର ବର୍ଣ୍ଣନାଭଳି । 


- ** ଲୋହିତ ସାଗରରେ ଜାହାଜ ଚାଲିଛି । ଉଜ୍ବଳ ସକାଳ । ସାଗରର ଉଦୟ 
ପଟେ ସ୍ଵଚ୍ଛ ସ୍ତଟିକର ପାହାଡ଼ ଶ୍ରେଣୀ ଲମ୍ବିଯାଇଛି | ବିସ୍ତୃତ ଅଥଚ ଜନଶୂନ୍ୟ ଏକାନ୍ତ ପୃଥ୍ବୀ । 
ନୀଳ ସାଗରରେ ପାହାଡ଼ଗୁଡ଼ିକର ପ୍ରତିବିମ୍ପ ଅଲୌକିକ । ତାରିଭିତରେ ଯେତେବେଳେ ପାଣି 
ଶିଆର କାଟି ଦେଉଛି ସହସ୍ର ରୂପରେ ବିଖଣ୍ଡିତ ହେଇଯାଉଛି ପାହାଡ଼ର ଛାଇ । ଲାଗୁଛି 

ପାହାଡ଼ଯାକ ଜାହାଜ ସାଙ୍ଗରେ ପାଣିରେ ଭାସୁଛନ୍ତିକି ! ପାହାଡ଼ଗୁଡ଼ିକ ଲାଗୁଛି ଜାହାଜଭଳି 
ପାଣିଉପରେ ମୁଣ୍ଡଟେକି ଆଗଉଛନ୍ତି ତ ବେଳେ ବେଳେ ସେମାନଙ୍କ ପ୍ରତିବିମ୍ବ ସାଙ୍ଗରେ 
କୁଆଡ଼େ ସ୍ଵପ୍ନଭଳି ହଜି ଯାଉଛନ୍ତି । ଆଉବେଳେ ସୂର୍ଯ୍ୟଙ୍କ ସୁନେଲି କିରଣରେ ସୁନା ପାଲଟିଯାଇ 
ଆକାଶ ସହିତ ମିଶି ଯାଉଛନ୍ତି । ଦୂରରୁ ଦେଖ୍ଲେ ଅନ୍ୟ ଜାହାଜର ଧୂଆଁ ଏ ରଙ୍ଗିନ ବିଭବ 
ଭିତରେ ଅତି ଲୋଭନୀୟ ଦିଶୁଛି ଓ ସୂର୍ଯ୍ୟ ଟିକିଏ ଥମିଗଲେ ସକାଳର କୁହୁଡ଼ି ସବୁକୁ ଆଚ୍ଛନ୍ନ 
କରିଦେଉଛି ଏକ ଅପୂର୍ବ ମାୟାରେ । ? 


“ “ ଲୋହିତ ସାଗରରେ ସୂର୍ଯ୍ୟାସ୍ତର ଅନୁପମ ଶୋଭା ଜୀବନରେ ଭୁଲିବାର ନୁହେ, 

ପ୍ରଥମ ଥର ପାଇଁ ଦକ୍ଷିଣ ଗୋଲ୍ଲାର୍ବର ଆବାହନ ଏଇଠୁ ପାଇହୁଏ। ସମୁଦ୍ର ଲାଗୁଛି କୃଷ୍ଣାୟିତ, 

ଗଭୀର, ବିସ୍ମୟ, ଅସ୍ତସୂର୍ଯ୍ୟର ଅଳସ ରାଗରେ ଘନ ସବୁଜ ଓ ଘନ ବାଇଗଣି । ଅଦୂରରେ 

ନୀଳ ନୀଳ ପାହାଡ଼, ତା ଉପରକୁ ଆକାଶ ଗେରୁଆ ରଙ୍ଗରେ ଚିତ୍ରିତ, ମଝିରେ ମଝିରେ 

ଉଜ୍ଵଳ, ହଳଦି ଲାଇ ରଙ୍ଗର ବେପରୁଆ ତୂଳ୍ଦୀର ଝଇକ, ଚିତ୍ରବତ୍‌ ସବୁ ସ୍ଥିର ପୁଣି ସବୁ 
ଚଂଚଳ | ଏଠି ନୈସର୍ଗିକ ପୃଥ୍ବୀ ଖୁବ ଆମ୍‌ୀୟ, ରୂପବନ୍ତ, ଆନନ୍ଦମୟ । 


ଡ଼ାଏରୀର ପୃଷ୍ଠାଗୁଡ଼ିକୁ ଖୋଲି ରୂପାନନ୍ଦ ଅର୍ଵବଶତାଦ୍ଦୀର ଇତିହାସ ଭିତରେ 
ବୃଡ଼ିଗଲେ | ଏହି ଇତିହାସ ଯଦିଓ ଏଲିସ୍‌ଙ୍କ ନିଜସ୍ଵ ଅନୁଭବର ଗାଥା ଥ୍ଲା, ତଥାପି ତା'ରି 
ଭିତରେ ରୂପାନନ୍ଦଙ୍କ ଜୀବନାନୁଭୂତିର ନିର୍ଯ୍ୟାସ ଅତି ଅଭୁତ ଭାବେ ଗୁଛିହେଇଯାଇଥ୍‌ଲା । 
ଏଣୁ ଡ଼ାଏରୀଟି ରୂପାନନ୍ଦଙ୍କୁ ଅତି ନିଜର ନିଜର ବୋଧ ହେଉଥଲା ଏ ପୃଷ୍ଠାଗୁଡ଼ିକରେ ଲିପିବଦ୍ଧ 
ଚିନ୍ତା, ଜୀବନଦର୍ଶନ, କଳାମ୍୍‌କ ବିଚାର ଭାରତର ଆତ୍ମା ଭିତରକୁ ରୂପାନନ୍ଦକୁ ନେଇଗଲ୍ଲା 
ତାଙ୍କୁ ଲାଗିଲା ପ୍ରତିଟି ଅକ୍ଷର ପ୍ରତିଟି ଶବ୍ଦ ବାଣୀସିଦ୍ଧ ଅମର ଗାଥା ! ପ୍ରତିଧାଡ଼ିରେ ସନ୍ିବେଶିତ 
ହେଇ ରହିଛି କେତେ ସାଧନାର ସିଦ୍ଧି, କେତେ ଦର୍ଶନର ଉଜନ୍ସଳ ଅଭିବ୍ୟକ୍ତି । ଏଥ୍‌ରୁ ଏଲିସ୍‌ଙ୍କ 
ଜୀବନ ସଂଘର୍ଷର ଉଚ୍ଚାଟନ ପାଇ ହେଉଛି। କି ଦମ୍ଭ, କି ଅଟଳ ବିଶ୍ନାସ, କି ଧୈର୍ଯ୍ୟର ସହିତ ସେ 
ମହିୟସୀ ନାରୀ ନିଜ ଜୀବନକୁ ନିଆରା ପଣରେ ଗଢ଼ିନାହାନ୍ତି ସତେ ! 


ଏ ମାଟିର ମହକ, ଗଛଲତା, ନଦୀ ପାହାଡ଼, ପଶୁପକ୍ଷୀ, ମଣିଷମାନଙ୍କ ଭିତରେ 
ଓ ଏ ସଂସାରର ବୈଚିତ୍ର୍ୟ ଭିତରେ ସେ ଜୀବନର ମହିମାମୟ ସର୍ତାକୁ ହିଁ ଖୋଜିଛନ୍ତି। ନାମ 
ରୂପର କୁହେଳି ଭିତରେ ଯେଉଁ ଦିବ୍ୟସତ୍ତା ଦାଉ ଦାଉ ହେଇ ଜଳୁଛି ତାହାହିଁ ଅସଲ ଆମ୍‌। ! 
ତାକୁ ଉପଲବ୍ଧ କରିପାରିଲେ, ଭଗବାନଙ୍କୁ ପାଇହେବ | ଏବଂ ସତ୍ବ ଚିତ୍‌ ଆନନ୍ଦରେ ପହଞ୍ଚୁହେବ | 


D୯ 

୨୭ ଅକ୍ଲୋବର ୧୯୩୪, କଲୋମନୋ 


ଏ ମାଟିରେ ପାଦଦେଲାପରେ, ନିଜକୁ ଫେରିପାଇଲ। ପରି ଲାଗିଲା । 
ପାଣିଜାହାଜରେ ବିତେଇ ଦେଇଥ୍‌ବା ଦୁଇସପ୍ତାହ ଏବେ ସ୍ଵପ୍ନ । ୟୁରୋପର ସବୁ ମାୟା 
ମମତା ଓ ବନ୍ଧନର ଡ଼ୋରି ଛିଶ୍ଡିଗଲା, ଏବେ ଏକ ଅଜଣା ରାଇଜକୁ ଯାତ୍ରା, ଆଗରେ ମୋ 
ପାଇଁ କଣ ସବୁ ଅଛି, ମୁଁ ଜାଣନା । ବନ୍ଧନ ତୁଟେଇ ଦେବା କେଡ଼େ କଷ୍ଟ ! ଜାହାଜରେ 
ଆସିବାବେଳେ ମୁଁ ସତେ ଯିମିତି ସମୁଦ୍ରରେ ଭାସୁଛି, କେଉଁ ଅଜଣା ପବନ ମୋତେ ଭସେଇ 
ନେଉଛି । ବେଳେବେଳେ ଲହଡ଼ା ମୋତେ ପୋତି ପକଉଚି ତ ବେଳେବେଳେ ମୁଁ ପୁଣି ପାଣି 
ଉପରକୁ ଉଠୁଛି। ମୁଁ ଖୁବ ଏକା, ଚାହିଁଲେ ନିଜକୁ ମୁଁ ନିଃଶେଷ କରିଦେଇ ପାରେ ବା ନିଜକୁ 
ସମ୍ଭାଳି ଆଗକୁ ଆଗକୁ ବଢ଼ିପାରେ | ଏବେ ୟୁରୋପର ଗୋରା ଲୋକଙ୍କଠାରୁ ନିଜକୁ ଭିନେ 
କରିସାରିଲିଣି। ଏଠିକାର କଳାଲୋକେ ମୋତେ ହୃଦୟ ଖୋଲି ଗ୍ରହଣ କରିନାହାନ୍ତି, ତଥାପି 
ମୋତେ ଲାଗୁଛି ଏମାନେ ଯିମିତି ମୋର ନିଜର, କେତେ ଅକପଟ, ସ୍ବେହଶୀଳ, କେତେ 
ଚଳଚଂଚଳ । 


ସେମାନେ ପ୍ରକୃତି କୋଳର ମଣିଷ, ସେମାନଙ୍କ ବିମର୍ଷ ମୁହଁରେ ଆମ୍ିକ ଆନନ୍ଦର 
ପରିସୁଟନ ଦେଖ୍ପାରୁଛି । ସେମାନେ ଜାଣନ୍ତି ପ୍ରକୃତିକୁ ଆଦରିଲେ କେତେ ଦୁଃଖ କଷ୍ଟ 
ସହିବାକୁ ହୁଏ । ମୋତେ ଲାଗୁଛି ସେମାନେ ମୋ ମନର କଥା କହିଦେଉଛନ୍ତି । ହୁଏତ 
ସେମାନେ ଜାଣନ୍ତି, ମୁଁ ବି ଜାଣେ ଜୀବନର ପରିସମାପ୍ରି କେଉଁଠି । 


୩୧ ଅକ୍ଲୋବର ୧୯୩୪, ଧନୁଷ୍ଠୋଟୀ 


ମୁଁ ମୋ କାମ ଆରମ୍ଭ କରିବା ପାଇଁ ଶୀଘ୍ର ଭାରତ ଯିବାକୁ ଚାହୁଁଛି । ପୁଣି ଭାବୃଛି 
ଆଜିର, ଏଇ ମୁହୂଇର ଉନ୍ମାଦନା ମୋତେ କ”ଣ ଜୀବନସାରା ବଂଚେଇ ରଖ୍‌ପାରିବ? ମୁଁ 
ବହୁ ଲୋକଙ୍କୁ ଦେଖୁଛି, ସେମାନଙ୍କ ସାଙ୍ଗରେ କଥା ହେଉଛି। ଭାବିପାରୁନି କିଏ ମୋ ସାଙ୍ଗରେ 
ପାଖେ ପାଖେ ରହି ମୋ କାମରେ ସାହାଯ୍ୟ କରିପାରିବ | 


ରୂପାନନ୍ଦ ତଲ୍ଲୀନ ହେଇ ଡ଼ାଏରୀଟି ପଢୁଛନ୍ତି । ଏଣେ ତାଙ୍କ ଅଲକ୍ଷ୍ୟରେ ନିଜ 
ଜୀବନ ଅନୁଭୂତିର ଏକ ଡୁଳନାମ୍‌୍କ ବିଚାର ଆପେ ଆପେ ବର୍ଷଣମୁଖର ମେଘ ଭଳି 

ପୃଷ୍ଠାଗୁଡ଼ିକ ଉପରେ ଅବତରି ଯାଉଛି। ଦୁଃଖ ଦାରିଦ୍ର୍ୟ, ଅଭାବ ଅନାଟନ ଭିତରେ ସଢୁଥ୍ଲା 
ବେଳେ ସେ ଜୀବନରେ ଚିତ୍ରଶିଛୀ ହେବାର ଦୁର୍ବାର ବାସନା ରଖିଥ୍ଲେ। ଏଣୁ ସେ ଭାବୁଥ୍ଲେ 
ଏହି ଶୈଳ୍ପିକ ଉନ୍ମାଦନା କ'ଣ ତାଙ୍କୁ ଜୀବନସାରା ବଞ୍ଚେଇ ରଖିପାରିବ ! 


ସେ ଡ଼ାଏରୀର ଆଉ ଗୋଟିଏ ପୃଷ୍ଠା ଓଲଟାଇଲେ। 
୫ ନଭେମ୍ବର ୧୯୩୪, ତରିଭାନ୍ଦ୍ରମ୍‌ 


ଆକାଶ ଧୂଆଁଳିଆ, ପବନ ଭାରି ଭାରି। ଚାରିଆଡ଼େ ନଡ଼ିଆ ଆଉ ତାଳର ବଣ, ଝଙ୍କାଳିଆ 
କଦଳୀ ଗଛର ନିବୁଜ ସବୁଜିମା, ରୁଛି ରୁନ୍ଧି ଲାଗୁଛି । ମଝିରେ ଖାଲି ପାଞ୍ଚଦଶ ଧାନବିଲ । ବେଶ୍‌ 
ଖୋଲା ବୋଇଲେ ସେତିକି, ଦିଗନ୍ତ କାହୁଁ ଆସିବ । ସମସ୍ତେ ଧଳା ନହେଲେ ଧୂସରିଆ ଲୁଗା 
ପିଛିଛନ୍ତି। ମଦୁରାଇରେ ଦେଖ୍ଥ୍ବା ଉଜ୍ଵଳ ଲାଲ କମଳା ବାଇଗଣି ହଳଦିଆର ଚମକ ଏଠି କାହିଁ ! 
ସେଇ ସ୍ତ୍ରୀ ଲୋକଟା କେତେ ଅଳଙ୍କାର ନାଇ ହେଇନଥ୍‌୍ଲା ! ବେକରେ କାନରେ, ନାକରେ, ବାହୁରେ, 
ଦେବୀଭଳି ଦେଖାଯାଉଥ୍‌ଲା | କି ସୁନ୍ଦର ମୁହଁ ତା'ର ! ଠିକ୍‌ ମନ୍ଦିରର ମୃ୍ିଭଳି। 


ଆଜି ମହାରାଜାଙ୍କ ୨ ୩ତମ ଜନ୍ମୋତ୍ସବ । ଲାଗୁଛି ତାଙ୍କ ପାଇଁ ହିଁ ସୂର୍ଯ୍ୟ ଉଇଁଛନ୍ତି। 
ଆକାଶ ପରିଷ୍କାର ଆଉ ନୀଳ । ମୁଁ ଉତ୍ସବ ଦେଖ୍‌ବାକୁ ସକାଳୁ ସକାଳୁ ଗଡ଼ରେ ପହଞ୍ଚଲି । 
ପଟୁଆର ନଅରରୁ ବାହାରି ମନ୍ଦିର ଆଡ଼େ ଆଗେଇଲା । ପୂଜାପଣ୍ଡା, ବ୍ରାହ୍ମଣ, ପୁରୋହିତ 
ଖ୍ରଦୋର ପାଟପିନ୍ଧି ଆଗେ ଆଗେ ଚାଲିଲେ। ଚାନ୍ଦୋଳାରେ ମହାରାଜା, ସୁନ୍ଦର ପାଟ ବସ୍ତ 
ତାଙ୍କର, ଆଜାନୁଲମ୍ବିତ ଭୁଜ, ଉଜ୍‌ଳ ମୁଖମଣ୍ଡଳ, ଗଳାରେ ହୀରା ଓ ମାଣିକ୍ୟର ହାର। ମହାରାଜା 
ଯୌବନର ଉଦ୍ଦାମତାରେ ଭରପୂର । ଗମ୍ଭୀର ଅଥଚ ଲୋଉନୀୟ ! ତାଙ୍କ ପଛରେ, 
ସୁନାରୂ ପାଜରିଖଚିତ ହାଉଦାରେ ପରିଶୋଭିତ ସାତୋଟି ହାତୀ ଚାଲିଛନ୍ତି । ମୁଁ ଏଭଳି 
ରାଜକୀୟ ଠାଣି, ଆଡ଼ମ୍ବର ସୁଇଜରଲ୍ୟାଶ୍ଡରେ କେବେ ଦେଖ୍‌ନଥ୍ଲି । 


୧୩ ନଭେମ୍ବର ୧୯୩୪, ତରିଭାନ୍ଦ୍ରମ୍‌ 


ଏସବୁ ପଟୁଆର ଓ ଆଡ଼ମ୍ବର ପଛରେ ଗୋଡ଼େଇବା ବୃଥା, ଅନାବଶ୍ୟକ ମଦ୍ଯ । 

ରୂପାନନ୍ଦ ନିଜ ଚିନ୍ତାକୁ ଏଠି ଯୋଡ଼ିଦେଇ ଭାବିଲେ ଶିଳ୍ପୀ ତା ରଚନାରେ ପଟୁଆର 
ଓ ଆଡ଼ମ୍ବର ସୃଷ୍ଟିକରିଦିଏ କିନ୍ତୁ ସେ ସେଠି ବିରାଜୁ ନଥାଏ । ସେ ଦସ୍ୟୁ ଭଳି ସେଇଠୁ ଖସି 
ଆସି ପୁଣି ନୀରବତା ଭିତରେ ଗୁମରୁ ଥାଏ ! ଏଲିସ୍‌ ବୋଧହୁଏ ଏକଥା ହିଁ କହୁଛନ୍ତି । 


ସେ ଏଥର ପୃଷ୍ଠା ଲେଉଟାଇ ଆଗକୁ ଚାଲିଲେ । 


ସମୟକୁ ନେଇ ମୋ ଭିତରେ ଯେଉଁ ସବୁଧାରଣା ଥଲା, ଓଲଟ ପାଲଟ ହେବାକୁ 
ବସିଲାଣି। ଦି' ଦିନ ତଳେ, ଗତକାଲି କିମ୍ବା ଆଜି ବା ଆଜି ବଡ଼ି ସକାଳୁ ଯାହା ସବୁ ଘଟିଗଲା 
ତାହା ହୁଏତ ବହୁ ଆଗରୁ ଘଟି ସାରିଥ୍ଲା | ବୋଧହୁଏ, ମୁଁ ଭାବୁଛି ଏ ଦେଶରେ ସମୟର, 
ଏବଂ ସମୟକୁ ନେଇ ଇତିହାସର କୌଣସି ମୂଲ୍ୟ ନାହିଁ । ସମୟ ଏଠି ଚକ୍ରବତ୍ଵ । ସବୁ 
ଘଟଣାକ୍ରମ ସ୍ଥିରୀକୃତ, ରାତିଦିନର ପରିବର୍ରନ ସହିତ ଘଟଣାର କୌଣସି ସଂପର୍କ ନାହିଁ। 


ବର୍ଷର ପଂଜିକା ଏଠି ଅମୂଳକ । ମୋତେ ଆଚନମ୍ଭିତ ଲାଗୁଛି ଏଭଳି ହେବାର କାରଣ 
କ'ଣ ହେଇପାରେ । ମୋତେ ବୋଧହେଉଛି ଏଭଳି ଘଟଣା ନିତ୍ୟସ୍ଥିତିର ବାହ୍ୟପ୍ରକାଶ | 
ସମୟ ସାଗରଭଳି । ତମେ ଜଳସମାଧ୍‌ ନେଇଯାଇପାର, ନତୁବା ସନ୍ତରଣ କରି ପାରିହେଇ 
ଯାଇପାର । ଯିମିତି ଜୀବନ, ସିମିତି ସମୟ, ସମୁଦ୍ରସବୁ ଆଦିଅନ୍ତହୀନ, ଖାଲି ବ୍ୟାପ୍ତି, 
ଖାଲି ପ୍ରକାଶ । ମୁଁ ମନେ ପକେଇବାକୁ ଚେଷ୍ଟା କରୁଚି, ମୁଁ ୟୁରୋପ କେବେ ଛାଡ଼ିଲି, ମାସେ 
ତଳେ ନିଶ୍ଚୟ । ଏ ମାସେ ଭିତରେ ଏତେ ପରିବର୍ରନ । ଲାଗୁଛି ମୁଁ ଆଉ କେଉଁଏକ ନୃତନ 
ଗ୍ରହରେ, ନକ୍ଷତ୍ରରେ ପହଞ୍ଚଟ୍‌ଯାଇଛି । ମୋତେ ବୋଧ ହେଉଛି ମୁଁ ସମଗ୍ର ବିଶ୍ଵ ଭ୍ରମଣ 
କରିସାରିଛି, ସବୁ ଅନୁଭବ କରିସାରିଛି। ମୋ ପାଇଁ ଅବର୍ଣ୍ଣନୀୟ ଆନନ୍ଦ ଓ ପ୍ରଚୁର ସମ୍ଭାବନାର 


ଆଲୋକିତ ଦ୍ଵାର ଖୋଲି ଯାଇଛି । 
୨ ଡ଼ିସେମ୍ବର ୧୯୩୪, ମୂଳକୁନନାଥୁକାଭୁ 

ଜଣକୁ ଯଦି ଆବୁଡ଼ା ଖାବୁ ଡ଼ା ଶେଯରେ ଶୋଇବାକୁ ହୁଏ, ସେ ଏପଟ 
ସେପଟ ଗଡ଼ିବ, ଗୋଡ଼ ଲମ୍ବେଇବ, ଅଣ୍ଟା ପିଠି ଉପର ତଳ କରିବ, ଶେଷରେ ତା 


ଦେହ କୌଣସି ପ୍ରକାରେ ଶେଯରେ ଖାପିଗଲେ ସେ ନିଶୁଚିରେ ଘୁଙ୍ଡ଼ି ମାରିବ । 

ଭାରତରେ ମୋ ଅବସ୍ଥା ସେଇଆ! । ମୁଁ ବର୍ଷ ବର୍ଷ ଧରି ଭାରତକୁ ସ୍ଵପ୍ନ ଦେଖ୍‌ଥ୍ଲି । ମୁଁ 
ଆଶାନ୍ଵିତ ମୋ ଶିଳ୍ପୀପ୍ରାଣ ସେଇଠି ହିଁ ପୂର୍୍ତତା ଲଭିବ । ମୁଁ ଦିନ ଦିନ ଧରି ଭାବୁଥ୍ଲି 
ସହରର କୋଳାହଳ, କଂକ୍ରିଟ ଜଙ୍ଗଲରୁ ପ୍ରକୃତିର କୋଳକୁ ଫେରିଯିବି, ଯେଉଁଟି ମାଟି, 
ଆକାଶ, ନଦୀ, ନାଳ, ଗଛଲତା, ପଶୁପକ୍ଷୀ, ମଣିଷ ମୋତେ ଆବେଗରେ ଜାବୁଡ଼ି 
ଧରିବେ | ହଁ ମୁଁ ତ ଏଠିକି ଆସିପାରିଲି । କିଳୁ ମୋ ମନଭିତରେ ପୁଣି ପ୍ରଶ୍ନ, ମୁଁ କଣ 
ସତେରେ ଜୀବନରେ ଏଇଆ ଚାହିଁଥ୍ଲି । ଏତେ ନିଛକ ନଗ୍ରତା, ସବୁ ପାଇଯିବାର 
ଏତେ କଠୋର ସତ୍ୟ, ଲାଗୁଛି ଏ ସବୁ ମୋ ପାଇଁ ଅଳିକ ହେଇପଡ଼ୁଛରି । କିଏ ଯିମିତି 
ମୋ ଭିତରୁ ମୋତେ ପ୍ରଶ୍ନ କରୁଚି, ତୁ କ'ଣ ଏଇଆ ପାଇବ। ପାଇଁ ଚାହୁଁ ଥ୍ଲୁ | ମୁଁ 
ତା'ହେଲେ କ'ଣ ଏତିକିରେ ସନ୍ତୁଷ୍ଟ ନା ଏସବୁ ଭିତରେ ଛପି ରହିଥ୍‌ବା ସ୍ଵପ୍ନ ରହସ୍ୟ 
ମୋର କାମ୍ୟ । 


ରୂପାନନ୍ଦ ଭାବୁଛନ୍ତି ନପାଇବା ଭିତରେ ପ୍ରାପ୍ତି ହିଁ ସତ୍ୟତା । ସବୁ ପାଇଗଲେ ଜୀବନ 
ଅପୂର୍ଣ୍ଣ ରହିଯାଏ । ଜୀବନର ଗତି ସ୍ତିମିତ ହେଇପଡ଼େ । ମଣିଷ ଭାବେ ମୁଁ କଣ ଏତିକିରେ 
ସନୁଷ୍ଟ ! ଲାଗୁଥ୍ବା ସନ୍ତୁଷ୍ଟ ସ୍ଥିତି ଭିତରେ ଅସନ୍ତୋଷର ପୁଲକ ହିଁ ଅସଲ ଜୀବନ | 


ରୂପାନନ୍ଦ ପଢ଼ାରେ ଆଗେଇଲେ । 
୩୧ ଡ଼ିସେମ୍ବର ୧୯୩୪, ମୂଳକୁନ୍ନାଥୁକାଭୁ 


ମୁଁ ଅନନ୍ତ କାଳର ସ୍ଥିତି ଭିତରକୁ ଯିବା ଉପକ୍ରମ କରୁଛି। ସରଳ ସହଜ, ବନ୍ଧବତ୍ପଳ 
ଲୋକମାନଙ୍କୁ ବେଶି ବେଶି ବୁଝିବା ପାଇଁ ଚେଷ୍ଟାକଲିଣି । ମୋ ଦେହ, ଚେତନ ମନସବୁ 
ଆନନ୍ଦମୟ ଛନ୍ଦ ଭିତରେ, ଏ ଦେଶର ମଧୁମୟ ନିତ୍ୟ ସଙ୍ଗୀତ ଭିତରେ ଏବେ ସୁନ୍ଦର ଭାବେ 
ଦୋଳାୟିତ ହେବାକୁ ଲାଗିଲାଣି । ମୁଁ ମୋ ନିଜକୁ ଚିହ୍ନିବାକୁ, ନିଜର ଅନ୍ତରର ଭାଷା ବୁଝିବାକୁ 
ଲାଗି ଲିଣି । ମୋର ୟୁରୋପୀ ବୌଵଦ୍ଧିକତା ଓ ମାନସିକତା ମୋ ପାଖରୁ ହଟିଗଲାଣି । ସବୁ 
କଥା ପାଇଁ ସମୟ ଅଛି । ସବୁର ଆବଶ୍ୟକତା ଅଛି । ଧୀର ହେବା, ଶାନ୍ତ ହେବା, ଜଂଜାଳ 


ମୁକ୍ତ ହେବା କେତେ ଯେ ଦରକାରୀ ମୁଁ ଏବେ ଜାଣଶିଲିଣି । ଏଠି ଲୋକେ କେତେ ସହଜ, 
ବେପରୁଆ । ସବୁ ସହିନେବାର, ଦୁଃଖକୁ ହସି ହସି ନିଜର କରିନେବାର କି ଅତ୍ୁତ ଶକ୍ତି 

ସେମାନଙ୍କର ! ତାହାହିଁ ଜୀବନ ! ମୋତେ ଏସବୁ ଏତେ ଅଡ଼ୁଆ ଲାଗୁଥ୍ଲା ଯେ ମୁଁ 
ବ୍ୟତିବ୍ୟସ୍ତ ହେଇପଡୁଥ୍ଲି, ଏବେ କିନୁ ତାଆରି ଭିତରେ ମୁଁ ଅର୍ଥ ଖୋଜୁଛି, ଆନନ୍ଦ 
ଖୋଜୁଛି । ମୋ ପାଇଁ ରେଖାର ଗରିମା ଗୌଣ ହେଇଗଲାଣି । ସବୁଥ୍‌ର ବରୁଳତା, 
ଛନ୍ଦୋବବ୍ଧତା, ପୁଷ୍ିମୟତା ମୋତେ ଏବେ ଅଭିଭୂତ କଲାଣି । ଏସବୁ ଅନୁଭୂତି ଅନ୍ତରର 
ଶାନ୍ତ ଭାବନାର ଫଳ ! ନିଜର ଶକ୍ତି ସାମର୍ଥରେ ସଚେତନ ହେଇ ଆମେ ୟୁରୋପରେ 
ସବୁଥ୍‌ରେ ଅନର୍ଥ ଦେଖୁ, ହେତୁ ଖୋଜୁ, ସବୁକୁ ପ୍ରଶ୍ବଯୁକ୍ତ କରିଦେଉ, ଶେଷରେ ନିଜକୁ 
ଅଯଥା ଦୁଃଖୀ କରିଦେଉ | ଏଠି କଥା କିନୁ ଓଲଟା । ଏଠି ସ୍ଥିତିରେ ହିଁ ଗତି, 
ବରଁମାନଭିତରେ ହିଁ ଭବିଷ୍ୟତ ଲୁକ୍କାୟିତ । 


୧୩ ମେ ୧୯୩୫, ତକ୍ତ 


ଜିମର୍‌ଙ୍କ ପ୍ରଣୀତ ଭାରତୀୟ ମିଥ୍‌ ଗ୍ରନ୍ଥ ପଢ଼ିଲାପରେ ମୋର ଆଖ୍‌ ଖୋଲିଗଲା, 
ମୁଁ ଅସୁର ଓ ମଣିଷ ଭିତରର ଦୂରତା ଓ ନିକଟତା ବେଶ୍‌ ଜାଣିପାରିଲି । 


ଭଗବାନ ବିଷ୍ଣୁ ପ୍ରଳୟାର୍ଣ୍ଣବବରେ ଅନନ୍ତନାଗ ଉପରେ ଶୟନ କରିଛନ୍ତି। ତାଙ୍କ ନାଭିରୁ 
ପଦ୍ମ ସମ୍ଭବହେଇ ସମଗ୍ର ବିଶ୍ବକୁ ଧାରଣ କରିଛି, ଚତୁର୍ମୁଖ ବ୍ରହ୍ମା ତା ଉପରେ ଆସୀନ, 
ବେଦ ପାଠ କରି ଶୁଣାଉଛନ୍ତି । ବିଷ୍ଣୁଙ୍କ କର୍ଣ୍ଣରୁ ଦୁଇଟି ଅସୁର ଜନ୍ମହେଲେ ! ସେମାନଙ୍କ 
ଭିତରର ଉଗ୍ର ପଶୁତା, ହିଂସ୍ରଭାବ ସେମାନଙ୍କୁ ବିଚଳିତ କଲା । ସେମାନେ ସୃଷ୍ଟିକୁ ଧ୍ଵଂସ 
କରିବାପାଇଁ ଉଦ୍ୟତ ହେଲେ । ବିଷ୍ଣୁ ସେମାନଙ୍କୁ ପାଖକୁ ଡ଼ାକି ବୁଝେଇଲେ । କହିଲେ, 
କଳିଯୁଗରେ ଏ ପୃଥ୍ବୀ ସେମାନଙ୍କର ଅକ୍ତିଆରରେ ରହିବ । ସେମାନେ ବିଷ୍ଣୁଙ୍କ କଥା 
ଗ୍ରହଣକଲେ । ଆସୁରୀ ଶକ୍ତିକୁ ଦମନ କରିବା କ୍ଷମତା ଭଗବାନଙ୍କର ଅଛି । ମଣିଷମାନେ 
ମଯ ଚାହିଁଲେ ଏକଥା କରିପାରିବେ ! କିନୁ ସାଧନାର ଉଚ୍ଚତମ ସୋପାନରେ ପହଞ୍୍‌ ମନର 
ବିବେକର ସବୁ କଳ୍ୁଷକୁ ଧୋଇଦେଇ ଚେତନ ଶକ୍ତିକୁ ଉଜ୍ଜୀବିତ କରିପାରିଲେ ହିଁ ଏହା 
ସମ୍ଭବ ହେଇପାରିବ, ତା ନହେଲେ ମଣିଷ ଭିତରର ଲୁକ୍କାୟିତ ଅଦମ୍ୟ ଶକ୍ତି ପୃଥ୍ବୀକୁ ଧ୍ବଂସ 
କରିଦେବାରେ ମଧ୍ଯ ବିନିଯୋଗ ହେଇପାରିବ । 


ରୂ ପାନନ୍ଦଙ୍କ ମନେ ପଡଢ଼ିଯାଉଛି ଲତି କାନନ୍ଦଙ୍କ ଅଧ୍ୟୟନକକ୍ଷର କାନ୍ଧରେ 
ଟଙ୍ଗାହେଇଥ୍‌ବା ଶେଷଶାୟୀ ବିଷ୍ଣୁଙ୍କ ତୈଳଚିତ୍ର। ସେ ଭାବୁଛନ୍ତି ଜଣେ ଚିତ୍ରଶିଳ୍ପୀ ଜୀବନରେ 

ଏହା ହିଁ କରିଥାଏ ! ତା ପାଇଁ ସମଗ୍ର ଜୀବନାନୁଭବ ଚିତ୍ରବତ୍‌ବ । ସେ ଯାହା ଦେଖେ ଶୁଣେ, 
ଯାହା ଆହରଣ କରେ ସେ ସବୁ ତା ପାଖରେ ଚିତ୍ର ହେଇ ପ୍ରତିଭତାତ ହୁଏ । 


ରୂପାନନ୍ଦ ଏକ ଲୟରେ ପଢ଼ିଚାଲିଲେ । 


୧୨ ଜୁନ ୧୯୩୫, ତକ୍ତ 

କିଛି ଦିନର ଅସ୍ଥିରତା କଟିଗଲା । ଶିଳ୍ପାମ୍‌କ ସୌନ୍ଦର୍ଯ୍ୟର ଅନ୍ଵେଷଣ ପରେ ଏବେ 
ସ୍ଥିରତା ଓ ଶାର୍ତି ଅନୁଭୂତ ହେଲା । ମୁଁ ଆଗରୁ କଥାକାଳୀ ନୃତ୍ୟ ଦେଖ୍ଥ୍ଲି, ଉପଭୋଗ 
କରିଥ୍ଲି। ଏବେ ଫୋଟ ଦେଖ୍‌ ସେଗୁଡ଼ିକୁ ସ୍କେଚ୍‌କଲି । ସେଥ୍‌ରେ ଭରିରହିଥ୍‌ବା ଛନ୍ଦ ମୋର 
ଶିଳ୍ପୀ ଚେତନାକୁ ରସଘନ କରିଦେଲା | ମୁଁ ଏହି ରେଖାମାନଙ୍କ ଭିତରେ ରଙ୍ଗ ଦେଲି । ଏହି 
ଚିତ୍ର ଗୁଡ଼ିକର ଆଙ୍ଗିକବୋଧ , ଏମାନଙ୍କ ଗତିଶୀଳତା, ବରୁଳତା, ରୂପ, ଭାବ, ମୋତେ ଅଢୁତ 
ଭାବେ ପ୍ରଭାବିତ କଲା । ପ୍ରତି ଚିତ୍ର ଅନେକ ଦିନପରେ ମୋ ଭିତରେ ଏକ ନୂଆ ଭାବନା, 
ନୂଆ ଉନ୍ମାଦନା ଆଣିଦେଲା । ଏକ ଅପୂର୍ବ ଆନନ୍ଦରେ ମୁଁ ସତେ ଯିମିତି ଭଦ୍ଵଭାସିତ ହେଇଗଲି। 
ଲାଗିଲା ମୁଁ ଏହି ଚିତ୍ରଗୁଡ଼ିକ ଭିତରେ କେରଳର ଭୂଦୃଶ୍ୟ, ନଡ଼ିଆ ଆଉ କଦଳୀଗଛ, ଆକାଶ 
ପାଣି, ସବୁ ଦେଖ୍ପାରିଲି । ଏ ସବୁ ଦୃଶ୍ୟ କେବଳ ବାହ୍ୟଛନ୍ଦ ନୁହଁ ବରଂ ଏକ ଅବ୍ୟକ୍ତ 
ଅନ୍ତନ୍ଦ ଦ୍ଵାରା ଦୀପ୍ରିମନ୍ତ । ମୁଁ ଏବେ ଏହି ଚିତ୍ରଗୁଡ଼ିକ ଭିତରେ ସଂପୂର୍ଶଭଭାବେ ହଜିଗଲି । 
ମୋ ଅବସ୍ଥା ଜଣେ ନିଶାଗ୍ରସ୍ତ ଲୋକର ଅବସ୍ଥାଭଳି ହେଲା । 


୨୭ ଜାନୁଆରୀ ୧୯୩୬, ଚାରୁନିବାସ, ବନାରସ 


“ରାମ ନାମ ସତ୍ୟ ହୈ, ରାସ୍ତାରେ ଗୋଟିଏ ଶବକୁ କାନ୍ଧରେ କୋକେଇରେ 
ବୋହି ନେଇଯାଉଥ୍‌ବା ଲୋକଙ୍କ ତୃଣ୍ଡରୁ ଶୁଣା ଯାଉଥଲା । ଶବଟିଉପରେ ଧଳାଲୁଗା ଘୋଡ଼ିଆ 
ହେଇଥୁଲା, କିଛି ମକମଲି ଫୁଲ ପଡ଼ିଥ୍ଲା, ଆଉ କେତୋଟି ମାଳ କୋକେଇରୁ ଝୁଲୁଥ୍ଲା। 
ଯେଉଁମାନେ କାନ୍ଧେଇଥ୍ଲେ ସେମାନେ ଅତି ସାଧାରଣ ମଳିଆ କୋଚଟ ଲୁଗା ପିନଧିଥ୍ଲେ । 
ଖୁବ୍‌ ନିଃସଵ ଦେଖାଯାଉଥ୍ଳେ । ଏମିତି ଶହ ଶହ ହଜାର ହଜାର ଶବ ଗଙ୍ଗାର ହରିଘଚନ୍ଦ୍ର ଆଉ 
ମଣିକର୍ଣ୍ଣିକା ଘାଟରେ ଦାହ କରାଯାଏ । କାନ୍ଦକଟା ନାହିଁ । ଅଭିନୟର ଲେସ ନାହିଁ, ଦୁଃଖ 
ପ୍ରକାଶ କରିବା ନାହିଁ। ସବୁ ଯିମିତି ଆଗରୁ ସ୍ଥିରୀକୃତ, କେବଳ ଏବେ ଘଟି ଯାଉଛି । ଜନ୍ମ ଓ 

ମୃତ୍ୟୁ ଜୀବନର ଦୁଇଟି ଘଟଣା ।! ମଣିଷ ଜନ୍ମହୁଏ, ଦିନେ ମରେ ।! ବେଶ୍‌ ଏତେ ବଡ଼ 
ମହାନ ସତ୍ୟ କେଇପଦ ଶେଷ କଥାରେ ବୁଝିହେଇ ଯାଉଛି “ ‘ରାମ ନାମ ସତ୍ୟ ହୈ  । 
ନିଜର, ବ୍ୟକ୍ତିର ଭାଗ୍ୟ ବୋଲି କିଛି ନାହିଁ, ଏଣୁ ଆକାଂକ୍ଷା ନାହିଁ । ନ ପାଇବାର ବିଷାଦ ବି 
ନାହିଁ । ଏଣୁ ବୋଧହୁଏ, କଥା କଥାରେ ଦାନ, ସମସ୍ତେ ପ୍ରାୟ ଏକା ଭଳି, ଏଣୁ ଭିନତା 
କେତେ ଟିକିଏ । ଏସବୁ ଭିତରେ ସତ୍ୟନିଷ୍ଠତା ଅଛି, ଶଠତା ନାହିଁ । ସ୍ଷ୍ଟି ସହିତ ସଂପର୍କିତ 
ହେଇ ଏକାମ୍ବୋଧ ହେବାର ପ୍ରଚେଷ୍ଟା, ତେଣୁ ରାମଙ୍କ ନାମ କେବଳ ସତ୍ୟ, ବାକି ସବୁ 
ମିଥ୍ୟା । ଏ ଦୃଶ୍ୟମାନ ସଂସାର ମିଥ୍ୟା, ଜୀବ ମିଥ୍ୟା, ରୂପ ମିଥ୍ୟା । କିନ୍ତୁ ସବୁ ମିଥ୍ୟା 


ଭିତରେ ସତ୍ୟର ସତ୍ତା ଅନୁଭବ କରିପାରିଲେ ଭାରତକୁ ଚିହ୍ନିହେବ । 


ମୁଁ କିଛିଦିନ ତଳେ ଆଲ୍ଲା ହବାଦ କୁମ୍ଭମେଳା ଦେଖବାକୁ ଯାଇଥ୍‌ଲି । ବାରବର୍ଷରେ 
ଥରେ କୁମ୍ଭମେଳା ହୁଏ | ଏଥର ଗ୍ରହଚାଳନାରୁ ଛଅବର୍ଷରେ ଅର୍ଘ କୁମ୍ଭ ପଡ଼ିଲା। ଏହି ମେଳାରେ 
ଭାରତର ସବୁଆଡୁ ସାଧୁସନ୍ୟାସୀ ଆସି ରୁଣ୍ଡହୁଅନ୍ତି। ସେମାନଙ୍କ ପାଇଁ ଛୋଟ ଛୋଟ କୁଟିଆ 
ତିଆରି ହେଇଥାଏ । ସେଠି ଥାଇ ସେମାନେ ଯାତ୍ରୀଙ୍କୁ ଦର୍ଶନ ଦିଅନ୍ତି । କୁମ୍ଭମେଳାରେ 
ନାଗାସାଧୁଙ୍କ ମେଳ ସବୁଠାରୁ ମୋତେ ଆଚମ୍ବିତ ଲାଗିଲା । ନାଗାମାନେ ଉଦଣ୍ଡ ଲଙ୍ଗଳା, 
ଦେହଉପରେ ସୁତାଖ୍ଅଟିଏ ବି ନାହିଁ, ସେମାନଙ୍କ ମୁଣ୍ଡରେ କେବେହେଲେ ପାନିଆ ବାଜେନି। 
ନୁଖୁରା ବାଳ ଜଟହେଇ ଫ୍ରରୁଫ୍ରରୁ ଉଡ଼ୁଥାଏ, ମୁଣ୍ଡ ଉପରେ ଗୋଛାହେଇ ବସିଥାଏ, 
ବେଣିଆହେଇ ପିଠିପଟେ ପିଚାଯାଏ ଆଣ୍ତଯାଏଁ ଝୁଲୁଥାଏ । ସେମାନେ ହାତରେ ହାତକୁ 
ଛନ୍ଦି ଅପୂର୍ବ ଉନ୍ମାଦନାରେ ପଟୁଆରରେ ଯାଉଥାନ୍ତି । ଡେହ ସାରା ଭସ୍ମ ଲେପି ହେଇଥାନ୍ତି । 
ଭସ୍ମୀଭୂତ ଶରୀରକୁ ଭସ୍ମର ପ୍ରକାଶ କରିଦେଇଥାନ୍ତି। ଦେହର କୌଣସି ବାଗ ନଥାଏ । ଏକ 
ଆଦିମ ନଗ୍ନତା, କୁସିତ କଦାକାର ଦେହକୁ ଘୋଡ଼େଇ ରଖ୍ଥାଏ | ସେମାନେ ଏକ ଜାନ୍ତବ 
ସ୍ଥିତି ଭିତରେ ଚଳପ୍ରଚଳ ହେଉଥାନ୍ତି । ସେମାନଙ୍କ ଭିତରୁ ମଣିଷପଣିଆ ହଜିଯାଇଥାଏ । 
ଗଣ୍ଡାର ଚମଭଳି ଚମ ଓହଳି ପଡ଼ିଥାଏ । ଖାଲି ପାଉଶର ପରସ୍ତ ଭିତରେ ସେମାନଙ୍କର 
କଦର୍ଥ ଦେହ ଲହସି ପଡୁଥାଏ । ଯାତ୍ରୀମାନେ ନାଗାଙ୍କ ପଟୁଆରକୁ ସଂଭ୍ରମରେ ବାଟ 
ଛାଡ଼ିଦିଅନ୍ତି । ସେମାନେ ଚାଲିଗଲାପରେ ପାଦଧୂଳି ନେଇ ମୁଣ୍ଡରେ ଲଗାନ୍ତି । ଭାବନ୍ତି 
ସେମାନଙ୍କୁ ଭଗବାନଙ୍କ ଆଶିଷ ମିଳିଗଲା। ମୋତେ ଲାଗିଲା ଏଭଳି ଅନର୍ଥ ବାହ୍ୟ ପ୍ରଦର୍ଶନର 
ବୈକଲ୍ୟ ଅଶୋଭନୀୟ, ବେଳେ ବେଳେ ଏମାନେ ହାତୀ, ଓଟ, ଘୋଡ଼ା ଉପରେ ସବାର 
ହେଇ ହାତରେ ରୂପାର ତ୍ରିଶୂଳ ଓ ଖଣ୍ଡାଧରି, ଶିଘଘା ବଜେଇ, ଢ଼ୋଲ, ଟମକ, ନିଶାଣର 
ତାଳେ ତାଳେ ପଟୁଆରରେ ବାହାରନ୍ତି ଆଉ ବେଳେ ବେଳେ ଠାକୁରମାନଙ୍କଭଳି ନିଶ୍ଚଳ 

ଧ୍ୟାନରେ ଆଖ୍‌୍ବୁଜି ବସନ୍ତି । ଯାତ୍ରୀମାନେ ଯାଉଣୁ ଆସୁଣୁ ସେମାନଙ୍କ ଆଗରେ 
ବିଛାହେଇଥ୍‌ବା ବାଘଛାଲ ବା ଲୁଗାଉପରେ ଚାଉଳ ପଇସା ଫିଙ୍ଗିଦିଅନ୍ତି । ଭାବନ୍ତି ଏଭଳି 
କରି ଏଥୁରେ ପୁଣ୍ୟ ଅଛି । 


କୁମ୍ଭମେଳାରେ ଜମା ହେଇଥ୍‌ବା ଜନଗହଳି ଅବର୍ଣ୍ଣନୀୟ, ଦଶଲକ୍ଷଲୋକ ବା 
ତଦୁର୍ଚ୍ଧ ଯାତ୍ରୀ ଗଙ୍ଗା ଯମୁନା ସଙ୍ଗମରେ ବୁଡ଼ ପକେଇଥ୍‌ବେ। ଅଗଣିତ, ସମୁଦ୍ର ଭଳି, ମଣିଷଙ୍କ 
ଗହଳି । ତଥାପି ସବୁକଥା ଅତି ଶାନ୍ତିପୂର୍ଣରାବେ ଘଟିଯାଉଛି । ଲାଗୁଛି କିଏ ଯିମିତି ପ୍ରତ୍ୟେକ 
କଥା ଆଗରୁ ଭାବି ଥ୍ଲା ଓ ତା ପାଇଁ ଯୋଜନାଟିଏ କରିଦେଇ ଥଲା | ସବୁ ଘଟଣାଗୁଡ଼ିକ 
ବିଧ୍ମତେ ଘଟିଗଲା । ସଚ ନୀଳ ଜଳଧାର । ସୁନେଲି ନଦୀପଠା ବାଲିରେ ଘଟିଯାଉଥ୍‌ବା 
ସାନ ସାନ ଧୂଳିଝ୍‌ଡ଼, ପେଜୁଆ ଆକାଶ, ପବନରେ ଲହରାୟିତ ଅସଂଖ୍ୟ ନାଲିନେଳି ପତାକା, 
ସେଥ୍ରେ ଚିହ୍ନିତ ହନୁମାନ, କୃଷ୍ଣ, ହାତୀ, ଘୋଡ଼ା, ମୟୂର, ତ୍ରିଶୂଳ, ଚକ୍ର, ନେତ ସବୁ ଏକାକାର 
ହେଇ ଏକ ଅଭୁତ ଅପୂର୍ବ ଦୃଶ୍ୟ ସୃଷ୍ଟି କରୁଥଲା । 


ଆମେ ସଂଧ୍ୟାରେ ରେଳରେ ଫେରିଲାବେଳକୁ ଦେଖ୍ଲୁ ମୁଣ୍ଡରେ ଗଣ୍ଡିଲିଟି ମାନ 
ମୁଣ୍ଡେଇ କାନ୍ଧରେ ପିଠିରେ ନିଜ ପିଲାଛୁଆଙ୍କୁ ବସେଇ ଲକ୍ଷ ଲକ୍ଷ ଲୋକ ରାସ୍ତାଘାଟରେ 
ଚାଲିଛନ୍ତି । ଦଳ ଦଳ ରାସ୍ତାକଡ଼େ ଡ଼େରାବାନ୍ଧି ରୋଷେଇ ବାସ କରୁଛନ୍ତି। ପାଖରେ ବିଶେଷ ସୀଧନ 
ନାହିଁ। ଉପରେ ହେମାଳ ଆକାଶ | ସେମାନେ ମାଇଲ ମାଇଲ ପାଦରେ ଚାଲି କୁମ୍ଭ ମେଳାରେ 
ପହଞ୍ଥୁଲେ । ବୁଡ଼ପକେଇ ମନର ସବୁ ଅଭିମାନ, ଅଭୀପ୍ସା ମେଣ୍ଟେଇସାରି ଘରକୁ ବାହୁଡ଼ି 
ଯାଉଛନ୍ତି। କି ଅଟଳ ବିଶ୍ଵାସ ଜୀବନରେ, ଧର୍ମରେ, ଗଙ୍ଗାରେ ଓ ତା'ର ପବିତ୍ରତାରେ । 


ରୂପାନନ୍ଦଙ୍କ ସ୍ମରଣରେ ଉତ୍ଭବି ଯାଉଛି ମେଳାର କୋଳାହଳ । ପୁଞ୍ଜିକର୍ୟାର 
ତ୍ରିନାଥମେଳାରୁ ଆରମ୍ଭକରି କୁମ୍ଭମେଳା ଯାଏଁ କୋଳାହଳର ଏକ ସାମଗ୍ରିକ ଉନ୍ମାଦନା । 
ମେଳାରେ ସେମିତି କିଛି ନିର୍ଦିଷ୍ଟ ଆଭିମୁଖ୍ୟ ନଥାଏ । କେବଳ ଥାଏ ଗହଳି ଚହଳି, ହୋ 
ହଲ୍ଲା, ଶଦଦରଙ୍ଗର ବର୍ଣ୍ଣଳ ଅଫ୍ୁରନ୍ତ ଉଚ୍ଛାସ । ମଣିଷମାନଙ୍କର ବିଶ୍ବାସ ମେଳାର ନିଶ୍ବାସ ଭିତରେ 
ରୂପ ଘେନୁଥାଏ । ରୂପାନନ୍ଦ ଶେଷରେ ଭାବିବସିଲେ କୁମ୍ଭମେଳା ଯାହା ପୁରୀର ଗୁଣ୍ଡିଚାଯାତ୍ରା 
ବି ସେଇଆ । ଭକ୍ତ କହେ, ରଥର ଦୌଡ଼ିକୁ ଥରେ ମାତ୍ର ସ୍ତର୍ଶ କରିଦେଲେ ବିଶ୍ଵାସ ଅଙ୍କୁରିତ 
ହେଇଯାଏ । ବିଶ୍ଵାସେ ମିଳଇ କୃଷ୍ଣ ତ୍କେ ବହୁଦୂର । ମେଳାର ଗହଳି ଭିତରେ ବେଳେବେଳେ 
ବିଶ୍ଵାସ ତୁଟିଯାଏ । ମେଳା କେବଳ ମିଳନର ସ୍ଥାନ ଏବଂ ଏହି ମିଳନ ବାହ୍ୟିକ । 


୭୭ 


Digitized by srujanika@gmail.com 


ରୂପାନନ୍ଦ ପୁଣି ପଢ଼ାରେ ମନୋନିବେଶକଲେ । 
୨୦ ଫେବୃୟାରୀ ୧୯୩୬, ବନାରସ 


ଗ୍ରହନକ୍ଷତ୍ରମାନେ ଆପେ ସଜାଡ଼ି ହେଇଯାଆନ୍ତି ଏବଂ ସୃଷ୍ଟିର ଛନ୍ଦ ରକ୍ଷା 
ହେଇଯାଏ । ଅତି ଅଭୁତ ସଂପର୍କ । ଜଣେ ଖଡ଼ି ପକେଇ ଗଣନାକରି ମୋତେ କହିଲା, 
ତେରଦିନ ଭିତରେ ମୋ ଭାଗ୍ୟ ଉଦୟ ହେବ। ତେରଦିନ ଭିତରେ ମୁଁ ଗଙ୍ଗାକୂଳରେ ଘରଟିଏ 
ପାଇଲି । 


ରୂପାନନ୍ଦ ଡ଼ାଏରୀ ପୃଷ୍ଠାରୁ ମୁହଁ ଫେରାଇ ନିଜ କଥା ଭାବିବାକୁ ଲାଗିଲେ । ସେ 
ବି ଭାଗ୍ୟରେ ବିଶ୍ବାସ କରନ୍ତି, କିନୁ ଭାଗ୍ୟଗଣନାରେ ନୁହେଁ । ଯାହା ଚିଲରା ପଇସାଭଳି 
ଗଣି ହେଇଯାଏ ତାହା ନିଶ୍ଚୟ ଭାଗ୍ୟ ନୁହେଁ । ଭାଗ୍ୟ ପରିକଳ୍ପନାର ଏକ ସ୍ତୁରଣ ବା 
ରୂପମୟତା । ଚିତ୍ରଭଳି ତାହା ଆପେ ଆପେ ଘଟିଯାଏ । ଲୋକେ କହନ୍ତି ଭୂମି କନ୍ୟା ଓ 
ସୁବର୍ଣ୍ଣ ଭାଗ୍ୟବଳରେ ପ୍ରାପ୍ତିହୁଏ । 


ରୂପାନନ୍ଦ କୌତୃହଳହେଇ ପଢ଼ାରେ ଆଗେଇଲେ । 


ଗଙ୍ଗାକୂଳରେ ଏହି ଘରଟି ଖୁବ୍‌ ବଢ଼ିଆ ଆଉ ରହିବାକୁ ମଧ୍ଯ ସୁଖକର । 
ମୋତେ ଅନୁଭବ ହେଲା ପ୍ରବ।ସରେ ଏହା ମୋ ନିଜ ଘର, ମୋର ନିଜର, ଅତି 
ଆପଣାର | ଏହା ମୋର ଅତିଘନିଷ୍ଠ ଭଳିଲାଗିଲ। । ଘରଟି ମୋତେ ଜଡ଼େଇ ରଖୁଛି 
ଆଉ ବିଶ୍ବକୁ ଗବାକ୍ଷ ଖୋଲି ଦେଉଛି । ଘରର ପରିବେଶ ଅତି ସୁନ୍ଦର । ଶାନ୍ତ, ଭବ୍ୟ, 
ଆଉ ଚାରିପଟର ଜୀବନ ରଙ୍ଗମୟ। ଏତେ ଦିନ ଧରି ଯେଉଁ ବାସଖଣ୍ଡେ ପାଇଁ ଅନେଇ 
ରହିଥ୍ଲି ଏଠି ସେଠି ଖୋଜୁଥ୍ଲି, ଶେଷରେ ଗଙ୍ଗା କୂଳରେ ଏଡ଼େ ସୁନ୍ଦର ଘରଟିଏ 
ପାଇଗଲି । ଗଙ୍ଗା ଏବେ ଅସୀ ଘାଟ ପାରିହେଇ ସତେ ଯିମିତି ଏ ଘର ଆଡ଼େ ପ୍ରବାହିତ 
ହେଲା । ଏତେ ପ୍ରାଚୁର୍ଯ୍ୟ ! ଏବେ ଲାଗିଲା ଭାରତ ମୋ ପାଇଁ ଏକ ପରିବରିତ ସରା 
ଭଳି । ବେଳେ ବେଳେ ହତାଶା ନିରାଶାର ଉଗ୍ର ତାଡ଼ନାରେ ମଣିଷ ବ୍ୟତିବ୍ୟସ୍ତ 
ହେଇଯାଉଥ୍୍‌ବା ବେଳେ ଏଭଳି ଘଟଣା ଆନନ୍ଦର ସୁଅ ଛୁଟେଇ ଦିଏ । ଏ ଘରର ଛାତ 
ଉପରୁ ମୁଁ ଦେଖ୍ପାରୁଛି ଗଟଙ୍କ, ବନ୍ଦିବୀକୁ ଯାଉଥ୍ବା ଲୋକମାନଙ୍କୁ । ସେମାନଙ୍କ 

ପାଇଁ ଗଙ୍ଗ। ଜୀବନ, ବିଶ୍ଵାସ ଓ ମୁକ୍ତିର ପ୍ରତୀକ । ଏହି ଘରର ଛାତ ଉପରୁ 
ମନ୍ଦିରମାନଙ୍କର ସକାଳ ଓ ସଂଧ୍ୟାଘଣ୍ଡାର ଧ୍ଵନି, ଶଙ୍ଖ, ଡ଼ମରୁର ନୀଦ, ସାହାନାଇର 
ଲହର ଶୁଣିହୁଏ । ଭଜନ ଓ ପ୍ରାର୍ଥନାର ମନ୍ଦ୍ରଧ୍ବନି ମଧ୍ଯ ଶୁଣିବାକୁ ମିଳେ । ଏସବୁ ମୋତେ 
ଗଙ୍ଗାଙ୍କ ଅପାର ମହିମା ପ୍ରତି ବିଶ୍ଵାସ ଜଚ୍ମେଇ ଦେଉଛି । 


ଏବେଯାଏଁ ଚିତ୍ର ଓ ରଙ୍ଗକାମ ଆରମ୍ଭ ହେଇପାରିନି। ବାହାରର ଏତେକାମ ମୋତେ 
ଏଭଳି ବାନ୍ଧି ରଖୁଛି ଯେ ମୁଁ ଘଡ଼ିଏ ବି ମୁହଁ ଉଠେଇ ଚିତ୍ରଆଡ଼େ ମନ ଲଗେଇ ପାରୁନି । କିଚ୍ତୁ 
ଚିତ୍ର ବ୍ୟତିରେକ ଏସବୁ ଘଟଣା ମୋତେ ଅନେକ ଆନନ୍ଦ ଦେଇ ପାରିଛି । ମୋର ହଠାତ୍‌ 
କିଛି ଅଭାବ ଥ୍ଲାଭଳି ଲାଗୁନି । 


ଆଜି ମୋ ସ୍ପେବ୍ବ ବହିରେ ଡ୍ରଇଁଟିଏ ଆଙ୍କିବା ପାଇଁ ଗଲା ବେଳକୁ ମୁଁ ଜାଣିପାରିଲି 
ଯେ ମୁଁ କାହିଁକି ଚିତ୍ରରେ ମନ ଦେଇପାରୁନି। ମୁଁ ସବୁ ଦେଖୁଛି, ଅନୁଶୀଳନ କରୁଛି, କିରୁ 
ତାକୁ ରଙ୍ଗ ଓ ତୂଳୀରେ ରୂପ ଦେବାକୁ ଗଲାବେଳେ ସେମାନେ ଆଉ ମୋତେ ଧରା 
ଦେଉନାହାନ୍ତି । କୌଣସି ଅନୁଭବ ହଠାତ୍ଵ ରୂପ ନେଉନି । ସବୁ ଆଲୁବାଲୁ ହେଇଯାଉଛି। 
କିନ୍ତୁ ଆଗ ଅପେକ୍ଷା ମୋର ଅନ୍ତର୍ଦୃଷ୍ି ପ୍ରାଞ୍ଜଳ, ମୋ ହୃଦୟର ନିଗୃଢ଼ତମ ପ୍ରଦେଶରେ 
ପ୍ରବେଶ କରି ମରମ ଅନୁଭୂତିକୁ ବାହାର କରି ଆଣିବାକୁ ଚେଷ୍ଟାକରିବି । ତାହାହିଁ ମୋ 
ପାଇଁ ଶ୍ରେୟ ହେବ । 


୨୨ ଫେବୃୟାରୀ ୧୯୩୭, ବନାରସ 


ଏକ ଜ୍ୟୋତ୍ସାବିଧୌତ ସଂଧ୍ୟା, ନିଃସଙ୍ଗ ଘର ! ଆଗରେ ବହି ଯାଉଛି ଚରଳା ରୂପାର 
ଧାର, ଗଙ୍ଗା । ଏହି ଶାନ୍ତ କାନ୍ତ ସଂଧ୍ୟାର ନୀରବତାକୁ ଚହଲେଇ ଦେଇ କେଉଁ ଅଜଣା 
ଯାତ୍ରୀଦଳଙ୍କ କୋଳାହଳ ଓ ମନ୍ଦିରର ଘଣ୍ଟାଶବ୍ଦରେ ମୋ ଏକାଗ୍ରତା ଭାଙ୍ଗିଯାଉଛି । କିନ୍ତୁ 
ଏତେ ସବୁ କୋଳାହଳ ମୋର ଅନ୍ତରର ମାର୍ମିକ ଆନନ୍ଦକୁ ବ୍ୟାହତ କରିପାରୁନି । 


ଏ ସଂଧ୍ୟାର ବିମଳ ମଧୁମୟ ବେଳାରେ ମୋ ସ୍ମତିରେ ବହୁକଥା ଜାଗିଉଠୁଛି। ମୁଁ 
କିଏ? କାହିଁ କେଉଁ ଦୂର ସୁଇଜରନଲ୍ଜ୍ୟାଣ୍ଡ ଦେଶ, ତାର ବିଭବ, ସିଶୃର୍ଯ୍ୟ ଓ ବିଳାସରେ ଲାଳିତ 
ପ୍ରତିପାଳିତ ଜଣେ ସୁଇସ୍‌ରମଣୀ। ସବୁ ଜାଗତିକ ସମ୍ଭାବନାକୁ ଛାଡ଼ି ଦେଇ ଶେଷରେ ପହଞ୍ଚୁଛି 

୭୯ 

କେଉଁ ଏକ ଧୂଳି -ଧୂସରିତ ଅନାଦିକାଳର ସହର ବନାରସ କୋଳରେ । ରାଇନ୍‌ ନଦୀକୃଳରୁ 
ଗଙ୍ଗାକୂଳ ! ଏ ଯାତ୍ରା ଯେତିକି ଦୀର୍ଘ ସେତିକି ତାପୂର୍ଯ୍ୟପୂର୍ଣ୍ଣ । ସୂଳରୁ ସୃକ୍ଷମକୁ, ବାହ୍ୟରୁ 
ଅନ୍ତଃକରଣକୁ, ଅଜ୍ଞାନରୁ ଜ୍ଞାନାଲୋକର ସନ୍ଧାନକୁ 


ମୋର ପୁଣି ମନେପଡ଼ିଯାଉଛି ମୋର ସମ୍ଭାନ୍ତ ପରିବାର, ପରିବାରର କେତେ 
ସ୍ଵେହ ଯତ୍ନ କେତେ ଭଲ ପାଇବା ! ଏତେ ଦୂରରେ ଗଙ୍ଗାକୂଳରେ ଏବେ ଏକା ଏକା । ମୁଁ 
ଆମ୍ସମୀକ୍ଷା ଭିତରେ ଏ ପ୍ରାଚୀନ ଦେଶର ପରଂପରାରେ ନିଜର ଅସ୍ତିତ୍ଵ ଖୋଜିବି । 


ଏତକ ପଢ଼ିସାରି ରୂପାନନ୍ଦ ଡ଼ାଏରୀଟିକୁ ବନ୍ଦକଲେ। ଆଶ୍ରମରେ ପ୍ରଥମ ସନ୍ଧ୍ୟାରେ 
ଘଟିଥ୍ବା ନିଜର ଭାବାନ୍ତର କଥା ମନେ ପକେଇଲେ । ଅବିକଳ ଏଲିସ୍‌ଙ୍କ ଭଳି ଭାବନା, 
ପରିବାର ଓ ନିଜ ଜନ୍ମମାଟିର ସ୍ମତି ସହିତ ଜଡ଼େଇ ଯିବାର ଦୁର୍ବାର ନିଶା । ଅବଶ୍ୟ 
ଦିଗପହଶ୍ଡିରେ ରୂପାନନ୍ଦଙ୍କ ପାଇଁ ଏଶ୍ବର୍ଯ୍ୟ ଓ ବିଳାସ କିଛିଇ ନଥୁଲା | ଦାରିଦ୍ର୍ୟ ଓ ଅନାଟନ 
ଭିତରେ ବିତିଯାଇଥ୍ବା ଜୀବନରେ ବି ଯେଉଁ ଆକର୍ଷଣ ଥ୍ଲା ଏଲିସ୍‌ଙ୍କ ମନର କଥାଗୁଡ଼ିକ 
ଜାଣିବାପରେ ତାହା ପୁନର୍ନବିତ ହେଇଗଲା । ରୂପାନନ୍ଦଙ୍କ ନିଜର ଜୀବନଯାତ୍ରା ବି ଦୀର୍ଘ ଓ 
ତାପ୍ର୍ଯ୍ୟପୂର୍ଣ୍ଣ । ଦିଗପହଣ୍ରିରୁ କାଶୀ । ଗୋଟିଏ ରାଜରାଜୁଡ଼ା ଜନପଦରୁ ତୀର୍ଥ ପରଂପରାର 
ନଗରୀ ବନାରସ, ଅଖ୍ୟାତ ଘୋଡ଼ାହାଡ଼ ନଦୀକୂଳରୁ ପବିତ୍ର ଗଙ୍ଗାକୂଳ | ଡ଼ାଏରୀର 
ପୃଷ୍ଟାଗୁଡ଼ିକରେ ନିଜ ଜୀବନର ଝଲକ ପାଇହେଉଛି। 


ସେ ଡ଼ାଏରୀର ପୃଷ୍ଠା ଖୋଲି ପୁଣି ପଢ଼ିଚାଲିଲେ । 


ମୁଁ ଉଦୟଙ୍କୁ ୧୯ ୨୯ରେ ପ୍ୟାରିସ୍‌ ସହରରେ ଭେଟିଥ୍ଲି, ସେ ସିମ୍କି ସାଙ୍ଗରେ 
ଯୋଡ଼ି ଭାବେ ନୃତ୍ୟ ପରିବେଷଣ କରୁଥ୍ଲେ | ଉଦୟ ରେକର୍ଡ଼ ବଜେଇ ନାଚିବାକୁ ପସନ୍ଦ 
କରୁନଥ୍ଲେ | ସେ ଭାରତ ଫେରିଯାଇ ଦଳେ ସଂଗୀତଜ୍ଞ ଓ ସହକାରୀ ନୃତ୍ୟଶିଛଳ୍ଥ 
ଯୋଗାଡ଼ିବେ ବୋଲି ଯୋଜନା କରୁଥ୍ଲେ | ସେ ୟୁରୋପରେ ଉଚ୍ଚକୋଟୀର ଭାରତୀୟ 
ନୃତ୍ୟ ଦେଖେଇବା ପାଇଁ ଚାହୁଁ ଥ୍ଲେ ! ମୋତେ ଉଦୟଙ୍କର ଏ ପରିକଳ୍ପନା ଉଦବୁଦ୍ଧ 
କରିଥ୍ଲା। ମୁଁ ତାଙ୍କୁ ସହଯୋଗ କରିବା ପାଇଁ ଚାହିଁଥ୍ଲି। ଏଣୁ ୧୯୩୦ ରେ ପ୍ରଥମକରି 
ଭାରତ ଆସିଥୁଲି । 

ଭାରତରେ ଆମେ ଯେଉଁ ସାହାଯ୍ୟ ଆଶାକରିଥ୍ଲୁ ତାହା ଆମକୁ ମିଳିଲା ନାହିଁ। 
କିନ୍ତୁ ଆମେ ଭାଙ୍ଗି ପଡ଼ିନଥ୍‌ଲୁ । ଆମେ କେବଳ ଜଣେ ସଙ୍ଗୀତଜ୍ଞ ନେଇ ୟୁରୋପ ଫେରିଲୁ। 
ଆମ ସଙ୍ଗରେ ଉଦୟଙ୍କ ଭାଇ ରବିଶଙ୍କର ମଧ୍ଯ ଆସିଲେ, ଆଉ ଉଦୟଙ୍କ ଅନ୍ୟାନ୍ୟ ବନ୍ଧୁବାନ୍ଧବ । 
ଭାରତରେ ଆମେ ଅଳ୍ପ କେତୋଟି ମାତ୍ର ବାଦ୍ୟଯନ୍ତ୍ର ଉପହାର ପାଇଥ୍‌ଲୁ, ବାକି ସବୁ ଆମକୁ 


=~ = — 


ଏଠ କଣବାକୁ ହେଲା । 


ମୋର ମନେ ଅଛି ପ୍ୟାରିସ ସହରରେ ସେନ୍‌ ନଦୀକୂଳରେ ମୁଁ ରିହାର୍‌ସଲ ପାଇଁ 
ଘରଟିଏ ଭଡ଼ାନେଲି । ଏଠି ଆମେ ପ୍ରତ୍ୟହ ଅଭ୍ୟାସ କଲୁ । ନୂଆ ନୂଆ ନୃତ୍ୟର ରଚନା, 
ସଂଗୀତ ସବୁ ଏଇଠି ହିଁ ଜନ୍ମନେଲା, ମୋର ଚିତ୍ର ଓ ଉଦୟଙ୍କର ସଂଗୀତର ଅପୂର୍ବ ମିଳନ 
ହେଲା ଏଇଠି, ସେନ୍‌ ନଦୀକୂଳରେ । ଏଠି ହିଁ ନୃତ୍ୟପାଇଁ ପୋଷାକର ଡ଼ିଜାଇନ ମୁଁ ଆଙ୍କିବସିଲି। 


ରୂପାନନ୍ଦ ନିଜ ବାଲ୍ୟ ଜୀବନର ଅନୁରଣନ ଏହି ପୃଷ୍ଠାଗୁଡ଼ିକରେ ପାଇଯାଉଛନ୍ତି। 
କି ଅଭୁତ ସଂଯୋଗ ! କାହିଁ ସେ ମହିୟସୀ ମହିଳା ଆଉ ସେ ନିଜେ ଜଣେ ସାଧାରଣ ଚିତ୍ରକର। କିନ୍ତୁ 
ସବୁ ଶିଳ୍ପୀମାନଙ୍କର ଶୈଳ୍ଜିକ ଅନୁଭବ କ'ଣ ସମଭାବରେ ଏକ ଅଦୃଶ୍ୟଶକ୍ତି ଦ୍ଵାରା ପରିଚାଳିତ ! 
ସତ କଥା, ଚିତ୍ର ସର୍ଜନା ଆଗରୁ ନୃତ୍ୟର ବିଭବ ଓ ଛନ୍ଦ ଭିତରେ ରସାଣିତ ନ ହେଇପାରିଲେ 
ରୂପ ରଚନାରେ ସୁଫଳ ମିଳେନି । ରୂପାନନ୍ଦ ନୃତ୍ୟପାଇଁ କେତେ ପୋଷାକ, କିରଟୀ, ମୁଖା 
ଓ ପରଦା ଚିତ୍ର ନ କରିଛନ୍ତି । ନାଟ ଦଳଙ୍କସାଙ୍ଗରେ ଦକ୍ଷିଣ ଓଡ଼ିଶାର ଗାଁ ଗଣ୍ଡା ବୁଲି କଳାର 
ମହକରେ ଉଦ୍ବବୁଦ୍ଧ ନ ହେଇଛନ୍ତି । ଏ ସବୁ ଅନୁଭବ ସତେ ଯିମିତି ରକ୍ତରେ ପରିଣତ ହେଇ 
ତାଙ୍କ ଧମନୀରେ ପ୍ରବାହିତ ହେଉଛି । 


ସେ ଡ଼ାଏରୀ ପଢ଼ାରେ ମନଦେଲେ। 


ମୋତେ ଉଦୟଙ୍କ ନୃତ୍ୟ ପ୍ରଭାବିତ କରିଥଲା, ମୁଁ ମନପ୍ରାଣ ଦେଇ ଏଥ୍‌ରେ 
ଲାଗିପଡ଼ିଲି। ମୋ ପାଖରେ ଯେତେ ଶକ୍ତିଥୂଲା ସବୁ ନୃତ୍ୟପାଇଁ ସମର୍ପି ଦେଲି। ଉଦୟଙ୍କୁନେଇ 
ପ୍ୟାରିସ୍‌ର ବିଦ୍ଧାନମଣ୍ଡଳୀ, କଳା-ସମୀକ୍ଷଙ୍କ ସାଙ୍ଗରେ ସଂପର୍କ ଯୋଡ଼ିଦେଲି । ଥ୍ଏଟର ହଲ୍‌ 
ଯୋଗାଡ଼ କରିଦେଲି। ମୁଁ ଭାବୁଥାଏ ସେମାନେ ଏଠି ଭଲରେ ସୁବିଧାରେ ରହନ୍ତୁ । ସେମାନଙ୍କ 
ରନ୍ଧାବଢ଼ା, ଘରକରଣାର ଦାୟିତ୍ଵ ମଧ୍ୟ ମୋତେ ନେବାକୁ ହେଲା । ମୋର ଉଦ୍ଦେଶ୍ୟ 
ଉଦୟଶଙ୍କର ଭାରତୀୟ ପରଂପରାକୁ ଭିତ୍ତିକରି ନୃତ୍ୟ ପରିବେଷଣ କରନ୍ତୁ। ମୁଁ ତାଙ୍କୁ ଭାରତର 
ଦର୍ଶନ ଆଦର୍ଶ ଆଡ଼କୁ ପ୍ରଭାବିତ କଲି । 


re 

ପାଞ୍ଚମାସର କଠିନ ପରିଶ୍ରମ ଓ ନିଖୁଣ ଅଭ୍ୟାସଫଳରେ ଉଦୟଶଙ୍କରଙ୍କ ଦଳ 
ଥ୍ଏଟର୍‌ ଦ'ସା ଇଲିସେ ରେ ମାଚ ତିନି, ୧୯୩୧ ରେ ନୃତ୍ୟ ପରିବେଷଣ କଲେ। ସେଦିନର 
ପରିବେଷଣ ପ୍ୟାରିସ ସହରକୁ ଚମକେଇ ଦେଇଥୁଲା ଅଭୁତ ଭାବରେ ! ଦୀର୍ଘ ପାଞ୍ଚବର୍ଷ 
ଧରି ଉଦୟଶଙ୍କରଙ୍କ ଦଳ ପାଇଁ କଠୋର ପରିଶ୍ରମ କରି ମୁଁ ଯାହା ଆଶାକରିଥ୍‌ଲି ତାହା 
ଫଳବତୀ ହେଲା। କଳା, ସଂଗୀତ ଓ ନୃତ୍ୟର ଅପୂର୍ବ ସମନ୍ସୟରେ ଉଦୟଙ୍କ ଯଶ ୟୁରୋପ, 
ଆମେରିକାରେ ବ୍ୟାପିଗଲା ! ସବୁଠୁ ଭଲ ଲାଗିଥ୍ଲା ମୋତେ ¦ ଉଦୟଙ୍କୁ ଦେଖ୍‌ ମୋତେ 
ଲାଗିଥ୍ଲା ସେ ମୋ ଭାସ୍କର୍ଯ୍ୟର, ଚିତ୍ରର ଚଳନ୍ତିପ୍ରତିମା । କିନ୍ତୁ ମୁଁ ଏତିକିରେ ସନ୍ତୁଷ୍ଟ ନରହି 
ମୋ କଳାରାଜ୍ୟର କୋଳକୁ ଭାରତର ଶିଳ୍ପପରଂପରାକୁ ଫେରିଯିବା ପାଇଁ ବ୍ୟାକୁଳ ହେଉଥ୍‌ଲି। 


ରୂପାନନ୍ଦ ଡ଼ାଏରୀର ପ୍ରଥମ ପୃଷ୍ଠାଗୁଡ଼ିକ ମନ୍ତ୍ରମୁଗ୍ଧହେଇ ପଢ଼ିଗଲେ । ଏକ 
ସମାନ୍ତରାଳ ଅନୁଭବ ଭିତରେ ତାଙ୍କ ଶିଳ୍ଥୀପ୍ରାଣ ପୁଲକିତ ହେଇଉଠିଲା ! 


କି ଅଭୁତ ଖ୍ଆଲି ମଣିଷ ସେ ନଥ୍‌ଲେ | ଭାରତର ଆମକୁ ଚିହ୍ନିବାକୁ ହେଲେ 
କେବଳ କଂ ଣ ଗୋଟିଏ ରାସ୍ତା: ଚିତ୍ରାନୁଭୂତି, ସଂଗୀତ ନୃତ୍ୟର ଅବିସ୍ମରଣୀୟ ଛନ୍ଦ, ତା'ପରେ 
ଛନ୍ଦରୁ ମୁକୁଳିବାର ପ୍ରଚେଷ୍ଟା, ତା'ପରେ ରୂପରୁ ଅରୂପର ସନ୍ଧାନ ପାଇଁ ଦୀର୍ଘ ଯାତ୍ରା, 
କଳକଳନାଦିନୀ ଗଙ୍ଗା, ଘାଟମାନଙ୍କର ଅସଂଖ୍ୟ ସୋପାନ, ସବୁକୁ ଅତିକ୍ରମ କରିପାରିଲେ 
ତ ସାଧନାରେ ସିବି। ଅସୀଘାଟର ବିପୁଳ ସକାନ୍ତିକତା, ଆଶ୍ରମର ନିକାଞ୍ଚନ ସଂଧ୍ୟା, ଜ୍ୟୋସ୍ମା 
ରାତି। ତା'ପରେ ଆମାନୁଭୂତି, ଆମ୍ଦର୍ଶନ | ଯିଏ ଏଠିକି ଆସେ ତାକୁ ମାର୍ଗ ଆପେ ଆପେ 
ଦେଖାଯାଏ । ଗଙ୍ଗା ମାର୍ଗଦର୍ଶନ କରେଇ ଦିଅନ୍ତି 


ରୂପାନନ୍ଦ ଡ଼ାଏରୀଟି ବନ୍ଦକରି ବହିଥାକରେ ଥୋଇଦେଲେ । ଏଲିସ୍‌ଙ୍କ ଫୋଟ 
ପାଖରେ ମୁଶ୍ରିଆଟିଏ ମାରିଲେ । ଶୋଇବାକୁ ଗଲେ । ଆଖ୍କୁ ନିଦ ମୋଟେ ଆସୁନି । 
ଡ଼ାଏରୀର ଦୈନନ୍ଦିନ ଲେଖାତ ଅନୁଭୂତିର ଉପଲବ୍ଲୁର, ଆପ୍ରବାକ୍ୟଭଳି ରସାଣିତ ଶାଣିତ । 
ଜୀବନ ବୋଧର ସାମଗ୍ରିକ ପରିପ୍ରକାଶ ଏଇ କେତୋଟି ପୃଷ୍ଠାଭିତରେ ! 


ରୂପାନନ୍ଦ ଏଲିସ୍‌ଙ୍କ ଜୀବନଦର୍ଶନର ତାର୍ବିକ ଅବବୋଧ ଭିତରେ ହଜିଯିବାକୁ 
ଚାହୁଁଥ୍ଲେ । ପଲଙ୍କ ଉପରେ ଧୀରେ ଧୀରେ ତାଙ୍କ ଆଖ୍ପତା ମୁଦି ହେଇ ଆସୁଥ୍ଲା । 

ତୃତୀୟ ପ୍ରସ୍ଥ 


କାମୀ ଲଜା ନା କରେ, ମନ ମାହିଁ ଆହୀଲାଦ । 
ନାଁଦ ନ ମାଁଗେ ସାଥରା, ଭୂଖ ନ ମାଁଗେ ସ୍ବାଦ ॥ 


କାଳର କୁଟିଳ ସ୍ରୋତରେ ଗତି କରୁ କରୁ ରୂପାନନ୍ଦଙ୍କ ତିଳନାନୀ ରୂପାନନ୍ଦଙ୍କ 
ସ୍ମତିରେ ଶେଷରେ ତିଳଖୁଡ଼ୀ ହେଇ ରହିଗଲା। ରୂପାନନ୍ଦଙ୍କ ଜୀବନରେ ଏ ଅଲୋଡ଼ା ସ୍ମ ତିର 
ଭୂମିକା ଅତି ନଗଣ୍ୟ । ହେଲେ ପୁରୁଣା ବ୍ୟାଧ୍‌ ଭଳି, ଅତି ଅକିଞ୍ଚନ ନିଷ୍ପଭ ସଂପର୍କଟିଏ ବି 
ଅଭୁତଭାବେ, ଅହେତୁକଭାବେ ବେଳେ ବେଳେ ମଣିଷକୁ ଆକ୍ରାନ୍ତ କରେ । ମଣିଷର ବିବେଚନା 
ଶକ୍ତି ହାର ମାନିଯାଏ। ସ୍ମ ତିର ତାଡ଼ନା ବଳବତ୍ତର ହେଇପଡ଼େ। ତାତ୍ଵକାଳିକ କର୍ମ ସଂପାଦିତ 
ହେଇସାର୍ର ଲାପରେ ବି ସାମଗ୍ରିକ କର୍ମପ୍ରବାହର ଅନ୍ତ ହୁଏନାହିଁ । ହାଶ୍ରି ଗଢ଼ିବା ଶେଷ 
ହେଲାପରେ ବି କୁମ୍ଭାର ଚକ ଘୂରି ଚାଲିଥାଏ । ଆଉ ହାଣ୍ଡି ଗଢ଼ିବାର ଆବଶ୍ୟକତା ନଥାଏ, 
କୁମ୍ଭାରର କୁଶଳୀ ହାତ ବି ଚକରୁ ଅନ୍ତହିଁତ ହେଇସାରିଥାଏ । ତଥାପି କାଳଚକ୍ର ଭଳି କୁମ୍ଭାର 
ଚକ ଅଦ୍ୂଷ୍ଟର ଇଙ୍ଗିତରେ ଘୂରୁଥାଏ । ସତରେ ମଣିଷ କେତେ ଅସହାୟ ! ଏହାହିଁ ପ୍ରାରବୃଧ । 


ସବୁକର୍ମ, ଅକର୍ମ, ସଂପର୍କ, ସତି କାଳର ଘୂର୍ଣ୍ଣନରେ ବନ୍ଧା । କାଳର ଗତି ବି ଚିତ୍ର । 
ଯାହା ଦୂର୍ଘଟଣା ଭଳି ପ୍ରତ୍ୟୟ ହୁଏ ତାହାବି କାଳ ଦ୍ଵାରା ନିର୍ଷାରିତ, ସ୍ଥିରୀକୃତ ! ଏହାକୁ 
କପାଳ କହ, କୁଣ୍ଡଳୀ କହ | ଯାହା ଘଟିବାର ଥାଏ ତାହା ଅବଶ୍ୟ ଘଟେ। 


ତିଳନାନୀ ତା ଭାଗ୍ୟବଳରୁ ହେଉ ବା ଭାଗ୍ୟଦୋଷରୁ ହେଉ ବାଗଡ଼ା ଗାଟାଯାକର 
ସେ ଖୁଡ଼ୀ ହେଇଗଲା | 

ତିଳ ରୂପାନନ୍ଦଙ୍କ ଦାଦାଙ୍କ ଲେଖାଯୋଖାରେ ଭଉଣୀ ¦ ବାଗଡ଼ା ପାଖ ଡ଼ଭାର 
ଗାଆର। ତିଳ ପିଇସୀନାନୀ ବଡ଼ ଅଭାଗିନୀ। ପେଣ୍ଡରାବାଡ଼ି ଗାରେ ପହିଲୁ ବିଭା ହେଇଥ୍‌ଲା, 
ଲଜ୍ୟା ହୋମ ସରିଲା । ଚଉଠି ଦିନ ନିଷେକ ବିଧ୍ସାରି ବରକନ୍ୟା ପୁଆଣି ଘରକୁ ଗଲେ। 
ପହରେ ଯାଇଛି କି ନାହିଁ ନାନୀ ଛାନି ଆରେ ହଡ଼ବଡ଼େଇ କବାଟ ବାଡ଼େଇଲା, 
ଦେଖ୍ଲାବେଳକୁ ପିଇସା ପାଟିରୁ ଗରଳ ଉଦଵଗାରୁଛନ୍ତି। ପେଣ୍ଡରାବାଡ଼ି ଗୀରେ ଚହଳପଡ଼ିଲା, 
କିଏ କହିଲା ନୂଆ ବୋଉପିଲା ଗୁଣିଗାରେଡ଼ି କରିଦେଲା, କିଏ କହିଲା କନିଆ ପସନ୍ଦ ନ 
ହେବାରୁ କାର୍ଉିକ କନିଅର ମଂଜି ବାଟି ପିଇଦେଇଛି। ପିଇସୀନାନୀ ତାଟକା ହେଇ ଶଙ୍ା ସିନ୍ଦୂର 
ଶାଢ଼ୀ ପିନି ପଲଙ୍କଟାରେ ଦେବୀପ୍ରତିମା ଭଳି ମୁହଁ ପୋତି ବସିଥାଏ । ଆଖ୍ରୁ ଲୁହ ଧାର ଧାର 
ହେଇ ଝରି ଯାଉଥାଏ । କଥାରେ କଥାରେ ଅଲକ୍ଷଣୀ, ଘଇତାଖାଇ ବୋଲି କହି ତାକୁ ସମସ୍ତେ 
ଖୁନ୍ଦେ ମୁନ୍ଦେ ଦଉଥାନ୍ତି । ପିଇସାଙ୍କୁ ସାଙ୍ଗେ ସାଙ୍ଗେ ଟେକିନେଇ ଝାଡ଼େଶ୍ବର ମନ୍ଦିର ବାହାର 
ମେଲାରେ ଶୁଆଇ ଦେଲେ, ଗରା ଗରା, ପାଣି ଢ଼ଳା ହେଲା, ତଳସାହିର ବନାଗଉଡ଼ 
ପାଖଗୀରୁ ଗୁଣିଆକୁ ଡ଼ାକି ଆଣିଥାଏ । ଗୁଣିଆ କଣ ସବୁ ମନ୍ତ୍ରପଢ଼ି ଜାଣିଗଲା ଯେ ସାପ 
ଦଂଶିଦେଇଛି । ପାଟିରେ ବାଟୁଳି ଲାଗିଲାନି, ସାପ ନିଦାନ ଆଉ ବିଷଖଝାଡ଼ଣ ମନ୍ତ୍ର 
ବଡ଼ପାଟିରେ ଗାଇଲା, ସାପ କୁଆଡ଼େଥ୍ଲା କେଜାଣି ଝପଟି ଆସିଲା । ଗୁଣିଆ ଜମା 
ହୋଇଥବା ଲୋକଙ୍କୁ କହିଲା ଆଡ଼େଇ ଯ, ଆଡ଼େଇ ଯ, କାଳିଆ ନାଗ ଆସୁଚି, ନାଗ 
ଫଣା ଟେକି ଫି ଫି କରି ଆଇଲା । ତା ଦେହ ସାରା କଳା ଉପରେ ହଳଦି ରଙ୍ଗର ଚକି ଚକି। 
ପିଇସାଙ୍କ ମୁଣ୍ଡ ପାଖକୁ ମନାବାନ୍ଧି ଫଣା ଟେକି ରହିଲା । ଗୁଣିଆ କଥାରେ କାନମୂଳ ପାଖରୁ 
ଫଣା ତଳକୁ କରି ବିଷ ଶୋଷାଡ଼ିଲା ଭଳିଆ କଲା । ଏତେ ସବୁ ପରପଞ୍ଚ ହେଲାସିନା ପିଇସା 
ଆଉ ବଂଚିଲେନି। ସେତେବେଳକୁ ନେଳି ପଡ଼ିଯାଇଥ୍‌ଲେ। ଗୁଣିଆ ଆଉ କ'ଣ କରିପାରିଥାନ୍ତା 
ନାଗକୁ କହିଲା ଯା” ଶିବଙ୍କ ପାଖରେ ଅଧ୍ଆ ପଡ଼। ତୁତ ତା'ର ଲୋକ, ତତେ ମୁଁ ପ୍ରାଣରେ 
ମାରିବିନି । ମା'ର ଯାହା ଇଛା ତାହାହିଁ ଫଳିବ । 


ପିଇସୀନାନୀ ବିଧବା ହେଇଗଲା । ପେଣ୍ଭୂରାବାଡ଼ି ଗାଁରେ ବାମୁଣଙ୍କ ପଞ୍ଚାୟତ 
ବସିଲା, ଶାସ୍ତ୍ର ଆଲୋଚନା ହେଇ ସ୍ଥିରହେଲା ରୂପାନନ୍ଦଙ୍କ ପିଇସୀ ଅଲକ୍ଷଣୀ | ତାକୁ ନିଆଁ 
ପାଣି ବାସନ୍ଦ କରି ଦିଆଯିବ | ଶେଷରେ ସେଇଆ ହେଲା । ନାନୀ ଆଉ କ'ଣ ବା କରନ୍ତା । 
ଦିଅର ସାଙ୍ଗରେ ଡ଼ଭାର ଫେରିଲା । ଡ଼ଭାର ଗାଁରେ ଲୋକେ କୋ” ରଖେଇ ଦେଲେ । 
ଯାଉଣୁ ଆସୁଣୁ କେତେ କଥା କହିଲେ । ଚଇତନ ଦଦା ସ୍ଥିରକଲେ ତିଳକୁ ଆଉଥରେ କେଉଁଠି 
ହେଲେ ଦୋହଡ଼ କରିଦେବେ । ବାଗଡ଼ାଗୀର ଉପରମୁଣ୍ଡ ଖଣ୍ଡିଆ ସାହିର ଧନେଶ୍ବର 

ଶତପଥୀଙ୍କ କଥା ତାଙ୍କ ମନରେ ଥାଏ । ପ୍ରକାଣ୍ଡ ତାନ୍ତିକ ସିଏ । ତା କପାଳକୁ ମାଇପ 
ସୁହଉନି । ଦି'ଟା ଆଛା ଆଛା ଦିଣ୍ଡା ଗଲେଣି । ସମସ୍ତେ କୁହା କୁହିଁ ହେଉଚଚ୍ତି ସେ ନିଜେ 
ତନ୍ତ୍ରଭିଆଣ କରି ମାଇପ ଯାକକୁ ମାରିଦେଭଛି । ନହେଲେ ତାଳ ଗଛ ଭଳିଆ ଦିଣ୍ଡା ଯାକ 
ଅକାଳରେ ଗଡ଼ି ପଡ଼ୁଥାନ୍ତେ ! 


ବାମୁଣଘର ବିଧବା ଝିଅକୁ ବର ମିଳିବା କଂ ଣ ସହଜ ହେଇଚି ଯେ ଆଉ ଥରେ 
ବେଦୀରେ ବସେଇ ବାପ ଦଦା ବିଭା କରିଦିଅନ୍ତେ ! ରୂପାନନ୍ଦ ଓଡ଼ାସିଙ୍ଗି ଗୀରେ ମାଷ୍ଟ୍େ 
ଥାଆନ୍ତି । ସମାଜ, ସଂସାର, ସଂସ୍କାରର ଗହନକଥା ତାଙ୍କ ଯୁବସୁଲଭ ମନକୁ ଆନ୍ଦୋଳିତ 
କରୁଥ୍ଲା। ସେ ଚାହୁଁଥିଲେ ତାଙ୍କ ପିଇସୀନାନୀ ଆଉଥରେ ବାହା ହେଇଯାଉ । ଜୀବନ କେତେ 
ଦୀର୍ଘ, ସେ ଏକାକୀ କ'ଣ ଜୀବନତମାମ ଅଘଟଣକୁ ମୁଣ୍ଡରେ ମୁଣ୍ଡେଇ ଚାଲିପାରିବ! ଚଇତନ 
ଦଦା ଧନେଶ୍ବରଙ୍କ ଘରକୁ ଯାଇ ପ୍ରସ୍ତାବ ପକେଇଲେ । ଧନେଶ୍ବର ଭୈରବୀ ତନ୍ତ୍ର ସାଧକ । 
ଏକୁଟିଆ ଲୋକ। ମାସର କୃଷ୍ଠପକ୍ଷତକ ତାର ମଶାଣିରେ କଟିଯାଏ । ଘରକୁ ଫେରିଲାବେଳକୁ 
ସବୁବେଳେ ଅଡ଼ୁଆ । ଭାତ ଗଣ୍ଡେ ଫୁଟେଇକରି ଦବାକୁ କିଏ ନାହିଁ। ଭାବିଲା ତା କପାଳରେ 
ତ ଭାରିଯା ସୁଝୁନି, ହୁଏତ ଏ ଅଭାଗିନୀଟାକୁ ଘରେ ଆଣି ରଖ୍ଲେ, କିଛିନହେଲେ ଦି ବକତ 


ma mama ma —~ 


ବିଭା ହୋଇ ପଡ଼ିଥୁଲା ! 


ଧନେଶ୍ବରର ବାମମାର୍ଗ ତନ୍ତ୍ରସାଧନାର ଫଳ ନିଜପାଇଁ ନୁହେଁ । ପରର ଭଲ ମନ୍ଦ 
ପାଇଁ । ସେ ସବୁପ୍ରକାର ତାରଣ ମାରଣ କରିପାରୁଥ୍ଲେ ମଧ୍ଯ ନିଜ ବେଳକୁ କହେ ମା'ଙ୍କ 
ଇଚ୍ଛା । ଚଇତନ ଦଦାଙ୍କ ବାହାଘର ପ୍ରସ୍ତାବ ତା ମନକୁ ପାଇଲା । ଆଉ ଆଡ଼ମ୍ବର ପଟୁଆର ନ 
କରି ବୁଢ଼ୀ ଠାକୁରାଣୀ ମନ୍ଦିରରେ ମାଳାବଦଳ କରି ରୂପାନନ୍ଦଙ୍କ ପିଇସୀ ନାନୀ ଧନେଶ୍ବର 
ଶତପଥୀର ଭାରିଯା ହେଇଗଲା । ଷୋହଳ ସତରବେଳକୁ ଦୋହଡ଼ ବର । 


ଧନେଶ୍ବର ବାଗଡ଼ା ଗୀଟା ଯାକର କକା, ଏଣୁ ରୂପାନନ୍ଦଙ୍କ ପିଇସୀନାନୀ ସବୁଦିନ 
ପାଇଁ ସଭିଙ୍କର ଖୁଡ଼ୀ ହେଇଗଲା, ତିଳୋଭମା ଶତପଥୀ, ଆଉ କୃ ପ୍ରରେ ତିଳଖୁଡ଼ୀ। ତିଳଖୁଡ଼ୀ 
ହସଖୁସୀରେ ଧନୁକକା ସାଙ୍ଗେ ଦିନ କଟେଇଲା, ଧନୁକକାର ଏକଲା ଘର ପୂରିଉଠିଲା ! 
ବାଗଡ଼ା ଗା ସାରା କହିଲେ, ଧନୁକକାର ଏ ମାଇପଟା ବଡ଼ ଗୁଣର | ଅଭାଗିନୀ ତିଳୋରମା 
ଏବେ ସୁହାଗିନୀ । ସୁଲକ୍ଷଣୀ | ଆଗକୁ ପୁଅଟିଏ ଜନ୍ମକରିଦେଲେ ଧନୁକକାର ବଂଶ ଉଦ୍ଧାର 

ହେଇଯିବ । କିନ୍ତୁ ଯିଏ ଯିମିତି କପାଳରେ ଲେଖ୍‌ଆଣିଛି ସେମିତି ହିଁ ଫଳିବ ।! ପୋଲାଙ୍ଗ 
ଗଛରେ କି ଆତ୍ବଫଳିବ ନା ମଇଁଷି ପୁରୁଷ୍ଟ ହେଇଗଲେ ହାତୀ ବୋଲେଇବ । ଦେଢ଼ବର୍ଷ 
ଯାଇଛିକି ନା ମୁଣ୍ଡରେ ଅକାଳ ଚଡ଼କ ପଡ଼ିଲା ଯେ ଘର ସଂସାର ଜଳି ପୋଡ଼ି ପାଉଁଶ 
ଅବେଳରେ ବୁଢ଼ୀ । ସବୁକଥା ଅଙ୍ଗେ ନିଭେଇ ସାରିଲାଣି । ଏତେ ଦିନ କିମିତି ସେ ନିଘାରେ 
କଟେଇଲା ତାକୁ ବଡ଼ କହିବା କଥା | ତା ବୟସର ଲୋକେ ବେଳେ ଅଧେ ସେଇକଥାକୁ 
ମନେପକାନ୍ତି। 


ପଡ଼ିଶା ଭଣ୍ଡାରୀଘର ପଦ୍ମାନାନୀର ସବୁ କଥା ଜଳ ଜଳ ହେତୁ ଅଛି । ଶ୍ରାବଣ 
ଅମାବାସ୍ୟା ରାତି ହବନା କିସ । ସେ ଦିନ ସକାଳୁ ବର୍ଷା ଛାଡ଼ିଯାଇଥାଏ। ଦିନବେଳା ଟାଇଁଖରା 
ପଡ଼ିବାରୁ ମାଟିରୁ ହାଉ ବାହାରୁ ଥାଏ । ସଂଜବେଳକୁ ପୁଣି ଧାରା ଶ୍ରାବଣ ବର୍ଷା ଅଜାଡୂଆାଏ । 
ରାତି ଘଡ଼ିକ ସରିକି ଟିକିଏ ମେଘ ଫର୍ଟଟା ହେଇ ଯାଇଥାଏ | ଇମିତିକା ଘଡ଼ିସନ୍ଧିବେଳେ 
ଘୁଅଖ୍ଆ ଡ଼ାହାଣୀ ବାହାରିପଡ଼ନ୍ତି । ପୋଖରୀ ହୃଡ଼ାରେ ପାଲଟା ଲୁଗାକୁ ଥୋଇ ଦେଇ 
ଗୋଡ଼ ଉପରକୁ କରି ଘୁଅ ଚରନ୍ତି। ତାଙ୍କ ପାଟିରୁ ହାଲୁ ହାଲୁ ନିଆଁ ବାହାରୁଥାଏ । ଧନୁକକା 
ବାଗଡ଼ା ଗାର ଚଂପୁଆନାଳ ମୁଣ୍ଡ ମଶାଣିରେ ବଟଗଛ ତଳେ ମଢ଼ଟା ଉପରେ ବସି ମନ୍ତ୍ର 
ଜପୁଥାଏ । ନିଘଞ୍ଚ ବଟଗଛ । ସହସ୍ଵ ଓହଳ ଲମ୍ବି ଜାଗାଟାକୁ ଗହଳିଆ କରିଦେଇଥାଏ । 
ଦିନବେଳେ ଏ ଗଛ ପାରି ହେଲା ବେଳକୁ ଗୁଣ୍ଡିଆ ଧଡ଼ ଧଡ଼ ହେଇଯାଏ | ଦିଣ୍ଡା ଧୋବଣୀ 
ମଢ଼ଟା ! କାଲରାରେ ବାଧ୍୍‌କି ପଡ଼ିଥ୍ଲା । ହେଲେ ରୂପ ବୟସ କୁଆଡ଼େ ଯିବ, ଗୋରା 
ମାଇପିଟା। ମୁହଁ, ଜଙ୍ଘ, ଥନ ପେଟ ଫୁଲି ଯାଇଥାଏ । ନିଶାରାତି। ପ୍ରେତ, ପିଶାଚ, ଡ଼ାହାଣୀଙ୍କ 
ଉପ୍ପାତ। ଭୈରବୀ ସାଧନା କଣ ଅଯନ୍ତ୍ର ହେଇଗଲା କେଜାଣି କିଳି କିଳା ହେରଷା ରଡ଼ି ଛାଡ଼ି 
ମଢ଼ଟା ଉଠି ବସିପଡ଼ିଲା, ହାତେ ଜିଭ କାଢ଼ିଦେଇଥାଏ । ଆଖ୍‌ ଡ଼ୋଳା ଡ଼ିମା ଡ଼ିମା ହେଇ 
ପଦାକୁ ବାହାରି ପଡ଼ିଥାଏ । କଳା ମଚ ମଚ ଚଅଁର ପିଚାପଟକୁ ଲୋଟି ପଡ଼ିଥାଏ ! ଧନୁକକା 
ଛାନିଆରେ ଥତମତ ହେଇ ଚିତ୍ହେଇ ଲେଉଟି ପଡ଼ିଗଲା | ତାନ୍ତିକ ତ ସାହସ ସଂଚି ଏକା 
ଧାପ ମାରିଲା ଯେ ରଜା କିଆରୀ ହୁଡ଼ା ଉପରେ ହାଜର । ଉଦଶ୍ତ ଲଙ୍ଗଳା ହେଇଥାଏ 
ମଢ଼ଟା ପଛରୁ କାଳୀକା ଭଳି ଲହ ଲହ ଜିଭ କାଢ଼ି ଗୋଡ଼େଇ ଆଇଲା ମଶାଣି ଶେଷ ଯାଏଁ। 
ପଞ୍ଚମକାର ତନ୍ତ୍ର ସାଧନା ଟିକେ ଅଖଂଜ ହେଇଗଲେ ସାଧୁଥ୍ବା ଲୋକ ଉପରକୁ ଓଲଟି 
ପଡ଼ିବ। ଧନୁକକା ଏକା ନିଶ୍ଵାସରେ ଘର ଆଡ଼େ ମୁହେଁଇଲା। କବାଟ ବାଡ଼େଇଲା। ତିଳଖୁଡ଼ୀ 
କବାଟ ଖୋଲିଲା, ଧନୁକକା ଖାଲି ସଁ ସଁ ହଉଥାଏ । ନିଜେ ପିଶାଚଭଳି ଦେଖାଯାଉଥାଏ । | 

କବାଟରେ ଗେଡ଼ା ଦେଇ ଖୁଡ଼ୀ ଧନୁକକାକୁ ହାତଧରି ନେଇଗଲା । ସେ କାଳୀକା ପରଭା 
ଭଳି ହଲ ହଲ ହେଇ ଶେଷରେ ଅଗଣା ପିଣ୍ଡାରେ ଚିତ୍ମାତ୍ଵ ହେଇ ପଡ଼ିଗଲା। ଖୁଡ଼ୀ ଅତ୍ଛାରେ 
କ'ଣ କରିବ ହାତକୁ କିଛି ପଇଟିଲାନି । ତାର ବୁବ୍ଧି ବାମ ହେଇଗଲା। ଘଡ଼ିଏ ଯାଇଛି, କକ! 
ହିକା ମାରିବା ଆରମ୍ଭ କରିଦେଲା । ଗୋଡ଼ ହାତ କାଲୁଆ ପଡ଼ିଗଲା । ଖୁଡ଼ୀ ଛାନିଆରେ 
ଚାହିଁଛି କକା ରକ୍ତ ବାନ୍ତି ଗଳ ଗଳ କରିପକେଇ, ଆଖ୍ତରାଟି ଦେଲା । ତା'ପରେ ସବୁ 
ସରିଗଲା, ଧନୁକକାର ଜୀବନ ଆଉ ତିଳଖୁଡ଼ୀର ସଂସାର । ଖୁଡ଼ୀ ପୁଣି ବିଧବା ହେଇଗଲା, 
କୋଡ଼ିଏ ବର୍ଷ ବୟସ ନ ହେଉଣୁ ଦି ଦି ଥର ହାତରୁ ପାଣିକାଚ ଉତ୍ନେଇବାକୁ ହେଲା । 
ଅଭାଗିନୀର କପାଳ ଫଟା । ଯୁଆଡ଼େ ଯାଅ, ଯାହା କର, ଯାହା ଫଳିବାକୁ ଥ୍ବ ତାହା ହିଁ 
ଫଳିବ, ଯେଉଁ ଡ଼ାଳ ଧରିଲା ଛିଡ଼ି ପଡ଼ିଲା, ତାକୁ କିଏ ରୋକିବ ଭଲା ! ଭଣ୍ଡାରୀ ଘର ପଦ୍ମାନାନୀ 
କାନଶୁଣା କଥାଯାକକୁ ବନେଇ ଚୁନେଇ ଆଖ୍ଦେଖା କଥାଭଳି ଡ଼ଗ ଡ଼ଗ କହିଗଲା । 


ଖୁଡ଼ୀ ଭାଗ୍ୟକୁ ଆଦରି ଧନୁକକାର ଘର ଖଶ୍ଡିକରେ ପଡ଼ିରହିଲା, ତାକୁ ଦଶଦିଗ 
ଅନ୍ଧାର ଦିଶିଲା । କ'ଣ ବା ଉପାୟ କରିବ ବୁଦ୍ଧି ଜୁଟିଲାନି । ଶାଶୁଘର, ଗୀ ଲୋକେ, 
ବାଗଡ଼ାଲୋକେ, ଡ଼ଭାରଲୋକେ ନାହିଁ ନଥ୍ବା କଥା କହିଲେ | ବାଟ ଚଲେଲ ଦେଲେନି । 
ବାଟରେ ଘାଟରେ ଟୁପୁରୁ ଟାପର ହେଲେ, ଆଡ଼କରି ଅନେଇଲେ, ବାଟ ଭାଇ ଚାଲିଗଲେ। 
ବର୍ଷେ ଦି ବର୍ଷ ଡ଼ହଳ ବିକଳରେ କଟିଲା। ଭିଟାମାଟିକୁ କାମୁଡ଼ି ପଡ଼ିରହିଲା। ଘରୁ ବାହାରେନି, 
ଦାଣ୍ଡକବାଟ ବାଡ଼ିକବାଟ କିଳିଦେଇ ରହେ। ପାଖ ପଡ଼ିଶା କିଏ ଆସିଲେ ବାଧ୍ୟ କଲେ କବାଟ 
ଖୋଲେ । ସେମାନେ ହିଁ ବେଳେ ବେଳେ ବାଙିଂଣ ଗଣ୍ଡେ, ବୋଇତାଳୁ ଖଣ୍ଡେ, ମୁନିଗା ଶାଗ 
ପୁଞ୍ଜ, ଆତ୍ବଲ, ଅଡ଼ଙ୍ଗା, ଜାଇ, ବଡ଼ି ଖୁଦ ମୁଦ ଆଣିଦିଅନି । ଖୁଡ଼ୀ ଖାଲି କଥା କଥାକେ 
ଆଖ୍ରୁ ଲୁହ ଗଡ଼େଇ ପକାଏ । 


ଏମିତିରେ କାନ୍ଧକୁ ବାଡ଼କୁ ଆଉଜି ଆଉ ଦି ବର୍ଷ ବିତିଗଲା । ଖୁଡ଼ୀକୁ ଯେଉଁମାନେ 
ଦିପଦ ଆପଦରେ ସାହାହେଉଥ୍‌ଲେ, ସେମାନେ କହିଲେ, ଘରକୁ ପିଲା ବକଟେ ଆଣ, ଏବେ 
ସିନା ବୟସ ଅଛି, ବୁଢ଼ୀହେବ, ପୁଅଟିଏ ଥ୍ଲେ ସିନା ସାହାଭରସା ହେବ, ପିତୃକୁଳ ପିଣ୍ଡ ପାଣି 
ପାଇବେ । ଖୁଡ଼ୀ ଅଝଟ ହୁଅନି । ଚାହୁଁ ଚାହୁଁ ତମ ଦିନ କଟିଯିବ, ପୁଅ ବଡ଼ ହେଇଯିବ, ବୋହୂ 
ଆଣିବ, ନାତି ନାତୁଣୀ ମୁହଁ ଦେଖ୍ବ । ତମର ପରା ପଦନାପୁରରେ କିଏ ନିଚର ଅଛି କହୁଥ୍ଲ | 
ପୁଅଟିଏ ଜନ୍ମକ ରି ଗଲାବର୍ଷ ଆଖ୍ବୁଜି ଦେଇଚି । ସେଇ ବାଳୁତକୁ ଘିନିଆଣ । ତମର ପୁଣ୍ୟ 
ହେବ । ଜୀବନଟିଏ ବି କୂଳରେ ଲାଗିଯିବ । ଖୁଡ଼ୀ କଥାଟିକୁ ମନକୁ ନେଲା । 


୮୭ 


Digitized by srujanika@gmail.com 


ଏବେ ଆଉ ତିଳଖୁଡ଼ୀ ଏକୁଟିଆ ନୁହଁ ସାଙ୍ଗରେ କୁନିପୁଅ, ଘନଶ୍ୟାମ । ଘନଶ୍ୟାମ 
ସୁଦାମା ବିପ୍ର ଘରେ ଜାଉ ପେଜ ଖାଇ ବଢୁଛି । ତିଳଖୁଡ଼ୀ ମାତୃତ୍ନର ସ୍ବେହରେ ଉଲ୍ସି ଉଠୁଛି। 
ଘନଶ୍ୟାମର ମୁହଁ ଚାହିଁ ସବୁ ଦୁଃଖ ଭୁଲି ଯାଉଛି । ନିଳ ଜନ୍ମିତ ପୁଅ ନହେଲେ ବି ଗୋରା 
ତକ ତକ ଆଉ ଖୁଡ଼ୀର ମୁହଁଭଳି ଗୋଲ, ଉଚ୍ଚା ନାକ । ଥରେ ଥରେ ଘନଶ୍ୟାମ ବେଶି 
ଅଝଟକଲେ ମିଛେ ମିଛେ ତିଳଖୁଡ଼ୀ ନିଜ ଥନବେଣ୍ଟକୁ ତା ପାଟିରେ ପୂରେଇଦେଉଛି । 
କହୁଛି ବାପ ବିଧାତାତ ଦେଲାନି ଆଉ କଂଣ ଖାଇବୁ । ମାତୃତ୍ର କି ବୈକଲ୍ୟ । ଦିନ ଗଡ଼ିଯାଉଛି। 
ଏବେ ଘନଶ୍ୟାମ ବାଳରୁ କିଶୋର, କିଶୋରରୁ ଯୁବକ । ତିଳଖୁଡ଼ୀର ଛାତି କଣ୍ଠେ ମୋଟ 
ହେଇ ପଡୁଛି । ଭେଣ୍ଡାପୁଅ, ସରଗ ସୁଖ । ଘନଶ୍ୟାମ କିନ୍ତୁ ପାଠରେ ମନ ଦଉନି । ସାଙ୍ଗ 
ସୁଖରେ ସମୟ ବିତେଇ ଦେଉଛି । ନିଶା ପାଣିବି ଶିଖ୍ଲାଣି । ଦିନକୁ ଦିନ ଘନଶ୍ୟାମର 
ଗୋଡ଼ ତଳକୁ ତଳକୁ । ତାର ତ ମୁରବି ବୋଲି କିଏ ନାହିଁ । ଘରେ ତ ମା ବୃଢ଼ୀ, ବାସଲ୍ୟ 
ସ୍ବେହରେ ଅନ୍ଧ, ପୁଅଟିକୁ ତ ଗୋଟେଇ ଆଣିଛି। ପୋଷାପୁଅ ଖୁଞ୍ଚାରୁଅ ଭରସି କିଛି କହିପାରୁନି। 
କାଳେ ପୁଅ ମନ କଷ୍ଟହେବ। ଗା ସାରା ଲୋକ ଟୁପୁରୁ ଟାପର ହେଲେଣି | ପୁଅ ବଡ଼ ହେଲାଣି 
ହାତକୁ ଦିହାତ କରିଦେବା ଉଚିତ ହେବ । ସେଇ କେଉଟୁଣୀ ଟୋକୀଟା ସାଙ୍ଗରେ ଲଟର 
ପଟର ହେଲାଣି । ବାମୁଣ ଘରର ପିଲା । ଦାଣ୍ଡକୁ କଥା ସୁନ୍ଦର ଦିଶୁନି । ଲେଡ଼ିଗୁଡ଼ କହୁଣୀକି 
ବହିଗଲେ କଥା ସରିଯିବ । ସାଇ ପଡ଼ିଶା ତିଳଖୁଡ଼ୀକୁ ସେମାନଙ୍କ ମନକଥା କହିଲେ। ଖୁଡ଼ୀ 
କହିଲା ମୁଁ କ'ଣ ସେ କଥା ଭାବନିକି । ଥରେ ଅଧେ ପୁଅକୁ ବାହାଘର କଥା କହିବାରୁ ସେ 
କହିଲା ‘କୋ ବୟସଟା ହେଇଯାଇଛି, ତୁ ଏବେଠୁ ଚିନ୍ତାକରୁଛୁ।” ” ଭଣ୍ଡାରୀ ଘର ପଦ୍ମାନାନୀ 
କହିଲା, ˆ 'ନାଇଗୋ ଖୁଡ଼ୀ ସେଇ କେଉଟୁଣୀ କନକ ସାଙ୍ଗରେ ତୁମ ପୁଅ ପିରତି କଲାଣି । 
କୁଳକୁଟୁମ୍ବକୁ ଲାଜ | ବାରଣ କର। 


ତିଳଖୁଡ଼ୀ ମନେମନେ ଦୃଢ଼ କଲା, ଏଥର ପୁଅ ଘରକୁ ଆସିଲେ ବାଧ୍ୟକରିବ । 
ଖରା ବେଳଟା । ଖୁଡ଼ୀ ଘାଲେଇକରି ଦାଶ୍ଡଗରଟାରେ ପଡ଼ିଛି । ଖରା ଆଛା କରି ମୁଣ୍ଡକୁ 
ଉଠିଲାଣି । ଘନଶ୍ୟାମ କବାଟ ଧଡ଼ ଧଡ଼ କଲା । ଖୁଡ଼ୀ ଭାରିସ୍ସେହରେ କବାଟ ଖୋଲିଦେଲା । 
ବାଡ଼ି ଅଗଣାରେ ପିତଳ ଥାଳିଆରେ ଭାତ, ଖୁଦକାଞ୍ଜି ପରଷି, ମୁନିଗାଭଜା ଜହ୍ନିପୋଡ଼ା 
ଆଉ ନଡ଼ିଆପାଚେଡ଼ି ବାଢ଼ିଦେଇ ଥାଳି ପାଖରେ ବସିରହିଲା । ଘନଶ୍ୟାମ ଗୋଡ଼ ହାତ 
ଧୋଇ ଆସିଲା, ଥାଳି ପାଖରେ ବସିଲା, ପାଟିକି ଗୁଣ୍ଡେ ଦି' ଗୁଣ୍ଡା ନେଇଚିକି ନାହିଁ ଖୁଡ଼ୀ 
ଆରମ୍ଭ କଲା, ˆ ପୁଅ ! କଥାଟିଏ କହିବି ବୋଲି ଭାବିଚି ଯେ ମୋ ମହତ ଗଖ୍ଲେ ହେଲା, 
ମୋ ମୁଶ୍ଡ ଛୁ ।”” ପୁଅ କହିଲା ବୋଉ ! ଅଇଁଠାହାତ, ତୁ ଏମିତି କି କଥା କହିବୁ ଯେ 

ତରବର ହେଉଚୁ । କହୁନୁ । କୋ” କଥା ତୋର ତଳେ ପକେଇଦେରଚି ଯେ ତୁ କହିବାକୁ 
ଡ଼ରୁଚୁ । ତୋର ଆଉ ଅଛିବା କିଏ? 


ପୁଅ! ମୁଁ ଭାବୁଚି ତୁ ହାତକୁ ଦି ହାତ ହେଇପଡ଼। ତା ହେଲେ ମୁଁ ନିଶଣୁଚିରେ ନିଶ୍ଵାସ 
ମାରିବି । ଆଉ କେତେ କଷ୍ଟ କରିବି କହିଲୁ । ଘନଶ୍ୟାମର ମୁଣ୍ଡକୁ ବିଛାକାମୁଡ଼ିଲା ଭଳି ଲାଗିଲା। 
କଥାତକ ପେଟରେ ରଖ୍‌ ଗୋଳେଇ ଘାଣ୍ଟି ହେଲେ ଲାଭନାହିଁ । ପୁଣି ଭାବୁଛି, ବୋଉ ମନ 
କଷ୍ଟ କରିପାରେ । ସେ କନକକୁ କଥା ଦେଇଛି, ତାକୁ ବାହା ହେଇ ଘରକୁ ଆଣିବ । ଘନଶ୍ୟାମ 
ଉଁ ଚୁ ନହେଇ ମୁଣ୍ଡ ତଳକୁ ପୋତି ଖାଇଚାଲିଲା । 


ଖୁଡ଼ୀ ପୁଣି ତା କଥା ଦୋହରେଇଲା | “ ପୁଅ କହୁନୁ, କହ ତୁ ଯାହା ଚାହୁଁଚୁ, ମୁଁ 
ତା କରିବି, ତୋ ମନରେ କଷ୍ଟଦେଇ କଣ ହେବ । 


ଘନଶ୍ୟାମ ଏଥର ସାହସ ପାଇଲା, କହିବ କହିବ ହେଇ କହିପକେଇଲା ! 


ଖୁଡ଼ୀର ମୁଣ୍ଡରେ ଚଡ଼କ ପଡ଼ିଲା ପରି ଲାଗିଲା । ତା ଭାଗ୍ୟରେ ଖାଲି କ'ଣ ଦୁଃଖ ପରେ 
ଦୁଃଖ । ସୁଖ ବୋଲି ତିଳେ ହେଲେ ନାହିଁ। ପୁଅକୁ ବା ଆଉ କ'ଣ କହିବ । ପିଲାଟେ ହେଇଛି ଯେ 
କାଖରେ ଧରି, କୋଳରେ ଧରି ବୁଝେଇ ଦେବ। “ପୁଅ ଅଝଟ ହେନାରେ, ମୋ କଥା ମାନିଯା।' 
ପୁଅ ତ ଭେଣ୍ଡାଟେ ହେଲାଣି । ଚୁପ୍ଚାପ୍‌ ମୁହଁ ତଳକୁ ପୋତି ଆଖ୍ର ଲୁହକୁ ପଣତ କାନିରେ ପୋଛି 
ଆଣିଲା । ‘ବାପ ବଡ଼ଟେ ହେଲୁଣି, ତୋ ନନା ତ ନାହିଁ। ଯାହା ମନକୁ ଆସୁଚି କର।' 


ଦିନେ ସଂଜବେଳେ ସତକୁ ସତ କେଉଟୁଣୀ କନକକୁ ଘନଶ୍ୟାମ ଘରକୁ ଘେନି 
ଆସିଲା। ବନ୍ଧୁ ବାନ୍ଧବ ଜାଣିଲେ, ସାଇ ପଡ଼ିଶା ଜାଣିଲେ, ଗା ଲୋକ ଫୁଟୁରୁ ଫାଟର ହେଲେ, 
ଘନଶ୍ୟାମକୁ ଛି ହାକର କଲେ । ଖୁଡ଼ୀର ମାନମହତ ତଳେ ପକେଇ ଯାହା ତାହା ଅକଥା 
କହିଲେ । ଖୁଡ଼ୀ ଦାରୁଭୂତ ମୁରାରୀ ଭଳି ଖାଲି ଚାଳକୁ ଆଟୁକୁ ବଲବଲ ଅନେଇ ରହିଲା ! 
କିଏ କିଏ ଭାବିଲେ ଖୁଡ଼ୀ ଆଉ କେତେ ସହିବ, ପାଗଳୀ ହେଇଗଲା ! 


କେଉଟୁଣୀ ବୋହୂ । ଶାସ୍ତ୍ରତ କହିଛି ବାମୁଣ ନୀଚକୁଳରୁ ନାରୀ ଆଣିଲେ ବାରଣ 
ନାହିଁ । କିଏ ବୁଝିବ ଏକଥା, ଏ ବାମୁଣ ଶାସନରେ ଏକଥା ବୁଝିବେ ନା ତା' ବାପଘରେ 
ବୁଝିବେ । ତା ନିଜମନ ତ କହୁନି ପୁଅ ଠିକ୍‌ କରିଚି ବୋଲି । 

ନିଜଘର ବାଡ଼ିକାନି ପଲା ଖଣ୍ଡେ ଗଡ଼େଇ ଖୁଡ଼ୀ ତା' ନିଜ ଚୁଲି ସେଇଠିକି 
ଉଠେଇନେଲା । ଇଶାଣ ଖଟୁଲି ମାରାହେଇଯିବ ବୋଲି ବୋହୂକୁ ତାଗିଦା କରିଦେଲା । 
ସେଠି କଞ୍ଟେ ପକେଇଦେଲା। କଞ୍କାଠିଟାକୁ କରାଟରେ ରଖ୍‌ ଅଣ୍ଟାରେ ଖୋସିଲା । ବୋହୂ 
ବେପରୁଆ । ତାର ଏସବୁ ନୀତିକାନ୍ତି ପ୍ରତି ନିଘାନାଇଁ । ଦିନ ଆଠଘଣ୍ଟ ପର୍ଯ୍ୟନ୍ତ ଲଙ୍ଗଳା 
ମୁକୁଳା ହେଇ ଶୁଏ । ତା ଦିହକୁ ଆଡ଼କରିବି ଅନେଇ ହୁଏନି | ଘନଶ୍ୟାମ ଘରେ ଥାଉ ବା 
ନଥାଉ ତା'ର କେଉଁଥ୍କି ହେଲେ ପରବାୟ ନାହିଁ । ପିଜ୍ଞେ ପିଞ୍ଚେ ଭାତ, ତୁଣ, ପଇତି 
ଖାଏ । ପୁଣି ଖରାବେଳଯାକ କାଠ ଗଡ଼ ଭଳି ଶୋଇରହେ । ତାକୁ ଏତେନିଦ କୁଆଡୁ 
ଆସେ କେଜାଣି । 


ଖୁଡ଼ୀର ଦେହରେ ଏ ସବୁ ଅନୀତି ଗଲାନି, ରକ୍ତ ଚାଉଳ ଚୋବେଇ ଦାନ୍ତରେ 
ତିରଣ ଧରିଲା ପରି ଘରେ ପଡ଼ିରହିଲା । ଘରର ଗୁମର କାହାକୁ ବା କହିବ । ଏଣେ ଅଣ୍ଡିରେ 
ଲୁଚେଇ ଧରିଲେ ଅଣ୍ଡି ପୋଡ଼ି ଯାଉଛି । ବର୍ଷେ ଦେଢ଼ବର୍ଷ ଗଲା, ଭାବିଥ୍ଲା ବୋହୂର 
ମାସିଆରୀ ଗଡ଼ିବ, ପେଟ ଫଳିବ | ଯାହାକୁ ଯାହା | ଯେତେହେଲେ ମନ ବୃଝୁଚିକି, ଭାବିଲା 
ନାତି ମୁହଁ ଦେଖନ୍ତା, ଏତେ କଷ୍ଟକରି ଏଡ଼େରୁ ଏଡ଼େ କରିଥଲା । ମା ଛେଉଣ୍ଡ ପୁଅ, 
ନସିଲାଗିଥୁଲା, ଏହି ହାତରେ ପାକଳ କଲା। 


ଏବେ ସବୁକଥା ପିତା ଲାଗିଲା। ଘରଦ୍ଵାର ସଂସାର, ମାୟା ମମତା ସବୁ ତୁଟିଗଲା 
ପରି ଲାଗିଲା । ଆଜିକାଲି ଖୁଡ଼ୀ ଉପରଓଳି ଦଧ୍ବାମନ ମଠ ଚାନ୍ଦିନୀଆଡ଼େ ପଳଉଚି। ତା 
ମିତ, ବଉଳମାନଙ୍କ ସାଙ୍ଗରେ ବସୁଚି । ଭାଗବତରୁ ଅଧ୍ଯାୟଟିଏ ପଢ଼ୁଛି । ବେଳେବେଳେ 
ହରିନନା, ଭକ୍ତଦାଦା ଜୁଟିଯାଉଚନ୍ତି । ସଂଧ୍ୟାହେଲେ ଗର୍‌ ଡ଼ଙ୍କ ପାଖରେ ଘିଅ ଦୀପଟିଏ 
ଚଢ଼ଉଚି । ଦଧ୍ବାମନଙ୍କୁ ଜଣାକରୁଚି | ମୁହଁ ସଞ୍ଜହେଇଗଲେ ଘର ଫେରୁଛି । କଣ ଦି'ଟା 
ଫୁଟେଇ ପେଟରେ ପକେଇଦେଇ ଶିତଳା ଖଣ୍ଡକରେ ଗଡ଼ି ପଡ଼ୁଛି । ବୋହୂର ବାଟରେ ବୋହୂ | 
ସେତ ପୁଅକୁ ଗୋଟା ପଣେ କିଣିସାରିଲାଣି। କଥା ନାହିଁ ଭାଷା ନାହିଁ। ବେଳେବେଳେ କଥା 
ନ କହିଲେ ନ ଚଳେ । ହେଲେ ଖୁଡ଼ୀ କାନ୍ଧକୁ ବାଡ଼କୁ କହିଲା ଭଳି ପଦେ ଅଧେ ଭରସି ଦଉଚି। 
ବୋହୂ ସେତା' ମାନୁ ବା ନ ମାନୁ, ସେ ପ୍ରତି ଆଉ ତାର ନିଘା ନାହିଁ । 


ଦିନେ ଘନଶ୍ୟାମ ଗାର ତା ଜନ୍ମିତ ବାପାର ମଇତ୍ର ହେବ, କୁମୁଟି ଲାଛନାର ପୁଅ 
ରାଜୁ ସେନାପତି ଦଧ୍ବାମନ ମନ୍ଦିରରେ ଖୁଡ଼ୀକୁ ଦେଖ୍‌ ଓଳିଗିହେଲା । ପଚାରିଲା ପୁଅ 

ଭଲଅଛିତ ଖୁଡ଼ୀ? ତୁ ପରା ବୋହୂ ଆଣିଲୁଣି, କାହିଁ ଭୋଜି ଭାତ ନାହିଁ । ରାଜୁକଥାରେ 
ଖୁଢଡ଼ୀର ଆଖ୍ରୁ ଲୁହ ଗଡ଼ିଆସିଲା । ରାଜୁକୁ କେଉଁ କଥା ଅବା ଅଛପା ଯେ, ତା ନୁହେଁ ଏମିତି 
କହିବାର ବୋଲି କହୁ କହୁ କହି ଦେଲା । ଏବେ କଥାର ମୋଡ଼ ବଦଳେଇ କହିଲା, ଖୁଡ଼ୀ ମୁଁ 
କଥାଟିଏ କହିବି ତୁ ଶୁଣିବୁ। ଆମ ଗାରୁ ଅଧାକୁ ଅଧା ସରିକି ତୀର୍ଥରେ ଯାଉଚନ୍ତି। ତୁ ବାହାର, 
ମୁଁ ବି ତ ଯିବି । ମାସେ ଦି” ମାସ ବୁଲି ଆସ, ଗଙ୍ଗାରେ ବୁଡ଼ ପକେଇ ନନାର ଅସ୍ଥି ତ ଥ୍ବ 
ସଙ୍ଗରେ ନେଇ ପ୍ରୟାଗରେ କାମ ବଢ଼େଇ ଦେଇ ଆସିବୁ । ଘରେ ବେଶିଦିନ ଅସ୍ଥି ରଖନ୍ତିନି । 
ଖୁଡ଼ୀକୁ ରାଜୁର କଥାଯାକ ଭଲଲାଗିଲା । ସେ ପଦ୍ମାନାନୀ, ତା ବଉଳ କେତକୀ ସମସ୍ତଙ୍କୁ 
ଏକଜୁଟ କଲା | 


ଏଥର ତୀଳ ଖୁଡ଼ୀର ତୀର୍ଥଯାତ୍ରା । ପୁରୀରୁ କାଶୀ । 


ଆଜିକାଲି ତୀର୍ଥଯାତ୍ର। ବଡ଼ ସହଜ ହେଇଗଲାଣି । ରେଳ, ମୋଟର 
ବାହାରିଗଲାପରେ ଯାତ୍ରୀଙ୍କ ପାଦଚଲା ଝାମେଲା କମି ଗଲାଣି । ଆଗରୁତ ଯାତ୍ରୀମାନେ ଶହ 
ଶହ କୋଶ ପାଦରେହିଁ ଚାଲୁଥ୍ଲେ | ରାଜା, ମହାରାଜା, ସେଠ୍‌ ଆଉ ମହନ୍ତଙ୍କ ପାଇଁ 
ଘୋଡ଼ାଗାଡ଼ି, ପାଲିଙ୍କି, ଚାନ୍ଦୋଳ | କିନ୍ତୁ ସାଧାରଣ ଯାତ୍ରୀ ପାଇଁ କାଶୀମଣ୍ଡଳ ଯାତ୍ରା ଛଅଦିନ 
ଲାଗୁଥ୍ଲା | ପଞ୍ଚାବନ ମାଇଲ ଲମ୍ବାରାସ୍ତା । ପଞ୍ଚକୋଶୀ ଯାତ୍ରା ମଣିକର୍ଣ୍ଣିକା ଘାଟରୁ ଆରମ୍ଭ 
ହେଉଥଲା ଓ ଗଙ୍ଗା ବରୁଣା ସଂଗମ ପାଖରେ ଶେଷହେଉଥ୍ଲା | 


ତୀର୍ଥଯାତ୍ରା ଯାକରେ କାଶୀଯାତ୍ରା ଶ୍ରେଷ୍ଠ ସମସ୍ତେ କୁହାକୁହି ହେଲେ। ଖୁଡ଼ୀର ଗୋଡ଼ 
ଆଉ ତଳେ ଲାଗିଲାନି । କେତେ ଦିନରୁ ସେ ଆଶାନକରିଥ୍ଲା କାଶୀରେ ଗଙ୍ଗାରେ ବୁଡ଼ଟେ 
ପକେଇବ ବୋଲି ! ବିଶ୍ଵନାଥଙ୍କୁ ମୁଣ୍ଡିଆଟେ ମାରିବ । ଦୁଃଖ ସବୁ ବାଢ଼ିବ। ନିଜକୁ ଉଶ୍ବାସ 
କରିଦେବ। 


ତୀର୍ଥଯାତ୍ରା ସିନା ସରଳ ସହଜ ହେଇଗଲାଣି, ହେଲେ ତା'ର ପୁରୁଣା ବିଶଵାସରେ 
କିଛି ପରିବଭ୍ଭନ ଆସିନି, ମହତ୍ଵରେ କିଛି ଉଣା ହେଇନି । ଜୀବଦଶାରେ ଅନ୍ତତଃ ପକ୍ଷେ 
ଥରେ ଚାରିଧାମ ନକଲେ ମୁକ୍ତି କାହିଁ ! ସେଇଥ୍‌ ପାଇଁ ବାରୁଣୀ ସ୍କାନ, ଗଙ୍ଗା ସାଗର ମେଳା, 
ପିଣ୍ଡଦାନ, ଅସି ବିସର୍ଜନ ଆଦି ବିଧ୍ବିଧାନର ବ୍ୟବସ୍ଥା ଯୋଖା ହେଇଛି । 

ଚୈତ୍ର ମାସ ଆରମ୍ଭରେ ରେଳଗାଡ଼ି ପୁରୀରୁ ଯାତ୍ରା ଆରମ୍ଭକଲା । ଜଗତନାଥ 
ଜଗନାଥଙ୍କ ଦର୍ଶନ ସାରି ଅଭଡ଼ା ପ୍ରସାଦ ସାରି ଯାତ୍ରୀମାନେ ରେଳରେ ବସିଲେ। ପୁରୀରୁ 
ବାହାରି ଖୋର୍ବା, ଭୁବନେଶ୍ବର, କଟକରୁ ଯାତ୍ରୀ ନେଇ ପ୍ରଥମେ କଲିକତା ମହାନଗରୀ 
ଭ୍ରମଣ, ତାପରେ ତ୍ରିବେଣୀ ସଂଗମ ଠାରେ ପିତୃପୁରୁଷଙ୍କ ଅସ୍ଥି ବିସର୍ଜନ ଓ ପିଣ୍ଡଦାନ, 
ଆଗ୍ରାଠାରେ ପୃଥ୍ବୀ ପ୍ରସିଦ୍ଧ ତାଜମହଲ, ମଥୁରା, ବୃନ୍ଦାବନ, ରାଧାକୁଣ୍ଡ, ଶ୍ୟାମକୁଣ୍ଡ, 
ଗିରି ଗୋବର୍ଵନ, ଗୋପ, ଭାରତର ରାଜଧାନୀ ଦିଲ୍ୟ ମହାନଗରୀ ଭ୍ରମଣ, କୁରୁକ୍ଷେତ୍ର, 
ଅମ୍ବାଲାକେଣ୍ଟ, ଜମ୍ମୁତାଭି, କାଟ୍ରା, ମାତା ବୈଷ୍ଠୋଦେୀଙ୍କ ଦର୍ଶନ, ଭୂସ୍ବର୍ଗ କାଶ୍ମୀର, 
ଡ଼ାଲହ୍ନଦ, ଅମୃତସର, ହରିଦ୍ୃ।ର, ରଖଷିକେଶ, ଲଚ୍ଛମନ ଝେୋଲା, କଣ୍ବପ୍ରୟାଗ, 
ନନ୍ଦପ୍ରୟାଗ, ଦେବପ୍ରୟାଗ, ଶ୍ରୀ ଶ୍ରୀ ବଦ୍ରୀନାରାୟଣ ଧାମ, ବ୍ରହ୍ମକପାଳିଠାରେ ପିଣ୍ଡଦାନ 
କରି, କେଦାରନାଥ ଠାରେ ଜ୍ୟୋତି ଲିଙ୍ଗ ଦର୍ଶନକରି ଲକ୍ଷ୍ୌ, ଅଯୋଧା ହେଇ ମାସେ 
ପରେ ତୀର୍ଥଯାତ୍ରୀରେଳ ବନାରସରେ ପହଞ୍ଚ୍ବାର କଥା | 


ଆଜି ସଂଧ୍ୟା ସୁଦ୍ଧା ରେଳ ବନାରସ ପହଞ୍ଚୁଛି 


ଗାଡ଼ି ଅଯୋଧା ଷ୍ଟେସନ ପାରି ହେଲାପରଠୁ ଖୁଡ଼ୀ ଖାଲି କାଶୀ କାଶୀ ହେଲାଣି ! 
ରାଜୁ ଖୁଡ଼ୀ ପାଖକୁ ଆସି କହିଦେଲା ଯେ ଆମେ ଆଉ ଦି'ଘଣ୍ଟାପରେ ବନାରସ ପହଞ୍ଚୁଛେ । 
ରେଳଗାଡ଼ି ଗାଙ୍ଗେୟ ଉପତ୍ୟକାର ହରିଆଲି ଖେତ, ସହର, ଜନପଦ ଦେଇ ଆଗକୁ ଛୁଟିଛି । 
ବେଳ ଗଡ଼ିଗଲାଣି । ସବୁ ଯାତ୍ରୀଙ୍କ ମନରେ ଉତ୍କଣ୍ଠା । ଏବେଯାଏଁ ସବୁତକ ତୀର୍ଥ ସ୍ଥାନ 
ଭଲରେ ଭଲରେ ଦେଖା ସରିଛି । ସମସ୍ତେ କାଶୀନାଥଙ୍କ ଉଦ୍ଦେଶ୍ୟରେ ହାତ ଯୋଡୁଛନ୍ତି 
ପାଞ୍ଚନମ୍ବର ପ୍ଲାଟଫର୍ମରେ ଆସି ତୀର୍ଥଯାତ୍ରୀ ସ୍ତୟେଷାଲ୍‌ ଲାଗିଲା । ଯାତ୍ରୀମାନେ ବେଇଗି 
ବେଇଗି ପ୍ଲାଟଫର୍ମଉପରେ ନିତ୍ୟକର୍ମ ସାରିବା ଆରମ୍ଭ କରିଦେଲେ । ତୀର୍ଥଯାତ୍ରାରେ ଏସବୁ 
କାର୍ଯ୍ୟ ଏମିତି ହିଁ ହୁଏ । ମୂଳକଥା ହେଲା ନୂଆ ଜାଗା ଦେଖ୍ବା, ବୁଡ଼ ପକେଇବା, ମନ୍ଦିର 
ପରିକ୍ରମା କରିବା, ଦାନ ଧର୍ମ, ଜପ ତପ କରିବା, ପାପକୁ ଧୋଇ ପୂଣ୍ୟ ଅର୍ଜନ କରିବା, 
ପୁଣି ନୂଆ ଜୀବନଟେ ନେଇ ଘରକୁ ଫେରିବା । 


ଖୁଡ଼ୀ ଚଟାପଟ୍‌ ବଗିରୁ ଓହ୍ଜିପଡ଼ି ଗାଧେଇ ପାଧେଇ ମଠା ପିଛି ତିଆର ହେଇଗଲା। 
ବେକରେ ଆଗରୁ ତୁଳସୀ ତିନିସୋର। ଥ୍ଲା । ଏବେ ତା ସାଙ୍ଗକୁ ରୁଦ୍ରାକ୍ଷମାଳାଟି 
ଲମ୍ବେଇଦେଲା । କପାଳରେ ହରି ତିଳକ ଘେନିଲା । ପଦ୍ମା ଆଉ ବଉଳ ଖାଲି ଡ଼େରି ଡେରି 

କରୁଛଚ୍ତି । ରାଜୁର ଗାଧୁଆ ପାଧୁଆ ନାହିଁ । ଯାତ୍ରୀଙ୍କ କଥା ବୁଝ ବୁଝୁ ତାର ବେଳ ନିଅଣ୍ଟ । 
ସେ ଆଗତୁରା ଯାଇ ଷ୍ଟେସନପାଖରୁ ଦଶଟି ଅଟୋରିକ୍ସା ନେଇ ଆଣିଲାଣି, ଗୋଟା 
ଗୋଟାକରେ ଚାରିପାଞ୍ଚ ବସିବେ । ଖୁଡ଼ୀ ପହିଲ୍ୁ ଯାଇ ସବା ଆଗରେ ଠିଆ ହେଇଥୁ୍‌ବା 
ଅଟୋଟାରେ ବସିଗଲାଣି । ତା ପାଖରେ ପଦନାପୁରର ଡ଼େରା କାମେଶୁ, ତା ଭାରିଯା 
ଧନଲକ୍ଷ୍ମୀ ଓ ତା ଶାଶୁ ପ୍ରେମଲତା ଗେଞ୍ଜା ଗେଞ୍ଜି ହେଇ ବସିଗଲେ । ଖୁଡ଼ୀକୁ କଥାଟା ଟିକିଏ 
ଅଡ଼ୁଆ ଲାଗିଲା । ପ୍ରେମଲତା ଏତେ ମୋଟି ଯେ ସେ ହିଁ ଅଧାଜାଗା ଆବୋରି ବସିଛି। ଆଉ 
ଅଧକରେ ସେମାନେ ତିନିଜଣ । ଖୁଡ଼ୀ ପଟାପଟି କରି କାମେଶୁକୁ ଡ୍ରାଇଭର ପାଖକୁ ବାଟେଇ 
ଦେଲା । ତିନି ଜଣ ଆଗପଛ ହେଇ ଖୁନ୍ଦାଖୁନ୍ଦି ହେଇବସିଲେ । 


ଏବେ ଶାଶୁ ପ୍ରେମଲତା କଥା ଆରମ୍ଭ କଲା। ଖୁଡ଼ୀ ଶୁଣୁଚ ତ, ବୋହୂ ବାହା ହେଇ 
ଦି” ତିନି ବର୍ଷ ହେଲାଣି ପେଟ ଫଳୁନି, ଭାବୁଚି ଗଙ୍ଗାରେ ତାକୁ ବୁଡ଼ଟିଏ ପକେଇଦେବି 
ପୁରୋହିତତ କହିଛି ଗଙ୍ଗାପାଣି ଢ଼ୋକେ ପିଇଲେ ଫଳଦବ । ତମେ କ'ଣ କହୁଚମ ଖୁଡ଼ୀ ! 
ଖୁଡ଼ୀ ଭାବୁଚି, ହଏତ ସାଙ୍ଗରେ ଗଙ୍ଗା ଜଳ କଳସଟିଏ ନେଇଯିବ। କିଛି ନହେଲେ ଶେଷବେଳକୁ 
' ତୁଣ୍ଡରେ ଦିଟୋପା କିଏ ହେଲେ ଦେଇଦେଲେ ମୁକ୍ତି ତ ମିଳିଯିବ । ସିଏ ବି ବୋହୂକଥା 
ଭାବନ୍ତା ଯେ, ଅଲକ୍ଷଣୀ ବୋହୂଟା କାଳେ ତା” କଥାକୁ ମେଡ଼ିଦେବ । 


ଅଟୋରିକ୍ସାଯାକ ବିଶ୍ଵନାଥ ଗଳିର ମୁଖ୍ୟ ଦୁଆରେ ପହଞ୍ଚଲା ବେଳକୁ ସଂଧ୍ୟା ସାଢ଼େ 
ଆଠ ବାଜିଲାଣି । ମନ୍ଦିରରେ ସନ୍ଧ୍ଯା ଆଳତି ତ ଗଡ଼ି ଯାଇଥ୍‌ବ କିନ୍ତୁ ଶିଙ୍ଗାର ଧୂପ ଦେଖ୍ହେବ । 
ରାଜୁ ସମସ୍ତଙ୍କୁ ତାଗିଦା କରିଦେଲା-ଦେଖ, କାଶୀସହର ଠକଙ୍କ ଜାଗା, ତରକି ଥ୍ବ, ସାଙ୍ଗ 
ହେଇ ହାତ ଧରା ଧରି ହେଇ ଚାଲିବ ଗୋଠ ଖଣ୍ଡିଆ ହେଇଗଲେ ଭେଳାବୁଡ଼ିଯିବ । ଖୁଡ଼ୀ 
ସବୁକଥା ଶୁଣିଲା, ହେଲେ ଅରଣା ମଇଁଷି ଭଳିଆ ଆଗେ ଆଗେ ଡ଼ଗଡ଼ଗ ହେଇ ଦୌଡ଼ିଲା । 


ବନାରସ ସହର ! କଥାରେ ଅଛି, ରାଣ୍ଡ, ଷାଣ୍ଡ , ଶିଡ଼ି, ସନ୍ୟାସୀ ଏମାନଙ୍କୁ 
ପାରିଗଲେ, ଏଠି ଚଳିପାରିବ । ଯେତେସବୁ ତୀର୍ଥଯାଗାମାନଙ୍କର ଦସ୍ତୁରୁ ଏରଆ! । 
ବିଶ୍ଵନାଥଗଳି ଖୁବ ରୋକଡ଼ । ବହୁ କଷ୍ଟରେ ଦି'ଜଣ ପାଖାପାଖ୍‌ ଚାଲିପାରିବେ । ରକମ 
ରକମର ଦୋକାନ, ବନାରସୀ ଶିଲକ୍୍‌ ଶାଢ଼ୀ, ରୁଦ୍ରାକ୍ଷମାଳି, ନାମାବଳୀ, ବେଶପୋଷାକ, 
କଂସାବାସନ, ଠାକୁର ପୂଜାପାଇଁ ଚେମ୍ବ୍‌ ହାତଘଣ୍ଟି ଧୂପଦାନୀ ପାତ୍ରୀ ହୋମକରିବା ପାଇଁ 
ଶ୍ରିବ ଶ୍ରଚ | ବିଭିନ୍ନ ପ୍ରକାରର ଠାକୁର ବିଗ୍ରହ, ମହିଷମଦିନୀ ଦୁର୍ଗାଙ୍କ ପାଖରୁ ଆଣ୍ଡରଆ 

ଗୋପାଳଯାଏଁ, ସାନ ବଡ଼ ହେଇ ଠାକୁରଖଟୁଲି, ପ୍ରଭା ଥାଇ ନଥାଇ ରାଧାକୃଷ୍ଣ ଯୁଗଳ 
ପ୍ରତିମା, ରାମ ଲକ୍ଷ୍ମଣ ସୀତା ପଟ୍ଟାଭିଷେକ, ହନୁମାନ, ଠାକୁରମାନଙ୍କ ଶୃଙ୍ଗାର ପାଇଁ 
ଜରିପୋଷାକ, ସିନ୍ଦୁର, ଚନ୍ଦନପେଢ଼ା, ଚନ୍ଦନକାଠ, ଚନ୍ଦନଗୁଣ୍ଡ, ଜାତି ଜାତିକା ପାନ ମସଲା, 
ସୁପାରି, ପିଲାଙ୍କ ପାଇଁ ଖେଳନା, ଫୁଟଫୁଟି, ଠାକୁରଙ୍କୁ ଚଢ଼େଇବା ପାଇଁ ନାନା ବାସର 
ଫୁଲରେ ଭରପୂର । ଏସବୁ ସାମଗ୍ରୀ ସାଙ୍ଗକୁ ସିଙ୍ଗଡ଼ା, କଚୋଡ଼ି, ସମୋଷା, ହାଲଓୱା, 
କାଲାଜାମୁନ୍‌, ରସକଦମ୍ବ ବରଫି, ପେଡ଼ା, ଲଢୁ , ଜିଲବି, ପୁରୀ, ଭୂଜିଆର ଦୋକାନ | 
ଭଜନ କେସେଟ୍‌ ମାନଙ୍କର ଚଢ଼ାଗଳାର ଶବ୍ଦରେ କାନଅତଡ଼ା ପଡ଼ିଯାଉଛି ! ଗୋଟିଏ ଆଡ଼ୁ 
' ହରହର ଗଟେ ତ ଅନ୍ୟ ଆଡ଼ୁ ‘ଦିଲ୍‌ ବାଲେ ଦୃହୁନିୟା ଲେ ଜାୟେଟ୍ଗେ' । ବିଶ୍ଵନାଥ ଗଳି 
ଗୋଟିଏ ଛୋଟକାଟର ପୃଥ୍ବୀ । କ'ଣ ଯେ ନ ମିଳୁଛି ଏଠି ! ମାଂବାପା, ମଦ, ମାଂସ ଛାଡ଼ି 
ବାକି ସବୁ । ଖୁଡ଼ୀ ଭାବିଲା କାହାପାଇଁ କଂଣ ବା କିଣବ । ପାଖରେ ପଇସା ବା କାହିଁ। ରାଜୁ 
ଭରସିକରି ଏତକ ବ୍ୟବସ୍ଥା ନ କରିଥୁଲେ ବନାରସ କିଏ, ସିଏ କିଏ । ସେଇମିତି ଘର 
ଖଶ୍ରିକରେ ମୁହଁ ମାଡ଼ି ପଡ଼ିରହିଥାନ୍ତା । 


ଖୁଡ଼ୀ ଡ଼ଗ ଡ଼ଗ ହେଇ ବିଶ୍ଵନାଥ ମନ୍ଦିର ପାଖାପାଖ୍‌ ପହଞ୍ଚଗଲାଣି । ପଛକୁ ଫେରି 
ଦେଖା ନାହିଁ ଚାହାଁ ନାହିଁ ନାକ ସଳଖା ମାଡ଼ି ଚାଲିଛି । ଏବେ ଡ଼ାହାଣକୁ ଅନ୍ପୂର୍ଣ୍ଣାଙ୍କ ମନ୍ଦିର 
ପଡ଼ିଲା। ଖୁଡ଼ୀ ସି' ଆଡ଼କୁ ମୋଡ଼ୁଥ୍ଲା, ପଛଆଡ଼ୁ କିଏ କେଜାଣି ଭେରଣ୍ଡା ରଡ଼ିଟାଏ କଲାଯେ 
ଚମକି ଗଲା । ଖୁଡ଼ୀ ସିଧା ଚାଲ । ଆଗେ ବିଶ୍ବନାଥ ବାବାଙ୍କ ଦର୍ଶନ, ତା ପରେ ଅନ୍ୟ କଥା । 
ଖୁଡ଼ୀ ପୁଣି ଦାଭ୍ଡି ଦାଣ୍ଡି ଚାଲିଲା । କିଛି ବାଟ ପରେ ପଡ଼ିଲା ଶନିଦେବତାଙ୍କ ମନ୍ଦିର । କଳା 
ମଚମଚ ପଥରର ମୂର୍ଭିରେ ରୂପାର ମୁଖା, ରୂପାର ହାତ ଗୋଡ଼ ଯୋଖାହେଇଛି, ଠାକୁର 
କଳା ଶାଢ଼ୀ ପିନ୍ଧିଛନ୍ତି, କଳା ବସ୍ତର ଓପରାଣ ଘେନିଛନ୍ତି । ଖୁଡ଼ୀ ଆଉ ସମ୍ଭଳାଗଲାନି । ଦଉଡ଼ି 
ଯାଇ ଶନିଙ୍କ ପାଖରେ ଦୀପଟିଏ ଚଢ଼େଇଦେଲା । ଶନିଙ୍କ ରୋଷ ଯୋଗୁଁ କେତେ ବା ଦୁଃଖ 
ଭୋଗୁନାହି ସେ । ଯାହାକୁ ଶନି ଆଡ଼ ଦୃଷ୍ଟିରେ ଚାହିଁଲା ସେ ତଳିତଳାନ୍ତ ହେଇଯିବ । ଅନ 
ଗଣ୍ଡେ ବସ୍ତ ଖଣ୍ଡେ ମିଳିବନି । ହେ ପ୍ରଭୁ ସେତିକି ତ ତମେ ଦୟା କରିଚ, ଦୃଷ୍ଠି ରଖ୍ଥ । 
ଭସେଇ ଦିଅନି । 


ଆଗକୁ ଆଉ ପହଣ୍ଡେ ଗଲେ ବିଶ୍ବନାଥବାବାଙ୍କ ମନ୍ଦିର | ଖୁଡ଼ୀ ଯାତ୍ରୀଙ୍କ ଗହଳ 
ଠେଲି ଠେଲି ଆଗେଇଲା । ସେ ନିଜକୁ ଯାତ୍ରୀଦଳ ଭିତରର ଲୋକ ବୋଲି ଭୁ ଲିଗଲାଣି | 
ମନ୍ଦିର ପାଖରେ ନାହିଁ ନଥ୍ବା କଟକଣା ! ପୁଲିସ୍‌ ତ ଅଶ୍ଡିରା ପୁଲିସ୍‌, ଖୁଡ଼ୀ ମାଇପି ପୁଲିସ 

କେବେ ଦେଖ୍ନଥଲା । ମନ୍ଦିର ଭିତରେ ପ୍ରବେଶ କରିବା ରାସ୍ତା ଦି'ଚିରା ମଝିରେ ଡ଼ୋର 
ବନ୍ଧାହେଇଛି, ଗୋଟିଏ ପଟେ ସ୍ତ୍ରୀଲୋକ ଅନ୍ୟପଟେ ପୁରୁଷ। ଖୁଡ଼ୀ କିଛି ମାନିବାକୁ ତିଆର 
ନୁହ, ଯିମିତି ନଦୀ ମୁହାଣ ପାଖେଇଲେ ଅଥୟ ହେଇଯାଏ ଖୁଡ଼ୀର ସିମିତି ଅବସ୍ଥା । ଖୁଡ଼ୀ 
ମଠାରେ ବେଶ୍‌ ଭବ୍ୟ ଦିଶୁଛି । ତୀର୍ଥ ଯାତ୍ରାରେ ବାହାରିଛି ତ ଧଳା ସାୟାଟେ ପିନ୍ଧିଛି । 
ଦେହରେ ରାଇକା ପିନ୍ଧାହେଇଛି, କାବାଉଳିଆ । ଖୁଡ଼ୀର ମୁଣ୍ଡବାଳ ଆହୁରି ଧଳା ପଡ଼ିନି । 
ଏତେ ଦୁଃଖ ଭିତରେ ବି ଖୁଡ଼ୀ ତୋଫା ଦେଖାଯାଉଛି । କପାଳର ହରିତିଳକ ଝାଳରେ 
ନେସି ହେଇଗଲାଣି । ସୁନ୍ଦର ଗୋଲିଆ ମୁହଁ । ହାତରେ ପିଟା ସୁନାର ବଳା, ଏଇତକ 
ଧନୁକକାର ସନ୍ତକ ପାଖରେ ଅଛି । ତୀର୍ଥରୁ ଫେରିଲେ ଏ ହଳକ ରାଜୁକୁହିଁ ଦେଇଦେବ । 
କହିବ, 'ଭାର୍ଗିଦେ, ନେ ତୋ ତୀର୍ଥ ପଇସା, ଆଉ ଯାହା ବଳିବ, ଗାଁ ବୃନ୍ଦାମନ ମଠକୁ 
ଦେଇଦେବୁ' ଧନୁକକାର ତିଥ୍‌ରେ ଗୋଟିଏ, ଦି'ଟା ବାମୁଣକୁ ଖୁଆଇ ଦେବୁ ତାଙ୍କ ପଇସା 


ତାଙ୍କ କାମରେ ଲାଗିଯିବ ।' 


ଖୁଡ଼ୀ ସବୁ ଅର୍ଗଳି ପାରିହେଇ, ମନ୍ଦିରର ବାହାର ମଣ୍ଡପରେ ପହଞ୍ଚ୍‌ ଗଲା, ତା 
ସାଙ୍ଗର ଯାତ୍ରୀମାନେ ଦୁଆର ପାଖରେ ଅଟକି ଯାଇଛନ୍ତି । ସେଥ୍‌ପ୍ରତି ଖୁଡ଼ୀର ନିଘା ନାହିଁ। 

ବିଶ୍ଵନାଥଙ୍କ ବଡ଼ ଶିଙ୍ଗାର ବଢୁଛି । ଗର୍ଭଗୃହଟି ସିମିତି ବଡ଼ ନୁହେଁ ପନ୍ଦର ହାତରେ 
ପନ୍ଦର ହାତ ଚଉଖୁଣ୍ଡିଆ । ମଝାମଝିକି ପୁଣି ଚତୁରସିଆ ଖୋଲ, ଚାରିପଟେ ମାର୍ବଲ ଜାଲି 
ବାଡ଼ ବାନ୍ଧିଆ ହେଇଛି । ମୁଠୁଣିଏ ଉଚ୍ଚାର ହେବ, ଛୋଟ ଛୋଟ ଚାରିକୋଣିଆ ଖମ୍ବରେ 
ଜାଲିଯାକ ଖପିଆହେଇ ରହିଛି । ଖମ୍ବର ମୁଣ୍ଡଭପରେ ପିତଳ ଗୋଜ, ଖୋଲ ମଖଝିରେ ଲିଙଂ 
ବିରାଜିଛନ୍ତି । ଏଇଟାହିଁ କାଶୀ ବିଶ୍ଵନାଥଙ୍କ ଆସ୍ଥାନ । ମୂଳ ଲିଙ୍ଗତ ଜ୍ଞାନବାପୀ ଭିତରେ । 
ଖୋଲ ଚାରିକଣେ ଚାରିଜଣ ପଣ୍ଡାସେବକ । ଧୋବଫରଫର ପାଟ, କାନ୍ଧରେ ଉତ୍ତରୀୟ, 
କପାଳରେ ପୁଦ୍ତ୍କ, ଗଳାରେ ଚାରି ପାଞ୍ଚସୋରା ରୁଦ୍ରାକ୍ଷ ସମସ୍ତେ ପ୍ରାୟ ମଧ୍ଯବୟସ୍କ ଜଣକୁ 
ଛାଡ଼ି । ମୁହଁରେ ଗୋଛାଏ ଗୋଛାଏ କଳା ଦାଢ଼ି । ବୁଢ଼ାସେବକଙ୍କର ଧଳା ଦାଢ଼ି ବୁକୁ 
ପାରହେଇ ପେଟ ପର୍ଯ୍ୟନ୍ତ ପହଁରେଇଆସିଛି । ସମସ୍ତେ ଭୁ ସନ୍ଧିରେ ଦାଉ ଦାଉ କୁଙ୍କୁମ 
ପିନ୍ଧି ଛର୍ତି। ଆଉ ଜଣେ ଆସ୍ଥାନ ବାହାରେ ଚଟାଣ ଉପରେ ଠିଆ ହେଇ ଛାତରୁ ଓହଳିଥ୍‌ବା 
ଘଣ୍ଟା ବଜଉଛନ୍ତି । ଦି'ଜଣ ପୁରୁଷ୍ଟ ଯୁବକ, ଡ଼ମରୁ ଡ଼ମ ଡ଼ମ କରୁଛନ୍ତି । ଖୁରି ମଧ୍ଯ ରହି ରହି 
ବାଜୁଛି। ଧୂପ କୁଣ୍ଡଳୀ କାଟି ଉପରକୁ ଉଠୁଛି। ସେବକମାନଙ୍କର ମନ୍ତ୍ର ଉଚ୍ଚାରଣରେ ଗର୍ଭମନ୍ଦିର 
ନିନାଦିତ ହେଇଉଠୁଛି । 

ଖୁଡ଼ୀ ଯାତ୍ରୀଙ୍କ ଗହଳି ଠେଲି ସବୁବେଳେ ଆଗକୁ ଯିବା ଉପକ୍ରମ କରୁଛି। ମହିଳା 
ପୋଲିସମାନେ ଲାଠିଧରି ଯାତ୍ରୀଙ୍କୁ ବାରଣ କରୁଛନ୍ତି । କିଏ ବା ବାରଣ ଶୁଣୁଛି । ଖୁଡ଼ୀ 
ଚତୁର କରି ଅର୍ଗଳି ତଳେ ଗଳିପଡ଼ି ଗର୍ଭମନ୍ଦିର ଦୁଆର ପାଖରେ ହାଜର । ମହିଳା ପୋଲିସଟି 
ଖୁଡ଼ୀର ଚାଲାକି ଜାଣି ପାରଲା। କିନ୍ତୁ ଧରାକ କରିନି । ବୁଢ଼ୀ ବିଧବା ମଣିଷ, ଏତେ ବାଟରୁ 
ଆସିଚି ବାବାଙ୍କ ଦର୍ଶନ ପାଉ। ଖୁଡ଼ୀ ଆଖ୍ବୁଜି ବାବାଙ୍କ ମନ୍ତ୍ର ପଢ଼ିବାରେ ଲାଗିଲା। ଭାବିଲା 
ଜୀବନର ଏହା ଚରମ ମୁହୂର୍ର । ଥରେ ହାତଛଡ଼ା କଲେ ଜୀବନସାରା ବିସ୍ତାପରେ ଯିବ । 


ତୀର୍ଥଯାତ୍ରୀ ଦଳକ ଯେନ ତେନ ପ୍ରକାରେଣ ଠେଲାପେଲାକରି ବାହାର ମେଲାରେ 
ପହଞ୍ଚଲେ। ରାଜୁର ତାଗିଦା କରିବାରେ ହେଳାନାହିଁ। ନିଜକୁ ସମ୍ଭାଳି କରି ଚାଲ | ଗହଳିରେ 
ହଜିଗଲେ ଗଲ । ଜଣେ ଜଣକୁ ଦେଖୁଥା ନିଘା କରିଥା। ଘଡ଼ିଏ ଦଣ୍ଡେ ଦର୍ଶନ କରିବା ଯାହା, 
ଘଣ୍ଢେଧରି ବାବାଙ୍କୁ ଦେଖ୍ବା ତାହା | ବଡ଼ କଥା ତମେ ସବୁ ବାବାଙ୍କ ପାଖରେ ପହଞ୍‌ ଯାଇଛ । 
ଡ଼ମରୁ ଓ ଘଣ୍ଟାର ଅନବରତ ଅନୁରଣନ, ମନ୍ତ୍ରର ଗୁରୁଗମ୍ଭୀର ଉଚ୍ଚାରଣ ଓ ଯାତ୍ରୀଙ୍କ ଗହଳିର 
କୋଳାହଳ ଭିତରେ ରାଜୁର ତାଗିଦା କୁଆଡ଼େ ହଜିଯାଉଛି। ମୋଟେ ଶୁଣାଯାଉନି । ବାଛୁରୀ 
ଯିମିତି ମା'ର ପହା ପାଇଗଲେ ସବୁ ଦୃଶ୍ୟମାନ ସ୍ଥିତିକୁ ଆଖ୍ବୁଜି ଦିଏ ସିମିତି ଭକ୍ତ ଓ ଭଗବାନ 
ମଝିର ସବୁ ପ୍ରତିବନ୍ଧ ବଢ଼ିପାଣିରେ ବନ୍ଧ ଭାଙ୍ଗି ବହିଗଲା ପରି ଉଭେଇ ଯାଇଛି, ହୃଦୟ 
ମୁକୁଳି ଯାଇଛି । ପ୍ରେମର ସୁଅ ଛୁଟିଛି ଭଗବାନଙ୍କ ପାଖକୁ । ଖୁଡ଼ୀକୁ ସମୟ ଜଣାପଡୁନି । 
ଭାବୁଛି ସମସ୍ତେ ତା ଭଳି ବିଶ୍ଵନାଥଙ୍କୁ ଗୁହାରି ଜଣଉଥ୍‌ବେ । ଏଭିତରେ ଘଣ୍ଟାରୁ ଅଧ୍କ 
ସମୟ ବିତିଗଲାଣି । ଖୁଡ଼ୀ ମଝି ମଝିରେ ଆଖ୍ଖୋଲୁଛି ପୁଣି ବାବାଙ୍କର ଦିବ୍ୟ ଅଙ୍ଗର 
ଆଭୂଷଣ, ପୁଷ୍ପଚନ୍ଦନ ପ୍ରଲେପର ମହକ ଓ ଧୂପର ଜୁଆରରେ ସେ ମୁଗ୍ଛହେଇ ପୁଣି ଆଖ୍‌ବୁଜି 
ଦେଉଛି । ମନେ ମନେ ଗୁହାରି କରୁଛି, ବାବା ! “ମୋତେ ଏ ଜୀବନ ଯନ୍ତ୍ରଣାରୁ ଉଦ୍ଧାର 
କରିଦିଅ ।” ” ବାବା ମୋତେ ତମ ପାଖକୁ ନେଇଯାଅ । ଦୁଃଖ ଜୀବନକୁ ବଳିଗଲାଣି । 


ତୀର୍ଥଯାତ୍ରୀମାନେ ବାହରଣ ମେଲାରୁ ଓହ୍ଲେଇ ଆସି ମନ୍ଦିର ବେଢ଼ା ପରିକ୍ରମା 
କରୁଛନ୍ତି । ରାଜୁ ଖୁଡ଼ୀକଥା କାମେଶକୁ, ପଦାକୁ ପଚାରିଛି । ସେମାନେ ବେପରୁଆ ଭାବେ 
କହି ଦେଇଛନ୍ତି ‘ହେଇ ଆସୁଚି ପରା, ପକା ବୁଢ଼ୀ ସେ ହଜିଯିବନି ବା, ଜୀବନର ବହୁ 
ଲଢ଼େଇରେ ହାରିଯାଇନି, ଆସୁଥ୍ବ, କୋ” ଗଳିକନ୍ଦିରେ ଠାକୁରକୁ ମୁଣ୍ଡିଆ ମାରୁଥ୍ବ ! 
ଚାଲ ବା ଚାଲ । ଦଳକ ଶେଷରେ ମନ୍ଦିର ପଛପଟ ରାସ୍ତା ଦେଇ ଜ୍ଞାନବାପି ଦେଖ୍ବାକୁ 
ଆଗେଇ ଗଲେଣି । ରାଜୁ ଦୋ” ଦୋ” ପାଞଚହେଇ ଆଗକୁ ଚାହିଁଛି ପୁଣି ଅରେ ପଛକୁ ଅନଉଚି। 

ଖୁଡ଼ୀ ଆଉ ଗଲାକୁଆଡ଼େ? ନ ଯଯୌ, ନ ତତୌ ଅବସ୍ଥା ! ନା ଏ ଯାତ୍ରୀ ଦଳଙ୍କୁ ଛାଡ଼ି 
ପାରୁଛି ନା ଖୁଡ଼ୀକୁ । ଭାବୁଚି ଖୁଡ଼ୀ ଆଉ ଯିବ ବା କୁଆଡ଼େ । ଯଉଠି ଥ୍ବ ଅଲ୍ବତ୍‌ ବାହାରି 
ଆସିବ । “ କୋ” ଦିଣ୍ଡାଟା ଯେ -ଟୋକା ଟେକି ନେଇଯିବେ, ଉଲାରି ଦେବେ, ବୁଢ଼ୀ ମଣିଷ 
ଏତେ ଡ଼ର କଣ ବା” ! 


ଜ୍ଞାନବାପି ଦେଖା ସରିଲା। ଯାତ୍ରୀଦଳକ ଉତ୍ତର ଦୁଆର ହେଇ ଶେଷରେ ବିଶ୍ଵନାଥ 
ବଜାର ଗଳିରେ 'ପହଞ୍‌ ଗଲେଣି । ତଥାପି ଖୁଡ଼ୀର ଦେଖାନାହିଁ । ସମସ୍ତଙ୍କ ଗୁଶ୍ତିଆରେ 
ଛନକା ପଶିଲା । ସମସ୍ତେ ଦଶ୍ଡେ ଗଳିରେ ଠିଆ ହେଇ ରହିଲେ କାଳେ ଖୁଡ଼ୀ କୋ” ଆଡ଼ୁ 
ବାହାରି ଆସି ମିଶିଯିବ ପରା । ତଥାପି ଖୁଡ଼ୀ ଦେଖାଯାଉନି। ଯାତ୍ରୀ ଦଳ ଧୈର୍ଯ୍ୟ ହରେଇଲେଣି। 
ସେମାନେ ଶେଷରେ ରାଜୁକୁ କହିଲେ । ଦେଖ ପୁଅ ତୁ ଖୁଡ଼ୀକୁ ଖୋଜୁଥା ଆମେ ଗଲୁ । 
ତୀର୍ଥଯାତ୍ରୀ ଏକା ସାଙ୍ଗରେ ଆସିଛନ୍ତି ଏକା ସାଙ୍ଗରେ ମାସେ ହେଲା ଚଳ ପ୍ରଚଳ ହେଲେଣି 
ସିନା, ବେଳ ପଡ଼ିଲେ କିଏ କାହାର ନୁହନ୍ତି । ଖାଲି ମନରେ ଗଣ୍ଠି ବାନ୍ଧିଛନ୍ତି ତୀର୍ଥ କଲେ 
ପୁଣ୍ୟ ମିଳିଯିବ, ମୁକ୍ତି ମିଳିଯିବ, ମୂର୍ଖର ଗଣ୍ଠି ଦୃଢ଼ । ବାର ଜାତିର ମଣିଷ, ଦି” କୋଡ଼ି ମା 
ବାପାଙ୍କ ପିଲା, ଏକା ମା” ପେଟରୁ ଜନ୍ିଅଲେତ ଜଣେ ଜଣକର ମୁହଁ ଦେଖୁନି, କ'ଣ ନା 
ଖୁଡ଼ୀ । ରାଜୁ ଖୁଡ଼ୀ ପାଇଁ ଏତେ ଯାତ୍ରୀଙ୍କୁ ଅନିଶ୍ଚିତତା ଭିତରେ ଛାଡ଼ି ଦେଇ ସେହି ଗଳିରେ 
କ'ଣ ଜଗିରହନ୍ତା? ବିଶ୍ଵନାଥ ଗଳିରେ ଦି ଚାରିଜଣ ଟୋକା ହିନ୍ଦିରେ ପଚାରିଲେ, ˆ * କାହାସେ 
ଆୟେହୋ, ଘବରାତ୍‌ ଲଗତେ ହୋ, କ୍ୟା ସମସ୍ୟା ହୈ ।”? ରାଜୁର ଭରସା ମଶିଲା । 
ଆପଣାର ଭାବି ସେମାନଙ୍କୁ ଖୁଡ଼ୀ କଥା କହି ପକେଇଲା । ଟୋକାଦଳକ କହିଲେ, ' ' କୋର 
ପରବାୟ ନାହିଁ, ହମ୍‌ ଇନ୍‌କୋ ଷ୍ଟେସନ ପହୁଞ୍ଚା ଦେଗୈ।” ? ସେ ଯାତ୍ରୀ ଦଳକୁ ନେଇ ଷ୍ଟେସନରେ 
ପହଞ୍ଚୁଲା ସିନା ଖୁଡ଼ୀ କଥା ତା ମନରୁ ଯାଉ ନଥାଏ । ଏକୁଟିଆ ଲୋକ କଣ କରିବ? ବାବା 
ବିଶ୍ଵନାଥଙ୍କ ଉପରେ ଭରସା ରଖ୍‌ ନୀରବ ରହିଲା । 


ଖୁଡ଼ୀ ଆଖ୍ଖୋଲି ବାବାଙ୍କୁ ସାଷ୍ଟାଙ୍ଗ ମୁଣ୍ଡିଆ ମାଇଲା । ଦଶ୍ଡେ ପହରେ ପୁଣି 
ଅଧ୍ଆ ପଡ଼ିଲା, ତା ପରେ ବାହରଣ ମେଲାକୁ ଆସି ନିଜ ଯାତ୍ରୀଦଳକୁ ଖୋଜିଲା, ସେମାନେ 
ଆଉ ମନ୍ଦିର ବେଢ଼ାରେ ଅଛନ୍ତି ଯେ ପାଇବ । ଖୁଡ଼ୀର ମନରେ ଛନକା ପଶିଲା । ମନ୍ଦିର 
ବେଢ଼ା ଚାରିଆଡ଼େ ସନ୍ତର୍ପଣରେ ଦରାଣ୍ଡିଲା । । ଏମିତି ଦରାଣ୍ଡୁ ଦରାଶ୍ଡୁ ମନ୍ଦିର ବେଢ଼ାର 
ପଛଦୁଆରରେ ବାହାରି ବିଶ୍ଵନାଥ ଗଳିରେ ପଶିଲା ! ଅତ୍ରଛ୍ୟାରେ ତା ନିଶ୍ାସ ଦମ୍‌ ଦମ୍‌ ହେଇ 
ଖର ହେବାକୁ ଲାଗିଲା । ଛାତି ଧଡ଼ ଧଡ଼ ହେଲା ! ଏଠି ପାଟିକଲେ ବା କିଏ ଶୁଣିବ । ସେ 

ଅନ୍ଧାରିଆ ଗଳି ଭିତରକୁ ଭିତରକୁ ନିଜ ଅନିଛାସନତ୍ତ୍ବେ ଛାନିଆରେ ପଶିଗଲା ! ବୋଧହୁଏ 
ସେଇ ଟୋକାଦଳକ, ଖୁଡ଼ୀର କାନରେ ବେକରେ ମାଳଥ୍‌୍ବ ବୋଲି ଅନ୍ଦାଜ କରୁଥ୍ଲେ । 
ହଠାତ ଗଳିଭିତରେ ଦେଖାହେଇଗଲା ଖୁଡ଼ୀ ସାଙ୍ଗରେ ! ଖୁଡ଼ୀ ତାଙ୍କ ହିନ୍ଦୀ ନା ଫିନ୍ଦି ବୁଝୁଛି। 
ସେମାନଙ୍କ ଠାରରୁ ଯେତିକି ଉଦ୍ତିଲା, ସେମାନେ ତାକୁ ଡ଼ାକିଲେ । ସେ ସେମାନଙ୍କ ପଛେ 
ପଛେ ଗଲା | ଖୁଡ଼ୀ ତ ନାମାବଳୀ ଚାଦର ଘୋଡ଼ିହେଇଥ୍‌ଲା, ହାତର ସୁନାବଳା ଆଡ଼କୁ 
ଟୋକାଦଳଙ୍କ ଲକ୍ଷ୍ୟନାହିଁ। ଦେଖ୍‌ଲେ ବୁଢ଼ୀର ତୁଳସୀମାଳି। ଭାବିଲେ ସବୁ ଯୋଜନା ବେକାର 
ଗଲା । ଜଣେ ସେଥ୍‌ରୁ କହିଲା ˆ ‘ଚଲୋ ବୁଢ଼ିଆକୋ ଧୁନିବାବାକେ ପାସ୍‌ ଛୋଡ଼ ଦେଗୈ। 
ବୃଢ଼ିୟା ତୋ ହୈ, କୁଛ ହୋନେ ଓଲା ହୈ ନହିଁ । ଆରେ ବାବା ଇସ ବେକାର ଚୀଜ୍‌ କୋ 
କ୍ୟା କର ସକତା ' 


ଖୁଡ଼ୀ ସେ ଟୋକା ଦଳଙ୍କ ପିଛାଧରିଲା । ଗଳିରୁ ବାହାରି ସେମାନେ ଆଉ ପାଞ୍ଚଦଶ 
ଗଳିଦେଇ ଆଗକୁ ମାଡ଼ିଚାଲିଲେ ! ଅଧଘଣ୍ଟାଏ ପରେ ଜଙ୍ଗଲିଆଜାଗ।ରେ ପହଞ୍ଚଲେ। ଲାଗୁଛି 
କେଉଁ ମଠର ଉପବନ, କାଳୀଙ୍କର ଛୋଟିଆ ମନ୍ଦିରଟିଏ ! କାଳୀଙ୍କୁ ଦେଖ୍‌ଲେ ଭୟ ଲାଗୁଛି । 
କାଳୀ ମୂର୍ଭିର ସର୍ବାଙ୍ଗ ଶରୀର ସିନ୍ଦୁରରେ ଘୋଡ଼େଇ ହେଇ ଯାଇଛି। ମୂର୍ଭି ପିନ୍ଧିଥିବା କଳାପାଟ 
ଖୁବ୍‌ ରୋଚକ ଦେଖାଯାଉଛି । ମିଞ୍ଜ ମିଞ୍ଜି ହେଇ ଦୀପଟିଏ ଜଳୁଛି । ମନ୍ଦାର ଫୁଲର ମାଳରେ 
ଛୋଟିଆ ମନ୍ଦିରଟି ଭରିଯାଇଛି । ମନ୍ଦିର ପଛକଡ଼ରୁ ପଥରର ପାହାଚ ତଳକୁ ଲମ୍ବିଯାଇଛି । 
ପାହାଚ ଏମିତିରେ ପଦାକୁ ଜଣାପଡ଼ୁନି । ଟୋକାଦଳକ ଭିତରୁ ଜଣେ ପଥର ପାହାଚ ଦେଇ 
ତଳକୁ ଗଲା ଆଉ ଦିଜଣ ମାତାଙ୍କୁ ନେଇ ଦଶ ପନ୍ଦର ମିନିଟ ପରେ ପଦାକୁ ଆସିଲା ! 
ଏବେ ଟୋକାଦଳକ ଖୁଡ଼ୀକୁ କହିଲେ ˆ 'ମାତାଜୀ ଚଲୋ ଇନ୍‌କେ ସାଥ । କଲ୍‌ ସବେରେ ୱ 
ଲୋକ ତୁୃହ୍ମେ ଷ୍ଟେସନନକେ ପାସ୍‌ ପହୁଞ୍ଚା ଦେଗୈ ।” ? ମାତା ଦିଜଣ ଖୁଡ଼ୀ ଭଳି ମଧ୍ୟବୟସ୍କର । 
ଦେହରୁ ଆହୁରି ଝଳି ଉତୃରିନି। ଜଣେ ଧପ୍‌ ଧପ୍‌ ଗୋରୀ, ଆଉ ଜଣେ ଶ୍ୟାମଳୀ, କପାଳରେ 
ଚନ୍ଦନ, ଗଳାରେ ରୁଦ୍ରାକ୍ଷ ଭଷତ୍ଵ ହଳଦୀ ଶାଢ଼ୀ ପିଛିଛନ୍ତି । ଉଭୟଙ୍କ ଦେହର ଗଢ଼ଣ ବେଶି 
ମୋଟା ନୁହେଁକି ପତଳା ନୁହେଁ, ପୁରୁଷ୍ଟ ଚେହେରା ! 


ଖୁଡ଼ୀ ମାତା ଦି' ଜଣକୁ ଦେଖ୍‌ ସବୁ ଦୁଃଖ ଭୁଲିଗଲା, ଉଶ୍ବାସ ହେଇଗଲା । ଭାବିଲା 
ହୁଏତ ସେମାନେ ତାଙ୍କୁ ସକାଳୁ ନେଇ ରାଜୁ ପାଖରେ ଛାଡ଼ିଦେବେ । ସେମାନେ ଖୁଡ଼ୀକୁ 
ପ୍ରେମରେ ସମ୍ବୋଧନ କଲେ ““ମାତାଜୀ ଆଓ ଆଶ୍ରମ ଚଲୈ”' । ଆଗରେ ଆଗରେ 
ସେମାନେ ପାହାଚ ଓହ୍ଲେଇଲେ, ପଛେ ପଛେ ଖୁଡ଼ୀ । ଏବେ ଚଡୁରସ ମଣ୍ଡପଟିଏ ପଡ଼ିଲା । 

ମଣ୍ଡପଟି ମୁକୁଳା ଲାଗୁଚି କେଉଁ ପୁରୁଣା କାଳର ଗଢ଼ଣ । ମଣ୍ଡପ ଟପି ସେମାନେ ଆଗକୁ 
ଆଗେଇଲେ ଆଉ ଗୋଟିଏ ନିବୁଜ ମଣ୍ଡପ ଆଡ଼କୁ । ସେମାନେ ମଣ୍ଡପର କବାଟ ଖୋଲି 
ଭିତରକୁ ପଶିଲେ । ମଣ୍ଡପଟି ରୁନ୍ଧା ରୁନ୍ଧା ଗମ୍ଭୀରା । କାନ୍ଧଠଣାରେ ଛୋଟିଆ ଦୀପଟିଏ ଜଳୁଛି । 
ଚାରିଆଡ଼େ ଅନ୍ଧାର ! ରାତିର ଅନ୍ଧାର ଭିତରେ ଖୁଡ଼ୀ ବେଶିକିଛି ଦେଖ୍ପାରୁନଥ୍ଲା । ତାକୁ 
ସବୁ ଅଳନ୍ଧୁର ବେଢ଼ଣ ଭଳି ଲାଗୁଥ୍‌ଲା । ସେମାନେ ମଣ୍ଡପର ପଛ କବାଟ ଖୋଲିଲେ । 
ସେଇଟା ମଧ୍ଯ ଆଉ ଏକ ରୁନ୍ଧା କୋଠରୀ | ମାତା ଦି' ଜଣ କହିଲେ ମାତାଜୀ ˆ ଆଜ୍‌ ଶନିବାର 
ହୈ ଶନିଶ୍ଚରକା ପୂଜା ହୈ । ଚଲୋ ଗଙ୍ଗାମେ ସ୍ମାନକର ଆୟ ।” ? ଖୁଡ଼ୀ ସେମାନଙ୍କ କଥା 
ବେଶିକିଛି ବୁଝିପାରୁନଥ୍‌ଲା। ତା କାନରେ ଶନି ଶବ୍ଦଟି ପଡ଼ିବାରୁ ସେ ଛାନିଆ ହେଇ ପଡ଼ିଲା। 
ଭାବିଲା ସେମାନେ ବୋଧହୁଏ ଶନିଙ୍କ ପୂଜା କଥା କହୁଛନ୍ତି । ଖୁଡ଼ୀ ଶନିଦେବତାଙ୍କୁ ଏତେ 
ଡ଼ରିଯାଇଥ୍‌ଲା ଯେ, ଏ ପୂଜାରେ ବାରଣ କରିବା ପାଇଁ ତା ମନ କହୁନଥ୍ଲା | ଦିଂଜଣ କଥା 
ଲମ୍ବେଇ କହିଲେ “ ଶନିଶ୍ଚର କା ପୂଜା ବହୁତ୍‌ କଠିନ୍‌ ହୈ । ଶନିରାଜ ଦେବତାଖୌକେ ବୀଚ 
ଏସେ ଦେବ ହେଁ ଯୋଜି ସାମାନ୍ୟ ମାତ୍ର ବ୍ୟତିକ୍ରମ ସେ ଭି ରୁଷ୍ଟ ହୋ ଜାତେ ହୈ । ଜର 
ଉନକୋ କୋଇ କଷ୍ଟ୍‌ ଦେନେକେ ବାଦ, ଜୀବନ ମେ ଦ୍ରର୍ଦିନ ଆ ଜାତା ହୈ । ଅତଏବ, 
ପବିତ୍ର ଶରୀର ମେ, ସ୍ଵଚ୍ଛ ମନ୍‌ ମୈ ଇନ୍‌କୀ ଆରାଧନା କରନା ଚାହିୟେ !' 


ଏବେ ମାତା ଦୁହେଁ ଖୁଡ଼ୀର ହାତ ଧରି ଆଶ୍ରମରୁ କାଳୀ ମନ୍ଦିର ପଛପଟ ପାହାଚ 
ଚଢ଼ି ବାହାରକୁ ବାହାରିଲେ । କିଛିବାଟ ନିକାଞ୍ଚନ ଜଙ୍ଗଲିଆ ରାସ୍ତାରେ ଆସିଲାପରେ ପୁଣି 
ପାହାଚ ପଡ଼ିଲା ! ଖୁଡ଼ୀକୁ ଲାଗିଲା ଶହେକି ଦୁଇଶହ ପାହାଚ ତଳକୁ ତଳ ହେଇ ଲମ୍ଭିଯାଇଛି। 
“ 'ମାତାଜୀ ! ଆଓ ଆଓ”? କହି ବାଟ ବଳେଇ ବଳେଇ ସେମାନେ ପାହାଚ ଓହ୍ଲେଇଲେ ! 
ପାହାଚ ଖୁବ ରୋକଡ଼ ଆଉ ତୀଖ । ଚାରିଆଡ଼ ଅନ୍ଧାର ¦! ଘାଟ ପାଖର କଢୋଠାଘରଯାକ 
ଭୂତକୋଠି ଭଳି ଦେଖାଯାଉଛି। ମଣିଷ ଜୀବଜନ୍ତୁ କାହାର ହେଲେ ସ୍ଵର ଶହ୍ଦ ନାହିଁ । ସେମାନେ 
ତିନିହୈ ଗଙ୍ଗାନଦୀ ଧାର ପାଖରେ ପହଞ୍ଚଲେ । ଏ ସବୁ ଅବାସ୍ତବ ଭୌତିକ ପରିବେଶ 
ଭିତରେ ଗଙ୍ଗାହିଁ ଚଳ ଚଂଚଳ । କୁଳୁ କୁଳୁ ହେଇ ବହିଯାଉଛନ୍ତି । ପତିତପାବନୀ ଗଙ୍ଗା । 


ଗଙ୍ଗାଘାଟରେ ଏବେ ସ୍କାନ ପର୍ବ ଆରମ୍ଭ ହେଲା । ଖୁଡ଼ୀର ମନରେ ବିଶ୍ଵାସ 
ଜନ୍ମେଇବା ପାଇଁ ଆଉ ଖୁଡ଼ୀକୁ ଲଜ୍ୟାମୁକ୍ତ କରିବା ପାଇଁ ମାତା ଦିହେଁ ଖୁଡ଼ୀଙ୍କ ଆଗରେ 
ଉଦଣ୍ଡ ଉଲଗ୍ନ ହେଇ ପଡ଼ିଲେ । ସେମାନେ ଅଣ୍ଟାରେ କୌପିନ ଖଣ୍ଡେ ଖଣ୍ଡେ ପିନ୍ଧିଥ୍‌ଲେ । 
ତାକୁ ବି ଶେଷରେ ମୁକୁଳା କରିଦେଲେ । ଦେହରେ ସୂତା ପ୍ରମାଣେ ବି କିଛି ରଖ୍ଲେନି । 

ଖୁଡ଼ୀଙ୍କ ବିସ୍ମୟର ସୀମା ରହିଲା ନାହିଁ । ଏତେ ଅନ୍ଧାର ଭିତରେ ବି ସେମାନଙ୍କ ଲଙ୍ଗଳା ଦେହ 
ଦିଟା ବାରି ହେଉଥାଏ | ଜଣେ ସକାଳ ହେଲେ ଆଉ ଜଣେ ସଞ୍ଜ ! ଦେହରେ ସମ୍େଦନତା 
ଭରି ରହିଥାଏ । ଦେହରୁ ଆହୁରି ଯୌବନ ଖସି ନଥାଏ । ଫାଳ ଭଳିଆ ଜଙ୍ଘ, ପୂରିଲା 
ପୂରିଲା ବାହା । ଉଭୟଙ୍କ ସ୍ତନଯାକ ନିଟୋଳ, କେବଳ ଯାହା ସାମାନ୍ୟ ଲହସି ଯାଇଛି । 


ଏବେ ଖୁଡ଼ୀର ପାଳି ପଡ଼ିଲା । ଆଉ କାହା ଆଗରେ ଖୁଡ଼ୀ ଲାଜ କରନ୍ତା | 
ଗଙ୍ଗାଘାଟରେ ଆଉ କିଏ ଅବା ଅଛି, ମାଇପି ଦି' ଜଣତ | ଖୁଡ଼ୀକୁ ସବୁ କଥା ଅଡ଼ୁଆ ଲାଗୁଥାଏ | 
ମନେ ମନେ ଭାବିଲା ଶନିଶ୍ଚର ପୂଜାରେ ହୁଏତ କାଶୀରେ ଏମିତି ସବୁ ଉପଚାର ଥ୍ବ । 
ଧର୍ମସ୍ଥାନ, ଏଠି ଅଧର୍ମର ସ୍ଥାନ କାହିଁ ! ସେମାନେ ଖୁଡ଼ୀ ଦେହରୁ ଶାଢ଼ୀ ବାହାର କରିଦେଲେ। 
ସାୟା, ବ୍ଲାଉଜ ଓହ୍ଲେଇ ଦେଇ ସଂପୂର୍ଣ୍ଣ ଉଲଗ୍ନ କରିଦେଲେ । ଖୁଡ଼ୀ ସରମରେ ମରମ 
ଜାଗାଉପରେ ହାତ ବେଢ଼େଇ ଦେଲା । ଖୁଡ଼ୀ ନିଜକୁ ନିଜେବି ଏତେ ନିକଟରୁ କେବେ 
ଦେଖ୍ନଥ୍ଲା | ତା'ର ବି ତ ଅଙ୍ଗ ସୌଷ୍ଠବରୁ ଟାଣ ମଉଳିନି । ବିଶାଳ ଥନ ଦୁଇଟି ଖୁବ୍‌ 
ରସାଳ । ଭରପୂର ନିତମ୍ବ ଜଘନ, ମୋଟା ମୋଟା ବାହା । ଖୁଡ଼ୀକୁ ଦେଖ୍‌ ସେମାନେ କ'ଣ 
ସବୁ ହିନ୍ଦୀରେ କୁହାକୁହି ହେଲେ । ଖୁଡ଼ୀ ଖାଲି ସେ ଦ୍ରହିଁଙ୍କୁ ବଲବଲ ହେଇ ଚାହିଁରହିଲା । 
ଶ୍ୟାମଳୀ ମାତା ଚୁଆ ଚନ୍ଦନ ହଳଦୀର ପ୍ରଲେପ ଆଣି ଖୁଡ଼ୀର ଦେହରେ ଲେପିଦେଲା | 
ଖୁଡ଼ୀକୁ ବଡ଼ ଶୀତଳ ଲାଗିଲା । ଖୁଡ଼ୀର ପିଠି, ବେକସନ୍ଧା, କାଖସନ୍ଧା, ଛାତି, ଜଙ୍ଘରେ ସେ 
ପ୍ରଲେପ ଲିପି ଆଣିଲା । ଖୁଡ଼ୀକୁ ବଡ଼ ହାଇ ଲାଗିଲା । ତା' ପରେ ଗଙ୍ଗା ଭିତରକୁ ନେଇ 
ଖୁଡ଼ୀକୁ ସେମାନେ ଗାଧେଇ ଦେଲେ । ମାତା ମାନେ ମଧ୍ଯ ସ୍ଵାହାନ ସାରିଲେ ! ସାଙ୍ଗରେ 
ନେଇଥ୍ବା ଧୋବ ଫର ଫର ଲୁଗା ଖୁଡ଼ୀକୁ ପିନ୍ଧେଇ ଦେଲେ, ନିଜେ ପିନ୍ଧିଲେ ଓ ସେମାନେ 
ପୁଣି ମନ୍ଦିର ପାଖକୁ ପହଞ୍ଚଲା ବେଳକୁ ଆଉ ଦି” ଜଣ ମଠ ପରିଚାରିକା ସେମାନଙ୍କୁ ବାଟ 
କଢ଼େଇନେଲେ ଗୋଟିଏ ଯଜ୍ଞମଣ୍ଡପକୁ । 


ସେତେବେଳକୁ ରାତି ବାର କି ବେଶି ହେବ। ଚାରିଆଡ଼େ ନିଶା ଗର୍ଜୁଛି। ଯଜ୍ଞ ମଣ୍ଡପ 
ମଝିରେ ଯଜ୍ଞକୁଣ୍ଡ ଚାରିପଟେ ମୁରୁଜରେ ମଣ୍ଡଳ ଆଉ କୋଠି କଟାହେଇଛି । ଯୂପକାଠ 
ମଝିରେ ସଜିଆ ହେଇ ରଖାହେଇଛି । ଯଜ୍ଞକୁଣ୍ଡ ଦକ୍ଷିଣ ପଟେ ମଠାଧୀଶ, ଧୂନିବାବା 
ଆସନଗ୍ରହଣ କରିଛନ୍ତି । ମୁଣ୍ଡରେ ଗୋଛାଏ ବାଳ, ମୁହଁରେ ଖୁଞ୍ଚା ଖୁଞ୍ଚା ଦାଢ଼ି, କପାଳରେ 
ସୂର୍ଯ୍ୟରଳି ନାଲି ସିନହୁରର ଟୋପା, ଆଖ୍‌ ଦୁଇଟି ବିସ୍ତାରିତ, ଡ଼ୋଳା କଷାୟ | ଆଖ୍‌ ତଳେ 
କୃଷ୍ଣ କୁଣ୍ଡଳୀ, ଚଉଡ଼ା ଛାତି, ପେଟ ସାମାନ୍ୟ ଆଗକୁ ଲହସି ଆସିଛି । ଉଦଣ୍ଡ ଲଙ୍ଗଳା, 

ଭସ୍ମଚରଚିତ ଦେହ । ଖୁଡ଼ୀକୁ ମଠର ବାବା ଟିକିଏ ଟିକିଏ ନିଜର ପରଲୋକଗତ ସ୍ଵାମୀ 

ଧନେଶ୍ବର ଭଳି ଦେଖାଯାଉଛର୍ତି। ଧନେଶ୍ବର ତନ୍ତ୍ରପୂଜାରେ ବସିଲେ ଠିକ୍‌ ଏମିତି ଦେଖାଯାନ୍ତି 
ସଂପୂର୍ଣ୍ଣ ଉଲଗ୍ନ ଓ ଭସ୍ମବିଲେପିତ ଦେହ । ଖୁଡ଼ୀ ଏକ ଅଜଣା ବିସ୍ମୟ ଓ ଉନ୍ମାଦନାରେ ଘାରି 

ହେଇଗଲା । ଭାବିଲା ଏକ”ଣ ମୃତ୍ୟ ପରେ ପୁନର୍ଜନ୍ନର ଆଉ ଏକ ସତ ଘଟଣା ! 


ଅସଂପୂର୍ଣ୍ଣ କାମନା ଓ ବାସନାର ପୁନରାବ୍ରର୍ତି । ସତେ କ”ଣ ଧନେଶ୍ବରଙ୍କ କାଳ 
ହେଇଗଲାପରେ କାଶୀଧାମରେ ପୁଣି ସେ ଅବତରିଛନ୍ତି ଅସଂପୂର୍ଣ୍ଣ ଲୀଳା କୁ ସଂପୂର୍ଣ୍ଣ 
କରିବାକୁ ! ଖୁଡ଼ୀ ଏକ ସଂଦିଗ୍ଧ ଅବଚେତନ ଭିତରେ ଆଖ୍ଆଗର ବାସ୍ତବତାକୁ ସାଲିସ୍‌ 
କରିବାକୁ ଚେଷ୍ଟା କରୁଛି । ମାତାମାନେ ଖୁଡ଼ୀକୁ ଧୁନିବାବାଙ୍କୁ ସାମନା କରି ଯଜ୍ଞକୁଣ୍ଡର ଉତ୍ତର 
ଦିଗରେ ବାଘଛାଲ ଉପରେ ବସେଇଦେଲେ । ଖୁଡ଼ୀର କୌତୃହଳ ବଢ଼ିଗଲା । ମନର କଥା 
କାହାକୁ କହିବାର ବେଳ ଏ ନୁହେଁ । ଭାବିଲା ଧନେଶ୍ବରଙ୍କ ତନ୍ତ୍ର ସାଧନା ଅପୂର୍ଣ୍ଣ ରହିଯାଇଥ୍‌ଲା । 
କେଉଁ ପୂର୍ବ ସୁକୃତିରୁ କାଶୀଭଳି ପବିତ୍ର ତୀଥଧାମରେ ସେ ପୁଣି ଜନ୍ମ ନେଇଛନ୍ତି । ହୁଏତ 
ଧନେଶ୍ବରଙ୍କ ଆମ୍‌ ଆଉଥରେ ଅବିକଳ ସେହି ପୁରୁଣା ଦେହ ଧରି ଅବତରି ଯାଇଛନ୍ତି 
ଜୀବନରେ ସବ୍ର ଆଶା ଆକାଂକ୍ଷା ମେଣ୍ଟି ଯାଇଥ୍‌ଲେ ସିନା ମଣିଷର ଦେହପ୍ରତି ଲୋଭ ରହେନି। 
ଧନେଶ୍ବର ମାତ୍ର ଦେଢ଼ବର୍ଷ ସ୍ତ୍ରୀ ସଂଭୋଗ କରିଛି, ସେଥ୍‌ରେ ପୁଣି ଅଧାରାତି ମଶାଣିରେ, 
ଖୁଡ଼ୀ ଭାବୁଛି ଲୋକଟାର ମୋ ଦେହ ଉପରେ ଲୋଭ । ସେ ଧୁନିବାବାକୁ ନିରେଖ୍‌ ଚାହିଁଲା । 
ସେମିତିକା ଏକାଭଳି ଚାହାଣି । ଖୁଡ଼ୀ ଦକଦକରେ ଭାବିଲା ମୁଁ ଏବେ କରେ କଣ, ପ୍ରଭୁ 
ବିଶ୍ଵନାଥ ! ସତେ ମୋ ପୂର୍ବ ସୁଖ, ଏଶୃର୍ଯ୍ୟ ଫେରେଇଦେଉଛ ! ମୁଁ ତମକୁ ତ ଏହା ମାଗିନଥ୍ଲି। 
କଳ୍ପନାରେ ବି ଆଉଥରେ ପଛକୁ ଫେରିବାକୁ ଚାହିଁନଥୁଲି | ମୁଁ ମାଗିଥ୍ଲି ଏ ସଂସାରରୁ ମୁକ୍ତି, 
ତମେ କିଆଁ ମୋତେ ପୁଣି ଜଂଜାଳରେ ଛନ୍ଦି ଦେଉଛ । ଖୁଡ଼ୀ ପୁଣି ନିଜକୁ ଦେଖ୍‌ ସଂଭ୍ରମିଗଲା । 
ତା ଦେହରେ ରୋମାଞ୍ଚ ଭରି ଗଲା । ବେଳେ ବେଳେ ସଂଭୋଗର ସୁପ୍ତ ଇଚ୍ଛା ତାକୁ ବିଚଳିତ 
କରି ଦେଉଥ୍‌୍ଲ୍‌ା ତ ଆଉ ବେଳେ ତାତୃଵକାଳିକ ଅସହାୟ ସ୍ଥିତି ତାକୁ ସ୍ଥବିର କରିଦେଉଥ୍‌୍ଲା। 
ସେ ମାନସିକ ଦୃନ୍ଦରଭିତରେ ଗଙ୍ଗାରେ ଡ଼ଙ୍ଗାଭଳି ଦୋହଲିଲା । 


“ଅଭି ପୂଜନ ସୁରୁ ହୋଗା, ଆପ ଥେଡ଼ା ପ୍ରସାଦ ଗ୍ରହଣ କରୈ।” ' ସେମାନେ 
ଗୋଟିଏ ମାଟି ସରାରେ କଣ ତରଳ ପଦାର୍ଥ ଖୁଡ଼ୀ ହାତକୁ ବଢ଼େଇଦେଲେ। ଖୁଡ଼ୀ ନିଜ ମାନସିକ 
ସ୍ଥିତିରେ ନଥ୍‌ଲା। ଧନେଶ୍ବରଙ୍କ ଅଲୋଡ଼ା ସ୍ମ ତି ତାକୁ ବିକଳ ଆଉ କାକୁସ୍ଥ କରିଦେଉଥ୍‌ଲା ! 
ମାତାମାନେ ଯାହା ପ୍ରସାଦ ବୋଲି ଦେଲେ ସେ ଏକା ଢ଼ୋକରେ ଗିଳିଦେଲ। | ଶଙ୍ଖି ନଳାଟା 

ଜଳିଗଲାଭଳି ଲାଗିଲା। ଧନେଶ୍ବର ପୂଜାରେ ବସିବା ଆଗରୁ ବୋତଲରେ ବୋତଲେ ଦିଂ'ବୋତଲ 
ଢ଼କ ଢ଼କ ପିଇଯାଆନ୍ତି । ଖୁଡ଼ୀର ସେ କଥା ମନେପଡ଼ିଗଲା । ତରଳ ପଦାର୍ଥତକ ପେଟରେ 
ପଡ଼ିବାକ୍ଷଣି ପେଟ ଭିତରେ ହୃତାଶନ ଭଳିଲାଗିଲା । ଭୋକ ପେଟରେ ଏଭଳି ପାନୀୟ 
ଅଗ୍ମିବାଣ ଭଳି କାମ କରେ। ଖୁଡ଼ୀ ଜୀବନରେ ଏସବୁ ପଦାର୍ଥ ଖାଇନି। ଧନେଶ୍ବର ଖାଇବାର 
ଦେଖ୍ଛି । ଗନ୍ଧ ବାରିଛି। ଅଛ ସମୟ ପରେ ପ୍ରପାନକର କ୍ଵାଳା ଖୁଡ଼ୀର ମୁଣ୍ଡକୁ ଧରିନେଲା, 
ତାକୁ ଚକ୍କର ଲାଗିଲା ପୃଥ୍ବୀଟା ତା” ଚାରିଦିଗେ ଘୂରିଲା ଭଳି ଲାଗିଲା, ଆଉ ତା ଭିତରେ 
ସେ ବି ଅଣଆୟତ ହେଲା । 


ମାତାମାନେ ଖୁଡ଼ୀଙ୍କୁ ଏବେ ଆଉଥରେ ଉଲଗ୍ନ କରିଦେଲେ ହାତରେ ଶ୍ରବ 
ଧରେଇଦେଲେ | ଯଜ୍ଞକୁଣ୍ଡରେ ଅଗ୍ନମିସଂଯୋଗ କରାଗଲା । ଖୁଡ଼ୀ ଯନ୍ତ୍ରଚାଳିତ କଣ୍ଢେଇ ଭଳି 
ପ୍ରତି ଉଚ୍ଚାରିତ ମନ୍ତ୍ର ପରେ ହୋମାଗ୍ନିରେ ଘିଅ ଢ଼ାଳିବାରେ ଲାଗିଲା । ଧୂନିବାବା ଗୁରୁଗନମ୍ଭୀର 
ସ୍ଵରରେ ମନ୍ତ୍ର ଉଚ୍ଚାରଣ କରୁଥାନ୍ତି । “ଓଁ ହୀଂ କ୍ଲୀଂ କନ୍ଦର୍ପ ସ୍ଵାହା ! ଓ ହୀଂ କ୍ରୋଂ ସ୍ଵାହା | 
ବାହାରର ଯଜ୍ଞ କୁଣ୍ଡର ନିଆଁ ଓ ଭିତରର ହୁତାଶନ ମଝିରେ ଖୁଡ଼ୀ ସଂପୂର୍ଣ୍ଣ ଭାବେ ନିଜସ୍ବ 
ସତ୍ତା ହରେଇ ଦେଲା । 


ଯଜ୍ଞକୁଣ୍ଡର ଅଗ୍ନିଶିଖା ବେଳୁବେଳ ଆହୁରି ଆହୁରି ତେଜହେଲା । ଖୁଡ଼ୀ ତେଜ 
ସହିନପାରି ସେଇ ବାଘଛାଲ ଉପରେ ଢ଼ଳିପଡ଼ିଲା । ସେତେବେଳକୁ ମାତା, ପରିଚାରିକା 
ଯଜ୍ଞମଣ୍ଡପରୁ ଅନ୍ତରହିତ ହେଇଗଲେଣି, ଧୁନିବାବା ଏଥର ନିଜ ଆସନରୁ ଉଠିଆସି ଖୁଡ଼ୀ 
ପାଖରେ ପହଞ୍ଲା । ଖୁଡ଼ୀକୁ ସ୍େହରେ ଉଠେଇ କୋଳରେ ଧରି କହିଲା- ମା ଆପ୍‌ ଅଭି 
ପାର୍ବତୀ ଦେବୀ ହୈ ଅଉର୍‌ ମେ ଭଶ୍ଵର ।” ? ଖୁଡ଼ୀ ତନ୍ଦ୍ରାଛନ୍ନ ଅବସ୍ଥାରେ ଥାଏ । ତାର ଆଖ୍‌ 
ଅଧାମୁଦି ହେଇଯାଇଥାଏ । ମଥା ଏକଡ଼ ସେକଡ଼ ଝୁଲି ପଡୁଥାଏ ! ଦେହରେ ଯଜ୍ଞର ତାତି 
ଲହଡ଼ି ଖେଳୁଥାଏ । ରତିରଙ୍କ ଧୁନିବାବା ଆଉ କାଳବିଳମ୍ବ ନକରି ଖୁଡ଼ୀ ଉପରକୁ ଝପଟି 
ପଡ଼ି ରମଣ କଲା। ଖୁଡ଼ୀ ପ୍ରଥମେ ଯନ୍ତ୍ରଣାରେ ଆଉଟୁ ପାଉଟୁ ହେଇ ଚିକ୍ରାର କଲା। କିନ୍ତୁ ଏ 
ବଳକ୍କାର ମଧ୍ଯରେ, ଦୈହିକ ଯନ୍ତଣା ଭିତରେ ବି ସେ କ୍ରମେ ଏକ ପରିକଳ୍ଜିତ ଆଦିମ ସୁଖର 
ସ୍ତର୍ଶ ପାଇଲା | ଯନ୍ତ୍ରଣା ଭିତରେ ଆନନ୍ଦର ଲହର | ତାକୁ ଲାଗିଲା ଧନେଶ୍ବର ଏତେ ବର୍ଷପରେ 
ପୁଣି ଯେମିତି ତାକୁ ରମଣ କରୁଛନ୍ତି ପରା ! ସେ ଧୁନିବାବାକୁ ଆବେଗ ଆତିଶଯ୍ୟରେ 
ଜାବୁଡ଼ି ଧରିଲା । ଧୀରେ ଧୀରେ ପ୍ରାରମ୍ଭିକ ଯନ୍ତ୍ରଣା ରମଣ ଆହ୍ଲାଦର ରୂପନେଲା | ପରେ 
ପରେ ଖୁଡ଼ୀର ହାତ, ଗୋଡ଼ ମଧୁର କ୍ଲାନ୍ତିରେ ଶୀଥ୍ଳ ହେଇଆସିଲା । ଏକ ଅପୂର୍ବ 

ଅବିସ୍ମରଣୀୟ ଅନୁଭୂତିର ପୁନଃ ସଂଚାରରେ ସଂଭୋଗର ଆନନ୍ଦ ଅନୁଭବ କରି ସେମିତି 
ଉଲଗ୍ନ ଅବସ୍ଥାରେ ବାଘଛାଲ ଉପରେ ଖୁଡ଼ୀ ପଡ଼ିରହିଲା । ବାବା ନିଜର ମନ୍ଦିରକୁ ଲେଉଟିଗଲା 

ଆଉ କେବଳ ଥରେ ନୁହେଁ ଲଗାତାର ଦୃଇ ତିନି ଥର ରତି ସୁଖର ପରିଡୃପ୍ତ ଉଲ୍ଲାସରେ 
ବାବା ନିଜ ମନ୍ଦିରକୁ ଲେଉଟିଗଲା । 


ସକାଳ ହେବା ଆଗରୁ ମାତାମାନେ ଖୁଡ଼ୀ ପାଖରେ ପହଞ୍‌ ତାକୁ ନିଦରୁ ଉଠେଇଲେ। 
ଖୁଡ଼ୀ ଆତକାତହେଇ ପଡ଼ିଥାଏ । ତନ୍ଦ୍ରା ତୁଟି ନ ଥାଏ, ଦେହ ଉପରେ ତାର କର୍ରୃତ୍ଵ ନଥାଏ । 
ଦେହସାରା ନଖକ୍ଷତ ଚିହ୍ନ । ମାତା ଦିଜଣ ଅତି ଯତ୍ନସହକାରେ ଖୁଡ଼ୀଙ୍କୁ ଉଠେଇ ତା ଦେହର 
କ୍ଷତମାନଙ୍କରେ ପ୍ରଲେପ ବୋଳିଦେଲେ। ପୁଣି ନେଇଗଲେ ମଠର ଚାବଚା ପାଖକୁ | ସକାଳର 
ନିତ୍ୟକର୍ମ ଓ ସ୍ମାହାନ ବଢ଼େଇବା ପାଇଁ| ଖୁଡ଼ୀ ଏତେ କ୍ଲାନ୍ତହେଇ ପଡ଼ିଥ୍ଲା ଯେ କୌଣସିଥ୍‌ରେ 
ପ୍ରତିବାଦ କରିବା ପାଇଁ ସମର୍ଥ ନଥ୍ଲା। । ସେ ମନେ ମନେ ଭାବୁଥ୍ଲା ଯେ ବିଶ୍ବନାଥଙ୍କ 
ଅପାର ମହିମାରୁ ତିରିଶି ବର୍ଷତଳେ ଗୀରେ ହଠାତ୍‌ ଅଟକି ଯାଇଥ୍‌ବା ଯୁଗ୍ଧ ଜୀବନର ପୁନଃ 
ପ୍ରବାହ ଘଟୁଛି ଏକ ଭିନ୍ନ ମାର୍ଗରେ । ଏ ପ୍ରକରେ ରତିରଙ୍ଗ ଧନେଶ୍ବରଙ୍କ ଭିନ୍ନ ଆଉ କା”ର ବା 


ହେଇପାରେ ! 


ସର୍ପ ଦଂଶୁଛି । ବିଷର ଜ୍ବାଳା ଦେହରେ ଚରିଯାଉଛି । ତଥାପି ଖୁଡ଼ୀ ଭାବୁଛି ସେ 
ସାଧାରଣ ସାପ ନୁହେଁ । ବିଶ୍ଵବନାଥଙ୍କ ଗଳାର ନାଗଭୂଷଣ । 


ଖୁଡ଼ୀ ସକାଳୁ ନିତ୍ୟକର୍ମ ସାରି ଜଳପାନ ପରେ ପୁଣି ଶୋଇ ପଡ଼ିଛି ଏକ ଭବ୍ୟ 
ପଲଙ୍କ ଉପରେ । ପାଦତଳେ ମୁଣ୍ଡ ପାଖରେ ପରିଚାରିକା ସେବା କରୁଛବ୍ତି । ଇନ୍ଦ୍ରଭୁବନର 
ସାଜସନଜ୍ା । ନିଦରୁ ଉଠିଲା ବେଳକୁ ବେଶ୍‌ ଡ଼େରି । ସକାଳ ଏଗାର | ତାପରେ ମଣୋହୀ | 
ମଣୋହୀ ପରେ ପୁଣି ପହୁଡ଼ । ରାଜକୀୟ ବିଳାସ । ଖୁଡ଼ୀର ବେଳେବେଳେ ମନେପଡୁଛି, 
ପଦ୍ମାକଥା, ବଉଳ କେତକୀ କଥା, ରାଜୁକଥା | ତୀର୍ଥରେ ଆସି ଏମିତି ସ୍ଵର୍ଗସ୍ବୁଖ କାହାକୁ 
ପ୍ରାପତ ହୁଏ, ଖୁଡ଼ୀର ଏହା ଏକ ବିଚିତ୍ର ଅନୁଭୂତି । 


ଏମିତି ଦୁଇତିନିଦିନ ଏକାଭଳି ରୀତି ନୀତି । ନୀତି ତ ନୁହଁ ଅପକର୍ମ ଅନାତି । 
ଦିନବେଳେ ରାଜପୁରୀର ସ୍ଵର୍ଗ ସୁଖ, ରାତିରେ ଧର୍ଷଣ, ଖୁଡ଼ୀପାଇଁ ଏ ପ୍ରକାର ଧର୍ଷଣ ପ୍ରଥମେ 
ପ୍ରଥମେ ସିନା ରମଣର ଅପୂର୍ବ ଆନନ୍ଦ ଅନୁଭୂତି ଆଣିଥୁଲା। ଧୀରେ ଧୀରେ ଖୁଡ଼ୀ ଧୁନିବାବାର 

ପାଶବିକ ମାୟାଜାଲର କୁହେଳି ଆଗରେ ହାର ମାନିଲା । ସେ ତାର ଶଠତା, ଧୂରାମି 
ବୃଝିପାରିଲା। ଏବେ ଅନୁଭବ କଲା ଯେମିତି ତାର ଧର୍ମ, ନୀତି, ନିଷ୍ଠା ସବୁକିଛି ପୋଡ଼ିଜଳି 
ଯାଉଛି । ସେ ଏବେ ବୃଝିପାରିଲାଣି ମଲା ମଣିଷ ଆଉ ବଂଚେନି । କାଶୀରେ ବି ନୁହେଁ । 
ଦେବତା ସିନା ଅବତରେ, ଛାର ମଣିଷ ମଲେ ପୋଡ଼ି ପାଉଁଶ ହେଇଯାଏ । ଶେଷରେ 
ରମଣ ସୁଖରେ ସେ ଧର୍ଷଣର ବିଷକ୍ଵାଳା ଅନୁଭବ କଲା । ସେ ବୁଝିପାରିଲା ଯେ ତାକୁ କାଳ 
ନାଗ ଦଂଶିଛି । ବିଷ ଚରିଚରି ଯାଉଛି । ସେ ଅସମ୍ଭବ ଜ୍ବାଳାରେ ଆଉଟୁ ପାଉଟୁ ହେଲା । 
ବିକଳ ହେଲା ଫେରିଯିବାପାଇଁ। ତାର ସାମୟିକ ମୋହ ଭାଙ୍ଗିଗଲା । ଧନେଶ୍ବରର ମୋହାଛ୍ଥନନ 
ଅପସ୍ମ ତି ସକାଳର ଫର୍ଟା ଆଲୁଅରେ ମିଳେଇଗଲା। ଆଦିମ କାମ ବାସନାର ପୁନରାବୃରିରେ 
ମନଟି ତାର ଘୂୃଣାରେ ଜର୍ଜରିତ ହେଇ ଦୁର୍ବିସହ ହେଇଉଠିଲା, ମଠ ଲାଗିଲା ବନ୍ଦୀଘର ଭଳି। 
ଖୁଡ଼ୀ ଘୋର ପ୍ରତିବାଦ କଲା। ଖାଦ୍ୟ ପାନୀୟ ଗ୍ରହଣ କରିବାକୁ ବାରଣ କଲା | ଫେରିଯିବା 
ପାଇଁ ଜିଦକଲା। ମାତାମାନେ ପ୍ରବୋଧନା ଦେଇ କହିଲେ ସେଦିନ ସେମାନେ ପୂଜା ଉଜେଇ 
ଦେବେ, ନବଦିନ ପୂଜାତ, ମଝିରେ ଉଜେଇ ଦେଲେ ମୂର୍ବନାପାତ ହେବ । ଖୁଡ଼ୀ ପୁଣି 
ଡ଼ରିଗଲା, ଭାବିଲା ପୂଜା ପୂର୍ଣ୍ଠାହୁତି ପର୍ଯ୍ୟନ୍ତ ସବୁ ସହି ଦାନ୍ତରେ ତୀରଣ ଧରି ପଡ଼ି ରହିବ । 


ଅବଚେତନ ମନର ସୁପ୍ତ, ଅତୃପ୍ତ କାମବାସନା ଏମିତି ଏକ ଅଭାବନୀୟ ନାଟକୀୟ 
ଦୃଃସ୍ଥିତିରେ ପରିତୃପ୍ତିର ଅବାଧ ରାହା ଖୋଜିବସେ । ଲାଗେ ଏହି ବାସନା ଓ କାମନାର 
ଉତ୍ସୁ ରୋକିବାର ପନଛା ନାହିଁ । ମଣିଷଟିଏ କାମନାର କାଳସର୍ପକୁ ଅଥର୍ବ, ଅପାଂକ୍ତେୟ 
ଭାବି ନିଜ ମନ ଭିତରେ ଅସହାୟ ଭାବେ ଆଦରିଥାଏ ସିନା ତା'ର ବଳାକ୍କାରକ ପୁନଃ 
ଅଭ୍ୟୁଦୟରେ ସେ ସଦା ହତଭମ୍ବ ହେଇପଡ଼େ । ଅଦିନରେ ଶ୍ରାବଣର ଧାରା ଅଜାଡ଼ି 
ହେଇଗଲେ ବ୍ୟର୍ଥ ହେଲାଭଳି କାମନା ମଣିଷକୁ ଅପମାନିତ, ଲଜିତ ଓ କାକୁସ୍ଥ କରିଦିଏ । 


ଆଜି ପୂର୍ଣ୍ଠାହୃତିର ଦିନ । ଚକ୍ର ପୂଜାପାଇଁ ଯୋଗାଡ଼ ବଢ଼ାଗଲା | ଯଜ୍ଞବେଦୀର 
ଚତୁର୍ଦିଗରେ ଭୁବନେଶ୍ଵରୀ ଯନ୍ତ୍ର ପଞ୍ଚବର୍ଣ୍ଣ ମୁରୁଜରେ ଅଂକନ କରାଗଲା । ସଂଧ୍ଯାଗାଢ଼ ହେଲା, 
ଧୁନିବାବା ଯଜ୍ଞକୁଣ୍ଡର ଦକ୍ଷିଣରେ ପ୍ରୟଙ୍କାବନ୍ଧ ଆସନରେ ବସିଲା । ସେମିତି ଉଦଣ୍ଡ ଲଙ୍ଗଳା, 
ଗୋଡ଼ର ଲେଡ଼ି ଦୁଇଟି ଗୁହ୍ୟଦ୍ଧାର ପାଖରେ ଭରା ଦେଇ, ଦୁଇ ହାତକୁ ଦୁଇ ଆଣ୍ତ ଉପରକୁ 
ପ୍ରସାରିତ କରି ବାବା ସିଂହ ଠାଣିରେ ବସିଲା । ଖୁଡ଼ୀକୁ ବାବା ଆଉ ଧନେଶ୍ବର ଭଳି 
ଦେଖାଯାଉନଥ୍ଲେ ! ଘୃଣାରେ, ଲଜାରେ, ଅବିମୂୃଶ୍ୟତାରେ ଆହତ ନାଗୁଣୀ ଭଳି 
ଫୁତ୍ଵକାରୁଥଲା ସେ। ଏ ପାଷାଣ୍ଡ ପାଖରେ ଏଭଳି ଏତେ ସହଜରେ ଧରାପଡ଼ି ତାର ଭୋଗ୍ୟା 

ହେଇ ପଡ଼ିଥ୍ବାରୁ ସେ ଘୋର ପଶ୍ଚାଭ୍ତାପରେ ଭାଙ୍ଗିପଡୁଥ୍ଲା। ଖୁଡ଼ୀ ଭାବୁଥ୍ଲା ବାବାଉପରେ 
ତସଲାର ଯଜ୍ଞ ଘିଅତକ ଢ଼ାଳିଦେଇ ନିଆଁଲଗେଇ ତାକୁ ହିଁ ଯଜ୍ଞରେ ପୂର୍ଣ୍ଣାହୃତି ଦେଇଦେବ । 
କିନ୍ତୁ ଖୁଡ଼ୀର ଏଭଳି ପ୍ରତିଶୋଧକୁ କାର୍ଯ୍ୟକାରୀ କରିବାପାଇଁ ତା'ର ଶାରୀରିକ ସାମର୍ଥ୍ୟ ନଥୂଲା । 


ମାତାମାନେ ଆସିଲେ, ହାତରେ ପାନପାତ୍ର ଧରିଛନ୍ତି । ହୁଏତ ଏଥରର ପ୍ରପାନକରେ 
ଧୁନିବାବା କିଛି ଭାଙ୍ଗବାଟି ମିଶେଇ ଦେଇଥ୍‌ଲା । ତାର ରଙ୍ଗ, ଗନ୍ଧ ମଧ୍ଯ ଆଗଦିନମାନଙ୍କଠୁ 
ଅଲଗା ଦିଶୁଥୁଲା ! ˆ 'ମାତାଜୀ ଲିଜିଏ ଦେବୀକି ପ୍ରସାଦ !” ? ଖୁଡ଼ୀ ଭାବିଲା ସତେ ବୋଧହୁଏ 
ସେମାନେ ପ୍ରସାଦ ହିଁ ବଢ଼େଇ ଦେଉଛନ୍ତି । ଏକା ଢ଼ୋକରେ ପିଇଦେଇା । ବେଶ୍‌ ସୁସ୍ଵାଦୁ । 
ଗୁଡ଼, ଦହି, ଘିଅ, ମହୁ, ନଡ଼ିଆକୋରରେ ଭାଙ୍ଗମିଶେଇ ଗୋଟିଏ ଜବରଦସ୍ତ ପ୍ରପାନକ । 
ଭାବିଲା ଧୁନିବାବାର ମନ ପରିବର୍ଭନ ହେଇଯାଇଛି । 


ଖୁଡ଼ୀଙ୍କୁ ସବୁଦିନ ଭଳି ଉଲଗ୍ନ କରିଦେଇ ସୁଖପଦ୍ମାସନରେ ବସେଇ ଦିଆଗଲା । 
ଯଜ୍ଞରେ ଆହୁତି ଦେବା ଆରମ୍ଭ ହେଲା । ଆଜି ମଠର ଚାରିଜଣ ମାତା ବି ଉଲଗ୍ନ ହେଇ 
ସତୀ, ଉମା, ପାର୍ବତୀ ଓ ଗୌରୀ ଭାବରେ ଯଜ୍ଞ ବେଦୀର ଚାରିଦିଗେ ବସିଲେ। ଧୁନିବାବାର 
ପଛପଟେ ଜଣେ ଯୋଗିନୀ ଓ ଖୁଡ଼ାର ପଛପଟେ ଆଉଜଣେ ଯୋଗିନୀ ଆସନଗ୍ରହଣ କଲେ। 
ନିଆଁର ଧାସ ବେଳକୁ ବେଳ ପ୍ରଖର ହେଲା, ଭାଙ୍ଗନିଶା ଖୁଡ଼ୀକୁ ଆକ୍ରାନ୍ତ କଲା । ଦୁଇ ଚାରି, 
ଆଠ, ଷୋହଳ ହେଇ ବଢ଼ିବାକୁ ଲାଗିଲା । ଖୁଡ଼ୀକୁ ମନେହେଲା ସେ ସ୍ଵର୍ଗପୁରୀର କେଉଁ ଏକ 
ଅଲଗା ରାଜ୍ୟକୁ ପ୍ରବେଶୁଛି । ସୁନ୍ଦର ଉପବନ, ଢାତିଜ୍ାତିକା ଫୁଲ ଫୁଟିଛି । ଫଳ ଭାରରେ 
ଗଛ ଲୋଟି ପଡ଼ିଛି। ଚାରିଆଡ଼ ସୁଗନ୍ଧରେ ଭରା। ସେ ଉପବନରେ ଭ୍ରମରମାନେ, ପକ୍ଷୀମାନେ 
ଏ ଗଛରୁ ସେଗଛ ଭ୍ରମୁଛନ୍ତି । ସେ ଅନୁଭବ କଲା ଗଛ ଉହାଡ଼ରୁ ତା ଆଡ଼କୁ ସପ୍ରଫେଣୀ 
ନାଗଟିଏ ଫୁତଵକାର କରି ମାଡ଼ି ଆସୁଛି । ଖୁଡ଼ୀ କ'ଣ କରିବ । ଭାବିଲା ଦୌଡ଼ି ପଳେଇବ । 
ସପ୍ରଫେଣୀ ନାଗ ଆହୁରି ପାଖକୁ ପାଖକୁ ମାଡ଼ିଆସିଲା । ଖୁଡ଼ୀକୁ ଦେହରୁ ମୁଣ୍ଡଯାଏଁ 
ଗୁଡ଼େଇଦେଲା । ଖୁଡ଼ୀ ଶୁଣିଛି ଢ଼ାମଣାସାପ ଗର୍ଭିଣୀ ମାଇପିଙ୍କୁ ଏମିତି ଗୁଡ଼େଇ ପକେଇ 
ଥନରୁ କ୍ଷୀର ଚୁଚୁମି ନିଏ । ସେ ଭାବିଲା ସପ୍ତଫେଣୀ ତାହାହିଁ କରୁଛି । ସେ ତା ଫଣାକୁ ଥନ 
ଭପରୁ ଆଡ଼େଇ ଦେବ ବୋଲି ଭାବିଲା, ଏଣେ ବିଷ ଚରିଗଲାଣି। ତାର ହାତଗୋଡ଼ ଅବଶ 
ହେଇ ଆସିଲାଣି । ପୁଣି ଭାବିଲା ହାତଯୋଡ଼ି କାକୁତି ମିନତି ହେଲେ ହୁଏତ ନାଗ ତାକୁ 
ବନ୍ଧନରୁ ମୁଣ୍ତି ଦେଇଦେବ, ହାତଯୋଡ଼ିଲା କହିଲା ହେ ନାଗରାଜ! ମୋତେ ତମ ବନ୍ଧନରୁ 

ମୁଲ୍ତିଦିଅ । ସପ୍ତଫେଣୀ କିନ୍ତୁ ଆହୁରି ଆହୁରି ନୀଳ ନୀଳ ବିଷ ଉଦ୍‌ଗାରିଲା । କାଳୀୟ 
ଗଣ୍ଡରେ ବିଷ ଭରିଗଲା । 


ଶିବଙ୍କ କଣ୍ଠରେ ପ୍ରଚଣ୍ଡ ଜ୍ବାଳା । ଶିବ ଯନ୍ତ୍ରଣାରେ ଛଟପଟ ହେଲେ । ଏତେ 
ଅନ୍ୟାୟ, ଧର୍ମ ନାମରେ ଏତେ ଅନୀତି, ପୁଣି କାଶୀଧାମରେ? ଲାଗିଲା ପ୍ଥ୍ବୀ ଧୃଂସ 
ହେଇଯିବ। ହଳାହଳବିଷର ଜ୍ଵାଳା ଦିଗବିଦିଗକୁ ବ୍ୟାପିଯିବ। ଶେଷରେ ସପ୍ତଫେଣୀର ମୁହଁରୁ 
ରକ୍ତ ବୋହିବାକୁ ଲାଗିଲା । ରକ୍ତଧାର ଯଜ୍ଞକୃଣ୍ଡକୁ ଅପବିତ୍ର କରିଦେଲା ! ଅଗ୍ନି ପ୍ରଶମିତ 


ହେଇଗଲା | ରକ୍ତଧାର ପାହାଚ ପାହାଚହେଇ ନିଗିଡ଼ି ଯାଇ ଗଙ୍ଗାକୁ ରକ୍ତରଂଜିତ କରିଦେଲା । 
ମନେହେଲା ଗଙ୍ଗା ଧର୍ଷିତା ହେଉଛନ୍ତି। 


ଖୁଡ଼ୀ ସଂପୂର୍ଣ ଅଚେତହେଇ ସେଇଠି ପଡ଼ିଗଲା । ମାତାମାନେ କୁଆଡୁ ଥ୍ଲେ 
ଝପଟି ଆସିଲେ । ଭାବିଲେ ଯଜ୍ଞକୁଣ୍ଡରେ ଖୁଡ଼ୀର ମଧ୍ଧ ପୂର୍ଣ୍ଣାହୃତି ହେଇଯିବ ବୋଧେ । 
ଧୁନିବାବାଙ୍କ ନିର୍ଦ୍ଦେଶରେ ସେମିତି ଅଚେତ ଅବସ୍ଥାରେ ଖୁଡ଼ୀକୁ ଟେକି ଟେକି ନେଇ ଅଦୂରରେ 
ଥ୍ବା ପଞ୍ଚଗଙ୍ଗା ଘାଟ ପାଖର ବିନ୍ଦୁମାଧବ ମନ୍ଦିରର ବାହାର ଚାନ୍ଦିନୀ ଉପରେ ଓସ୍ତଗଛ ମୂଳେ 
ଶୁଆଇଦେଇ ମଠକୁ ଫେରିଲେ | ରାତି ଶେଷ ପ୍ରହର ! ସକାଳୁ ଗଙ୍ଗାରୁ ଶୀତଳ ପବନ 
ବହିଲା, ଖୁଡ଼ୀର ଦେହକୁ ବହଲେଇ ଦେଲା । ଖୁଡ଼ୀ ଆଖ୍‌ ଖୋଲି ଚାହିଁଲା, ନିଜର ଅବସ୍ଥା 
ହେଜି ଭାଗ୍ୟକୁ ନିନ୍ଦିଲାୟ ସରମରେ ପୁଣି ଆଖ୍‌ ବୁଜିଦେଲା । ତଥାପି ଖୁଡ଼ୀ ଉଠିବସିବାକୁ 
ସମର୍ଥ ପାଉ ନ ଥାଏ, ସେମିତି ମୁର୍ଦାର ଭଳି ପଡ଼ି ରହିଥାଏ। ଖୁଡ଼ୀର ଦେହ କଦର୍ଯ୍ୟ କଦାକାର 
ଦିଶୁଥାଏ । ଦେହ ସାରା ଖଭ୍ତିଆ ଖାବରା ହେଇ ରକ୍ତ ବହି ଶୁଖ୍‌ କସଡ଼ିଆ ହେଇଯାଇଥାଏ। 
ବିନ୍ଦଧମାଧବ ମଠର ମହନ୍ତ କୀର୍ରନପ୍ରେମୀ କବାଟ ଖୋଲି ପ୍ରାତଃ ଭ୍ରମଣରେ ବାହାରିଲେ । 
ଗଛତଳେ ଜଣେ ଅସହାୟା ନାରୀର ଶବବୋଲି ଭାବିଲେ । କିନ୍ତୁ ପାଖକୁ ଯାଇ ଦେଖ୍‌ଲେ 
ନାରୀଟି ଜୀବିତ । ଲଜାବାରଣ ପାଇଁ ନିଜ ନାମାବଳୀ ଚାଦରଟି ଘୋଡ଼େଇ ଦେଇ ଆଶ୍ରମର 
ମାତା ଓ ପରିଚାରକମାନଙ୍କୁ ଡ଼ାକି ତାଙ୍କୁ ଭିତରକୁ ନେଇ ସେବା ଶୁଶୂଷା କରିବା ପାଇଁ ଆଦେଶ 
ଦେଲେ । ଖୁଡ଼ୀ ଘଣ୍ଟାଏ ଦେଢ଼ଘଣ୍ଟାପରେ ଆଖ୍ଖୋଲି ଚାହିଁଲା, ପ୍ରଥମେ ଚିକ୍ରାର କଲା, 
ପାଟିକରି କହିଲା ନାହିଁ, ନାହିଁ, ମୋତେ ଛାଡ଼ିଦିଅ | ମୋତେ ପ୍ରାଣରେ ମାରିଦିଅନି। ମୁଁ ଘର 
ଫେରିଯିବାକୁ ଚାହେଁ, ନେହୁରା ହେଉଛି ପାଦତଳେ ପଡ଼ୁଛି। ମୁଁ ବିଧବାଟିଏ ମୋ ଦେହରେ 
କଣ ଅଛି ଭଲା, ତମେ ରାକ୍ଷାସଦଳ ଚୋଷୁଚ | କାଶୀଧାମରେ ଦୟାଧର୍ମ ନାହିଁ? ଧ୍କ୍‌ ଏ 
ତୀର୍ଥ ! ଧ୍କୁ ମୋ ତୀର୍ଥ ପଣିଆ ! ଗଙ୍ଗା କ'ଣ ଏଠି ଏତେ ଅସହାୟା | ବାବା ବିଶ୍ଵନାଥ 
ଏଡ଼େ କାଲ । ମୋର ବିକଳ କାନ୍ଦଣା କ'ଣ ତାଙ୍କ କାନରେ ପଡୁନି? 

ଖୁଡ଼ୀର ପାଟିଶୁଣି ମହନ୍ତ କୀର୍ନପ୍ରେମୀ ଓ ଅନ୍ୟାନ୍ୟ ଅନ୍ତେବାସୀ ଦୌଡ଼ି ଆସିଲେ । 
ଖୁଡ଼ୀ ଦେଖ୍ଲେ ସେଠି ଆଉ ପାଷଣ୍ଡ ଧୁନିବାବା ନାହିଁ । ସୌମ୍ୟକାନ୍ତ ମୃୂର୍ଭି, ଲଣ୍ରିତ ମସ୍ତକ, 
କପାଳରେ ହରିତିଳକ, ନାସାଗ୍ରରେ ହରିଚନ୍ଦନ ଘେନି କେଡ଼େ ଭବ୍ୟ ସୁନ୍ଦର ଚେହେରାର 
ପୁରୁଷ ଜଣେ ଠିଆହେଇଛନ୍ତି । ଖୁଡ଼ୀ ମହନ୍ତଙ୍କୁ ଦେଖ୍‌ ବଲବଲ କରି ଚାହିଁଲା । ଆଖ୍ରେ 
ଲୁହ, ମୃଗୁଣୀର ତ୍ରସ୍ତତା । ସେ କହିବା ପାଇଁ ଚାହୁଁଥ୍ଲା ମହାଭାଗ! ମୋତେ ଉଦ୍ଧାର କରିଦିଅ 
ଏ ବିପଦରୁ । ମଠର ମାତାମାନେ ସଭିଏଁ କୋଥଳି ଧରିଛନ୍ତି, ହରିଚନ୍ଦନ ଘେନିଛନ୍ତି। ମହନ୍ତ 
କହିଲେ “ “କୋଇ ଚିନ୍ତା ନେହିଁ, ହମ୍‌ ଆପକି ହାଲତ୍‌ ଦେଖ ରହେହେଁ| ସବ୍‌ ସମଝ୍‌ ରହେରହେଁ, 
ଆପ୍‌ ସଚ ମୁଚ୍‌ ହମାରି ମା ହେଁ।” ? ଏତକ କହି ସେ ଖୁଡ଼ୀର ପାଦସ୍ପର୍ଶକଲେ। ଖୁଡ଼ୀ ଆପାତତଃ 
ଆଶ୍ବସ୍ତ ଅନୁଭବ କଲା। 


ଏ ଭିତରେ ତୀର୍ଥ ପର୍ଯ୍ୟଟନ ସାରି ଯାତ୍ରୀଦଳ ଯେଝାଗାରେ ପହଞ୍ଗଲେଣି। ଖୁଡ଼ୀର 
ଖବର ଯେତେ ସତକରି କହିଲେ ମଧ୍ଯ ଗୀ ଲୋକେ ଭାବିନେଲେ ଖୁଡ଼ୀ ତ ଏଇଠି ଏତେ କନଷ୍ଟ 
ପାଉଥ୍ଲା, ନାହିଁ ନ ଥ୍ବା ହିନସ୍ତା ହେଉଥ୍‌ଲା, ଏଣୁ କାଶୀ ଧାମରେ କେଉଁ ମଠ ଆଦରି 
ରହିଗଲା । ସତେରେ କେତେ ପୁଣ୍ୟ କରିନ ଥୁଲା ! ଆହା କେଡ଼େ ଭାଗ୍ୟ ଖୁଡ଼ୀର ! ପୁଅ 
ଘନଶ୍ୟାମ ଦୂଃଖ କଲା, କିଛିଦିନ ମନ ଶୁଖେଇଲା | ଖୁଡ଼ୀ କଥା ପଚାରିଲେ କହିଲା, ଯିବି, 
କାଶୀ ଯିବି, ବୋଉକୁ ନେଇଆସିବି, ଏ ଅମଳଟା ଯାଉ ! ବୋହୂ ଭାବିଲା ବୁଢ଼ୀ ଯାଇଛି, 
ଗ୍ରହଟିଏ ଯାଇଛି । ଏବେ ସିଏ ଘରର ମାଲିକାଣୀ, ଘନଶ୍ୟାମ ତା? ହାତରେ ଏଥର ନାଚିବ, 
ଉଠ କହିଲେ ଉଠିବ, ବସ କହିଲେ ବସିବ । 


କିଛିଦିନ ସେବା ଶୁଶ୍ରୁଷା, ଯତ୍ନ ପାଇବାରୁ ଖୁଡ଼ୀ ଚେଙ୍ଗ ହେଇଗଲା, ବିନ୍ଦୁମାଧବ 
ମଠର ଘିଅଅନ, ଡ଼ାଲି, ରୋଟି, ହାଲୁଆ ପ୍ରତିଦିନ ପେଟରେ ପଡ଼ିବାରୁ ଚେହେରାରେ ଝକ 
ଲେଉଟିଲା । ଖୁଡ଼ୀ ସତେରେ ପୁଣି କେଡ଼େ ସୁନ୍ଦର ଦେଖାଗଲା । ଧୀରେ ଧୀରେ ତା ମନରୁ 
ଶଙ୍କା ଦୂର ହେଇଗଲା | ମହନ୍ତ ଓ ଅନ୍ୟ ମାତାମାନଙ୍କ ବ୍ୟବହାରରେ ତା ମନରେ ବିଶ୍ଵାସ 
ଫେରି ଆସିଲା । ଭାବିଲା ସବୁକଥା ଏକାଭଳି ନୁହେଁ କି ସମସ୍ତେ ଏକାରକମର ନୁହନ୍ତି । 
ସଂସାରରେ ମନ୍ଦ ତ ଅଛି ଭଲ ବି ଅଛି, ନ ହେଲେ ଏ ସଂସାର ଚଳନ୍ତା କିମିତି । ଏଠି ପାପିଷ୍ଠ 
ରାବଣ ଅଛନ୍ତି ଏବଂ ତାକୁ ସାବାଡ଼ କରିବାକୁ କୋଦଣ୍ଡଧାରୀ ରାମଚନ୍ଦ୍ର ବି ଅଛନ୍ତି । ମହନ୍ତ 
ଖୁଡ଼ୀକୁ ଚୈତନ୍ୟ ମହାପ୍ରଭୁଙ୍କ ଅବତାର ଭଳିଲାଗିଲେ । ମଠରେ ସକାଳୁ ସଂଧ୍ୟା କୀର୍ଁନ 


ହୁଏ । ମହନ୍ତ ମହାରାଜ ଦୁଇହାତ ଉପରକୁ ଉଠେଇ ଉଦଣ୍ଡ କୀର୍ଭନ କରନ୍ତି ! ସାନ ମହନ୍ତ 

ପ୍ରେମାନନ୍ଦ ସ୍ଵାମୀ ମଧ୍ଯ କୀର୍ଭନରେ ଭାଗନିଅନ୍ି। କୀର୍ନ କଲାବେଳେ ସେ ଦିଜଣ ଜଗାଇ 
ମାଧାଇ ଭଳି ଖୁଡ଼ୀକୁ ଦେଖାଯାନ୍ତି । ଖୁଡ଼ୀ ଗୀର ପଞ୍ଚୁଦୋଳ, କୀରଁନ ଦଳ କଥା ମନକୁ 
ଆଣିଲା । ଭାବିଲା ଆଉ କେଉଁ ମୁହଁ ନେଇ ଗୀକୁ ଫେରିବ । ଏଠି ମଠରେ ହିଁ ରହିଯିବ । 
ଦୁନିଆଯାକର ହିନସ୍ତା ତ ହେଲାଣି। ଜୀବରୁ ପ୍ରାଣ ଛାଡ଼ିଗଲେ ମଠ ଲୋକେ ଗଙ୍ଗାକୁ ଗଡ଼େଇ 
ଦେବେ । ଏହାଠୁ ବଳି ବଡ଼କଥା ଜୀବନରେ ଆଉ କ'ଣ ବା ହେଇପାରେ । 


ଖୁଡ଼ୀ ମୁହଁ ଅନ୍ଧାରରୁ ଶେଯରୁ ଉଠେ, ନିତ୍ୟକର୍ମସାରି, ଗଙ୍ଗାରେ ବୁଡ଼ଟିଏ ପକେଇ 
ମଠକୁ ଫେରେ, ମଠ ଉପବନରୁ ଫୁଲ ତୋଳେ, ତୁଳସୀ ତୋଳେ, ମାଳା ଗୁଛେ, 
ବିନ୍ଦୁମାଧବଙ୍କୁ ଚଢ଼ାଏ । ମଠରେ ଯେତେ ଠାକୁର, ଦିଅଁ ଦେବତା ଅଛନ୍ତି ସମସ୍ତଙ୍କୁ ଫୁଲ 
ଲାଗିକରେ । ଭୋଜନ ପରେ ଖରାବେଳେ ଦଣ୍ଡେ ବିଶ୍ରାମ ନିଏ । ମଠ ଅଗଣା ଖରକେ । 
କୂଅରୁ ପାଣିକାଢ଼ି ଗଛମାନଙ୍କରେ ଦିଏ । ଖୁଡ଼ୀ ତ ସହଜେ ପାଇଟିଆଳ । ଏସବୁ କାମ ତାକୁ 
ବଳାଏ ନାହିଁ । ମଠ ଲୋକେ ମଧ୍ଯ ଖୁଡ଼ୀ ଉପରେ ଖୁସି । ଖୁଡ଼ୀ ତାର ଜୀବନର ଅଧ୍ଯାୟେ 
ଅଧ୍ଯାୟେ, ତା ସାଙ୍ଗର ମାତା ମାନଙ୍କୁ କହିଲା, ମାତାମାନଙ୍କ ଠୁ ମଧ୍ଯ ସେମାନଙ୍କ ଜୀବନର 
ଦୁଃଖପୂର୍ଣ୍ କାହାଣୀ ଶୁଣିଲା । ଭାବିଥ୍ଲା ସେହି ଏକା ସଂସାରରେ ଦୁଃଖୀ, ହିନିମାନୀ | ତାଠୁ 
ବଳି ଆହୁରି ଯେ କେତେ ଅଭାଗିନୀ ଅଛନ୍ତି ଏକଥା ସିଏ ପ୍ରଥମ କରି ଜାଣିବାକୁ ପାଇଲା । 
କିଏ ବଙ୍ଗଳାଦେଶରୁ ତ କିଏ ବିହାରରୁ, କିଏ ତେଲଙ୍ଗା ଦେଶରୁ ତ ଆଉ କିଏ ଏର ବନାରସ 
ପାଖରୁ, ସଭିଏ ସମାଜ ଆଖ୍ରେ ହୀନ, ଘୃଣ୍ୟ, ଅସହାୟ | ସେମାନଙ୍କ ଭିତରେ ଚାରିପାଞ୍ଚ 
ବଳାକ୍କାରର ଶିକାର ହେଇଛନ୍ତି । ସାବତ ବାପା କାହାକୁ ଧର୍ଷଣ କରି ଗର୍ଭବତୀ କରି ଦେଇଚି । 
ସେ ଅସହାୟ ହେଇ ନିଜ ଜନ୍ମିତ କଅଁଳା ପିଲାଟିକୁ ପୋଖରୀ ହୃଡ଼ାରେ ପୋତିଦେଇ ତାପର 
ଦିନ ଘରୁ ଗୋଡ଼ କାଢ଼ିଛି । ଘରୁ ଧର୍ମଶାଳା, ତାପରେ ବିନା ଟିକଟରେ ରେଳରେ ବାର 
ଦୁଆର ଶୁଣ୍ଢି ପିଣ୍ଡା ହେଇ ଶେଷରେ କାଶୀ, ବିନ୍ଦୁମାଧବ ମଠ ! 


ଖୁଡ଼ୀ ସେମାନଙ୍କ ଦୁଃଖ ଶୁଣି ଆଖ୍ରୁ ଲୁହ ଗଡ଼େଇଦିଏ । ଆହା ଚୁ ଚୁ କରେ। 
ରାଧାମାଧବ, ରାଧାମାଧବ ଉଦ୍ଧାର କର କହି ଦି ହାତ ଉପରକୁ ଉଠେଇଦିଏ । ହେ 
ବାଙ୍କବିହାରୀ ! ଷୋହଳ ସହସ୍ର ଗୋପୀଙ୍କ ଜୀବନ ତାରିଲ | ମାନମହତ ରଖ୍ଲ, ଆମକୁ 
ସେଇମିତି ତମ ବାହୁତଳେ ଆଶ୍ରା ଦେଇଥ । ବେଳେବେଳେ ବଳୀଆରଭୁଜ ଚକାଡ଼ୋଳାକୁ 
ମିନତି କରେ । ବିନ୍ଦୁମାଧବ ମଠର ଦୁଆର ବନ୍ଧ ଉପରେ ପିତଳ ଛାଉଣିର ଦଶାବତାର 
ଠାକୁରମାନଙ୍କ ଭିତରେ ଜଗନ୍ନାଥଙ୍କୁ ଦେଖ୍ଲେ, ତା ଗୁଭ୍ଡିଆରେ ବହପ ପଶିଯାଏ ¦ ମନେ 
ମନେ ଭାବେ ଆମ ଠାକୁରତ ଏଠି ଅଛନ୍ତି । ଆମର ସୁଖ ଦୁଃଖ ବେଶ୍‌ ବୁଝିବେ । 

ବିନ୍ଦୁମାଧବ ମଠ ପଛଗଳିର ଦଳେ ବେହିୟା ଛତରା ଟୋକା ଖୁଡ଼ୀକୁ ଦେଖ୍‌ ଟାପରା 
କରନ୍ତି। କେତେ କଥା ଇଙ୍ଗିତରେ କୁହା କୁହି ହୃଅନ୍ତି। ସେମାନଙ୍କ ନିଶାଗ୍ରସ୍ତ ନାଲ ନାଲ ଆଖ୍ଯାକକୁ 
ଦେଖ୍ଲେ ଖୁଡ଼ୀକୁ ଡ଼ରଲାଗେ । ଖୁଡ଼ୀ ଏଣୁ ଏକଲା କୁଆଡ଼େ ବାହାରେନି । ବିନ୍ଦୁମାଧବ ମଠ 
ଆଗରେ ବିରାଟ ମସଜିଦ୍‌ । ମଠରେ କଥାହୁଅନ୍ତି ଏଇ ମୋଗଲ ରାଜା ବନାରସର ଅଧାରୁ 
ଅଧ୍କ ମନ୍ଦିର ଭାଟିଛି ଆଉ ସେଇଥ୍‌ରୁ ହିଁ ପଥର ନେଇ ଏଡ଼େ ବଡ଼ ବଡ଼ ମସଜିଦମାନ ତିଆର 
କରିଛି। ଖୁଡ଼ୀ ଭାବେ ଏଆରି ଭିତରେ ତ ଠାକୁର ନାହିଁ ଏତେ ବଡ଼ ମସଜିଦ ଘର ତିଆରିବାରେ 
କଂ ଣ ଅଛି। ଖୁଡ଼ୀ ମରାଠି ଆଉ ମୁସଲମାନଙ୍କ ଭିତରେ ଫରକ୍ବ ବାରିପାରେନି, ଭାବେ ସେମାନେ 
ମୁହଁରେ କଳାକନା ବାଛି ଉଚ୍ଚା ଉଚ୍ଚା ଘୋଡ଼ାରେ ବସି ଗୀ ଗଣ୍ଡାରେ ରାତି ଅଧରେ ଧସେଇ 
ପଶନ୍ତି, ଆଉ ଝିଅ ବୋହୂଙ୍କୁ ଉଠେଇ ନିଅନ୍ତି । ମାଇପ କରି ରଖନ୍ତି। ତାଙ୍କ ଦେଶରେ ଏତେ 
ସୁନ୍ଦର ସୁନ୍ଦର ଝିଅ ବୋହୂଥ୍ଲାପରେ ବି କାହିଁକି ଏଭଳି ଅପକର୍ମ କରନ୍ତି କେଳ୍ାଣି ! 


ବଙ୍ଗଳାରୁ ଆସିଥ୍‌ବା ଫ୍ଲ ବର୍ବନ, ଏବେ ତା’ ନା ଫୁଲମାତା, ଦିନେ ଖୁଡ଼ୀକୁ 
କହିଲା, ତିଳ ! ତମେ ଜାଣିନ ସାଲବେଗ କଥା? ତମଦେଶର ମ ! ଜଗନ୍ନାଥଙ୍କ ଆପଣାର 
ସବୁଠୁ ସଚ୍ଚାଭକ୍ତ । ତମେ ତା ଜୀବନ କଥା ଜାଣିଲେ ଆଚମ୍ଭିତ ହେବ । ସେପରା ବିଧବା 
ବାହୁଣୀର ପୁଅ, ବାପ ତାର ମୋଗଲ | ପର ଝିଅ ବୋହୂକୁ ଉଠେଇ ନେଲା, ସଂଭୋଗକଲା | 
ହେଲେ ବ୍ରାହ୍ମଣୀର ରକ୍ତ ଶେଷରେ କଥାକହିଲା । ସାଲବେଗଠୁ ବଳି ଆଉ କିଏ ବଡ଼ ଭକ୍ତଅଛି 
କହିଲ? ଫୁଲର ସାଲବେଗ ଭଜନରୁ ପଦେ ଦିପଦ ମନେଥୁ୍ଲା, ଖୁଡ଼ୀ ଆଗରେ ଗାଇଦେଲା, 
ବଙ୍ଗାଳୀ କଣ୍ଠରେ ଗୀତ ଦି ପଦ ଲହୁ ଣୀଭଳି ସରସ ଲାଗିଲା, ଖଶ୍ତି ଖଣ୍ଡି ଓଡ଼ିଆ । 
ବଙ୍ଗାଳୀମାନେ 'ଳ ' ଆଉ ‘ ଣ ' ଉଚ୍ଚାରଣ କରିପାରନ୍ତିନି ¦ ‘ଆହେ ନୀଲ ଶଇଲ ପ୍ରବଲ ମତ୍ତ 
ବାରନ, ମୋ ଆରତ ନଲିନୀ ବନକୁ କର ଦଲନ' ' ଫୁଲ ବୋଲିଲା ବେଳକୁ ‘କ ' କୁ 'ଲ' 
କରିଦେଲେ ଖୁଡ଼ୀ ହସ ସମ୍ଭାଳି ପାରେନି । 


ଥରେ ଥରେ ଖୁଡ଼ୀ ସ୍ଵପ୍ନଦେଖେ, ସେ ମନ୍ଦିର ବେଢ଼ାବାହାରର ଚଂପା ଗଛରୁ ଫୁଲ 
ତୋଳୁଛି । ବନାରସର ଗଳିରାସ୍ତାରେ ଘୋଡ଼ା ଛୁଟେଇ ମୋଗଲ ରଜା ଆସିଲା । କି ସୁନ୍ଦର 
ଚେହେରା। ତୀଖା ନାକ ! ନୀଳ ନୀଳ ଭସା ଆଖ୍‌, ଉଞ୍ଚ କପାଳ | ବେଶ୍‌ କୁଚ କୁଞ୍ଆଁ ଦାଢ଼ି, 
ଦେହରେ ବୁଡ଼ିଦାର ସିଲ୍କ ଜାମା, ସେରୱାନୀ ଅଙ୍ଗରଖା, ଅଣ୍ଟାରେ ଖଣ୍ଡା ଖୋସିଚି, ଖଣ୍ଡା 
ଖୋଳରେ ମୀନା କରା କାମ, ଗଳାରେ ମୋତିମାଳ, ହୀରାର ପଦକ। ଚଂପା ଗଛ ପାଖରେ 
ଘୋଡ଼ା ଅଟକାଇଲା । ତା ଚାହାଣିରେ କି ମାଦକତା ! ତା'ର ନଜର, ମଦନର ଫୁଲ ଶର 

ଭଳି, ଖୁଡ଼ୀ ଦେହରେ ବିନ୍ଧି ଗଲା । କ'ଣ ସବୁ ହିନ୍ଦୀ ଭାଷାରେ ହସି ହସି କହିଲା, ଖୁଡ଼ୀ 
ଲାଜଢେଇଗଲା, ଓଢ଼ଣା ଆହୁରି ମୁହଁ ଉପରକୁ ଟାଣି ଠିଆହେଲା । ମୋଗଲ ରଜା କହିଲା, 
ବିବି ଆଓ, ତୁ ଖୁବ୍‌ ସୁରତ୍‌ ହୋ, ତୁମ୍ହେ ହାରେମ୍‌ମେ ରଖେଙ୍, ୟହା ତୁହାରି ଚେହେରେକି 
କଦର୍‌ ନହିଁ!” ' ଖୁଡ଼ୀ କ”ଣ ବା ହିନ୍ଦୀ ଭାଷା ବୁଝିବ, ତା ଦିହ ମୁଣ୍ଡ ଦିଶିଯାଉଛି ଭାବି ପଣତରେ 
ଘୋଡ଼େଇ ପକେଇଲା, ମୋଗଲରାଜା, ଏଥର ଘୋଡ଼ାରୁ ତଳକୁ ଉହ୍ଲେଇଲା, ଖୁଡ଼ୀ କାନ୍ଧରେ 
ହାତ ପକେଇ ଗାଲରେ ଚୁମାଟିଏ ଦେଲା। ଖୁଡ଼ୀର ଦେହଟି ଲାଜକୁଳୀ ଲତା ଭଳି ଶାଗେଇ 
ଗଲା । ଖୁଡ଼ୀକୁ ଘୋଡ଼ାରେ ବସେଇ ତା” ନିଜ ରାଇଜକୁ ନେଇଗଲା | ସେଠି ପହଞ୍ଚ୍‌, ଖୁଡ଼ୀ 
ଦେଖ୍ଲା ତାର ଶଙ୍ଖମଲମଲ ଉଆସରେ ଦେଶବିଦେଶରୁ ଆଣି କେଡ଼େ ସୁନ୍ଦର ସୁନ୍ଦର 
ମାଇପିମାନଙ୍କୁ ରଖ୍ଛି । କେଡ଼େ ଗୋରା ସେମାନେ | ସାକ୍ଷାତ କାଚ କଣ୍ଢେଇ ଭଳି ଦିଶୁଛନ୍ତି। 
ଭାବିଲା ଏଭଳି ଦରବ ଥାଉ ଥାଉ ମୋତେ ସିଏ ଏଠିକି କାହିଁକି ଆଣିଚି? 

ଖୁଡ଼ୀର ନିଦ ଚାଉଁକିନି ଭାର୍ଗିଗଲା | ଶୀତଦିନଟାରେ ବି ଦେହରୁ ଗମ୍ଗମ୍‌ ହେଇ 
ସରମ ଝାଳ ବୋହିବାକୁ ଲାଗିଲା ! ଲାଜରେ ଖୁଡ଼ୀ ଲାଲ ପଡ଼ିଗଲା ¦ ନିଜ ଦେହ ମୁଣ୍ଡକୁ 
ଆଉଥରେ ଚାହିଁଲା । ଭାବିଲା ଫୁଲକୁ ଉଠେଇବ | ସେ ତନ୍ଦ୍ରାରେ ଆଛଥନ୍ନ ହେଇ ପଡ଼ିଥାଏ । 
ସ୍ବପ୍ନର ନିଶା ଏମିତି ଘାରିଥାଏ ଯେ ଆଖ୍‌ ଖୋଲା ଥାଇ ଚେତାରେ ଚେତାରେ ବଳକା 
ଘଟଣାତକ କଛ୍ପଧନା କରି ବସିଲା । ମୋଗଲ ରଚ୍ଚା ସବୁଦିନ ରାତିରେ ତା ପାଖକୁ ପିରତି 
ବାଢ଼ିବା ପାଇଁ ଆସୁଚି। କି ବିରାଟ ପଲଙ୍କ ତାର | ଘର ଚାରିଆଡ଼େ ଦର୍ପଣ ଲାଗିଛି। ଆଲଟ 
ଚାମର ପକେଇବାକୁ କେତେ ଦାସ ଦାସୀ ଅଛନ୍ତି । ସେ ଲେହଙ୍ଗା ଚୋଲୀ ପିନ୍ଧି ଲମ୍ବାବେଣୀ 
ରଖ୍‌ ବେଗମ୍‌ ଭଳିଆ ଦିଶୁଚି । ରୂପାର ଅତରଦାନୀମାନଙ୍କରେ କେତେ ବାସର ଜାତି ଜାତି 
ଅତର । ରୂପାପାତ୍ରମାନଙ୍କରେ ଦ୍ରାକ୍ଷା, ଖଜରା, ବାଦାମ, ପେସ୍ତା, କମଳା, ସେଉ, ନାସପାତି 
ରଖାହେଇଛି। ଖୁଡ଼ୀ ମୋଗଲ ରଜା ହାତକୁ ସୁରାର ପାତ୍ର ବଢ଼େଇ ଦେଉଛି । ମୋଗଲରଜା 
ପ୍ରେମ ନିଶାରେ ଟୁୂଳ୍‌ ଟୁଳ୍୍‌ ହେଉଛି । ସେ ଖୁଡ଼ୀର ଦେହକୁ ମଦିରା ଭଳି ପିଇ ଯାଉଛି | ସେ 
ଖୁଡ଼ୀକୁ ଉଲଗ୍ନ କରିଦେଇଛି ଆଉ ଖୁଡ଼ୀର ବଢ଼ନ୍ତ ଦେହକୁ ଦେଖ୍‌ ଉପଭୋଗ ନିଶାରେ ପଶୁଭଳି 
ଅଟ୍ଟହାସକରି ଉଠୁଛି । ତା' ପରେ ତାକୁ ନିଜ ବାହୁବନ୍ଧନ ଭିତରେ ଆବୋରି ନେଇଛି । 
ସିଂହର ପଂଝାରେ ଠେକୁଆ ଭଳି ଖୁଡ଼ୀର ଅବସ୍ଥା । ଶେଷରେ ଅଗତ୍ୟା ଖୁଡ଼ୀ ମୋଗଲ ରଜାର 
ବାହୁବନ୍ଧନ ଭିତରେ ହଜିଯିବାପାଇଁ ବାଧ୍ୟ ହେଇଛି । ତା' ଦେହରେ ସଂଭୋଗର ମଧୁମୟ 
ବିଷ ଚରି ଚରି ଯାଇଛି । ସେ ଗର୍ଭବତୀ ହେଇଛି । ଶେଷରେ ପୁଅଟିଏ କନ୍ମହେଇଛି। ତା ନାଁ 
ପୁଣି ହେଇଛି ସାଲବେଗ । 

ଛି ଛି ନିର୍ଲଜ ମନ କଣ ସବୁ ଭାବି ଯାଉଛି। ଅବଚେତନ ମନର ଆଦିମ ପିପାସା, 
ଜୈବିକ ଆବେଦନ କିମିତି ଚେତନ ସ୍ତରରେ ପହଞ୍ଚଯାଏ ଖୁଡ଼ୀ ତାର ଟେର ପାଇବ କିମିତି 
ଏତକ ହିନସ୍ତା ବଳେଇଲାନିଯେ ପୁଣି ମୋଗଲ ହାରେମ୍‌ରେ ରାଣୀହେବି । ପୋଡ଼ିଯାଉ ଏ 
ମନ, ଜଳି ଯାଉ ଏ ଦିହ । ପୋଡ଼ି ଜଳିଯାଉ ଏ ଅଭାଗା ହୀନ କପାଳ । କର୍ମକୃଣ୍ଡଳୀ ଭିତରୁ 
ସହଜରେ ଜୀବର ନିସ୍ତାର ନାହିଁ। 


ଖୁଡ଼ୀର ପ୍ରାରଚ୍ତଧତ ତାର ବାଲ୍ୟଜୀବନର ଆଶା ଅଭୀସ୍ତା, ତାକୁ ମହାର୍ଣ୍ଣବ ଭିତରେ 
ଏକଲା ଡ଼ଙ୍ଗାଭଳି ଏଣେ ତେଣେ ବାହିନେଉଛି । ବେଳେ ବେଳେ କୃଳରେ ବାଡ଼େଇ ଦେଉଛି 
ତ ଆଉ ବେଳେ ପବନରେ କାହିଁ କେଉଁଆଡ଼େ ଭସେଇନେଇ ତାକୁ ଅଣନିଶ୍ବାସୀ କରିଦେଉଛି । 
ଏମିତିକା ଅଲୋଡ଼ା ନିଆଁଲଗା ସ୍ଵପ୍ନ ମନକୁ ଆସିଲେ ଖୁଡ଼ୀ ସେ ଦିନକ ଜବରଦସ୍ତି ନିର୍ଚ୍ଚଳା 
ଉପାସ କରିଦିଏ। ଶହେଆଠ ମାଳା ଜପିଦିଏ। ବିନ୍ଦଧମାଧବଙ୍କ ଆଗରେ ହାତଯୋଡ଼ି ଠିଆହେଇ 
ମନଭରି କାନ୍ଦେ । କବେ ହେ ପ୍ରଭୁ ! ପତିତପାବନ ମୋ ଉପରେ ଗୋବର୍ବନ ପର୍ବତ ଛେଚି 
ମୋତେ ମାରିଦିଅ । ଏ ଅଲାଜୁକ ପ୍ରାଣ ରଖ୍‌ କି” ବା ଲାଭ | 


ବନାରସକୁ ମଥୁରାରୁ ଫଳାହାରୀବାବା ଆସିଚନ୍ତି। ଦଶାଶ୍ଵ ମେଧ ଘାଟ ପାଖ ଗଙ୍ଗା 
ଉପରେ ପାଞ୍ଚଦଶ ବଜଡ଼ ଯୋଖାହେଇ ଠା” ତିଆରି ହେଲାଣି । ତା ଉପରେ ବହଳଗଦି 
ପାଟଚାଦର ମାଶ୍ଡିମୁଚୁଳା ସବୁ ସାଇଜରେ ଥୁଆ ହେଲାଣି । ଭବ୍ୟ ଆଡ଼ମ୍ବର । ଫଳାହାରୀ 
ବାବା ଏଇଠି ଆସୀନ ହେଇ ପ୍ରବଚନଦେବେ, ବିନ୍ଦୁମାଧବ ମଠର ମହନ୍ତ ମହାରାଜ 
କୀରଉଁନ ପ୍ରେମୀ ଏ ଉତ୍ସବର ପୁରୋଧା ହେବେ । ମଠର ସବୁ ଦାସ ଦାସୀ ମାତାମାନେ ଏଇଠି 
ଆଜି ରାତିଟି କଟେଇବେ । ଫୁଲ କୀର୍ରନ ଗାଇବ | ତିଳଖୁଡ଼ୀ ଗିନି ବଜେଇବ । ରାତି ଦଶ 
ଏଗାର ବେଳକୁ ପ୍ରବଚନ ଆରମ୍ଭ ହେଲା। 


କୋହଲା ଶୀତ । ଲାଗୁଛି ଗଙ୍ଗା ବରଫ ପାଲଟି ଯାଇଛି । ତଳୁ ଥଣ୍ଡା ଉପରୁ ଥଣ୍ଡା । 
ଦେହ କୁଞ୍ଚେଇ ହେଇ ପଡ଼ଛି। ଫଳାହାରୀ ବାବା କେବଳ ଫଳ ଓ ପବନଖାଇ ଆଜିପର୍ଯ୍ୟନ୍ତ 
ବଂଚିଚନ୍ତି। ସମସ୍ତେ କହୁଚନ୍ତି ବୟସ ପାଞ୍ଚକୋଡ଼ି ଟପିଲାଣି । ସେ ତ ଲାଗୁଛନ୍ତି ପଚାଶ ଷାଠିଏ 
ବର୍ଷର ମଣିଷଭଳି? ତମ୍ବାବର୍ଣ୍ଣର ଦେହ ! ଦେହରୁ ଜ୍ୟୋତି ଉକୃଟୁଛି। ଜଟାଯାକ ପାଦତଳକୁ 
ଲୋଟିଛି । ହେହରେ ଖାଲି ଖଣ୍ଡିଏ କଉପିନ, ବ୍ରହ୍ନତେଜ ଯୋଗୁଁ ଶୀତର ଧାପ ଲାଗୁନି, 
ଆଗରେ ଆଗରେ ମହନ୍ତ ମହାରାଜ କୀରଁନପ୍ରେମୀ, ସାନମହନ୍ତ ପ୍ରେମାନନ୍ଦସ୍ବାମୀ, ତାଙ୍କ 


୧୧୧ 


Digitized by srujanika@gmail.com 


ପଛକୁ ଫଳାହାରୀ ବାବା ତା ପଛକୁ ମଠ ମନ୍ଦିରର ସାଧୁ, ସନ, ଦାସଦାସୀ, ଚାର, 
ପରିଚାରିକା ଏମିତି ହେଇ ଧାଡ଼ିଲମ୍ବିଛି, ସାନ ସାନ ଡ଼ଙ୍ଗା ଉପରେ ତିଆରି ହେଇଥୁ୍‌ବା 
ଘୋଷଡ଼ା ଦେଇ ସତୃସଙ୍ଗ ପଟୁଆର ବଜଡ଼ ଉପରେ ପହଞ୍ଚଲା । 


ଏବେ କାଶୀନରେଶ ପ୍ରବଚନ ସ୍ଥଳକୁ ବିରାଜିବେ। ପ୍ରାୟେ ପଚାଶ ସରିକି ଡ଼ଟ୍ଗାର 
ପଟୁଆର ରାମନଗର ଆଡ଼ୁ ଦଶାଶ୍ୃମେଧ ଘାଟ ଆଡ଼େ ଆସୁଛି । ପଟୁଆର ମଖଝାମଖଝିରେ 
ରଚ୍ାଙ୍କ ବଜଡ଼, ଚମକ୍କାର ଭାବେ ଫ୍ଲରେ ସଜିଆ ହେଇଛି, ତା ଉପରେ ସୁନାର ଖୋଲା 
ପାଲିଙ୍କି, ଦିଜଣ ପା' ତଳିଆ ସୁନାଜରିଲଗା ପାଟଛତି ଧରି ଠିଆ ହେଇଛନ୍ତି । ଆଲଟ ଚାମର 
ପଡୁଛି, ବଜଡ଼ ତଳେ ରଜାଙ୍କ ଅଙ୍ଗରକ୍ଷୀ, ଦେହରେଧଳା ପୋଷାକ, ମୁଣ୍ଡରେ ପଗଡ଼ି, 
ହାତରେ ବନ୍ଧକ, ଆଉ ଦିଜଣ ହାତରେ ଗଦାଭଳି ରାଜଦଣ୍ଡଧରି ଠିଆ ହେଇଛନ୍ତି । ଆଗରେ 
ପଛରେ ଡ଼ଙ୍ଗାରେ ସଭାପାରିଷଦ, ନଅରର ଚପରାସି, ନଉକର ବାକର, ପ୍ରଜା ଭରିହେଇଛନ୍ତି। 
ମଝିରେ ମଖଝିଚଟେ ‘ହର ହର ମହାଦେବ)” ହୁରି ପଡୁଛି । ବିଶ୍ଵନାଥଙ୍କ ଚଳନ୍ତି ପ୍ରତିମା କାଶୀ 
ନରେଶ ଶ୍ରୀ ଶ୍ରୀ ମହାମାନ୍ୟ ବିଭୂତିଭୂଷଣ ଦେବ ଦାନବୀର ହରିଶ୍ଚନ୍ଦ୍ରଙ୍କ ବଂଶଜ, ଗୁଣଗ୍ରାହୀ, 
ଦାନରେ ମାନରେ ସବୁଠୁ ବଡ଼ ସିଏ । ଗଙ୍ଗା ଉତ୍ସବମୁଖର ! ପଟୁଆର ଯିମିତି ଆସୁଚି, 
ଦଶାଶ୍ବମେଧ ପହଞ୍ଚଲା ବେଳକୁ ଆହୁରି ଅଧଘଣ୍ଟା ଲାଗିଯିବ । ଦଶାଶ୍ଵମେଧ ଘାଟରେ ଲୋକ 
ଭରି । ସୋରିଷ ପକେଇବାକୁ ଢାଗାନାହିଁ। ରାଜାଙ୍କ ଦର୍ଶନପାଇଁ ଲୋକେ ଅଥୟ। ତିଳଖୁଡ଼ୀ 
ଏଭଳି ଅପୂର୍ବ ପଟୁଆର ଜୀବନରେ କେବେଦେଖ୍‌ ନଥ୍ଲା | ତା' ଆଖି ଖୋସି ହେଇଗଲା। 
ଭାବିଲା ଜୀବନ ଧନ୍ୟ ହେଇଗଲା ! 


କାଶୀନରେଶ ଆସି ପ୍ରବଚନ ଥଳୀରେ ପହଞ୍ଚ୍ଗଲେ । ମହନ୍ତ ମହାରାଜ 
କୀଉଁନପ୍ରେମୀ କାଶୀନରେଶଙ୍କୁ ପାଛୋଟି ନେଇଗଲେ ଫଳାହାରୀ ବାବାଙ୍କ ଆସନ ପାଖକୁ । 
ଗଙ୍ଗା ଆଳତି ପାଇଁ ଆୟୋଜନ ହେଲା । ସବୁଦିନେ ଏ ବିଧ୍ନାହିଁ । କିଳୁ କାଶୀନରେଶ ଓ 
ଫଳାହାରୀ ବାବାଙ୍କ ଭବ୍ୟ ଉପସ୍ଥିତିକୁ ସ୍ମରଣୀୟ କରିବା ପାଇଁ ସାତଜଣ ପଣ୍ଡା ସାତଟି ପିଣ୍ଡି 
ଉପରେ ଠିଆହୋଇ ଅଧଘଣ୍ଟାଧରି ଆଳତି କଲେ । ଲୋକମାନେ ସେମିତି ନିଶ୍ଚଳ ହେଇ 
ଠିଆହୋଇଥାନତି । ତୁଣ୍ଡରୁ ପ୍ରାଥନା ଉଚ୍ଚାରିତ ହେଉଥାଏ । ଶିବ ମହିମାଲହରୀରେ ଗଗନ 
ପବନ ପ୍ରକଂପିତ ହେଇଯାଉଥାଏ । ଆଳତି ସରିଲା |! ଫଳାହାରୀବାବାଙ୍କଠାରୁ ଆଶୀର୍ବାଦ 
ଗ୍ରହଣକରି କାଶୀନରେଶ, ସେଇମିତି, ପଟୁଆର, ଆଢ଼େଣୀ, ଆଡ଼ମ୍ବର ଭିତରେ ରାମନଗର 
ଲେଉଟିଲେ । ରାଜା ଫେରିଗଲା ପରେ କିଛି ଦେଖଣାହାରୀ ଘର ବାହୁଡ଼ିଲେ । ରାଜାଙ୍କ 


ଦର୍ଶନହିଁ ସେମାନଙ୍କ ମୁଖ୍ୟ ଉଦ୍ଦେଶ୍ୟ ଥୁଲା । 

ଏବେ ପ୍ରବଚନ ଆରମ୍ଭହେଲା । ମଝିରେ ମଝିରେ କୀର୍ଭନର ଅପୂର୍ବ ରସରୋଳ । 


ଲୋକେ ଏତେ ଶୀତରେ ବି ଯିମିତି ବାବାଙ୍କ ଅମୃତବାଣୀ ପିଇଯାଉଥାନ୍ତି। 


ତିଳଖୁଡ଼ୀଙ୍କୁ ତଲବ ଦେଖେଇଲା । ସେ ବଡ଼ ବିଷମରେ ପଡ଼ିଲା । ଏକଥା କାହାକୁ 
ବା କହିବ ।! ଫୃଇକୁ ସାଙ୍ଗରେ ନେଇ ମଠକୁ ଫେରିଲା । ସେ ଦୃହେଁ ଦଶାଶ୍ବମେଧ ଘାଟର 
ଜନ ଅରଣ୍ୟ ଆଡ଼େଇ ଆଡ଼େଇ ସନ୍ତର୍ପଣରେ ମିରଘାଟ, ଲଳିତାଘାଟ, ଜଳାଶିଘାଟ, 
ମଣିକର୍ଣ୍ଣିକା, ଶଙ୍କରଘାଟ ଆଉ ରାମ ଘାଟ ଦେଇ ପଞ୍ଚଗଙ୍ଗାଘାଟ ଆଡ଼େ ଫେରୁଥାନ୍ତି । 
ଶୀତଦିନ, ଅନ୍ଧାର ରାତି, ଭର ସି ସିନା ବାହାରି ପଡ଼ିଲେ, ଛାତି ଧଡ଼ ଧଡ଼ ହେଉଥାଏ । 
ଖୁଡ଼ୀର ଗୁଣ୍ଜିଆରେ ପ୍ରାଣ ନଥାଏ । ଦଳେ ଟୋକା ଖୁଡ଼ୀକୁ କେଉଁ ଦିନୁ ନିଘା କରିଥାନ୍ତି । 
ସେମାନେ ଲକ୍ଷ୍ୟ କଲେ ଖୁଡ଼ୀ ମଠକୁ ବୋଧହୁଏ ଫେରୁଛି ! ଏଇଟାହିଁ ଅସଲ ମୌକା । 
ସେମାନଙ୍କ ପିଛାକଲେ ! ଖୁଡ଼ୀ ଓ ଫୁଲ ତଳଘାଟରେ ଗଙ୍ଗାକୂଳେ କୂଳେ ଆଉ ଏ ଟୋକା 
ପାଞ୍ଚଜଣ ଘାଟ ଉପରେ ଉପରେ । ଟୋକାଦଳକ ଏକ ନିଶାରେ ଚାଙ୍କ ପିଛାଲାଗିଥାର୍ତି । 
ସେମାନେ ନେପାଳୀମଠ କଡ଼ ତଳରାସ୍ତାଦେଇ ପାହାଚ ମୋଡ଼ରେ ଜଗିଥାତ୍ତି। ପଞ୍ଚଗଙ୍ଗାଘାଟ 
ପାଇଗଲାରୁ ଫୁଲ ଆଉ ଖୁଡ଼ୀର ମନରେ ଦମ୍ଭ ଆସିଲା । ପଞ୍ଚଗଙ୍ଗାଘାଟର ଏତେ ପାହାଚ । 
ଏକା ଧାପରେ କ”ଣ ଯାଇ ହଉଛି । ଫୁଲ କହିଲା ତଲବ ଦେଖଉଥ୍‌ଲାପରା ! ଏମିତି ଡ଼େରି 
ଡ଼େରି କଣ କରୁଚ ବେଗି ବେଗି ଆସୁନ? ଖୁଡ଼ୀ କହିଲା ଯାଉଚି ଗୋ ଯାଉଚି, ଚାଲ, 
ପହଞ୍ଗଲେଣି ତ। ଖୁଡ଼ୀ ଯିମିତି ଫୁଲଠୁ ଅଲଗା ହେଇ ମୋଡ଼ ପାରି ହେଇଚି ପାଞ୍ଚଟା ଟୋକା 
ତଳରାସ୍ତାମୋଡ଼ରେ ଲୁଚିଥ୍‌ଲେ ଖୁଡ଼ୀ ପାଟିରେ ଲୁଗା ଭର୍ଭିକରି ଟେକିନେଲେ। ଖୁଡ଼ୀର ଉଁ ଚୁ 
କରିବାର ଯୁ ନାହିଁ। ଫୁଲ ମଠ ଦୁଆର ଆଗରେ ବହୁସମୟ ଖୁଡ଼ୀକୁ ଜଗିଲା। ତା' ପରେ ବଡ଼ 
ପାଟିରେ ଡ଼ାକିଲା ତିଳ, ତିଳ । ସୂର ଶବଦ ଶୁଣାଗଲାନି । ଭାବିଲା ଖୁଡ଼ୀ ଆଉ କୁଆଡ଼େ 
ଚାଲିଗଲାନା କ'ଣ କିଛି ସ୍ଥିର କରିପାରିଲାନି । କାହାକୁ ବା ଡ଼ାକି କହିବ, ମଠସାରା ଶୂନ୍ୟ, 
ଖାଲି ବୁଢ଼ାଜଗୁଆଳଟେ ଅଛି । ଭାବିଲା ପୁଣି ଦଶାଶ୍ଵମେଧ ଘାଟ ଫେରି ମଠର ଲୋକଙ୍କୁ 
ଜଣେଇବ । ତା ଗୁଣ୍ଡିଆ ଭିତରେ ଛନକା ପଶିଲା । ସତେରେ କ'ଣ ଯେ କରିବ କିଛି ବୁଵି 
ଜୁଟିଲାନି । ସାଇ ପଡ଼ିଶା, କାହାକୁ ବା ଉଠେଇବ, ଏହି ଗଳିର ଟୋକାଙ୍କ ଉପରେ ଭରସା 
ନାହିଁ। ମଠ ଚାନ୍ଦନୀଉପରେ ପଥରଟେ ଭଳି ଦୁଲ୍‌କିନା ବସିପଡ଼ିଲା । ତିଳର ବିଗତ ଜୀବନର 
କଥାଯାକ ତା ମନଭିତରେ ଉଙ୍କି ମାରିଲା । ତିଳ ପ୍ରତି ଦୟା ଓ ସହାନୁଭୂତିରେ ତା ଆଖ୍ପତା 
ଓଦାହେଇ ଆସିଲା। ମନ୍ଦିର କବାଟ ଖୋଲି ଭାବିଲା ବିନ୍ଦୁମାଧବଙ୍କୁ ଜଣାକରିବ । ଠାକୁର ପହ 
ଡ଼ରେ ଅନୀତି ହେବ, ଏଣୁ ବନ୍ଦହେଇଥ୍‌୍ବା କବାଟ ଆଗରେ ମୁଶ୍ରିଆଟେ ମାରିଲା। ଜଣାକଲା, 
ହେ ମାଧବ ! ତିଳପ୍ରତି ଦୟାକର । ଅଭାଗିନୀ ସବୁବେଳେ ହାୀନିମାନ ହେଉଛି । 

ବନାରସ ଗଳିର ଟୋକାଯାକ ପେଟେ ପେଟେ ମଦ ପିଇଥ୍‌ଲେ । ସେମାନେ 
ନିଶାରେ ଉବୁଟୁବୁ ହେଉଥ୍‌ଲେ । ସେମାନଙ୍କ ହିତାହିତ ଜ୍ଞାନ ହଜିଯାଇଥୂଲା । ସେମାନେ 
ଖୁଡ଼ୀକୁ ଟେକି ଟେକି ମଠର ଗଳିରାସ୍ତା ଭିତରକୁ ନେଇଗଲେ । ଦିନବେଳେ ସହଜେ ତ ସେ 
ରାସ୍ତା ଅନ୍ଧାର । ରାତିରେ ସବୁ ଯିମିତି ଅନ୍ଧାରର ଗହୁରରେ ପୋତି ହେଇ ପଡ଼ିଥ୍ଲା। ସନ୍ତସନ୍ତିଆ 
ଚଟାଣ, ମୃତ ଗନ୍ଧରେ ନାକ ଫାଟି ପଡ଼ୁଛି । ପଥର ଛାତରୁ ରହି ରହି ପାଣି ଗଳୁଛି, ଦି ଚାରି 
ଚେମିଣି ଚୈ ଚା ହେଉଛନ୍ତି । ସେମାନେ ସେମିତି ପଥର ଚଟାଣ ଉପରେ ଖୁଡ଼ୀକୁ ଉଦଣ୍ଡ 
ଶୁଆଇଦେଲେ ! ଖୁଡ଼ୀର ସମସ୍ତ ପ୍ରତିରୋଧ ସେମାନଙ୍କ ରୁକ୍ଷ ଦାନବୀୟ ଲାଳସା ଆଗରେ 
ହାରମାନିଲା । ଖୁଡ଼ୀର ଦେହ ତାର ଅକତିଆର ଭିତରେ ନଥୁଲା । ସେମାନେ ସେହି ଗଳି 
ରାସ୍ତାର ନାରକୀୟ ପରିବେଶରେ ଖୁଡ଼ୀର ଦେହଟାକୁ ବୁଲା କୁକୁର ଭଳି ଝୁଣି ପକେଇଲେ। 
ଜଣକ ପରେ ଜଣେ ତାକୁ ଧର୍ଷଣ କରିବାକୁ ଲାଗିଲେ । ଖୁଡ଼ୀ ଅସହ୍ୟ ଯନ୍ତ୍ରଣାରେ ଛଟପଟ 
ହେଲା । ତଥାପି ନିଶାରେ ମଣିଷରୁ ପଶୁପାଲଟି ଯାଇଥ୍ବା ଗଳିର ଟୋକାମାନେ ଖୁଡ଼ୀର 
ଦେହଉପରେ ଅକଥନୀୟ ଅତ୍ୟାଚାର କରିଚାଲିଲେ। ଖୁଡ଼ୀ ଏବେ ବାକୃଶକ୍ତି ହରେଇ ବସିଲା । 
ପ୍ରତିରୋଧ ବଦଳରେ ଯନ୍ତ୍ରଣାର ଏକ ଅସ୍ପଷ୍ଟ ସ୍ଵର ରାତ୍ରିର ଘନ ଅନ୍ଧାର ଭିତରେ ଚିମିଣିମାନଙ୍କ 
ସ୍ଵର ସାଙ୍ଗରେ ମିଶିଗଲା । ନର୍କର ଏକ ସ୍ପଷ୍ଟ ଅଭିବ୍ୟକ୍ତି ଭଳି ଏ ପରିତ୍ୟକ୍ତ ଗଳିରେ ଖୁଡ଼ୀର 
ଦେହଟା ପଥର ଚଟାଣ ଉପରେ ପଡ଼ିରହିଥାଏ । ତଥାପି କଞ୍ଚା ମାଂସର ମହକରେ ପ୍ରଲୁନ୍ଧ 
ଏଇ କେତୋଟି ହିଂସ୍ୁକ ପ୍ରାଣୀ ଆଦିମ ଯୌନପିପାସା ମେଣ୍ଡେଇବା ପାଇଁ ଜଣକ ପରେ 
ଜଣେ ଧର୍ଷଣ କରିଚାଲିଥାତ୍ତି । ସେମାନେ କ”ଣ ପାଉଥାନ୍ତି କେଜାଣି | ଦେହ ସମ୍ବେଦନତା 
ହରାଇ ସାରିଲାପରେ ଆଉ କଂ ଣ ବା ଆସ୍ଵାଦନ ଥାଏ । ଖାଲି ନିଜ ଲାଳସା ମେଣ୍ଟାଇବା 
ପାଇଁ ଅବଲମ୍ବନ ଟିଏ । ସେଇଠି ଖୁଡ଼ୀର ଦେହଟା ନଥ୍‌ଲେ ବି ସେମାନଙ୍କ ପାଇଁ ସେହି 
ଚରମ ମୁହୁର୍ରେ କିଛି ଫରକ ପଡ଼ନ୍ତାନି। ଦେହଟା ଆଉ କେତେବା ସହନ୍ତା | ଖୁଡ଼ୀ ଯନ୍ତ୍ରଣାର 
ସହନ ସୀମା ଟପି ପ୍ରାଣାନ୍ତକ ମୁହୁର୍ଭରେ ସେହି ଅନ୍ଧାର ଭିତରେ କେତେ ଆକୁଳ ବିକଳ 
ହେଲା । ତା ପ୍ରାଣ ଟିକିଏ ମୁକ୍ତି ପାଇଁ କେତେ କଲବଲ ହେଲା । ଶେଷରେ ଖୁଡ଼ୀ ସଂପୂର୍ଣ୍ଣ 
ରୂପେ ଅଚେତ ହେଇଗଲା ଓ ତା ପିଣ୍ଡରୁ ପ୍ରାଣବାୟୁ ଉଡ଼ିଗଲା । ତଥାପି ଅନ୍ଧ ମଉଜଚର 
ବଶବରୀ ହେଇ ନିଶ୍ଚଳ ହେଇ ପଡ଼ିଥ୍ବା ଅଲୋଡ଼ା ଦେହଟା ଉପରେ ଅତ୍ୟାଚାର ଚାଲିଥୁଲା । 
କେତେବେଳକୁ ହୁଏତ ସେମାନେ ଅନୁଭବ କଲେ ଦେହରେ ଆଉ ପ୍ରାଣ ନାହିଁ । ନିଜର 
ପାପକର୍ମକୁ ଘୋଡ଼େଇଦେବା ପାଇଁ ନିର୍ଜୀବ ଦେହଟାକୁ ଟେକି ଟେକି ନେଇ ପଞ୍ଚଗଙ୍ଗାଘାଟ 
ତଳେ ପଥର ପାହାଚ ଉପରେ ଗଡ଼େଇ ଦେଇ ଯେଖା ରାସ୍ତାରେ ଯିଏ ଫେରାର ହେଇଗଲେ । 

ବନାରସର ଆଉଏକ ସକାଳ । 


ରୂପାନନ୍ଦ ବିନ୍ଦୁମାଧବଙ୍କ ଦର୍ଶନ ପାଇଁ ସକାଳୁ ସକାଳୁ ବାହାରିଛନ୍ତି । ଦଶାଶ୍ଵମେଧ 
ଘାଟରେ ଗତ ରାତିର କୀରଁନର ଦିବ୍ୟ ମହକ ଏବେ ମହଳନ ପଡ଼ିନାହିଁ। ଫଳାହାରୀବାବାଙ୍କ 
ପ୍ରବଚନ ଓ କୀର୍ରନ ଏଇ ମାତ୍ର ଶେଷ ହେଇଛି । ବାବା ବୋଧହୁଏ ବାହୁଡ଼ି ଯିବେଣି। ରାତିର 
ଜନଗହଳି ଥମିଯାଇଛି। ରୂପାନନ୍ଦ ବଜଡ଼ ଉପରେ ରୂପାୟିତ ନାମ ସଂକୀରଁନର ମହିମାମୟ 
ଘଟଣାକ୍ରମ ପାର ହେଇ ପଞ୍ଚଗଙ୍ଗା ଘାଟରେ ପହଞ୍ଚଛନ୍ତି। ଡ଼ଙ୍ଗାରୁ ଓ ହ୍ଲେଇପଡ଼ି ପାହାଚ ଚଢ଼ରିଛନ୍ତି 
କି ନାହିଁ ସେ ଦେଖୁଛନ୍ତି ତାଙ୍କ ଆଖ୍‌୍ଆଗରେ ପାହାଚ ଉପରେ ଛୋଟ କାଟର ଗହଳି । 
ସମସ୍ତେ ନିର୍ବାକ୍‌ ହେଇ ପଥର ପାହାଚ ଉପରେ କ'ଣ ଗୋଟାକୁ ଦେଖୁଛନ୍ତି। ରୂପାନନ୍ଦ ଗହଳି 
ଠେଲି ପାହାଚ ପାଖାପାଖ୍‌ ପହଞ୍ଚଲେ | ଦେଖ୍ଲେ ପାହାଚ ଉପରେ ନାରୀର ଶବଟିଏ ଉଲଗ୍ନ 
ହେଇ ପଡ଼ିଛି । କଦର୍ଯ୍ୟ କଦାକାର କୁସିତ ଦିଶୁଛି । ଏକ ଜାନ୍ତବ କରୁଣାମ୍‌କ ପରିସ୍ଥିତି । ତାଙ୍କ 
ଶିଳ୍ପୀ ହୃଦୟ ବିଗଳିତ ହେଇଗଲା । ସେ ଦୁଃଖରେ ଓ ଯନ୍ତ୍ରଣାରେ ମ୍ରିୟମାଣ ହେଇପଡ଼ିଲେ । 
ଘୋର ଲଜ଼ାରେ ମଥାତଳକୁ ପୋତିଦେଲେ ଓ ନିଜ ଦେହରୁ ଚାଦରଟି କାଢ଼ି ଶବଟି ଉପରେ 
ଘୋଡ଼େଇ ଦେଲେ। ବିନ୍ଦୁମାଧବ ମନ୍ଦିରକୁ ଯିବାପାଇଁ ଆଉ ମନ ବଳିଲାନି। ଅନ୍ତର ବିଦ୍ରୋହରେ 
ଚିକ୍ରାର କରିଉଠିଲା । କାଶୀଧାମରେ ଯେଉଁଠି ପ୍ରତ୍ୟେକ ନର ଶିବ ଆଉ ପ୍ରତ୍ୟେକ ନାରୀ 
ପାର୍ବତୀଙ୍କ ଅବତାର ବୋଲି ଗ୍ରହଣୀୟ, ସେଇଠି ପୁଣି ପାର୍ବତୀମାନେ କଂସେଇ ଖାନାର 
ସଢ଼ା ମାଂସଭଳି ପଳ ପଳ ହେଇ ନର୍ଦମାର ପଙ୍କିଳ ଗଙ୍ଗାରେ ବିସର୍ଜିତ ହେଇଯାଉଛନ୍ତି ! 
ପୁଣ୍ୟଧାମର ସଦାଚାର ମଙ୍ଗଳମୟ ଅବବୋଧର ବେଢ଼ଣ ତଳେ ବ୍ୟଭିଚାରର ହୀନ ଅବଭାସ 
ଭଶ୍ବରଙ୍କ ବିଶ୍ଵାସନୀୟ ସତ୍ତା ପ୍ରତି ଘୋର ଅଟ୍ଟହାସ ଭଳି ମନେ ହେଉଥ୍‌୍ଲା। ରୂପାନନ୍ଦ ଆଶ୍ରମକୁ 
ଫେରିଲେ । ମାନବୀୟ ଅଭିବ୍ୟସ୍ତିର କୁସ୍ତିତ କଦାକାର ରୂପ ସେହି ଅଜିଞ୍ତ ହୃଦୟ ବିଦାରକ 
ଦୃଶ୍ୟ ଦିନସାରା ତାଙ୍କ ସ୍ମ ତି ପଟକୁ ଅଥୟ କରିପକାଇଲା । ତାଙ୍କୁ ଲାଗିଲା ତାଙ୍କରି ଅତି 
ଆପଣାର ନିରୀହ ସଂବେଦନଶୀଳ ପ୍ରାଣର ଖ୍ଅଟିଏ, ଜନ୍ମଜନ୍ମାନ୍ତରର ସଂପର୍କଟିଏ କାଶୀର 
ଧାର୍ମିକ ପରଂପରାର ଦୀପଛାଇ ତଳେ ବଳି ପଡ଼ିଯାଇଛି । 


କଥା ଛପି ରହିଲାନି। ତୁଣ୍ଡକୁ ତୁଣ୍ଡ ହେଇ ବ୍ୟାପିଗଲା, ପଞ୍ଚଗଙ୍ଗାଘାଟରୁ ଅସୀଘାଟ 
ଯାଏଁ। କାଶୀରେ ସବୁ ସାଧାରଣ, ମାମୁଲି ସମ୍ବାଦ ଅଲୌକିକ ପର୍ଯ୍ୟାୟକୁ ଉତ୍ତୀର୍ଣ୍ଣ ହେବାକୁ 
ବେଶି ସମୟ ଲାଗେନି । କିଏ କିଏ କହିବା ଶୁଣାଗଲା ରୂପାନନ୍ଦତ ନିଜ ଚାଦରଟି ମଡ଼ା 
ଉପରେ ଢ଼ାଙ୍କିଦେଇଥ୍‌ଲେ । ଲୋକେ ଜଳସମାଧ୍‌ ଦେବାପାଇଁ ଶବଟିକୁ ଉଠେଇଲା ବେଳକୁ 
ଚାଦରତଳେ ଫ୍ଲ କୁଢ଼ଟିଏ ପଡ଼ିରହିଥ୍ଲା, ସେଠି ଆଉ ଶବ ନଥୁଲା ! 

ଝୂଠା ସୁଖକୋ ସୁଖ କହୈ ମାନତ ହୈ ମନ ମୋଦ। 
ଜଗତ ଚବେନା କାଲ କା, କୁଛ ମୁଠି କୁଛ ଗୋଦ॥ 


ଉତ୍ତର ପ୍ରଦେଶର କେଉଁ ଏକ ଅଜଣା ଅଶୁଣା ଗା ମାଧବଗଞ୍ଜ | ଗାଁ ଟିରେ ଚାରିଶ! 
ପାଞ୍ଚଶ” ଖଶ୍ଡେ ଘର ହେବ । ଗାଁ ଚାରିଦିଗେ ଗହମ ଆଉ ସୋରିଷ ଫ୍ରଲର ଖେତ । ଲାଗେ 
ସୁନେଲି ରଙ୍ଗର ଓଢ଼ଣା ଭିତରେ ଗୀଟଟି ସବୁବେଳେ ହସୁଛି । ଦୂର ପାହାଡ଼ ସୁନ୍ଦର ଭଳି ଗୀଟିର 
କଥା । ଗାଁର ଲୋକଙ୍କ ଅବସ୍ଥା ବଡ଼ ହୀନିମାନ | ଗାର ଉତ୍ତରପୂର୍ବଦିଗରେ ପୂର୍ବାନଦୀ ପୂର୍ବରଙ୍ଗର 
ପ୍ରଥମ ଚୁମ୍ବରେ ସିନ୍ଦୁର ଭଳି ଲାଲ ହେଇଯାଏ । ନଦୀର ପାଣି ଖୁବ୍‌ ମିଠା, ସୂଗନ୍ଧରେ ଭରା | 
ଗାର ଉତ୍ତର ମୁଣ୍ଡରେ ସୁଫି ସନ୍ଥ ବିଲାବଲ ଚିଷ୍ଟିଙ୍କ ମକବରା, ହରିଆଲି ଆଉ ହରିଦ୍ଵା ଭିତରେ 
ଧଳାର ଅନାସକ୍ତସନ୍ତକ। ଚୂନ ଧଉଳା କାନ୍ଧ ମାର୍ବଲରେ ତିଆରି ଭଳି ଲାଗେ। ଶ୍ରାବଣ ମାସରେ 
ପୂର୍ବା ଯେତେବେଳେ ପର ,ର୍ଣ୍ତଗର୍ଭା ଏଇଠି ସୁଫିସନ୍ଧଙ୍କର ମେଳା ବସେ । ପାଖରୁ ଦୂରରୁ ଶହ 
ଶହ ଯାତ୍ରୀ ଆସି ଡ଼େରା ପକାନ୍ତି । ଛୋଟିଆ ଗୀଟି ଉଛୁଳି ଉଠେ। ଗାର ଦକ୍ଷିଣ ପଟେ ମାଧବଙ୍କ 
ମନ୍ଦିର । ମନ୍ଦିରଟି ସିନା ନୂଆ, ମାଧବଙ୍କ ମୂର୍ିଟି ଚାରିଶହ ବର୍ଷର ପୁରୁଣା । ଗା ଲୋକେ କହନ୍ତି 
ଦକ୍ଷିଣରୁ କିଏ ଜଣେ ତେଳଲଙ୍ଗା ସାଧୁ ମୂଭିଟି ମତିଷ୍ଠା କରିଛନ୍ତି । ଫଗୁଣ ପୁନେଇରେ ମାଧବ 
ମନ୍ଦିର ବେଢ଼ାରେ ହୋରି ଉତ୍ସବ ହୁଏ ! ଏଭିତରେ ମନ୍ଦିର ଗର୍ଭରେ ରାଧା ଓ ଲଳିତାଙ୍କର ଦୁଇଟି 
ପିତଳ ପ୍ରତିମା ବନାରସରୁ ଆଣି କିଏ ଜଣେ ବୈଷ୍ଣବ ଥାପନା କରିଦେଇଛନ୍ତି । ମନ୍ଦିରତ 
ସମସ୍ତଙ୍କର କାହାକୁ ବା କି'ଏ ବାରଣ କରିବ । ସଂସାରରେ ଲୋକଙ୍କ ସଂଖ୍ୟା ବଢ଼ୁଛି ଆଉ 
ଲୋକଙ୍କୁ ସୁହେ ଇଲା ଭଳି ଠାକୁର ବି ବଢୁଛନ୍ତି। ଆଗରୁ ମାଧବ ଏକଲାହେଇ ଶଙ୍ଖଂଚକ୍ର ଧରି 

ଠିଆ ହେଇଥୂଲେ । ଏବେ ରାଧା ଆସିଲେ, ଲଳିତା ଆସିଲେ, ଶଙ୍ଗଂଚକ୍ର ତେଜି ବେଣୁହସ୍ତ 
ହେଲେ, ଫଗୁଣ ପୁନେଇରେ ଫଗୁ ଖେଳିଲେ ! ମନ୍ଦିର ବେଢ଼ା ପୂରି ଉଠିଲା । ଫଗୁର ରଙ୍ଗ 
ମାୟା ଭିଆଇ ଦେଲା | ଭକ୍ତମାନେ ଠାକୁର, ଠାକୁରାଣୀଙ୍କୁ ଦର୍ଶନ କରି କୃତାର୍ଥ ହେଲେ । 
ମନ୍ଦିରବେଢ଼ାକୁ ଲାଗି କଦମ୍ବ ଓ କଳା ତୁଳସୀର ବଣ । ଗାର ବୁଢ଼ା ବୁଢ଼ା ଲୋକେ କହନ୍ତି, ଏଠି 
ନିକାଞ୍ଚନ ଖରାବେଳେ କଦମ୍ବ ବଣରେ ନାଗନାଗୁଣୀ ଖେଳନ୍ତି। 

ଲକ୍ଷ୍ମୌ ସହର ମାଧବଗଞ୍ଜଠାରୁ ପ୍ରାୟ ପଚିଶି ତିରିଶି କିଲୋମିଟର ଦୂର । ଗୀର 
ନିଶ୍ନାସ ପ୍ରଶ୍ଧାସର ଜାଗା ହେଲା ସହର । ସବୁକଥାରେ ଲୋକେ ଲକ୍ଷ୍ମୌ ଦୌଡ଼ନ୍ତି। ବେପାର, 
ବଣିଜ, ହାଟ ବଜାର, କୋର୍ଟ କଚେରୀ, ସିନେମା, ଥେଟର୍‌, ହୋଟେଲ, ହସ୍ପିଟାଲ ସବୁ 
ଲକ୍ଷ୍ମୌରେ । ଡ଼ଙ୍ଗାରେ ନଦୀ ପାରହେଇ ଝାଟକା ଗାଡ଼ିରେ ପାଞ୍ଚ କିଲୋମିଟର ଗଲାପରେ 
ହଜରତୃଵପୁର ବସ୍‌ଷ୍ଟାଣ୍ଡ । ଏଇଠୁ ମଧ୍ଯ ଲକ୍ଷ୍ମୌକୁ ରେଳ ଧରିବାକୁ ଛୋଟିଆ ରେଳ ଷ୍ଟେସନ 
ସିନା, ଏକସ୍ପ୍ରେସ୍‌ ଗାଡ଼ି ରହେ ।ଏହି ପାଞ୍ଚ କିଲୋମିଟର ରାସ୍ତା ଏତେ ଆବୃଢ଼ା ଖାବୃଢ଼ା 
ଯେ ଘୋଡ଼ାଗାଡ଼ି ବୋଲି ସମ୍ଭାଳି ଯାଏ | ଘୋଡ଼ାମାନଙ୍କର ପଞ୍ଜରା ଆଉ ଠଟଂହାଡ଼ ପଦାକୁ 
ଉଲୁରି ପଡ଼ିଥ୍‌୍ଲେ ମଧ୍ଯ ସେମାନେ ଅଭ୍ୟାସରୁ ଟାଣି ନିଅନ୍ତି, ନିକ ବଳରୁ ନୁହେଁ । ହୁଏତ 
ସେମାନଙ୍କ ହୃଦବୋଧ ହେଇଯାଇଛି ଯେ ଝାଟକା ନ ଟାଣିଲେ, ମାଲିକ ସାଙ୍ଗରେ ସେମାନଙ୍କ 
ପେଟ ମଧ୍ଯ ଅପୋଷା ରହିଯିବ । 


ପ୍ରତିଥର ଭୋଟନେଲାବେଳେ ନେତାମାନେ ଏକାଭଳି କଥା କହନ୍ତି । ଏଇଥର 
ଭୋଟ ସରିଲେ ନଦୀ ଉପରେ ପୋଲ ତିଆରି ହେବ । ଭୋଟ ଶେଷହୁଏ | ନେତା ଲକ୍ଷ୍ମୌରେ 
ରହି ଭୁଲିଯାନ୍ତି। ଲୋକଙ୍କ ଆଶା ମନରେ ଅଙ୍କୁରିତ ହେଇ ମନରେ ହିଁ ମରିଯାଏ। ମାଧବଗଞ୍ଜର 
ଅଧ୍କାଂଶ ଜମିର ଅସଲ ମାଲିକ ହେଲେ ହଜରତପୁରର ବେପାରୀ । ଲକ୍ଷ୍ମୌ ସାଙ୍ଗରେ 
ତାଙ୍କର ସଉଦା କାରବାର। ଟ୍ରକ ଟ୍ରକ ଚାଉଳ, ଗହମ, ସୋରିଷ, ବାଜରା, ଆଖୁ ଲଦାହେଇ 
ଲକ୍ଷ୍ମୌର ଗଦିମାନଙ୍କୁ ଯାଏ, ଆଉ ଫେରିଲା ବେଳକୁ ନୋଟ କାଟା କାଟା ହେଇ ଫେରେ। 
ସହଜରେ ଜଣାପଡ଼େନି ଟଂକା ନା ଭୂଷିମାଲ | ମାଧବଗଞ୍ଜର ଅଧ୍କାଂଶ ଲୋକେ ଯେଉଁ 
ଗରିବକୁ ସେଇ ଗରିବ । ଖଟଣୀ ହିଁ ସେମାନଙ୍କ ପାଇଁ ସାର ହୁଏ | ଗୀରେ ଦି' ମହଲା 
କୋଠାଘରଟିଏ ଦେଖ୍ବାକୁ ସ୍ଵପ୍ନ । 


ମାଧବଗଞ୍ଜର ଅଧାଲୋକ ହିନ୍ଦୁ ଆଉ ଅଧା ମୁସଲମାନ । ହିନ୍ଦୁମାନଙ୍କ ଭିତରେ 
ପାଞ୍ଚ ଛ' ଘର କଞ୍ଚନୀ ଜାତିର ଲୋକ । ତଳ ଉପର ହେଇ ବିଛେଇ ହେଇ ପାଞ୍ଚ ଛ' ପଡ଼ାରେ 

ରହନ୍ତି । କଞ୍ଚନୀମାନଙ୍କ ଘର ମାସକରେ ଅଧାଦିନ ରୋଶଣିରେ ଅଜାଡ଼ି ହେଇପଡ଼େ । 
ଗୀତନାଚ, ମଉଚ୍ଚ ମଜଲିସରେ ଏହି ଲୋକେ ମଜଗୁଲ ହେଇ ରହିଥାନ୍ତି । ମାଧବଗଞ୍ଜର 
ଅସହାୟ ବାସିନ୍ଦାଙ୍କ ଭିତରେ କଞ୍ଚନୀଙ୍କ କେତୋଟି ଘରେ ହିଁ ଜୀବନ ଭରପୂର, ଭଲରେ 
ହେଉ ଭେଲରେ ହେଉ ଏମାନେ ହିଁ ସାରା ଗାକୁ ସତେଜକରି ରଖୁଥାନ୍ତି। ଏଇଥ୍‌ ପାଇଁ ବିରଶାଳୀ 
ପ୍ରତିପରିସଂପନ୍ନ ଲୋକଙ୍କ ପାଇଁ ମାଧବଗଞ୍ଜ ବିଜାସର ଜାଗା । 


ହଜରତ୍ପୁର ବସ୍ଷ୍ଟାଣ୍ଡରୁ ପୂର୍ବା ଫେରିଘାଟ ପର୍ଯ୍ୟନ୍ତ ଆତଯାତ ହେଉଥ୍‌ବା 
ଅଧ୍କାଂଶ ଘୋଡ଼ାଗାଡ଼ି ଓ ଘୋଡ଼ା ମାଧବଗଞ୍ଜ ଗୀର । ବେଳେବେଳେ ବେମାର ଅମାର 
ହେଲେ ଡ଼ଙ୍ଗାରେ ବୁହାହେଇ ଏ ଘୋଡ଼ାମାନେ ମାଧବଗଂଜ ଆସନ୍ତି। କି ଦୈନ୍ୟ ସେମାନଙ୍କ 
ରୂପ । ମାଧବଗଂଜର ରୟତଙ୍କ ଅବସ୍ଥା ଯାହା ଝଟକାବାଲାଙ୍କ ଅବସ୍ଥା ତତୋଧ୍କ । ତା 
ସାଙ୍ଗକୁ ଗୀ ଲୋକଙ୍କ ନିଶାପାଣି ସଉକ ବି ଅଛି । ଗୀରେ ଦେଶୀ ଠର୍‌ରା ଦୋକାନୀଙ୍କ 
ଅଭାବନାହିଁ। 


ଗୁଲାବସିଂ ସବୁ ସଂଧ୍ୟାରେ ପେଟେ ପେଟେ ଦେଶି ତେଣ୍ଡିଦେଇ ଘରକୁ ଫେରେ । 
ତା ସ୍ତ୍ରୀ ଜାହାନାରା ବେଗମ୍‌ ଦିନବେଳା ରାତିର ଅଳସ ମେଣ୍ଟାଏ ଆଉ ରାତିବେଳା ସଜହେଇର 
ଗରାଖ ଅପେକ୍ଷାରେ ରହେ, ଗରାଖଙ୍କ ଭିତରେ ବଛାବଛା ପାଞ୍ଚଜଣ, ଜଣେ ଖାକାକା, ଆଉ 
ଚାରିଜଣ ହେଲେ ନିଜ ଦିଅର ଭବାନୀ, ମହଛ୍ମଦ ନଉସାଦ୍‌, ପୁରନ୍ଦର ସେଠ ଆଉ ହର 
ଭଜନ । ଗୁଲାବସିଂ ନିଜ ଜୀବନ ପ୍ରତି ବେପରୁଆ । ନୱାବୀ ଖାନଦାନୀର ଲୋକ, ବାପ 
ଗୋସେଇଁ ବାପ ମେହଫିଲ ମାନଙ୍କରେ ସାରଙ୍ଗୀ ବଜଉଥ୍‌ଲେ । ଗୁଲାବ ବି ସାରଙ୍ଗୀରେ 
ଉସ୍ତାଦ । ପ୍ରଥମ ସ୍ତ୍ରୀ ହଇଜାରେ ମରିଗଲାପରେ ଜାହାନାରା ବେଗମ୍‌କୁ ରସିକତା କରି ସାଦି 
ହେଇ ଘରକୁ ନେଇ ଆସିଛି। ନାଁ ସିନା ଢାହାନାରା, ସେ କିନୁ କଞ୍ଚନୀ ଜାତିର ଲୋକ । ସେ 
ହିନ୍ଦୁଙ୍କ ସାଙ୍ଗରେ ହିନ୍ଦୁ ଆଉ ମୁସଲମାନ ଗରାଖ ପାଖରେ ମୁସଲମାନ ଭଳି ଅଭିନୟକରେ। 
ଜାହାନାରା ବେଗମ୍‌କୁ କିଏ ଡ଼ାକେ ବୋହୂ ବେଗମ୍‌ ତ ଆଉକିଏ ମଲ୍ଲୀକା ବାଇ | 


ଗୁଲାବକୁ ଘରର କେଉଁ କଥା ଅଛପା ନୁହେଁ। ପ୍ରତି ସଂଧ୍ୟାରେ ମଦ, ମାଂସକୁରୁମା 
ଓ ପଲାଉ ହେଇଗଲେ ଗୁଲାବ ସିଂ ପୋଷା ଗଂଜାଭଳି ଚିତ୍ରିତ ପଛକୁ ଦେଖେଇ ମସ୍ତିରେ 
କକ୍କ୍‌ରେ କ' କରୁଥାଏ । ଘରେ ଜାହାନାରାର ଚାରୋଟି ଝିଅ, ଖୁବ ଡ଼ଉଲ ଡ଼ାଉଲ, ତା ଭଳି 
ଚେହେରା । ଗୋରା, ତିଖନାକ ଆଉ ଭସା ଭସା ଆଖ୍ଡ଼ୋଳା ! ବଡ଼ର ବୟସ ପନ୍ଦର, ନାଁ 

ତାର ଚାନ୍ଦିନୀ, ତା'ପରେ ପଛକୁ ପଛହେଇ କୁସୁମ, ତାରା ଆଉ ଅଳର ଚାନ୍ଦିନୀ, ପୁନେଇ 
ଚାନ୍ଦଭଳି ମାଧବଗଞ୍ରେ ବଢୁଛି। ବାବାଜାନ୍‌ ଗୁଲାବସିଂ ମଦଖାଉ କି ଆମିଜାନ୍‌ ଜାହାନାରା 
ପରପୁରୁଷ ସାଙ୍ଗରେ ପୀରତି କରୁ ଚାନ୍ଦନୀର କୌଣସି କଥାର ଅଭାବନାହିଁ ¦ କଞ୍ଚନୀଙ୍କ 
ଘରେ ଝିଅଙ୍କ ଆଦର ଯେତିକି ଝିଅ ବଡ଼ ହେଇଗଲେ ଝିଅଙ୍କ ପାଇଁ ମା'ର ମୁଣ୍ଡବ୍ୟଥା 
ସେତିକି । ଝିଅ ବେଳେ ବେଳେ ମା”ର ପ୍ରତିଦୁନ୍ଦୀ ହେଇପଡ଼େ । ଆଉ ସେତେବେଳେ ଜୀବନ 
ଦୁର୍ବିସହ ହେଇପଡ଼େ | ତେଣୁ ମା'ମାନେ ଚାହାନ୍ତି ଝିଅ ପାଇଁ ଆଉ ଗୋଟିଏ ନିଆରା 
ରଙ୍ଗଶାଳା, ପକ୍ଷମେଲି ନୂଆକରି ଉଡ଼ିବା ପାଇଁ ଆଉ ଏକ ନିରୋଳା ଆକାଶ । ଏହି ଚାରିଙ୍କ 
ଭିତରେ କୁସୂମର ହାବଭାବ ନିଆରା | ସାଙ୍ଗ ସୁଖ ମଉଜ ମଜଲିସ୍‌ରେ ଥାଏ। କିନ୍ତୁ ସବୁବେଳେ 


ସିଏ ଯିମିତି ଇତର ପ୍ରାଣଟିଏ । ତାର ମନ ଚାହେଁ କଞ୍ଚନୀ ଘରର ପରଂପରାରୁ ମୁକ୍ତି । ଏଣୁ 
ସେ ଦେହୋତ୍ତର ଆନନ୍ଦର ସନ୍ଧାନରେ ରହେ । ତାରା ଆଉ ଅଚ୍ୁର ନିହାତି ଛୋଟ । 


ଖୀକାକା ଜାହାନାରାର ଆଦ୍ୟ ପ୍ରଭାତର ମଧୁମକ୍ଷିକା ! ଫୁଲଟି ପ୍ରସ୍ତଟିତ ହେବା 
ଦିନରୁ ସେ ମଧୁ ଚୃଷିବାରେ ଲାଗିଛି। ଜାହାନାରା ତା” ବଢ଼ନ୍ତ ଦେହର କଅଁଳ ପାଖୁଡ଼ାଗୁଡ଼ିକୁ 
ପହିଲି କିରଣରେ ହିଁ ମେଲି ଦେଇଛି ଆଉ ସେଇବେଳଠାରୁ ଆଜିଯାଏଁ ଘେନିବାର ଆନନ୍ଦରେ 
ଖାକାକା ବିଭୋର | ଏବେ ମଧାହୁର ଉନ୍ମତ୍ତ ତୀବ୍ରତା ନାହିଁ । କି ଦଂଶନର ପ୍ରତିଟି ବ୍ୟଗ୍ରତା 
ଆଗଭଳି ଦିଗନ୍ତରେ ଇନ୍ଦ୍ରଧନୁର ସପ୍ତରଙ୍ଗ ଅଜାଡ଼ି ଦେଉନି, ତଥାପି ଜାହାନାରା ରତିରଙ୍ଗର 
ପ୍ରତିଟି ବେଳାକୁ, ଅନୁଭବ ଓ ସମ୍ମୋହନର ମହକରେ ଲାଞ୍ତ ଓ ରଂଜିତ କରିଦେଉଛି । 
ସତେ ଯିମିତି ସେ ସାଇତି ରଖ୍ଛି ତାର ସୁଗଭୀର ନାଭିରେ କସ୍ତୁରୀ ବାସର ଶୀତଳ ଲହର 
ଆଉ ସ୍ତନରେ ଉଗ୍ର କାମନାର ଉଷ୍ ନିବେଦନ । ଖାକାକା ଜାହାନାରାର ଗଳାରେ ଲମ୍ବିଥ୍ବା 
ମୋତି ହାରର ପଦକ, ନୀଳମଣି ! କି ଅପୂର୍ବ ଉନ୍ମାଦନା ନେଇ ସେ ମାଧବଗଂଜ ର ଜାହାନାରା 
ଘରେ ପାଦ ଦିଏ ଆଉ କି ଅନନ୍ତ ବୁଭୁକ୍ଷା ନେଇ ଫୈରିଯାଏ ଲକ୍ଷ୍ନୌ ସୁଲତାନ୍‌ଗଞ୍ଜର ଜଂଜାଳ 
ଭିତରକୁ, ତାହା ଦୁଇ ଦଶନ୍ଧି ଉର୍ଦ୍୍ର ଉପକଥା । 


ତା ଘର ଅଗଣାରେ ଜହ୍ନ ଉଇଁଲେ ଜାହାନାରାର ମନରେ ଉଦ୍ଵବବେଗ ଭରିଯାଏ । 
ଖୀକାକା ପାଇଁ ସେ ବାଟ ଜଗି ବସିରହେ | ଗୁଲାବ ଘରକୁ ଫେରିଲା ବେଳକୁ ନିଶାରେ ଟୁଳ୍୍‌ 
ଟୁଳନ ହେଉଥାଏ । ଜାହାନାରା ପାଖରେ ବସି ସ୍ବାମୀକୁ ସରାଗରେ ଖୁଆଇଦେଇ ଦାଣ୍ଡଘର 
ଚାର୍‌ପାଇ ଉପରେ ଶୁଆଇ ଦିଏ । ଶେଯ ଧରିଲେ ଗୁଲାବସିଂର ଦେହରେ ପ୍ରାଣ ରହେନି । 
ସେ କାଠଗଡ଼ ଭଳି ସକାଳ ନଅ ଦଶ ଯାଏଁ ଗଡ଼ୁଥାଏ ! ଜାହାନାରାର ତିନି ସାଉଡ଼ି ଘର । 

ମଝିଘରେ ଝିଅମାନେ ଏକାଠି ଶୁଅନ୍ତି । ତା ପରେ ଫଟ୍ଟା ମେଲା ଅଗଣା । ଏଇଠି ପାରାମାନେ 
ରହିବା ପାଇଁ ଭାଡ଼ି ଆଉ ଶୁଆଙ୍କ ପଞ୍ଜୁରୀ । ଏଇଠି ତାର କଳାମଚମଚ ବାଳ ପାରିଦେଇ 
ଜାହାନାରା ଖୀକାକା ସାଙ୍ଗରେ ବହୁରାତିଯାଏଁ ବସେ, ଆକାଶରୁ କଥା ତୋଳି ଆଣି ଗପେ, 
ଖାୀକାକାର କୁଞ୍ଚ୍‌ କୁଞ୍ଆ ମୁଣ୍ଡବାଳ ସାଉଁଳେଇ ଆଣି ଗୀତ ଗାଏ । ଖୀକାକା ଜାହାନାରାର 
କୋଳରେ ଶୋଇରହି ନୀଳଆକାଶକୁ ଚାହିଁ ସ୍ଵପ୍ନ ଦେଖେ। ସରାଗରେ ଜାହାନାରା ଖାକାକାର 
ଓଠରେ ଚୁମା ଦେଇଦିଏ, ତା” ପରେ କେଉଁ ଅତଳ ତଳ ଭିତରେ ହଜିଯାଏ । ଦେହରୁ ତାତି 
ଓହ୍ଲେଇ ଗଲେ ନିଜ ଦୁପଟାରେ ଖାକାକାର ଲଙ୍ଗଳା ଦେହଟାକୁ ଘୋଡ଼େଇଦିଏ । 


ଚାନ୍ଦିନୀ ଶରତର ଚାନ୍ଦ ଭଳି ଖ୍ଲ୍‌ ଖ୍ଲ୍‌ ହେଲାଣି । ତାକୁ ଦେଖ୍ଲେ ଲାଗେ ସେ 
ଏକ ଆସନ ବିକଶିତ ଫ୍ରଲଟିଏ, ବୃନ୍ତଚ୍ୟତ ହେବାକୁ ବେଶି ସମୟ ଲାଗିବନି । ଜାହାନାରା ଓ 
ଖାକାକା ଦିହିଁଙ୍କ ଦୃଷ୍ଟି ଓ ଚିନ୍ତାର ବଳୟ ଭିତରେ ଚାନ୍ଦିନୀ ଏକ ଚର୍ଚ୍ଚିତ ଚରିତ୍ର । ଚାନ୍ଦିନୀ ତା 
ବଢ଼ନ୍ତ ଦେହକୁ ନେଇ ଖାକାକା ଉପରେ ବେଳେ ବେଳେ ଲଦି ହେଇପଡ଼େ, କାକା ବି ଚାନ୍ଦିନୀକୁ 
ତା ବାହୁ ବନ୍ଧନ ଭିତରେ ଜାବୁଡ଼ି ଧରି ଚୁମା ଦେଇଦିଏ, ଗେଲ କରିଦିଏ , ଜାହାନାରା ଭାବେ 
ବାତ୍ସଲ୍ୟର ଏସବୁ ଲୌଜିକତା, ଆସକ୍ତି ଓ ପ୍ରେମର ପ୍ରଥମ ଯାଚନା ମାତ୍ର । ମାଂସଲୋଭୀ 
ଚଡୁଷ୍ଠଦ ପାଖରେ ବୟସର କିଛି ଅର୍ଥ ରହେନା, ମାଂସ ତ ମାଂସ, ଭୋଜ୍ୟ, ସେଥ୍‌ରେ ପୁଣି 
ବୟସର ବାଛବିଚାର କ”ଶ ! ଜାହାନାରା ଚାନ୍ଦିନୀକୁ ମାଧବଗଂଜରେ ଏହି ଯନ୍ତ୍ରଣା ଜର୍ଜରିତ 
ଭୂମିକାରେ ଆଉ ଅଧ୍କା ଦିନ ଦେଖ୍ବା ପାଇଁ ଚାହଁନଥ୍ଲା | 


ଚାନ୍ଦିନୀତ କଞ୍ଚନୀ ଘର ଝିଅ | ଏଣୁ ସେ ପ୍ରେମର ଓ ଦେହର ସଂବେଦନା ସଂପର୍କରେ 
ଦିନକୁ ଦିନ ବେଶି ବେଶି ସଚେତନ ହେଉଥ୍‌ଲା। ଯଦିଓ ମାଧବଗଞ୍ଜରେ ବିଧ୍ବବ୍ଧ ମେହଫିଲ୍‌୍ର 
ଆସର ବସୁନଥ୍ଲା, ତଥାପି ଗୀତ, ନାଚର ଉଷ୍ପ ଆମୋଦ ପରିବେଶରେ ସେ ହିଲ୍ଲୋଳିତ 
ହେଉଉଠୁଥ୍ଲା। ଜାହାନାରା ଚାନ୍ଦିନୀକୁ ନେଇ ଖୁବ ଚିନ୍ତିତ ଆଜିକାଲି ବେଶି ବେଶି ଖାକାକା 
ସାଙ୍ଗରେ ପରାମର୍ଶ କରୁଛି । ଖାକାକା ବିଭଶାଳୀ, ଲକ୍ଷ୍ମୀରେ ତାର ଗଦି ଅଛି । ଟ୍ରକ ଟ୍ରକ 
ଚାଉଳ, ଗହମ, ଡ଼ାଲି କାରବାର ହୁଏ |! ସେ ଚାଷୀଙ୍କଠୁ ଶସ୍ତାଦରରେ ଖୋଲାକିଣେ, ଆଉ 
ବସ୍ତା ଦରିଆ ବିକେ | ଉପରେ ଉପରେ ମୁନାଫା । ଜିନିଷ ପଚା ସଢ଼ା ହେବାର କିଛି ନାହିଁ । 
ଟଙ୍କା ତାର, ବୁବି ତାର, ଗଦି ଗୁମାସ୍ତା ବେପାର ବୁଝେ । ଖାକାକା ଲାଭ କ୍ଷତିକୁ କେବଳ 
ନିଘା ରଖ୍ଥାଏ । ବେଳ ପାଇଲେ ଅୟସ୍‌ କରେ ! କ୍ଲାନ୍ତି ମେଣ୍ଟେଇବା ପାଇଁ ମାଧବଗଞ୍ଜ 
ମାଡ଼ିଆସେ। ତା ପାଇଁ ମାଧବଗଞ୍ଜ ବା କେତେଡୃର। ଜାହାନାରା ଖାକାକାର ସବୁ ଫରମାଇସ୍‌ 

ବୁଝେ | ମାଧବଗଞ୍ଜ ପହଞ୍ଚୁଲା ପରେ ଖାକାକା ତା” ଦେହ ଓ ମନକୁ ଜାହାନାରା ପାଖରେ 
ସମପି ଦେଇ ସେ ତା ନିଜ ପାଖରୁ ଇତର ହେଇପଡ଼େ | ଜାହାନାରା ସୁନ୍ଦର ସ୍ଵାଦିଷ୍ଠ ପଲଉ, 
କୁରୁମା, ପରଠା, ବିରୟାନୀ ଖୁଆଏ ଆଉ ତାକୁ ରତିରଙ୍ଗର ଗହନ ପରଶରେ ବହଲେଇ 
ଦିଏ । କାମ ବାସନାକୁ ଚରିତାର୍ଥ କରିବା ପାଇଁ ଖୀକାକା ପାଖରେ ଅସଂଖ୍ୟ ସଂଭାବନା | 
ଲକ୍ଷ୍ମୌରେ ବି ସୁନ୍ଦରୀ ରୂପାଙ୍ଗନାଙ୍କ ଅଭାବ ନାହିଁ। ତଥାପି ଜାହାନାରା କି ପ୍ରେମମଧୁ ଚଖେଇଛି 
ଯେ ଉନ୍ମତ୍ତ ମଧୁମକ୍ଷିକା ଭଳି ମାସରେ ଥରେ ଦିଥର ମାଧବଗଞ୍ଜ ଉଡ଼ିଆସେ । 


ହୁଏତ ଚାନ୍ଦିନୀ ଖାକାକାର ନିଜ ଓଁରସରୁ ଜନ୍ମିତ କ ନ୍ୟା ହେଇଥାଇପାରେ । 
ଖୀକାକା ଏକଥା ସଠିକ ନ ଜାଣିଲେ ବି ଜାହାନାରା ଜାଣେ ସତ କଂଣ ! ଗୁଲାବସିଂ 
ମଣିଷ ଭାବେ ଯେତେ ଅପାରଗ ହେଇଥ୍‌ଲେ ମଧ୍ୟ ସେ କ'ଣ ତା ପୌରଷତ୍ସକୁ ଜାହିର 
କରି ଚାନ୍ଦିନୀକୁ ଜନ୍ମନଦେବାରେ ସମର୍ଥ ହେଇନଥ୍‌ବ ! କେବଳ ମା! ହିଁ ଜାଣେ ମିଳନର 
ମଧୁର ବେଳାରେ କେଉଁ ପୁରୁଷର ଅମୃତ ବିନ୍ଦୁ ତା ଗର୍ଭ ଭେଦି ପାରିଥୂଲା, ସେ ହିଁ ଜାଣେ 
ସେହି ଆତୁରଦଗ୍ଧ ମୁହୃର୍ରରେ ତାର ନାୟକ କିଏ ଥୁଲା । ସୃଷ୍ଟିର ରହସ୍ୟ ପୁରୁଷ ଫେଡ଼ି 
ପାରେନି, ରହସ୍ୟର ବଳୟ ବାହାରେ ସେ ଏକ ଅଲୋଡ଼ା ସାମାଜିକ ସ୍ଵୀକୃତି । ଏଇଥ୍ପାଇଁ 
ହୁଏତ ଜାହାନାରା ଚାହୁଁନଥ୍ଲା ଯେ ଜନ୍ମଦେଇଥ୍‌ବା ମଣିଷଟିର ପ୍ରେମିକା ହେଇ ଚାନ୍ଦିନୀ 
ତା କୋଳମଶ୍ଡନ କରୁ ¦ ମଣିଷ ତା ନିଜ ସମାଜକୁ ପଶୁମାନଙ୍କଠୁ ଭିନ୍େ କରି ଗଢ଼ିତୋଳିବା 
ପାଇଁ ନିଜ ମନରେ ନିଜେହିଁ ଅଙ୍କୁଶ ଲଗେଇ ଦେଇଛି । ପୁଣି ସେହି ଭବ୍ୟ ମଣିଷ ସବୁ 
ଅଙ୍କୁଶକୁ ତୁଛକରି, ସବୁ ଶୃଙ୍ଖଳକୁ ଛିନ୍ନ କରି ପଶୁତ୍ଵର, ପାଶବିକ କାମନାର ଉତ୍ତାଳ 
ତରଙ୍ଗରେ ଜାଣି ଶୁଣି ଭାସିଯିବା ପାଇଁ ଚାହୁଁଛି । ଏଣୁ ଜଣେ ସାମାନ୍ୟ ରୂପାଙ୍ଗନାର କାମଦଗ୍ଧ 
ଅଗଣାରେ ଗଢ଼ିଉଠିଥ୍ବା ସାମାଜିକ ସଂପର୍କ କେତେ ଅଳିକ, କେତେ ନଗଣ୍ୟ । ଏଭଳି 
ଏକ ଭାବବିଳାସୀ ଅଗଣାରେ ପଲ୍ବିତ ହେଇଥ୍‌ବା ଲତାଟିଏ ହେଲା ଚାନ୍ଦିନୀ । ସେ କ'ଣ 
ଜ୍ୟୋସ୍ମାଦଗ୍ଧ ମାହେନ୍ଦ୍ର ବେଳାର ଏକ ସ୍ଵପ୍ନକଜ୍ପ ! ସେ ନିଜେ ଲତା ନା ସ୍ଵପ୍ନିଳ ଲତାଟିରେ 
ପ୍ରସ୍ତଟିତ ହେଇଥ୍‌ବା ସୁବାସିତ କାମସୁମନ । 

ଜାହାନାରା ଚାନ୍ଦିନୀ ପାଇଁ ବେଶିକିଛି ଭାବିପାରୁନଥ୍ଲା | ତାର ଭାବନାର ଖ୍ଅ 
ଯାଇ ଯାଇ ଶେଷରେ ଲକ୍ଷ୍ମୌ ପାଖରେ ହିଁ ଅଟକି ରହୁଥ୍ଲା ! ସତେ ଯିମିତି ଲକ୍ଷ୍ମୌହିଁ ତା 
ଆଶାର ଶେଷ ପାହାଚ । ସିଏ ଲକ୍ଷ୍ମୌ ସହିତ ତା'ର ସଂପର୍କକୁ ତୁଟେଇ ପାରୁନଥ୍ଲା । 

ଲୁକ୍ଷ୍ମୌ ହମ୍‌ ପେ ଫିଦା, ହମ ଫିଦା ଏ ଲକ୍ଷ୍ୌ 
କ୍ୟା ହୈ ତାକତ୍ଵ ଏ ଆସମାନ୍୍‌କୀ ଜୋ ହମସେ ଛୁଡ଼ାୟେ ଲକ୍ଷ୍ନୌ ! 


ଲକ୍ଷ୍ମୌ ସାଙ୍ଗରେ ଥରେ ସଂପର୍କଟିଏ ଗଢ଼ି ଉଠିଥ୍‌ଲେ, ସେହି ବନ୍ଧନ ତୁଟେଇ ଦେବା 
ବଡ଼ ମୁସ୍କିଲ । 


ଖୀକାକା ଚାନ୍ଦିନୀକୁ ନେଇ ବହୁତ କିଛି ସ୍ଵପ୍ନ ଦେଖୁଥ୍ଲା । ତା ପାଇଁ ଦେହର 
ସଂବେଦନା ହିଁ ସତ୍ୟ, ଦେହର ସଂପର୍କ ସାମାଜିକତାର ଡ଼ୋରିରେ ବନ୍ଧା ନୁହେଁ, ବନ୍ଧା ଅନ୍ୟ 
ଏକ ଦେହର ଅକୁଣ୍ଠ ପ୍ରୀତି ଆବେଦନରେ । ଦେହ ସଂଭୋଗ ପାଇଁ ଚିରକାଳ ଅର୍ପିତ ସୁମନ । 
ତେଣୁ ଲତାର ପ୍ରଥମ ପୁଷ୍ଠକୁ ଖାକାକାହିଁ ପ୍ରାଣଭରି ଆଘ୍ରାଣ କରିବାକୁ ଚାହୁଁଥ୍ଲା । ତାର 
ବଦାନ୍ୟତା ଉପରେ ଜାହାନାରାର ସଂସାର ନିର୍ଭର କରୁଥ୍ଲା। ଏଣୁ ସେ ଶେଷରେ ଖାକାକାର 
ପରାମର୍ଶରେ ଚାନ୍ଦିନୀକୁ ବାଇଜୀ ଫୁଲମତୀର କୋଠିରେ ଛାଡ଼ିଦେବା ପାଇଁ ରାଜିହେଲା ! 


ଝିଅନେଇ ବାତ୍ତଜୀ କୋଠିରେ ବିକିବା ଖାକାକାର ସାମାଜିକ ପ୍ରତିଷ୍ଠା ବାହାରେ । 
ମାଂସ ଖାଇବ ବୋଲି କଣ ହାଡ଼କୁ ଗଳାରେ ଝୁଲେଇବ ! ଶେଷରେ ସ୍ଥିର ହେଲା ଚାନ୍ଦିନୀ ଓ 
କୁସୁମକୁ ସାଙ୍ଗରେ ନେଇ ଗୁଲାବ ଆଉ ଭବାନୀ ଲକ୍ଷ୍ମୌ ଯିବେ । ଲକ୍ଷ୍ମୌରେ ଚାନ୍ଦିନୀକୁ 
ଫୁଲମତୀର କୋଠିରେ ଛାଡ଼ି ଦେଇ କୁସୁମକୁ ଭବାନୀ ବନାରସର ନୂରବେଗମ୍‌ କୋଠୀରେ 
ଜିମାଦେଇ ଫେରିବ। କୁସୁମ ବନାରସ ପହଞ୍ଚଲା ଯାଏଁ ତା ମନକଥା କାହାକୁ ହେଲେ ଖୋଲି 
କହିନଥ୍ଲା । ସେ ମାଧବଗଞ୍ଜ ହୋରି ଉତ୍ସବରେ ଆସିଥ୍‌ବା ଜଣେ ସିଦ୍ଧ ଯୋଗିନୀଙ୍କଠୁ 
ବନାରସର କପାଳୀ କୁଣ୍ଡଳୀ ମଠ କଥା ଶୁଣିଥ୍ଲା । ସେ ଯୋଗିନୀ ଗୋଟିଏ ଅଧେ ସିବି 
ଦେଖେଇ କୃସୁମକୁ ପ୍ରଭାବିତ କରି ଦେଇଥ୍‌ଲେ। ସେଇ ମୁହୂ୍ରୁ ସେ ସିଦ୍ଧ ଯୋଗିନୀ ହେବାର 
ମନସ୍ଥ କରିଥ୍ଲା ଓ ଯୋଗିନୀଙ୍କ ପାଖରେ ନିଜ ଅଭିଳାଷ ପ୍ରକାଶ କରିଥଲା । ଯୋଗିନୀ 
ତାକୁ ଉପଦେଶ ଛଳରେ ଉପଯୁକ୍ତ ସମୟ ପାଇଁ ଅପେକ୍ଷା କରିବାକୁ କହିଥ୍‌ଲେ ଆଉ କୁସୁମ 
ମନ କଥା ମନଭିତରେ ସାଇତି ରଖ୍ଥ୍ଲା । କଞ୍ଚନୀ ଘର ଝିଅ ହେଲେ ମଧ୍ଯ କୁସୁମର ଅଭୁତ 
ଖ୍ଆଲ । ସେ ଦେହକୁ କାମ ବାସନାର ଆଦିମ ବେଦୀରେ ସମର୍ପି ଦେବାକୁ ଚାହେନି ବରଂ 
ଦେହର ସମସ୍ତ ରିପୁକୁ ତନ୍ତ୍ର ସାଧନାରେ ଜୟକରି ଦେହୋତ୍ତର ବିମଳ ଆନନ୍ଦ ଲଭିବା ଚାହେଁ 
¡ ଏତେ କମ୍‌ ବୟସରୁ ଏଭଳି ଗହନ ତନ୍ତ ସେ କେଉଁଠୁ ପାଇଲା କେଜାଣି, ସେ କିନୁ କଞ୍ଚନୀ 
ଜାତିର ଦେହ ପରଂପରାରୁ ଅଲଗା ହେବା ପାଇଁ ଚାହୁଁଥ୍ଲା । ମାଧବଗଞ୍ଜ ଗାଁ ଛାଡ଼ିଲା ଯାଏଁ 

ସମସ୍ତେ ନିଶ୍ଚିତ ଥୂଲେ କୁସୁମ ନୂରବେଗମ୍‌ କୋଠିରେ ବାଇଜୀ ହେଇ ରହିବ । ଆବାଜାନ୍‌, 
ଖାକାକା ଏଭଳି କି ଭବାନୀ ବି କୁସୁମର ମନ କଥାର ସାମାନ୍ୟତମ ଟେର ପାଇ ନଥ୍‌ଲେ ! 


କୁସୁମ ପିଲାଟି ବେଳରୁ ମାଧବ ମନ୍ଦିରକୁ ଏକୁଟିଆ ଯାଏ । ଘଣ୍ଟା ଘଣ୍ଟା ଧରି 
ସେଠି ପୂଜାଅ୍ଟନାରେ ନିଜକୁ ମଜେଇ ରଖେ ସେଇତକ କଥାରୁ ଏଭଳି ଦେହୋରର 
ଭାବନାର ଆକାଂକ୍ଷା ଜାଗିବ, ଏମିତି ଅନ୍ଦାଜ କରିହେଉନଥ୍‌ଲା। ସେ ତା ପିଲାଳିଆ ଢ଼ଙ୍ଗରେ 
ଭାବୁଥ୍ଲା ଚିରଦିନ ଲାଗି ତାର ଯୌବନ ଅତୁଟ ରହିବ ।! ନା କାହାର ଜାୟା ହେବ ନା 
ଜନନୀ ହେବ । ସେ ଦେବୀ ହେଇ ରହିବ, ଏହି ଜୀବନରେ ଓ ପର ଜୀବନରେ ମଧ୍ଯ । ସେ 
ଚାହଁଥ୍ଲା ଯୋଗ-ସିବ୍ଧ ହେବ, ଯୋଗିନୀ ହେବ | ଏଇଥ୍ପାଇଁ ସେ ବୁଝି ଥ୍ଲା ବାମାଚାର 
ତାନ୍ତିକ ମାର୍ଗ ହେଉଛି ଶ୍ରେୟ ପଥ । ମତ୍ସ୍ୟ, ମାଂସ, ମୁଦ୍ରା, ମଦ୍ୟ ଏବଂ ମୈଥୁନ ବାମାଚାର 
ତାନ୍ତିକ ପ୍ରକ୍ରିୟାର ପାଞ୍ଚୋଟି ଯୋଗସିଦ୍ଧ ଉପାୟ । ଏହି ପଥ ମାଧ୍ଯମରେ ହିଁ ସିବି ଉପଲବ୍ଧ 
ହେବ । ବନାରସର କପାଳୀ କୁଣ୍ଡଳୀ ମଠ ବହୁ ପ୍ରାଚୀନ । ସିଦ୍ଧ ଯୋଗିନୀମାନେ ଏହି ମଠର 
ମୁଖ୍ଆ। ଯଦିଓ କୌଳ ତନ୍ତ୍ରରେ ସାଧକ ଓ ସାଧ୍କା ଭିତରେ ଲିଙ୍ଗଭେଦ ଗ୍ରହଣୀୟ ଓ ସ୍ୃହଣୀୟ 
ନୁହେଁ ତଥାପି ପରଂପରା ଅନୁସାରେ ଯୋଗିନୀମାନେ ହିଁ ଏହି ମଠର ଗୁରୁ ହେଇ ରହି ଆସିଛନ୍ତି। 
ଏବେ ଯେଉଁ ଯୋଗିନୀମାତା ମଠ ଦାୟିତ୍ଵରେ ଅଛନ୍ତି ସେ ହେଲେ ଡ଼ାକିନୀ କାଳରାତ୍ରୀ | 


ଗୁଲାବ ଆଉ ଭବାନୀ ସଅଳ ସଅଳ ମାଧବଗଞ୍ଜରୁ ବାହାରି ପଡ଼ିଲେ । ସାଙ୍ଗରେ 
ଚାନ୍ଦିନୀ ଓ କୁସୁମ ଆମିଜାନ୍‌ଠାରୁ ବିଦାୟ ନେଇ ଆସିଲା ବେଳେ ଜାହାନାରାର ଆଖରେ 
ଲୁହ ଭରିଗଲା ! ସେ ଚାନ୍ଦିନୀ ଓ କୁସୁମକୁ କୁଣ୍ଢେଇ ଧରି ଗେଲକଲା, ସ୍ନେହରେ ଗାଲରେ 
ଚୁମା ଦେଲା । ସେ ଦିହେଁ ବୁଝୁଥ୍‌ଲେ ଯେ ମାଧବଗଞ୍ଜରେ ଝିଅ ହେଇ ବେଶିଦିନ ରହିବା 
ସମ୍ଭବ ନୁହେଁ । 


ଦିନେ ମା'ର ଯୌବନ ଢ଼ଳିଯିବ । ପଲ୍ବିତ ବୟସରେ ଉଙ୍ଟାପଡ଼ିବ । ହୁଏତ 
ସବୁବେଳେ ଖାଁକାକା ମାଧବଗଞ୍ଜ ଆସି ନ ପାରନ୍ତି । ଏଣୁ ବେଳ ଥାଉ ଥାଉ ନିଜ ନିଜର 
ନୀଡ଼ ରଚନା କରିନେବାକୁ ହେବ | ଜାହାନାରା ମାତୃତ୍ସର ବେଦନା ଗଭୀର ଭାବେ ଅନୁଭବ 
କରୁଥ୍ଲା | ପୁଣି ନିରାଟ ବାସ୍ତବତା ସଂସାରର ମାୟା ମମତା ବନ୍ଧନ ତୁଟେଇ ଦେବା ପାଇଁ 
ବାଧ୍ୟ କରୁଥ୍ଲା | ସେ ଉପରଠାଉରିଆ ଭାବେ କହିଲା ଚାନ୍ଦିନୀ ବ୍ୟସ୍ତ ହେବୁନି ମୁଁ ଖାକାକା 
ସାଙ୍ଗରେ ଫୁଲମତୀର କୋଠିକୁ ଯିବି । ଫୁଲମତୀ ମୋର ଘନିଷ୍ଠ ବାନ୍ଧବୀ, ଆମେ ଏକା 

ସାଙ୍ଗରେ ଗୀତ ଗାଇବା ଶିଖିଚୁ, ନାଚ କରିବା ଶିଖିଚୁ । ଇନ୍ଦର୍‌ ସଭାରେ ଆମେ ଦିହେଁ 
ଅପସରୀ ହେଇ ନାବୁଥ୍‌ଲୁ । ଆମେ ଉଭୟେ ମଂଖୁ ସାହେବଙ୍କ ଶିଷ୍ୟାଥ୍‌ଲୁ । ମୁଁ କଞ୍ଚନୀ 
ଜାତିର ଝିଅ ଆଉ ଫ୍ରଲମତୀ ଚୁନାୱାଲୀ । ସେ ତୋତେ ତାଂ ନିଜ ଝିଅ ଭଳି ଭଲ ପାଇବ। 


ଜାହାନାରା ଭାବୁଥ୍ଲା କୁସୁମ ବନାରସରେ ନୁରବେଗମ୍‌ କୋଠିରେ ରହିବ, ଗୀତ 
ନାଚ ଶିଖ୍ବ, ତାର କଳାର ମହକ ଦେଶ ସାରା ବ୍ୟାପିଯିବ ଆଉ ମାଧବଗଞ୍ଜରେ ବସି ସେ 
ଶୁଣିବ ତାର କୁସୁମ ବହୁତ ବଡ଼ ବାଇଜୀ ହେଇଯାଇଚି । ସେ କୁସୁମର ପିଠି ଥପୁଡ଼େଇ 
କହିଲା ଝିଅ ଦେଖ, ସମସ୍ତଙ୍କ ଜୀବନରେ ଏମିତି ଘଡ଼ିସନ୍ଧି ମୁହୁର୍ର ଆସେ । କଞ୍ଚନୀ ଘର ଝିଅ 
ତ ଜନ୍ମରୁ ପାଦରେ ଘୁଙ୍ୁର ପିନ୍ଧିବା ଶିଖ୍ଛି। ଆଉ ଖାଲି ଦରକାର ଆଙ୍ଗନ୍‌ଟିଏ। ନୂରବେଗମ୍‌ର 
ଖାତିର୍‌, ରୱାବ୍‌ ଯଥେଷ୍ଟ ଅଛି। ତାର କୋଠିର କଦର୍‌ ବି ଅଛି ତୁ ସେଠି ସବୁ ପାଇବ୍ର, ସୁଖ, 
ସ୍ଵାଚଥନ୍ଦ୍ୟ, ଧନ, ସଂପରି, ସବୁକିଛି । କୁସୁମ ଆମିଜାନ୍‌ର ଛାତିତଳେ ମୁହଁ ଗୁଞ୍ଜି ସବୁ ଚୁପ୍‌ 
ଚାପ୍‌ ଶୁଣିଯାଉଥ୍ଲା ! 


ବନାରସ ଭଳି ପୁଣ୍ୟଧାମ ଆଉ ନାହିଁ । ଏ ଜନ୍ମ କେବଳ ନୁହଁ, ଜନ୍ମଜନ୍ମାନ୍ତରର 
ପୁଣ୍ୟ ବଳରେ ବନାରସରେ ବାସ ପ୍ରାପ୍ତି ହୁଏ । ତୁ ତ ଖୁବ ଭାଗ୍ୟବତୀ । ମନ ଶୁଖାନି ବେଟେ ! 
ଭବାନୀକାକା ତୋତେ ବନାରସରେ ବିଦାଗି ଦେଇ ଫେରିବେ। ମୁଁ ଗଙ୍ଗାରେ ବୁଡ଼ ପକେଇବାକୁ 
ଗଲେ ତୋତେ ଭେଟିବି। 


ଯିବାଆଗଦିନ ଦିନସାରା ଜାହାନାରା ଘରେ ଚିହ୍ନା, ପରିଚୟ, ସାଇ, ପଡ଼ିଶା, 
ସାଙ୍ଗସାଥ୍‌ଙ୍କ ଭିଡ଼ ଲାଗି ରହିଲା । ଚାନ୍ଦିନୀ ଆଉ କୁସୁମର ସାଙ୍ଗ ଶାବନ୍ଧ, ରୁମା, ମାଳତୀ, 
ସେମାନଙ୍କୁ ତୁହାଇ ତୁହାଇ ବହୁପ୍ରଶ୍ନ ପଚାରିଲେ । ସବୁ ପ୍ରଶ୍ନର ଉତ୍ତର ଦେବାପାଇଁ ସେମାନଙ୍କ 
ପାଖରେ ସାମର୍ଥ୍ୟ ନଥୁଲା । ଖାଲି କହିଲେ ଆମିଜାନ୍‌ କହୁଛି ଆମକୁ ଲକ୍ଷ୍ମୌ ଆଉ ବନାରସ 
ପଠେଇଦେବ । ସେଠି ଆମେ ଗୀତ ନାଚ, ଆଦବକାଏଦା ଶିଖ୍ବୁ । ବଡ଼ହେଲେ ନାମଜାଦା 
ବାଇଜୀ ହେବୁ । ଆମେ ସତରେ ଜାଣିନୁ ପୁଣି ମାଧବଗଞ୍ଜ କେବେ ଫେରିବୁ । ସବୃ ସାଙ୍ଗ 
ସେଦିନ ଏକାଠି ବସି ଖାଇଲେ ଘର ଘର ବୁଲି ପରସ୍ପରଠାରୁ ବିଦାଗି ନେଇ ଆସିଲେ । 


ତା” ପରଦିନ ଚାରିହେଁ ଡ଼ଙ୍ଗାରେ ପୂର୍ବା ପାରିହେଇ ହଜରତପୁରରେ ପହଞ୍ଚଲେ । 
ଡ଼ଙ୍ଗାଉପରୁ ଚାନ୍ଦିନୀ ଆଉ କୁସୁମ ତାଙ୍କର ଅତି ପ୍ରିୟ ଗାଁ, ଘର ଉପରୁ ନଜର ଫେରେଇ 

ଆଣୁଥ୍ଲେ । ଘର ଗାର ସାମୂହିକ ବେଷ୍ଟନୀ ଭିତରେ ହଜିଯାଉଥ୍‌ଲା ଆଉ ଗୀ ଦିଶୁଥ୍ଲା 
ଆଖ୍ଆଗରେ ଦୂରକୁ ଦୂରକୁ ଭାସିଯାଉଥ୍‌ବା ସ୍ମ, ତିଭଳି। ଚାନ୍ଦିନୀ ଆଉ କୁସୁମ ଡ଼ଙ୍ଗା ଉପରେ 
ପରସ୍ପରକୁ କୁଣ୍ଢେଇ ବହେ କାନ୍ଦିଥ୍ଲେ । ଗାଁ ଧୀରେ ଧୀରେ ହରିଆଲିର ବେଢ଼ଣ ଭିତରେ 
ଲୁଚିଗଲା ! ଏଥର ହଜରତପୁରରୁ ରେଳଷ୍ଟେସନ ଝାଟକାରେ । 


ରେଳଗାଡ଼ି ଲକ୍ଷ୍ମୌ ପହଞ୍ଚଲା ବେଳକୁ ବେଳ ରତେଇଯାଇଥୁଲା | ଲକ୍ଷ୍ମୌର ପ୍ରାଣକୁ 
ଚିହ୍ନବାର ଏଇତ ବେଳା ଶ୍ୟାମ-ଇ-ଅଓୱଧ | ରମଣୀୟ, କମନୀୟ ଲକ୍ଷ୍ମୌ ସଂଧ୍ୟାର 
ଅସ୍ତରାଗରେ ବେଣୀ ପଖାଳୁଛି ! ସେଇଠି ଷ୍ଟେସନ୍ଵର ସିମେଣ୍ଟ ବେଞ୍ଚ ଉପରେ ବସି ଦିହେଁ 
ଆମିଜାନ୍‌ ସରାଗରେ ଦେଇଥ୍‌ବା ପରାଠା ଅରଭି ଆଉ ମାଂସ କୁରୁମା ଖାଇଲେ । ଗୁଲାବ 
ଓ ଭବାନୀ ଷ୍ଟେସନ ପାଖ ହୋଟେଲରେ ବସି ସେମାନଙ୍କ ଯାହା ଇଚ୍ଛା ତା 'ପେଟପୂରା 
ଭୁଞିଗଲେ । ଘରର ଖାନା ଯେତେ ଭଲହେଲେବି ସେମାନଙ୍କ ପସନ୍ଦ ହୁଏନି। ନୂଆ ଜାଗାକୁ 
ତାର ରହନ ସହନ, ଖାନା ପିନା ଭିତରେ ହିଁ ଅସଲ ଭାବେ ଚିହିହେବ । 


ଚାନ୍ଦିନୀ ଓ କୁସୁମ ଟିପା ପାଇଜାମା, ଭନ୍ଗିଆ ଆଉ କୁରତା ପିନିଥ୍ଲେ। ଚାନ୍ଦିନୀର 
କଳା ପାଇଜାମା ଉପରେ ନାଲି ରଙ୍ଗର ଭନ୍ନ ଗିଆ ଆଉ ଗୋଲାପି କୁରତା ଉପରେ ଚୁମକି 
ଦିଆ ଧଳା ଦୃପଟା, କୁସୁମ ସିମିତି କଳା ପାଇଜାମାକୁ ନାରଙ୍ଗି ଭନନଗିଆ, ଆଉ ହଳଦିଆ 
କୁରତା ଉପରେ ଚାନ୍ଦିନୀ ଭଳି ଚୁମକି ଦିଆ ଧଳା ଦୁପଟା ନାଇଥ୍‌ଲା ! ଉଭୟଙ୍କ ଲମ୍ବା 
ବେଣୀ କୁରୁତା ଉପରେ ବେଶ ଲୋଭନୀୟ ଦେଖାଯାଉଥ୍‌ଲା। ମୁଣ୍ଡଉପରେ ପତଳା ଦୃପଟା 
ଓଢ଼ଣୀ ଭଳି ଘୋଡ଼େଇ ହେଇରହି ଚୁମୁକି ଯାକ କଳା ବାଳଉପରେ ତାରାଭଳି ଝଲସି ଉଠୁଥୁଲା। 
ଆଦ୍ୟ ଯୌବନର ପରଶରେ ଦୁହେଁ ଷ୍ଟେସନରେ ଅପରାହ୍ଣର ନମ୍ର ଆଲୋକରେ ଉଜ୍ଜଳ 
ଦେଖାଯାଉଥ୍ଲେ ଓ ଜନଗହଳି ଭିତରେ ଖେଟା ଖେଟା ଲାଗୁଥ୍ଲେ। ଗୁଲାବ ଆଉ ଭବାନୀ 
ପିଛିଥ୍ଲେ ତହମତବ, ଜାମା, ଆଉ ଅବା | ଉଭୟଙ୍କ ନିଶହଳକ ଖାନ୍‌ ଦାନିର ସନ୍ତକ ଥୁଲା । 
କଥା ଥୁଲା ଏଠୁ ଉଭୟେ ବାଟ ଭାଙ୍ଗିବେ । ଗୁଲାବ ଚାନ୍ଦିନୀକୁ ନେଇ ଲକ୍ଷ୍ମୌ ସହରର ଆଜକବରୀ 
ଦରୱାଜା ପାଖାପାଖ୍‌ ମହମ୍ମଦନଗର ଶାହଗଞ୍ଜରେ ଥବା ଦୁଲମତୀ ବାଇ କୋଠିକୁ ଯିବ 
ଆଉ ଭବାନୀ ସଂଧ୍ୟା ପାଞ୍ଚବେଳର କାଶୀ ଏକସ୍‌ପ୍ରେସ୍‌ ଧରି ବନାରସରେ ପହଞ୍ବ | 


ଲକ୍ଷ୍ନୌ ସହର ତା ଗୁମରରେ କି ମହକ ଲୁଚେଇ ରଖ୍ଛି କେଜାଣି, ଥରେ ଲକ୍ଷ୍୍ୌ 
ସାଙ୍ଗରେ ଭାବ ହେଇଗଲେ ଆଉ ତାର ଅନ୍ତ ହୁଏନି | ଏଣୁ ହିନ୍ଦୁସ୍ଥାନର ନାମଜାଦା 

ସଂଗୀତଞ୍ଞମାନେ ଲକ୍ଷ୍ମୌକୁ ପ୍ରାଣରେ, ହୃଦୟରେ ସାଇତି ରଖ୍ଛନ୍ତି । ଅଚ୍ଛନମହାରାଜ, 
ଶମ୍ଭୁମହାରାଜ, ଉସ୍ତାଦ୍‌ ଅହମଦଵଜାନ୍‌ ଥ୍‌୍ରକ୍ୱା, ବିରଜୁମହାରାଜ ସବୁବେଳେ ହଜରତ୍‌ 
ନସିଖଙ୍କ କବିତା ମଂଚ ଉପରୁ ପ୍ରଗଳ୍୍‌ଭ ହେଇ ବୋଲି ଦେଇଥାନ୍ତି ଓ ଲକ୍ଷ୍ମୌର ଭୂୟସୀ 
ପ୍ରଶଂସା କରିଥାନ୍ତି । 


ଲକ୍ଷ୍ମୌ ହମ୍‌ ପେ ଫିଦା ଅଉର୍‌ ହମ ଫିଦା-ଏ-ଇଲକ୍ଷ୍ଲୌ 
ଆସମା କୀ କ୍ୟା ତାକତ୍ଵ ଯୋ ଛୁଡ଼ାୟେ ଲକ୍ଷ୍ନୌ 
ତୂନେ ଦେଖ୍‌ ହେଁ କହାଁ ରଙ୍ଗୀନ୍‌ ଅଦାଏ ଲକ୍ଷ୍ୌ 
ଲାଲ୍‌ ଅଉ ଗୁଲ କେ ଚମନ ହୈ କୁଛ୍‌ ଏ ଲକ୍ଷ୍ନୌ 


ଲକ୍ଷ୍ମୌ ଷ୍ଟେସନରୁ ଝାଟକା ଧରି ଗୁଲାବ ଓ ଚାନ୍ଦିନୀ ଶାହଗଞ୍ଜ ଆଡ଼େ ଚାଲିଲେ । 
ଗାଁଲୋକେ ସହରକୁ ଆସିଲେ ସବୁ ସାଧାରଣ ଦୃଶ୍ୟକୁ ମଧ୍ଯ ଏକ ନୂଆ ଢ଼ଙ୍ଗରେ ଘେନନ୍ତି ! 
ଆଉ ସେମାନଙ୍କୁ ପବନ ଭିତରେ କିମିତି ଗୋଟିଏ ଅଜଣା ମହକ ଭରି ରହି ଥ୍ଲା ଭଳି ଅନୁଭବ 
ହୁଏ । ସିମିତି ଏ ଦୁହିଁଙ୍କୁ ଲକ୍ଷ୍ନୌ ଲାଗୁଥ୍ଲା । ପୁରୁଣା କୋଠାବାଡ଼ି ବଜାର ଗଳି ରାସ୍ତାଦେଇ 
ଝାଟକା ଆଗେଇଚି। ପୁରୁଷ୍ଠ ଘୋଡ଼ା । ହଜରତ୍ପୁରର ଧେଡ଼ିଆ, ଠଟିହାଡ଼ ବାହାରି ପଡ଼ିଥ୍ବା 
ଭଳିଆ ଜନ୍ତୁ ନୁହେଁ । ଦେହରେ ମାଛି ବସିଲେ ଖସିଯିବ, ଟପ୍‌ ଟାପ୍‌ ପାହୁଲା ପକେଇ 
ବୀରଦର୍ପରେ ଘୋଡ଼ା ଚାଲିଛି, ଆଉ ଘୋଡ଼ାଗାଡ଼ିବାଲା, ନୀ ତାର ହଜରତବ ଅମିର 


ମନଖୁସିରେ ପଦେପଦେ ସନଦ୍‌ ପିୟାର ଠୁମରି ଗାଇ ଦେଉଛି । 


ଅବ ତୋରି ବାଂଙ୍କି ଲୋୟନିଆଁ ରେ 

ଅବ ତୋରି ବାଙ୍କି ଚିତୃୱନ୍‌ ମେରୋ ମନ 
ବସ୍‌ କିନୋ ପ୍ୟାରୀ ପ୍ୟାରୀ ବତିୟା କରକେ 
ସନଦ କହେ ମୋରା ଜିୟା ନହିଁ ମାନେ 
ଦାର ଦୀନୋ ମୋପେ ଜାଦୁସ କରକେ 


ଲାଗୁଛି ଘୋଡ଼ାଗାଡ଼ିବାଲାଟିଏ ସିନା, ହେଲେ ଖାନଦାନି ଘରର ମଣିଷ । 
ଚେହେରାରେ ବି ପୁରୁଣା ରୋଶନି । ଲକ୍ଷ୍ମୀର ମାଟି ଆକାଶ ପାଣି ପବନରେ ସଂଗୀତର 
ମଧୁର ଝଙ୍କାର | ରାସ୍ତାମୋଡ଼ ପାନଦୋକାନ ଆଗରେ ଦଳେ ଟୋକା ଠିଆ ହେଇ ପତଙ୍ଗ 

ଉଡ଼ଉଛନ୍ତି ଆଉ ବିହାଗ୍ରୁ ପଦେଅଧେ ଏମିତି ଗାଇ ଦେଉଛନ୍ତି ଯେ ଲାଗୁଛି ଖୁବ ଓସ୍ତାଦ 


କଣ୍ଠରୁ ରାଗ ନିଗିଡ଼ି ପଡ଼ୁଛି । 


ଲକ୍ଷ୍ମୌ ବାଗ୍ଦେବୀଙ୍କ ନଗରୀ ! ଏଠି କାବ୍ୟ, କବିତାର ସୁଗନ୍ଧ ପବନରେ ସଦା 
ମହକିତ ହେଉଥାଏ ! ସଂଗୀତକାର ଶୋରି ମିୟୀ ଟସ୍ତା ଉତ୍ତାବନ କରି ଗାନା ଓ ଗାୟନର 
ଶୁବ୍ବତାରେ ସଂଗୀତ ପରଂପରାକୁ ରସବନ୍ତ କଲାବେଳକୁ ‘ସୋଜ୍‌' ର ଦୁଃଖାନ୍ତ ସଂଗୀତ 
ପରସିଆନ୍‌ ଘରାନାରୁ ଆସି ଲକ୍ଷ୍ମୌ ସହିତ ଯୋଡ଼ି ହେଇ କାବ୍ୟବିଭାକୁ ଆହୁରି ବର୍ଣ୍ଣିଳ 
କରିଦେଲା। ସିମିତି କୱାଲୀ , ଉଭବ ସିନା ହେଲା ଇରାନ୍‌ରେ ଶେଷରେ ବାଭଜୀର କୋଠିରେ 
ଲାଳିତ ପାଳିତ ହେଇ ସମଗ୍ର ଉତ୍ତର ଭାରତରେ ଘର କରି ରହିଗଲା। ଲକ୍ଷ୍ମୌରୁ ପୁଣି ଖେଆଲ 
ଓ ଠୁମରିର ଶୁଭ ଆରମ୍ଭ । ଗଜଲର ରାଣୀ ବେଗମ୍‌ ଅଖତାରଙ୍କ ବୀଣାଜିଣା କଣ୍ଠର ଆୱାଜ 
ଏବେବି କେବଳ ଲକ୍ଷ୍ନୌ ନୁହେଁ, ସମଗ୍ର ବିଶ୍ଵରେ ଅନୁରଣିତ । ସଂଗୀତସମ୍ରାଟ ତାନ୍‌ସେନ୍୍‌ଙ୍କ 
ବଂଶଧରମାନେ ଏହି ସହରରେ ବସବାସ କରି ତାନ୍‌ସେନୀୟ ପରଂପରାକୁ ରଵ୍ଧିମନ୍ତ କରିଛନ୍ତି । 
ସେମାନେ ଏଠାକାର ପ୍ରାତଃ ସ୍ମରଣୀୟ ସଂଗୀତଜ୍ଞ, ହାଇଦର୍‌ ଖାନ୍‌, ପ୍ୟାର ଖାନ୍‌, ବସିର 
ଖାନ୍‌ ଆଉ ଜାଫର୍‌ ଖାନ୍‌ । ଏହାତ ଏବର କଥା | 


ଶାହଗଞ୍ଜ ଯିବା ବାଟରେ ଚଉକ ବଜାର ପଡ଼ିଲା । ଏଠି ନାଚବାଲିଙ୍କ କୋଠି, 
ହଜରତ୍‌ ଅମିର ଗୁଲାବସିଂକୁ ଦେଖେଇଦେଲା। ଚାରି ପାଞ୍ଚମଂଜିଲ କୋଠି , ରାସ୍ତାପଟକୁ 
ଝରକା ଆଉ ସେ ଝରକା ଦେଇ ସୁନ୍ଦରୀମାନଙ୍କ ଚେହେରା ଅସ୍ତସୂର୍ଯ୍ୟର ସୁନେଲି 
କିରଣରେ ଝଟକି ଉଠୁଥ୍ଲା । ଏ ନାଚବାଲିମାନେ ସମସ୍ତେ ପ୍ରୈଢ଼ା, ସାନ୍ଧୟକିରଣର 
ଯାଦୁକରୀ ସ୍ପର୍ଶରେ କିନ୍ତୁ ଲାଗୁଥ୍‌ଲେ ଷୋଡ଼ଶୀ । ମେହଫିଲ୍‌ ଆଉ ମୁଜରାମାନଙ୍କରେ 
ଭାଗନେଇ ରସିକମାନଙ୍କୁ ଉଚ୍ଚାଟ କରିବାର ବୟସ ଅତିକ୍ରମ କରିସାରି ଛନ୍ତି । ଏମାନେ 
ଏକଦା ହୁଏତ ଯୌବନର ଆଦ୍ୟ ଓ ମଧ୍ୟମ ସୋପାନରେ ଚଉଧୁରୀଆଣୀର କୋଠିରେ 
ରହି ସଂଗୀତ ଓ ନୃତ୍ୟ ମାଧ୍ଯମରେ ନିଜର ଆଉ ପରର କାମବାସନାକୁ ଚରିତାର୍ଥ 
କରୁଥ୍‌ଲେ, ବେଶ୍‌ ଅର୍ଥବି ଉପାର୍ଜନ କରୁଥ୍ଲେ । ଏବେ କିନୁ ମାଦକଭରା ସଂଗୀତ, 
ନୃତ୍ୟ । ଯୌବନର ଉଷ୍ମତା ସବୁ ହଜିଯାଇଛି ଖାଲି ପଡ଼ିରହିଛି ନିତିଦିନିଆ କାମଚଳା 
ଦେହଟିଏ । ବେଳେବେଳେ ସେହି ଦେହବି କାହାର କାହାର ହୁଏତ କାମରେ ଲାଗିଯାଉଛି 
ସେଇଥ୍ପାଇଁ ଏତେ ସଜବାଜ, ବେଶ, ପରିପାଟୀ, ଗହଣାଗାଣ୍ିି | ନିଷ୍ଣଭ ଆଲୁଅରେ 
ବୟସର ଦାଗ ଲିଭିଯାଉ ସେଇଥ୍ପାଇଁ ଏତେ ଚୁଆ, ଚନ୍ଦନ, ଅତର । 

ଚାନ୍ଦିନୀ ବି ଝରକା ଦେଇ ଦିଶୁଥ୍୍‌ବା ଗୋରୀ ଗୋରୀ ମୁହଁମାନଙ୍କୁ ଦେଖୁଥ୍‌ଲା 
ଆଉ ଭାବୁଥ୍ଲା ଏହା ସତେ କ'ଣ ପ୍ରତ୍ୟେକ ବାଇଜୀ ଜୀବନର ଶେଷ ପରିଣତି ! ଯେଉଁମାନେ 
ନିଜର କାମକୌଶଳ, ରତିରହସ୍ୟ ବଦଳରେ ଯୌବନରେ ଯଥେଷ୍ଟ ଅର୍ଥ ଉପାର୍ଜନ 
କରିପାରିଥାନ୍ତିୟ ସେମାନଙ୍କ ଜୀବନରେ ଏଭଳି ଦୁର୍ଦଶା ଆସେ ନି ନିଶ୍ଚୟ । ଏହି ଭାବନା 
ଟିକକ ତା ମନରେ ଆଶ୍ଵସ୍ତି ଆଣିଦେଉଥାଏ । ତଥାପି ତା ଅନ୍ତର ଏକ ଅଜଣା ଆତଙ୍କରେ 
ଥରି ଉଠୁଥାଏ ! 


ଲକ୍ଷ୍ମୌରେ ନୱାବୀ ସଂସ୍କୃତିର ପୁରୁଣା ଗନ୍ଧ ଏବେବି ବାରିହେଇ ପଡୁଛି। ସବୁଠି 
କିମିତି ଗୋଟିଏ ବେପରୁଆ, ଆନମନା ଆଉ ଖାନ୍‌ ଦାନି ଭାବ । ହାଟରୁ, ବଜାରରୁ, 
ରାସ୍ତାଘାଟରୁ, ବାଗ୍‌ ବଗିଚାରୁ ଉକୁଟି ଆସୁଛି ଏକ ସମ୍ଭାନ୍ତ ଲକ୍ଷ୍ମୌୱୀ ଆଦବ୍‌ କାଏଦା । 
ବେଗମ୍‌ ଆଉ ବାଷ୍ତଜୀମାନଙ୍କ ସହରରେ ‘ପହଲେ ଆପ୍‌, ‘ପହଲେ ଆପ୍‌ ଭିତରେ 
ଶିଷ୍ଟାଚାର ଯେତିକି ଅନୁରଣନ ବୋଧହୁଏ ତା ଅପେକ୍ଷା ଏକ ଦରବାରୀ ରୱାବ୍‌ର 
ପେହୂଚାନ୍‌ ବେଶି । 


ଜବ୍‌ ଦିଲ ଉଚ୍ଚଡ଼ୀ, ଲଖ୍ନଉ ବସୀ | ଦିଲ୍!ର ନୱାବୀ ସଂସ୍କୃତିର ସୂର୍ଯ୍ୟ ଅସ୍ତମିତ 
ହେଲାପରେ ଲକ୍ଷ୍ମୌୀର ଅଭ୍ୟଦୟ । 


ଏବେ ଲକ୍ଷ୍ମୌ ସହରକୁ ଦେଖ୍‌ଲେ ମନେହେବ, ବୋଧହୁଏ ଏଠି ହିନ୍ଦୁମାନଙ୍କର 
ସଂଖ୍ୟା ଅତି ନଗଣ୍ୟ । ଆଉ ଯେଉଁମାନେ ବି ଅଛନ୍ତି ସେମାନେ ମୋଗଲ ସଂସ୍କୃତିରେ ଏତେ 
ମାତ୍ରାରେ ପ୍ରଭାବିତ ଯେ ହଠାତଵ ସେମାନଙ୍କ ଚାଲି ବଳଶଣିରୁ ସଠିକ୍‌ କିଛି ଠଉରେଇବା କଷ୍ଟକର 
ବ୍ୟାପାର। କିନ୍ତୁ ରାମଚନ୍ଦ୍ରଙ୍କ ଅନୁଜ ଲକ୍ଷ୍ମଣଙ୍କ ଏକଦା ସହରଥ୍‌ବା ଲକ୍ଷ୍ମଣପୁରୀ ଆଜିର ବାଦଶାହ 
ଲକ୍ଷ୍ମୌ । ଲକ୍ଷ୍ମଣପୁରୀର ନାଁ ଟିର ବହୁ ପରିବରରନ ହେଇ ଶେଷରେ ଲଖ୍ନଉ ହେଇଛି । 
ଲକ୍ଷମଣାବତୀ, ଲଖ ନାବତୀ, ଲଖନପୁର, ଲକ୍ନୈତୀ, ଏବଂ ଶେଷରେ ଲକ୍ଷ୍ନୌ 


ହଜରତବ ଅମିର ବାଦଶାହୀ ଲକ୍ଷ୍ମୌ ସଂପର୍କରେ ଯଥେଷ୍ଟ ଖବର ରଖ୍ଛି। ଲକ୍ଷ୍ମୀର 
ଭାଗ୍ୟରବି ଉଦୟ ହେଲା ସତରଶ ପଞ୍ଚସ୍ତରୀରେ ଏବଂ ପ୍ରାଚୁର୍ଯ୍ୟର ସୂର୍ଯ୍ୟ ଅସ୍ତମିତ ହେଲା 
ଅଠରଶ'ଛପନରେ ଯେତେବେଳେ ନୱାବ୍‌ ୱାଜିଦ୍‌ ଅଲ୍ଲୀଶାହ ଗାଦିଚ୍ୟୁତ ହେଲେ । ଏହି 
ଶହେଟି ବର୍ଷ ଲକ୍ଷ୍ୌ ସହରର ସୁନାର ଦିନ । ସଙ୍ଗୀତ, ନୃତ୍ୟ, ନାଟକ, କବିତା, ପାଶ୍ତିତ୍ୟ 


୧୨୯ 

ସବୁଥ୍‌ରେ ଲକ୍ଷ୍ମୌ ଶୀର୍ଷରେ ପହଞ୍ଚୁଥଲା । ଇନ୍ଦ୍ରଙ୍କ ସଭାର ଓଜ ଓ ତେଜ ସାଙ୍ଗରେ ଲକ୍ଷ୍ନୌ 
ସମକକ୍ଷ ଥୁଲା । “ ‘ୟହ ଲକ୍ଷ୍ମୌ କା ରାଜା ଇନ୍ଦର କା ଅଖାଡ଼ା ହୈ ।”? ଯେବେ ଯେବେ ଏଠି 
ହିନ୍ଦ ମୁସଲମାନ ଦଙ୍ଗାହେଇଛି, ବେଶି ଧ୍ୃଂସ ପାଇଛି ହିନ୍ଦୁ ମନ୍ଦିର । ଅଠରଶ ଉଣତିରିଶି 
ଦଙ୍ଗାରେ ପଚାଶ ସରିକି ମନ୍ଦିର ଗଲା । ଗୋମତୀ ନଦୀର ଉତ୍ତର ମୁଣ୍ଡର ଅଧ୍କାଂଶ ଜମି 
ବିହାରୀ ଲାଲଙ୍କ ସଂପରି ଥୁଲା, ତା ବି ଗଲା | ପୁରୁଣା ରକବଗଞ୍ଜ ଆଉ ରସ୍ତୋଗି ମହଲା 
ଖୋଜିଲେ ବହୁ ହିନ୍ଦୁ କୀରିର ଧ୍ଵଂସାବଶେଷ ମିଳିବ । ଏବେବି ଲୋକେ ଟିକାୟତ ରାୟଙ୍କ 
ନଅରକୁ ପ୍ୟାରିସ୍‌ ସହରର ଲୁବ୍‌ ମ୍ୟଜିୟମ ଭଳି ଦେଖାଯାଉଥ୍‌ବା କଥା କହୁଛନ୍ତି । ସେକାଳର 
କୋଠାବାଡ଼ି କାହିଁ ! ପୁରୁଣା ଲକ୍ଷ୍ମୌ ଗୋଟାଏ ହଜିଲା ସ୍ମ ତିର ଅନୌଖ୍‌ ମେହଫିଲ୍‌ । ଲକ୍ଷ୍ନୌ 
କାହିଁକି, ସବୁ ପୁରୁଣା ସହରମାନଙ୍କର ଅବସ୍ଥା ସେଇଆ । ଲକ୍ଷ୍ମୌବାସିନ୍ଦାଙ୍କ ଆଗରେ ଭାଷାର 
ସଂସ୍କୃତିର ବଡ଼େଇ କହିବା ଯାହା କସ୍ତୁରୀମଗ ଆଗରେ କସ୍ତୁରୀର ବାସ୍ପା ବଖାଣିବା ତାହା । 


ଦାବ ସୁଖଙ୍କ ଲକ୍ଷ୍ମୌୀବାଲୋକେ ସାମନେ 
ଇଖାରେ ବୁ-ଏ-ମସ୍କ ଗଜାଲୋ କେ ସାମନେ 


ଝାଟକା ଶାହଗଞ୍ଜ ପାଖାପାଖ୍‌ ପହଞ୍ଛି । ଖାଲି ଏ ଗୋଟାକ ପୁରୁଣା ବାଗ୍‌ 
ପାରିହେଲେ ତା ପଛପଟକୁ ଫୁଲମତୀ ବାରର କୋଠି । ବାଗ୍‌ ଭିତରର ବରାଦରି ଭାଙ୍ଗିରୁଜି 
ଗଲାଣି ଆଗେ ସରୁଆ ସରୁଆ ରସୁଣିଆ ଖମ୍ବଉପରେ ଖପରିଲ ଟାଇଲ୍‌ର ପ୍ରକାଣ୍ଡ ଛାତ 
ଘୋଡ଼େଇ ହେଇ ରହିଥ୍ଲା ¦ ଖମ୍ବମାନଙ୍କୁ ଯୋଡ଼ି ଦେଇ ଡ଼ାଳିଲତା କାମର ଆହ୍ଚ । ଏବେ 
ଛାତର ଠାଏଁ ଠାଏଁ ପଞ୍ରା ମେଲା ଆଉ ଠାଏଁ ଠାଏଁ ଛାତର ଛପର ଉଡ଼ିଯାଇଛି । ଏହି 
ବାଗ୍ର ମଝାମଝିରେ ଏବେବି ମାର୍ବଲର ଚଉବାଚା, ଲଙ୍ଗଳା ପିଲାଙ୍କ ଆଦ୍ଗ୍ା। କିଛି ପ୍ରୌଢ଼ାବି 
ତାଙ୍କ ଦେହ ପଖାଳୁଛନ୍ତି । ସବୁ ବିଭବ ହଜିଯାଇଥ୍‌ଲେବି ଧଳା ମାର୍ବଲର ଚଉବାଚା ଖୁବ 
ମୋଲାୟମ୍‌ ଦେଖାଯାଉଛି । ଏଠି ସେଠି ଗୋଲାପ ପଟାଳି ଆଉ ପାଦଚଲା ରାସ୍ତାର ପୁରୁଣା 
ସତି । ଏହି ବାଗ୍କୁ ଦେଖ୍ଲେ ଲାଗ୍‌ ଛି ଏକଦା ଅନିନ୍ଦ୍ୟ ସୁନ୍ଦରୀଟି ଏବେ ବୃଦ୍ଧା ରୁଗ୍ଣ, ଚମ 
ଧଡ଼ି ଗଲାଣି । ତଥାପି ଅସ୍ତସୂର୍ଯ୍ୟର ରାଗିଣୀରେ ବେଳେ ବେଳେ ସିଏ ପ୍ରଭାମୟୀ । ଏହାହିଁ 
ବୋଧହୁଏ ଲକ୍ଷ୍ମୌୱୀ କାଏଦା । 


ନୱାବୀ ଲକ୍ଷ୍ମୌରେ ସୁନ୍ଦର ସୁନ୍ଦର ବାଗ୍ବଗିଚାର ଅଭାବ ନଥୁଲା । ଗୋମତୀ 
ନଦୀର ଉତ୍ତର ପଠାରେ ବାଦଶାହବାଗ ଆଉ ଜୱଲାୟତିବାଗ ଖୁବ ନାମଜାଦା ! ଏ ଦୁଇଟି 


emo 

ମୋଗଲ ଶାଲିମାରବାଗ  ଢ଼ାଞ୍ଚାରେ ତିଆରି ହେଇଥ୍ଲଛା । ଏହାର ବିଶେଷତ୍ବ ଥ୍ଲା ପଟାଳିର 

ଅସଂଖ୍ୟ ଥାକ, ପିଢ଼ ମନ୍ଦିରଭଳି ତଳୁ ଉପରକୁ ଉଚ୍ଚା ହେଇ ଛୋଟ ଛୋଟ ଜଳପ୍ରପାତ ପାଇଁ 

ଗଡ଼ାଣିଆ ଭୂଇଁ ଯୋଗେଇ ଦେଉଥ୍‌ଲା । ତା ସାଙ୍ଗକୁ ୱାଜିଦ୍‌ ଅଲ୍ଲୀଶାହଙ୍କ ସିକନ୍ଦର୍ବାଗ , 

ଆଲମ୍ବାଗ, ଆଉ କୈଶର୍ବାଗ୍ର ପ୍ରଶଂସା ଏବେ ବି ପୁରୁଣା ଲୋକଙ୍କଠାରୁ ଶୁଣିବାକୁ ମିଳେ 
ଏ ଗୁଡ଼ିକ ମୋଗଲ ବାଦଶାହ ନୱାବ ଓ ବେଗମ୍ମାନଙ୍କର ପ୍ରମୋଦଉଦ୍ୟାନ ଥଲା । 


କୈଶର୍ବାଗ୍କୁ ନିଢ ତଭ୍‌ାବଧାନରେ ୱାଜିଦ ଅଲ୍ଲୀ ନିର୍ମାଣ କରିଥ୍ଲେ। ଏ ଭିତରେ 
ଥ୍ବା ବରାଦରିର ଛାତ ରୂପାର ଚାଦରରେ ଛାଉଣି ହେଇଥ୍‌ଲା । ବାଗ୍‌ ଭିତରେ ପ୍ରବେଶ 
କରିବା ପାଇଁ ବିଭିନ୍ନ ତୋରଣ ନିର୍ମାଣ କରାଯାଇଥ୍‌ଲା । ସେଭିତରୁ ଜଳପରୀ ଫାଟକ ଆଉ 
ଲକ୍ଷି ଫାଟକ ଖୁବ ମନ ମୁଗ୍ଧକର । ବାଗ୍‌ର ପରିସର ଭିତରେ ଚୀନି ବାଗ୍‌, ଖାସ୍‌ ମହଲ, 
ଚଉଲାଖ ମହଲ ଓ ରହସ୍‌ ମଞ୍ଜିଲ୍‌ ୱ।ଜଦ୍‌ ଅଲ୍ଲୀଙ୍କ ରସିକପଣିଆର ପରିଚୟ ଦେଉଥ୍‌୍ଲା । 
ଥରେ ଗୋଟିଏ ନାଟକ ପରିବେଷଣ ପାଇଁ ସେ କହ୍ନେୟାଙ୍କ ମୂକୁଟ ତିଆରିରେ ଲକ୍ଷେ ଟଙ୍କା 
ଖର୍ଚ କରିଦେଇଥ୍‌ଲେ । ବାଗ୍‌ ଭିତରେ ବିଭିନ୍ନ ନାଟକ ଅଭିନୀତ ହେଉଥଲା ! ଏଇଥ୍‌ ପାଇଁ 
ଅଲ୍ଶାହ ଏକ ବିରାଟ ରଙ୍ଗଶାଳା ବନେଇଥ୍୍‌ଲେ ¦ ଯୋଗିଆ ଯଶନ୍‌ରେ ନିଜେ ୱାଜିଦ୍‌ ଅଲ୍‌ 
ଶାହ ଯୋଗୀ ବାୱରା ଭୂମିକାରେ ନିଖୁଣ ଅଭିନୟ କରିଥ୍ଲେ । ଆଉ ଗୁଲ୍ବଦନ, ଉମ୍ରାଓ 
ଇତ୍ୟାଦି ସୁନ୍ଦରୀ ଯୁବତୀମାନେ ଯୋଗନ୍‌ ହେଇ ନାଚିଥ୍‌ଲେ । ହୋଲି ଉତ୍ସବବେଳେ ଏଠି 
ରଙ୍ଗର ମହକ ଭରିଯାଉଥ୍‌ଲା । ଶହ ଶହ ଯୁବତୀ ଗୋପୀ ହେଇ ରାସର ଅପୂର୍ବ ଲୀଳା 
ରଚିଦେଉଥ୍‌୍ଲେ ! 


ହଜରତ ଅମିର ଗୁଲାବକୁ କହିଲା, ସାହବ ! କର୍ପୂର ସିନା ଉଡ଼ିଯାଇଛି, କନା କିରୁ 
ପଡ଼ିରହିଛି। ହଁ ! ଆଉ କଥାଟିଏ ଶୁଣିଯାଆନ୍ତୁ, ହସେଇନୀବେଗମ୍ବାଗ୍‌ ଆଉ ସୁଖୀଲାଲ୍‌ବାଗ, 
ଏବେବି ନୱାବୀ ସମୟର ପୁରୁଣା କଥାକହେ | ବେଳପାଇଲେ ବେଟିଆକୁ ନେଇ ଥରେ ବୁଲି 
ଆସିଲେ ପେଟ ପୂରିଯିବ । ଏଇଥ୍ପାଇଁ ଅବଦୁଲ ହଲିମ୍‌ ନଖ୍ଲଉରୁ ଲଖ୍ନଉ ବୋଲି କହିଛନ୍ତି 
ନଖ୍ଲ ହେଲା, ବାଗ , ବଗିଚା, ପେଡ଼୍‌ ଓ ହରିଆଲି ଆଉ ଲଖ୍ନଭ ହେଲା ଉପବନର ସହର । 


ଗୋଟିଏ ପ୍ରକାଣ୍ଡ କୋଠାର ଦରବାଜା ଆଗରେ ଗାଡ଼ି ଅଟକେଇ ହଜରତ୍‌ ଅମିର 
ସୂଚନା ଦେଲା, “ ଏଇହେଲା ଆପଣଙ୍କ ଫୁଲମତୀ ବାଇର କୋଠି । ' ସେ ଭାବୁଚି ନିହାତି 
ଅଭାବି ନହେଲେ ନିଜଝିଅକୁ ବାଇଜୀ କୋଠିକୁ କିଏ ଆଣେ । କହୁଚିତ ନିଜ ବେଟିଆ ବୋଲି । 


୧୩୧ 

ଏଇଟାତ ଲାଗୁଛି, ଧଡ଼ିଆ, ମଢ଼ିଆଟିଏ, ଖାଲି ନିଶହଳକ ଅଛିବୋଲି ଗାଲଦିଟା ପୂରିଲା 
ପୂରିଲା ଦିଶୁଛି । ଆଖ୍ତଳେ ଗୋମତୀ ନଦୀର ଗଣ୍ଡଭଳି କଳା କଳା ଦାଗ ! ଅନ୍ଦାଜରୁ 
ଲାଗୁଛି ବାପଟା ଘୋଡ଼ା ମଦୁଆ । ବେଟୀ ଖୁବ୍‌ ଡ଼ଉଲ ଡ଼ାଉଲ | ଶହ ଶହ ଗରାଖ ତାର 
ନଜରାନା ଭିତରେ ହଜିଯିବେ । ହଜରତବ ଅମିର ଖୁବ୍‌ ଅନୁଭବି । ସେ ସିରଫ୍ବ ନଜରରୁ ସବୁ 
ବାରିନେବ । ଏମିତି କେତେ ମେହମାନ୍‌ ତା ଝାଟକାରେ କୋଠିକୁ ଆସୁଚନ୍ତି । ଗୁଲାବ ସିଂ 
ଆଉ ଚାନ୍ଦିନୀ ଝାଟକାରୁ ଓହ୍ଲେଇଲେ | ଫୁଲମତୀବାଇ କୋଠିର ଅନେକ ସଂଦିଗ୍ଧ ଆଖ୍‌ 
ଏମାନଙ୍କ ଉପରେ ତୀର ଅନ୍ଦାଜ ଭଳି ଲାଖ୍ଗଲା | ଗୁଲାବ ହଜରତ୍‌ ଅମିର ହାତକୁ 
ଦଶଟଙ୍କିଆ ନୋଟ୍‌ଟିଏ ବଢ଼େଇଦେଲା | ସଲାମ୍‌ ବଜେଇ ସେ ନୋଟ୍‌ଟା ହାତରେ ଧରିଲା 

କୋଠିର ଦରୱାନ ସେମାନଙ୍କ ପାଇଁ କୋଠିର କବାଟ ମେଲିଦେଲା । ଭିତରୁ 
ନୌକରାଣୀଟିଏ ଆସି ଝାଟକାବାଲାକୁ ଆଉ ପାଞ୍ଚଟଙ୍କିଆ ବକ୍୍‌ସିସ୍‌ ଦେଇଗଲା | ରାସ୍ତାକୁ 
ମୁହଁକରି କୋଠିର ତିନି ଚାରି ବଖରା ଭିତରୁ ପାନଖ୍ଆ ପାଟିରେ ହିଞ୍ଜଡ଼ାମାନେ ଫୈ ଫୈ 
କରି ହସି ଉଠିଲେ । ଦେଖିଲେ କୋଠିକୁ ଏକ ନୂଆ ମାଲ୍‌ ଆସିଗଲା । କୋଠିକୁ ଆସୁଥ୍ବା 
ନୂଆ ଗରାଖମାନେ ଏମାନଙ୍କ ହାବୁଡ଼ରେ ପ୍ରଥମେ ପଡ଼ନ୍ତି । ଗରାଖଙ୍କ ବୟସ ଓ ଜେବୃକୁ 
ତଉଲି ଏମାନେ ଭିତରେ ବାଇତଜୀମାନଙ୍କୁ ଖବର ଦିଅନ୍ତି । ମୋଟାମୋଟି ବେଷ୍ୟାବୃରିର 
ଠିକାନେବା ହେଲା ଏମାନଙ୍କ ବେଉସା | ଏମାନଙ୍କ କଥାରେ ବାଟୁଳି ବାଜେନି। ଆକାଶରୁ 
ତୋଳି ଆଣିଲା ଭଳି କଥା କହବ୍ତି 


ଫୁଲମତୀ ବାର କୋଠି ଦୁଇଶ , ଅଢ଼େଇଶ' ବର୍ଷତଳର ପୁରୁଣା | ଶାହଗଞ୍ଜର 
ଅଧଫାଲାଙେ ରାସ୍ତା ଆବୋରି ରହିଛି, ବାହାରକୁ ଲାଗୁଛି ନିବୁଜ ଦୁର୍ଗଟିଏ, ଯାହା ଗଡ଼ଖାଇ 
କେବଳ ନାହିଁ । କୋଠି ଭିତରେ ପଶିବା ପାଇଁ କାଠର ଜାଉଁଳି କବାଟ, କୁନ୍ଦାକାମ ଓ ଛନ୍ଦ 
ଜାଗାମାନଙ୍କରେ ପିତଳ କଣ୍ଟାର ଗୋବ । ଏହା ହେଉଛି ମୂଳ ପ୍ରବେଶ ଦ୍ଵାର, ସବୁବେଳେ 
ଖୋଲାଯାଏନି | ଭିତରପଟୁ ବନ୍ଦଥାଏ | କବାଟଭିତରେ ଗଳା କବାଟ |! କୋଠିର ନୌକର 
ଆଉ ନୌକରାଣୀଙ୍କ ପାଇଁ ଏହି ଗଳାବାଟ ଦିନତମାମ୍‌ ଖୋଲାଥାଏ। ତା'ର ଡ଼ାହାଣ ପାଖକୁ 
ଆଉ ଗୋଟିଏ ଏକପାଖ୍ଆ ଲୁହା କବାଟ | ଏଇଠି ଘାଟ ପାଇକର ଘର | ସେ ଅତିଥ୍ମାନଙ୍କୁ 
ପଚରା ଉଚରା କରି ଭିତରକୁ ଛାଡ଼େ । ଏହି କବାଟ ପାରିହେଲେ ଗୋଟିଏ ବିରାଟ ଅଗଣା, 
ମରଦାନା। ଚାରିଆଡ଼େ ପ୍ରଶସ୍ତ ବାରଣ୍ଡା, ଅଗଣା ତଳେ ଇଟାର ନିଘଞ୍ଚ ବନ୍ଧେଇ, ଚାରିକଣକୁ 
ଗୋଲାପ ଗଛ ପାଇଁ ବୁକୁ ଉଚ୍ଚାର ଗୋଲେଇ ମାଣ୍ଡଣା। ମଝାମଝି ପାରାମାନେ ପାଣିପିଇବା 
ପାଇଁ ଆଠକୋଣିଆ ପାଣିକୁଣ୍ଡ । ଉତ୍ତରପଶ୍ଚିମ କଣକୁ ପାରାମାନେ ରହିବା ପାଇଁ ଭାଡ଼ି । 

ଭାଡ଼ିମାନଙ୍କରେ ଜାତିଜାତିକା ପାରା, ଶିରଜୀ, ଗୁଲୀ, ପେଶୱାରୀ ଗୁଲଭେ, ଲକ୍କା, ଲୋଟନ୍‌ 
ଆଉ ଚନ୍ଦନ୍‌ | ଅବଶ୍ୟ ପ୍ରତ୍ୟେକଙ୍କ ରହିବା ମଂଜିଲ ଅଲଗା ! ଏହି ଭାଡ଼ିର ପଶ୍ଚିମଦକ୍ଷିଣ 
କୋଣକୁ ଆଉ ଗୋଟିଏ ଛୋଟିଆ ଘର ପାରାଙ୍କ ପାଇଁ । ଏଠି ଯେଉଁ ପାରାମାନେ ରହନ୍ତି 
ସେମାନେ ହେଲେ ୟନହୁ | ଦିନରାତି ୟହୁ ୟହୁ ହେଉଥାନ୍ତି, ତା'ରି ଭିତରେ ସେମାନେ କୁଆଡ଼େ 
ଖୁଦାଙ୍କୁ ସ୍ମରଣା କରୁଥାନ୍ତି । ଆଉ ପାରାଦଳକ କେତେବେଳେ ହେଲେ ଭାଡ଼ିରେ ରହନ୍ତିନି। 
କୋଠି ଉପର ଆକାଶରେ ଚକ୍କର କାଟୁଥାନ୍ତି । 


ଚାନ୍ଦିନୀ ପାରାମାନଙ୍କୁ ଖୁସିରେ ଦଶ୍ଡେ ଅନେଇ ରହିଲା। ମାଧବଗଞ୍ଜ ଘରେ ତାଙ୍କର 
ପାରାଥ୍ଲେ। କିନୁ ଏତେ ଜାତିର ନୁହେଁ। ଫୁଲମତୀ ବାଇ ମୁଜରାରେ ଲକ୍ଷ୍ମୌ ସହର ଭିତରେ 
ଘରୁ ଗୋଡ଼ କାଢ଼ି ପଦାକୁ ବାହାରିଲେ ଲୋଟନ୍‌ ଜାତିର ପାରା ଛତ୍ରଭଳି ତା ମୁଣ୍ଡ ଉପରେ 
ଉଡ଼ନ୍ତି । ଘାଟ ପାଇକ ଚାନ୍ଦିନୀକୁ ଖୁସି କରେଇବା ପାଇଁ ଏକଥାତକ କହିଲା । 


ବାରଣ୍ଡା କଡ଼େକଡ଼େ ପାଖାପାଖ୍‌ ଲଗାଲଗି ହେଇ ଏକମୁହାଁ ଘର ! ବାରଣ୍ଡାରେ 
ଗୋଲେଇ ଖମ୍ବ ଆଉ ଆର୍ଟ । ଆର୍ଚ୍ଚ ଦେହରେ ଷ୍ଟୁକୋର ଡ଼ାଳିଲତା, ଡ଼ାଳିମ୍ଭ ଆଉ ଗୁଲ୍‌ଦସ୍ତା | 
ଧଳା ଷ୍କୁକୋ ଏବେ ମଳିଛିଆ ପଡ଼ିଯାଇଛି । ଧଡ଼ିଯାକରେ ଚିକ୍କଣ ଟାଇଲ, ଶାଗୁଆ ରଙ୍ଗର | 
ତା ସାଙ୍ଗକୁ ଆକାଶୀ ନୀଳର ଡ଼ାଇମାନ୍‌, ଖମ୍ବବଇଠା ଯାକରେ ସିମିତି ଗ୍ଲେଜ୍‌କରା ଟାଇଲ 
କାମ । ଏହି ବଖରାମାନଙ୍କରେ ନୌକର୍‌ ବାକର୍‌, ତବଲ୍ଚି, ମସଲଚି, ସାରଙ୍ଗୀ ବାଲା, 
ହୃକ୍ତା ଆଉ ପାନ ବନେଇଲାବାଲା ରହନ୍ତି । ଏଇଠି ହିଁ ଅତିଥ୍‌ଙ୍କ ପାଇଁ ଦୁଇଟି ଅଲଗା ଖଞ୍ଜା | 


ଅଗଣାର ଡ଼ାହାଣପଟ ପୂର୍ବଦକ୍ଷିଣ କଣେ ପ୍ରଥମ ମହଲାକୁ ରାସ୍ତା, କାଠର ସିଡ଼ି । 


ସିଡ଼ି ବରମିଜ୍‌ ଟିକ୍୍‌ର ! ଫୁଲମତୀ ବାରର ଆଦେଶରେ ନୌକରାଣୀଟିଏ ଆସି 
ଗୁଲାବସିଂକୁ ତା 'ରହିବା ବଖରା ଦେଖେଇଦେଲା। ରାତିଟି ରହି ସକାଳୁ ଗୁଲାବସିଂ ଟ୍ରେନ୍‌ଧରି 
ହଜରତ୍ପୁର ଫେରିବ | ଗୁଲାବସିଂ ଏ କୋଠିରେ ପାଦ ଦେଉ ଦେଉ ଖାଁକାକା କଥା ଭାବୁଥାଏ 
ସଂଧ୍ୟା ଗାଢ଼ହେଇ ଆସୁଥ୍‌ଲା । ଆଜି ଶୁକ୍ରବାର, ମେହଫିଲ ବନ୍ଦ ! କୋଠି ଭିତରଟା 
ଅସ୍ଵାଭାବିକ ଭାବେ ଶୂନ୍‌ ଶାନ୍‌ | କାରଣ ସାଧାରଣ ଭାବେ ସଂଗୀତ ଓ ନୃତ୍ୟର ମେହଫିଲ୍‌ 
ଆଉ ଚୁଲସ୍‌ ଭିତରେ କୋଠି ସଦା ଝଂକୃତ ହେଉଥାଏ । ଗୁଲାବ କୋଠିର ଭବ୍ୟ ଆତିଥ୍ୟରେ 
ଆମ୍‌ ସନ୍ତୋଷ ଲାଭକଲା । ଟିକିଏ ନିଶାପାଣି ପାଇଁ ତା ମନ ଖୁଜ୍‌ମୁଜ୍‌ ହେଲା । କାହାକୁ ବା 
ତା 'ମନ କଥା କହିବ । ପଡ଼ିଶା ଘରେ ରହୁଥ୍ବା ହୁକ୍ବା ବନେଇଲା ବାଲାକୁ ପଚାରିଲା । ସେ 

.କହିଲା ଭୈୟା ମାଲପାଣି ପାଇଁ ଜେନାନାରେ ଖବର ଦେବାକୁ ହେବ । ବାଇଜୀ ନ କହିଲେ 
ଏଠି ତାହା ଚଳିବନି, ତମେ ଆଜି ହୁକ୍କାରେ କାମ ଚଳେଇ ଦିଅ । ଗୁଲାବ ଅଗତ୍ୟା ହୃକ୍କାରୁ 
ଚାରି ପାଞ୍ଚ ପୁଳା ଟାଣିଲା। ଯେଉଁମାନେ ନିଶାପାଣି କରନ୍ତି, ଯାହାହେଲେ ଚଳେଇ ନେବାର 
ଅଭ୍ୟାସ ଥାଏ ¦ ଯେ ସ୍ଥାନେ ଯେମନ୍ତ ମିଳଇ । 


ନୌକରାଣୀ ଆଗେ ଆଗେ ଆଉ ତା ପଛରେ ଚାନ୍ଦିନୀ ସିଡ଼ି ଉଠିଲା। ସିଡ଼ି ଉପରେ 
ନାଲିଆ ରେଶମି କାର୍ପେଟ୍‌ । ଗୋଡ଼କୁ ଖୁବ୍‌ ମୁଲାୟମ୍‌ ଲାଗୁଛି ! ଚାନ୍ଦିନୀ ମନଭିତରେ ଏକ 
ଅଜଣା ସଂଭ୍ରମ । ପରିବାର ଛାଡ଼ି ଆସିଥ୍‌ବାରୁ , ପିଲାଦିନର ଆସକ୍ତି, ସାଙ୍ଗସୁଖ 
ହଜେଇଥ୍‌ବାର ହତାଶା, ଏଣେ ଏକ ନୂଆ ଜୀବନର ସୁନେଲି ସ୍ଵପ୍ନ । ବାଇଜୀ କୋଠିରେ 
ରତିରହସ୍ୟର କଳାମ୍‌କ ପ୍ରତାରଣା ସଂପର୍କରେ ଚାନ୍ଦିନୀ ସଂପୂର୍ଣ୍ଣ ଅଜ୍ଞ ନୁହେଁ। ତା’ ପ୍ରାଣରେ 
ଅନେକ ପ୍ରଶ୍ନର ଜୁଆର, କିଏ ବା ଏସବୁ ପ୍ରଶ୍ନର ଉତ୍ତର ଦେଇପାରିବ । ଫୁଲମତୀକୁ କ'ଣ 
ବୋଲି ସେ ସମ୍ବୋଧନ କରିବା କିମିତିକା ପ୍ରକୃତିର ସିଏ ହେଇଥ୍‌ବ | ତା ଭଳି କୋଠିରେ 
ଆଉ ଅନେକ ଯୁବତୀ ଥ୍‌ବେ, ଯେଉଁମାନେ ଗୀତ ନାଚରେ ଉସ୍ତାଦ ହେଇଥ୍‌ବେ, ସେମାନେ 
କଣ ତାକୁ ନିଜର ବୋଲି ଆଦରି ନେବେ ନା ଭାବିବେ ସେମାନଙ୍କ ଆଉଜଣେ ପ୍ରତିଦ୍ଧନ୍ଦୀ 


କଳାରାଜ୍ୟରେ ଯେତେକ ହିଂସା, ଅସହିଷୁତା | ପୁଣି ନାରୀ ଓ କଳା ସଦାକାଳେ 
ଦୁନ୍ୟର ଚରମ ଅଭିବ୍ୟକ୍ତି । ସୁନ୍ଦରୀ ନାରୀଙ୍କ ପାଇଁ କେତେ ଯୁଦ୍ଧ, କେତେ ରକ୍ତପାତ, 
ରାମାୟଣରୁ ମହାଭାରତ ଯାଏଁ। ସବୁଠି ନାରୀର ହୈସିୟତଵ। ପ୍ରେମ ଓ କାମନାର ନିବେଦନ 
ଏବଂ ପାଇବାର ଆଶାରେ ଯୁଦ୍ଧ, ସନ୍ଧି ଆଉ ବିରହର ତାଡ଼ନା | ଏକଥା ଖାଲି ଏବର ନୁହେଁ, 
ଯୁଗ ଯୁଗର ସମସ୍ୟା । ଏକ ଦୈହିକ ଆବେଦନ ଓ ଭାବପ୍ରବଣତାକୁ ନେଇ କେତେ ଚିତ୍ର, 
ଭାସ୍କର୍ଯ୍ୟ, କାବ୍ୟ, କବିତା | ଚାନ୍ଦିନୀର ଏସବୁ ଭାବିନବା ବୟସ ହେଇଯାଇଛି, ଆଉ ସେ 
ତାର ଦେହର ଭଙ୍ଗିମାରେ, ଆଖ୍ର କଟାକ୍ଷରେ, ଓଠର କୋମଳ ଉଷ୍ପତାରେ, କଣ୍ଠର ଲଳିତ 
ରାଗିଣୀରେ ରତି ଓ କାମ ଦେବଙ୍କ କରୁଣା ଭିକ୍ଷା କରିବ | କହିବ, ମୋତେ ପଲୁବିତ ସୁଗନ୍ଧ 
ଲତାଟିଏ କରିଦିଅ । ମୋର କଟାକ୍ଷରେ ଶତ କାମବାଣର ବେଦନା ଭରିଦିଅ। ମୋ ସ୍ତନରେ 
ଅମୃତର ଉଛୁଳା ଜୁଆର, ଦେହରେ ଉଗ୍ର କାମନାର ଲହଡ଼ି, କଣ୍ଠରେ କୋକିଳର ବୀଣାଜିଣା 
ସ୍ଵର ଆଉ ନାଭିରେ କସ୍ତୁରୀର ମହକ ଭରିଦିଅ । 


ରଷି ବାତ୍ସାୟନ ରତିକଳାକୁ ଚଉଷଠି କଳାଭିତରେ ଶ୍ରେଷ୍ଠ ଆସନରେ 
ଥାପିଦେଇଛନ୍ତି ଓ ସଂଭୋଗର ଦୈହିକ ଆକଷ୍ଷଣକୁ କାନ୍ଥନିକ ଦେହୋରର ବିଳାସର 

ନୈରୂପ୍ୟ ରୂପକଛ୍ଥ ପ୍ରେମ ଭିତରେ ଅବଗୁଣ୍ଡିତ କରିଦେଇଛନ୍ତି । ସବୁ ଆବେଦନ ନିବେଦନ 
ଆରମ୍ଭ ହୁଏ ପ୍ରେମରୁ ଆଉ ଶେଷହୁଏ କାମରେ, ଦେହର ସଂବେଦନାରେ | ଚାନ୍ଦିନୀ ପାହାଚ 
ଉଠୁଛି ଓ ଏସବୁ ଭାବିଯାଉଛି । 


ପ୍ରଥମ ମହଲାର ଚାରିକଡ଼େ ବି ଚଉଡ଼ା ବାରଣ୍ଡା । ପୂର୍ପଟ ବାରଣ୍ଡା ଖୁବ୍ଧ ରୋକଡ଼ । 
କେବଳ ଦିଜଣ ଏକାସାଙ୍ଗରେ ଚାଲି ପାରିବେ । ବାରଣ୍ଡାକୁ ଲାଗି ଚାରୋଟି ନିବୁଜ ବଖରା ! 
ବାହାରକୁ କବାଟ ଓ ଝରକା କିନ୍ତୁ ଭିତର ପଟୁ ସବୁ ବନ୍ଦ । ନୌକରାଣୀ ଚାନ୍ଦନୀକୁ କହିଲା 
ଏଇଠି ଫ୍ୁଲମତୀ ବାରତଙ୍କ ଖାସ୍‌ କମରା । ଆଉ ତିନୋଟି ବଖରା ବି ତାଙ୍କରି ଅକତିଆରରେ ¦ 
ପଶ୍ଚିମ ପଟେ ଗୋଟିଏ ବଡ଼ ଆଖଡ଼ା । ଏଠି ଦିନବେଳା ଗୀତ ନାଚ ଅଭ୍ୟାସ ହୁଏ | ଉତ୍ତର 
ପଟେ ମେହଡଫିଲ୍‌ ପାଇଁ ଏକ ଅନ୍ୟ ରଙ୍ଗଶାଳା । 


ନୌକରାଣୀ ପଛେ ପଛେ ସଂଭ୍ରମରେ ପାଦ ପକେଇ ପକେଇ ଧୀରେ ଧୀରେ 
ଚାନ୍ଦିନୀ ଚାଲିଲା । ସେମାନେ ଦିହେଁ ଦୁଆରର ମୋଟା ସିଲ୍କ ପରଦା ଆଡ଼େଇ ଫ୍ରଲମତୀ 
ବାଲଙ୍କ ବଖରା ଭିତରେ ପଶିଲେ। ଘରଭିତରର ଅପୂର୍ବ ସାଜସଜ୍ରା ଦେଖ୍‌ ଚାନ୍ଦିନୀ ହଡ଼ବଡ଼େଇ 
ଗଲା । ଏଭଳି ବୈଭବଶାଳୀ ଘର ସିଏ ଆଗରୁ କେବେ ଦେଖ୍ନଥ୍ଲା। ଗଉ ଉପରେ ଆଉଜି 
ଫୁଲମତୀ ବସିଚି। ମଖମଲ ଗଦିଥାଇ ପଲନ୍ନଗ୍ରି ଆଉ ମଖମଲର ଗଉ। ଘର ସାରା କାର୍ପେଟ 
ବିଛିଆ ହେଇଛି । କାର୍ପେଟ ଉପରେ ଦି'ଜଣ ସୁନ୍ଦରୀ ବସି ଫ୍ୁଲମତୀ ବାଶର ପାଦ ମଞ୍ଚାଳି 
ଦଉଛନ୍ତି। ଫୁଲମତୀ ହୃକ୍କାରୁ ପୁଳେ ପୁଳେ ଟାଣୁଚି। ଅଳଂକାରରେ ତା ଦେହ ଛାଇ ହେଇଯାଇଛି। 
ଚାନ୍ଦିନୀ କାର୍ପେଟ ଉପରେ ଆଣ୍ଡେଇ ପଡ଼ି ମୁଣ୍ଡିଆ ମାରିଲା ! ‘ବେଟିଆ' କହି ଫୁଲମତୀ 
ଚାନ୍ଦିନୀର ମୁଣ୍ଡ ଆଉଁଷି ଆଣିଲା ! କହିଲା, ˆ 'ଆଜସେ ଏ ଘର ତୃମ୍ହାରା ହୈ।” 


ଫୁଲମତୀ ଚାନ୍ଦିନୀକୁ ଜାହାନାରାର ଭଲମନ୍ଦ କଥା ପଚାରିଲା । ଚାନ୍ଦିନୀକୁ 
ବୋଧହେଲା ଆମିଚ୍ଚାନ୍‌ ମାଧବଗଞ୍ଜରେ ତାକୁ ଯାହା କହିଥ୍ଲା ତାହା ସତ। ସୁନ୍ଦରୀ ଦି'ଜଣ 
କହିଲେ, ଚାନ୍ଦିନୀ ତୁ ଆମକୁ ନା” ଧରି ଡ଼ାକିବୁ । ମୋ ନା କୋଏଲ୍‌ ଆଉ ତା ନା ପତଙ୍ଗ 
ତୁ ତ ଚାନ୍ଦିନୀ । ଆମେ ତିନିହେଁ ଏଥର ଆକାଶରେ ଉଡ଼ିବା । କୋଏଲ୍‌ ଆଉ ପତଙ୍ଗ୍ର 
ବୟସ ପଚିଶିରୁ ବେଶି ତିରିଶିରୁ କମ୍‌ । ଲାଗୁଛି ଖୁବ୍‌ ଅନୁଭବୀ ସେମାନେ । ସେମାନଙ୍କ 
କଥାରେ ଭରି ରହିଥ୍‌ବା ଶଲଷ ଚାନ୍ଦିନୀ ବେଶ୍‌ ବୁଝିପାରୁଥ୍ଲା । ଚାନ୍ଦିନୀର ଅସହାୟତା ଦେଖ୍‌ 


ଫୁଇମତୀ ଅଳପ ହସି ପକେଇ କହିଲା ˆ ‘ବେଟିଆ ମୋତେ ଆମିଜାନ୍‌ ଡ଼ାକିବୁ।' ' ଚାନ୍ଦିନୀକୁ 

ତାର ନୂଆ ଖଞ୍ଜାକୁ ନେଇଯିବାପାଇଁ କୋଏଲ୍‌ ଆଉ ପତଙ୍ଗକୁ ଫୁଲମତୀ ଇଙ୍ଗିତ ଦେଲା | 
ଚାନ୍ଦିନୀକୁ କହିଲା ˆ ତୁ ନହା ଧୋ କରି ଆ। ରେଳରେ କେତେ ବାଟ ଆସିଚୁ ଅକିପଡ଼ିଥ୍ବୁ । 
ନୌକରାଣୀ ଚାନ୍ଦିନୀ ସାଙ୍ଗରେ ତା” ଖଞ୍ଜା ଭିତରକୁ ଗଲା । କୋଏଲ୍‌ ଆଉ ପତଙ୍ଗ ଅଟା 
ପରିହାସ କରି ଚାନ୍ଦିନ କୁ ଅନେକ କଥା କହିଲେ । ଚାନ୍ଦିନୀର ଚେହେରାର ଖୁବ ତାରିଫ୍‌ 
କଲେ । କହିଲେ ବିବିଜାନ୍‌ ତୁ ଏବେବି ଅନାଘ୍ରାତ ଫୁଲ । ସୁଗନ୍ଧରେ ମହକୁଛୁ, ଏ କୋଠିରେ 
ନିତ୍ୟ ବସନ୍ତର ହାୱା । ଏ ହାୱଁ ଦେହରେ ବାଜିଲେ ଚେହେରାରେ ଆହୁରି ଚମକ ଆସିଯିବ । 
କୋଏଲ୍‌ ଖମାଜ ରାଗରୁ ପଦେ ଗାଇଦେଲା ! “ସ୍କସି ସୀୱାରି ସଲୋନୀ ଗୋରୀ ଝଲକ 
ଦିଖା ।” ? ତାକୁ ସଙ୍ଗତ୍‌ ଦେବାପାଇଁ ପତଙ୍ଗ ଆଉ ପଦେ ଗୁଣ୍‌ ଗୁଣେଇଲା ! ˆ ଶ୍ୟାମସୁନ୍ଦର 
ତୋରି ଦେଖ୍‌ ରି ସୁରତିଆ !” 


ନୂଆ ପ୍ରକାରେ ଚାନ୍ଦିନୀ ତା ଖଞ୍ଜାରେ ନିଜକୁ ଆବିଷ୍କାର କରିବାକୁ ଲାଗିଲା। ସେ 
ଏ କୋଠିର ସବୁଠାରୁ ସୁନ୍ଦରୀ, ଅଳପ ବୟସୀ । ନୌକରାଣୀ ଆସବାବପତ୍ର ସାଙ୍ଗରେ 
ତାକୁ ଦେହସୁହା କରିଦେଉଥାଏ ¦! ନୌକରାଣୀ ତା ନିଜ ତରଫରୁ ଚାନ୍ଦିନୀକୁ ତା ନିଜ ନାଁ 
କହିଲା- ବୁଲ୍ବୁଲ୍‌ । ଚାନ୍ଦିନୀ ତାନାର ତାରିଫ୍‌ କଲା । ବୁଲବୁଲ୍‌ ଜେନାନା ଭିତରକୁ ଯାଇ 
ଉଷୁମୁ ପାଣି ପିତଳତସଲାରେ ନେଇ ଆସି ଚାନ୍ଦିନୀର ଗାଧୁଆଘରେ ରଖ୍ଦେଲା। ବୁଲ୍ବୁଲ୍କୁ 
ଆଦେଶ ହେଇଛି ସେ ଚାନ୍ଦିନୀକୁ ଗାଧେଇ ଦେବ ଆଉ ସାଂଧ୍ଯଭୋଜନ ପାଇଁ ବେଶ କରିଦେବ। 
ନୂଆ ପୋଷାକ ପିନ୍ଧେଇ ଦେବ। ଚାନ୍ଦିନୀ ପ୍ରଥମେ ପ୍ରଥମେ ବୁଲ୍ବୁଲ୍ଠୁ ଲାଜ ଲାଜ ହେଉଥଲା । 
ଗାଧୁଆ ଘରେ ଚାନ୍ଦିନୀର ଭନନଗିଆ, ପାଇଜାମା, ଓହ୍ଲେଇଦେଇ ବୁଲ୍ବୁଲ୍‌ ଅତର ଜଳରେ 
ତାକୁ ଗାଧେଇ ଦେଲା । ତଉଲିଆରେ ଦେହସାରା ପୋଛି ଆଣିଲା । ଚାନ୍ଦିନୀର କେଡ଼େ 
ସୁନ୍ଦର ନିଖୁଣ ନିଟୋଳ ଦେହ । ସଦ୍ୟ ଫ୍ରଟି ଥ୍ବା କଳିକାଟିଏ ସେ । ସତେରେ ଚାନ୍ଦିନୀ 
କେଡ଼େ ଭାଗ୍ୟବତୀ, ଶହ ଶହ ଗରାଖ ତା ନଜରାନାରେ ଲୋଟି ପଡ଼ିବେ । ସେ ହେବ 
ଫୁଲମତୀ ବାରର ନୟନପିତୁଳି । ବୁଲ୍ବୁଲ୍‌ ଚାନ୍ଦିନୀ ମୁହଁରେ ଦେହରେ ହେନାର ପ୍ରଲେପ 
ଲଗେଇ ଦେଲା । ଏକ ମତୁଆଲା ସୁଗନ୍ଧରେ ଚାନ୍ଦିନୀ ମହକିଗଲା । ବୁଲ୍ବୁଲ୍‌ ଚାନ୍ଦିନୀର 
ଉଚ୍ଛନ ମନୋଭାବ ଲକ୍ଷ୍ୟକରି ଖୁସିହେଲା। ସେ ଚାନ୍ଦିନୀକୁ ହାଲୁକା ରଙ୍ଗର ଘରାରା ପାଇଜାମା 
ଆଉ ସାଲୁକା ବ୍ଲାଉଜ ପିନ୍ଧେଇଦେଇା । ଚାନ୍ଦିନୀ ଆସି ଫୁଲମତୀ ବାଇ ପାଖରେ ହାଜର 
ହେଲାବେଳକୁ, ଫୁଲମତୀ ଦିନବେଳାର ପୋଷାକ ବଦଳେଇ ତା ସାଂଧ୍ୟପୋଷାକରେ 
ଖାଇବାକୁ ଯିବାପାଇଁ ତିଆର । 

ଚାନ୍ଦିନୀ ନୂଆକରି ଆସିଚି ବୋଲି ଆଜି କୋଠିରେ ବଡ଼ଖାନା। ଦସ୍ତରଖ୍ମାନ୍‌ ଉପରେ 
ଅଲଗା ଅଲଗା ରୂପାର ପାତ୍ର, ବିଭିନ କିସମର ଆଳି ଗିନା ତାଟିଆ ଓ କାଚର ଗସ । କୋଠିର 
ମୁଖ୍ୟ ବବର୍ଚି ହେଲେ ମିରଜା ହାସାନୁ । ରକବୃଦର୍‌ ଅଲଗା, ସେ କେବଳ ଖାଦ୍ୟ ପରଷେ । 
ଖାଇବା ଟେବୁଲରେ କିନ୍ତୁ ଚାରିଜଣ, ଫୁଲମତୀ, କୋଏଲ୍‌, ପତଙ୍ଗ ଆଉ ଚାନ୍ଦିନୀ | କୋଏଲ, 
ଆଉ ପତଙ୍ଗ ଫୁଲମତୀର ଖାସ୍‌ ବିଶ୍ଵସ୍ତ । ରକବ୍ଦର୍‌, ପଲଉ, ଜରଦା, କୁରମା, କବାବ୍‌, 
ବିରୟାନୀ, ଚପାଟି, ଚଟଣୀ, ଆଚାର, ପରଠା, ଶିରମଲ୍‌, ଗୋଟିଏ ପରେ ଗୋଟିଏ ଆଣି 
ଟେବୃଲରେ ଭରିଦେଇଗଲା | ଘିଅ ଭଣଭଣ ବ୍ୟଞ୍ଜନ, ଖାଲି ବାସନାରେ ପେଟ ପୂରି ଯାଉଛି। 
ଚାନ୍ଦିନୀ ଏବେ କରେ କଣ, ଛ'ଟି ଆଖ୍‌ ତାକୁ ସଲାହ କରୁଛନ୍ତି । ସେ ହଂସ ଖୁମ୍ପିଲା ପରି ଏଠୁ 
ସେଠୁ ଟିକିଏ ଅଧେ ଖାଇଲା, କାଳେ ସେମାନେ କହିବେ ରଙ୍କୁଣୀ। ନୂଆ ଜାଗା, ନୂଆ ପରିବେଶ 
ଭିତରେ ଚାନ୍ଦିନୀର ଭୋକବି ମରିଯାଇଥାଏ। ଫୁଲମତୀ ମଝିରେ ମଝିରେ କହୁଥାଏ, ' ‘ବେଟିଆ 
ଖାଓ, ଖାଓ, ୟେ ତୁମ୍ହାରା ଘର ହୈ ।” ? କୋଏଲ୍‌ ଆଉ ପତଙ୍ଟ୍‌ ବିଭିନ ବ୍ୟଞ୍ଜନ ତା ଥାଳିରେ 
ଆଣି କୁଢ଼େଇ ଦେଉଥାନ୍ତି। କହୁଥଆନ୍ତି ଏଠି ଏମିତି ଲାଜ କଲେ କ'ଣ ଚଳିବ। 


ଖାନା ସରିଲା ବେଳକୁ, ସାଢ଼େ ନଅ । ଚାନ୍ଦିନୀ ଆବାଜାନନଙ୍କ ଖାଇବା କଥା 
ପଚାରିଲା । ବୁଲ୍ବୁଲ୍‌ କହିଲା, ସେ କାମ କୋ”ବେଳୁ ବଢ଼ି ସାରିଚି । ଆଶ୍ବସ୍ତ ହେଇ ଚାନ୍ଦିନୀ 
ଶୋଇବା ଘରକୁ ଗଲାବେଳକୁ ନଉବତୃଖାନାରୁ ବିଭିନ୍ନ ବାଦ୍ୟର ଝଙ୍କାର କାନରେ ପଡ଼ିଲା । 
ରାତି ଦଶ ହେଲାଣି ଚାନ୍ଦିନୀ ଶୋଇବାକୁ ଯିବାକୁ ବାହାରିଛି । କୋଏଲ୍‌ ଆଉ ପତଙ୍ଗ 
ପାନଦାନ୍୍‌ରେ ପାନ ଆଣି ଚାନ୍ଦିନୀ କଳରେ ପୂରେଇଦେଲେ । ଚାନ୍ଦିନୀ କଳରୁ ଆଣି ଥରେ 
ଦାନ୍ତରେ କାମୁଡ଼ି ଦେଲାବେଳକୁ ଓଠ ଲାଲ ପଡ଼ିଗଲାଣି । 


ସେ ଦିହେଁ ତାଙ୍କ ବଖରାରେ ଶୋଇବାପାଇଁ ଚାନ୍ଦିନୀକୁ ବାଧ୍ୟକଲେ । ଚାନ୍ଦିନୀ 
ଅଗତ୍ୟା ତାଙ୍କ ପିଛା ଧରିଲା । ସେମାନେ ଦିହେଁ ଗୋଟିଏ ଖଞ୍ଜାରେ ରହନ୍ତି । ବୟସ ବଢ଼ିବା 
ସାଙ୍ଗରେ କୋଠିରେ ସୁଖ ସ୍ଵାଚଛନ୍ଦ୍ଯର ମାତ୍ରା କମିକମିଯାଏ । ଚାଳିଶିରୁ ଉର୍ଦ୍ଧ୍ବ ବୟସର 
ବାଲଜୀଙ୍କ ପାଇଁ ଜେନାନାର ତଳ ମହଲାରେ କୋଠ ଘରେ ଜୀବନ ବିତେଇବାକୁ ହୁଏ । 
ଫୁଲମତୀ ବାଶର ଖଞ୍ଜା ପୂର୍ବପଟକୁ ଜେନାନା ଆରମ୍ଭ ! ଜେନାନାରେ ଚଉରସର ଅଗଣା 
ଆଉ ଅଗଣା କଡ଼େ କଡ଼େ ବାରଣ୍ଡା ଏବଂ ବାରଣ୍ଡା କଡ଼େ କଡ଼େ ବଖରା, ଏଠିହିଁ 
ରୋଷେଇଶାଳ, ଭଣ୍ଡାରଘର, ଚାକରାଣୀ, ନୌକରାଣୀଙ୍କ ରହିବା ଘର | ଉପର ମହଲାର 
ଉତ୍ତରପଟ କୋଠରୀମାନଙ୍କରେ ଯେଉଁମାନେ ରହନ୍ତି ସେମାନେ ସମସ୍ତେ ଯୁବତୀ ପନ୍ଦରରୁ 

ପଞ୍ଚତିରିଶି ଭିତରେ । ଏଇ ବୟସ ସୀମା ଅତିକ୍ରାନ୍ତ କରିଗଲେ ପୂର୍ବ ପଟର ବଖରା, ତା 
ପରେ ଦକ୍ଷିଣ ପଟ ଦେଇ ତଳ ମହଲାକୁ ଖସିଆସିବାକୁ ହୁଏ । ଏହି ଉତ୍ତରଣ ଆଉ ଅବତରଣ 
ଭିତରେ ଜୀବନ ସରିଆସେ । 


କୋଏଲ୍‌ ଆଉ ପତଙ୍କ ଚାନ୍ଦିନୀକୁ ମଝିରେ ଶୁଆଇ ଦେଇ ଜେନାନାର ବ୍ୟବସ୍ଥା 
ସଂପର୍କରେ ସମ୍ୟକ୍‌ ଧାରଣା ଦେଲେ। କୋଠିରେ ବୟସ, ସୌନ୍ଦର୍ଯ୍ୟ ଓ କଳା ପରିବେଷଣର 
କୃଶଳତା ହିଁ ଭାଗ୍ୟ ନିର୍ବାରଣ କରେ ! ଚାନ୍ଦିନୀ ଚୁପ୍ଚାପ୍‌ ଦି'ଜଣ ନୂଆ ସହେଲିଙ୍କ କଥା 
ଶୁଣି ଯାଉଥ୍ଲା | ସେମାନେ ଦିହେଁ ଅତର ଭିତରେ ଏତେ ଡୁବି ଯାଇଥ୍ଲେ ଯେ ଚାହନ୍ଦିନୀକୁ 
ଲାଗୁଥ୍ଲା ସେ ଗୋଲାପ ଫୁଲର ଶେଯରେ ଶୋଇଛି ¦ ସେମାନଙ୍କ କଥା ଭିତରେ ଆନନ୍ଦ ଓ 
ଉଦ୍ଦୀପନା ଯେତିକି ଥ୍ଲା ତାଠୁ ବଳି ଭରିରହିଥ୍ଲା ଯନ୍ତ୍ରଣା ଓ ହତାଶାର ସମ୍ଭାବ୍ୟ ପରିଣତି । 


ଚାନ୍ଦିନୀ ମନେମନେ ଖାକାକା ଆଉ ଆମିଜାନ୍‌ କଥା ସ୍ମରଣ କରୁଥଲା | ତା 
ଆଖ୍ଆଗରେ ନାଚିଯାଉଥ୍ଲା ମାଧବଗଞ୍ଜ ନିଜଘର ଅଗଣାର ଦୃଶ୍ୟ | ଆମିଜାନ୍‌ ଉପରକୁ 
ବେଳେବେଳେ ଯିମିତି ଖାକାକା ଝୁଙ୍କି ଆସି ଓଠରେ, କାନ, ବେକଷଣ୍ଢା ମୂଳରେ ଚୁମା 
ଦେଇଦିଏ କୋଏଲ୍‌ ଆଉ ପତଙ୍ଗ ଚାନ୍ଦିନୀକୁ ସେମିତି କଲେଣି । ଚାନ୍ଦିନୀର ଦେହ ରୋମାଞ୍ଚରେ 
ଭରିଗଲାଣି | କ୍ଲାନ୍ତିରୁ ଚାନ୍ଦିନୀର ଆଖ୍ପତା ମୁଦି ହେଇ ଯାଉଥାଏ । ନଉବତୃ ଖାନାରୁ 
ମଧ୍ୟରାତିର ବାଦ୍ୟଘୋଷ ଶୁଭିଲା । କୋଏଲ୍‌ କହିଲା ପତଙ୍ଗ ଆଜି ଏତିକିରେ ଥାଉ, 
ଶୋଇବାକୁ ଯିବା । ସତେରେ ନିଦରେ ଆଖ୍‌ ମୁଦି ହେଇଯାଉଛି । ତିନିହେଁ ଗୋଟିଏ ଶେଯ 


ଉପରେ ନିଦ୍ରାଗଲେ । 


ବେଳ ଫଟ୍ଟା ନହେଉଣୁ ବୁଲ୍ବୁଲ୍‌ କବାଟରେ ଠକ୍‌ ଠକ୍‌ କଲା ! ତିନିହେଁ ନିଦରୁ 
ଉଠିଲେ। ଚାନ୍ଦିନୀ ନିଜ ଖଞ୍ଜାକୁ ଫେରିଆସି ନିତ୍ୟକର୍ମ ସାରିଲା। ତା ପରେ ସକାଳ ଆଠରେ 
ଜଳଖ୍ଆ, ଦୁଧ୍ଆ, ତର୍‌ ହାଲୱା ଆଉ ହବଶି | 


ଫୁଲମତୀ ବାର ଟିକିଏ ଡ଼େରିରେ ଉଠେ । ନିତ୍ୟକର୍ମ ସାରିଲା ବେଳକୁ ସକାଳ 
ସାଢ଼େ ଆଠ । ମେହଫିଲ୍‌ ଥଲେ ସମସ୍ତଙ୍କ ଉଠିବା ଡ଼େରି ହୁଏ । ସେ ନିଜ ହାତରେ 
ପାରାମାନଙ୍କୁ ଖୁଆଏ । ପାରାମାନଙ୍କୁ ନା ଧରି ଡ଼ାକେ । ପାରାମାନେ ସରାଗରେ ଉଡ଼ି ଆସି 
ତା ହାତରେ, ମୁଣ୍ଡ ଉପରେ, କାନ୍ଧରେ ବସନ୍ତି । ଫୁଲମ୍ମତୀ ଆନନ୍ଦରେ ବିଭୋର ହେଇଯାଏ । 

ଏ ସମୟରେ ବୁଲ୍‌ବୁଲ୍‌ ପ୍ରଥମ ମହଲାର ପଞ୍ଜରୀମାନଙ୍କରେ ଥ୍‌୍ବା ଶୁଆ ଆଉ ଗୁଣ୍ଡରୀ 
ମାନଙ୍କୁ ଡ଼ାଳିମ୍ବ ପିଜୁଳି, ତରଭୁଜ ଖାଇବାକୁ ଦିଏ । ଶୁଆମାନେ ଫୁଲମତୀ ବାଭର ନାଁ 
ଧରି ଡ଼ାକନ୍ତି, ପାରାଙ୍କ ପର୍ବ ଶେଷ ହେଲାପରେ ମରଦାନା ଅଗଣାର ଉତ୍ତର ମୁଣ୍ଡେ ଥ୍ବା 
ମସଜିଦ୍ରକୁ ଯାଇ ସେ ପ୍ରାର୍ଥନା କରେ । କୋଠିର ଯେତେକ ମୁସଲିମ୍‌ ସଂପ୍ରଦାୟର, ସମସ୍ତେ 
ମସ୍ଜିଦକୁ ଯାଇ ପ୍ରାର୍ଥନା କରନ୍ତି ଆଉ ହିନ୍ଦୁମାନେ ଜେନାନା ପଛପଟ ବାଗ୍‌ ମଝିରେ ଥବା 
ଦରର୍ଗାଙ୍କ ମନ୍ଦିରରେ ପୂଜା ଅର୍ଚନା କରନ୍ତି । 


ଫୁଲବାଇ ପ୍ରତିଦିନ ନିଜ କାମ, ପୂଜାପାଠ ଆଉ ପାରାଙ୍କ ନୀତି ସାରି ନିଜ 
ବଖରାରେ ପହଞ୍୍‌ ଜଳଖ୍ଆ ଖାଏ । ଘିଅ ପଚ୍ପଚ୍‌ ହାଲୱାଇ, ପେସ୍ତାବାଦାମ ଆଉ ଖ୍ରର 
ଦୃଧୁଆ ବେଳେ ବେଳେ ଖଣ୍ଡେ ଅଧେ ପୁରି ନହେଲେ ଜିଲେବି । ଫୁଲବାଇ ଚାକରାଣୀକୁ 
ପଠେଇ ଗୁଲାବସିଂକୁ ନିଜ ବଖରାକୁ ଡ଼କେଇ ତା ହାତରେ ଗୋଟିଏ ଥଳି ବଢ଼େଇ ଦେଲା, 
କହିଲା କୋଡ଼ିଏ ହଜାର ହୁସିଆରରେ ନେବ । ବାଟଖର୍ ପାଇଁ ଦୁଇଶହ ଟଙ୍କା ମଧ୍ଯ ଗୁଲାବକୁ 
ଦେ ଲା । ଗୁଲାବ ତା ଦସ୍ତାନ ଭିତରେ ଥଳିଟି ଯତ୍ନରେ ରଖ୍ଲା | ତା ପରେ ଡ଼ାକରା ହେଇ 
ଚାନ୍ଦିନୀ ଆସିଲା। ତାଠୁ ବିଦାଗି ନେଇ ଗୁଲାବ ଫେରିଲା। ଦୁଆର ଆଗରେ କୋଠିର ଘୋଡ଼ାଗାଡ଼ି 
ଠିଆ ହେଇଥୁଲା। ଚାନ୍ଦିନୀ ବାବାଜାନ୍‌ ପଛେ ପଛେ ଦାଣ୍ଡ ଦୁଆର ଯାଏଁ ଆସିଲା, ମୁଣ୍ଡିଆ 
ମାରିଲା | ଗୁଲାବ ସ୍ନେହରେ ଚାନ୍ଦିନୀକୁ କୁଣ୍ଢେଇ ଧରିଲା ଆଖ୍‌ରେ ଲୁହ । ଗୁଲାବ ଜାଣିଥ୍‌ଲା 
ଯେ ଚାନ୍ଦିନୀ ସାଙ୍ଗରେ ଏହା ତାର ଶେଷ ଦେଖା ! ହୁଏତ ଚାନ୍ଦିନୀ ଏ ବିଦାଗି ଏତେ ଦୁଃଖଦ, 
ସେ ଆନ୍ଦାଜ କରିପାରିନଥ୍ଲା ! ସିଏ ମନେମନେ ଭାବୁଥ୍ଲା ହୁଏତ ତାର ଆମିଳାନ୍‌ 
ଆବାଜାନ୍‌କୁ ନେଇ, ନ ହେଲେ ଖୀକାକାକୁ ନେଇ ଦିନେ କୋଠିରେ ପହଞ୍ଚ୍ଯିବ । 


ଥରେ ନିଜଘରୁ ଗୋଡ଼ କାଢ଼ି ଆସି ବାଇଜୀ କୋଠି ଭିତରେ ସାମିଲ୍‌ 
ହେଇଗଲେ ଜୀବନରେ ଯେଉଁ ପରିବରଁନ ଆସେ ସେଥ୍‌ରେ ବାହାର ଦୁନିଆର ସମସ୍ତେ 
ଅଲଗ! ଅଲଗା ଲାଗନ୍ତି । 


କୋଠି ବାହାରର ସଂସାର ଆଉ ଭିତରର ସଂସାର ଭିତରେ ସାତତାଳ ପ୍ରଭେଦ 

କୋଠି ଭିତରର କାଏଦା, ରଓୱାବ୍‌, ପ୍ରାଚୃର୍ଯ୍ୟ, ଏଶ୍ବର୍ଯ୍ୟର ଝଲକ, ଦେହର ସମ୍ମୋହନ 
ଏବଂ ପ୍ରେମ ଓ କାମନାର ଅନୁରଣନ ଭିତରେ ଯୁବତୀଟିଏ ଫୁଲ ଭଳି ବିକଶିତ ହୁଏ ସତ, 
କିନ୍ଧ ଥରେ ଥରେ ଆତିଶଯ୍ୟର ତାଡ଼ନାରେ ଶୀଘ୍ର କୀଟଦଂଶ ହେଇଯାଏ । ବେଳେ ବେଳେ 

ମଧ୍ଧ ଫ୍ରଲଟି ସ୍ଵାଭାବିକ ଭାବେ ମଉଳି ଯାଏ ! ତା'ପରେ ସେ ମଉଳା ଆଉ କୀଟଦଂଶ 
ଫୁଲର କଦର୍‌ ରହେନି । ଗାଧୋଇବା ପାଣିକୁଣ୍ଡରୁ ନା ଅତରର ବାସ୍ମା ଆଉ ଉକୁଟେ ନା 
ଗୋଲାପର ପାଖୁଡ଼ା ଦେଖ୍ବାକୁ ମିଳେ ! ଚୁଆ, ଚନ୍ଦନ, ହେନାର ବାସ ସ୍ଵପ୍ନ ହେଇଯାଏ । 
ସିଲ୍କ, ଜରିର ପୋଷାକ, ବେଣୀରେ ରୂପା ଜରିର ମୋଡ଼ା, ହୀରାର ମଥାମଣି, 
ମୋତିମାଳ, ରୁବିର କାନଫୁଲ ଇନ୍ଦ୍ରନୀଳମଣିର ହାର ଆଉ କେଉଁ ଏକ ସଦ୍ୟ ପ୍ରସ୍ଥଟିତ ଫୁଲ 
ପାଇଁ ଉଦ୍ଦିଷ୍ଟ ହେଇଯାଏ । ବୟସ କିମିତି ଆସେ, କିମିତି ଯାଏ ଜଣା ପଡ଼େନି । କୋଠି 
ଭିତରେ ସମୟ ସ୍ଥିର ନୁହେଁ, ଚଳଚଂଚଳ । କିମିତି ପର୍ବତ ଚୂଡ଼ାରୁ ସୂର୍ଯ୍ୟଙ୍କ କିରଣ ସହସା 
ଖସିଆସେ, ତା ପରେ ନୀଳ ରଙ୍ଗର ଛାଇ ସବୁଜ ଉପତ୍ୟକାକୁ ଢ଼ାଙ୍ଗିଦିଏ । ସକାଳର 
କମଳାରଙ୍ଗର ଖରାରେ ଅବଗାହନ କରି ମଧ୍ଯାହୁର ସ୍ଵପ୍ନ ଦେଖୁ ଦେଖୁ ହଠାତ ଲମ୍ବିଯାଉଥ୍‌ବା 
ନିଜର ଛାଇ ଦେଖ୍‌ ଯୁବତୀଟି ଚମକି ଯାଏ । ବେଶ୍‌ କେତୋଟି ଗଜଲ୍୍‌ । କେତୋଟି ଠୁମରି, 
ଦାଦରା ଖେୟାଲ୍‌ ଆଉ ନିରତ୍‌, ତା ପରେ ଜୀବନରୁ ସଙ୍ଗୀତ ଉଭେଇ ଯାଏ । ଖେୟାଲ୍‌ର 
ଓଃ ଆଉ ଠୁମରିର ଆଃ ଭିତରେ ସୂର୍ଯ୍ୟ ଶେଷରେ ଅସ୍ତ ହେଇଯାଏ, ଅନ୍ଧାର ମାଡ଼ିଆସେ 


କୋଠିରେ ପ୍ରତିଦିନର ଧରାବନ୍ଧା ଦୈନନ୍ଦିନ ସକାଳ ନଂରୁ ବାରଯାଏଁ ନାଚ ଓ 
ଗୀତର ଅଭ୍ୟାସ | ଗୋଟେ ବେଳେ ଖାନା, ତିନି ଯାଏଁ ବିଶ୍ରାମ । ତାପରେ ବେଶଭୂଷା, 
ଶୃଙ୍ଗାର ହେଇ ମୁଜ୍‌ରା ଆଉ ମେହଫିଲରେ ସାମିଲ୍‌ । ରାତ୍ରି ଭୋଜନ ସମସ୍ତଙ୍କ ପାଇଁ ସମାନ 
ନୁହେଁ । ମୁଜରା ପାଇଁ କୋଠି ବାହାରକୁ ଯିବାକୁ ହଏ । ବେଳେ ବେଳେ ଲକ୍ଷ୍ମୌ ବାହାରକୁ ବି 
ଆଜିକାଲି ଫୁଲମତୀ ବାଇ ଅବଶ୍ୟ କୋଠି ବାହାରକୁ ଯିବା ପସନ୍ଦ କରୁନି । ମେହଫିଲ୍‌ର 
ଆସର ରାତିର ବିଳମ୍ବିତ ପ୍ରହର ଯାଏଁ ଲମ୍ବିଯାଏ । ବେଳେ ବେଳେ ଜଣେ ଅଧେ ରସିକ 
କୋଠିରେ ହିଁ ରାତିଟି କଟେଇବା ପସନ୍ଦ କରନ୍ତି । ଏ ସବୁ ଜଂଜାନ ଫ୍ରଲମତୀକୁ ବୁଝିବାକୁ 
ହୁଏ । ଯେଉଁମାନେ କୋଠିରେ ରାତି ବିତାନ୍ତିୟ ଭୋରରୁ କୋଠିର ଘୋଡ଼ାଗାଡ଼ି ସେମାନଙ୍କୁ 
ନେଇ ସେମାନଙ୍କ ଘରେ ଛାଡ଼ିଦେଇ ଆସେ । ଲକ୍ଷ୍ମୌ ବାହାରର ଗରାଖ ହେଇଥ୍‌ଲେ 
ଷ୍ଟେସନରେ ଛାଡ଼ିଦେବାକୁ ହୁଏ । 

ଚାନ୍ଦିନୀକୁ ମିଶେଇ କୋଠିରେ ପାଞ୍ଚଜଣ ବାଇ ! ବୟସ ପନ୍ଦରରୁ ପଇଁତିରିଶିର 
ପରିସୀମା ଭିତରେ । କୋଏଲ୍‌, ପତଙ୍, ହସିନା ଆଉ ପିୟା | ହସିନା ଆଉ ପିୟା କୋଡ଼ିଏରୁ 
ପଚିଶି ଭିତରେ, କୋଏଲ୍‌ ଓ ପତଙ୍ଗ ପଚିଶିରୁ ତିରିଶି । ଚାନ୍ଦିନୀକୁ ମେହଫିଲ୍‌ରେ ସାମିଲ୍‌ 
ହେବାପାଇଁ ବର୍ଷେ ସମୟ ଲାଗିବ । ଏ ଭିତରେ ରାଗ, ରାଗିଣୀ, ଲୟ, ନିରତୃ ଶିଖ୍ବାକୁ 

ହେବ । ଖେଆଲ୍‌ , ଗଜଲ୍‌ , କୱାଲୀର ଗାୟନ କୌଶଳ, ଗୀତ୍‌, ତୋରା, ଟୁକ୍ଡ଼ା ଓ 
ବତାନାରେ ଉସ୍ତାଦ ନ ହେଲେ ରସିକମାନଙ୍କୁ ମାତ କରି ହେବନି । ଏ ସବୁ ସାଙ୍ଗକୁ କଥକରେ 
ଦୋରସ୍ତ ହେବାକୁ ପଡ଼ିବ। ଚାନ୍ଦିନୀକୁ ଦେହାତି ଝିଅରୁ ସହରୀ କରି ଭଲ ବାଇଜୀରେ ପରିଣତ 
କରିବାର ମେହନତ୍ଵ କୋଏଲ୍‌ ଆଉ ପତଙ୍ଗର । ଫୁଲମତୀ ସେ ଦି ଜଣଙ୍କୁ ଦାୟିତ୍ଵ ଦେଇଛି । 
କୋଠିରେ ତ ଖାଲି ନାଚ ଗୀତ ଶିଖ୍ଦେଲେ ଚଳିବନି । ଶୃଙ୍ଗାରର ସବୁ ବିଭବରେ ପାରିଦର୍ଶିତା 
ହାସଲ ନ କଲେ ରସିକମାନଙ୍କ ମନ ଜିଣିହେବନି । ରତିବିଳାସର ଗହନ ବନରେ ରସିକକୁ 
ବାଟ ଭୁଲେଇ କାମାର୍ଣ୍ଣବର ବର୍ଣ୍ଡିଳ ଢ଼େଉରେ ହଜେଇ ଦେବାର ଦକ୍ଷତା ନହେଲେ ନିଜେ 
ପରାଜିତ ହେଇଯିବାର ଭୟଥାଏ । ବାରଜୀ ନିଜ ଆଖୁର ମାୟାମୁଗ୍ଧ ଭାଷାରେ ରସିକକୁ 
ମୋହଗ୍ରସ୍ତ କରିଦିଏ । ରସିକ ତାର ଦେହ ସ୍ଥର୍ଶ କରିବା ପୂର୍ବରୁ ସେ ବାଇଜୀର ପଂଜୁରୀ 
ଭିତରେ ଆବଦ୍ଧ ହେଇପଡ଼ିଥାଏ ! ଏହା କାମକଳା, ଏହା ରତିରହସ୍ୟ । 


ହାଇଦର ଅଲ୍ଲୀ କଥକ ଶିଖେଇବା ପାଇଁ ପ୍ରତିଦିନ କୋଠିକୁ ଆସେ । ଚାନ୍ଦିନୀ 
କଥକ ସଂପର୍କରେ ପଦେଅଧେ ଜାଣିଛି । କିନ୍ତୁ ବିଧ୍ବବ୍ଧ ଶିକ୍ଷା ମାଧବଗଞ୍ଜରେ ପାଇବ 
କୁଆଡୁ? ହାଇଦର ଅଲ୍ଲୀ ସାଙ୍ଗରେ ତବଲା ସଙ୍ଗତ୍ଵ କରେ ଉସ୍ତାଦ ହମିଦ୍‌ ମିଆଁ ଆଉ 
ସାରଙ୍ଗୀରେ ଚିନ୍ମୟ ଲାହିରି । ହାଇଦର ପାଇଜାମା ପିନ୍ଧିଥାଏ, ଦେହରେ ଲମ୍ବା କୁରତା 
ଆଉ ଅଣ୍ଟାରେ କଷିକରି ଓଢ଼ଣିଟିଏ ବାନ୍ଧିଥାଏ, କାନ୍ଧ ଉପରକୁ ବାଳ ଝୁଲେଇ ଥାଏ । 
ଚାନ୍ଦିନୀର ବେଶପୋଷାକ ମୋଟାମୋଟି ସେଇଆ, ବେଳେ ବେଳେ ସିଏ ଦୃପଟାଟିଏ 
କାନ୍ଧ ଉପରେ ପକେଇଥାଏ । 


ହାଇଦର କଥକ ନୃତ୍ୟ ଶିକ୍ଷା ଦେବା ପୂର୍ବରୁ କଥକର ମହତ୍ଵ ଓ ପରଂପରା ସଂପର୍କରେ 
ଚାନ୍ଦିନୀକୁ ପରିଚିତ କରିବା ପାଇଁ କଥନିକା ଆରମ୍ଭ କଲା । କଥା କହିବା ପରଂପରାରୁ 
କଥକର ଆରମ୍ଭ | “କଥା କହେ ସେ କଥକ” ' ନହେଲେ ˆ କଥା କରେ ସେ କଥକ କହା 
ଚାନ୍ଦିନୀକୁ ଉସ୍ତାଦଙ୍କ ବୟାନ ଯାକ ଖୁବ ମଜାଲାଗିଲା । ସେ ବା ହାତକୁ ଅଣ୍ଟାଉପରେ ଛାତି 
ସାମନାକୁ ରଖ୍‌ ଡ଼ାହାଣ ପାପୂଲି ଗାଲରେ ଭରାଦେଇ ଶୁଣିବାରେ ଲାଗିଲା । କଥକରେ 
ଉଭୟ ତାଣ୍ଡବ ଆଉ ଲାସ୍ୟ ଅଭିନୟ ଅଛି । ଏଥ୍‌ରେ ପୁଣି ନାଟ୍ୟଧର୍ମୀ ଓ ଲୋକଧର୍ମୀ 
ମିଶାମିଶି ହେଇ ରହିଛି । ପ୍ରଥମରୁ କଥକ ପରଂପରାରେ ନଟବର କୃଷ୍ଣ ହେଲେ ପରମ 
ନୃତ୍ୟଗୁରୁ । କଥକ ହେଉଛି, ଉତ୍ସର୍ଗ ଓ ସମର୍ପଣର ନୃତ୍ୟ ¦ କୃଷ୍ଣଲୀଳା କଥକର ମୂଳକଥା | 
ଏହାହିଁ ରାସଧାରୀ ପରଂପରା । 

ମନ୍ଦିର ପରିସରର କଥକ ମୋଗଲ ଦରବାରରେ ସଭାନୃତ୍ୟ ଭାବେ ଅଭିନୀତ 
ହେଲା ! ଏହି ସଭାନୁତ୍ୟରୁ ଦରବାରୀ କଥକର ଜନ୍ମ । ନଟବରୀ ନୃତ୍ୟର ବୋଲ ଥା ଥଇ, 
ଦିଗି, ଦିଗଦ, ତ୍ରାମ୍‌ ଦରବାରୀ କଥକରେ ଯଦିଓ ଅତୁଟ ରହିଲା ତଥାପି ପାରସ୍ୟ ଢ଼ଙ୍ଗର 
ଆମଦ୍ବ, ସଲାମି, ପେଶକାର୍‌, ନିକସ୍‌, ଥାଟ୍‌ ପ୍ରଭୃତି ନୂଆ ନୂଆ ଢ଼ଙ୍ଗ ଭରିଗଲା । ଉସ୍ତାଦ 
କହିଲେ ଚାନ୍ଦିନୀ ତୋତେ ଧୀରେ ଧୀରେ ଏ ସବୁ ମନେ ରଖ୍ବାକୁ ହେବ। ଚାନ୍ଦିନୀ ସମ୍ମତିରେ 
ମୁଣ୍ଡ ଟୃଙ୍ଗାରିଲା । ଯେତେ ଯାହା ବାହ୍ୟ ଆବରଣରେ ପରିବର୍ଭନ ହେଲେ ମଧ୍ଯ, କଥକର 
ପ୍ରାଣ କୃଷ୍ଣଲୀଳା ଭିତରେ ହିଁ ଜଡ଼େଇ ହେଇ ରହିଲା । 


କଥକ ସଂପର୍କରେ ବ୍ୟାଖ୍ୟାନ ଦେଉ ଦେଉ, ଉଭସ୍ତାଦ୍‌ ପଦେ ଗାଇ ଅଭିନୟ କରି 
ଦେଖେଇ ଦେଲେ। 


“ଝୂଲତ୍‌ଵ ରାଧେ ନୱଲ କିଶୋର 


ଝୂଲତ୍‌ ଗାଉ ଗାଉ ଉସ୍ତାଦ୍‌ ଆଖ୍ବୁଜି ରାଧାକୃଷ୍ଣ ପ୍ରେମରେ ମଜିଗଲେ। ତା'ପରେ 
ଆରମ୍ଭ ହେଲା ଅଭିନୟ ଝୁଲା ଝୁଲେଇବାର । ଠୁମ୍‌୍ରି ଓ ଦାଦରାର ମିଶ୍ରରାଗ ଆଉ ଚାଚର୍‌ 
ତାଳ | ଖଝୁଲତଵ ଝୂଲତ୍ଵ କହି କହି ଦୋଳି ଭଳି ଉସ୍ତାଦ ଝୁଲିବାରେ ଲାଗିଲେ, ସାରଙ୍ଗୀ ତବଲା 
ସଂଗତ୍ଵ ଆରମ୍ଭ କଲେ । ଲାଗିଲା ସମସ୍ତେ ପ୍ରେମରେ ଝୁଲୁଛନ୍ତି । ଚାନ୍ଦିନୀ ମଧ୍ୟ ଠିଆ ହେଇ 
ଝୁଲିବା ଅଭିନୟ କରିବା ଆରମ୍ଭ କରିଦେଲା । ଉସ୍ତାଦ୍‌ ବାଃ ବାଃ କରି ବୋଲ ବୋଲିବା 
ଆରମ୍ଭ କରିଦେଲେ |  ଝୂଲତଵ ରାଧେ ନୱଲ କିଶୋର ' । ଏ ପଦକ ଅଭିନୟ କରି ଗାର 
ବସିଲେ ରାତି ପାହିଯିବ । ସମଗ୍ର ସଭାସ୍ଥଳୀ ଝୁଲି ଉଠିବ । 


ସେ ଦିନ ପାଇଁ ଚାନ୍ଦିନୀର ନାଚ ଶିକ୍ଷା ସେତିକିରେ ରହିଲା । କୋଏଲ୍‌ ଆଉ 
ପତଙ୍ଗ ଚୁପ୍ଚାପ୍‌ ସବୁ ଲକ୍ଷ୍ୟ କରୁଥ୍‌ଲେ | ଉସ୍ତାଦ୍‌ କୋଏଲ୍‌କୁ ଗୋଟିଏ ଟୁକୁଡ଼ା ଦେଖେଇବା 
ପାଇଁ ଇଙ୍ଗିତ କଲେ । ସେ ଗଣେଷ ବନ୍ଦନାରୁ ଆରମ୍ଭ କରି ଶୁଦ୍ଧ ନୂର, ଗତ୍‌, ନିକାସ୍‌, 
ଅଭିନୟରେ ପହଞ୍ଚ୍‌ ସୁନ୍ଦର ପାଦକାମ ତଟକାର୍‌ ଦେଖେଇବାରେ ଲାଗିଲା । ଘୁଇ୍ୁରର 
ଜିକ୍ସଣରେ ନୃତ୍ୟଶାଳା ଅଣୁରଣିତ ହେଇ ଉଠିଲା । 


ଉସ୍ତାଦ ଏଥର ବିନ୍ଦାଦିନ୍‌ ମହାରାଜାଙ୍କ ଭଣତିରୁ ପଦେ ଗାଇ କୋଏଲ୍‌କୁ ଅଭିନୟ 
କରି ଦେଖେଇବା ପାଇଁ କହିଲେ । 

ଜାଏ କୋଉ କହୋ ....... ଇତନା ସନ୍ଦେଶୱା କୋଇ କହୋ 
ବିରହା କେ ବାନ୍‌ ହମ୍‌ସେ ନ ସହୋ......! 
ବିନ୍ଦା ବିନ୍‌ ମିଲେ ଶ୍ୟାମ ହମ୍‌ସେ ନା ରହୋ 


କୋଏଲର ଭାବପୂର୍ଣ୍ଣ ଅଭିନୟ ଦେଖ୍‌ ଚାନ୍ଦିନୀ ତଟସ୍ଥ ହେଇ ରହିଗଲ୍ଲା। ଚାନ୍ଦିନୀକୁ 
ଲାଗୁଥ୍ଲା କୋଏଲ୍‌ର ଆଖ୍‌, ମୁହଁ ଆଉ ସମଗ୍ର ଦେହରୁ ଗୀତର ଭାବ ଝରିପଡୁଛି । ମୁଁ 
ବର୍ଷବର୍ଷ ଯୁଗଯୁଗ ଧରି ଏ ବିରହ ବେଦନା ଭୋଗିଲିଣି, କେତେ ଆଉ ସହିବି, କିଏ ଯାଇ 
ଏକଥା ଜଣା କରିଦେଉ | ବିନ୍ଦା ଗୀତରେ କହୁଛନ୍ତି ମୁଁ କ୍ଷଣେ ହେଲେ ଶ୍ୟାମଙ୍କୁ ଛାଡ଼ି 
ରହିପାରିବିନି' ¦ କୋଏଲ୍‌ ଅଭିନୟ ଦେଖଉଛି ଫୁଲମତୀ ରଙ୍ଗଶାଳା ଭିତରକୁ ପଶି ଆସିଲା । 
ଚାନ୍ଦିନୀ ପାଖରେ ଦଣ୍ଡେ ବସିପଡ଼ିଲା । ଉସ୍ତାଦଙ୍କଠୁ ନାଚଶିଖାର ହାଲଚାଲ ବୁଝିଲା । ମଧ୍ଯାହ୍ନ 
ଭୋଜନର ସମୟ ହେଇଆସୁଛି । ନଉବତୃଵଖାନାରେ ବାଜା ବାଜିଉଠିଲା ଆଉ ନାଚଶିଖା 


ସେତିକିରେ ବନ୍ଦରହିଲା । 


ଆଜି କଥକ ଶିକ୍ଷାର ଦ୍ଵିତୀୟ ଦିନ, ଉସ୍ତାଦ ଠୁମରି ସଂପର୍କରେ ଚାନ୍ଦିନୀକୁ 
ଶୁଣେଇବାରେ ଲାଗିଲେ । ଠୁମରି ଖେୟାଲ ବା ଧରପଦ୍‌ ଭଳି କଠିନ ନୀତି ନିୟମରେ ବନ୍ଧା 
ନୁହେଁ । ଲୋକସଂଗୀତରୁ ରସ ଗ୍ରହଣକରି ଶାସ୍ତ୍ରୀୟତାକୁ ଟିକିଏ ହୁଗୁଳା କରିଦେଇ ଠୁମରି ଓ 
ଦାଦରାର ଭଉ୍ତଭାବନ ହେଲା । ମାଧୁର୍ଯ୍ୟ ଓ ରସଘନ ସ୍ଵରଝଙ୍କାର ଯାହା ପ୍ରେମ ଓ ପ୍ରଣୟର 
ମୂୁନାକୁ ସୁଲଳିତ ଭାବରେ ତୋଳିଧରିପାରିବ ତା'ହେଲା ଠୁମରି ଓ ଦାଦରା । ଖେୟାଲ୍‌କୁ 
ମୁକ୍ତକରିଦେଇ ଭାଷା ଓ ଭାବକୁ ସରସ ସୁନ୍ଦର କରିଦେଇ ସେଥ୍‌ରେ ପୁଣି ଅଭିନୟର 
ସାଙ୍କେତିକତା ଭରିଦେଇ ପ୍ରାଣବନ୍ତ କରିଦିଆଗଲା । ତା'ପରେ ଠୁମରି ଓ ଦାଦରା 
ରସିକମାନଙ୍କ ପାଖରେ ଅଧ୍କ ଗ୍ରାହ୍ୟ ହେଇଗଲା । କରୀ, ଚୈତ୍‌ ଓ ଶାୱନ୍‌ର ମନଖୋଲା 
ଉନୁଳା ସଂଗୀତ ଠୁମରିର ପ୍ରାଣରେ ଉଛ୍ନାସ ଭରିଦେଲା। ଅୱଧ, ବ୍ରଜଭାଷା ଓ ଭୋଜପୁରୀର 
ଲୋକଭାଷାରେ ଠୁମରି ସତେଜ ହେଇଗଲା । 


ଠୁମରିର ସବୁଠାରୁ ବଡ଼କଥା ହେଲା ‘ବତାନା? ବା ଭାବବତାନା' । କଥନିକାର 
ଭାବୋଛ୍ବାସପୂର୍ଣ୍ଣ ବିଷୟକୁ ଅଙ୍ଗିଭଙ୍ଗି ମାଧ୍ଯମରେ, ତଳେବସି ଗୀତର ପ୍ରତ୍ୟେକ ଧାଡ଼ି, 
ପ୍ରତ୍ୟେକ ପଦକୁ ଅଣପାରଂପରିକ ଅଙ୍ଗ ନିବେଦନରେ ବୋଲି କଥନିକାର ରସକୁ ନିଗାଡ଼ି 
ଦେବା ହେଲା ଠୁମରିର ବାହାଦୁରି । 

ଠୂମରି ଦୁଇ ପ୍ରକାର ““ ବୋଲୱନ୍ତକି ଠୁମରି”' ଆଉ “' ବୋଲ ବନାୱକି ଠୁମରି” 
ପ୍ରଥମଟି ଦୁତ ଯେଉଁଥ୍‌ରେ ଅଭିନୟ ଖୁବ୍‌ ଭଲଭାବରେ ଉଡ଼ୁରେ ଏବଂ ଅନ୍ୟଟି ଅଳସ 
ଭଇି । ଠୁମରି ହେଉଛି ବୋଲପ୍ରଧାନ । ଠୁମରିକୁ ଭାବୋଦ୍ଦୀପକ କରିବା ପାଇଁ ଖଟ୍‌କ, 
ଝଟକ , ଗମକ୍‌ , ମୀଣ୍ଡ, ଗିତକିରି , ପୁକାର ଆଉ ସ୍ତୋଭାକସରସ୍‌ ବ୍ୟବହୃତ ହୁଏ ! 


ଚାନ୍ଦିନୀ ମନରେ ଠୁମରି ପ୍ରତି ଆସକ୍ତି ଜନ୍ମେଇବା ପାଇଁ ଉସ୍ତାଦ ଦି? ଚାରିପଦ 
ଠୁମରି ଗାଇ ଶୁଣେଇଲେ: 


ମନ ମୋର ତୃନେ ଲଗାୟ ପ୍ୟାରେ 

ରଇନ୍‌ ଦିନନ୍‌ ମୋହେ କଲ ନ ପରତ ହୈ 

ଅଖତ୍ର ଜପ ଗିରିଧାରୀ 

ଭୈରବୀ ରାଗ, ଆଉ ଜଲଦ ତ୍ରିତାଳ 

ଆଉ ଅନ୍ୟଟି ହେଲା: ପିଲୁ ଜଙ୍ଗଲ୍‌ ରାଗ, ସୀତାରଖାନୀ ତାଳ 


ଶି ସାଜନ୍‌ ଉନ୍ନ ବିନ୍‌ ନହିଁ ପରତ ମୋହେ ଚୈନ 
ଅଖତର ନଗର ଅଖତର୍‌ କ ହୈ ରେ 
ଗାଁୱାୟୌ କୈସେ ଦିନ ରଇନ୍‌? 


ଓାଜିଦ୍‌ ଅଲ୍ୟ ଶାହ ରାହସ ନୃତ୍ୟ ମାଧ୍ୟମରେ ଠୁମରିର ପ୍ରସାର କଲେ। ଠୁମରିର 
ନିର୍ଯ୍ୟାସ ଅଭିନୟ, ଭାବ ଅଭିନୟ | ଏଥ୍‌ରେ ଶୃଙ୍ଗାର ଭାବ ମଧ୍ଯ ଆଧ୍ଯାମିକ ସ୍ତରକୁ ଉନ୍ନୀତ 
ହେଇଯାଏ । ତାକୁ ସେତେବେଳେ ଉଦାତ୍ତ ଶୃଙ୍ଗାର କୁହାଯାଏ | ଅଧ୍କାଂଶ ଠୁମରି ବା 
ହୋରି ବିନ୍ଦାଦିନ ମହାରାଜଙ୍କ କଣ୍ଠରେ ଅମୃତମୟ ହେଇଯାଏ ! ଉସ୍ତାଦ ମହାରାଜାଙ୍କ 
ସବୁଠୁ ଲୋକପ୍ରିୟ ଦାଦରାଟିଏ ଗାଇ ଶୁଣେଇଲେ: 


ଦଗର୍‌ ଚଲତ଼ ଦେଖୋ ଶ୍ୟାମ ମେରୋ ମନ ଲିନୋ, 
ମୈ ଥୋ ଜାତ ପନିୟୀ ଭରନ୍‌ ଆୱତଡ଼ ହେ ଉଠ ସେ କାହା 
ନିରଖତ ଜିୟ ଗୟୋ ଲୁଭାୟ ତୋନ ଅସ୍‌ କିନୋ 

ବାଙ୍କ ଛବିକା ଏସି ଆଲି ମୁକୁଟ ଶୀଶ ଧାରେ 

ଭୁକୁଟି କୁଟିଲ କେଶର କୋ ତିଲକ ଭାଲ ଦୀନୋ 
ବିନ୍ଦା କହତ ସକଲ ନାରୀ ମୋହେ ବ୍ରଜନାଥ ଦେଖ 
ଭୂଲି କୁଲ ଜଗକୀ ଲାଜ ମଦନ ଅଙ୍ଗ ମୀନୋ । 


ଉସ୍ତାଦ୍‌ ତା'ପରେ ଗୀତର ଭାବକୁ ଅବଧାରଣ କରେଇବା ପାଇଁ ବିସ୍ତାର କଲେ । 
ରାଧା କହୁଛନ୍ତି, ମୁଁ ପାଣିଆଣିବାକୁ ଯାଉଥ୍ଲି । ସେ ପଟୁ କାହୂ ଆସୁଥ୍ଲେ । ଖାଲି ପଲକ 
ମାତ୍ରକେ ମୁଁ ଚମକିଗଲି । ମୋ ଉପରେ ମାୟାର ଆଚ୍ଛାଦନ ଘୋଟିଗଲା । ତାଙ୍କ ମଥାର 
ମୁକୁଟ ଆଉ କପାଳର କେଶର ତିଳକ ଏବଂ ତାଙ୍କର ଆଖ୍ର କୁଟିଳ ଚାହାଣି ମୋତେ ପାଗଳ 
କରିଦେଲା । ସେ କି ମନୋରମ ଦେଖାନଯାଉଛନ୍ତି ! ବିନ୍ଦା କହୁଛନ୍ତି ବ୍ତଜର ସବୁନାରୀ ନିଜର 
ସମସ୍ତ ଲଜା ଛାଡ଼ି ବ୍ରଜନାଥଙ୍କୁ ପାଇବା ପାଇଁ ନିଜର ଇଛା ପ୍ରକଟ କରୁଛନ୍ତି । 


ଉସ୍ତାଦ ପତଙ୍ଗକୁ ଏ ଦାଦରାର ଅଭିନୟ କରିବା ପାଇଁ କହିଲେ । 


ରାଧା ପାଣିଆଣିବାକୁ ଯିବା ପଦଟି ପତଙ୍ଗ କୋଡ଼ିଏ ପ୍ରକାରେ ବତେଇଲା। ସେ 
ଆଗକୁ ଚାଲୁଥାଏ । କାଖରେ ପାଣିକଳସି, ହଠାତ ପଛକୁ ଫେରି ଚାହିଁଲା ବେଳକୁ କାହ୍ନା । 
ଆହା କି ଲାଜରେ ସେ ସଢ଼ିନଗଲା ! ଗୋଡ଼ ଅଟକିଗଲା, ଆଖ୍‌ ଲାଖ୍‌ ରହିଗଲା । ପତଙ୍ଗର 
କି ଚମକ୍‌।ର ଅଭିନୟ ! ଚାନ୍ଦିନୀର ଆଖ୍‌ ପତଙ୍ଗ୍ର ନିଖୁଣ ଅଭିନୟ ପାଖରେ ଅଟକି ରହିଗଲା। 
ପତଙ୍ଗ ଏହି ନିର୍ଦିଷ୍ଟ ଅଭିନୟଟି ଦେଢ଼ଘଣ୍ଟାଧରି ଦେଖେଇଲା । ଯେତେ ପ୍ରକାରେ ବତାନା 
ସମ୍ଭବ ହେଇପାରେ । ଖାଲି ପଦେ, ସେ ପାଣିଆଣିବାକୁ ଯାଉଛି । କାହ୍ନା ଅନ୍ୟପଟୁ ଆସୁଛର୍ତି। 
ତାର ଆଖ୍ଲାଖ୍‌ ରହିଯାଉଛି । ବେଶ୍‌ ଏତିକି । 


ଉସ୍ତାଦ୍‌ ପତଙ୍୍କୁ ପାଖକୁ ଡ଼ାକି ସାବାସ୍‌ କଲେ । ପତଙ୍ଗ ଉତ୍ତାଦଙ୍କ ପଦଧୂଳି ନେଇ 
ମୁଣ୍ଡରେ ମାରିଲା । ଉସ୍ତାଦ କହିଲେ “ ତୃ ଚାନ୍ଦିନୀକୁ କଦରପିୟାଙ୍କ ଠୁମରି ଘରେ ଶୁଣେଇବୁ | 
କଦରପିୟା ପରସିଆନ୍‌ ହେଲେ ମଧ୍ଯ ‘ବାଖ ଭାଷାରେ ସବୁ ଠୁମରି ଲେଖ୍ଥ୍ଲେ । ସେ ହିନ୍ଦୁ 
ମୁସଲିମ୍‌ ଏକତାର ପୃଷ୍ଠପୋଷକଥ୍‌ଲେ ! କଦରପିୟାଙ୍କ ଠୁମରିର ରାଗଗୁଡ଼ିକ ଖୁବ ରୋଚକ । 
ଖମାଜ, ଜିଲ, ପିଲୁ, ପରଜ, କାପିଂ ଏବଂ ଏହି ରାଗଗୁଡ଼ିକ ତ୍ରିତାଳ, ଦୀପଚଣ୍ଡୀ, ପଂଜାବୀ 
ଓ ଠେକାରେ ବନ୍ଧା । ନୱାବମାନଙ୍କ ସମୟରେ ଠୁମୁରୀର ବ୍ୟାଖ୍ୟାକାରମାନେ ନୃତ୍ୟ ଓ 

ସଂଗୀତରେ ପ୍ରବୀଣ ଥୁଲେ । ସେମାନଙ୍କୁ ତାୱଫ୍ର କୁହାଯାଉଥୁଲା । ଉତ୍ତାଦ୍‌ କିଛି ନାମଜାଦା 
ଗାୟିକାମାନଙ୍କ କଥା ମନେପକେଇଲେ, ଖୁର୍ଶିଦ୍ବାର, ନବବଞ୍ଜନ, ନନ୍‌ ୱା, ବଚୱା, 
ହାଇଦର୍ଜାନ୍‌, ରୁନେୱାଲୀ ଆଉ ବାବନ୍‌ । ଏମାନେ ସେ ବେଳରେ ମେହଫିଲ୍‌ ମୁଜରା ଓ 
ଜଲ୍ସାରେ ଭାଗନେଉଥ୍‌ଲେ । 


ଉସ୍ତାଦ୍‌ କହିଲେ ଲକ୍ଷ୍ମୌରେ ଖାଲି କଦର୍ପିୟା ନୁହନ୍ତି, ବହୁ ଠୁମରି ସଂଗୀତଜ୍ଞମାନେ 
ଏ ପରଂପରାକୁ ସରସ ଆଉ ରଵ୍ଧିବନ୍ତ କରିଛନ୍ତି । ସେମାନଙ୍କ ଭିତରେ ସନଦ୍ପିୟା, ନଜର 
ପିୟା, ସୁଘର ପିୟା ଓ ଲଲନ୍ପିୟାଙ୍କ ନାମ ବାରମ୍ବାର ମନେପଡ଼େ । 


ନଉବତ ଖାନରୁ ମଧ୍ଯାହ୍ନର ବାଦ୍ୟ ବାଜିଉଠିଲା ଆଉ ସେଦିନ ପାଇଁ ସେତିକିରେ 
ନାଚ ଶିକ୍ଷା ବନ୍ଦ ହେଲା। 


ଆଜି ସଂଧ୍ୟାରେ ମେହଫିଲ୍‌ । ଲକ୍ଷ୍ମୌୀର ନାମୀ, ମାନୀ, ଧନୀ ଆସିପହଞ୍ବେ । 
କୋଏଲ୍‌ ଆଉ ପତଙ୍ଗ ନାୟକ ନାୟିକାଭେଦ ଅଭିନୟ ଦେଖେଇବେ । ଉତ୍ତରପଟ 
ରଙ୍ଗଶାଳାରେ ମେହଫିଲ ହୁଏ । ରସିକ ଓ ଗରାଖମାନେ ତଳୁ ସିଡ଼ି ଉଠି ବାରଜୀର ଖଞ୍ଜା 
କଡ଼ଦେଇ ରଙ୍ଗଶାଳାରେ ପଶନ୍ତି । ରଙ୍ଗଶାଳା ଭିତରେ କାଛମାନଙ୍କରେ ଷ୍କୁକୋରେ ବିଭିନ୍ନ 
ଡ଼ାଳିଲତା, ଉଡ଼ନ୍ତା ପକ୍ଷୀ, ବାଘ ହରିଣ ଶିକାରର ଦୃଶ୍ୟ ଚମକ୍କାର ଭାବେ ଅଙ୍କିତ। ପଶ୍ଚିମପଟ 
କାନ୍ଧରେ ତିନୋଟି ଆଉ ପୂର୍ବପଟ କାନ୍ଧରେ ତିନୋଟି ଗୋଲଡ଼େନ ଗିଲ୍‌ଡ଼େଡ଼୍‌ ଫ୍ରେମ୍‌ର ଗୋଲ 
ଆଇନା । ରସିକମାନେ ପଶ୍ଚିମ, ଉତ୍ତର, ଦକ୍ଷିଣ କାଛକଡ଼େ ମଖମଲ ଗଦି ଉପରେ ବସନ୍ତି। 
ପିଠିରେ ଆଉଜାଣି ଦେବାପାଇଁ ଛୋଟ ବଡ଼ ଗଉ | ପୂର୍ବପଟ ସଂଗୀତ୍ଞ ଓ ବାଦ୍ୟକାରଙ୍କ 
ପାଇଁ ଭଦିଷ୍ଟ । ଫୁଲମତୀ ମଧ୍ଯ ଏ ପଟେ ବସି ମେହଫିଲ୍‌ର ସବୁ ଖବର ରଖୁଥାଏ | ବୁଲ୍ବୁଲ୍ଲ 
ଆଉ ତିନୋଟି ମଧ୍ଯବୟସ୍କା ନୌକରାଣୀ ଅତିଥ୍‌ମାନଙ୍କ ସେବାରେ ମହଜୁଦ୍‌ ଥାଆନ୍ତି। ହୃକ୍କା 
ବନେଇଆଣିବା, ପାନଭାଙ୍ି ପାନଦାନରେ ଆଣି ଅତିଥ୍‌ଙ୍କ ଆଗରେ ଥୋଇବା ଇତ୍ୟାଦି 
ଛୋଟମୋଟ କାମ | ବାଇଜୀ ଗରାଖମାନଙ୍କୁ ନିଜେ ପାନୀୟ ପରିବେଷଣ କରେ। ଗରାଖଙ୍କ 
' ଜେବ' ର ତାକତ୍‌ ଉପରେ କିଏ ପାନୀୟ ପରିବେଷଣ କରିବ ତାହା ନିର୍ଭର କରେ । 


ମଝିରେ ଗୋଟିଏ ଚଉରସ ଜାଗାକୁ ଛାଡ଼ିଦେଇ ଚାରିପଟେ ରେଶମୀ କା୍େଟ୍‌ । 
ଚଟାଣ ମଝିରେ ବୁନ କାମର ଗୋଟିଏ ପଦ୍ଧଫ୍ମଲ । ପୂର୍ବପଟ କାନ୍ଧ ମଝାମଝିରେ 

ରଙ୍ଗଶାଳାରେ ପ୍ରବେଶ କରିବା ପାଇଁ ଗୋଟିଏ ପରଦାଢ଼ଙ୍କାଦୁଆର । ଏହି ଦୁଆର ଦେଇ 
ବାଇଜୀ ଆସେ । ଏହି ଦୁଆର ସହିତ ଜେନାନାର ସଂପର୍କ । ରଙ୍ଗଶାଳାକୁ ଖାଦ୍ୟ, ପାନୀୟ 
ପାଇଁ ବାହର ପଟ ବାରଣ୍ଡା ଆଉ ଦୁଆର ବ୍ୟବହାର ହୁଏ ¦! ଛାତ ମଝାମଝିରୁ ମହମ୍ଭବତୀର 
ବିରାଟ ଝାଡ଼ । କାନ୍ମାନଙ୍କରେ ମଧ୍ଯ କାଚଢ଼ଙ୍କା ପ୍ରଦୀପ | ଛାତ ଦେହରେ ପଉୀମ୍ାନଙ୍କ 
ଚିତ୍ର । ସତେ ଯିମିତି ସେମାନେ ଦୁଇହାତରେ ଫ୍ରଲହାର ଧରି ରଙ୍ଗଶାଳା ଭିତରକୁ ଉଡ଼ି 
ଆସୁଛନ୍ତି । ରଙ୍ଗଶାଳାର କାନ୍ଧ କଡ଼େକଡ଼େ ବଇଠାମାନଙ୍କ ଉପରେ ଉଲଗ୍ନ ପରୀମାନଙ୍କ 
ଧଳା ମାର୍ବଲର ମୂର୍ଭି । ଥୋକେ ମାର୍ବଲ ମୂର୍ରି ହାତରେ ପାନପାତ୍ର ଆଉ ବଳକାଗଣ୍ଡାକ 
ସେମାନଙ୍କ ହାତରେ ବିଭିନ୍ନ ବାଦ୍ୟଯନ୍ତ୍ର ଧରିଛନ୍ତି । କାନ୍ଧଗୁଡ଼ିକ ଆଚୁ ରଙ୍ଗରେ, ଛାତ 
ଆକାଶୀରଙ୍ଗରେ ଆଉ ଡ଼ାଳିଲତା ସୁନାରଙ୍ଗରେ ଚିତ୍ରିତ । ପରଦାର ରଙ୍ଗ ଘନବାଇଗଣୀ ! 
ମେହଫିଲ୍‌ ଆରମ୍ଭହେବା ଆଗରୁ ଗଦି ଆଉ ପରଦାରେ ଅତର ଛିଞ୍ଚାହୋଇଥାଏ, ଘରସାରା 
ସୁଗନ୍ଧରେ ମହକୁଥାଏ । ତା'ପରେ ସଂଗୀତଜ୍ଞ ଓ ବାଦ୍ୟକାରମାନେ ଆସି ପରିବେଶକୁ ଉତ୍ପ 
କରିବା ପାଇଁ ଚେଷ୍ଟାକରୁଥାନ୍ତି । ରସିକମାନେ ସାଢ଼େଆଠ ବେଳକୁ ଗଡ଼ନ୍ତି । ଫୁଲମତୀ ନଅ 
ବେଳକୁ ରଙ୍ଗଶାଳା ଭିତରକୁ ଆସେ । ବୁଲ୍ବୁଲ୍‌ ଓ ତା” ସହେଲି ଅତରରେ ବୁଢ଼ାହେଇଥ୍୍‌ବା 
ଗୋଲାପ, ହେନା କଢ଼ ଦେଇ ଗରାଖମାନଙ୍କୁ ସ୍ଵାଗତ କରନ୍ତି । ଗରାଖମାନଙ୍କର 
ବେଶପୋଷାକର ଥାଟ ଦେଖ୍ବା କଥା ! ପାଇଜାମା, ଶେରୱାନୀ, କୁରତା, ଅଙ୍ଗରଖା, 
ସିଲ୍କ ଚାଦର, ଟୋପି, ମୋତି ହାର, ହୀରାର କାନଫୁଲ, ଅଇୁଠି ପ୍ରଭୃତି ଅଳଙ୍କାରରେ 
ସଜେଇ ହେଇଥାନ୍ତି । ସେମାନଙ୍କ ଦେହ ଓ ପୋଷାକରୁ ସୁଗନ୍ଧ ଉକୁଟି ପଡୁଥାଏ । 


ଫୁଲମତୀ ରଙ୍ଗଶାଳାକୁ ପରୀଭଳି ବେଶହେଇ ଆସେ । ସେ ଲାଗେନି ଉତ୍ତର 
ଚାଳିଶିର ମଣିଷଭଳି, ନିଖୁଣ ସଜବାଜ ତାକୁ ଦଶପନ୍ଦର ବର୍ଷ ତଳକୁ ଖସେଇ ଦେଇଥାଏ । 
ସେ ସମସ୍ତଙ୍କୁ ଆଦାଭର ହେଇ ନିଜ ଆସନ ଗ୍ରହଣ କରେ । ଯେଉଁ ବାଶଜୀମାନଙ୍କର 
ମେହଫିଲ୍‌ରେ ଭାଗନବାର ନଥାଏ ସେମାନେ ପୂର୍ବପଟ କାନ୍ଧର ବେଲକୋନି ଉପରୁ ପରଦା 
ଆତୁଆଳରୁ ଗୀତନାଚ ଆଦବକାଏଦା ସବୁ ଲକ୍ଷ୍ୟ ରଖୁଥାନ୍ତି । 


ଫୁଲମତୀ ବସିଲା ମାତ୍ରେ ଉତ୍ତାଦ୍‌ ଗଜଲ ଗାଇବା ଆରମ୍ଭକରେ ! ରଙ୍ଗଶାଳାରେ 
ଗୀତ ଓ ବାଦ୍ୟର ମୂୁନା ସୁରୁ ହେଇଯାଏ । ତା'ପରେ ଫରମାଇସ୍‌ ଆସେ ରସିକମାନଙ୍କ 
ପାଖରୁ । “ ଗୁଲାମ୍‌ ରସୁଲଙ୍କର ଖେୟାଲ ପଦେ ହେଉ ।” ' ଫରମାଇସ୍‌ ଆସିଲେ ହଟିବାର 
ନୁହେଁ ଉସ୍ତାଦ ପଚାରିଲେ ବସନ୍ତ ଉତ୍ସବର ଖେୟାଲ୍‌ ମଂଜୁର ତ! ଖାଲି ଜଣେ ନୁହେଁ ଚାରି ପାଞ୍ଚ 

ଏକାସାଙ୍ଗରେ ହାଁ? ଭରିଲେ । କିଏ ଜଣେ ଖାସ୍‌ ରସିକ କହିଲା, ଉସ୍ତାଦ୍‌ ସେହି ପଦକ ହେଉ 
ଯେଉଁଥ୍‌ରେ କୋଏଲ୍‌ ସଭା ଭିତରକୁ ଉଡ଼ିଆସିଥୂଲା । ଉସ୍ତାଦ୍‌ କହିଲେ ˆ 'କରୁର ' | ତା ପରେ 
ଆରମ୍ଭ କଲେ “ କଲିୟୀ ସଙ୍ଗ କରତ୍‌ ରଙ୍ଗ୍ରଲିୟା ଏତିକି ଗାଇ ଦେଲା ବେଳକୁ କୋଏଲ, 
ଉଡ଼ିଆସି କୁହୁ କୁହ କରିବାକଥା । ଉସ୍ତାଦ୍‌ ତା'ପରେ ଦ୍ଵିତୀୟ ପଦ ଗାଇଲେ-“ ‘କୋଏଲ କି କୁ 
....କ ସୁନ୍‌ ହୁକ ଉଠି |” ? ଫଦୁଲମତୀ ବୋଧହୁଏ ଇସାରା ଦେଇଥ୍ଲା କୋଏଲ ପରଦା ଆଡ଼େଇ 
ରଙ୍ଗଶାଳାରେ ପ୍ରବେଶ କଲା | ଉସ୍ତାଦ୍‌ କହିଲେ, “ କୋଏଲ ଏବେ ତୁ ମେହଫିଲ୍‌ ସମ୍ଭାଳ ! 
ରଙ୍ଗଶାଳା ହସରେ ଫାଟି ପଡ଼ିଲା । କୋଏଲ୍‌ କୋଇଲି ଉଡ଼ି ଆସିବାର ଭଙ୍ଗ କୁହୁ କୃଜ୍ନ 
କରିବାର ସମସ୍ତ ଭାବ, ଅଭିନୟ ମାଧ୍ୟମରେ ବତେଇଦେଲା । ଅବସ୍ଥା ସମ୍ଭାଳି ହେଇଗଲା !। 


ତା'ପରେ ପତଙ୍ଗ କୋଏଲ୍‌ ସାଙ୍ଗରେ ନାଚରେ ଯୋଗଦେଲ। । କୋଏଲ୍‌ 
କୃଷ୍ଣବେଶରେ ଆଉ ପତଙ୍ଗ ରାଧାହେଇ ନାୟକନାୟିକା ଭେଦ ଦେଖେଇଲେ । ରଙ୍ଗଶାଳା 
ଚିତ୍ରବୀଥ୍‌ ଭଳି ପ୍ରତୀତ ହେଲା । 


କୋଠିରେ ବେଳେବେଳେ ମଜଚଲିସ୍‌ ହୁଏ । ବାହାରୁ ଡ଼କାହେଇ ଗାୟେଣୀମାନେ 
ଆସନ୍ତି । ସଂଗୀତ ଗାୟେଣୀ ମଧ୍ଯରୁ ଲୁତ୍ରଫାନ୍‌, ରହିମନ୍‌ବାଇ ଆଉ ଚରକରୀ ମଜ୍ଲିସ୍‌କୁ 
ମଜେଇ ରଖୁଥ୍‌ଲେ । ଚାନ୍ଦିନୀ ସଂଗୀତର ଉଛ୍ନାସ ଭିତରେ ନିଜେ ମଜଗୁଲ୍‌ ହେଇ ରହିଲା । 
ଫୁଲବାର ଚାନ୍ଦିନୀକୁ ଖେୟାଲ୍‌, ତରାନା ଶିଖାଇବାର ବ୍ୟବସ୍ଥା କରିଥାଏ । ଚାନ୍ଦିନୀ 
ଧୀରେଧୀରେ ବିଭିନ ରାଗ ଓ ବନ୍ଦିସ୍‌ ମାନଙ୍କରେ ପ୍ରବୀଣା ହେଇ ଉଠିଲା । ଚାନ୍ଦିନୀ ମଧ୍ଯ 
ବଡ଼ିଭୋରରୁ ଶେଯରୁ ଉଠି ରିଆଜ୍‌ କରେ। ତାର ସୁଲଳିତ କଣ୍ଠରେ କୋଠିର ଜଂଜାଳମୟ 
ସକାଳରେ ନବ ବିଭା ଗୁମରିଉଠେ । 


କୋଠିରେ ଚାନ୍ଦିନୀ ସଂଗୀତ ଓ ନୃତ୍ୟର ମହକରେ ଉଲ୍ଲସି ଉଠୁଛି। ବେଳେବେଳେ 
ଉପରଓଳିର ଆଳସ୍ୟରୁ ମୁକ୍ତିପାଇଁ ଫୁଲମତୀ ତା ଖଞ୍ଜାକୁ ଚାନ୍ଦିନୀକୁ ଡ଼ାକି ତା'ଠୁ ଠୁମରି 
ଦାଦରା ଶୁଣେ । ଚାନ୍ଦିନୀର ସୁଲଳିତ କଣ୍ଠର ରାଗିଣୀ ଫ୍ୁଲମତୀର ଆଳସ୍ୟ ଅପରାହ୍ଣକୁ 
ସତେଜ କରିଦିଏ ! ଫୁଲମତୀ ମନେମନେ ଖୁସି ହୁଏ ଯେ ପିଲାଟି ଗାରୁ ଆସିଥୂଲେ ବି 
ସଙ୍ଗୀତର ସବୁ ସୃକ୍ଷ୍ମ ରିଆଜମାନଙ୍କୁ ଆୟତ କରିସାରିଲାଣି । ସିଏ “ବେଟିଆ” କହି ତ। 
ମୁଣ୍ଡ ଆଉଁଷି ଆଣେ । 

କୋଠିର ସୁସ୍ବାଦୁ ମୋଗଲାଇ ଖାନା ପେଟରେ ପଡ଼ିବାରୁ ଚାନ୍ଦିନୀର ଚେହେରାରେ 
ତେଜ ଆସିଗଲାଣି । ନିତମ୍ବ ଗୋଲ ହେଇଗଲାଣି । ଗାଲ ମୁହଁ ବେକ ପୂରି ଉଠିଲାଣି, 
ଚାହାଣିରେ ଚାଲିରେ କୁହୁକ ଭରି ଗଲାଣି । ସ୍ଵରରେ ଗାମ୍ଭୀର୍ଯ୍ୟ, କଥାରେ ମାଧୁର୍ଯ୍ୟ ଆଉ 
ବ୍ୟବହାରରେ ସମ୍ଭାନ୍ତ ଢଙ୍ଗଢ଼ାଙ୍ଗ ଚାନ୍ଦିନୀକୁ ବାଇର ମାନ୍ୟତା ଆଣି ଦେଲାଣି । 


ଦିନବେଳା ନୃତ୍ୟ ଓ ସଂଗୀତ ଆଉ ରାତିରେ କୋଏଲ୍‌ ଓ ପତଙ୍ଗୁଠାରୁ ରତିରହସ୍ୟର 
ଗହନ କଥା ଧରାବନ୍ଧା ହେଇଯାଇଥ୍‌ଲେ ବି ସେଥ୍ରୁ ନୃତନତା ହଜୁନି । ଚାନ୍ଦିନୀକୁ ଏସବୁ 
ପ୍ରମୋଦ ଆଉ ଆନନ୍ଦରେ ବିଭୋର କରିଦେଉଛି। ରଙ୍ଗଶାଳାରେ ଗରାଖଙ୍କ ପାଖରେ କିମିତି 
ଅଙ୍ଗଭଙ୍ଗି ପ୍ରଦର୍ଶନ କରିବାକୁ ହେବ, ସୁରାପାତ୍ର ବଢ଼େଇଲାବେଳେ ତାର ବାହୁବନ୍ଧନର 
ଆକର୍ଷଣରୁ କିମିତି ଖସି ଆସିବାକୁ ହେବ, ପୁଣି ନିଭୃତରେ ଯେବେ ନାୟକ କୋଳରେ ବସେଇ 
ସୁରା ଯାଚିବ କି ଉପାୟରେ କ”ଣ ବା ଅଭିନୟ କରି ତାର ବାହୁବନ୍ଧନରୁ ନିଜକୁ ମୁକୁଳେଇ 
ଦେଇ ହେବ, ଓଲଟି ନାୟକକୁ ବାରମ୍ବାର ସୁରା ପାନ କରେଇ ତାକୁ କିପରି ନିଶାଗ୍ରସ୍ତ କରିଦେଇ 
ନିସ୍ତେଜ କରି ହେବ । ନାୟକ ନିଶ୍ଭେ ଅମୃତଫଳ ଚାଖ୍ବ, ହେଲେ ତୃପ୍ତି ପାଇପାରୁନଥ୍ବ । 
ମନଭିତରେ ଅତୃପ୍ତ ବାସନା ନେଇ ବାଜୀ କୋଠିରୁ ଫେରିବ । ନାୟକ ବାରମ୍ବାର ନାୟିକାକୁ 
ଜିଣିବାକୁ ଚେଷ୍ଟାକରୁଥ୍ବ ଅଥତ ରତିଲୀଳାରେ ନାୟିକା ହିଁ ତାର ଅନେଶ୍ବତ କୋଟି ମାୟା 
ଭିଆଇ ଦେଇଥ୍‌ବ। ଶେଷରେ ବନିସୀ କଣ୍ଟାରେ ମାଛଭଳି ଆକ୍ରାନ୍ତ ହେଇ ନାୟକ କ୍ଲାନ୍ତ ହେଇ 
ପଡ଼ିବ। ନିଜକୁ ନାୟିକା ପାଖରେ ସମର୍ପି ଦେବ। 


କୋଏଲ୍‌ ଆଉ ପତଙ୍ଗ କାମକଳାର ଅନେକ ନିଗୃୂଢ଼ କଥା ଜାଣିଛତ୍ତି। ଖୁବ ଅନୁଭବୀ 
ସେମାନେ | ଚାନ୍ଦିନୀ ରାତିରେ ତା ନିଜ ଖଞ୍ଜାରେ ଏକୁଟିଆ ନଶୋଇ ନୂଆ ସହେଲିମାନଙ୍କ 
ପାଖକୁ ଚାଲିଯାଉଛି । ପ୍ରଥମେ ପ୍ରଥମେ ଚାନ୍ଦିନୀ ସେମାନଙ୍କର ସବୁ ପ୍ରରୋଚନାକୁ ଲାଜ 
କରୁଥ୍ଲା। ଆକଟ କରୁଥ୍ଲା। ଏବେ ଏବେ ସବୁଥ୍ର ଦରଦ ହୃଦୟଙ୍ଗମ କଲାଣି। ଦିନେଦିନେ 
ରାତିରେ ସେମାନେ ଚାନ୍ଦିନୀକୁ ପିଆଇ ପିଆଇ ମାତାଲ କରିଦେଉଛନ୍ତି, ନିଜେ ବି ହୋସ୍‌ 
ବାହାରକୁ ଚାଲଯାଉଛନ୍ତି । ତା'ପରେ କୋଏଲ୍‌ ହେଇଯାଉଛି ନାୟକ ଏବଂ ପତଙ୍ଗ ନାୟିକାର 
ଅଭିନୟ କରୁଛି | କୋଏଲ୍‌ କି କାକୁସ୍ଥ ହେଇ ରତି ଭିକ୍ଷା କରୁଛି ଆଉ ପତଙ୍ଗ ଚାଲାକି କରି 
ନିଜକୁ ଦୂରେଇ ଦଉଛି, ଚାନ୍ଦିନୀ ଆଚମ୍ବିତ ହେଇ ସବୁ ଦେଖୁଛି, ଘେନୁଛି, ଆଉ ତା ମନରେ 
ବିଭିନ୍ନ ଭାବ, ବିଭାବ ଉଦୟ ହେଉଛି । 


୧୪୯ 

ଚାନ୍ଦିନୀର ଚାଲିଚଳଣି ସଂପର୍କରେ, ତାର ଶିକ୍ଷାଦୀକ୍ଷାକୁ ନେଇ ବରାବର ଫ୍ୁଲମତୀ 
ସେ ଦିରହେଁଙ୍କଠୁ ଖବର ରଖେ। ସେ ଦିହେଁ ଖାଲି ଏତିକି ବ୍ୟସ୍ତ ଯେ ଚାନ୍ଦିନୀ ନାୟକ ବଶୀକରଣ 
କଳାରେ ଧୂରନ୍ଧର ହେଇଗଲା ପରେ ସେମାନଙ୍କ ନିଜର ପାଞ୍ଚଛ ' ଜଣ ଗରାଖ ଯିମିତି ଚାନ୍ଦିନୀ 
ହାବୁଡ଼ରେ ନ ପଡ଼ନ୍ତୁ । ଯଦି ତା” ହୁଏ, ତା? ହେଲେ ଏମାନଙ୍କ ଭାଗ୍ୟରବି ଆପେ ଆପେ 
ଅସ୍ତମିତ ହେଇଯିବ । ପ୍ରେମ ଓ ରତିର ପରିସ୍ତଟନ ଖୁବ୍‌ ସ୍ଵାଭାବିକ, ତାକୁ ଅଟକେଇ ହୁଏନି । 
ସବୁ ରଙ୍ଗ, ସବୁ ଭାବ ଆପେ ଆପେ ଆସି ଧରାଦିଏ । ସଦ୍ୟ ପ୍ରସ୍ତଟିତ ଫୁଲଟିଏ 
ମଧୂମକ୍ଷିକାର ଚୁମ୍ବ ଖାଇବା ପାଇଁ ନିଜେ ନଇଁ ଯାଇ ନିଜକୁ ମୁକୁଳା କରିଦିଏ ଏବଂ ମଧୁମନକ୍ଷିକା 
ତାର କେଶରରୁ ମଧୂତକ ଚୋଷି ନେବାର ବ୍ୟାକୁଳତାରେ ତା'ର ପାଖୁଡ଼ାଯାକକୁ ବିଦାରି 
ପକାଏ, ଦହି ଦିଏ । ଏହି ଦହନ ଭିତରେ ଥାଏ ପ୍ରାପ୍ତିର ଅନନ ୟ ଆନନ୍ଦ । ଫୁଲ ରକ୍ତାକ୍ତ 
ହେଇଯାଏ ଆଉ ରକ୍ତର ଯନ୍ତ୍ରଣା ଭିତରେ ନୃତନ ସକାଳ ଜନ୍ମନିଏ। ପ୍ରକୃତିର ଏହି ସ୍ଵାଭାବିକ 
ପରିଣତିକୁ ନିଜ ଅନୁଭୂତିରେ କଳିନେଇ ବାର ରଖ୍ଦିଏ ବାଜି । ଯିମିତି ଦିନେ ଗଡ଼ଜାତରେ 
କାମୁକ ଦୁର୍ବଷ ରଜା ତା ରାଜ୍ୟର ପ୍ରତ୍ୟେକ ସଦ୍ୟ ପୁଷ୍ପବତୀ ଯୁବତୀକୁ ଆଘ୍ରାଣ କରିବାର 
ପଣରଖ୍‌ ଦୂତ ହାତରେ ସନ୍ଦେଶ ପଠଉଥ୍ଲା ଆଉ ତା'ର କଳ, ବଳ, କୌଶଳ, ଧନ, 
ଜନର ବିନିମୟରେ କାମବାସନା ଚରିତାର୍ଥ କରୁଥ୍ଲା । କଥାଟି ଏକାଭଳି ନହେଲେ ବି 


ମୋଟାମୋଟି ସେଇଧରଣର ଅଶୋଭନୀୟ, ଅସଂଗତ ଓ ଅଯୌକ୍ତିକ । 


ଚାନ୍ଦିନୀର ଫ୍ୁଲମତୀ କୋଠିରେ ରହିବା ବର୍ଷେ ପାଖାପାଖ୍‌ ହେଲାଣି | ଚାନ୍ଦିନୀ 
ଆଗଭଳି ଆଉ ମାଧବଗଞ୍ଜର ଗାଉଁଲିଆ ଅବୋଧ ଯୁବତୀ ନୁହେଁ । ସେ ସକଳ କଳାରେ 
ପାରଙ୍ଗମ ହେଇସାରିଥ୍‌ବା ଭାବମୟୀ ରସବତୀ କଳାବତୀ ଆନନ୍ଦିନୀ, ସଂଗୀତ ନୃତ୍ୟରୁ 
ଆରମ୍ଭ କରି କାମକଳାର ସକଳ ବିଭବରେ ମହକୁଥ୍‌ବା ଉନ୍ମାଦମୟୀ ବିଳାସିନୀ । ଫୁଲମତୀ 
ଭାବିଲା ‘ନଥ ଉତାରନା'ର ଏହାହିଁ ପ୍ରକୃଷ୍ଟ ବେଳା । ସେ ସମସ୍ତଙ୍କ ଅଲକ୍ଷ୍ୟରେ ଗରାଖ 
ଯୋଗାଡ଼ିବାରେ ଲାଗିଲା | ଯିଏ ବାଜିରେ ଜିଣିଯିବ, ସମସ୍ତଙ୍କଠାରୁ ବେଶି ଟଙ୍କା ସୁନା ଧନ 
ଦରବରେ ଚାନ୍ଦିନୀକୁ କିଣି ଦେଇପାରିବ ସିଏ ହିଁ ତା'ର ରତି ନଳୀନି ବନକୁ ଉନ୍ମତ୍ତ ହସ୍ତୀ 
ଭଳି ଦଳନ କରିପାରିବ । ଫୁଲମତୀର ସନ୍ଦେଶ ପଠେଇବାର ମାଧ୍ୟମ ହେଲା ତା” କୋଠିର 
ଯେତେକ ନୂଆ ପୁରୁଣା ଗରାଖ | ତା'ର ନିଜର ପୁରୁଣା ରସିକଙ୍କଠାରୁ ଆରମ୍ଭକରି ଅନ୍ୟାନ୍ୟ 
କୋଠିର ବାଇତଜୀଙ୍କ ରସିକମାନଙ୍କ ଯାଏଁ । ନିଜେ ସେମାନଙ୍କ କୋଠିମାନଙ୍କରେ ପହଞ୍ଚ୍‌ 
ଚାନ୍ଦିନୀର ରୂପ ଆଉ ଗୁଣର ଚର୍ଟାକରିବାରେ ଲାଗିଲା । 

ଲକ୍ଷ୍ମୀର ଖାନ୍‌ଦାନୀ ଓ ଧନିକ ପରିବାରମାନଙ୍କରେ କଳା ପ୍ରତି ଆଗ୍ରହ ଯେତିକି, 
ରୂପ, ସୌନ୍ଦଯ୍ୟ ଓ ଉଛୁଳା ଯୌବନର ଖାତିର୍‌ ମଧ୍ଯ ତତୋଦ<ଧ୍କ ଥ୍ଲା। ଇକ୍ଷ୍ମୌରେ ନୱାବଙ୍କ 
ରାଜୁତି ନଥ୍‌ଲେ ବି, ଲାଗୁଥ୍ଲା ସେମାନେ ନୱାବ ୱାଜିଦ୍‌ ଅଲ ଶାହଙ୍କ ରାଜକୀୟ ବିଳାସ 
ଓ କଳାମ୍କତାକୁ ଭୁଲିପାରିନଥିଲେ। ସତେ ଯିମିତି ସେବେଳକୁ ୱାଜିଦ୍‌ ଅଲ୍ଲୀ ଶାହାଙ୍କ ପ୍ରତ୍ୟେକ 
ରୁଚି, ପ୍ରତ୍ୟେକ ପସନ୍ଦ କିତ୍ବଦନ୍ତୀରେ ପରିଣତ ହେଇ ସାରିଥ୍ଲା । ଏଣୁ କଥାରେ କଥାରେ 
ଗଜଲ୍‌, ଠୁମରି, ଆଉ ଚାଲିରେ ସତେ ଅବା ଘୁକୁରର ଅନୁରଣନ ଦୁଟିଉଠୁଥ୍ଲା । କଳାଚ୍ଟା 
ସହିତ ସୁନ୍ଦରୀ ବାଇଜୀମାନଙ୍କ ରୂପଚର୍ଟା ଆପେ ଆପେ ଯୋଡ଼ି ହେଇ ଯାଉଥଲା । ଲାଗୁଥ୍ଲା 
ସୁନ୍ଦରୀମାନେ କଳା ଓ ସଂଗୀତର ମୂର୍ଭିମନ୍ତ ସ୍ଵରୂପ । ବାଇଜୀମାନଙ୍କ କଥାରେ କିବା ମଧୁ 
ଝରୁଥ୍ଲା କେଜାଣି | ସେମାନଙ୍କ ଆଚାର ବ୍ୟବହାର ଚାଲି ଚଳଣିରେ କି ଶାଳୀନତା ଉକୁଟି 
ଉଠୁଥଲା କେଜାଣି, ଖାନ୍‌ଦାନୀ ପରିବାରର ପିଲାଙ୍କୁ କଥା ଓ କଳାର ବିଭାବ ଶିଖ୍ବା ପାଇଁ 
ବାଇଜୀ କୋଠିରେ ଛାଡ଼ି ଦିଆଯାଉଥ୍‌ଲା । ସେଠି ସେମାନେ ଶିଷ୍ଟାଚାର ଆଦବକାଏଦା 
ଶିଖୁଥୁଲେ । ତା ସାଙ୍ଗରେ ସେମାନଙ୍କ ଆଗରେ ଛାଏଁ ଛାଏଁ ରତିଲୀଳାର ବିଭିନ୍ନ ରହସ୍ୟ 
ଉନ୍ମୋଚିତ ହେଇଯାଉଥ୍‌ଲା । ବାଇଜୀମାନଙ୍କ ରୂପ ରଙ୍ଗ ଆଳାପ ଆଲୋଚନା ସେମାନଙ୍କୁ 
ବଶ କରି ଦେଉଥ୍ଲା। ଥରେ ଯିଏ ଅଚାନକ ମଧୁ ଚାଖ୍ଦେଉଥ୍‌ଲା ସେ ବାରମ୍ବାର ମେହଫିଲ୍‌କୁ 
ଆସି ରୂପର ମୋହରେ ପାଗଳ ହେଇପଡୁଥ୍ଲା। ଅନୁଭବୀ ବାଇଜୀମାନେ ‘ନଥ ଉତାରନା! 
ପାଇଁ ଏଭଳି ନିଷ୍ପାପ ଅଥଚ ରତିରଙ୍କା ଉଚ୍ଛଙ୍ଖଳ ଧ ନାଢ଼୍ୟ ଯୁବକମାନଙ୍କୁ ନିଜ ଜାଲରେ ଛନ୍ଦିବାକୁ 
ଚେଷ୍ଟାକରୁଥ୍‌ଲେ । କଙ୍କଣ ଲୋଭରେ ଏମାନେ ବୃଦ୍ଧା ବାଘୁଣୀର ପଂଖାଭିତରକୁ ଆପେ 
ଆପେ ଆସିଯାଉଥ୍‌ଲେ । 


ବେଳେବେଳେ ଏମିତି ବି ହେଉଥ୍ଲା, ଆଗରୁ ମଣିଷ ରକ୍ତର ମଜା ଚାଖ୍ଥ୍ବା 
ମହାପ୍ରତାପୀ ମହାବଳ ବି ତା'ର ହୁଙ୍କାରରେ ବାଘୁଣୀର କଲିଜାକୁ ଅରେଇ ଦେଉଥ୍‌୍ଲା । 
ବାଘୁଣୀତ ବିଗତ ଯୌବନା, ରତି ବିମୁଖା, ସିଏ ମାଇ ହରିଣୀଟିଏ ବା ଠେକୁଆଟିଏ ଯୋଗାଡ଼ 
କରି ମହାବଳ ଆଗରେ ଥୋଇ ଦେଉଥ୍‌ଲା ! ମହାବଳ ପ୍ରାପ୍ତିର ଆନନ୍ଦରେ ବିଭୋର 
ହେଇପଡୁଥ୍ଲା । ସେ ତାର ସମସ୍ତ ଓଜ, ତେଜ ନେଇ ହରିଣୀଟିକୁ ଶିକାର କରୁଥଲା | 
ଶିକାରର ଅନୁଭବ ପୌରୁଷକୁ ଆହୁରି ଗରିମାମୟ କରିଦିଏ । ଶିକାର ଯାହା ଧର୍ଷଣ ସେଇଆ, 
ଭଭୟଥ୍‌ରେ ବଳର ପ୍ରୟୋଗ, ରମଣ ଓ ଭକ୍ଷଣରେ ସଂଭୋଗର ପରିତୃପ୍ତି । ଅନୁଭବୀ 
ରସିକ ଶିକାର ସନ୍ଧାନରେ ଥାଏ | ସେ ଶିକାରକୁ ସହଜରେ ମାରିଦିଏନି ଖେଳେଇ ଖେଳେଇ 
ଲହୁଲୁହାଣ କରିଦିଏ | ଏଇଥ୍‌ରେ ହିଁ ଶିକାରୀର ଆନନ୍ଦ । ଖାଦକମାନଙ୍କ କ୍ଷେତ୍ରରେ ଉଭୟର 

ଅନୁଭୂତି ସମାନ । ବାଘ ବେଳେ ବେଳେ ମଣିଷ ଶିକାର କରେ, ମଣିଷ ମାଂସ ଖାଏ | ନିଜର 
ପୌରୁଷ ଜାହିର କରି ବଞ୍ବା ପାଇଁ ଏମିତି କରିବାକୁ ହେଇଥାଏ । ଅଥଚ ଭକ୍ଷଣ ପାଇଁ 
ସମଗ୍ର ଜଙ୍ଗଲ ତା ପାଇଁ ମୁକୁଳା ପଡ଼ିଥାଏ । 


ଫୁଲମତୀ ବାଲର ଜାଲରେ ଏଥର ମହାବଳଟିଏ ଆପେ ଆପେ ଆସି ଧରାଦେଲା । 
ସିଏ ବଡ଼ ଅନୁଭବୀ ବାଘ । ତାର ଜିହ୍ନାରେ ଅନେକ ବାଇଜୀର ଲାଲ୍‌ ଟକ୍‌ ଟକ୍‌ ରକ୍ତ |! ସେ 
ରତିକାଙ୍ଗାଳ, ଧନାଢ଼୍ୟ ସୌଦାଗର । ତାର କାମକ୍ଷୁଧା ଅନନ୍ତ, ମନେହୁଏ ଯୁଗ ଯୁଗର ସବୁ 
ସମ୍ଭାବନାକୁ ଆମ୍‌ସାତ୍ବ କରି ପୁଣି ପୁଣି ନୂଆଦର୍ପରେ ଦଂଶିବାକୁ ତିଆର । ସେ ପ୍ରୌଢ଼ତ୍ସର 
ଦ୍ଵାରଦେଶରେ ଉପନୀତ ହେଇ ମଧ୍ଯ ଯୌବନର କାଳ୍ପନିକ ଜୁଆରରେ ଏବେ ବି ମଜଗୁଲ୍‌। ସେ 
କାମାନ୍ଧ, ତା ନିଜ ୍ଯରସରୁ ଜନ୍ମିତ ଲତାଟିର ପ୍ରଥମ ପୁଷ୍ଠକୁ ମଧ୍ଯ ଚୁମ୍ଭିବାକୁ ତିଆର । ଯାହା 
ଚୁମ୍ବନଯୋଗ୍ୟ, ଯାହାକୁ ନିର୍ବିବାଦରେ ଉପଭୋଗ କରିହେବ, ସେଥ୍‌ରେ ଅହେତୁକ ଶୃଙ୍ଖଳ ରହିବା 
ସେ ବିଶ୍ଵାସ କରେନି। ଫୁଲମତୀ ଗୋଟିଏ ନୁହେଁ ପାଞ୍ଚ ପାଞ୍ଚୋଟି ଗରାଖ ଯୋଗାଡ଼ କରିବାରେ 
ସମର୍ଥ ହେଇପାରିଲା । ସଉଦା ଆରମ୍ଭ ହେଲା ପଚିଶି ହଜାରରେ ଶେଷହେଲା ପଚାଶରେ । 
ପ୍ରେମଭାବକୁ ନେଇ ଦିବ୍ୟତ୍ଵର କାହିଁ କେଉଁ ସ୍ଵର୍ଗୀୟ ସୋପାନରେ ଥୋଇ ଦିଆହେଉଛି । କିନ୍ତୁ 
ପ୍ରେମ ମୂର୍ରିମନ୍ତ ହେଲାବେଳକୁ ତାହା ଉକ୍ସଟ କାମବାସନାର ଜଳନ୍ତା ନିଆଁରେ ଦହିହେଇଯାଉଛି । 
ଆଉ ଦହନ ଏତେ ତୀବ୍ରମଧୁର ଯେ ତାର କଳନା ଅନୁଭବୀ ହିଁ କରିପାରେ । ଏହି ଅନୁଭବ 
ଭାଷାରେ ତଉଲି ନହେଲେ ମଧ୍ଯ ବାଇଜୀ ଟଙ୍କା ଓ ସୁନାରେ ତଉଲି ଦେଇପାରେ । ଜୋସ୍ମା, 
ମଳୟ, ସଂଗୀତ, ରୂପ, ମହକ, କଟାକ୍ଷ, ହସ, ଅଭିମାନ, ମିଳନ ଓ ଆନନ୍ଦର ବିନିମୟରେ 
ଅନୂଢ଼ା, ଅନାଘ୍ରାତ ଯୁବତୀଟି ପାଏ କ'ଣ? ଏକ ଅନୋଖା ଅନୁଭୂତି, ମେଘମହ୍ାରର ଏକ ସଘନ 
କଂପନ ଏବଂ ପ୍ରଥମ ମେଘର କିଛି ଉଷ୍ପଜଳ ବିନ୍ଦଧୁ। ଆଉ କୋଠିର ବାଇଜୀ ପାଏ ତାର ବିଗତ 
ସ୍ମ ତିର କ୍ଷଣିକ ରୋମନ୍ଧନ ଏବଂ ଅପର୍ଯ୍ୟାପ୍ତ ଧନ ସଂପଦ । ଇତିହାସ କହେ ସୁନ୍ଦରୀର କଟାକ୍ଷରେ 
ସମ୍ରାଟର ସାମ୍ରାଜ୍ୟ ଭୁଶୁଡ଼ି ପଡ଼ୁଥ୍ଲା ଆଉ ଏବେ ବାରଜୀର ପାଦତଳେ କୁଢ଼େଇ ହେଇ ପଡୁଛି 
ଅମାପ ଧନ ଦୌଲତ୍ବ। 


ଆଜି ‘ନଥ ଉତାରନା” ର ବିଧ୍‌ ବଢ଼ିବ । ବଗିଚା ମଝିରେ ଥ୍‌ବା ରଙ୍ଗଶାଳା ଓ 
ଦେବୀ ମନ୍ଦିର ପରିବେଶରେ ଉଛୁଳା ପୁଲକ । ବଡ଼ିଭୋରରୁ କୋଏଲ୍‌ ଆଉ ପତଙ୍ଗ ଚାନ୍ଦିନୀକୁ 
ଗୋଲାପ ଅତର ଜଳରେ ଗାଧେଇ ଦେଇଛନ୍ତି । ତାପରେ ବୁଲ୍ବୁଲ୍‌ ଆସି ଚନ୍ଦନ ମାଜଣା 
କରି ଦେଇଗଲା । ମୁଣ୍ଡବାଳ ମୁକୁଳା କରିଦେଇ ହେନା ଓ କିଆ ରସରେ ମାଖ୍ଦେଲା । 

ଚାନ୍ଦିନୀର ଦେହ ଆଉ ମୁଣ୍ଡ ଏତେ ହାଲୁକା ଲାଗିଲା ଯେ, ତାକୁ ଅନୁଭବ ହେଲା ସିଏ 
ଯିମିତି ଶରତ ମେଘଭଳି ଭାସୁଛି । ଆଜି ତା'ର ଉପବାସ ! ଅନ୍ୟ ବାଭଙ୍କ ଗହଣରେ ସେ 
ଦୁର୍ଗା ମନ୍ଦିରକୁ ଗଲା । ହାତରେ ପିଲିସଜରେ ପୂଜା ସାମଗ୍ରୀ, ନାଲିରଙ୍ଂର ସୁନାଜରିଦିଆ 


ବନାରସି ପାଟ ପିଛିଛି। ଦେହରେ ଗୋଲାପି ରଙ୍ଗର ଉନନଗିଆ, ଦେହସାରା ଅଳଂକାରରେ ଛାଇ 
ହୋଇଛି। ଲାଗୁଛି ସିଏ ଯିମିତି ନିଜେ ଦେବୀ ପାଲଟି ଯାଇଛି । 


ସଖୀମାନଙ୍କ ଗହଣରେ ଚାନ୍ଦିନୀ ଦେବୀମନ୍ଦିରରେ ପହଞ୍ଚୁଲା । ଦେବୀଙ୍କ ମାର୍ବଲ 
ପଥରର ପ୍ରତିମା । ଅଷ୍ଟଭୂଜା, ମହିଷାସୁରମର୍ଦିନୀ । ମଥାରେ ସୁନାର ମୁକୁଟ, ହାତରେ ଧାରଣ 
କରିଥୁବା ତ୍ରିଶୂଳ ମଧ୍ଯ ସୁନାର । ଆଜିର ସ୍ଵତନ୍ତ୍ର ପୂଜା ପାଇଁ ଦେବୀ କାମାକ୍ଷା ବେଶରେ ସଜେଇ 
ହେଇ ପଡ଼ିଛନ୍ତି। କୋଠିରୁ ଆଣିଥ୍‌ବା ପୂଜା ଉପଚାର ଦେବୀଙ୍କ ସମ୍ମୁଖରେ ପଦ୍ମମଣ୍ଡଳ ଉପରେ 
ଥୁଆହେଲା | ଚାନ୍ଦିନୀ ଆଉ ବ୍ରାହ୍ମଣ ବିପରୀତ ଦିଗରେ ମୁହଁମୁହିଁ ହେଇ ବସିଲେ । ଫୁଲମତୀ 
ଚାନ୍ଦିନୀ ପାଖରେ ବସି ଏ ଯଜ୍ଞର ଯଜମାନ ହେଇଥାଏ। ଚାନ୍ଦିନୀ ବ୍ରାହ୍ମଣ କହିବା ପ୍ରକାରେ 
ମନ୍ତ୍ରଉଚ୍ଚାରଣ ସହିତ ଉପଚାର ଭେଟି ଦେଉଥାଏ । ପୂର୍ଣ୍ଣାହୃତି ହେଲା । ଫୁଲମତୀ ପୁଷ୍ପାଞ୍ଜଳି 
ଦେଲା ଏବଂ ତା ସାଙ୍ଗରେ ସିଏ ଚାନ୍ଦିନୀକୁ ମା, ପାଖରେ ଟେକିଦେଲା। ସମର୍ପି ଦେଇ କହିଲା 
ମା କାମାକ୍ଷା! ତୁ ତୋର ଅଭୟ ଉପବନର ଘେର ଭିତରେ ମୋ ଝିଅ ଚାନ୍ଦିନୀକୁ ସତେଜ 
ଫୁଲଟିଏ କରି ବଢ଼େଇଥା | ସିଏ ତୋ ପାଦତଳେ ସୁବର୍ଣ୍ଣ ପଦ୍ମଟିଏ ହେଇ ସଦା ରହିଥାଉ । 


ସନ୍ଧ୍ୟା ଆସନ୍ନ ହେବା ଆଗରୁ ମନ୍ଦିରର ଗର୍ଭଗୃହରେ ନିଭୂତ ତନ୍ତ୍ରପୂଜା ଦେବୀ 
ପ୍ରତିମାଙ୍କ ଆଗରେ ଫ୍ୁଲମତୀ ବାଲର ତତ୍ତ୍ବାବଧାନରେ ସଂପନ୍ନ ହେବ । ଚାନ୍ଦିନୀ ସାଙ୍ଗରେ 
ଫୁଲମତୀ ବି ଆଜି ଉପବାସରେ ରହିଛି । ସଖୀମାନେ, ନୌକରାଣୀମାନେ ଜଣ ଜଣ ହେଇ 


ମନ୍ଦିର ବାହାରକୁ ଗଲେ । ମନ୍ଦିରର ମୁଖ୍ୟଦ୍ଧାର ଭିତରୁ କିଳିଦିଆ ଗଲା । ଫୁଲମତୀ ମନ୍ଦିରର 
ଗର୍ଭଗୃହ ଭିତରୁ ବନ୍ଦକରିଦେଲା । 


ଏବେ ନିଭୂତ ତନ୍ତ୍ର ବିଧ୍ର ଶୁଭାରମ୍ଭ । 


ପ୍ରଥମେ ଫ୍ୁଲମତୀ ନିଜେ ଉଦୃବସ୍ତ୍ ହେଇପଡ଼ିଲା । ଅସ୍ତଗାମୀ ଯୌବନର ସବୁ 
ବିଲକ୍ଷଣ ତା ଦେହରେ ଫ୍ରଟିଉଠୁଛି । ସେ ଲାଗୁଛି ସିଦ୍ଧ ଯୋଗିନୀ ମାତା ଭଳି । ଚାନ୍ଦିନୀକୁ 
ଏଥର ଫ୍ୁଲମତୀକୁ ସେ ନିଜ ହାତରେ ଉଲ୍ଗ୍ନ କରିଦେଲା । ଶାଢ଼ୀ, ଉନ୍‌ଗିଆ ତା ପରେ 

ଅନ୍ତଃବାସ ସବୁ ମୁକୁଳା କରିଦେଲା। ଚାନ୍ଦିନୀ ଆଉ ପ୍ରତିବାଦ କାହାକୁ ବା କରନ୍ତା? ସମ୍ମୁଖରେ 
ମା ଦୁର୍ଗାଦେବୀ, ଏପଟେ ତାର ଅନଦାତ୍ରୀ ଦୁଲମତୀ ! ଫୁଲମତୀ ଖୁବ୍‌ ଉତ୍‌କଣ୍ଟାର ସହିତ 
ଚାନ୍ଦିନୀର ସବୁ ଅଙ୍ଗପ୍ରତ୍ୟଙ୍ଗକୁ ତନଖ୍‌ ନେଲା। ନିଖୁଣ ଦେହ, ଦେହରେ ଉଛୁଳା ଯୌବନର 
ଲହରୀ । ସେ ଏଥର ପୂଜାଥାଳିରୁ ଅଗୁରୁ ଚନ୍ଦନର ପ୍ରଲେପ ନେଇ ତା ଦେହ ସାରା ଲେପି 
ଆଣିଲା ! ଚାନ୍ଦିନୀ ଦେହରେ ଏକ ଅପୂର୍ବ ରୋମାଞ୍ଚ ଭରିଗଲା । ସେ ଏଥର ଦେବୀଙ୍କର 
ରହସ୍ଯ ସିନ୍ଦୁକ ଖୋଲି, ତା'ରି ଭିତରୁ ଦୁଇଟି ସ୍ତଟିକର ଶିବଲିଙ୍ଗ ବାହାର କରି ପୂଜାଥାଳି 
ଉପରେ ଥୋଇଲା । ନିଜେ ପଦ୍ମାସନରେ ବସି ଦୁଇଟି ସ୍ତଟିକ ଲିଙ୍ଗକୁ ଘୃତାଦି ପଞ୍ଚପର୍କରେ 
ଅଭିଷେକ କଲା | ତା'ପରେ ନିଜ ଆସନରୁ ଉଠିପଡ଼ି ନିଜ ଯୋନି ଦ୍ଵାରକୁ ବିସ୍ତାରିତ କରି 
ଲିଙ୍ଗଉପରେ କାମଦା ଆସନରେ ଉପବେଶିତ ହେଲା ଏବଂ ଚାନ୍ଦିନୀକୁ ମଧ୍ଯ ଅନୁରୂପ 
ଆସନରେ ବସିବା ପାଇଁ ଇଙ୍ଗିତ ଦେଲା । ଉଭୟେ ଆଖ୍ବୁଜି ଦେବୀଙ୍କ ସମ୍ମୁଖରେ 
ଧ୍ୟାନସ୍ଥହେଇ ଶହେ ଆଠ ଯୋଗିନୀ ଗୂହ୍ୟମନ୍ତ୍ର ପାଠ କଲେ। ପ୍ରଥମେ ଫ୍ୁଲମତୀ ଯୋଗିନୀ 
ମନ୍ତ୍ର ପାଠ କରୁଥାଏ ଓ ଚାନ୍ଦିନୀ ସେହି ମନ୍ତ୍ରକୁ ଦୋହରାଉଥାଏ। ଆଉ ତା'ସାମନାରେ ଥ୍ବା 
ଯୋଗିନୀ ଯନ୍ତ୍ର ଉପରେ କୁଙ୍କୁମ ବୃଷ୍ଟିକରୁଥାଏ । ଘଣ୍ଟାଏ ଧରି ବୀଜପୂରକ ଓ ପୁରଶ୍ଚରଣ 
କର୍ମ ଚାଲିଲା । ସେତେବେଳକୁ ସୂର୍ଯ୍ୟ ପଶ୍ଚିମାୟନ ହେଇଗଲେଣି ! ଗର୍ଭଚୃହରେ ମନ୍ତ୍ରୀୟିତ 
ସାର୍ଵିକ ପରିବେଶ । ଚାନ୍ଦିନୀ ଏକ ଅଭୁତ ଶିହରଣ ଭିତରେ ଆଉଟ୍ୂ ପାଉଟୁ ହେଲାଣି ତାକୁ 
ଲାଗିଲା ତାର ନାଭିକେନ୍ଦ୍ରରୁ ଏକ ସ୍ତୁଲିଙ୍ଗ ମେରୁଦଣ୍ଡ ଭିତର ଦେଇ ଉର୍ଦ୍ଧକୁ ଉଠୁଛି ଆଉ 
ନିମ୍ନଗାମୀ ହେଇ ବହିଯାଉଛି ଏକ ପ୍ରବାହ । ଏଭଳି ଅଲୌକିକ ଅନୁଭବ ତା ଜୀବନରେ 
କେବେ ଘଟିନଥ୍ଲା । ସେ ଆସନରେ ବସିଛି, କିନୁ ତାର ମନେହେଉଛି ସିଏ ଏକ ଉର୍ବ୍ଧାୟିତ 
ଦୀପଶିଖା, ତୈଳଭରା ଦୀପାଳି ଭିତରୁ ଉତ୍ତବ ହେଇଛି । ତାର ଦେହବୋଲି କିଛି ଅସ୍ତିତ୍ଵ 
ନାହିଁ । ସେ ସମର୍ପିତ ଏକ ବଳିତା, ଯାହାର ଧର୍ମ ହେଉଛି ଜଳିଯିବା । 


ଫୁଲମତୀ ପାଇଁ ଏ ବିଧ୍‌ ପୁରୁଣା ସ୍ମ ତିର ରୋମନ୍ଧନ। ପ୍ରତ୍ୟେକ ନୂଆ ବାଇଜୀ ପାଇଁ 
ସେ ନିଜକୁ ପୁଣି ଥରେ ପରଂପରାରେ ସମର୍ପିତ କରେ | ସେ ତା'ର ‘ନଥ ଉତାରନା”ର ଅଭୁଲା 
ସ୍ମ ତିକୁ ଆଉ ଥରେ ପଖାଳି ଆଣେ। ତା'ର ବାଇଜୀ ଜୀବନର ପ୍ରଥମ ଗରାଖ ମୋଗଲ ବାଦଶାହ 
ହେଇ ଘୋଡ଼ା ଛୁଟେଇ ରଙ୍ଗଟଶାଳା ଭିତରେ ପ୍ରବେଶକରେ, ସରାଗରେ ଫୁଲମତୀକୁ ଡ଼ାକେ, 
ଫ୍ୁଲବିବି! ଫୁଲ ନିଜର ପାଖୁଡ଼ା ମେଲିଦିଏ, ତା କେଶର ମୁକୁଳା ହେଇଯାଏ ଆଉ ବାଦଶାହ 
ମଧୁମକ୍ଷିକା ହେଇ ମହୁ ପିଇଯାଏ । ଫୁଲ ବିକଳ ସୁଖରେ ପବନରେ ଦୋହଲୁ ଥାଏ । 

ମନ୍ତ୍ରୋଚାରଣ ଶେଷ ହେଲାବେଳକୁ ଫ୍ରଲମତୀର ଦେହରୁ ଗମ୍‌ ଗମ୍‌ ଝାଳ 
ବୋହିବାକୁ ଲାଗିଲାଣି । ତାର କଣ୍ଠସ୍ଵର କ୍ଷୀଣ ହେଇଗଲାଣି ଓ ସେ ଏହି ଉଦ୍‌ବେଳନ ଭିତରେ 
ଅର୍ଵଦଗ୍ଧ ବଳିତା ଭଳି ନିଷ୍ପଭ ଦେଖାଗଲାଣି । 


ନିଭୃତ ପୂଜାକର୍ମ ଶେଷ ପର୍ଯ୍ୟାୟରେ ପହଞ୍ଚୁଛି । 


ଫୁଲମତୀ ଓ ଚାନ୍ଦିନୀ ନିଜ ନିଜ ଆସନରୁ ଉଠି ଠିଆ ହେଲେ। ଦେବୀଙ୍କୁ ହାତଯୋଡ଼ି 
ପ୍ରଣାମ କଲେ, ପୁଣି ସାଷ୍ଟାଙ୍ଗ ପ୍ରଣିପାତ ହେଇ ନିଜକୁ ଉତ୍ସର୍ଗକଲେ । ଲିଙ୍ଗ ଦୁଇଟିକୁ ପୁନଃ 
ସ୍କାନ କରେଇ ପାଟ ବସ୍ତ ଗୁଡ଼େଇ ସିନ୍ଦୁକ ଭିତରେ ଯତ୍ନରେ ସାଇତି ରଖୁଲେ । ଉଭୟେ ସେହି 
ଗର୍ଭଗୃହରେ ସ୍ମାନ କର୍ମ ବଢ଼େଇ ନିଜ ନିଜ ପୋଷାକ ପରିଧାନ କଲେ। 


ଫୁଲମତୀ “ନଥ ଉତାରନା ବିଧ୍‌ ସଂପର୍କରେ ଚାନ୍ଦିନୀକୁ ସାମାନ୍ୟ ସୂଚନା ଦେଲା । 
ଚାନ୍ଦିନୀ ! ତୁ ଏବେ ଦେବୀ, ତୋ ଦେହ ଦଗୁଭୂତ ସୁବର୍ଣ୍ଣ ଭଳି ଶୁଦ୍ଧ । ପବିତ୍ର ଓ ଅପବିତ୍ର 
ଭାବନା, ପାପ ପୁଣ୍ୟ ଚିନ୍ତାଠାରୁ ତୁ ଉର୍୍ଧରେ । ତୁ ଏବେ ସତୀ ପରଂପରାରେ ସମାହିତ, 
ସକଳ ଜଳାର ଦେବତା ଶିବଙ୍କ ଚରଣରେ ଅର୍ପିତ ସଦ୍ୟ ପ୍ରସ୍ତଟିତ ସୁମନ । ଚିର ଦିନ ଲାଗି 
ତୁ ସତୀ, ଶଚୀଙ୍କ ଭଳି । ସ୍ଵର୍ଗରେ ଇନ୍ଦ୍ରମାନେ ହିଁ ସେମାନଙ୍କ ପୁଣ୍ୟ ଉଜଜଡ଼ିଗଲେ ପରିବର୍ରିତ 
ହେବେ, ହେଉଥ୍‌ବେ । ଶଚୀ କିନୁ କନକ ପ୍ରତିମା ଭଳି ଚିରଭାସ୍ଵର ହେଇ ସ୍ଵର୍ଗପୁରୀ ମଣ୍ଡନ 
କରି ବସିଥ୍‌ବେ | 


‘ନଥ ଉତାରନା’ ବିଧ୍ରେ ମଣିଷ ପାଖରେ ଦେହକୁ ସମର୍ପି ଦେବା ଆଗରୁ ତାକୁ 
ଶିବଙ୍କୁ ଟେକି ଦିଆଯାଇ ପ୍ରସାଦ କରିଦିଆଯାଏ । ସଂଯମ ଆଉ ନିଗ୍ରହକୁ ନିଜ ଆୟତ୍ତରେ 
ରଖ୍‌ ରସିକକୁ ବଶୀକରଣ କରାଯାଏ । ରସିକ ଭାବୁଥାଏ ସେ ଦେହକୁ ସଂଭୋଗ କରି 
ଅପାର ଆନନ୍ଦ ପାଇଲା, ସେ ଦେହ ଉପରେ ତାର ସଂପୂର୍ଣ୍ଣ ଅଧ୍କାର, କିନୁ ବାର ଜାଣେ 
ଏ ଅଧ୍କାରର ପରିସୀମା କେତେ, କେତେ କ୍ଷଣିକ ଆଉ ଅଳିକ ଏ ଆନନ୍ଦର ଜୁଆର | ସେ 
ରସିକର ହାତଧରି କାମାର୍ଣ୍ଧବବରେ ଅବଗାହନ କରେ । ଏବଂ ପ୍ରତିଟି ଆଲୋଡ଼ନ ତା ଦେହରେ 
କାମ ନାର ସହସ୍ର ସୁବର୍ଣ୍ଣ ଚଂପା ଫୁଟେଇ ଦିଏ । ଆଉ ରସିକ ଭ୍ରମରେ ପଡ଼ିଯାଏ । ଭ୍ରମରେ ଭ୍ରମର 
ଭଳି ଭ୍ରମୁଥାଏ । ପୁଣି ଫ୍ଲ ଚୁମ୍ଭିବାକୁ ବାଇଜୀ କୋଠିକୁ ଲେଉଟି ଆସେ । 

ଫୁଲମତୀ ଚାନ୍ଦିନୀକୁ କହିଲା, ଚାନ୍ଦିନୀ ! ଆଜି ରାତିରେ ‘ନଥ ଉତାରନା! ବିଧ୍‌ 
ଶେଷ ହେଲାପରେ ଡ଼ ବାର କୂୁଳଧର୍ମ ଓ କୁଳପରଂପରାରେ ସାମିଲ ହେଇଯିବୁ । ଆଜି 
ରାତିଠୁ ଆରମ୍ଭ ହେଇ ପାଞ୍ଚଦିନ ଯାଏଁ ଏହି ବାଇ କୌଳ କର୍ମ ଚାଲିବ । ତୁ ଏ କୋଠିରେ 
କଳାର ଯେତିକି ବିଭବ ଶିକ୍ଷାକରିଛୁ ତାକୁ ଜୀବନରେ ପାଥେୟ କରି ତୋର ଗରାଖମାନଙ୍କୁ 
ରସିବୁ । ଯିଏ ଯାହା ତୋତେ ଉପହାର ଦେବ ତାହା ତୋର । ତା'ପରେ ଦିହେଁ ପୂର୍ବଭଳି 
ବେଶ ପୋଷାକ ହେଇଗଲେ। ଫୁଲମତୀ ଏବେ ଅତି ଆଦରରେ ଚାନ୍ଦିନୀକୁ ଦେବୀଙ୍କ ପାଖରେ 
ଲାଗି ପାୟସ୍‌ ଭୋଗ ନିଜ ହାତରେ ଖୁଆଇଦେଲା । ଚାନ୍ଦିନୀ ଜୀବନରେ ଏ ବିଧ୍ର ଗୁରୁତ୍ଵ 


ଯେତେ, ଫୁଲମତୀର କୋଠି ଚଳେଇବା ପାଇଁ ମଧ୍ଯ ଏହା ସେତିକି ମହନ୍ତ୍ପୂର୍ଣ୍ । 


ଆଜି ପୂର୍ଣ୍ଣିମା, ଆକାଶରେ ଜ୍ୟୋତ୍ସାର ଅଭୁତ ମହକ । ବଗିଚାସାରା ଜହ୍ନ ବିଛେଇ 
ହେଇ ପଡ଼ିଚି । ଲାଗୁଚି ସବୁ ଯିମିତି ମାୟାମୁଗ୍ଧ ପରିବେଶ । ଏହି ଭବ୍ୟ ପରିବେଶ ମଧ୍ଯରେ 
ରଙ୍ଗଶାଳା ଉତ୍୍‌କୀର୍ଣ୍ଣ ଆକଂାକ୍ଷାଭଳି ବର୍ଣ୍ଣବିଭୋର । ରଙ୍ଗଶାଳାରେ ଦୁଇ ତିନୋଟି ଶୟନ 
କକ୍ଷ, ଗୋଟିଏ ବଡ଼ ବୈଠକ ଖାନା ଯାହା ଆବଶ୍ୟକ ପଡ଼ିଲେ ଛୋଟ ମଜଲିସ୍‌ ପାଇଁ ପର୍ଯ୍ୟାପ୍ତ 
ସୁଯୋଗ ଦେଇ ପାରିବ । ତାରି ଭିତରେ ଗାଧୁଆ ଘର ଆଉ ଛୋଟକାଟର ରୋଷେଇଶାଳା । 
ଦେବୀ ମନ୍ଦିରରୁ ପୂଜା ସାରି ଚାନ୍ଦିନୀ ବିଶ୍ରାମ ନେବାପାଇଁ ରଙ୍ଗଶାଳାର ଶୟନକକ୍ଷ ଭିତରକୁ 
ଗଲା । ଶେଯରେ ଗଡ଼ିପଡ଼ି ନଥ ଉତାରନା” ବିଧ୍ର ସମ୍ଭାବ୍ୟ ପୁରୁଷ ସଂପର୍କରେ କଳନା 
କରିବାକୁ ଲାଗିଲା । ତା” ମନକୁ ବାରମ୍ବାର ଖାଁକାକାର ସୌମ୍ୟ ଚେହେରା, ତାର ହସ ହସ 
ମୁହଁ ଆଉ ଦିଲଦାର୍‌ କଥାଭାଷା ଥରକୁ ଥର ଆସୁଥୁଲା। ସିଏ ଖାଁକାକାର ଲୋଭିଲା ଲୋଭିଲା 
ଆଖିକୁ ଭଲଭାବରେ ଦେଖିଥ୍ଲା। କିନୁ ସେଥୁରେ ଲୁଚି ରହିଥ୍ବା ରହସ୍ୟ ସେ ମାଧବଗଞ୍ଜରେ 
ଉଦ୍ଘାଟନ କରିପାରି ନଥୁଲା ! ଏବେ ସେ ଆଖ୍ର ଭାଷାବୁଝିବାର ବୟସ ତା'ର ହେଇସାରିଛି। 
ଖାକାକାର ସେଦିନର ହସ ତାକୁ ଆଜି ବ୍ୟଥ୍ତ କରିଛି । ସେ ଭାବୁଛି ଖୀକାକା ସାଙ୍ଗରେ 
ଆଉଥରେ ଦେଖା ହେଇଯାଆନ୍ତାକି, ତାହେଲେ ତାଙ୍କ ହସ ଆଉ ଆଖ୍‌ର ଭାଷା ପୁଣି 
ଥରେ ତାଙ୍କରି ପାଖକୁ ଫେରେଇଦିଅନ୍ତା । ଏମିତି ଭାବୁ ଭାବୁ ଆଖ୍ପତା ଲାଗି ଯାଇଛି ଓ 
ଘଡ଼ିଏ ପହରେ ଯାଇଛିକି ନାହିଁ କୋଏଲ୍‌ ଆଉ ପତଙ୍ଗ ଚାନ୍ଦିନୀକୁ ଆଉଥରେ ଭଲକରି 
ବେଶ କରିବା ପାଇଁ ପହଞ୍ଯାଇଛନ୍ତି । ପୁଣି ଆରମ୍ଭ ହେଇଯାଇଛି ଶୃଙ୍ଗାରର ଆଉଗୋଟିଏ 
ଭବ୍ୟ ପର୍ବ । ପୁଣି ମାଜଣା, ପୁଣି ବେଶ ପରିପାଟୀ, ମଣ୍ଡଣି । ପୁଣି ଉଛୁଳା ଯୌବନକୁ 
ଆହୁରି ବିକଶି ଦେବାର କାବ୍ୟିକ ପ୍ରଚେଷ୍ଟା । 

ତା'ପରେ ଗୋଟିଗୋଟି ହେଇ ସଖୀ ବାଇଜୀ ରଙ୍ଗଶାଳାରୁ ନିଷ୍ଠାନ୍ତ ହେଇଗଲେ । 
ଗରାଖଙ୍କୁ ବାଟେଇ ଦେବାପାଇଁ ବୁଲ୍ବୁଲ, ରଙ୍ଗଶାଳାର ପ୍ରଥମ ଫାଟକ ପାଖରେ ରହିଲା । 
ରାତି ନ'ଅ ସାଢ଼େ ନ'ଅ ହେବ ଦି'ଚାରିଜଣ ରଙ୍ଗଶାଳା ଆଡ଼କୁ ଆସିବାର ଦେଖାଗଲା । 
ଆଗରେ ଆଗରେ ଫୁଲମତୀ ତା ପଛରେ, ହାସନ୍‌ ଖାଁ, କୋଏଲ୍‌ ଆଉ ପତଙ୍କ । ହାସନ ଖାଁ 
ଚାନ୍ଦିନୀର ପ୍ରଥମ ଗରାଖ, ସେ ବାଜିରେ ଅନ୍ୟମାନଙ୍କୁ ଜିଣି ଚାନ୍ଦିନୀ ଭଳି ସଦ୍ୟ ବିକଶିତ 
କଳିକାଟିକୁ ମନଭରି ଆଘ୍ରାଣ କରିବାର ନୈତିକ ଅଧ୍କାର ହାସିଲ କରିଛି। ସେମାନେ ହାସନ 
ଖାକୁ ବୁଲ୍ବୁଲ୍‌ ହାତରେ ସମର୍ପି ଦେଇ ବାହୁଡ଼ିଲେ। ଡା ଖାଦ୍ୟ ଥାଳିରେ କି ଖାଦ୍ୟ ପରଷାହେବ, 
ସେ ସଂପର୍କରେ ହାସନ୍୍‌ ଖା ସଂପୂର୍ଣ ସଚେତନ ଥୁଲା । ଚାନ୍ଦିନୀର ଶୟନକକ୍ଷ ଯାଏଁ ବୁଲ୍ଲବୁଲ୍୍‌ 
ହାସନଖୀକୁ ବାଟେଇ ଦେଇ ତା ଜାଗାକୁ ଲେଉଟିଗଲା । 


ହାସନ ଖା ଚାନ୍ଦିନୀର ଶୋଇବାଘର କବାଟ ଅତି ଧୀରେ ଖୋଲିଲା । ଚାନ୍ଦିନୀ 
ମୁହଁ ଆଡ଼ କରି ପଲଙ୍କ ଉପରେ ବସିଥାଏ । ମନ ଭିତରେ ଅସୁମାରୀ ଭାବନାର ଉଦ୍ଧବେଳନ, 
ନିଜ ଦେହକୁ ଅନ୍ୟକୁ ସମର୍ପିଦେବାର ସଂକୋଚ ଆଉ ଶଙ୍କା । ଏହି ସମ୍ଭାବ୍ୟ ଶଙ୍କାଭିତରେ 
ପୁଣି ସଂଭୋଗର ଯୁଗପତ୍ଵ ଆନନ୍ଦ । ହାସନ୍‌ ଖା ଚାନ୍ଦିନୀ ପାଖକୁ ଯାଇ ବସିଲା, ଭାବିଲା 
ସମତ୍ବେଧନ କରିବ, ପୁଣି ମନରେ ଭାବିଲା ଆଜିଯାଏଁ ତାକୁ ବେଟିଆ କହିଆସିଚି । ଆଉ 
ଆଜି ସିଏ ତ ବେଟିଆ ନୁହେଁ, ପ୍ରେୟସୀ, ଭୋଗ୍ୟା । ବହୁ ପରିଶ୍ରମ ଓ ଅର୍ଥଶ୍ରାଦ୍ଧରେ ସେ 
ତାର ବହୁ ଅଭିଳଷିତ ଦୁର୍ଲଭ ପଦାର୍ଥ ପାଇଛି । ହାସନ୍‌ ଖାଁ ଖୁବ୍‌ ଅସ୍ପଷ୍ଟ ଭାବେ ତା କାନ 
ପାଖରେ କହିଲା ଚାନ୍ଦିନୀ । ଖାଁକାକାର କଣ୍ଠ ବାରିବାରେ ଚାନ୍ଦିନୀର ମୁହୁରେ ବି ବିଳମ୍ବ ହେଲାନି 
ଚାନ୍ଦିନୀ ସତେ ଯିମିତି ବିଜୁଳି ପରଶରେ ଚମକି ଉଠିଲା, ପାଖରୁ ଘୁଞ୍ଯାଇ ଠିଆହେଲା 
ଆଉ ତା ପାଟିରୁ ସୂରଣ ହେଇଗଲା ˆ ଖାଁକାକା ଆପ୍‌ ୟହାଁ ! 


ଚାନ୍ଦିନୀ ପ୍ରଥମେ ବରଡ଼ା ପତ୍ରଭଳି ଥରିବାକୁ ଲାଗିଲା, ଦେହରୁ ସରମ ଝାଳ 
ବୋହିଗଲା । ଖାକାକା ଅନୁଭବୀ ମଣିଷ, ସିଏ ବାରିନେଲା ଏହାହିଁ ଉପଯୁକ୍ତ ସମୟ । ସେ 
ଚାନ୍ଦିନୀକୁ ସରାଗରେ ପାଖକୁ ଡ଼ାକିଆଣି ପଲଙ୍କ ଉପରେ ବସେଇଲା ଆଉ ବାଇଜୀର 
କୌଳିକ ଧର୍ମ ଓ ଆଚାର ସଂପର୍କରେ ବୟାନ ଦେବାକୁ ଲାଗିଲା । ଚାନ୍ଦିନୀ ନିର୍ବାକ ହେଇ 
ପଲଙ୍କ ଉପରେ ବସିଥାଏ । ନିଜକୁ ସମର୍ପି ଦେବାର ବେଳା ଯେତେ ଯେତେ ଘୋଟି ଆସୁଥାଏ, 
ଚାନ୍ଦିନୀ ନିଜ ଦେହଭିତରୁ ନିଜକୁ ଅଲଗା କରିବାକୁ ଚେଷ୍ଟାକରୁଥାଏ । ତାର 
ମନେପଡ଼ିଯାଉଥାଏ ମାଧବଗଞ୍ଜର ଟାଇଲ୍‌ ଛପର ଘରର ଆମ୍ୟୟତା, ତା ଆମିଜାନ୍‌ର 

ବିଦାୟବେଳାର ସ୍ବେହଦସ୍ଧ କଥା କେଇପଦ, ପିଲ।ବେଳର ସାଙ୍ଗସାଥୀ ଆଉ 
ଢଜ୍ୟୋତସ୍ମାରାତିରେ ତା ଘର ଅଗଣାରେ ଖାଁକାକା କୋଳରେ ଶୋଇରହି ସ୍ଵପ୍ନ ଦେଖୁଥ୍‌ବା 
ଆମିଜାନ୍‌ର ଅଧାଲଙ୍ଗଳା ଦେହ, ପୂର୍ବାନଦୀରେ ସକାଳ ଓ ସନ୍ଧ୍ୟାର ଦୃଶ୍ୟ ଏବଂ 
ଶ୍ରାବଣମାସର ନଦୀର କୃଳଲଙ୍ଘା ସୁଅ । ଚାନ୍ଦିନୀର ମନ ଆଉ ପ୍ରାଣ ରଙ୍ଗଶାଳାରେ ନଥୁଲା, 
ସିଏ ଫେରିଯାଇଥ୍‌ଲା ମାଧବଗଞ୍ଜ ଟାଇଲ୍‌ ଘରର ଅଭୁଲା ସୁ ତି ଭିତରକୁ । ସିଏ ଅନୁଭବ 
କଲା ଖାଁକାକା ତା'ର ପିଠି ଉପରେ ଲଦିହୋଇ ତାକୁ ଗେଲରେ ଚୁମା ଦେଇଦେଉଛନ୍ତି । 
ସିଏ ତା” ପିଲାବେଳେ ଏଇମିତି ଖାକାକାର ପିଠି ଉପରେ ଲଦିହେଇ ତାଙ୍କୁ ଗେଲ 
କରିଦେଉଥ୍ଲା | ଏବେ ବାସଲ୍ୟ ବେଳର ପ୍ରତ୍ୟେକ ଦେହଭାଷାର ସଂଜ୍ଞା ବଦଳି ଯାଉଛି । 
ଖାଁକାକା ତାକୁ କୋଳରେ ଭିଡ଼ିଧରି କହୁଛନ୍ତି ଚାନ୍ଦିନୀ ତୁ ଆଖ୍‌ ବନ୍ଦକର ମୁଁ ତୋ ପାଇଁ 
ଗୋଟିଏ ଅନୋଖା ଚିଜ୍‌ ଆଣିଛି । ଚାନ୍ଦିନୀ ଆଖ୍ବନ୍ଦ କରିଦେଉଛି । 


ଆଖ୍ଖୋଲିଲା ବେଳକୁ ଆମିଚାନ୍‌ ଭଳି ତା'ର ଉଦଣ୍ଡ ଲଙ୍ଗଳା ଦେହଟା, ଖାଁକାକାର 
ବୈଭବଭରା କୋଳରେ ଲୋଟିପଡ଼ିଛି । କି ବିଭତ୍ସ ଖାଁକାକାର ଲଙ୍ଗଳା ଦେହ, ପ୍ରତାରଣା 
ଆଉ ଉଗ୍ର ଅତୃପ୍ତ କାମନାରେ ଜର୍ଜରିତ ରକ୍ତ ଓ ମାଂସର ପାଶବୀୟ ଅଭିବ୍ୟକ୍ତି । କାଳ ଓ 
ପରିସ୍ଥିତିର ଅଲଙ୍ଘ୍ୟ ବେଷ୍ଟନୀ ଭିତରେ କବଳିତ ହେଇ ନାରୀ ସଦାକାଳେ ସୌଦାଗରର 
ପଣ୍ୟବସ୍ତୁ । ପୁରୁଷ ବୁଝେ ତା'ର ଧନାଢ଼୍ୟ ଆଧ୍ପତ୍ୟ ଓ କାମବାସନାର ବିଳାସ ଭିତରେ 
ପ୍ରେମ ଓ ସ୍ବେହର ସଂଜ୍ଞା ବଡ଼ ଦୁର୍ବଳ । ରଷିପ୍ରବର କାମଶାସ୍ତ ପ୍ରଣେତା ବାସ୍୍ୟାୟନ ହୁଅନ୍ତୁ 
ବା ରତିକଳାରେ ଧୂରୀଣ ଫ୍ୁଲମତୀ ବାରଜୀ ହେଉ, କଳାର ସଂପୁଟ ଦେଇ କାମକୁ, ରତି 
ସଂଭୋଗକୁ ସମାଜ ଆଗରେ ଭବ୍ୟ ଓ ଦିବ୍ୟ ବୋଲି ତୋଳିଧରିବା ହେଉଛି ଚରମ ଭାଣ୍ଡାମି 
ଓ ଏହି ଭାଣ୍ଡାମିକୁ ବାରଜୀ କୋଠିମାନଙ୍କରେ ଯୁଗ ଯୁଗର ପରଂପରା କରି ରଖ୍ଦିଆ ହେଇଛି । 
ଆଉ “ନଥ ଉତାରନା” ଏହି ରତି ରହସ୍ୟର ଚରମ ଆଉ ନିଷ୍କର ଅୟମାରମ୍ଭ | 


ରଙ୍ଗଶାଳାରୁ ଲେଉଟିବା ଆଗରୁ ‘ନଥ ଉତାରନାର” ସନ୍ତକ ସ୍ଵରୂପ ଖାକାକା 
ଚାନ୍ଦିନୀକୁ ହୀରାର ଗୋଟିଏ ପଥରବସା ମୁଦି, ଆଉ ଇନ୍ଦ୍ରନୀଳମଣିର ପଦକ ଥାଇ ହାରଟିଏ 
ଭେଟିଦେଲା ! ରଙ୍ଗଶାଳାରେ ସକାଳ ହେବା ଆଗରୁ ଚାନ୍ଦିନୀ ତା ଖଞ୍ଜାକୁ ଫେରିଆସିଛି 
ଆଉ ଖାଁକାକା ଲକ୍ଷ୍ମୌୀର ନୱାବୀ ମହଲ ଭିତରେ ଆଗଭଳି ହଜିଯାଇଛି । ଧନ୍ୟ ଝାଁକାକା 
ତୁ ହିଁ ବୁଝିପାରିଛୁ ଧନ ବଦଳରେ ସଂସାରର କୌଣସି ପଦାର୍ଥ ଅଲଭ୍ୟ ନୁହେଁ । ଯୁଦ୍ଧରେ, 
ପ୍ରେମରେ ଯିମିତି ନୀତି ନିୟମର ଶୃଙ୍ଖଳା ନାହିଁ କାମବାସନା ଚରିତାର୍ଥ କରିବା ପାଇଁ କୌଣସି 
ସଂପର୍କର କିଛି ମୂଲ୍ୟ ନାହିଁ । 

ଚାନ୍ଦିନୀର ନିଦ ଭାଙ୍ଗିଲା ବେଳକୁ ଯଥେଷ୍ଟ ଡ଼େରିହେଇଗଲାଣି। ବୁଲ୍‌ବୁଲ୍‌ ଚାନ୍ଦିନୀର 
ମାଜଣା ବଢ଼େଇ ବେଶ କରିଦେଲା । ଚାନ୍ଦିନୀ ତା ଖଞ୍ଜାରୁ ଆସି ଫୁଲମତୀକୁ ଆଦାଭର୍‌ 
ହେଲା । ଚାନ୍ଦିନୀ ଗତ ରାତିରୁ କୋଠିର ସବୁଠାରୁ ଦାମିକା ବାଭଜୀ । ସେ ଆଉ ଆଗଇ୍ତଳି 
ଲାଜକୂଳୀ ନୁହେଁ, ସିଏ ତାର ନୂଆ ରୂପରେ ଗରୀମାମୟୀ । ସିଏ କୋଏଲ୍‌ ଓ ପତଙ୍ଗକୁ ବି 
ପରୋକ୍ଷରେ ସୂଚେଇ ଦେବାକୁ ଚାହେଁ ଯେ ଫୁଲମତୀ ବାଲଜୀ କୋଠିର ସେ ଇନ୍ଦ୍ରନୀଳମଣି। 


ଚାନ୍ଦିନୀର ଦେଖଭାଲ୍‌ ପାଇଁ, ତାର ହୁକୁମ୍‌ ତାଲିମ୍‌ କରିବା ପାଇଁ ଫୁଲମତୀ ଆଜିଠୁ 
ଆଉ ଦୁଇଜଣ ନୌକରାଣୀ ଗୁଲବଦନ୍‌ ଓ ରୋଶନୀଙ୍କୁ ଖଞ୍ଜି ଦେଲା । ‘ନଥ୍‌ ଉତାରନା'ର 
ପାଞ୍ଚରାତି ଶେଷ ହେଲା ବେଳକୁ ଚାନ୍ଦିନୀ ଅପୂର୍ବ ରୂପ ଓ ପରିପାଟୀରେ ବିକଶିଗଲାଣି। ରତି 
ସଂଭୋଗ ତାର ଲୁକ୍କାୟିତ କାମବାସନାକୁ ସାଉଁଳେଇ ଦେଇ ଭବିଷ୍ୟତର ସୁନେଲି ସ୍ବପ୍ନକୁ 
ଉଜ୍ଜୀବିତ କରିଦେଲାଣି । ଏଥର ଚାନ୍ଦିନୀ ବାଇଜୀ କୋଠିର ଗୋଟିଏ ଅନନ୍ୟ ପରୀ । ଦିନକୁ 
ଦିନ ତା'ର ଚାହିଦା ଆଉ ଆଦର ବଢ଼ିଲାଣି। ମୁଜରାରେ ସିଏ, ମେହଫିଲ୍‌, ମଜଲିସ୍‌ ସବୁଥ୍‌ରେ 
ଏବେ ଚାନ୍ଦିନୀ । ଫୁଲମତୀର ଗଳାର ହାର ସିଏ ଆଉ କୋଏଲ୍‌ ଓ ପତଙ୍ଗର ସଙ୍ଗ ଲୋଡୁନି। 
ସେମାନେ ବେଳ ଉଦ୍ତି ଏବେ ଚାନ୍ଦିନୀକୁ ଦେଖାକରିବାକୁ ଆସୁଛନ୍ତି । ଚାନ୍ଦିନୀର ବିଭବ ଓ 
ତା'ର ପ୍ରତିପରତ୍ତିରେ ସେମାନେ ବି ଲର୍ଷାଳୁ ହେଲେଣି । 


ଚାନ୍ଦିନୀ ନବ ଯୌବନର ନବ ଉନ୍ମାଦନାରେ ଖ୍ଲ୍‌ ଖ୍ଲ୍‌ ହେଇ ଖେଳୁଛି । କୋଠିକୁ 
ଗରାଖଙ୍କର ଲମ୍ବିଯାଇଛି ଧାଡ଼ି । ଚାନ୍ଦିନୀର ମର୍ଚଚିଉପରେ ଏଥର ସବୁକଥା । ଅମାପ ଧନ 
ରତ୍ନ ଆସି ପାଦତଳେ ଲୋଟିଯାଉଛି । ସାମାନ୍ୟ କଟାକ୍ଷର ଇଙ୍ଗିତରେ, ନଢଜ୍ରାନାର ଟିକିଏ 
ଚମକରେ ରସିକଙ୍କ ପ୍ରାଣରେ ସ୍ପନ୍ଦନ ଖେଳିଯାଉଛି । ହାୟ! ହାୟରେ ଆସର୍ମା କି ଚାନ୍ଦିନୀ ! 


ବୟସର ଉଚ୍ଚାଟ କେବେ ରହିଛି ନା ରହିବ । ସକାଳର କମଳାରଙ୍ଗର ଖରା, 
ମଧ୍ଧାହ୍ମର ପ୍ରଚଣ୍ଡ ରୌଦ୍ର ତା ପରେ ଅପରାହୃଣର କ୍ଲାନ୍ତ ସମ୍ଭାବନା ! ପଛକୁ ପଛକୁ ଅନାସକ୍ତ 
ଗୈରିକ ସଂନ୍ଧ୍ୟା, ଆଉ ଆସନ୍ନ ଅନ୍ଧାର । ଏୟାତ କାଳର ପରିଣତି । ସବୁ ଚକ୍ରବତବ ଘୂରୁଛି । 
ଜୀବନଟା ମାତ୍ର କେତୋଟି ବସନ୍ତର ଆଉ ଶୀତର ସମାହାର ¦ କଇଁଛ ପିଠିରେ ସମୟଯାଏ, 
ଜଣାପଡ଼େନି । ଜଣା ପଡ଼ିଲାବେଳକୁ ବୟସ ଚାଲିଯାଇଥାଏ । 


ବାଇଜୀ ପ୍ରତି ସନ୍ଧ୍ୟାର ଶୃଙ୍ଗାରିତ ମୁହୂର୍ତରେ ନିଜକୁ ନୂଆ ନୂଆ ରୂପରେ ଆବିଷ୍କାର 
କରୁଥାଏ । ଏଣେ ଅତର, ହେନା, ଗୋଲାପର ପ୍ରଲେପ ଭିତରେ ଯୌବନ ହଜି ହଜିଯାଉଥାଏ 

ନିଜ ଅଲକ୍ଷ୍ୟରେ, ଧରିବାକୁ ଚେଷ୍ଟାକଲେ ଧରିହୁଏନା, ହାତ ପାଆନ୍ତାରୁ ଖସିଯାଏ । 
ପାହାଚରୁ ଖସି ଆସି ତଳ ପାହାଚରେ ପହଞ୍ଚଗଲା ¦ ଏବେ ଫ୍ୁଲମତୀ ସତୁରୀ ପରର 
ବୃବ୍ଧା, ତଥାପି କୋଠିର ମାଲିକାଣୀ । କୋଏଲ୍‌ ଓ ପତଙ୍୍‌ ପାଇଁ କେବେଠୁ ଉପର ମହଲା 
ମନା, ସେମାନେ ଏବେ ପ୍ରୌଢ଼ା, ଗଳିତଯୌବନା, କେବଳ ପୁରୁଣା ସୁ ତିକୁ ପାଥେୟ 
କରି ଫୁଲମତୀର ବଦାନ୍ୟତାରେ ବଂଚିରହିଛନ୍ତି । ବାହାରକୁ ଗୋଡ଼କାଢ଼ି ଯିବାର ସାହସ 
ନାହିଁ, କୁଆଡ଼େ ରାହାବି ନାହିଁ । 


ଚାନ୍ଦିନୀ ପାଖରେ ଯୌବନର ଉଦ୍ଦାମତା ଶୀଥୂଳ ହେଲେବି, ଧନର ତୋଡ଼୍‌ ଅଛି । 
ଫୁଲମତୀ ଚାନ୍ଦିନୀର ଅର୍ଜିତ ସଂପରିକୁ ମନଭରି ଶୋଷଣ କରିସାରିଲା ପରେବି ତା' ପାଖରେ 
ଯାହା ବଂଚିଯାଇଛି ସେତକ ନେଇ ନୂଆ ଜୀବନଟିଏ ଆରମ୍ଭ କରିହେବ । କିନ୍ଧୁ ରତିବିଳାସ 
ଯେତେବେଳେ ଯୌନପିପାସାରେ ପରିଣତ ହେଇଯାଏ ସେତେବେଳେ ନାରୀଟିଏ ମର୍ର୍ଗ୍ୟରୁ 
ପାତାଳକୁ ଖସିଆସେ ଆଉ ସେଠି ନର୍କର ଭୟାବହ ପରିଣତିକୁ ସାମନା କରିବାକୁ ହୁଏ । 


ଏବେ କୋଠିକୁ ଆଉ ତିନିଜଣ ନୂଆ ବାଲ ଆସିଲେଣି, ଚମେଲୀ, ନର୍ଗିସ୍‌ ଆଉ 
ପ୍ରେମବତୀ । ଚମେଲୀ ଏବେ ସବଠୁ ସୁନ୍ଦରୀ ଓ କମ୍‌ ବୟସର ବାଇଜୀ, କୋଠିରେ ଆଜିକାଲି 
ତାର ପ୍ରତିପରି ଉକ୍ସଟ । ଚାନ୍ଦିନୀ ତା'ର ବେଶକାରୀ ହେଇ ରହିବା ପାଇଁ ପସନ୍ଦ କରୁନି । 
ଏଣୁ ଏବେ ସେ ନିଜକୁ କୋଠିର ଜଂଜାଳରୁ ମୁକ୍ତ କରିଦେଇ ନିଜର ସ୍ଵାଧୀନ ବ୍ୟବସାୟ 
ଆରମ୍ଭ କରିଦେଇଛି । ବ୍ୟବସାୟ ହେଉଛି ନିଜର ଦେହକୁ ନେଇ, ବଳିଯାଇଥ୍ବା ରୂପର 
ସମ୍ଭାରକୁ ନେଇ | ଏବେ ବି କିଛି ଗରାଖ ଅଛନ୍ତି ଯେଉଁମାନେ ସେମାନଙ୍କ ପୂରୁଣା ସ୍ମ ତିର ତାଡ଼ନାରେ, 
ବେଳେବେଳେ ଚାନ୍ଦିନୀର ଜାଲରେ ଧରାପଡ଼ନ୍ତି। ଚାନ୍ଦିନୀ ଶେଷରେ ଯୌନରେୋଗରେ ସଢୁନି। 
ଦେହ ତ ଆଉ ପଥର ନୁହେଁ | ଦେହ ଭାଟିପଡ଼ୁଛି ଆଉ ପ୍ରଥମଥର ପାଇଁ ସେ କୁସୁମ କଥା 
ମନେପକଉଛି। ଲକ୍ଷ୍ମୀର କିଛି ପୁରୁଣା ନୱାବୀ ପରଂପରାର ଲୋକ ଚାନ୍ଦିନୀକୁ ବନାରସ 
ଯାଇ ପ୍ରତିଦିନ ଗଙ୍ଗାରେ ସ୍କାନ କରିବା ପାଇଁ ପ୍ରବର୍ରେଇଲେଣି। ଗଙ୍ଗା ସବୁ ପାପକୁ, କଳୁଷକୁ 
ଧୋଇଦେଇ ଏକ ନିଷ୍ପାପ ଯୌବନ ଫେରେଇଦିଏ । ଚାନ୍ଦିନୀ ଭାବୁଛି ତା ପାଖରେ ଥବା 
ଟଙ୍କା ସୁନାତକ ନେଇ ସେ ବନାରସ ପଳେଇବ, କେଉଁ ମଠମନ୍ଦିରକୁ ଧନତକ ସମର୍ପିଦେଇ 
ସେଠି ରହି ଧ୍ୟାନଧାରଣାରେ ମନଦେବ । କୁସଵମକୁ ଖୋଜିବ । 

କୁସୁମ ଏଣେ କପାଳୀକୁଣ୍ଡଳନୀ ମଠରେ ପହଞ୍ଚ୍‌ ଯୋଗିନୀ ତନ୍ତ୍ରରେ ଦୀକ୍ଷିତ ହେଇ 
ସିଦ୍ଧ ବୋଲେଇଲାଣି । ତାର ସିବ୍ିର ମହିମା କାଶୀମଣ୍ଡଳ ଡ଼େଇଁ ଦିଗବିଦିଗକୁ ବ୍ୟାପି ଯାଇଛି। 
ସିଏ ଏବେ ମାତା କୁସୁମ ଧାତ୍ରୀ । ମଠାଧୀଶ ମାତା ଡ଼ାକିନୀ କାଳରାତ୍ରୀଙ୍କ ଦେହତ୍ୟାଗ ପରେ 
କୁସୁମ ଧାତ୍ରୀ ମଠ ଦାୟିତ୍ଵରେ । କୁସୁମକୁ ସାଧନାର ଏହି ଅମୃତମୟ ସୋପାନରେ ପହଞ୍ଚ୍ବା 
ପାଇଁ ବାମାଚାର କୃଚ୍ଛୁ ସାଧନା କରିବାକୁ ହେଇଛି । ଏହି ଲୋମହର୍ଷଣକାରୀ ଅନୁଭୂତି ଆଜି 
କୁସୁମଙ୍କୁ ଗୌରବ ଆଣିଦେଇଛି । ସିଏ ପଛକୁ ଫେରି ମାଧବଗଞ୍ଜର ପୁରୁଣା ସ୍ମୃତିକୁ 


ଆପଣେଇବା ପାଇଁ କେବେହେଲେ ଇଚ୍ଛା କରିନାହାନ୍ତି । 


ବେଳେବେଳେ ଯୋଗିନୀ ଚକ୍ରସାଧନାର ଆଦ୍ୟ ଅନୁଭବ କୁସୁମଙ୍କ ମନେପଡ଼ିଯାଏ। 
ସିଏ ନୂଆ ନୂଆ ଚକ୍ରରେ ଯୋଗ ଦେଉଥାଏ । ତାକୁ କୁହାହେଇଥାଏ, ଯେତେଯାଏଁ ସିଏ 
ଚକ୍ରରେ ଦୃଢ଼ ହେଇ ରହିଛି ସେତେ ଯାଏଁ ସିଏ ଦେବୀ । ପ୍ରତ୍ୟେକ ପୁରୁଷ ହେଲେ ଶିବ। ଏମାନେ 
ଶିବଶକ୍ତି ନ୍ୟାୟରେ ଚକ୍ରାକାରରେ ବସି ସୁରାପାନ କରୁଥାନ୍ତି ଆଉ ମନ୍ତ୍ରୋଚାରଣ ଶୀର୍ଷ ବିନ୍ଦୁରେ 
ପହଞ୍ଚ୍ଲେ ଦେବୀଟିଏ ଶିବଙ୍କୁ ନିଜ ଅଙ୍ଗରେ ବହନ କରି ମୈଥୁନ କ୍ରିୟାରେ ମଜ଼୍ିଯାଏ । ଏହି 
ମୈଥୁନ କ୍ରିୟା ହିଁ ଚକ୍ର ସାଧନାର ଚରମ ଅଭିବ୍ୟକ୍ତି । 


ଏହି ଚକ୍ରସାଧନା ମଧ୍ୟରାତ୍ରରେ ଶ୍ମଶାନ ଭୂଇଁରେ ଅନ୍‌ ଷ୍ପିତ ହୁଏ । କୁସୁମର 
ଜୀବନରେ ଏଭଳିବି ଘଟିଛି ସିଏ ବେଳେବେଳେ ଶ୍ଵଶାନରୁ ଅର୍ବଦଗ୍ଧ ଶବ ଘୋଷାଡ଼ି ଆଣି 
ତାର ଖପୁରୀ ଉତ୍ଵ ପାଟନକରି ମଜା ପାନକରି ଉନ୍ମତ୍ତ ହେଇଛି । ସେ ମଠରେ ଅନ୍ୟ 
ଯୋଗିନୀମାନଙ୍କଠାରୁ ପୁରାଣର ଯୋଗିନୀମାନଙ୍କ ସଂପର୍କରେ ବହୁ କୌତୂୃହଳୋଦ୍ଦୀପକ 
କାହାଣୀ ଶୁଣିଛି । ଏସବୁର ରହସ୍ୟ ଉଦ୍ଘାଟନ କରିବାପାଇଁ ବହୁଗ୍ରନ୍ଧ ବି ଅଧ୍ୟୟନ କରିଛି । 


କଥାସରିତ ସାଗରରେ ଡ଼ାକିନୀଙ୍କ ସଂପର୍କରେ ଗୋଟିଏ ଚମକ୍କାର କାହାଣୀର 

ଉଲ୍ଲେଖ ଅଛି । ଥରେ ଜଣେ ରାଜା ରାଜ୍ୟ ପର୍ଯ୍ୟଟନରୁ ଫେରି ନିଜ ଉଆସରେ ବିଜେହେଲେ 
ରାଣୀ ନିଜ ପୁରରେ ସଂପୂର୍ଣ୍ଣ ଉଲଗ୍ନା ହେଇ ଗୋଟିଏ ମଣ୍ଡଳ ମଧ୍ଯରେ ଉପବିଷ୍ଟହୋଇ ରକ୍ତ 
ଏବଂ ମାଂସକୁ ପୂଜା ଉପଚାର ଭାବେ ବ୍ୟବହାର କରି ମନ୍ତ୍ରୋଚାରଣ ପୂର୍ବକ ଅ୍ଟନାରେ 
ନିମଗ୍ନ ଥ୍ବା ଦେଖ୍‌ ଚକିତ ହେଇ ଉଠିଲେ । ରାଣୀଙ୍କୁ ଏହାର କାରଣ ପଚାରନ୍ତେ ରାଣୀ 
ଡ଼ାକିନୀ ତନ୍ତ୍ରରେ ସିବି ପାଇଥ୍‌ବା ସମ୍ବାଦ ଦେଲେ । ଏହି ତନ୍ତ୍ରସିଦ୍ଧ ହେଲେ ସେ ଆକାଶରେ 
ବିଚରଣ କରିପାରିବେ। ସିବି ପାଇଁ ନରମାଂସ ଭକ୍ଷଣ ଅନିବାର୍ଯ୍ୟ । ସିଏ ଡ଼ାକିନୀ ଘୋରଶମ୍ାଙ୍କୁ 

ଗୁରୁ ରୂପେ ଗ୍ରହଣ କରିଥ୍‌ବା କଥା ସ୍ଵୀକାର କଲେ ! ସିଏ ନିଜେ ଏହି ଗୂହ୍ୟ ସାଧନାରେ 
କିଭଳି ପ୍ରବେଶ କଲେ ତାହା ରାଜାଙ୍କୁ ଜଣେଇଲେ। ରାଜା ଅତି ଉତ୍କଣ୍ଠାର ସହିତ ରାଣୀଙ୍କର 
ବୟାନ ଶୁଣିଲେ । ରାଣୀ ତାଙ୍କର ଅନୁଭୂତି ଆରମ୍ଭ କଲେ । “ମୋ ଗୁରୁ ମୋତେ ସଂପୂର୍ଣ୍ଣ 
ଉଲ୍ଗ୍ନା ହେବା ପାଇଁ ଆଦେଶ ଦେଲେ । ମୁଁ ତା'ପରେ ଯାଇ ମଣ୍ଡଳରେ ଠିଆ ହେବାର 
ଯୋଗ୍ୟତା ପାଇଲି। ସିଏ ତା'ପରେ ମୋତେ ନରମାଂସ ଭକ୍ଷଣ କରିବା ପାଇଁ ମୋ ହାତରେ 
ମାଂସଭରା ଖପୁରୀ ଧରେଇଦେଲେ ଓ ମୁଁ ପ୍ରସାଦ ସ୍ଵରୂପ ତାକୁ ଗ୍ରହଣ କଲି। ମୋର ଦେହର 
ବିଭିନ୍ନ ଅଙ୍ଗକୁ ସ୍ପର୍ଶକରି ଗୁରୁ କିଛି ମନ୍ତ୍ର ଉଚ୍ଚାରଣ କଲେ, ତାପରେ ମୁଁ ଅନ୍ୟ ତନ୍ତ୍ରସାଧ୍‌କାମାନଙ୍କ 
ସହିତ ସେଇମିତି ଉଲଗ୍ନ ଅବସ୍ଥାରେ ଆକାଶରେ ବିଚରଣ କରିବାକୁ ଲାଗିଲି। ଏହି ସାଧନା 
ମୋତେ ଅପାର ଆନନ୍ଦ ଦେଲା । ତାପରେ ଗୁରୁଙ୍କ ଆଦେଶରେ ଆମେ ଭୂମି ଉପରକୁ 
ଓହ୍ଲେଇଲୁ | ଏଭଳି ସାଧନା ମୁଁ ରାଜକୁମାରୀ ଥ୍ବା ବେଳୁ ଆରମ୍ଭ କରିଛି। ମୁଁ ଡ଼ାକିନୀଚକ୍ରର 
ଜଣେ ମାନ୍ୟତାପ୍ରାପ୍ତ ସଦସ୍ୟା । 


କୁସୁମଙ୍କ ମନେପଡ଼ିଯାଉଛି ସିଏ କିମିତି ତାଙ୍କ ସାଧନା ଜୀବନର ପ୍ରାରମ୍ଭରେ 
କୃଷ୍ଣପକ୍ଷ ଚତୁର୍ଦଶୀର ଅନ୍ଧାର ରାତିରେ ଶ୍ମଶାନ ମାଟିରେ ପୋତାହେଇଥ୍‌ବା ସଦ୍ୟଶବକୁ 
ଉଦ୍ଧାର କରି ତାକୁ ଭକ୍ଷଣ କରିଛନ୍ତି ଏବଂ ତାପରେ ମଦ୍ୟପାନକରି ଉନ୍ନର ହେଇ ସମଗ୍ର 
ରାତି ଶୁଶାନରେ ହିଁ ବିଚରଣ କରିଛନ୍ତି । ଆଉ ରାତିକର ଘଟଣା | ମଣିକର୍ଣ୍ଣିକା ଘାଟରେ 
ଶବଟିକୁ ଅର୍ବଦଗ୍ଧ ଅବସ୍ଥାରେ ତାର ଆମତ୍ମିୟ ସ୍ଵଜନମାନେ ଛାଡ଼ି ଚାଲିଯାଇଥାନ୍ତି । ସିଏତ 
କୃଷ୍ଣପକ୍ଷର ସବୁରାତି ଗଙ୍ଗାଘାଟର ଶ୍ମଶାନ ଭୂଇଁରେ କଟାନ୍ତି। ଅର୍ଵଦଗ୍ଧ ଶବଟି ଦେଖ୍‌ ଉଲ୍ଲସି 
ଗଲେ । ଅଟ୍ଟହାସ କରି ଶବଟିକୁ ଜୁଇରୁ ଘୋଷାଡ଼ି ଆଣିଲେ ଆଉ ଭକ୍ଷଣ କରିବା ଆରମ୍ଭ 
କଲେ । ପାହାନ୍ତା ହେଲାବେଳକୁ ସମଗ୍ର ଶବଟି ଶେଷ ହେଇଯାଇଥଲା । ଏଣୁ କୁସୁମଙ୍କୁ 
ଅନ୍ୟ ତନ୍ତ୍ରସାଧ୍‌କାମାନେ ଡ଼ାକିନୀପ୍ରିୟା ବୋଲି ମଧ୍ଯ ସମ୍ବୋଧନ କରିଥାନ୍ତି 

ତିରିଶି ବର୍ଷର ଅଖଣ୍ଡ ସାଧନା କୁସୁମଙ୍କୁ ବହୁ ସିଵିବିମଶ୍ଡିତ କରିପାରିଛି। ତାଙ୍କ ମୁଖ 
ମଶ୍ଡଳରୁ ଏକ ଅତୁତ ଜ୍ୟୋତି ଉକୁଟି ଉଠୁଛି । କୁସୁମ ଧାତ୍ରୀ ସବୁବେଳେ ଉଲ୍ନଗ୍ନା, ଅଣ୍ଟାରେ 
ବ୍ୟାଘ୍ର ଚମଟିଏ ଗୁଡ଼ିଆ ହେଇଥାଏ। ବାଳ ମୁକୁଳା ପଡ଼ିଥାଏ । ବୋଧହୁଏ ତିରିଶିବର୍ଷ ଭିତରେ 
ଥରେ ହେଲେ ତେଲ କିମ୍ବା ପାନିଆ ବାଜିନି। ଏଣୁ ମୁଣ୍ଡ ବାଳ ଜଟା ହେଇ ନିତମ୍ବଯାଏଁ ଲମ୍ଭିଯାଇଛି। 
ହାତରେ ଖପୁରୀ ଓ ତ୍ରିଶୂଳ । କପାଳରେ ବିଭୂତି, ଅଙ୍ଗସାରା ଭସ୍ମଚର୍୍ଚିତ, ଦେଖ୍ଲେ ଲାଗନ୍ତି 
ଦେବୀଭଳି । ଦିନସାରା ମଠରେ ଧ୍ୟାନରତା ଏବଂ ରାତ୍ରିବେଳା ଶ୍ମଶାନରେ ବିଚରଣ । 

ଚାନ୍ଦିନୀ ଶ୍ରୀବିଦ୍ୟା ସଂସ୍ଥାନ ମଠରେ ପହଞ୍, ମଠ ନ୍ୟାସକୁ ତାର ସମସ୍ତ ଧନ ସଂପରି 
ଦାନ ଦେଇ ସେଇ ମଠର ଗୋଟିଏ କୋଠରୀରେ ରହିଛି । ବ୍ରାହୃୁମୁହୁର୍ଭରୁ ଉଠେ ଗଙ୍ଗାସ୍ମାନକରେ, 
ତାପରେ ମଠ ଉପବନରୁ ଫୁଲତୋଳେ, ନିଜବଖରାକୁ ଆସି ଶ୍ରୀଚକ୍ର ଆଗରେ ଗୋଡ଼ଛନ୍ଦି ବସେ । 
ଚାନ୍ଦିନୀର ବାଇଜୀ ଜୀବନର ଅନୁଭବ ଆଉ ଆଧ୍ଯାମଭକ ଜଗତର ଧ୍ୟାନ ଧାରଣା ଦୁଇଟି ସଂପୂର୍ଣ୍ଣ 
ଅଲଗା ଅଭିବ୍ୟକ୍ତି ଧ୍ୟାନରେ ବସିଲେ ଲକ୍ଷ୍ମୀର ଯାବତୀୟ ଜଂଜାଳ ତା ମନ ଭିତରକୁ ବର୍ଷାରତୁର 
ମେଘଭଳି ଧସେଇ ପଶେ | ସିଏ ପୁଣି ମନକୁ ଏକାଗ୍ର କରିବା ପାଇଁ ତ୍ରିପୁରସୁନ୍ଦରୀଙ୍କ ମନ୍ତ୍ର ଉଚ୍ଚାରଣ 
କରେ । ମନ ସାମାନ୍ୟ ସ୍ଥିର ହେଲେ ଆଉଥରେ ଧ୍ୟାନସ୍ଥ ହୁଏ । ସକାଳ ନଅରୁ ଧ୍ୟାନପାଖରୁ ଉଠି 
ମଠର ପ୍ରବଚନ ମଣ୍ଡପରେ ପହଞ୍ଚବା ଆଗରୁ ପତ୍ରଦନାରେ ହାଲୱାଇ ଆଉ କୋରା କିମ୍ବା ଜେଲବି 
ମିଳିଯାଏ । ସେ ସଭାମଣ୍ଡଳୀର ଗୋଟିଏ କଣେ ଗଙ୍ଗାଙ୍କୁ ସାମନା କରି ବସି ଶ୍ରୀବିଦ୍ୟାର ରହସ୍ୟ 
ଶୁଣେ ଓ ସେହି ଗହନ ତତ୍ତ୍କୁ ଅବଧାରଣା କରିବା ପାଇଁ ଚେଷ୍ଟାରେ ! ଭାବୁଛି ଏହି ମହତ୍ଵ ଜ୍ଞାନର 
ସାମାନ୍ୟତମ ଅବବୋଧରେ ଏ ଦେହ ମନ ପବିତ୍ର ହେଇଯିବ। ଚାନ୍ଦିନୀ ପ୍ରବଚନ ମନ କାନ ଦେଇ 
ଶୁଣେ ସିନା ସଂସ୍କାର ନଥ୍‌ବାରୁ ତା'କୁ ସବୁକଥା କଠିନ ଲାଗେ । କିନ୍ତୁ ସେ ଦୃଢ଼ପ୍ରତିଜ୍ଞ ଯେ ଏସବୁ 
ସାରକଥା ଆୟତ୍ତ କରିବ ଏବଂ ନିଜକୁ ଶୁଦ୍ଧପୂତ କରିବ । 


ଶ୍ରୀଚକ୍ର ସଂପର୍କରେ ଅବଧାରଣା କରିବା କ'ଣ ଏତେ ସହଜ ହେଇଛି ଯେ ସିଏ 

ପାରିବ । ସବୁକଥାରେ କୌତ୍‌ ହଳୀ ହେବା ଅବଶ୍ୟ ବିଦ୍ୟା ଆହରଣର ପ୍ରଥମ ସୋପାନ । 

ଚାନ୍ଦିନୀ ଏବେ ସନ୍ଦ୍ୟାସିନୀ ଭଳି ବାହାରକୁ ଦେଖାଯାଉଛି । ଗେରୁଆରଙ୍ଗର ଶାଢ଼ୀ, ବ୍ାଉକ, 

ଲଣ୍ଡିତ ମସ୍ତକ, ଶୀର୍ଣ୍ଣ ଶରୀର, ବିଗତଯୌବନର ସବୁ ବିଲକ୍ଷଣ ତା ଦେହରେ ପ୍ରକାଶ ପାଉଛି 

ଗୋଟିଏ ହାତରେ କମଣ୍ଡଳୁ, ଗଳାରେ ରୁଦ୍ରାକ୍ଷ କପାଳରେ ଭସ୍ମ ଓ ଭୁମଝିରେ କୁଙ୍କୁମର 
ଟିପା । ଲକ୍ଷ୍ମୌୀର ନାମଜାଦା ବାରଜୀ ଏବେ ଶ୍ରୀବିଦ୍ୟା ସଂସ୍ଥାନ ମଠର ସନ୍ତ୍ୟାସିନୀ । 


ଶ୍ରୀଚକ୍ର ନ' ଗୋଟି ଚକ୍ରର ସମାହାରରେ ଗଠିତ, ଏହି ଚକ୍ରଗୁଡ଼ିକ ଗୋଟିଏ ଭିତରେ 
ଗୋଟିଏ ହୋଇ ରହିଥାନ୍ତି । ଏହି ଚକ୍ରଗୁଡ଼ିକ ଯୋଗିନୀମାନଙ୍କ ଦ୍ଵାରା ସଂରକ୍ଷିତ । ସବୁଠାରୁ 
ଭିତର ମଣ୍ଡଳର ଯୋଗିନୀମାନେ ହେଲେ ଅଷ୍ଟପ୍ରକଟ ! ଏମାନେ ପ୍ରେମ, ରର୍ଷା, କ୍ରୋଧ, ମଦ 
ପ୍ରଭୃତି ଗୁଣ ଓ ଅବଗୁଣମାନଙ୍କର ଧାରିକା । ଆଉ ଷୋହଳଟି ଗୁପ୍ତ ଯୋଗିନୀ ମନ, ବୁଦ୍ଧି, 
ଶ୍ରବଣ ପ୍ରଭୃତି ଶକ୍ତିର ପୁରୋଧା, ଏଭଳି ଏହି ଶରୀରର ସମସ୍ତ ଅଙ୍ଗପ୍ରତ୍ୟଙ୍ଗକୁ ଜୟ କରିବାପାଇଁ, 
ଚତୁ୍ଦିଶ ସଂପ୍ରଦାୟ, ଦଶକୁଳକୌଳ, ଦଶନିଗର୍ଭ, ଅଷ୍ଟରହସ୍ୟ ଏବଂ ତିନିପରାପରରହସ୍ୟ 
ଯୋଗିନୀମାନଙ୍କର ଆଶିଷ ଲଭିବାକୁ ହେବ । ତା ହେଲେ ଶ୍ରୀଚକ୍ର ମଣ୍ଡଳର କେନ୍ଦ୍ରରେ ଅଧ୍ଷ୍ପିତ 
ଦେବ! ତ୍ରିପୂରସୁନ୍ଦରୀଙ୍କ ଦର୍ଶନ ପାଇହେବ । ଏହି ତ୍ରିପୁରସୁନ୍ଦରୀ ହିଁ ଲଳିତା ! 

ଶ୍ରୀଚକ୍ର ସଂପର୍କରେ ଆଚାର୍ଯ୍ୟଙ୍କର ବକ୍ତବ୍ୟ ଚାନ୍ଦିନୀକୁ ମନ୍ତ୍ରବତ ମୁଗ୍ଧ କରିଦେଲା । 
ସିଏ କୌତୁକରେ ବାଇଜୀ କୋଠିକୁ ଶ୍ରୀଚକ୍ର ଏବଂ ବାଇଜୀମାନଙ୍କୁ ଯୋଗିନୀ ଆଉ ଶେଷରେ 
ଫୁଲମତୀକୁ ଲଳିତାଙ୍କ ସାଙ୍ଗରେ ତୁଳନା କରି ସମସ୍ତ କୁସଂସ୍କାରକୁ ସାତ୍ଵିକ ଓ ଧର୍ମମାର୍ଗର 
ଏକ ନୃତନ ପରିଭାଷାରେ ଛନ୍ଦିଦେବା ପାଇଁ ଚାହିଁଲା । ଏଭଳି ଭାବନା ପ୍ରତ୍ୟେକ ଅଭ୍ୟୁସ୍ାନ 
ଭିତରେ ଘଟିବା ସ୍ଵାଭାବିକ । ପଙ୍କରୁ ପଦ୍ମ ଜାତ ହେଲା ଭଳି କଥା ! କିନ୍ତୁ ଚିନ୍ତାସ୍ତରରେ 
ପଙ୍କରୁ ଆରମ୍ଭକରି ପଦ୍ଧରେ ପହଞ୍ବା ପାଇଁ ଯେଉଁ ଅସଂପୃକ୍ତି ଦରକାର, ତାହା ଆୟର 
ନକଲେ ହୁଏତ ନିଜ ଚିନ୍ତା କେବଳ ପଙ୍କିଳ ହେବା ସାର ହେବ । 


ଏବେ ଚାନ୍ଦିନୀ ମଠ, ସନ୍ୟାସର ପରିସର ଭିତରେ ଆପାତତଃ ବିଚରଣ 
କରୁଥ୍ବାରୁ ଅନ୍ୟ ସନ୍ଧ୍ୟାସୀ ଓ ଯୋଗିନୀମାନଙ୍କ କଥା କାନରେ ପଡ଼ୁଛି ! ଏମିତିରେ 
ବନାରସରେ ବସବାସ କଲେ ପଣ୍ତିତ, ଯୋଗୀ, ସନ୍ୟାସୀ ସନ୍୍ୟାସିନୀ ମାନଙ୍କ ସିବି 
ସଂପର୍କରେ ବହୁ ତଥ୍ୟ କାହାଣୀ ହେଇ ପାଖରେ ପହଞ୍ଚ୍୍‌ଯାଏ ! 


ବନାରସରେ ସବୁକଥା ଅଲୌକିକ । ତୁଣ୍ଡବାଇଦ ସହସ୍ର କୋଶ । ଚାନ୍ଦିନୀର 
ସନ୍ୟାସ ଗ୍ରହଣ କଥା ମଧ୍ଯ ବିଜୁଳି ବେଗରେ ପହଞ୍ଚ୍‌ଯାଇଛି। ମଠମାନଙ୍କରେ କଥା ହେଲେଣି, 
କିଏ ଜଣେ ଅପରୂପା ବାଇଜୀ ଏବେ ଯୌନରୋଗରୁ ମୁକ୍ତି ପାଇବା ପାଇଁ ବନାରସରେ 
ସନ୍ଧ୍ୟାସିନୀ ଜୀବନ ବିତଉଛି ! ଗଙ୍ଗାତ ସମସ୍ତଙ୍କ ପାପ ଧୋଇ ଦେଉଛି । ବାରଜୀର 
ମନସ୍କାମନା ପୂରଣ ନ ହେବ କାହିଁକି । ସବୁ ପାପର ପୁଣି ପ୍ରାୟଶ୍ଚିତ ଅଛି । ଦେହ ଦାନ 
ବାଇଜୀର କୌଳିକ ପରଂପରା । ଦେହଦାନ ମୂଳତଃ ବଞ୍ଚୁବା ପାଇଁ, କାମବାସନା ଚରିତାରଅ 
ଏହାର ପ୍ରାଥମିକତା ନୁହଁ । ଏଣୁ ଏଥ୍‌ରେ ପାପର ପ୍ରାୟଶ୍ଚିତ ସମ୍ଭବ । 


ବହୁ ଚର୍ଚ୍ଚିତ କାହାଣୀ ଭିତରେ ଚାନ୍ଦିନୀ ଶୁଣିବାକୁ ପାଇଲା ଯେ ମାଧବଗଞ୍ଜର 
କିଏ ଜଣେ ଯୁବତୀ ବାଇଜୀ ହେବାକୁ ବନାରସ ଆସିଥୁଲା | ତା'ର କିଭଳି ମନ ପରିବରଁନ 
ହେଲା କେଜାଣି ଶେଷରେ କପାଳୀକୁଣ୍ଡଳୀ ମଠରେ ଯୋଗିନୀ ହେଇ ତନ୍ତ୍ର ସାଧନାରେ 
ବ୍ରତୀ ହେଲା । ଯୋଗିନୀ ତନ୍ତ୍ରର ବିଭିନ୍ନ ସୋପାନ ଦେଇ ସିବିର ଶୀଷଷରେ ପହଞ୍ଚୁପାରିଲା । 
ସିଏ ଏମିତି ଅତ୍ୁତ ସିଦ୍ଧି ହାସଲ କରିପାରିଛି ଯେ ଫ୍ରଲଟିଏ ମନ୍ତୁରେଇ ଦେଇ ମଣିଷ 
ମୁଣ୍ଡରେ ଛୁଇଁଦେଲେ ମଣିଷ ମେଣ୍ଢା ପାଲଟିଯିବ। ସିଏ ପୁଣି ପିଶାଚ ସାଧ୍କା | ତାପାଖରେ 
ସବୁବେଳେ ଦୃଇଜଣ ଶାକିନୀ ଯୋଗିନୀ, ଜଣେ ନିତମ୍ବବତୀ ଆଉ ଜଣେ ପଦ୍ମାବତୀ 

ଜଗିରହିଥାନ୍ତି । ଏମାନଙ୍କର ଯୋଗମାୟା ଶକ୍ତି ଅତୁତ ! ମନ୍ଦ ଉଦ୍ଦେଶ୍ୟ ରଖ୍‌ ଯିଏ ମଠରେ 
ପ୍ରବେଶ କରିବ ଏମାନଙ୍କ କୋପଦୂଷ୍ଟିରେ ସିଏ ଭସ୍ମୀଭୂତ ହେଇଯିବ । ସେଇ ବାଲଜୀ ଏବେ 
ସି୍ବଯୋଗିନୀ କୁସୁମ ଧାତ୍ରୀ ! 


କୁସୁମ ନାଁଟି ପଡ଼ିବା ମାତ୍ରେ ଚାନ୍ଦିନୀ ମନରେ ଅଭୁତ ଆଲୋଡ଼ନ ସୃଷ୍ଟିହେଲା । 
ସେ ନିଜକୁ ପ୍ରଶ୍ନକଲା କୁସୁମ ଧାତ୍ରୀ କ'ଣ ସତେରେ ଆମ କୁସୁମ ହେଇପାରେ? କାହାଣୀର 
ଆଉ ସବୁ ସଂକେତ ମାଧବଗଞ୍ଜ ଗାଁ, ବାଇଜୀ ହେବାର ଅଭୀପ୍ସା ଏବଂ ଶେଷରେ ବନାରସ 
ସବୁ ତ ମିଳିଯାଉଛି । ସିଏ କୁସୁମ ଧାତ୍ରୀଙ୍କ ଦର୍ଶନ ଲଭିବା ପାଇଁ ଇଛ୍ଛା ପ୍ରକଟ କଲା । କିନ୍ତୁ 
କୁସୁମ ଧାତ୍ରୀଙ୍କୁ ଭେଟିବାକୁ ହେଲେ ପ୍ରକୃଷ୍ଟ ବେଳା ହେଲା ମଧ୍ଯରାତ୍ରୀ, ଚାନ୍ଦିନୀ ଶ୍ରୀବିଦ୍ୟା 
ସଂସ୍ଥାନ ମଠର ଗୁରୁଙ୍କଠାରୁ ଅନୁମତି ନେଇ ଆଉ ଦୁଇ ଜଣ ସନ୍୍ୟାସିନୀଙ୍କ ସହ କପାଳୀ କୁଣ୍ଡଳୀ 
ମଠରେ ପହଞ୍ଲା। 


କପାଳୀକୁଣ୍ଡଳୀ ମଠ କାଶୀମଣ୍ଡଳ ବାହାରେ ଥ୍ବା ପିଶାଚମୋଚନ କୁଣ୍ଡର ଦକ୍ଷିଣ 
ପଶ୍ଚିମ କୋଣରେ ଅବସ୍ଥିତ । ବନାରସରୁ ଗୟା ଯାଉଥବା ପ୍ରତ୍ୟେକ ଯାତ୍ରୀ ପିଶାଚମୋଚନ 
କୁଣ୍ଡରେ ସ୍କାନ କରି ଏଠି ପୂଜା ଅର୍ଚ୍ଚନା କରନ୍ତି । ଏହି ସ୍ଥାନର ମହାମ୍ୟ୍‌ ଅପାର । ଏହି କୁଣ୍ଡରେ 
ସ୍ଵବାନ କଲେ ଆସୁରିକ ଭୟରୁ ମୁକ୍ତି ମିଳେ, ଦୁଃସ୍ବଵପ୍ନ ଦୂରହୁଏ ଏବଂ ମଣିଷ ରୋଗମୁକ୍ତ 
ହେଇଯାଏ। ବହୁ ପୁରୁଣାକଥା ଏହି କୁଣ୍ଡର ମହାମ୍ୟ୍‌ ସହିତ ଜଡ଼ିତ । ଥରେ କୁଆଡ଼େ ଗୋଟିଏ 
ଦୃର୍ବଷ ଅସୁର କାଶୀମଣ୍ଡଳ ଭିତରକୁ ପଶିଆସି କ୍ଷତି ଘଟେଇବା ପାଇଁ ଚେଷ୍ଟାକରୁଥ୍ଲା । 
କାଶୀର କୋତୱାଲା ଭୈରୋନାଥ ଏହି ଅସୁରକୁ ପ୍ରତିରୋଧକରି ତାର ଶିର ଛେଦନ କଲେ। 
ଅସୁରର ଶିରଛ୍ନେଦନ ସିନା ହେଲା ତା ପିଣ୍ଡରୁ ପ୍ରାଣ ଛାଡ଼ିଲା ନାହିଁ । ସେ ସେଇଠି ଆସ୍ଥାନ 
ବନେଇ ରହିବା ପାଇଁ ଭୈରୋନାଥଙ୍କ ମାଲିକ ବୀରେଶ୍ବରଙ୍କୁ ପ୍ରାଥନାକଲା । ବୀରେଶ୍ବର ତା 
ମିନତି ଶୁଣିଲେ ଢିନ୍ଧୁ ସତର୍କ କରିଦେଲେ ଯେ ସିଏ ତାର ଦୃଷ୍ଟବୁଦ୍ଧି ଛାଡ଼ି ଯାତ୍ରୀମାନଙ୍କର 
ମଙ୍ଗଳ କାମନା କରିବ । 


ଚାନ୍ଦିନୀ ଓ ତାର ଦୁଇଜଣ ସନ୍ଧ୍ୟାସିନୀ ବାନ୍ଧବୀ ପିଶାଚମୋଟନ କୁଣ୍ଡରେ ସ୍ମାନ 
ସାରି ସେଠି ବୀରେଶ୍ବରଙ୍କୁ ପୂଜା ଅର୍ପଣ କରି କପାଳୀକୁଣ୍ଡଳୀ ମଠ ଆଡ଼େ ଆଗେଇଲେ । 
ଅନ୍ଧାର ରାତି ବୁଦୃବୁଦିଆ ଜଙ୍ଗଲ ରାସ୍ତା, ଶୁଶାନ ଭୂଇଁ ପାରିହେଇ ଏକ ଅପନ୍ତରା ପଡ଼ିଆରେ 


ପହଞ୍ଚଲେ। ନିଘଞ୍ଚ ଆମ୍ଭତୋଟାଟିଏ ପଡ଼ିଲା । ତାଙ୍କୁ ଅନୁଭବ ହେଲା ଏଭିତରେ ନିଶ୍ଚିତ ମଠ 
ଥ୍ବ । ସେମାନେ ତୋଟାର ନିରନ୍ଧ୍ର ରାସ୍ତାଦେଇ ଆଗେଇଲେ। 

ଗୋଟିଏ ବିରାଟ ତୋରଣ ପଡ଼ିଲା । ତୋରଣର ଦୁଇ ଖମ୍ବରେ ଦୁଇଟି ଭୈରବୀ 
ମୂର୍ଭି । ଲୋଳିତ ଚର୍ମ, ଓଳମ୍ବିତ ସ୍ତନ, କଂକାଳସାର ଦେହ, କୋଟରଗତ ଚକ୍ଷୁରେ ଭୟଙ୍କର 
ଦେଖାଯାଉଥୁଲା ଓ ଚୁଆ ସିନ୍ଦୁରରେ ଆରକ୍ତ ଦେଖାଯାଉଥ୍‌ଲା। ସେମାନଙ୍କ ଗୋଟିଏ ହାତରେ 
କଟାରୀ ଏବଂ ଅନ୍ୟ ହାତରେ ରକ୍ତ ଭରା ଖପୁରୀ । ସନ୍ଧ୍ୟାସିନୀମାନେ ଅତିସନ୍ତର୍ପଣରେ 
ଆଗେଇଲେ | ଚାରିଆଡ଼େ ନିଶା ଗର୍କୁଛି । ଜଣେ ଉଲଗ୍ନା ଯୋଗିନୀ ହାତରେ ଖଦ୍ଧ ଧାରଣ 
କରି, କାନ୍ଧରେ ବଳ୍ଧଳ, ଘୋର ଅଟ୍ଟହାସ କରି ସେମାନଙ୍କ ଆଡ଼କୁ ମାଡ଼ି ଆସିଲା । 
ପରମୁହୂର୍ଭରେ ସାହସ ସଞ୍ଚୟକରି ସେମାନେ କୁସୁମ ଧାତ୍ରୀଙ୍କୁ ଦର୍ଶନ କରିବାପାଇଁ ଆସିଛନ୍ତି 
ଜଣେଇବା ପରେ ସେମାନଙ୍କୁ ସେଠି ଅଟକି ରହିବା ପାଇଁ କହି ସେମାନଙ୍କ ଚତୁର୍ଦିଗରେ 
ମନ୍ତ୍ରଉଚ୍ଚାରଣ କରି ଖଣ୍ଡାରେ ମଣ୍ଡଳଟିଏ ଆଙ୍କିଦେଲା। ସେମାନେ ବରଡ଼ା ପତ୍ର ପରିଥରିବାକୁ 
ଲାଗିଲେ । ସନ୍ୟାସିନୀମାନେ ଦୃଷ୍ଟି ଶକ୍ତି ହରେଇଲା ପରି ବୋଧକଲେ ଓ ନିଶ୍ଚଳ ହେଇ 
ଠିଆହେଇ ରହିଲେ । କୁସୁମ ଧାତ୍ରୀ ବୋଧହୁଏ ତନ୍ତ୍ର ବଳରେ ସବରପ୍ରସଙ୍ଗ ଜାଣିପାରିଲେ । 
ସେ ଯୋଗିନୀକୁ ଚାନ୍ଦିନୀ ନାମ୍ବୀ ସନ୍ୟାସିନୀଙ୍କୁ ତାଙ୍କ ନିଜ ଆଶ୍ରମଭିତରକୁ ଆଣିବାପାଇଁ 
ଆଦେଶ ଦେଲେ ଆଉ ତାଙ୍କର ଦୁଇଜଣ ବାନ୍ଧବୀଙ୍କୁ ଭୈରବୀଙ୍କ ଆଶ୍ରମ ଭିତରେ ଅପେକ୍ଷା 
କରିବାପାଇଁ ଇଟ୍ିତ ଦେଲେ । କୁସୁମ ଧାତ୍ରୀ ତନ୍ତ୍ର ମାୟାଭିଆଇ ନିଜ ଦେହରୁ ଆଉଜଣେ 
ଅବିକଳ କୁସୁମ ଧାତ୍ରୀ ସୃଷ୍ଟିକଲେ ଓ ଭୈରବୀଙ୍କ ଆଶ୍ରମରେ ସନ୍ଧ୍ୟାସିନୀ ମାନଙ୍କୁ ଭେଟିବା 
ପାଇଁ ଆଖ୍ପିଛୁଳାକେ ଉପସ୍ଥିତ ହେଲେ | 


ଚାନ୍ଦିନୀ ଉତ୍ଵକ ଣ୍ଚିତ ମନନେଇ କୁସୁମ ଧାତ୍ରୀଙ୍କ ଆଶ୍ରମରେ ପହଞ୍ଚୁଲେ । କୁସୁମ 
ଧାତ୍ରୀ ଧ୍ୟାନରେ ବ୍ୟାଘ୍ର ଚର୍ମ ଉପରେ ଉପବେଶନ କରିଥୁଲେ । ତାଙ୍କ ଦୁଇପାର୍ଶ୍ବରେ ଶାକିନୀ 
ନିତମତ୍ବବତୀ ଓ ପ୍ରେମବତୀ ଉନ୍ମତ୍ତ ଖଡ୍ଧ ଓ ପାନପାତ୍ର ନେଇ ଠିଆ ହେଇଥ୍‌ଲେ | ଚାନ୍ଦିନୀ 
କୁସୁମ ଧାତ୍ରୀଙ୍କ ଉପସ୍ଥିତିରେ ସବୁକଥା ଭ୍‌ ଲିଗଲା, କିଏ ଯିମିତି ତାର ସ୍ମରଣ ଶକ୍ତିକୁ 
ଅପହରଣ କରିନେଇଗଲା। ସେ ଭାବିପାରିଲାନି କ'ଣ ବୋଲି କହି ଏଭଳି ସିଦ୍ଧ ଯୋଗିନୀଙ୍କୁ 


ସମ୍ବୋଧନ କରିବ | 


କଣ କହିବ ମାତା କୁସୁମ ଧାତ୍ରୀ ନା କହିବ କୁସୁମ । ସେ ହତଦମ୍ଭ ଓ ନିର୍ବାକ 
ହେଇ ଯୋଗିନୀଙ୍କୁ ଲୋଭିଲା ଆଖ୍‌ରେ ଅନେଇ ରହିଲା |! ମାଧବଗଞ୍ଜ, ରକ୍ତଗତ ସଂପର୍କ, 
ସାଂସାରିକ ମାୟା ମମତା ବନ୍ଧନରୁ ବହୁ ଉର୍୍ଧରେ କୁସୁମ ଧାତ୍ରୀ । କ”ଣ ଜଣା କରିବାକୁ ସେ 
ସେଠି ପହଞ୍ଚି ତା ବି ତା'ର ସ୍ମରଣ ହେଉନି । ସେଠି ସବୁ ସଂପର୍କ ଅଳିକ ହେଇ ପଡ଼ିଛି । 

ଚାନ୍ଦିନୀ ଅନୁଭବ କରୁଛି ସେ ବି ମାଧବଗଞ୍ଜ କଞ୍ଚନୀଘର ଝିଅ ନା ଲକ୍ଷ୍ନୌ ବାଇଜୀ 
କୋଠୀର ରୂପସୀ । ସିଏ ବି ଯିମିତି ତାର ସବୁପୁରୁଣ! ପରିଚୟ ହଢେଇ ଦେଇ ପହଞ୍ଚୁଛି 
ବନାରସରେ, ଧୋଇସାରିଛି ଗଙ୍ଗାମାତାଙ୍କ ପବିତ୍ର କୋଳରେ । ସିଏ ବି ତ ଆଉ ପୁରୁଣା 
ସଂପର୍କ ଭିତରକୁ ଫେରିଯିବା ପାଇଁ ଚାହୁଁନି । 


କୁସୁମ ଧାତ୍ରୀ ଧ୍ୟାନରୁ ଆଖ୍‌ ଖୋଲି ସାମାନ୍ୟ ହସିଦେଲେ । କଥା ନାହିଁ ଭାଷା 
ନାହିଁ ପୁଣି ଆଖ୍‌ ବନ୍ଦକରି ଧ୍ୟାନସ୍ଥ ହେଇଗଲେ । ଶାକିନୀ ଯୋଗିନୀଙ୍କ ମଧ୍ଯରୁ ପ୍ରେମାବତୀ 
ଗୋଟିଏ ସୁନାର ଫରୁଆ ଆଣି ଚାନ୍ଦିନୀ ହାତରେ ଧରେଇଦେଇ କହିଲେ, ମାତା ଲଳିତେ ! 
କୁସୁମଧାତ୍ରୀଙ୍କ ଏହି ପ୍ରସାଦ ଗ୍ରହଣ କରନ୍ତୁ । ଲଳିତା ନାମଟି ଶୁଣିବା ମାତ୍ରେ ଚାନ୍ଦିନୀ ଶିହରି 
ଉଠିଲା। ଚାନ୍ଦିନୀ ଫରୁଆଟି ହାତରେ ଗ୍ରହଣ କରିବା ପୂର୍ବରୁ କୁସୁମଧାତ୍ରୀଙ୍କୁ ସାଷ୍ଟାଙ୍ଗ ପ୍ରଣାମ 
କଲା । ତାକୁ ଅନୁଭବ ହେଲା ଯୁଗ ଯୁଗର ବନ୍ଧନରୁ ସିଏ ଯିମିତି ମୁକ୍ତି ପାଇଗଲା । 

ପଞ୍ଚମ ପ୍ରସ୍ଥ 


କାଲ କାଲ ସବ କୋଇ କହେ, କାଲ ନ ଚୀହ୍ନେ କୋୟ ! 


ଜେତୀ ମନ କ କଳପନ।ା, କାଲ କହାବେ ସୋୟ 


ଶୀତଦିନ ରାତି। ରାତି ପାହିବାକୁ ଆହୁରି ପହରେ ବାକି। ଶୋଇବାଘରର ଗଙ୍ଗାପଟ 
ଝରକା ଓ ଅଗଣାପଟ କବାଟବନ୍ଦ ! ଗୋଟିଏ ଅଭୁତ ସ୍ବପ୍ନରେ ରୂପାନନ୍ଦଙ୍କ ଦେହ ଶିହରି 
ଉଠିଲା । ଗମ୍ଭୀର ଅଥଚ ପରିଷ୍କାର ଗଳାରେ କିଏ ଜଣେ ସ୍ଵପ୍ନାବସ୍ଥାରେ କହୁଛି, ମୁଁ କୌଣ୍ରିନ୍ୟ ! 
ମୁଁ ତୁମକୁ ଚେତେଇଦେବା ସମୀଚୀନ ମନେକରି ସପନଉଛି। ଶୋଇରରହିଲେ ତୁମେ ଗୋଟିଏ 
ଦୁର୍ଲର ଅଲୌକିତ ଅନୁଭୂତି ହରେଇ ବସିବ । ରୂପାନନ୍ଦ ! ରାତି ପାହି ସକାଳହେବା ପୂର୍ବରୁ 
ତଥାଗତ ବୃଦ୍ଧ, ଗଙ୍ଗା ଆରପାରି ନଦୀପଠା ଦେଇ ରଷିପାଟଣାବନ ଅଭିମୁଖେ ପଦବ୍ରଜରେ 
ବିଜେକରିବେ । ସେ ନିରଞ୍ଜନ ନଦୀତଟ ଅଶ୍ଵତଵଥ ବୃକ୍ଷମୂଳେ ତପସ୍ୟାରତ ରହି, ଦିବ୍ୟଜ୍ଞାନ 
ଲାଭକରିସାରି ଫେରିଆସୁଛନ୍ତି । ଏହି ରଷିପାଟଣାଠାରେ ସିଏ ତାଙ୍କର ପ୍ରଥମ ଅମୃତବାଣୀ 
ମଣିଷ ଜାତି ପାଇଁ ଉତ୍ସର୍ଗ କରିବେ ! ସେହି ବାଣୀ ଶ୍ରବଣ କରି ସମଗ୍ର ସଂସାର ଦିବ୍ୟ ଜ୍ଞାନରେ 
ଆଲୋକିତ ହେଇଯିବ । ଏଇ ମାହେନ୍ଦ୍ର ମୁହୂର୍ଭ ପାଇଁ ବର୍ଷ ବର୍ଷ ଧରି ସନ୍ୟାସୀ, ବୈରାଗୀ, 
ଶ୍ରମଣ, ଯତି, ସାଧୁ, ସନଛ ସମସ୍ତେ ଅତି ଉତ୍କଣ୍ଠାର ସହ ଅପେକ୍ଷା କରି ରହିଥ୍ଲେ । 


ତମର ସ୍ମରଣ ଥ୍ବ କପିଳବାସ୍ତୁର ରାଜା ଶୁଦ୍ଧୋଦନଙ୍କୁ ଅଢ଼େଇ ହଜାର ବର୍ଷପୂର୍ବେ 

ମୁଁ ଗଣନା କରି ଭବିଷ୍ୟତ ବାଣୀ ଶୁଣେଇଥ୍‌ଲି ଯେ ତଥାଗତ ପରମ ସତ୍ୟର ଉପଲବ୍‌ 

ପାଇବେ, ସେ ବିଶୃର ଗୁରୁ ହେବେ । ଆମେ ସବୁ ଆଠଜଣ ଜ୍ୟୋତିଷକାର ନିମନ୍ତ୍ରିତ ହେଇ 

ରାଜଉଆସକୁ ଯାଇଥ୍‌ଲୁ । ମୁଁ ଥ୍ଲି ଜ୍ୟୋତିଷକାରମାନଙ୍କ ଭିତରେ ସର୍ବକନିଷ୍ଠ । ନବଜାତ 
ପାଇଁ ସେମାନଙ୍କ ବାଣୀଥ୍ଲା, ରାଜପୁତ୍ର ହୁଏତ ସମ୍ରାଟ ହେଇ ରାଜ୍ୟଭୋଗ କରିବେ ନତୁବା 
ଚରମ ସତ୍ୟର ସନ୍ଧାନ ପାଇଁ ଗୃହତ୍ୟାଗୀ ଶ୍ରମଣ ହେବେ | ଏକଥା ଶୁଣି ରାଜା ଶୁଦ୍ଧୋଦନଙ୍କ 
ମନରେ ସଂଶୟ ଜନ୍ମିଥ୍ଲା । ସେ ମୋ ଆଡ଼କୁ ଚାହିଁ ପଚାରିଲେ, ଯୁବକ ଏଥର ତମରି ପାଳି । 


ମୁଁ ରାଜପ୍ରସାଦରୁ ତଥ୍ୟ ସଂଗ୍ରହ କରି ଜାଣିପାରିଥ୍ଲି ଯେ ରାଜପୁତ୍ର ଭୂମିଷ୍ଠ 
ହେବାକାଳରେ ଭୂମିରୁ ଗୋଟିଏ ଅଷ୍ଟଦଳ ପଦ୍ଧ ପ୍ରସ୍ତୁଟିତ ହେଇଥ୍‌ଲା ଏବଂ ନବଜାତ ଶିଶୁପୁତ୍ର 
ସେହି ପଦ୍ଧମଣ୍ଡଳ ଉପରେ ଦଣ୍ଡାୟମାନ ହେଇ ଭୂମି ଉପରେ ଦଶପାଦ ପକେଇ ଦଶଦିଗ 
ଜୟକରିଥୁ୍‌ବାର ସଙ୍କେତ ପ୍ରଦାନ କରିଥଲେ । ଅଲୌକିକ ଦିବ୍ୟଶକ୍ତିର ଧାରକ ନହେଲେ 
ଏଭଳି ସିବ୍ଧି ସମ୍ଭବନୁହେଁ । ତା'ପରେ ଗଣନା କରି ଖୁବ ସ୍ପଷ୍ଟ ଭାଷାରେ କହିଥୁଲି, ମହାରାଜ ! 
ଆପଣଙ୍କ ପୁତ୍ର କେବେହେଲେ ସମ୍ରାଟର ଆସନ ଅଳଂକୃତ କରିପାରିବେ ନାହିଁ । ସେ ଏହି 
ସଂସାରର ବୈଭବପୂର୍ଣ୍ଣ ଜୀବନ ପରିତ୍ୟାଗ କରି, ସଂସାରକୁ ଧାରଣ କରି ରଖିଥ୍ବା ସର୍ବୋରମ 
ସତ୍ୟର ଅନୁସନ୍ଧାନରେ ସଂସାର ତ୍ୟାଗ କରି ସନ୍ଧ୍ୟାସ ବ୍ରତ ଗ୍ରହଣ କରିବେ ଏବଂ ଆମ୍ଦର୍ଶନ 
ଲାଭକରି ଦିବ୍ୟପୁରୁଷ ଭାବେ ସମଗ୍ର ଜଗତକୁ ଜ୍ଞାନ ବିତରଣ କରିବେ । ସଂସାର ଦୁଃଖରୁ 
ମୁକ୍ତି ଲାଭକରି ପରମ ଆନନ୍ଦ ଓ ପ୍ରଶାନ୍ତିରେ ଜୀବନ ନିର୍ବାହ କରିବାର ପନ୍ଥା ନିର୍ଦ୍ଦେଶିତ 
କରିବେ । ତାଙ୍କ ଆଗରୁ କୌଣସି ମହାପୁରୁଷ ଏଭଳି ଯୁଗାନ୍ତକାରୀ ସତ୍ୟର ରହସ୍ୟ 
ଉଦ୍‌ଘାଟନ କରିନାହାର୍ତି । ତାଙ୍କର ଅମରବାଣୀ ସମଗ୍ର ମାନବଜାତିର ଜୀବନଚର୍ଯ୍ୟାରେ 
ଅଭ୍ୟଦୟ ଆଣିଦେବ। ସଂସାରର ଦର୍ଶନ, ଚିନ୍ତା ଓ ଧର୍ମ କ୍ଷେତ୍ରରେ ଏକ ନବବିପୁବ ଜନ୍ମନେବ । 


ଶୁଦ୍ଧୋଦନ ସେଦିନ ମୋର ଦୃଢ଼ ଗଣନାସିଦ୍ଧ ବକ୍ତବ୍ୟ ଶୁଣି ହତଚକିତ ହେଇ 
ପଡ଼ିଥ୍ଲେ। କିନୁ ରୂପାନନ୍ଦ ! ମୋର ଭବିଷ୍ୟବାଣୀ ସତ୍ୟରେ ପରିଣତ ହୋଇଛି। ତଥାଗତ 
ବୃଦ୍ଧ ଦିବ୍ୟଜ୍ଞାନ ଲାଭ କରିସାରିଛନ୍ତି । ସିଏ ଆମମାନଙ୍କୁ, ଆମଭଳି ଆଉ ଯେତେ ଆଇଁ ଓ 
ଜିଜ୍ଞାଷୁ ଅଛନ୍ତି ସେମାନଙ୍କୁ ତାଙ୍କର ଉଦ୍‌ଘାଟିତ ସତ୍ୟମାର୍ଗ ଦର୍ଶେଇବା ପାଇଁ କାଶୀ ଆସୁଛନ୍ତି । 


“ତମେ ନିଦ୍ରା ପରିହର, ଜ୍ଞାନ ଚକ୍ଷୁରେ ବୁଦ୍ଧଙ୍କୁ ଦର୍ଶନକର । 


ରୂପାନନ୍ଦ ହଠାତ ବୁଝିପାରିଲେନି ଏଭଳି ସ୍ବପ୍ନର ରହସ୍ୟ କ'ଣ ହେଇପାରେ । 
ହଁ ଇତିହାସର ଯୁଗପୁରୁଷ ତଥାଗତ ବୁଦ୍ଧ ! କେଉଁ ଅତୀତ ଯୁଗର କଥା ସିଏ । ତାଙ୍କରି 

ଗଙ୍ଗାରେ ଅବତରଣ ଅବିସମ୍ବାଦିତ ସତ୍ୟ । ସେ ସବୁ ତ ଏବେ ପଠନଯୋଗ୍ୟ ବିଷୟକ୍ରମ । 
ରଷିପାଟଣାର ମୃଗଦାଭ ବନ ଏବେ ସାରନାଥର ବୌବ୍ଧଭିକ୍ଷ, ତୀର୍ଥଯାତ୍ରୀ ଓ ପର୍ଯ୍ୟଟକଙ୍କ 
ଗହଳି ଭିତରେ ହଜିଯାଇଛି । ସେଦିନର ସମ୍ରାଟ ଅଶୋକଙ୍କ ନିର୍ମିତ ଧମଷ୍ଳେକ ସ୍ତୃପ, ସ୍ତମ୍ଭ 


ବୌବ୍ବବିହାର, ଶାଳବନ, ମୃଗଶ୍ରେଣୀ ପ୍ରାୟ ନିଶ୍ଚିହ୍ନ । ସବୁ ଏବେ ସ୍ମତି । କିନ୍ତୁ ଗଙ୍ଗା ଯିମିତି 
ସତ୍ୟ, ସେକାଳର ଇତିହାସ, କିମ୍ବଦନ୍ତୀ ଏବେ ମଧ୍ଯ ସତ୍ୟ । 


ରୂପାନନ୍ଦ ସ୍ବପ୍ନର ଗଭୀର ତାପୂର୍ଯ୍ୟରେ ଆଲୋଡ଼ିତ ହେଇଗଲେ । କୌଷ୍ରିନ୍ୟଙ୍କ 
ପରିଚୟ କ'ଣ? ସିଏ କାହିଁକି ରୂପାନନ୍ଦଙ୍କୁ କର୍ରବ୍ୟ ସଂପର୍କରେ ସଚେତନ କରିଦେବା 
ପାଇଁ ସପନଉଛନ୍ତି? କୌଣ୍ଡିନ୍ୟ କ'ଣ ତଥାଗତ ବୃଦ୍ଧଙ୍କ ପ୍ରଥମ ଶିଷ୍ୟ ଆନନ୍ଦ! ଯିଏ ଶିଷ୍ୟ 
ହେବାର ଉଲ୍ଲାସରେ ତଥାଗତଙ୍କ ସଂପର୍କରେ ତଥ୍ୟ ପରିବେଷଣ କରୁଛନ୍ତି ! ରୂପାନନ୍ଦଙ୍କୁ ଏ 
ସ୍ଵପ୍ନ ହେଲା କାହିଁକି? ରୂପାନନ୍ଦ ବି କ'ଣ ସେଇ ଆନନ୍ଦ ! 


ତଥାଗତ ବୁଦ୍ଧଙ୍କ ସ୍ଵପ୍ନ ପ୍ରସଙ୍ଗରେ ତାଙ୍କର ମନେପଡ଼ିଗଲା ସାରନାଥ ପ୍ରତ୍ନତର୍ତ 
ସଂଗ୍ରହାଳୟରେ ସଂରକ୍ଷିତ ଧର୍ମଚକ୍ର ପ୍ରବର୍ଭନ ମୁଦ୍ରାର ବୁଦ୍ଧଙ୍କ ପାଷାଣ ଭାସ୍କର୍ଯ୍ୟ, ଆଧ୍ଯାମିକତାର 
ଚରମ ନିଦର୍ଶନ । ସୌମ୍ୟ ପ୍ରଶାନ୍ତ ମୁଖମଣ୍ଡଳ, ଅଙ୍ଗବିନ୍ୟାସର ସାମ୍ୟ ଛନ୍ଦ | ଭାବଗମ୍ଭୀର 
ଧ୍ୟାନାୟିତ ମୁଦ୍ରିତ ଚକ୍ଷୁ ବିପୁଳ ଯୌବନଦୀପ୍ତ ବପୁ, କମନୀୟ ଭୁଜବଲ୍ଲରୀ, ପ୍ରସାରିତ 
ଉଦିତ ବକ୍ଷୟ ଅଚଳ ଯୋଗସିଦ୍ଧ ପଦ୍ମାସନ, ଉଜ୍‌ଳ ପ୍ରଭାମଣ୍ଡଳ, କୁଣ୍ଡଳାକୃତି ଉଷ୍ତୀଷ, ଝିନ 
ଉତ୍ତରୀୟ ଓ ଅଙ୍ଗଲାଗି । ଚମକ୍କାର କଳାର ନିଦର୍ଶନ ଏ ସାରନାଥ ବୁଦ୍ଧ, ସମଗ୍ର ବିଶ୍ଵରେ 
ଏଭଳି ଭାବୋଦ୍ଦୀପକ ଖୋଦିତ ମୂରି ବିରଳ । ଏକା ସାଙ୍ଗରେ ସଂସାର ପୁଣି ସାଂସାରିକତାର 
ଜଂଜାଳରୁ ଉର୍ଦ୍ରେ ଅବସ୍ଥାପିତ ରହି ମର୍ର୍ୟ ଓ ସ୍ବର୍ଗକୁ ଗୋଟିଏ ପଲକରେ ଯୋଡ଼ିଦେବାର 
ସାମର୍ଥ୍ୟ ବହନ କରିଥବା ଏହି ଅନିନ୍ଦ୍ୟ ଅନନ୍ୟ ଭାସ୍କର୍ଯ୍ୟ । ଏହି ମୂ୍ି ଆଗରେ ଧ୍ୟାନମଗ୍ନ 
ହେଇ ଦଣ୍ଡେ ଠିଆ ହେଲେ, ଲାଗେ ସତେ ଯିମିତି ବୁଦ୍ଧଙ୍କ ରୂପ, ଭାସ୍ର୍ଯ୍ୟର ସୀମା ଅତିକ୍ରମି 
ଧୀରେ ଧୀରେ ଭୂମିରୁ ଆକାଶକୁ ବିସ୍ତରି ଯାଉଛି । ବୁଦ୍ଧଙ୍କର ମସ୍ତକଟି ପୂର୍ଣ୍ଣଚନ୍ଦ୍ରଭଳି ସେହି 
ଆକାଶରେ ଝଲସି ଉଠୁଛି । ମନେହେଉଛି ସେ ତାଙ୍କରି ପ୍ରସାରିତ ସ୍କନ୍ଧର ଅମାପ ଶକ୍ତିରେ 
ଉଦ୍ଧୀୟମାନ। ଧର୍ମଚକ୍ର ପ୍ରବର୍ରନ ମୁଦ୍ରାର ପାପୁଲି ଦୁଇଟି ଅଗ୍ନିଶିଖାଭଳି ଉର୍୍ଧାୟିତ ହେଇଯାଉଛି 
ଆଉ ସେଥ୍‌ ମଧ୍ଯରୁ ପ୍ରତୀୟ ସମୁତ୍ରପଦର ସାଂକେତିକ ଭାଷା ସ୍ତଷ୍ଟ ହେଇଯାଉଛି । ମୁଦିିତ ଚକ୍ଷୁ 
ଦୁଇଟିରେ କି ଶକ୍ତି ଅଛି କେଜାଣି, ଲାଗିବ ବୁଦ୍ଧ ତମକୁ ଚକ୍ଷୁ ଖୋଲି ସ୍ବେହଶୀଳ ଦ୍ରଷ୍ଟିରେ 
ଚାହିଁଛନ୍ତି । ଆଖ୍ପତା ଉପରେ ଆଲୋକ ରଶ୍ମି ସ୍ଵିଗ୍ଧ ସକାଳର ଆଭାସ ଦେଉଛି । ବେଳେ 

ବେଳେ ଆଲୋକ ରଶ୍ମି ଲହରାୟିତ ହେଇଗଲେ, ଲାଗିବ ଚରମ ସତ୍ୟ ପରିବେଷଣ କରିବା 
ନିମନ୍ତେ ଚକ୍ଷୁ ଉନ୍ମୀଳନ କରିବାକୁ ସେ ଉପକ୍ରମ କରୁଛନ୍ତି 


ବୃଦ୍ଧଙ୍କ ପ୍ରତିମୂର୍ଗି ଆଗରେ ଏକାଗ୍ର ଚିଭରେ ଠିଆହେଇ ଅପଲକ ନେତ୍ରରେ 
ଅନେଇଲେ ଅନୁଭବ ହେବ ଓଠ ଦି'ଟିରୁ ସ୍ମୀତହାସ ଉକୁଟି ଉଠୁଛି । ସେ ସାମାନ୍ୟ ଆଗକୁ 
ଝୁଙ୍କିପଡ଼ି କିଛି କହିବେ ବୋଲି ଓଷ୍ଠ ପ୍ରସାରଣ କରୁଛଚ୍ତି । ଏହି ପ୍ରତିମାର ଅଙ୍ଗସୌଷ୍ଠବରେ 
କୁମ୍ଭାରର ଆଦିମ କଳାକୌଶଳର ଝଲକ ପାଇ ହେଉଛି । ବର୍ରୁଳତା, ସୁଠାମତା ଆଉ 
ମସୃଣତା କୁମ୍ଭାର ଚକରୁ ଉଦୁରିଥ୍‌ବା ମାଟିହାଣ୍ଡିର ଭାଷା । ଏଭଳିବି ସମ୍ଭବ ହେଇପାରିଥାଏ 
ଯେ ବୁଦ୍ଧମୂର୍ଭିର ଶିଳ୍ତୀ ଜଣେ କୁମ୍ଭକାର ଯେ ଆଦ୍ୟ ଜୀବନରୁ ମାଟିରେ କାମ ଆରମ୍ଭ କରି 


ଶେଷରେ ପଥର ଦେହରେ ହାତ ଦେଇଛି । 


ରୂପାନନ୍ଦ ବହୁବାର ଏ ମୂର୍ଭିଟିକୁ ସଂଦର୍ଶନ କରି ଆମ୍ବିଭୋର ହେଇଛନ୍ତି। ତାଙ୍କର 
ଦୃଷ୍ଟି ଅନ୍ତମୁଖୀ ହେଇଛି। ଆଉ ସେ ଏହି କଳାସୃଷ୍ଟିର ମାର୍ମିକ ଭାଷାରେ ଆନ୍ଦୋଳିତ ହେଇଛନ୍ତି। 
ତାଙ୍କର ଶିଳ୍ପୀପ୍ରାଣ ଆନନ୍ଦ ଉପଲର୍ଲୁରେ ପଲୁଲବିତ ଏବଂ ମୁଗ୍ଧଚକିତ ହେଇଉଠିଛି । 


କୌଣ୍ଡିନ୍ୟ କ'ଣ ସାରନାଥଠାରେ ନିର୍ମିତ ବୁଦ୍ଧଙ୍କର ପ୍ରଥମ ପଞ୍ଚଶିଷ୍ୟଙ୍କ ମଧ୍ଯରୁ 
ଜଣେ! ରୂପାନନ୍ଦଙ୍କ ମନେପଡ଼ିଯାଉଛି ଶ୍ରୀଲଙ୍କାର ଶିଳ୍ପୀଙ୍କ ଦ୍ବାରା ଫାରବର୍‌ ଗ୍ାସ୍‌ର 
ମୂର୍ଭିଗୁଡ଼ିକର ମୁ୍ଡ ଉପରେ ଅଶ୍ଵତ୍ଵଥ ଗଛର ଚନ୍ଦ୍ରାତପ, ଗଛମୂଳ ବେଦିକା ଉପରେ ଆସୀନ 
ତଥାଗତ ବୁଦ୍ଧ ଓ ଭୂମିଉଟରେ ସିମେଣ୍ଟ ଚଟାଣରେ ଉପବିଷ୍ଟ ଏନାମେଲ୍‌ ରଙ୍ଗରେ ଚିତ୍ରିତ 
ପାଞ୍ଚୋଟି ବୌଦ୍ଧ ସନ୍ୟାସୀଙ୍କ ମଡ଼େଲ୍‌ । ସାରନାଥର ସଂଗ୍ରହାଳୟରେ ପ୍ରଦର୍ଶିତ ପ୍ରାଚୀନ 
ପାଷାଣ ବୁଦ୍ଧ ଆଉ ଶ୍ରୀଲଙ୍କାର ଜନୈକ ବୌଦ୍ଧ ସଂଗଠନ ମା୍ଫତରେ ପ୍ରତି ଷ୍ପିତ ଫାଇବର୍‌ 
ବୁଦ୍ଧ ମୂର୍ି ଭିତରେ ଆକାଶପାତାଳ ପ୍ରଭେଦ। କି କଦାକାର ସେହି ପ୍ରତିକୃତିର ଗଠନଶୈଳୀ, 
କି ବିଭତ୍ସ ସେହି ରୂପସମ୍ଭାର ! 


କୌଣ୍ଡିନ୍ୟ ! ତମେ କ”ଣ ସେହି ପଞ୍ଚସଖା ଭିତରୁ ସମୟର ଅଳଘଫ୍ୟ ସୀମା 

ଡ଼େଇଁ ମୂର୍ଭିରୁ ଉତୃରିପଡ଼ି ଜୀବନ୍ତରୂପ ଧାରଣ କରି ଫେରି ଆସିଛ? ଆଉ ମତେ ସପନଉଛ 

କୌଣ୍ଡିନ୍ୟ ! ତମେ ଯାହାବି ହେଇଥାଅ ତୁମ ବକ୍ତବ୍ୟରେ ଇତିହାସର ପୂର୍ଣ୍ି ଅଛି, ସପ୍ନରେ 
ସତ୍ୟତା ଅଛି । ତମର କଥା ଓ ଚିନ୍ତା ପ୍ରାଣପ୍ରାଚୁର୍ଯ୍ୟରେ ଭରପୂର । 

ରୂପାନନ୍ଦଙ୍କ ନିଦ ଭାଟି ଯିବା ପୂର୍ବରୁ କୌଷ୍ରିନ୍ୟଙ୍କୁ ପ୍ରଶ୍ନ କରିଛନ୍ତି, ବୁଦଦେବ ଗଙ୍ଗାତଟ 
ଦେଇ ରଖଷିପାଟଣା ମୃଗବନକୁ ପଦବ୍ରଜରେ ବିରାଜିବେ, ଏ ସୁସମ୍ବାଦ ଆପଣ ପାଇଲେ କିପରି? 


ରୂପାନନ୍ଦ ଯଦି ତଥାଗତ ବୁଦ୍ଧଙ୍କ ସଂପର୍କରେ ଅଧ୍କ ଜାଣିବା ପାଇଁ କୌତୃହଳୀ 
ହେଇଛ, ତାହେଲେ ବୁଦ୍ଧଙ୍କର ପୁଣ୍ୟ ଜୀବନ ରହସ୍ୟ ମୋଠାରୁ ଶୁଣ । ସିଦ୍ଧାର୍ଥ ଯେଉଁଦିନ 
ଘୋଷଣା କଲେ ଯେ ସଂପୂର୍ଣ୍ଣ ଇନ୍ଦ୍ରିୟନିଗ୍ରହ କେବଳ ମୃତ୍ୟୁର ପଛ୍ଥା ଆଉ ସେ ନିଜ ଦେହକୁ 
ରକ୍ଷା କରିବା ପାଇଁ ଭିକ୍ଷାଟନରେ ବାହାରିବା ପାଇଁ ମନବଳେଇଲେ, ତାହା ଦେଖି ତଥାଗତଙ୍କ 
ପ୍ରତିଜ୍ଞା ଦୋହଲି ଯାଇଥ୍‌ବା ଭଳି ମୋର ପ୍ରତ୍ୟୟ ହେଲା । ମୁଁ ତାଙ୍କୁ ପ୍ରଶ୍ନ କରିଥ୍‌ଲି, ପ୍ରଭୁ ! 
ତା” ହେଲେ ଆପଣ ରାଜପ୍ରାସାଦର ବୈଭବ ପରିତ୍ୟାଗ କରିବାରେ କି ଅର୍ଥ ଥୁଲା? ଆପଣ 
ଏତେ ଦିନ ଶ୍ରମଣ ଭାବରେ କାହିଁକି ଭ୍ରମିଲେ? ଆମ୍ଜ୍ଞାନ, ସତ୍ୟର ଅନୁସନ୍ଧାନ ପାଇଁ ଇନ୍ଦ୍ରିୟ 
ନିଗ୍ରହର ପନ୍ଥା କ'ଣ ମିଥ୍ୟା? ମୁଁ ତାଙ୍କ ସାଧନା ପ୍ରତି ଏକ ଅବିଶ୍ବାସନୀୟ ଭାବରଖ୍‌ ଏମିତି 
କଠୋର ପ୍ରଶ୍ନ ସେଦିନ ପଚାରିଥ୍ଲି । ତଥାଗତ କିନ୍ଧୁ ସହାସ୍ୟ ବଦନରେ ମୋତେ ଉତ୍ତର 
ଫେରେଇଥ୍‌ଲେ, ˆ ‘ମଣିଷ ଜନୁହେଲେ ମୃତ୍ୟୁ ଅନିବାର୍ଯ୍ୟ, କାରଣ ଯାହାର ଜନ୍ମ ଅଛି ତା'ର 
ମୃତୁୟ ଅବଶ୍ୟମ୍ଭାବୀ, ଯାହାର ଆରମ୍ଭ ଅଛି ତ! 'ର ଶେଷ ମଧ୍ଯ ନିଶ୍ଚିତ । ମଣିଷ 
ମୃତ୍ୟୁସଚେତନତାରେ ଜୀବନ ନ ବିତେଇ, ମୃତ୍ୟୁକୁ ଫାଙ୍କିବା ପାଇଁ ଏଣେ ତେଣେ ଧାଏଁ 
ଆଉ ବାହ୍ୟବସ୍ତୁକୁ ଆପଣେଇ ଥାଏ । ସେ ଭାବେ ତାହାହିଁ ଅସଲ ଜୀବନ । ମୁଁ ମଧ୍ଯ ସଂପୂର୍ଣ୍ଣ 
ଇନ୍ଦ୍ରିୟନିଗ୍ରହ ମାଧ୍ୟମରେ ତାହାହିଁ କରୁଥ୍ଲି । ମୁଁ ମୃତ୍ୟୁର ସାମନା କରିଛି । ମୃତ୍ୟୁର ପ୍ରତ୍ୟକ୍ଷ 
ସଂଦର୍ଶନ ଆମ୍ନିରୀକ୍ଷଣ ବା ଆମ୍୍‌ଜ୍ଞାନ ପ୍ରାପ୍ତିର ପ୍ରଥମ ସୋପାନ ' । “ମୁଁ ମୃତ୍ୟୁକୁ ଦୃଢ଼ 
କଣ୍ଠରେ ଚେତେଇଦେଲି- ତମର ଜାଲରେ କବଳିତ ହେବାପାଇଁ ମୁଁ ଚାହେଁନି । ଏହାର 
ତାପ୍୍ଯ୍ୟ ମୃତ୍ୟୁକୁ ଏଡ଼େଇଦେବା ନୁହେଁ । ମୃତ୍ୟୁତ ଅବଶ୍ୟମ୍ଭାବୀ । କିନ୍ତୁ ଜୀବନ ଓ ମୃତ୍ୟୁ 
ଭିତରର କାଳ ହେଉଛି ସାଧନାର ସୁବର୍ଣ୍ଣ ମୁହୁରଁ । ଥରେ ଦିବ୍ୟଜ୍ଞାନ ଲାଭକରି ମୃତ୍ୟୁକୁ ଜୟ 
କରିପାରିଲେ, ସମୟ ଆସିଲେ ଦେହର ବିଲୟ ଘଟିବ କିନ୍ତୁ ‘ମୋର ମୃତ୍ୟୁ ହେବନି । ଏହି 
‘ମୋର! ବା ମୁଁ ” ହେଉଛି ବୁଦ୍ଧତ | ଏବଂ ତାହା ସଂପୂର୍ଣ୍ଣ ଇନ୍ଦ୍ରିୟନିଗ୍ରହ ମାଧ୍ୟମରେ ସମ୍ଭବ 
ନୁହେଁ । ଏଣୁ ମଧ୍ଯୟମପଥ ହେଉଛି ଶ୍ରେୟ ପନଛ୍ଷା । ସେଥ୍‌ରେ ନା ଅଛି କୁଛ ସାଧନାର ବୈକଲ 
ନା ଅଛି ଭୋଗ ବିଳାସର ଆସକ୍ତି । ଏହି ମଧ୍ଯମପଥର ନିଦାନରେ ମୋତେ ଯିବାକୁ ହେବ। 


ତଥାଗତଙ୍କର ଏଭଳି ସିଦ୍ଧାନ୍ତରେ ମୋର ମତିଭ୍ରମ ହେଇଗଲା । ମୋ ଗୃହତ୍ୟାଗ, 
ସନ୍ନ୍ୟାସ, ସାଧନା ପଣ୍ଡ ହେଇଯିବାକୁ ବସିଛି ଲାଗିଲା । ମୋ ତୁଣ୍ଡରୁ ବାକ୍ୟ ସତୁରଣ ହେଲାନାହିଁ 

ମୁଁ ଭାବିଲି ମୋ ପାଦତଳୁ ପୂୃଥବୀ ଶୂନ୍ୟ ହେଇଯାଉଛି । ମୋର ଦୃଢ଼ ଧାରଣା ହେଲା ଯେ 
ତଥାଗତଙ୍କ ଏଭଳି ନିଷ୍ପରି ଭ୍ରମାମ୍‌କ । ମୋର ବିବେକ ବାଧାଦେଲା ତଥାଗତଙ୍କ ପଦାଙ୍କ 
ଅନୁସରଣ କରି ପଦବ୍ରଜରେ ତାଙ୍କ ସାଙ୍ଗରେ ଅରଣ୍ୟରେ ସମୟ ବିତେଇବା ପାଇଁ । ମୁଁ 
କହିଥ୍‌ଲି, ପ୍ରଭୁ ଏହି ନିଷ୍ଠରି ଯଦି ଆପଣଙ୍କର ଶ୍ରେୟ ହୁଏ ତା ହେଲେ ଆପଣଙ୍କ ସଙ୍ଗ ପରିତ୍ୟାଗ 
ମୋର ଧ୍ଧେୟ ହେବ । 


ପ୍ରଭୁ ତଥାଗତ କିନ୍ତୁ ଅବିଚଳିତ ରହି ଖୁବ୍‌ ବିନମ୍ର ଭାବରେ କହିଥ୍‌ଲେ, କୌଷଶ୍ରିନ୍ୟ 
ଧୀର ସ୍ଥିର ଚିତ୍ତରେ ମୋ ବାକ୍ୟ ଶୁଣ । ମୁଁ ଇନ୍ଦ୍ରିୟନିଗ୍ରହ ପନ୍ଥା ପରିତ୍ୟାଗ କରି, 
ଭୋଗବିଳାସରେ ମଜିଯିବା ପାଇଁ ଚାହୁଁନି । ଏକ ନୃତନ ଜୀବନର ମାର୍ଗ ନିର୍ବାରଣ ପାଇଁ, 
ଏକ ନୃତନ ପୃଥ୍ବୀର ପ୍ରତିଷ୍ଠାପାଇଁ ଅନ୍ତର୍ନିହିତ ସତ୍ୟର ଅନୁସନ୍ଧାନରେ ଏବେ ବି ବ୍ରତୀ ଅଛି। 
ତୁମର ଯଦି ଏହି ବାକ୍ୟର ମର୍ମ ଅବଧାରଣାରେ ଅସୁବିଧା ହେଉଛି, ତମେ ତମ 
ବିବେକାନୁମୋଦିତ ପନ୍ଥା ଅନୁସରଣ କର, ତମେ ନିଜର ମାର୍ମିକ ଉପଲବ୍ତୁରେ ଅଟଳ ରହ। ହଁ ! 
ଆହୁରି ଶୁଣିରଖ ମୁଁ ଯଦି ପରମସତ୍ୟର ସନ୍ଧାନ ପାଇବାରେ କେବେ ସକ୍ଷମ ହୁଏ, ତେବେ 
ତମ ପାଖକୁ ଫେରିଆସିବି, ତମେ ଯେଉଁଠି ବି ଥାଅ ମୁଁ ତମର ସନ୍ଧାନ ନେବାରେ ମୋର 
କୌଣସି ସମସ୍ଯା ରହିବନାହିଁ । ଏବଂ ତମେହିଁ ସେହି ସତ୍ୟ ଶ୍ରବଣ କରିବାରେ ପ୍ରଥମ 
ବ୍ୟକ୍ତି ହେବ । ତମେ ମୋର ଯେତିକି ସେବା ଓ ଉପକାର କରିଛ, ସେଥ୍ପାଇଁ ତମେ ଏହି 
ଚରମ ସତ୍ୟ ଶ୍ରବଣର ଏକାନ୍ତ ଯୋଗ୍ୟ । 


କୌଣ୍ିନ୍ୟ ସ୍ବପ୍ନରେ କହିଚାଲିଛନ୍ତି, ମୁଁ ଲକ୍ଷ୍ୟ ରଖ୍ଛି ତଥାଗତ ମୋତେ ଏତକ 
କହି ଦେଇ ନିଜର କ୍ଷୀଣ ଶରୀର ନେଇ ଧୀରେ ଧୀରେ ଆଗକୁ ମାଡ଼ିଚାଲିଲେ । ଆଉ ମୁଁ 
କିଛିକ୍ଷଣ, ସ୍ତବ ହେଇ ନିର୍ବିକଜ୍ନଭାବେ ସେ ଦିଗକୁ ଚାହିଁରହିଲି । ସେ ବନର ସବୃଜିମା 
ଭିତରେ ହଜିଗଲେ । 


ମୁଁ ସେସମୟରେ ନିଜେ ଏକାକୀ ନଥ୍‌ଲି । ମୋ ସାଙ୍ଗରେ ମୋର ଆଉ ଚାରିଜଣ 
ବନ୍ଧୁ ତଥାଗତଙ୍କୁ ଏପର୍ଯ୍ୟନ୍ତ ଅନୁସରଣ କରିଆସିଥ୍‌ଲେ । ମୁଁ ମୋ ବନ୍ଧୁମାନଙ୍କୁ ପଚାରିଲି, 
ତମେ ଯଦି ତଥାଗତଙ୍କ କହିବା କଥାରେ ବିଶ୍ଵାସ ରଖୁଛ ତା ହେଲେ ତମେ ତାଙ୍କର ଅନୁଧାବନ 
କରିପାର । ସେମାନେ ସମସ୍ତେ ଏକ ସ୍ଵରରେ “ନା” କହିଲେ ଓ ମୋ ସାଙ୍ଗରେ ରହିବାର 
ପ୍ରତିଶ୍ରୁତି ଦେଲେ । 

ମୁଁ ତା'ପରେ ଆମ୍ସମୀକ୍ଷା କରିବସିଲି । ସତ୍ୟର ସନ୍ଧାନ କେବଳ ବୌଦ୍ଧିକ 
ବ୍ୟାପାର ନୁହେଁ । ବାସ୍ତବ ଜୀବନରେ ଅନୁଭୂତିସିଦ୍ଧ ସନ୍ଧାନ ବୌବ୍ଧିକ ପରିଚର୍ଯ୍ୟା ଅପେକ୍ଷା 
ଶ୍ରେୟସ୍କର । ମୁଁ ଏବେ ଅନୁଭବ କଲି, ତଥାଗତ ଯାହା ନିଶ୍ପରି ନେଇଛନ୍ତି ତାହାହିଁ ବୋଧହୁଏ 
ଠିକ୍‌ । କିନ୍ତୁ ମୋ ପାଇଁ ପଛକୁ ଫେରିବାର ବେଳା ଆଉ ତାହା ନଥୁଲା, ରାହା ବି ନଥ୍ଲା । 
ଥରେ ଧନୁରେ ଗୁଣ ଦେଇ ବିନ୍ଧିଦେଲା ପରେ ଆଉ ତୀର ଫେରେଇ ହୁଏନା | ଜୀବନ 
କେବଳ ରହସ୍ୟମୟ ନୁହେଁ; ଏକ ବିରାଟ ବାଜି ଖେଳ ମଧ୍ଯ । ତେଣୁ ମୁଁ ମୋ ଚିନ୍ତାରେ, 
ବର୍ତବ୍ୟରେ ଆଉ ନିଷ୍ପରିରେ ଦୃଢ଼ ରହିଲି । 


ମୁଁ ଏହି ଉତ୍ତବି ଥବା ସ୍ଥିତିର ଦାର୍ଶନିକତା ଭିତରକୁ ପଶିଗଲ, ବାହ୍ୟ ପ୍ରକୃତିକୁ 
ଜୟ କରିବାରେ ମଣିଷ ଜୀବନରେ ସାଫଲ୍ୟ ବା ବିଫଳତା ଆସେନାହିଁ । ମଣିଷ 
ଯେତେବେଳେ ନିଜର ଅନ୍ତର ଭିଚରେ ଥବା ସତ୍ୟ ଓ ଅସତ୍ୟ, ସୌନ୍ଦର୍ଯ୍ୟ ଓ ଅସୌନ୍ଦର୍ଯ୍ୟ 
ପ୍ରଭୃତି ବିପରୀତଧର୍ମୀ ଗୁଣ ଓ ଅବଗୁଣମାନଙ୍କର ସତତ ସଂଘର୍ଷ ଭିତରେ ନିଜର ପ୍ରକୃତିକୁ 
ସ୍ଥିର ରଖ୍ପାରେ ସେତେବେଳେ ସେ ପ୍ରକୃତ ବିଜୟ ଲାଭ କରିଥାଏ । 


ମୁଁ ତା'ପରେ ବନ୍ଧୁମାନଙ୍କ ସହିତ ରଷିପାଟଣା ମୃଗଦାଭ ବନରେ ବସବାସ କରିବାକୁ 
ଲାଗିଲି, ଆଉ ହୃଦୟରେ ଆଶା ବାନ୍ଧିଥାଏ ତଥାଗଚ ସତ୍ୟର ଉଦ୍ଘାଟନ ପରେ ନିଶ୍ଚିତ 
ଭାବେ ଏଠାକୁ ଆସିବେ । ଆଶା ଓ ନିରାଶାର ଦୃନ୍ଦ୍ରଭିତରେ ସମୟ ବିତୁଥାଏ । ପ୍ରତ୍ୟହ 
ଆମେ ସମସ୍ତ ଭିକ୍ଷୁ ସାଙ୍ଗ ହେଇ ଗଙ୍ଗାସ୍ବାନ କରିବା ପାଇଁ ଦଶାଶ୍ଵମେଧ ଘାଟକୁ ଯାଉ । ନୂଆ 
ନୂଆ ଯାତ୍ରୀ, ଶ୍ରମଣ, ବ୍ରାହ୍ମଣଙ୍କ ସହିତ ଏକ ହେଇ ଗଙ୍ଗାସ୍ବାନ କରିବା, ଦେହ ଓ ମନର 
କଳ୍ମଷକୁ ଧୋଇଦେବା ଉଦ୍ଦେଶ୍ୟରେ ଆମର ଏହି ପ୍ରତ୍ୟୁଷ ଯାତ୍ରା ଅବ୍ୟାହତ ରହିଥାଏ । 


ଦିନେ ସକାଳର ଘଟଣା, ମୁଁ ଦଶାଶ୍ୃମେଧ ଘାଟରେ ସ୍କାନ ବଢ଼ଉଥାଏ । 
କାଶୀରାଜାଙ୍କର ଦୁଇଜଣ ଦୂତ ଆସି ମୋତେ ପଚାରିଲେ, ଭବାନ୍‌ ! ଆପଣ କ'ଣ ସେହି 
ଯଶସ୍ବୀ ଜ୍ୟୋତିଷ ଯିଏ ତଥାଗତ ବୁଦ୍ଧତ୍ଧ ପାଇବେ ବୋଲି ଭବିଷ୍ୟବାଣୀ ଶୁଣେଇଥ୍‌ଲେ? ମୁଁ 
ସେମାନଙ୍କୁ ଅବାକ୍‌ ହେଇ ଅନେଇଲି । ଘାଟର ଅଗଣିତ ଯାତ୍ରୀ ଆମର କଥୋପକଅନକୁ 
କାନେଇ ଥାଆନ୍ତି । ମୁଁ ହଁ ଭରିଲି । ସେମାନେ କହିଲେ ଆପଣଙ୍କୁ କାଶୀ ରାଜପ୍ରାସାଦକୁ 
ପାଛୋଟି ନେବା ପାଇଁ ରାଜାଦେଶ ହେଇଛି। ମୁଁ ସ୍କାନ ସାରି କୌତୃହଳୀ ହେଇ ସେମାନଙ୍କ 
ପିଛାଧରିଲି। ମୁଁ ରାସ୍ତାସାରା ଏ ଘଟଣାର ଆମ୍ନିରୀକ୍ଷା କରୁଥାଏ । କାଶୀନରେଶ ମୋତେ 

ବା କିମିତି ଜାଣିଲେ? କିମିତି ଜାଣିଲେ ମୁଁ ଦଶାଶ୍ବମେଧ ଘାଟରେ ଏହି ସମୟରେ ସ୍କାନ 
କରୁଥ୍ବି? ମୁଁ ତ ଜୀବନରେ କେବେହେଲେ କାଶୀନରେଶଙ୍କୁ ଭେଟିନାହିଁ, ପୁଣି ମୋର 
ଜ୍ୟୋତିଷ ଗଣନା ପଞ୍ଚତିରିଶି ବର୍ଷ ତଳର ଘଟଣା | ତା'ପରେ ଆଉ ଥରେ କେବେ ହେଲେ 
ମୁଁ ଜ୍ୟୋତିଷ ବିଦ୍ୟାଭ୍ୟାସ କରିନାହିଁ । ଏଣୁ କାଶୀନରେଶଙ୍କ ଡ଼କରା ଭିତରେ ନିଶ୍ଚିତ କିଛି 


ଗୃଢତ଼ ରହସ୍ୟ ଲୁକ୍କାୟିତ ଅଛି । 


ମୁଁ କାଶୀରାଜାଙ୍କ ପାଖରେ ପହଞ୍ଚଲାଂ ପରେ ରାଜା ମୋତେ ଦେଖ୍‌ ଅତ୍ୟନ୍ତ 
ପ୍ରୀତ ହେଲେ। ପାଖରେ ଆସନ ଦେଇ ଆଦରରେ ବସେଇଲେ | ରଷିପାଟଣାରେ ରହୁଥ୍ବା 
ସନ୍ନ୍ୟାସୀଙ୍କ ସଂପର୍କରେ ମୋତେ ବହୁ କଥା ପଚାରିଲେ | ରାଜାଙ୍କ ବଚନ ଶୁଣି ମୋର 
କୌତୂହଳ ଦ୍ଵିଗୁଣିତ ହେଇଗଲା । ସନ୍ନ୍ୟାସୀଙ୍କୁ ନେଇ ରାଜା ତାଙ୍କର ବିଚିତ୍ର ଅନୁଭୂତି ମୋ 
ଆଗରେ ପ୍ରକାଶ କରିଚାଲିଲେ। ମୁଁ କହିଲି, ରଷିପାଟଣା ମୃଗବନରେ ରହୁଥ୍ବା ସନ୍ୟାସୀଙ୍କ 
ଦର୍ଶନ ମୁଁ ପାଇଛି । ସେହି ସନ୍ୟାସୀ ବଡ଼ ଅଭୁତ । ହେଇ ଦେଖା ଦେଇ ପୁଣି କୁଆଡ଼େ ଦିନ 
ଦିନ ମାସ ମାସ ଧରି ଉଭେଇ ଯାଆନ୍ତି । ରାଜା ଜଣେଇଲେ ସନ୍ନ୍ୟାସୀ ଯାହା ଜୀବନରେ 
ପାଇବେ ବୋଲି ସାଧନା କରିଥ୍ଲେ ଏବେ ତାହା ପ୍ରାୟତଃ ପାଇଯାଇଛନ୍ତି । ଏହି 
ଅଳଦିନଭିତରେ କପିଳବାସ୍ତୁର ରାଜା ଶୁଦ୍ଧୋଦନଙ୍କ ସୁପୁତ୍ର ତଥାଗତ ବିଶ୍ଵଗୁରୁ ହେବା ନିଶ୍ଚିତ 
ହେଇଯାଇଛି “ ' କୃତମ୍‌ କରଣୀୟମ୍‌ ”? ! ଏଣୁ ସେ ଦେହତ୍ୟାଗ କରିବା ପାଇଁ ମନସ୍ଥ କରିଛନ୍ତି 
ସେହି ସନ୍ନ୍ୟାସୀ ହିଁ ରଷିପାଟଣ।ରେ ଆପଣ ରହୁଥ୍ବା ଏବଂ ପ୍ରତ୍ୟହ ପ୍ରତ୍ୟୁଷରେ 
ଦଶାଶ୍ୃମେଧ ଘାଟରେ ଗଙ୍ଗାସ୍କାନ କରୁଥ୍ବା ସମ୍ବାଦ ମୋତେ ଦେଇଛନ୍ତି । 


ରାଜା ପ୍ରକାଶ କରିଥୁବା ବାକ୍ୟଗୁଡ଼ିକୁ ମୁଁ ଅତ୍ୟନ୍ତ ଆଗ୍ରହର ସହିତ ଶୁଣିଗଲି । ମୋର 
ହୃଦବୋଧହେଲା ଏହି ସଂସାର ବଡ଼ ବିଚିତ୍ର। ଏଥ୍‌ରେ ସାଧାରଣ ମଣିଷମାନଙ୍କ ଗୋଟିଏ ପୃଥ୍ବୀ 
ଏବଂ ତା ବାହାରେ ରଷି ମୁନି ସିଦ୍ଧସାଧକମାନଙ୍କର ଆଉ ଗୋଟିଏ ବୃହତ୍ତର, ଅଧ୍କ ବାସ୍ତବ 
ପୃଥ୍ବୀ । ଏହି ବୃହତ୍ତର ପୃଥ୍ବୀର ଘଟଣାପ୍ରବାହ ସଂପର୍କରେ ସାଧାରଣ ମଣିଷମାନେ ଅଜ୍ଞ । 
ଆମର ଧାରଣା, ଇନ୍ଦରିୟାନୁଭବର ପୃଥ୍ବୀ ହିଁ ସତ୍ୟ, ଅନ୍ୟସବୁ କାଳ୍ନିକ, ମିଥ୍ୟା । ପ୍ରକୃତ ପକ୍ଷେ 
ଆମର ଏହି ଦୃଶ୍ୟମାନ ପୃଥ୍ବୀ ଆମକୁ ମାୟାମୁଗ୍ର କରି ସତ୍ୟଠାରୁ ଦୂରେଇ ଦେଇଥାଏ । 


ମୁଁ ତଥାଗତଙ୍କ ସଙ୍ଗ ପରିତ୍ୟାଗ କରିଦେଇଥ୍‌ବାରୁ ମନରେ କ୍ଷୋଭ ଜାତ ହେଲା 
ମୁଁ କେଡ଼େ ଭାଗ୍ୟହୀନ, ତଥାଗତଙ୍କ ସହିତ ପାଞ୍ଚବର୍ଷକାଳ କାୟାସଙ୍ଗେ ଛାୟା ଭଳି ରହିଥ୍ଲି 

ଅଥଚ ଞ୍ଞାନପ୍ରାପ୍ତିର ଚରମ ମୁହୃୁରଁରେ ମୋର ନି୍ବୋଧତାରୁ ତାଙ୍କଠାରୁ ଦୂରେଇ ଯିବାକୁ 
ହେଲା, ଏହାଠାରୁ ବଳି ଦୁଃଖଦ ଘଟଣା ଆଉ କଂ ଣ ବା ହେଇପାରେ ! ମୁଁ ବାତାହତ ପତ୍ରଭଳି 
ବିଚଳିତ ହେବାକୁ ଲାଗିଲି । 


ତା'ପରେ ତଥାଗତ ବୁଦ୍ଧ ରଷିପାଟଣା ଫେରିଆସୁଥ୍ବା ଘଟଣା ଜାଣିବାରେ ମୋର 
ଆଉ ସନ୍ଦେହ ରହିଲାନି । ମୃଗବନର ସନ୍ୟାସୀ ଦେହତ୍ୟାଗ କରିଦେଲେ । ମୁଁ ତାଙ୍କର 
ଅନ୍ତ୍ୟୈେଷ୍ଟି କ୍ରିୟାରେ ଯୋଗଦେଇଛି । କାଶୀରାଜା ସନ୍ୟାସୀଙ୍କ ବାଲ୍ୟବନ୍ଧ ଥଲେ । ଏଣୁ 
ସନ୍ୟାସୀଙ୍କ ଅବର୍ଭମାନରେ ରାଜା ଅଧ୍କ ମ୍ରିୟମାଣ ହେଇ ଉଠିଥ୍‌ଲେ । ସେ ରଷିପାଟଣାକୁ 
ନୂଆ ନାମରେ ନାମିତ କରିଦେଲେ ! ଅମୃତ ବନ ମୃଗଦାଭ । 


ରୂ ପାନନ୍ଦ ! ଉଠ । ଏଇମାତ୍ର ସକାଳ ହେଇଯିବ ତଥାଗତ ବୁ ଦ୍ଧ ମୃଗଦାଭ ବନ 
ଅଭିମୁଖେ ପଦବ୍ରଜରେ ବାହାରିବେ। ମୁଁ ଶୀଘ୍ର ଆଶ୍ରମକୁ ଫେରିଯାଏ, ତଥାଗତଙ୍କ ଆଗମନ 
ସଂବାଦ ମୋ ବନ୍ଧୁମାନଙ୍କୁ ଦେଇ ଆସେ । 


ରୂପାନନ୍ଦ ଶେଯରୁ ଉଠି ଠିଆହେଲେ । 
ଏ ସ୍ଵପ୍ନ ବଡ଼ ବିଚିତ୍ର, ଅଭୁତ ଓ ତାପୂର୍ଯ୍ୟପୂର୍ଣ୍ଣ 


ରୂପାନନ୍ଦ ମୁହୁର୍ଭକ ମଧ୍ଯରେ ନିଜ କର୍ରବ୍ୟ ସ୍ଥିର କରିନେଲେ, ଶୋଇବାଘରୁ ବାହାରି 
ଆଶ୍ରମର ଛାତ ଉପରକୁ ଉଠିଲେ | ରାତି ପାହିଆସୁଥାଏ ! ଗଙ୍ଗା ଲାଗୁଥାନ୍ତି କେଉଁ ପୁରୁଣା 
ଦିନର ସତ୍ୟର ପ୍ରବାହଟିଏ ଭଳି । ଗଙ୍ଗାକୁ ପଚାରିବାକୁ ତାଙ୍କର ଇଚ୍ଛା ହେଉଥଲା, ଗଟେ ! 
ତମେ ସତରେ କେଡ଼େ ଭାଗ୍ୟବତୀ ନୁହଁ? 


ସମଗ୍ର ଜଗତର ପ୍ରତିଫଳନକୁ, କାଳର ସମସ୍ତ ଘଟନ ବିଘଟନକୁ ଅଙ୍ଗରେ 
ବହନକରି ତମେ ହେଇଛ ପୁଣ୍ୟତୋୟା, କାଳଜୟୀ । ତମେ ଇତିହାସର ଦ୍ରଷ୍ଟା, ସ୍ରଷ୍ଟା ଓ 
ସାକ୍ଷୀ । ତମେ ସର୍ବଜ୍ଞାତା । ତମେ କ'ଣ ଆଶାନ୍ନିତା ଯେ ତଥାଗତ ବୁଦ୍ଧ ପୁଣି ତମରି କୋଳରେ 
ଅବତରିବେ ! ଏ ପୃଥ୍ବୀ କ'ଣ ସତେ ବୁଦ୍ଧଙ୍କ ଆଉଥରେ ପାଇବାପାଇଁ ସମର୍ଥ ! ସତେ କଂଣ 
ତଥାଗତ ବୁଦ୍ଧ ଏଇମାତ୍ର ପଦବ୍ରଜରେ ଆସୁଛନ୍ତି ! ଗଙ୍ଗା ନୀରବରେ କଲ୍ଲୋଳିତ ହେଇଉଠିଲେ 

ଲାଗିଲା ଗଙ୍ଗା ନିର୍ବିକାର । ଏସବୁ ପ୍ରଶ୍ନର ଉତ୍ତର ଗଙ୍ଗାଙ୍କ ପାଖରେ ଅଛି, କିନୁ ସେ ହୁଏତ 
ପରିବେଷଣର ପକ୍ଷପାତୀ ନୁହଁନ୍ତି । ଜଣେ ବିଶ୍ବଗୁରୁ ଅବତରିବାର ଲଗ୍ନ ଆସନ୍ନ । ତଥାପି ଏ 
ପୃଥ୍ବୀ, ମଣିଷ ସମାଜ ତାଙ୍କୁ ଚିହ୍ିବାରେ, ଗ୍ରହଣ କରିବାରେ ସମର୍ଥନୁ ହେଁ । ସେହି 
ମାହେନ୍ଦ୍ରବେଳା ଏବେବି ଅଲଭ୍ୟ । 


ରୂପୀନନ୍ଦ ଶୋଇବାଘରେ ଏଲିସ୍‌ମାତା ଦେଇଥ୍‌ବା ପ୍ରଚକ୍ଷୁଟିକୁ ଭୁଲିଯାଇଥ୍‌ଲେ | 
ପୁଣି ଫେରିପଡ଼ି ପ୍ରଚକ୍ଷୁଟି ନେଇ ଛାତଉପରକୁ ଆସିଲେ, ପ୍ରଚକ୍ଷୁ ଧାରଣ କଲେ ! ପ୍ରଚକ୍ଷୁର 
ଅପାର ମହିମାରୁ ତାଙ୍କର ଦୃଷ୍ଟିଶକ୍ତି ସମୟର ପରସ୍ତ ପରସ୍ତ ଅଳନ୍ଧୁ ଫେଡ଼ିଦେଇ ଇତିହାସରୁ 
ପ୍ରାକ୍ଵଇତିହାସର ବଳୟଭିତରକୁ ନିକ୍ଷେପି ଗଲା, ଭୂତ, ବରଁମାନ ଓ ଭବିଷ୍ୟତ ଅଭୁତ ଭାବରେ 
ଫେଣ୍ଟାଫେଣ୍ଡି ହେଇଗଲା ଚିତ୍ରଶିନ୍ପୀର ପେଲେଟରେ ରଙ୍ଗଭଳି । ଦାଉଦାଉ ହେଇ ଝଲକି 
ଉଠୁଥବା ରଙ୍ଗ ଯିମିତି କ୍ଷଣିକ ଭିତରେ ମଳିନ ହେଇ ପୁରୁଣା ହେଇଯାଏ ପୁଣି ସେହି ପୁରୁଣା 
ରଙ୍ଗ ନୂଆ ହେଇ ଉଡରିପଡ଼େ ସିମିତି ସମୟ ଓଲମ୍‌ ବିଲମ୍‌ ହେଇଗଲା । ସମୟର ସ୍ଵାଭାବିକ 
ଲୌକିକ ପ୍ରବାହ ଉଦ୍େଇଗଲା । ଲାଗିଲା କେଉଁ ପୂରୁଣା କାଳରୁ ସମୟ ସେଇଠିହିଁ ସ୍ଥିର 
ହେଇ ରହିଯାଇଥ୍‌ଲା । ଏ ଭିତରେ କେତେଯେ ସୂର୍ଯ୍ୟୋଦୟ, ସୂର୍ଯ୍ୟାସ୍ତ ବିତିଯାଇଛି ତଥାପି 
ଆକାଶ ଓ ପୃଥ୍ବୀ ସେହି ପୁରୁଣା ଦିନର, ସେମିତି ! ସେଠି କିଛି ନୂଆ ନାହିଁ କି ପୁରୁଣା ନାହିଁ। 
ଯାହା ଦୃଶ୍ୟମାନ ତାହା ସମୟର ବାହ୍ୟ ପ୍ରକରଣ ! ସମୟକୁ ସଳଭାବେ ଚିହ୍ନଟ କରିବାକୁ 
ଆଜି କାଲି ପଅରଦିନ ହେଉଛି ଅବଲମ୍ବନ ମାତ୍ର । କାଳ ଅନନ୍ତ, ପ୍ଥ୍ବୀ ଆଦିମ, ନାମ 
ରୂପ ଅଳିକ । କିନ୍ତୁ ଏମାନଙ୍କୁ ନେଇ ହିଁ ସାଧାରଣ ଜୀବନ ।! ଦେହୋତ୍ତର, କାଳୋତରର 
ଜୀବନର ସଂପର୍କ ଅନ୍ୟଏକ ବାସ୍ତବତା ସହିତ ସଂପର୍କିତ। ସେହି ବାସ୍ତବ ଅବାସ୍ତବର ଦୃଶ୍ୟରୂପ, 
ଶୂନ୍ୟର ସ୍ଵରୂପ ! ଏହି ରୂପ ପ୍ରକାଶ ଭିତରେ ତଥାଗତ ବୁଦ୍ଧ ବିରାଜିତ । ଜ୍ଞାନର ପ୍ରତିଚକ୍ଷୁ 
ଦେଇ ତାଙ୍କୁ ଦେଖ୍ହୁଏ; ବୁଝିବାକୁ ଜାଣିବାକୁ ଉପକ୍ରମ କରିହୁଏ । ରୂପାନନ୍ଦଙ୍କ ଆଗରେ 
ବିସ୍ମ ତିର ଅବାସ୍ତବ ସମୟ ତାତଵକାଳିକ ଦ୍ୟୁତିରେ ପ୍ରଭାମୟ ହେଇଗଲା ! ଘୋର ଅନ୍ଧକାର 
ଭିତରେ ହିଁ ଦ୍ୟୁତିର ସ୍ତୁରଣ | ଅନ୍ଧକାର ଭିତରୁହିଁ ସତ୍ୟର ପ୍ରକାଶ | ଅନ୍ଧକାରହିଁ ସତ୍ୟ । ଆଉ 
ସେହି ଅନ୍ଧାକାର ଭିତରୁ ଚିତ୍ରକରଟିଏ, କବିଟିଏ ଘଟଣା ପ୍ରବାହକୁ ତୋଳିଆଣି ସ୍ଵଚୁନ୍ଦରେ 
ପରିବେଷଣ କରିଦେଇପାରେ, ଆଲୋକିତ କରିଦେଇପାରେ | 


ପ୍ରଚକ୍ଷୁ ଜଣେ ଚିତ୍ରକରଭଳି ଗଙ୍ଗା ଆରପାରି ପଠାରେ ଏକ ଅଲୌକିକ 
ଗରିମାମୟ ଦୃଶ୍ୟରାଜି ପ୍ରକଟ କରେଇଦେଲା । 

ଗଙ୍ଗାପଠାରେ ନିଘଞ୍ଚ ଲେଙ୍ଗଡ଼ାଆମ୍ବର ତୋଟା, ପଟୁମାଟିର ପଟାଳିମାନଙ୍କରେ 
ସଜ ମକମଲି ଫୁଲର ଭବ୍ୟ ସମ୍ଭାର, ତା ପଛକୁ ପଛ ହେଇ ଗହମ ଆଉ ସୋରିଷ ଫୁଲର 
ସୁଳେଲି ବିସ୍ତାର । ପୂର୍ବାକାଶରେ ରକ୍ତିମ ଆଭା ଆସନ୍ନ । ସୂର୍ଯ୍ୟୋଦୟର ଭାବଗମ୍ଭୀର ଆଡ଼ମ୍ବର । 
ସୂର୍ଯ୍ୟଙ୍କୁ ଆବାହନ କରିବା ପାଇଁ ପକ୍ଷୀମାନଙ୍କ କାକଳୀରେ ଆକାଶ ଓ ଆମ୍ରକୁଣ୍ଜ ମୁଖରିତ । ଏହି 
ଆନନ୍ଦମୁଗ୍ଧ ପରିବେଶଭିତରୁ ଜଣେ ଜ୍ୟୋତିର୍ମୟ ଦିବ୍ୟପୁରୁଷ, ଉତୁରିପଡ଼ି ଗଙ୍ଗାଙ୍କ ପ୍ରବାହ 
ସହିତ ସମତାଳରେ ପଦବ୍ରଜରେ ରଷିପାଟଣାର ମୃଗବନଆଡ଼େ ଧୀରେ ଧୀରେ ଆଗେଇ 
ଚାଲିଛନ୍ତି । ସକାଳର ସୂର୍ଯ୍ୟ ଏହି ଦିବ୍ୟପୁରୁଷଙ୍କର ଅନ୍ତର୍ଜ୍ୟୋତି ସହ ସମକକ୍ଷ ହେଇନପାରି 
ଲାଗୁଛନ୍ତି ମଳିନ । ସେହି ଭଗବତଵ ପୁରୁଷଙ୍କ ମୁଖ ଅବନତ, ଦୃଷ୍ଟି ପୃଥ୍ବୀ ଉପରେ ନିବିଷ୍ଟ 


ରୂପାନନ୍ଦଙ୍କ ଦେହରେ ଅଭୁତ ଶିହରଣ । ଦୁର୍ଲଭ ଓ ଅଲୌକିକ ପୁରୁଷଙ୍କ ସହିତ 
ଚାକ୍ଷୁଷ ହେଇଗଲେ ମନ, ହୃଦୟ ଏବଂ ସମଗ୍ର ସତ୍ତା ଯିମିତି ଉଚ୍ଚକିତ ହେଇଯାଏ ସିମିତି 
ରୂପାନନ୍ଦଙ୍କର ଅନୁଭବ । ଆନନ୍ଦ ଆତିଶଯ୍ୟରେ ତାଙ୍କର ଅନ୍ତର ବିସ୍ତାରିତ ହେଇଗଲା । ସେ 
ଏକ ଅବିଶ୍ଵାସନୀୟ ପ୍ରାପ୍ତିରେ ଉଲ୍ଲସିତ ହେଇଗଲେ । ତଥାଗତଙ୍କୁ ସ୍ଵଶରୀରରେ ସେ 
ଦେଖୁଛଚ୍ତି, ଏଥ୍ପାଇଁ ଏଲିସ୍ମାତାଙ୍କ ତପୋବଳ ଉପରେ ଗଭୀର ଆସ୍ଥାବାନ ହେଇ ବନାରସ 
ଆଗମନର ସୁଫଳ ପ୍ରାପ୍ତିରେ ଗୌରାବାନ୍ତିତ ହେଉଥ୍ଲେ । 


ସତେ ଯିମିତି ରୂପାନନ୍ଦ ଇତିହାସର ସାକ୍ଷୀପୁରୁଷରେ ରୂପାନ୍ତରିତ ହେଇଯାଇଛନ୍ତି ! 
ସେ ଇତିହାସର ପୃଷ୍ଠା ପରେ ପୃଷ୍ଠା ଓଲେଟେଇ ଦୃଶ୍ୟ, ଘଟଣା ଏବଂ ଚରିତ୍ରମାନଙ୍କୁ ଭେଟିବାରେ 
ଲାଗିଲେ । ସେ ବରଁମାନ ଆଉ ଅତୀତ ଭିତରେ ସଂପର୍କଟିଏ ଯୋଡ଼ିଦେଇ ଅନାୟାସରେ 
ନିଜର ଓ ମଣିଷମାନଙ୍କ ବିଗତ ସ୍ମ ତିକୁ ଉଜୀବିତ କରିଦେଇପାରିଲେ । ଇତିହାସ ଅତ୍ରୁତ 
ଭାବେ ପ୍ରାଣବନ୍ତ ହେଇ ଉଠିଲା, ତାର ଗୌରବଗାଥା ପୁଣି ଥରେ ଗାଇଗଲା । ସେ ସେଇଠୁ 
ଫେରିପଡ଼ିଲେ କପିଳବାସ୍ତୁର ଶୁଦ୍ଧୋଦନଙ୍କ ରାଜପ୍ରାସାଦ ଭିତରକୁ । ଅନିନ୍ଦ୍ୟସୁନ୍ଦରୀ ଯୁବରାଣୀ 
ଗୋପା ସଦ୍ୟଜାତ ଶିଶୁପୁତ୍ର ରାହୁଳଙ୍କୁ କୋଳରେ ଘେନି ନିଦ୍ରାଯାଇଛଚ୍ତି । ତଥାଗତ ନିଦ୍ରା 
ତ୍ୟଜି ପଲଙ୍କରୁ ଉଠିଲେ । ଥରେ ପତ୍ନୀ ଗୋପାଙ୍କୁ ଆଉ ଥରେ ପୁତ୍ର ରାହୁଳଙ୍କୁ ଚାହିଁଲେ, 
ତାପରେ ଶୟନକକ୍ଷରୁ ଧୀରେ ଧୀରେ ନିଷ୍ଠାନ୍ତ ହେଲେ | ସେହି ନିଶାର୍ବରେ ନଅରର ସାରଥ୍‌ 
ଛନ୍ଦକକୁ ରଥ ପ୍ରସ୍ତୁତ କରିବା ପାଇଁ ଆଦେଶ ଦେଲେ । ଶାକ୍ୟ ରାଜ୍ୟସୀମାର ଅନୋମା 
ନଦୀ କୂଳରେ ପହଞ୍୍‌ ଛନ୍ଦକ ହାତରେ ପାଟବସ୍ତ, ରାଜମୁକୁଟ ଫେରେଇଦେଇ ଶ୍ରମଣର 
ଜୀବନ ଆଦରିନେଲେ । 


୧୭୯ 

ଏକ ମହାନ୍‌ ଯାତ୍ରାର ଅନନ୍ୟ ମୁହୂ । ଏହି ମୃହୁର୍ର ଗୋଟିଏ ବିନ୍ଦୁରୁ ଆରମ୍ଭ ହେଇ 
ବିସ୍ତାରିତ ହେଇଗଲା । ଆଉ ସେହି ବିସ୍ତାର ଭିତରେ ଅସଂଖ୍ୟ ମୁହୁର୍ଭମାନ ଆସି ମୁହାଣରେ 
ଶାଖାନଦୀମାନେ ମିଶିଲା ଭଳି ମିଶିଯାଇ ଇତିହାସ ରଚିଦେଲେ । କାଳକାଳକୁ ଅମରହେଇ 
ରହିଗଲା ବୃଦ୍ଧଙ୍କ ବିମଳ ଗାଥା | ଇତିହାସରୁ ଉତୁରି ପଡ଼ି ଲୋକମୁଖରେ, ଲୋକ ଚିନ୍ତନରେ 
ଆଲୋଡ଼ିତ ହେଇ ତାହା ହେଇଗଲା କିମ୍ବଦନ୍ତୀ । ଆଉ ସେହି ଏତିହାସିକ କିମ୍ବଦନ୍ତୀ ସମଗ୍ର 
ଏସିଆ ମହାଦେଶକୁ ଜ୍ଞାନାଲୋକରେ ଉଦଵଭାସିତ କରିଦେଲା । ସମଗ୍ର ବିଶ୍ଵ ସେ ମହକରେ 


କଲ୍ଲୋଳିତ ହେଇଗଲା । ସମସ୍ତଙ୍କ ମୁହଁରୁ ଉକୁଟି ଉଠିଲା “ ବୁବଂ ଶରଣଂ ଗଳଛ୍ଛାମି "। 


ରୂପାନନ୍ଦ ସେଇଠୁ ଅତିକ୍ରାନ୍ତ ହେଇ ତାଙ୍କ ଦୃଷ୍ଟି ନିବଦ୍ଧ କଲେ କୌ୍ରିନ୍ୟଙ୍କ କୁଟୀର 
ସମୀପରେ । ସେ ଦେଖୁଛନ୍ତି ଜଣେ ଶୁକ ଶ୍ନଶ୍ରୁଧାରୀ ଦିବ୍ୟ ରଷିପ୍ରତିମ, ବୟସ ଅଶୀ 
ପାଖାପାଖ୍‌ ହେବ, ସେଇଠି ଅପେକ୍ଷମାଣ ଅବସ୍ଥାରେ ଠିଆ ହେଇଛନ୍ତି । କବାଟ ଖୋଲି 
କୌଣ୍ଡିନ୍ୟ ପଦାକୁ ବାହାରିଲେ ଓ ଏଭଳି ଜଣେ ଉଦ୍ଜ୍ଳ ପୁରୁଷଙ୍କୁ ସଂଦର୍ଶନ କରି ପ୍ରଣିପାତ 
ହେଲେ। ରଷି କହିଲେ ପୁତ୍ର! ଏହି ଦେହଟି ହେଉଛି କାଳଦେବଳ । ମୁଁ ରାଜା ଶୁଦ୍ଧୋଦନଙ୍କ 
ବାଲ୍ୟବନ୍ଧୁ । କିନ୍ଧୁ ବହୁବର୍ଷ ତଳୁ ଗୃହତ୍ୟାଗକରି ହିମାଳୟବାସୀ ! ମୁଁ ସତ୍ୟର ସନ୍ଧାନରେ 
ତପସ୍ୟାରେ ନିମଗ୍ନ ଥୁଲି । ଧୀରେ ଧୀରେ ମୋ ଚତୁର୍ଦିଗରେ ଦିବ୍ୟପୁରୁଷମାନଙ୍କ ସତ୍ତା 
ଅନୁଭବ କଲି । ସେମାନେ ଉତ୍ସବମୁଖର ଓ ହର୍ଷମୁଖର ଥ୍‌ଲେ । ରାଜା ଶୁଦ୍ଧୋଦନଙ୍କର ପୁତ୍ର 
ଜନ୍ମ ସଂବାଦ ସେମାନେ ମୋତେ ଦେଲେ । ମୁଁ ଢାଣିପାରିଲି ବଡ଼ ହେଲେ ସିଏ ଅଶ୍ଵଭ୍ପବୃକ୍ଷ 
ତଳେ ଧ୍ୟାନସ୍ଥ ହେଇ ପରମସତ୍ୟ ଉଦ୍ଘାଟନ କରିବ, ଆଉ ସମଗ୍ର ବିଶ୍ଵକୁ ସତ୍ୟାଲୋକରେ 
ଉଦ୍‌ଭାସିତ କରିଦେବ । 


ଏତକ କହିସାରିଲା ବେଳକୁ କାଳଦେବଳଙ୍କ ଆଖ୍ରୁ ଆନନ୍ଦାଶୁ ବହିଯାଇଥ୍‌ଲା 

କାରଣ ଶୁଵ୍ଧୋଦନଙ୍କ ପୁତ୍ରଙ୍କ ସିଦ୍ଧି ଦେଖ୍ବା ପାଇଁ ସେ ଜୀବନରେ ନଥ୍ବେ ବୋଲି 

ଜାଣିସାରିଥ୍‌ଲେ। କାଳଦେବଳ ଆଶ୍ଵାସନା ଦେଇ କହିଲେ, କୌଭିନ୍ୟ ! ତମେ କିନ୍ତୁ ତଥାଗତ 

ବୃଦ୍ଧଙ୍କୁ କେବଳ ଦେଖ୍ବାର ସୌଭାଗ୍ୟ ଲାଭକରିବ ତା ନୁହେଁ, ତମେ ତାଙ୍କର ପ୍ରଥମ 

ଶିଷ୍ୟହେଇ ଅମୃତବାଣୀ ଗ୍ରହଣ କରିବ । ଏଣୁ ତମେ ମହାନ୍‌ । ଏତକ କହି କାଳଦେବଳ 
କୌଶ୍ଡିନ୍ୟଙ୍କ ଆଗରେ ନତମସ୍ତକ ହେଲେ । 


ଇତିହାସର ଏହା ଅନ୍ୟ ଏକ ମାହେନ୍ଦ୍ର ମୁହୂ ଥ୍ଲା । 


e୧୮୦ 

ରୂପାନନ୍ଦ ସ୍ଥାନକାଳପାତ୍ରର ସମସ୍ତ ଭେଦ ଭୁଲିଗଲେ । ତାଙ୍କୁ ଲାଗିଲା ସିଏ 
ଭାସ୍ପୋଡ଼ାଗାମାଙ୍କ ଭଳି ମହାର୍ଣ୍ଣବ ଭିତରେ ଦ୍ଵୀପ ପରେ ଦ୍ଵୀପ ଆବିଷ୍କାର କରି ଚାଲିଛନ୍ତି 
ଏବଂ ପ୍ରତିଟି ଆବିଷ୍କାର ତାଙ୍କ ଅନ୍ତରରେ ଅନିର୍ବଚନୀୟ ଆନନ୍ଦର ଉତ୍ସ ଭରିଦେଉଛି । 
ରୂପାନନ୍ଦଙ୍କ ପାଇଁ ଗଙ୍ଗାଙ୍କ ପ୍ରବାହ ହିଁ ସ୍ଥିତିବାନ୍‌ ମନେହେଲା; ତାଙ୍କ ବ୍ୟତିରେକ ବର୍ଭମାନ 
ତାର ସ୍ଥିତି ହରେଇଦେଲା | ଅତୀତ ତା'ର ବର୍ଣ୍ଣିଳ ବିଭାରେ ପୂନର୍ନବିତ ହେଇପଡ଼ିଲା । ସିଏ 


ଅନୁଭବ କଲେ ସତେ ଯିମିତି ପରମସତ୍ୟର ଅନ୍ନେଷାରେ ମୁହୂ ପରେ ମୁହୂରଁ ଅତିକ୍ରମ 
କରି ସେ ଆଗେଇ ଚାଲିଛନ୍ତି ଜ୍ୟୋତିର୍ମୟଙ୍କ ସମୀପକୁ । 


ରୂପାନନ୍ଦ ତା'ପରେ ଲକ୍ଷ୍ୟ କରୁଛର୍ି କୌଷ୍ରିନ୍ୟ ତାଙ୍କ ମା'ଙ୍କ ଠାରୁ ବିଦାୟ ନେଇ 
ପରିବ୍ରାଜକ ହେଇ ମୁନି ରଷି ଓ ସିବ୍ଧମାନଙ୍କ ଆଶ୍ରମ ଭ୍ରମିବାରେ ଲାଗିଲେ । ଗୋମତୀ ନଦୀ 
ତଟ ଅଜୀବକ ସଂପ୍ରଦାୟର ଆଶ୍ରମ, ଅଜିତକେଶ କମ୍ବଲଙ୍କ କୁଟୀର, ପୂର୍ଣ୍ଣ କାଶ୍ୟପଙ୍କ 
ଧ୍ୟାନଉପବନ, ପକୁଦ୍ଧ କାତ୍ୟାୟନ ଏବଂ ଶେଷରେ ସଂଜୟ ବେଲାଥ୍ପୁରଙ୍କ ଆଶ୍ରମରେ 
ତ୍ୟାଗ, ସାଧନା, କର୍ମ, ଇନ୍ଦ୍ରିୟନିଗ୍ରହ ପ୍ରଭୃତି ସଂପର୍କରେ ଆଶ୍ରମାଧୀଶଙ୍କ ସହିତ 
କୌଷ୍ରିନ୍ୟଙ୍କର ବୃଵିଦୀପ୍ତ ବିମର୍ଷ ହେଲା, କିନୁ ସଠିକ ମାର୍ଗର ନିଦୈଶ ମିଳିଲାନାହିଁ। ସମସ୍ତେ 
ନିଜ ନିଜର ପ୍ରୌଢ଼ି, ପାଭ୍ିତ୍ୟ , ଶାସ୍ତଜ୍ଞାନର ବଡ଼ିମା ଦେଖେଇ ନିଜ ନିଜର ମତ ପ୍ରତିପାଦନ 
କରିବାରେ ଲାଗିଲେ । କିଏ କହିଲା ଆବିଷ୍କାର ହେବାପାଇଁ ସେମିତି କିଛି ନୂଆ କଥା ନାହିଁ, 
ପ୍ରକୃତି ସେ ସବୁ ଆଗରୁ ସ୍ଥିର କରିସାରିଛି, ତା'ରି ମଧ୍ୟରେ ମଣିଷର ଭାଗ୍ୟ ଆଉ ସତ୍ୟର 
ସିଦ୍ଧାନ୍ତ । ମଣିଷର ଶକ୍ତି ବା କେତେ? ସିଏ ତ କାଳେକାଳେ ଅସହାୟ, ଅସମର୍ଥ ଏବଂ 
ଅକର୍ମଣ୍ୟ । ଆଉ କିଏ ମତଦେଲା ଆମ୍‌। ବୋଲି କିଛି ନାହିଁ । ଆମେ ସମସ୍ତେ ଅଜ୍ଞ, 
ଇନ୍ଦ୍ରିୟନିଗ୍ରହ ହେଉଛି ଞ୍ଞାନପ୍ରାପ୍ତିର ଚରମ ପନ୍ଥା । ଆଉ ଜଣେ ରଷି କହିଲେ ଚିଚ୍ତାଶକ୍ତି 
ବାସ୍ତବତାର ଉଦ୍‌ଘାଟନ କରିପାରେନି , ତାହା ଆହୁରି ଅଧ୍କ ଚିନ୍ତାଉଦ୍ରେକ କରାଇ ମଣିଷକୁ 
ଆନ୍ଦୋଳିତ କରିଦିଏ, ଭାରାକ୍ରାନ୍ତ କରିଦିଏ । ପରବର୍ଭୀ ଅବସ୍ଥା ଆଗ ଅପେକ୍ଷା ଆହୁରି 
ବାସ୍ତବ ଲାଗେ । ବିଭିନ୍ନ ମୁନିଙ୍କ ବିଭିନ୍ନ ମତ । ଜଣେ କର୍ମର ଫଳାଫଳ ଉପରେ ଗୁରୁତ୍ଵ 
ଦେଲେ ଆଉ ଜଣେ ପରଜଜନ୍ମ ପ୍ରାରବୃଧ କଥା କହିଲେ, ଆଉ କିଏ କହିଲେ ଅସୀମ ଧଥୈର୍ଯ୍ୟହିଁ 
ଅନୁସନ୍ଧିସା ପାଇଁ ଉପାୟ ଯୋଗାଇ ଦିଏ । 


କୌଣଶ୍ଡିନ୍ୟଙ୍କ ଗୃହତ୍ୟାଗ ଏବଂ ସତ୍ୟ ଅନୁସନଛ୍ଧିତ୍ତାକୁ ରୂପାନନ୍ଦ ଇତିହାସ ପୃଷ୍ଠା 
ଗୁନ୍ତନର ଆଉ ଏକ ଗୁରୁତ୍ଵପୂର୍ଣ୍ଣ ମୁହୂର୍ଭଭାବେ ନିଦାନକଲେ । 

ରୂପାନନ୍ଦ ଦେଖ୍ପାରିଲେ କୌଣ୍ଡିନ୍ୟ ଜ୍ଞାନର ସନ୍ଧାନରେ ଏମିତି ବୁଲୁବୁଲୁ ଦୁଇଜଣ 
ସାହୁକାରଙ୍କ ସହିତ ପରିଚୟ ହେଲା, ଜଣେ ହେଲେ ତପସୁ ଆଉ ଜଣେ ଭଲ୍ଲିକ। ସେମାନେ 
କଳିଙ୍ଗ ପାଟଣାରୁ ଶଗଡ଼ଗାଡ଼ିରେ ପାଟପତନି, ଶସ୍ୟ, ପାନପତ୍ର, ଲବଙ୍ଗ, ଅଳେଇଚ, 
ସୁନାରୂପା ଅଳଂକାର ବୋଝେଇ କରି ବେପାରରେ ବାହାରିଛନ୍ତି । 


କୌଣ୍ଡିନ୍ୟ ସେମାନଙ୍କୁ ଆଉ ନୂଆ ନୂଆ ଆଶ୍ରମ ଏବଂ ଜନପଦମାନଙ୍କ କଥା 
ପଚାରିଛନ୍ତି । ସିଏ ଅନୁମାନ କରିନେଇଛନ୍ତି, ଯେହେତୁ ସେମାନେ ବଣିକ, ନିଶ୍ଚିତ ଭାବେ ଏ 
ଦେଶ ସଂପର୍କରେ ଟିକିନିଖ୍‌ ଖବର ରଖ୍ଥ୍ବେ | ସେମାନେ କୌଡ୍ଜିନ୍ୟଙ୍କୁ କାଶୀରାଜ୍ୟର ମହିମା 
ବଖାଣିଛନ୍ତି। କହିଛନ୍ତି ଏହି ସ୍ଥାନର ଉତ୍ତର ଦିଗରେ ଗଙ୍ଗାନଦୀ କୂଳରେ କାଶୀନଗରୀ, ତା'ର 
ଆଉଟିକିଏ ଉତ୍ତରକୁ ବରୁଣା ଓ ଗଙ୍ଗାର ସଙ୍ଗମସ୍ଥଳରେ ରଷିପାଟଣା । ଏଇଟି ରଷିମାନଙ୍କର 
ନିବାସସ୍ଥଳୀ ବୋଲି ଏହାର ନାମ ରଷିପାଟଣା । ଏହି ପାଟଣାରେ ଜଣେ ବଡ଼ ତପସ୍ବୀ ରହନ୍ତି 
ଯିଏ ଦଳ ଦଳ ମୃଗ, ମୃଗିଣୀମାନଙ୍କ ସହିତ ବସବାସ କରନ୍ତି । ଏହି ରଷି ସହଜରେ ଲୋକଙ୍କ 
ସମ୍ମୁଖକୁ ଆସନ୍ତି ନାହିଁ । ଆପଣଙ୍କର ଯଦି ଭାଗ୍ୟୋଦୟ ହୁଏ ତା'ହେଲେ ଆପଣ ତାଙ୍କର 
ଦର୍ଶନ ପାଇପାରିବେ । ରଷିଙ୍କର ଉପସ୍ଥିତି ହିଁ ପ୍ରାଣରେ ଅଭୟ ସଂଚାରିଦିଏ । କାଶୀ ହିଁ ସମଗ୍ର 
ସଂସାରର କେନ୍ଦ୍ରବିନ୍ଦୁ । ଧର୍ମ, ଦର୍ଶନ ଆଧ୍ଯାମିକତା, ପାଣ୍ଡିତ୍ୟ, ସତ୍ୟ ଓ ନ୍ୟାୟର ନଗରୀ । 
ଏଠି ରଷି ଓ ମୁନିଙ୍କର ଆଦର ବେଶୀ | 


ସେହି ସାହୁକାରମାନଙ୍କ ସହିତ ଏକସଙ୍ଗେ ଯାତ୍ରାକରି କୌଣ୍ଡିନ୍ୟ କାଶୀରେ 
ପହଞ୍ଚଲେ । ସେଠାରୁ ରଷିପାଟଣା ଯାଇ ସାହୁକାରମାନେ ସୂଚନା ଦେଇଥ୍‌ବା ରଷିଙ୍କର 
ସନ୍ଧାନରେ ଲାଗିଲେ । ଶେଷରେ ରଷିଙ୍କର କୁଟୀର ପାଇଲେ, କିନୁ ତାଙ୍କର ଦର୍ଶନ କଷ୍ଟସାଧ୍ୟ 
ହେଲା । ଏଥୁରେ ହତୋସାହିତ ନହୋଇ ସେହି ବନରେ ନିଜପାଇଁ ପତ୍ରକୁଡ଼ିଆଟିଏ ତିଆରି କରି 
ସେଠାରେ ରହିଲେ | ଦିନଦିନ ମାସମାସ ଧରି ଅପେକ୍ଷା ପରେ ମଧ୍ଯ ରଷିଙ୍କର ଦର୍ଶନ ଦୁ୍ଲିଭ 
ହେଲା ! କୌଶ୍ରିନ୍ୟ ବେଳେବେଳେ ହତାଶା ମେଣ୍ଡେଇବା ପାଇଁ ଗଙ୍ଗାଙ୍କର ଶୀତଳ ପ୍ରବାହକୁ 
ଚାହିଁରହନ୍ତି । ସେ ଗଙ୍ଗାତଟରେ ବସି ବହମାନ ଜଳଧାରା ସହିତ ନିଜକୁ ଭସେଇ ଦିଅନ୍ତି, ଏକ 
ଲୟରେ ଅନେଇ ରହନ୍ତି । ନଦୀ ତାଙ୍କ ବିଚଳିତ ମନକୁ ସତେଜ କରିଦିଏ । ସନ୍ଧ୍ୟା ଆକାଶର 
ବର୍ଣ୍ଣିଳ ଆଭା ଗଙ୍ଗାରେ ପ୍ରତିଫଳିତ ହେଲେ ତାଙ୍କ ପ୍ରାଣରେ ଅଫ୍ରରନ୍ତ ଆନନ୍ଦର ଳହରୀ 
ଖେଳିଯାଏ । ସେ ନଦୀ ସାଙ୍ଗରେ ବାଉାଁଳାପ କରି ସମୟ ବିତେଇ ଦିଅନ୍ତି । ସେ ଉପଲବ୍‌ କଲେ 
ଗଙ୍ଗା କେବଳ ଗୋଟିଏ ସାମାନ୍ୟ ଜଳଧାରା ନୁହେଁ, ସୂଜନ ଶକ୍ତିର ଉତ୍ସ, ପ୍ରାଣଦାୟିନୀ 

ଓ ଅଭୁତ ଶକ୍ତିସଂପନା। ସେ ବିଚାରିଲେ ଯେ ରଷିପାଟଣାର ମହାପୁରୁଷ ମଧ୍ଯ ଗଙ୍ଗାଭଉଳି ଗଭୀର 
ହେଇଥ୍ବେ ଆଉ ଗଙ୍ଗାକୁ ଭଲପାଇବସିଲେ ରଷିଙ୍କ ଦର୍ଶନ ସହଜଲଭ୍ୟ ହେବ । 


ରୂପାନନ୍ଦଙ୍କ ପାଇଁ ଜୀବନଚର୍ଯ୍ୟାର ଏହା ଥୁଲା ଅନ୍ୟ ଗୋଟିଏ ତାର୍ଵିକ ମୁହୂର୍ତ । 


ରୂପାନନ୍ଦ ଲକ୍ଷ୍ୟକରୂଛନ୍ତି କୌଷ୍ଠିନ୍ୟ ପ୍ରତି ସନ୍ଧ୍ୟା ଗଙ୍ଗାକୂଳରେ ବିତେଇ ଦେଉଛନ୍ତି । 
ସାନ୍ଧ୍ୟ ଆକାଶର ଗେରୁଆ ରଙ୍ଗ, ଅସ୍ତସୂର୍ଯ୍ୟର ସୁନେଲି କିରଣ ଗଙ୍ଗାଜଳରେ ପ୍ରତିବିମ୍ବିତ 
ହେଇ ଅପୂର୍ବ ଶୋଭା ସୃଷ୍ଠି କରୁଛି । ଆକାଶ ଏଇ ପ୍ରତିଫଳିତ ରୂପ ଭିତରେ ଆହୁରି ବିଭାମୟ, 
ଲୋଭନୀୟ ହେଇଭଠୁଛି । ଏଭଳି ଦୃଶ୍ୟ ରୂପାନନ୍ଦଙ୍କ ପାଇଁ ନୂଆ ନୁହେଁ । ଅସୀ ଆଶ୍ରମର 


ଛାତଉପରୁ ପ୍ରତି ସନ୍ଧ୍ୟାରେ ଗଙ୍ଗା ଏମିତି ବିଚିତ୍ରବର୍ଶ୍ଠା ହେଇ ପ୍ରତିଭାତ ହୁଅନ୍ତି। କିନ୍ତ କୌଶ୍ରିନ୍ୟଙ୍କ 
ସହିତ ଗଙ୍ଗାଦୃଶ୍ୟର ବର୍ଣ୍ଣାଢ୍ୟ ସମ୍ଭାର କେବଳ ମନୋରମ ନୁହେଁ, ଅଧ୍କରୁ ତାପ୍ର୍ଯ୍ୟପୂର୍ଣ୍ଣ 


ରୂପାନନ୍ଦ ବିଖଣ୍ଡିତ ମେଘଖଣ୍ଡଭଳି ଇତିହାସର ବିଶାଳ ପଟ୍ଟଭୂମିରେ ଭାସିବାକୁ 
ଲାଗିଲେ । ସେ ତଥାଗତ ବୁଦ୍ଧଙ୍କର ରଷିପାଟଣା ଆଗମନର କାରଣ ଖୋଜିଖୋଜି ଶେଷରେ 
ଗଙ୍ଗାକୃଳରେ ପହଞ୍ଲେ । ଗଙ୍ଗାକୃଳ କଣ ସମସ୍ତ ଅବତରଣର ଭୂମି? ଗଙ୍ଗାଙ୍କର ବହମାନ 
ଧାରା କଂ ଣ ଏକ ଜାତିର ପ୍ରାଣପ୍ରବାହର ପ୍ରତୀକ? ଗଙ୍ଗା କେଉଁ ଆଦିମ କାଳରୁ ବହି ଚାଲିଛନ୍ତି 
ବୋଲି ଜୀବନ ଅଛି ଆଉ ମଣିଷଙ୍କ ଇତିହାସ ଅଛି। ବୁଦ୍ଧ, ଶଙ୍କର, ତୁଳସୀ, କବୀର ସମସ୍ତେ 
ଏହି ପୁଣ୍ୟତୋୟାଙ୍କ କୂଳରେ ପୂର୍ଣ୍ଣତ୍ଵ ପାଇଛନ୍ତି । ଗଙ୍ଗା ସ୍ଵୟଂପୂର୍ଣ୍ଠା ବାଙ୍ମୟୀ । ଗଟଙ୍ଗାଙ୍କ 
ବ୍ୟତିରେକ ତଥାଗତ ବୁଦ୍ଧଙ୍କ ଜୀବନ କେବଳ ନୁହେଁ, ଜୀବନଦର୍ଶନ ମଧ୍ଯ ଅସଂପୂର୍ଣ୍ଣ। ରୂପାନନ୍ଦ 
ଏଥର ସେହି ଗଙ୍ଗାଙ୍କର ବିମଳ ଧାରାକୁ ଲକ୍ଷ୍ୟକଲେ । ମନେହେଲା ଗଙ୍ଗା ଅକସ୍ମାତ ପୁରୁଣା 
ହେଇପଡ଼ି ଇତିହାସର ଏହି ପ୍ରାତଃସ୍ମରଣୀୟ ପ୍ରାଞ୍ଚପୁରୁଷଙ୍କୁ ନିଜ ଦେହରେ ପ୍ରତିଫଳିତ 
କରେଇ ପୁଣି ନୂଆ ରୂପରେ ପ୍ରତିଭାତ ହେଉଛନ୍ତି । ସୂର୍ଯ୍ୟଙ୍କ କମନୀୟ କିରଣରେ ଗଙ୍ଗା 
ଝଲସି ଉଠୁଛନ୍ତି, ତାରି ଭିତରେ ଜ୍ୟୋତିର୍ଦୀପ୍ତ ଛାଇଟି ସ୍ରୋତସାଙ୍ଗରେ ଭାସି ଭାସି ଚାଲିଛି । 
କି ଅଭୁତ ବର୍ଣ୍ଣବିନ୍ୟାସ । ଆକାଶ, ଜଳ, ନଦୀପଠା, ମକମଲି ପଠାଳି ଏବଂ ଆମ ବକୁଳର 
ସ୍ବଵର୍ଣ୍ଣାର ଆଡ଼ମ୍ବର ଭିତରେ ଅନିର୍ବାଣ ଦୀପଶିଖା ଭଳି ତଥାଗତ ବୃଦ୍ଧ ପ୍ରକଟିତ ହେଉଛନ୍ତି । 


କିଏ ଜଣେ ଦିବ୍ୟ, ଉଜ୍ଵଳ ପୂରୁଷ ସେମାନଙ୍କ ଆଶ୍ରମ ଆଡ଼େ ଧୀର, ମନ୍ଷର 
ପଦବ୍ରଜରେ ଆସୁଥ୍ବାର ଦେଖ୍‌ କୌସୟ୍ଡିନ୍ୟ ଓ ତାଙ୍କ ବନ୍ଧବର୍ଗ ଯୁଗପତ୍‌ଵ ବିସ୍ମୟରେ ତଟସ୍ତ 


୧୮୩ 


Digitized by srujanika@gmail.com 


ହେଇଗଲେ । ସେମାନେ କିଂକରଁବ୍ୟବିମୂଢ଼ହେଇ ଦାରୁଭୂତ ମୁରାରି ଭଳି ସେଇ ଆଡ଼କୁ 
ଅନେଇ ରହିଲେ । ଚଳତୃଶକ୍ତିରହିତ ହେଇ ସେହି ଆଲୋକ ବର୍ରିକାଟି ପାଖକୁ ଆସିବା 
ଯାଏଁ ଅପଲକ ନେତ୍ରରେ ଚାହିଁ ରହିଲେ । 


ସେହି ଉଜ୍ଵଳ ପୁରୁଷ ଏଥର ଅତି ବିନମ୍ର କଣ୍ଠରେ ପ୍ରଶ୍ନ କଲେ, ବଂଧୁଗଣ ! 
ମୋତେ ତୃମେ କ'ଣ ସାଦରେ ଗ୍ରହଣ କରିବା ପାଇଁ ପ୍ରସ୍ତୃତ ନୁହଁ? ବେଶ୍‌ ଏଇ କେଇପଦ 
କଥା କୌଣ୍ଡିନ୍ୟ ଓ ତାଙ୍କର ବନ୍ଧ ବର୍ଗଙ୍କୁ ଯୁଗପତଵ ସୁଷୁପ୍ରିରୁ ଉଦ୍ଧାର କରି ଏକ ନବ 
ଉନ୍ମାଦନାରେ ଉଚ୍ଚକିତ କରିଦେଲା । ସେମାନେ ବୃଦ୍ଧଙ୍କୁ ସାଷ୍ଟାଙ୍ଗ ପ୍ରଣିପାତ କଲେ । ପାଦ 
ପ୍ରକ୍ଷାଳି ଦେଲେ, ନିଜ ଉତ୍ତରୀୟ କାନ୍ଧରୁ କାଢ଼ି ପାଦ ପୋଛି ଦେଲେ । କୁଟୀର ଭିତରେ 
ବେଦୀକା ଉପରେ ପ୍ରଭୁଙ୍କୁ ଉପବିଷ୍ଟ କରାଇ ତଳେ ଭୂମି ଉପରେ ଅର୍ଵବଗୋଲାକାର ହେଇ 
ଚିତ୍ରପ୍ରତିମା ପ୍ରାୟ ସେମାନେ ଘେରିହେଇ ବସିଲେ । 


କୁଟୀର ଭିତରେ ବାଡ୍‌ମୟୀ ନୀରବତା ! 


ତଥାଗତ ବୃଦ୍ଧ ସେମାନଙ୍କୁ ପଚାରିଲେ, ମୋ'ଠାରେ ତୁମେମାନେ କିଛି ପରିବର୍ଭନ 
ଲକ୍ଷ୍ୟ କରୁଛ? କୌଣ୍ଡିନ୍ୟ ତାଙ୍କ ଉଦଭଭୟପଟେ ଆସୀନ ବନ୍ଧୁମାନଙ୍କୁ କିଛିକ୍ଷଣ ଅନେଇଲେ, ତା’ 
ପରେ ସମସ୍ତେ ଏକାସ୍ଵରରେ ଉତ୍ତରଦେଲେ -ଆପଣ ଏହି ଆଶ୍ରମ ଅଭିମୁଖେ ଆସୁଥ୍ବା ବେଳେ 
ଆପଣଙ୍କ ଚତୁରିଗେ ଆମେ ଏକ ଅଭୁତ ଜ୍ୟୋତିର୍ମଶ୍ଡଳ ଦେଖ୍ଛୁ । ଆମେ ଅନୁଭବ କରିଛୁ ଯେ 
ଆପଣଙ୍କ ସଂସ୍ପର୍ଶରେ ଆସି ହଠାତ୍ଵ ପ୍ରକୃତି ସ୍ଥିର, ନିଷ୍ପଭ ଓ ଅଚଳ ହେଇ ଯାଇଛି । ଆଉ 
କେବଳ ଆପଣହିଁ ବେଗବାନ୍‌ ସତ୍ତା ରୂପେ ସମଗ୍ର ପରିବେଶକୁ ଆଲୋକିତ କରି ଆମ ଆଡ଼କୁ 
ଆସୁଛନ୍ତି । ଆମକୁ ଲାଗିଲା ଏ ଦୃଶ୍ୟମାନ ଜଗତରେ ଆପଣ ହିଁ ଶ୍ରେୟ ସଂପଦ । 


ତଥାଗତ ବୁଦ୍ଦି ସେମାନଙ୍କୁ ଉତ୍ତର ଫେରେଇଲେ |! 


ତମେମାନେ ଏହି ବାହ୍ୟପରିବରନ ନେଇ ଏତେ ଉଲ୍ଲସିତ ହୁଅ ନାହିଁ ଏବଂ ଏହା 
ତୁମର ବିଚାରବୋଧକୁ ଯେପରି ଭାରାକ୍ରାନ୍ତ ନକରୁ । ତମମାନଙ୍କର ନିଶ୍ଚୟ ମନେଥ୍‌ବ ଆମେ 
ସମସ୍ତେ ଏକାଠି ସେହି ଅନିର୍ବଚନୀୟ, ଅଜ୍େୟର ସନ୍ଧାନରେ ବାହାରିଥ୍‌୍ଲେ | ଆମେ ଏହି 
ଦୃଶ୍ୟମାନ ସଂସାରରେ ଲୁକ୍କାୟିତ ସତ୍ୟର ଉନ୍ମୋଚନ ପାଇଁ ବ୍ରତୀ ହେଇଥ୍‌ଲେ । ଏହି ସନ୍ଧାନ 

ପ୍ରକ୍ରିୟା ଏକ ମୁଗ୍ଧାୟିତ ଚକିତସ୍ତ୍ତ ସ୍ଥିତି ନୁହେଁ, ଏହା ଏକ ନିରନ୍ତର ଜାଗ୍ରତ ସଚେତନଶୀଳର 
କର୍ମ, ସାଧନା । ଏହା ନହେଲେ ପ୍ରଚେଷ୍ଟାର ବ୍ୟଥତା ଭିତରେ ସବୁ ଉଛ୍ଛାସ ସ୍ତିମିତ ହେଇଯିବ । 
ବିଚାରବନ୍ତ ମନ ନ ହେଲେ, ଅନେଷା ଭିତରେ ପୁଖଝଂନୁପୂର୍ଂତା ନରହିଲେ ସତ୍ୟ ପାଖରେ ପହଞ୍୍ବା 
ସମ୍ଭବ ହେବନି । ସ୍କୃତିରେ ସଂଚିତ ସମସ୍ତ ଘଟଣାପ୍ରବାହ ମୃତ, ସତ୍ୟ ସଦା ସଚେତନ ସ୍ଵରୂପ । 
ନିତ୍ୟ ଓ ଅନିତ୍ୟର ଅନ୍ତର ଓ ବାହାରେ ସଦା ଉଚ୍ଚକିତ ଅବସ୍ଥାହିଁ ସତ୍ୟ । ଦୃଶ୍ୟମାନ ସଂସାର 
ଅନିତ୍ୟ, ଅଳିକ, ସତ୍ୟ ଏସବୁର ଉର୍ଦ୍ଧରେ ଏକ କାଳହୀନତାର ସ୍ଵରୂପ ଓ କାଳୋଭର ପ୍ରକାଶ । 


ତଥାଗତ ବୁଦ୍ଧ ନୀରବ ରହିଲେ । ଲାଗୁଥ୍ଲା ଏହି ନୀରବତାହିଁ କାଳୋତ୍ତର ଅବସ୍ତା । 
ସେ ହୁଏତ କହିବା ପାଇଁ ଚାହୁଁଥ୍ଲେ ବଢ୍ତା, ଶ୍ରୋତା, ଭାଷା ଭାବ ସବୁ ଅନିତ୍ୟ । ଏଣୁ କାଳୋରର 
ଅଚିନ୍ତ୍ୟତା ଭିତରେ ଲୀନ ହେଇଯିବା ଶ୍ରେୟସ୍କର । 


ତା'ପରେ ତଥାଗତ ବୁଦ୍ଧଙ୍କର ପ୍ରଶ୍ମଥୁଲା । ଆମେମାନେ ଛ ବର୍ଷତଳେ ଗୃହତ୍ୟାଗୀହେଇ 
ଭିକ୍ଷୁ ଭାବରେ ପର୍ଯ୍ୟଟନ କାହିଁକି କରୁଥ୍‌ଲେ? ଯଦି ଏହି ପ୍ରଶ୍ନର ଉତ୍ତର “ ସତ୍ୟର ଉଦ୍‌ଘାଟନ! 
ହୁଏ, ତା'ହେଲେ ଆମେମାନେ ସେଥ୍‌ରେ ସଫଳ ହେଇପାରିଲେ କି? 


ସମସ୍ତଙ୍କ ମୁହଁରେ ନାସ୍ତିବାଚକର ଚିହ୍ନ । 
ତଥାଗତ ପୁଣି ତାଙ୍କ ବକ୍ତବ୍ୟ ଆରମ୍ଭ କଲେ । 


ଗୃହତ୍ୟାଗକରି ଶ୍ରମଣ, ଭିକ୍ଷୁ ଓ ସନ୍ୟାସୀ ହେବା ଏବଂ ଗୃହସ୍ଥ ହେଇ ଜୀବନ 
କଟେଇବା ଭିତରେ କିଛି ଗୋଟିଏ ହେବାର ପ୍ରଚୁନନ ପ୍ରଚେଷ୍ଟା ରହିଛି । ଗୃହତ୍ୟାଗ କରି ଆମେ 
କେବଳ ଆମ ପୁରାଣ ପରଂପରାର ବ୍ରାହ୍ମଣ ଓ ଶ୍ରମଣମାନଙ୍କର କାର୍ଯ୍ୟକୁ ଅନ୍ଧାନୁସରଣ କରିନଛେ 
ମାତ୍ର । ଗୃହତ୍ୟାଗ କରିବା ଏବଂ ଗୃହସ୍ଥ ହେବାର ନିଶା ବା ଅଭୀପ୍‌ସା ଉଭୟ ଏକାଭଳି । ଏଣୁ 
ଗୃହତ୍ୟାଗ କରିଦେଇ କୃଛ୍ଥ ସାଧନାରେ ଅଯଥା ଶରୀରକୁ ପୀଡ଼ା ଦେଇ ବା ଗୃହସ୍ଥ ହେଇ 
ଭୋଗ ବିଳାସ, ସଂଭୋଗରେ ମଜିରହି କିଏ ହେଲେ ସତ୍ୟର ସନ୍ଧାନ ପାଇପାରିନି ! 


କୌଶ୍ଡିନ୍ୟ ଓ ତାଙ୍କର ବନ୍ଧମାନେ ତଥାଗତଙ୍କ ବାଣୀ ଘେନିଲେ ଆଉ ନୀରବ ରହିଲେ। 
ତାଙ୍କ ମନରେ ଗୁମୁରୁ ଥ୍‌ବା ଦୁନ୍ଦ୍ରାମକ ବିଚାରର ଘନମେଘ ଧୀରେ ଧୀରେ ଅପସରି ଯାଉଥଲା । 

ତଥାଗତ ପଞ୍ଚଭିକ୍ଷୁଙ୍କ ମନର ଏ ଉତ୍ସର୍ଗୀକୃତ ଅବସ୍ଥା ଜାଣିପାରି ପୁଣି ବଚନିକା 
ଆରମ୍ଭିଲେ । 


ଏଣୁ ଉଭୟ ମାର୍ଗ ଏକାଉଳି ବର୍ଜନୀୟ ! ମୁଁ ଏହି ଉଭୟମାର୍ଗ ବ୍ୟତିରେକ ଆଉ 
ଅନ୍ୟ ଏକ ମଧ୍ୟମ ମାର୍ଗ ଉନ୍ମୋଚନ କରିପାରିଛି, ଯେଉଁ ପନ୍ଧା ଅନୁସରଣ କରି ଜ୍ଞାନ, ପ୍ରଶାନ୍ତି, 
ଆଲୋକ ଓ ଶେଷରେ ନିର୍ବାଣ ପାଇହେବ। 


ଏବେ ଭିକ୍ଷା ଆହରଣ ପାଇଁ ଜନପଦ ପରିକ୍ରମା କରିବାର ବେଳ ଆଗତହେଲା | 


ତଥାଗତ ମଧ୍ଯ ସେମାନଙ୍କ ସାଙ୍ଗରେ ଭିକ୍ଷାଟନରେ ବାହାରିବା ପାଇଁ ମନସ୍ଥ କଲେ। 
କିନ୍ତୁ କୌଣ୍ରିନ୍ୟଙ୍କ ବନ୍ଧୁମାନେ ତଥାଗତ ଏବଂ କୌଡଠ୍ଡିନ୍ୟକୁ ଆଶ୍ରମରେ ବିଶ୍ରାମ ନେବାପାଇଁ 
ଅନୁରୋଧ ଜଣେଇ ଜନପଦ ଅଭିମୁଖେ ବାହାରିଗଲେ ! 


ଆଶ୍ରମରେ ପ୍ରଭୁ ତଥାଗତ ଏବଂ ଶିଷ୍ୟ କୌଠ୍ିନ୍ୟ । 
ଆଶ୍ରମରେ କଣ ଘଟିବ ଜାଣିବାପାଇଁ ରୂପାନନ୍ଦଙ୍କ କୌତୃହଳ ବଢ଼ିଲା । 


କୌ୍ରିନ୍ୟ ପ୍ରଶ୍ନକଲେ, ପ୍ରଭୁ ! ରଷିପାଟଣାର ସନ୍ନ୍ୟାସୀ ଆପଣ ସିଵ୍ି ପାଇବା 
ସମ୍ବାଦ କିମିତି ଜାଣିବାକୁ ପାଇଲେ? 


ତଥାଗତ ସାମାନ୍ୟ ହସିଦେଇ ଉତ୍ତର ଦେଲେ। 


କୌ୍ଡିନ୍ୟ ! ସଂସାରରେ ଏଭଳି ଅନେକ ଘଟଣାବିଜଡ଼ିତ ପ୍ରଶ୍ନ ଅଛି ଯାହାର ଉତ୍ତର 
ଦେବା ସମ୍ଭବ ନୁହେଁ । ଏହି ଘଟଣାମାନ ଆମ ଅଲକ୍ଷ୍ୟରେ ଅତି ଅଦ୍ତୁତ ଭାବେ ଅଥଚ ଅତି 
ସାଧାରଣ ଭାବେ ଘଟେ ଆଉ ମଧ୍ଧ ଘଟୁଥାଏ । ମୁଁ, ତମେ ଆଉ ଅନ୍ୟମାନେ ଏହି ଅଭୁତ 
ଘଟଣାପ୍ରବାହର ପରିଣତି ମାତ୍ର । କିଏ କହିପାରିବ ପ୍ରଥମ ମଣିଷ କିମିତି, କାହିକି ସଂସାରରେ 
ଆବିଭାାବ ହେଲା ଓ ଏହା ଫଳରେ କାହାର କି ଉପକାର ସାଧ୍ତ ହେଇପାରିଲା | 

କୌଣ୍ଡିନ୍ୟଙ୍କ ପାଖରେ ଏଭଳି ପ୍ରଶ୍ନର ଉତ୍ତର ନଥୁଲା, ସେ ନୀରବ ରହିଲେ । 
ସେଠୁ ତଥାଗତ ନିଜର ବକ୍ତବ୍ୟରେ ଆଗେଇ ଗଲେ । 


ମଣିଷ ଏ ସଂସାରର ସବୁଠାରୁ ଅଢ଼ୁତ ସୃଷ୍ଟି । ଏହି ସଂସାରର ରହସ୍ୟ ମଣିଷଠାରୁ 
ଆରମ୍ଭ ଏବଂ ମଣିଷ ପାଖରେ ଶେଷ ମଧ୍ଯ । ନିଜେ ମଣିଷ ଏ ରହସ୍ୟ ବୁଝି ନପାରି ଅନ୍ଧଭଳି 
ଲକ୍ଷ୍ୟହୀନ, ଏଠି ସେଠି ଭ୍ରମେ, ବିଭିନ୍ନ ଅଲୋଡ଼ା ବସ୍ତୁକୁ ଆପଣାଏ । ଏହି ଅନ୍ଧଶକ୍ତି ହେଲା 
ତୃଷ୍ଣା, ଯାହା ବେଳକୁ ବେଳ ଦ୍ଵିଗୁଣିତ ଶତଗୁଣିତ ହେଉଥାଏ । ଅନ୍ୟ ଭିକ୍ଷୁମାନେ ଆଶ୍ରମକୁ 
ଫେରିଆସିଲେ ଆମେ ତୃଷ୍ଣା ସଂପର୍କରେ ଅଧ୍କ ଆଲୋଚନା କରିବା । ବର୍ଭମାନ ପାଇଁ 
କେବଳ ରହସ୍ୟମୟ ମଣିଷ ସଂପର୍କରେ ସଚେତନ ହେବା ଶ୍ରେୟସ୍କର ହେବ । 


ରୂପାନନ୍ଦ ବିଚାରୁ ଥ୍ଲେ ହୁଏତ ତଥାଗତ ଏ ଗୃୂଢ଼ ସମସ୍ୟାର ସମାଧାନ କରିଦେଇ 
କିଛି ଉପଦେଶ ଦେବେ । କିନ୍ତୁ ତଥାଗତ ସେଇଠି ସେ ସଂପର୍କରେ ବକ୍ତବ୍ୟ ଶେଷ କଲେ । 
କୌଣ୍ଡିନ୍ୟ ତାଙ୍କର ପ୍ରଶ୍ନ ଉଦ୍ାପନ କଲେ । 


ଭଗବନ୍‌ ! ମୁଁ ହିମାଳୟର ସନ୍ନ୍ୟାସୀ କାଳଦେବଳଙ୍କଠାରୁ ଶୁଣିବାକୁ ପାଇଥ୍‌ଲି 
ଆପଣ ତଥାଗତ ଏବଂ ବୁଦ୍ଧ ନାମରେ ପରିଚିତ ହେବେ । ଏହି ଦୁଇଟି ନାମବାଚକ ଶବ୍ଦ 
ଆଗରୁ କିଏ ହେଲେ ବ୍ୟବହାର କରିନଥ୍‌ଲେ । ମୁଁ ଏହାର ତାପୂର୍ଯ୍ୟ କାଳଦେବଳ ମୁନିଙ୍କୁ 
ମଧ୍ଯ ପଚାରିଥ୍ଲି, ସିଏ କହିଥ୍ଲେ ଏହି ଦୁଇ ଶଦର ଅର୍ଥ ଜାଣିବା ପାଇଁ ଜଣେ ବିଶ୍ଵଗୁରୁଙ୍କର 
ପ୍ରଜ୍ଞାସିଦ୍ଧ ଜ୍ଞାନ ଆବଶ୍ୟକ । ଆପଣ ସେ ସଂପର୍କରେ ତଥ୍ୟ ପରିବେଷଣ କରି ମୋତେ 
ଅନୁଗୃହୀତ କରନ୍ତୁ | 


ତଥାଗତ ଇଷତବ ହସିଦେଲେ । ସେ ଯେତେବେଳେ ହସନ୍ତି ଲାଗେ ଆଲୋକର 
ଏକ ଦିବ୍ୟ ରେଖା ଜୀବନର ଲୁକ୍କାୟିତ ରହସ୍ୟକୁ ଉନ୍ମୋଚିତ କରିଦେଉଛି । ସେଇ ହସ 
ଟିକକ ଭିତରୁ ଜ୍ଞାନର ଗରିମା ସ୍ଵତଃ ଅଜାଡ଼ି ହେଇପଡୁଛି । 


ତଥାଗତ ତା'ପରେ କହିବା ଆରମ୍ଭକଲେ- 

କୌଣ୍ଡିନ୍ୟ ! ତଥାଗତ ଓ ବଦ୍ଧ ଏହି ଦୁଇଟି ନାମ ସଂପର୍କରେ ତମର ଅନୁମାନ 
ସତ୍ୟ । 
ଏହି ଦେହର ଆବିର୍ଭାବ ସହିତ ଏହି ଦୁଇଟି ଶବ୍ଦ ମଧ୍ଯ ଶୂନ୍ୟରେ ଉତ୍ତବ ହେଇଥ୍‌ଲା 
କାଳଦେବଳ ଏ ସଂପର୍କରେ ସଚେତନ ଥଲେ । ତମେ ତମ ମନରୁ ସବୁପ୍ରକାର ଚିନ୍ତା 
ଫେଡ଼ିଦେଇ ମୋ କଥା ଶୁଣିବାପାଇଁ ଏକାଗ୍ର ହୁଅ । ତା'ହେଲେ ଅଞ୍ଞେୟର ଅବଧାରଣା 
କରିବା ପାଇଁ ତମର ସମ୍ୟକ୍ରଦୃ୍ଟି ପରିସ୍ତୁଟନ ହେବ । ସମ୍ୟକ୍ଦୃଷ୍ଟି ଉନ୍ମୋଚିତ ହେଇଗଲେ 
ତମେ ମଣିଷ ସମାଜକୁ ନୃତନ ଆଭିମୁଖ୍ୟରେ ଦେଖ୍ପାରିବ । ଯେତେଦିନ ପର୍ଯ୍ୟନ୍ତ ତମର 
ଧାରଣା ଥୁବ ଯେ ମଣିଷ ନିଜର ଅଭିରୁଚି, ବିଶ୍ଵାସ, ସଂସ୍କାର ନେଇ ପୃଥ୍ବୀକୁ ଆସୁଛି, 
ସେତେଦିନ ପର୍ଯ୍ୟନ୍ତ ତମର ଚିନ୍ତାମଧ୍ଯ ସେଭଳି ପରିଚାଳିତ ହେଇ ତମକୁ ବିଷୟବାସନାରେ 
ଆବବ୍ଧ କରିଦେବ ! ଏଇଥ୍ପାଇଁ ପ୍ରତ୍ୟେକ ବ୍ୟକ୍ତି ବଦ୍ଧସତ୍ଧ। ମଣିଷ ଯେବେ ଏହି ଅହେତୁକ 
ବନ୍ଧନ ସଂପର୍କରେ ସଚେତନ ହେଇ ବନ୍ଧନର ପିଂଜରାରୁ ମୁକୁଳିବା ପାଇଁ ଚେଷ୍ଟିତ ହେବ, 
ତାର ସତ୍ତା ଏକ ନୃତନ ଅବବୋଧରେ ଉଦଵଭାସିତ ହେଇଉଠିବ ଆଉ ସେତେବେଳେ ସିଏ 
ହେଇଯିବ ବୋଧ୍ସତ୍ତ । 


ବୋଧ୍ସତ୍ଵର ହୃଦୟରେ ଦୟା ଓ କରୁଣାର ମନ୍ଦାକିନୀ ବହିବ । ତାର ସମସ୍ତ 
ଓଜଶକ୍ତି ଅଭୁତ ଭାବେ ରୂପାନ୍ତରିତ ହେଇ ସମବୃବ୍ଧତ୍ଧ ଅବସ୍ଥାରେ ପହଞ୍ଚ୍ବ। ଏହି ଅବସ୍ଥାରେ 
ଜ୍ଞାନାଲୋକର ଅଭ୍ୟଦୟ ହେବ । 


ରୂପାନନ୍ଦଙ୍କୁ ମନେହେଲା ସେ ନିଜେ କୌଣ୍ଡିନ୍ୟରେ ରୂପାନ୍ତରିତ ହେଇ ତଥାଗତଙ୍କ 
ପଦତଳେ ବସି ନିଗୂୃଢ଼ ଅମୃତବାଣୀ ଶ୍ରବଣ କରୁଛନ୍ତି। ରୂପାନନ୍ଦଙ୍କର କି ଭାଗ୍ୟ ! ତଥାଗତଙ୍କ 
ଶ୍ରୀମୁଖ ନିସୃତବାଣୀ ତାଙ୍କ ଦେହ ଓ ମନରେ ପବିତ୍ର ଝଙ୍କାର ସୃଷ୍ଟି କରିଦେଉଛି । 


ହଠାତ୍ଵ ତଥାଗତ ମୌନତା ଅବଲମ୍ବନ କଲେ | ଇଷତବ ହସିଦେଇ ପୁଣି ଆଗକୁ 
ପ୍ରସାରିତ ହେଲେ । 


କୌପଶ୍ରିନ୍ୟ ! ଜୀବନ ହେଉଛି ଅମାପ ଶକ୍ତି, ସୃଜନ ଓ ରହସ୍ୟମୟତାର ଉତ୍ସ । 
ମଣିଷ ତା' ଜୀବନକୁ ସକଳ ଶକ୍ତିର ଉତ୍ସ ବୋଲି ବୂଝେନାହିଁ । ସେ ମାୟା ଓ ଅବିଦ୍ୟାରେ 
ଡ଼ୁବିରହି ଏହି ଶକ୍ତିର ଉତ୍ସପାଖରେ ପହଞ୍୍‌ ପାରେ ନାହିଁ । 

ତୃଷ୍ଣାର ଗତି ନୌରାଶ୍ୟର ପ୍ରବଳ ପରାକ୍ରମରେ ବାରମ୍ବାର ପରାହତ ହୁଏ ! ମଣିଷ 
ଆଶା ଓ ନିରାଶାର ଜାଲ ଭିତରେ ଛନ୍ଦିହେଇଯାଏ । ବୃଦ୍ଧସର୍ଵ ଏଭଳି ବନ୍ଧନଭିତରେ ଜୀବନ 
ବିତାଏ । ମଣିଷ ସାଗରଟିଏର ତୃଷ୍ଠାନେଇ ଜନ୍ମ ହେଇଥାଏ । ଏହି ତୃଷ୍ଣାର ଉତ୍ସହେଲା ଅଗତି । 
ଏହି ଅଗତି ନିରାଶା ଓ ବ୍ୟ୍ଥତାର କାରଣ ହେଇପଡ଼େ । ସମ୍ୟକଦ୍ରଷ୍ଟି ଦ୍ଵାରା ଅଗତିକୁ 
ଗତିରେ ରୂପାନ୍ତରିତ କରାଯାଇପାରେ | ଜୀବନର ଏହି ରହସ୍ୟକୁ ଉପଲବ୍‌ କରିପାରି ସାଧକ 
ନିଜକୁ ବୋଧ୍‌ସର୍ଵରେ ପରିଣତ କରିଦେଇପାରେ । ଏହି ନୃତନ ଅଭ୍ୟଦୟକୁ ତଥାଗତ 
କୁହାଯାଏ । ତଥାଗତ ନବଉନ୍ମେଷର ଏକ ଭବ୍ୟ ଅବତରଣ । 


ରୂପାନନ୍ଦ ବୁଦ୍ଧ ଅବତରଣର ବାଣୀ ଶୁଣି ଧନ୍ୟହେଲେ । 


ସେ ଲକ୍ଷ୍ୟ କଲେ ଭିକ୍ଷୁମାନେ ଖାଦ୍ୟନେଇ ଜନପଦରୁ ଫେରିଆସିଲେ। ତଥାଗତଙ୍କୁ 
ଭିକ୍ଷାପ୍ରସାଦ ଅର୍ପଣ କରି ନିଜେ ଭୋଜନ କଲେ | ସାମାନ୍ୟ ବିଶ୍ରାମପରେ ତଥାଗତ କୁଟୀର 
ବାହାରେ ଥ୍ବା ଅଶ୍ୃଙ୍ଧ ବୃକ୍ଷମୂଳେ ଉପବିଷ୍ଟ ହେଇ ପୁଣି ପ୍ରବଚନଦେବା ଆରମ୍ଭକଲେ । 


ଭିକ୍ଷୁଗଣ! ଜୀବନରେ ପରମସତ୍ୟର ଉନ୍ମୋଚନ ହେଇଗଲା ପରେ ମୋ ପାଇଁ 
ଆଉ କିଛି କର୍ଁବ୍ୟ ଥ୍ବାଭଳି ବୋଧ ହେଲାନାହିଁ । ମୁଁ ଆନନ୍ଦ ଓ ପ୍ରଶାନ୍ତିର ଭବ୍ୟ କୋଳରେ 
ଶୁଭ୍ର ଶରତ ମେଘ ଖଶ୍ଡଭଳି ଭାସିବାକୁ ଲାଗିଲି । ପ୍ରକୃତିର ଅଫ୍ରରନ୍ତ ଗରିମା ଭିତରେ ହଜିଗଲି 
ଗୋଟିଏ ପାଦପ ତଳୁ ଅନ୍ୟ ଏକ ପାଦପର ଅକୁଣ୍ଠ ଆଶ୍ରା ଭିତରକୁ ଭ୍ରମିବାରେ ଲାଗିଲି । 
ପାଦପ ମଣିଷର ପରମବନ୍ଧୁ । ହିତାକାଂକ୍ଷି ଗୁରୁ । ସଂସାରରେ ବୃକ୍ଷସମ ଏତେ ସୁନ୍ଦର ଓ 
କୃପାମୟ ସୃଷ୍ଟି ଅନ୍ୟକିଛି ଅଛି ବୋଲି ମନେହୁଏନି । ମୁଁ ଯେଉଁ ବୃକ୍ଷତଳେ ଉପବେଶନ କରି 
ସମବୃଦ୍ଧତ୍ଵ ପୂର୍ଣ୍ଧଜ୍ଞାନ ପ୍ରାପ୍ତହେଲି ତାହାଥ୍ଲା ଏକ ବିରାଟ ଅଶ୍ଵସ୍ତ। ପୂର୍ଣ୍ଣଜ୍ଞାନର ଆଲୋକଧାରା 
ଏହି ବୃକ୍ଷରୁ ଅସ୍ପଷ୍ଟ ସାନ୍ଧୟଭାଷା ଭଳି ଅବତରଣ କରି ମୋତେ ବୁ ବଵ୍ଧରେ ରୂପାନ୍ତରିତ 
କରିଦେଇଗଲା । 


ମୁଁ ଏଭଳି ଅନିର୍ବଚନୀୟ ଆନନ୍ଦଭିତରେ କରଁବ୍ୟ ପରାଙଵମୁଖ ହେଇ ଭ୍ରମୁଥ୍‌ବା 
ଅବସ୍ଥାରେ ଉପକ ନାମରେ ଜଣେ ଯତି ଆସି ମୋତେ ଉପଦେଶ ଛଳରେ କେତେକ 
ଗୁରୁତ୍ଵପୂର୍ଣ୍ଣ କଥା କହିଲେ । 

** ହେ ଦିବ୍ୟ ଦେହଧାରୀ ପୁରୁଷ, ଆପଣ ଏତେ ସ୍ଵଚଛନ୍ଦରେ ଏତେ ଆନନ୍ଦରେ 
କିପରି ଭ୍ରମୁଛନ୍ତି । ଆପଣଙ୍କ ଦେହରୁ ଜ୍ୟୋତି ଉକୁଟୁଛି । ଆପଣଙ୍କ ଗୁରୁ କିଏ? ଆପଣ 
କାହାର ବାଣୀ ଗ୍ରହଣ କରିଛନ୍ତି? 


ମୁଁ ଉତ୍ତର ଦେଲି, ଜଣେ ବ୍ୟକ୍ତି ନିବ୍ତ ଜୀବନରେ ସାଧନା କରି ଶ୍ରେୟ ପାଇବାପାଇଁ 
ଯୋଗ୍ୟ, ମୁଁ ତାହା ପାଇପାରିଛି ! ସାଧନା ଫଳରେ ମଣିଷର ଯାହା ଜ୍ଞାତ ହେବାକଥା ମୋର 
ତାହା ପ୍ରାପ୍ତ ହେଇସାରିଛି । ଏପରି ଅବସ୍ଥାରେ ମୁଁ କାହାକୁ ବା ଗୁରୁ ବୋଲି ଗ୍ରହଣ କରିବି? 
ମୋର ଦେହ, ମନ, ପ୍ରାଣ, ହୃଦୟ ଓ ସମଗ୍ର ଅନ୍ତର ଓ ବାହ୍ୟରେ ସେହି ଅନିର୍ବଚନୀୟ, 
ଅବ୍ୟକ୍ତ ଅବତରିଛନ୍ତି । ଏହି ଅନୁଭବ, ଉପଲବ୍‌ ଅବାରିତ ଭାବେ ଅଜାଡ଼ି ହେଇପଡ଼ିଛି । 


ମୋ କଥା ଶୁଣି ଯତି ଉପକ କହିଲେ, ହେ ପରମ ପୁରୁଷ ¦ ଆପଣ ତା' ହେଲେ 
ଇନ୍ଦ୍ରିୟଜୟୀ ‘ଜୀନ । ଇନ୍ଦ୍ରିବିକାର, ଭାବ, ଅଭାବ, ପାପପୁଣ୍ୟର ଉର୍ଦ୍ଧରେ ରହି ଆପଣ 
ନିର୍ବାଣଲୋକରେ ବିଚରଣ କରିବାର ଅଖଣ୍ଡ କ୍ଷମତା ପ୍ରାପ୍ତ ହେଇଛନ୍ତି ¦ 


ଯତି ଉପକଙ୍କର କଥା ଶୁଣି ମୋର ହୃଦ୍ଧବୋଧ ହେଲା ଯେ ସମବୃଦ୍ଧତୂର ମର୍ମବାଣୀ, 
ଜ୍ଞାନାଲୋକ ସର୍ବସମକ୍ଷରେ ପରିବେଷଣ କରିବାରେ କିଛି ଅର୍ଥ ନ ଥାଏ । ଯେଉଁମାନେ 
ଅହନିଶ କାମ, କ୍ରୋଧ, ଲୋଭ ଏବଂ ମାୟାରେ ଅନ୍ଧପ୍ରାୟ ବୁଡ଼ିରହିଥାନ୍ତି ସେମାନଙ୍କ ପାଖରେ 
ଦିବ୍ୟଜ୍ଞାନର ସୃକ୍ଷ୍ମାତିସୂକ୍ଷ ଭାବବିନ୍ନ୍ୟାସ ନିରର୍ଥକ । ଏଣୁ ମୁଁ ନୀରବ ରହିବା ଶ୍ରେୟ ଭାବିଲି । 


ଦିନେ ମୁଁ ଅଶ୍ଵସ୍ତବୃକ୍ଷମୂଳେ ଧ୍ୟାନସ୍ଥ ଅବସ୍ଥାରେ ବସିଛି, କଳିଙ୍ଗପଘାଟଣାର ଦୁଇଜଣ 
ସାହୁକାର, ତପସୁ ଓ ଭଲ୍ଲିକ ଆସି ମୋ ପାଖରେ ପହଞ୍ଚ୍‌ ମୋ ସହିତ ବାଉାାଳାପ କରିବା ପାଇଁ 
ଅନୁମତି ଭିକ୍ଷାକଲେ । ଯତି ଉପକ ମୋତେ ଯିମିତି ବିଭିନ୍ନ ପ୍ରଶ୍ନ ପଚାରିଥ୍‌ଲେ, ମୋ ପାଇଁ 
ସେମାନଙ୍କର ମଧ୍ଯ ଅନେକ ପ୍ରଶ୍ନ ଥଲା | ସେମାନଙ୍କ ନିଷ୍ଠା ଓ ଏକାଗ୍ରତାରେ ମୁଁ ଅଭିଭୂତ 
ହେଇପଡ଼ିଲି । ମୋର ବୋଧ ହେଲା ସେ ଦିହେଁ ମୋର ବାଣୀ ହୃଦୟଙ୍ଗମ କରିପାରିଛନ୍ତି । 
ତା'ପରେ ମୋର ଶିଷ୍ୟତ୍ବ ଗ୍ରହଣ କରିବା ପାଇଁ ଇଛା ପ୍ରକଟ କରନ୍ତେ ମୁଁ ସେମାନଙ୍କୁ ମୋ 
ବାଣୀର ପ୍ରଥମ ପ୍ରଚାରକ ଭାବେ ସ୍ଵୀକାର କଲି ! ଏହି ଘଟଣା ମୋ ମନରେ ବିଶ୍ଵାସ ଜନ୍ମେଇ 
ପାରିଲା ଯେ ସତ୍ୟର ଅବଧାନ ପାଇଁ ସଂସାରରେ ମଣିଷମାନଙ୍କର ଅଭାବ ନାହିଁ। 

ଏହି ଘଟଣାଟି ଜୀବନଚର୍ଯ୍ୟାର ଆଉ ଏକ ସୁବର୍ଣ୍ଣ ମୁହୃତ୍ତ ଥଲା । 


ରୂପାନନ୍ଦଙ୍କ ମନେପଡ଼ିଗଲା ଧଉଳିଗିରିର ବୁଦ୍ଧଙ୍କ ଗଜୋର୍ତମ ପ୍ରତୀକ ଓ ଅଶୋକଙ୍କ 
ଶିଳାରେ ଉତବକୀର୍ଣ୍ଣ ଅନୁଶାସନ, ଦୟାନଦୀ ଓ କଳିଙ୍ଗଯୁଦ୍ଧର ବିଭୀଷିକା । ବୁଦ୍ଧଙ୍କ ଅମର 
ବାଣୀ ସହିତ ଓଡ଼ିଶାର ସଂପର୍କ ବଡ଼ ଗଭୀର ଓ ପ୍ରଣିଧାନଯୋଗ୍ୟ । ବୁଦ୍ଧ ଓଡ଼ିଶା ମାଟିରେ 
ପାଦ ଦେଇନାହାନ୍ତି ସତ କିନ୍ତୁ ସାହୁକାର ତପସୁ ଓ ଭଲ୍ଲିକଙ୍କଠାରୁ ଆରମ୍ଭକରି ଲଳିତଗିରି, 
ରତ୍ଧଗିରି, ଉଦୟଗିରିର ବୌଦ୍ଧସ୍ୃପ , ବିହାର, ଗଣ୍ଡବ୍ୟୁହ ପୋଥ୍‌ର ଅଭୁଲା ସନ୍ତକ, ଅସଂଖ୍ୟ 
ବୌଦ୍ଧକୀର୍ରି, ବୌଦ୍ଧଭାସ୍କର୍ଯ୍ୟ, ଧର୍ମକୀରିଙ୍କ ଭଳି ଅସଂଖ୍ୟ ବୌଦ୍ଧାଚାର୍ଯ୍ୟ, ଜଉଗଡ଼ର ପ୍ରଶସ୍ତି 
ସବୁ କିଛି ଏମାଟିରେ ବୃଦ୍ଧଙ୍କ ଉପସ୍ଥିତିର ଧ୍ଵଜା ବହନକରେ । 


ତଥାଗତ ନିଜ ବକ୍ତଦ୍ୟରେ ଅଗ୍ରସର ହେଲେ । 


ମୁଁ ସେହଁ ଦୁଇଜଣ ସାହୁକାରଙ୍କୁ ତମମାନଙ୍କ କଥା ପଚାରିଲି । ତମ ସାଙ୍ଗରେ 
ସେ ଦୁହିଁଙ୍କ ଦେଖାହେଇଛି, ଆଉ ସେ ଦିହେଁ ତୁମମାନଙ୍କୁ ରଷିପାଟଣା ଯିବାପାଇଁ 
ପ୍ରବର୍ରଗେଇଛନ୍ତି, ଏକଥା ଜଣାପଡ଼ିଲା । ଏଣୁ ରଷିପାଟଣାରେ ପହଞ୍ଚ୍ବା ସୁଲଭ୍ୟ ହେଇଗଲା । 


ତଥାଗତ କହିଲେ, ଏବେ ପୃଥ୍ବୀ ପରମସତ୍ୟର ସନ୍ଦେଶ ଗ୍ରହଣ କରିବା ପାଇଁ 
ପ୍ରସ୍ତୁତ ହେଇସାରିଲାଣି । ଅବତରଣର ଏହାହିଁ ଧର୍ମ । ଆଧାର ଉପଯୁକ୍ତ ହେଲେ ଆଧେୟ 
ଆପେ ଆପେ ସେଥ୍୍‌ରେ ଭରିଯାଏ । ମନେହେଉଛି ପୃଥ୍ବୀର ମଣିଷମାନେ ଏହି ସତ୍ୟର 
ପ୍ରତ୍ୟକ୍ଷ ଅନୁଭୂତି ପାଇଁ ବ୍ୟାକୁଳ । 


କୌଷ୍ରିନ୍ୟ ଓ ତାଙ୍କର ବନ୍ଧୁମାନେ ଭାବିଲେ ଯେ ସେମାନେ ଖୁବ୍‌ ଭାଗ୍ୟବାନ, 
ବୃଦ୍ଧଙ୍କର ପ୍ରଥମ ବାଣୀ ପ୍ରଚାର କରିବାରେ ସକ୍ଷମ ହେବେ । 


ବଡ଼ ଅଭୁତ ଭାବରେ ଦିନଦିନ ମାସମାସ ଓ ବର୍ଷବର୍ଷର ଘଟଣା ଗୋଟିଏ 
ମୁହୁ୍ଭଭିତରେ ସଂକୁଚିତ ହେଇ ବଟବୀଜରେ ବିଶାଳବୃକ୍ଷ ସଂଚିତ ହେଲାଭଳି ରହିଯୀଉଛି । 
ବୁଦ୍ଧଦେବ, ଗଙ୍ଗା ଏବଂ ରଷିପାଟଣା ମୃଗବନ ସଂକ୍ରାନ୍ତୀୟ ଘଟଣାବଳି ପ୍ରଚକ୍ଷୁର ଜ୍ଞାନାଲୋକ 
ଦେଇ କେବଳ ଦେଖ୍‌ହେଉନି, ଉପଲବ୍‌ କରିହେଉଛି ! ରୂପାନନ୍ଦ ଧରିନେଲେଣି ଯେ ସେ 

ଆଉ ଅସୀଆଶ୍ରମର ଛାତ ଉପରୁ ଇତିହାସର ପୁନର୍ବିନ୍ୟାସ ଦେଖୁନାହାନ୍ତି, ସେ ନିଜେ 
ଏହି ଇତିହାସର ଜଣେ ସ୍ରଷ୍ଟା ହେଇଯାଇଛନ୍ତି 


ପଞ୍ଚଭିକ୍ଷୁଙ୍କ ମନରେ ଅସୁମାରୀ ପ୍ରଶ୍ନ। ସେମାନେ ଅତ୍ୟନ୍ତ ଆଶାନ୍ଵିତ ଯେ ତଥାଗତ 
ବୃଦ୍ଧ ସେମାନଙ୍କ ସବୁ ପ୍ରଶ୍ନର ଉତ୍ତର ଦେଇ ମନର ଉଦ୍ଵଧବେଳନକୁ ପ୍ରଶମିତ କରିବେ ଆଉ 
ଦିବ୍ୟଜ୍ଞାନରେ ସେମାନଙ୍କ ଅନ୍ତରକୁ ଆଲୋକିତ କରିବେ । ଏହି ପ୍ରଶ୍ନ ଲାଗୁଛି କେବଳ 
ଭିକ୍ଷୁମାନଙ୍କର ବିଚାର୍ଯ୍ୟନୁହେଁ, ଏହାର ଚିରନ୍ତନତା ମଣିଷସମାଜକୁ ସଦାକାଳ ଆନ୍ଦୋଳିତ 
କରିଥାଏ । ଏଣୁ ତଥାଗତ ବୁଦ୍ଧ ଏବଂ ଭିକ୍ଷୁମାନଙ୍କ ମଧ୍ୟରେ ହେ ଉଥ୍‌ବା ବାଣୀପ୍ରକରଣର 
କାଳ ଅନନ୍ତ । ଯିଏ ଆରଉଁ, ଯିଏ ଭିକ୍ଷୁ ସିଏ କେବଳ ପ୍ରଶ୍ନ ପଚାରିଚାଲିଥାଏ । ଆଉ ଯିଏ 
ବୃଦ୍ଧ ସେ ତା'ର ଅମୃତବାଣୀରେ ସେମାନଙ୍କୁ ତଥା କାଳକୁ ପ୍ରଜ୍ଞାଦୀପ୍ତ କରୁଥାଏ । ଗଙ୍ଗାଙ୍କ 
ଅପାର କରୁଣାରୁ ରୂପାନନ୍ଦ ଏହି ଜ୍ଞାନଯଜ୍ଞରେ ଅଂଶଗ୍ରହଣ କରି ଆମ୍ତୃପ୍ତି ଲାଭ କରୁଛନ୍ତି 


ରଷିପାଟଣା ଭିକ୍ଷୁମାନଙ୍କ ଆଶ୍ରମରେ ଆଉ ଏକ ସକାଳ । 
ତଥାଗତ ବୁଦ୍ଧ ଅଶ୍ଵତ୍ଵଥ ବୃକ୍ଷତଳେ ବେଦିକା ଉପରେ ପଦ୍ମାସନରେ ଆସୀନ । 


କୌଶ୍ରିନ୍ୟ ପ୍ରଶ୍ଧକଲେ, ଭଗବାନ୍‌ ! ମଧ୍ଯମପନ୍ଧ୍ାର ନିଦାନ କ”ଣ, କିଭଳି ତାହା 
ମାନବ ଇତିହାସରେ ନୂତନ ଭଉ୍ତାବନ? 


ତଥାଗତ ସହସା ଉତ୍ତର ଫେରେଇ କହିଲେ, କୌଶ୍ତିନ୍ୟ ତମର ପ୍ରଶ୍ନ ଖୁବ୍‌ 
ତାପୂର୍ଯ୍ୟପୂର୍ଣ୍ଣ। ନୂଆ ଶବ୍ଦ ବ୍ୟବହାର ପାଇଁ ତମକୁ ସାଧୁବାଦ ଜଣଉଛି । ତୁମେହିଁ କହ ନୂଆ 
କ'ଣ? ଯାହା ଆଗରୁ ନଥୂଲା, କେବେ ଘଟିନାହିଁ, ଏବେ ସୁଦ୍ଧା ଅଗୋଚର ଥୁଲା, ଏଇଆତ। 
ଏହାକୁ ଶବ୍ଦରେ ଯେତେ ବୁଝିବାକୁ ଚେଷ୍ଟାକଲେ ମଧ୍ଯ ଅବୋଧ୍ୟ ରହିଯିବ, ଏହା ଶଦ୍ଦୋଭର 
ପରିକଳ୍ପନା । ଶବ୍ଦ କିନ୍ତୁ କାଳର ଡ଼ୋରିରେ ବନ୍ଧା, କାରଣ ଇତିହାସ ଭୂତ ବର୍ଭମାନ ଓ 
ଭବିଷ୍ୟତର ତ୍ରିଧାରାରେ ନିୟନ୍ତିତ । ଇତିହାସ କାଳର ପ୍ରବାହ । କିନ୍ତୁ ମଣିଷ ଇତିହାସକୁ 
ପ୍ରବାହର ଅନନ୍ତ କାହାଣୀ ବୋଲି ବୁଝିପାରେନି । ମଣିଷ କାଳର ଏହି ପ୍ରବାହକୁ ଅବରୋଧ 
କରିବାକୁ ପ୍ରୟାସ କରି ହତାଶ ହୁଏ । ଯେଉଁ ମୁହୂର୍ରରେ ତମେ ନୂଆ ବୋଲି ଭାବି ବସ 
ସେତେବେଳେ କାଳର ପ୍ରବାହ ବାଧାପ୍ରାପ୍ତ ହୁଏ । ତମେ ଆଉ ନଦୀର ବହମାନ ଧାରାରେ 
ଅବଗାହନ କରୁନାହଁ, ତମେ ତା'ର କୂଳରେ ଠିଆ ହେଇଛ | 


୧୯୨ 

ତଥାଗତ ଭିକ୍ଷୁମାନଙ୍କ ମନୋବଳ ବିଡ଼ିବା ପାଇଁ ନୀରବ ରହିଲେ । 
କୌଣ୍ଡିନ୍ୟ ତା'ପରେ ନିଜର ପ୍ରତିକ୍ରିୟା ପ୍ରକାଶ କଲେ । 


କାଳ, ସମୟ ପ୍ରବାହର ପରିକଳ୍ପନା, ଏହା ପଦାର୍ଥ ନୁହେଁ, ଏହା ଅନୁଭବର ପ୍ରକାଶ 
ମାତ୍ର । ଗତକାଲି ଯାହା ଘଟିଯାଇଛି, ସେ ସବୁ ମୋର ସ୍ମରଣ ଅଛି । ଏହା ଗତ । ଆଗକୁ 
କଂ ଣ ଘଟିବ ତାହା ମୋତେ ଜଣାନାହିଁ ତାକୁ ଆମେ ଭବିଷ୍ୟତ କହୁ । ଭୂତ, ବର୍ଭମାନ ଓ 
ଭବିଷ୍ୟତର କଳ୍ପିତ ବଳୟ ବାହାରେ ଯାହା ଅଛି ତାହା ଅକଳ୍ପନା ଓ ସଂପୂର୍ଣ୍ଣ ଅଗୋଚର । 
ମୋତେ ଲାଗୁଛି ଯାହା ଏ ଅବଧ୍‌ ଘଟିନଥ୍ଲା, ବର୍ଁମାନ ଘଟୁଛି ଏବଂ କାଳର ତାତଵକାଳିକ 
କ୍ଷଣରେ ବୁଝିହେଉଛି, ତାକୁ ନୂଆ କହିବା । କିନ୍ତୁ ଖୁବ ଶୀଘ୍ର ସମୟର ପ୍ରବାହରେ ଏହି ନୂଆ 
ପଛରେ ପଡ଼ିଯାଇ ପୁରୁଣା ହେଇଯିବ ଏବଂ ଭୂତର ଅଂଶବିଶେଷ ହେଇଯିବ। ଯାହା ଭୂତର 
ଅଂଶବିଶେଷ ତାହା ନୂଆ ନୁହଁ । ଏଣୁ ଯାହା କେବେହେଲେ ଞ୍ଚେୟ ନୁହେଁ, ଗୋଚର ନୁହେଁ, 
ଦୃଶ୍ୟ ନୁହେଁ, କାଳ ଦ୍ଵାରା ଆବବ୍ଧନୁହେଁ, ତାହାହିଁ ନୂତନ, ଶାଶୃତ ଓ ବିମୁକ୍ତ । 


ତଥାଗତ କୌ୍ଡିନ୍ୟଙ୍କ ବିଶ୍ଲେଷଣରେ ପ୍ରୀତ ହେଇକହିଲେ-ତମେ ସତ୍ୃପଥରେ 
ଆଗେଇଛ । ସେଇଠି ସେଭଳି ଭାବବିନ୍ୟାସରେ କିଛି ସମୟ ରହ, ଦେଖ୍ବ ତମେ କାଳର 
କବଳରୁ ଉତ୍ତୀର୍ଣ୍ଣ ହେଇଯାଇଛ । ଏହି କାଳହୀନ କାଳର ପ୍ରତ୍ୟେକ ମୁହୃର୍ଭ ତମର ତଥାକଥ୍ତ 
ବିଚାରବୋଧ ଓ ବୃଦ୍ଧିକୁ ହତଦମ୍ଭ କରିଦେବ। କାଳହୀନତାର ପ୍ରତ୍ୟେକ ଘଡ଼ି ତମକୁ ଏକ ଅଭୁତ 
ଆମ୍ବୋଧରେ ଦୋହଲେଇଦେବ। କାଳ ଦମ୍ଭରେ କହିବ ମୋର ପ୍ରତିକ୍ଷଣକୁ ତୁମେ ସମସ୍ତ 
ସାମର୍ଥ୍ୟ ପ୍ରୟୋଗକରି ଧରିବାକୁ ଉପକ୍ରମ କର ନହେଲେ ମୁଁ ଅଧୃତ, ଅପରାଜୟ ହେଇ 
ଚିରକାଳ ରହିଯିବି । ଏହି ମୁକ୍ତ କାଳହୀନତାର କ୍ଷଣରେ ନା ଅଛି ଭୂତ, ନା ବର୍ଭମାନ ନା 
ଭବିଷ୍ୟ ! ଏଥ୍‌ରେ କାଳପ୍ରବାହ ବି ଖଣ୍ଡିତ ହେଇଯାଏ । ପୂଣି ଲୀଳାହୀନ ହେଇଯାଇ ଏକ 
ଅଖଷଶ୍ଡ ପ୍ରବାହର ଦ୍ୟୋତକ ହେଇଯାଏ । ପ୍ରତିଟି କ୍ଷଣ ଏହି ପ୍ରବାହର ଗୋଟିଏ ଗୋଟିଏ ବିନ୍ଦ 
ସଦ୍ରଶ। କ୍ଷଣ ପ୍ରବାହିତ ହେଇଯାଇଥ୍‌ବା ଧାରା ଓ ଅନାଗତ ପ୍ରବାହ ଭିତରେ ଏକ ସ୍ଥିତି । ଏବଂ 
ଏହି ସ୍ଥିତି ହିଁ ମଧ୍ଯମମାର୍ଗ। ଗତ ଓ ଭବିଷ୍ୟତ ଭିତରେ ପ୍ରବାହିତ ଅନନ୍ତ 'ବର୍ରମାନ' | 
ମଧ୍ଯମମାର୍ଗ କାଳୋତ୍ତର ଓ ଉପଲବ୍ଲର ମାର୍ଗ । ବୁଵିଦୀପ୍ର ଆଲୋଚନା ଓ ମାର୍ମିକ ବିଶ୍ଲେଷଣରେ 
ଏହାର ନିର୍ଯ୍ୟାସ ଅଧ୍‌୍କ ଜଟିଳ ହେଇଗଲାପରି ଲାଗେ । ଆଲୋଚନା ଓ ପ୍ରବଚନ ଯେତେ 
ଗଭୀର ଓ ତାର୍ବିକ ହେଲେବି କ୍ଷଣର ଦାର୍ଶନିକତାକୁ ସମସ୍ତଙ୍କ ବୋଧଗମ୍ୟ ହେଲାଭଳି ଶବ୍ଦରେ 
ପ୍ରକାଶ କରିପାରେନାହିଁ। ଏହା ବାସ୍ତବିକ ଅଞ୍ଞେୟ । 

ଆଶ୍ରମରେ ଏବେ ଅଖଣ୍ଡ ନୀରବତା ବିରାଜିଗଲା। ମନେହେଲା ସମୟର ପ୍ରବାହ 
ମୁହୁର୍ଗକ ପାଇଁ ସ୍ଥିର ହେଇଗଲା । କାଳ ସତେ ଅବା ନୀରବତା ଭିତରେ ବିଖଣ୍ଡିତ ହେଇଗଲା । 
ନାଂ କ୍ଷଣ ଭିତରେ ଅବସ୍ଥିତ ରହି ଶାଶ୍ବତ ହେଇଗଲା ! 


ତଥାଗତ ପୁନଶ୍ଚ ଆରମ୍ଭିଲେ । 


ସଖାଗଣ ! ନଦୀର ପ୍ରବାହ ଅଗଣିତ ଗତିଶୀଳ ଜଳକଣାର ସମାହାର । ଆମେ 
ଜଳର ଦୃଶ୍ୟମାନ ପ୍ରବାହକୁ ଦେଖୁ, ତାକୁଇ ନଦୀ କହୁ, ସେହି ପ୍ରବାହ ଭିତରେ ଅଦୃଶ୍ୟ 
ଅଜସ୍ର ଜଳବିନ୍ଦୁର ଉପସ୍ଥିତି ଭୂ ଲିଯାଉ । ଏହି ଦୃଶ୍ୟମାନ ନଦୀ କେବଳ ଅରୂପର ରୂପ 
ପ୍ରକାଶ । ଚକ୍ଷୁ ଓ ମନର ବିକାରାମ୍‌କ କ୍ରିୟାରୁ ଉପ୍ନ ଏକ ଅବାସ୍ତବ ଭାବ । ପ୍ରକୃତ ନଦୀ 
ହେଉଛି ଅଦୃଶ୍ୟ ଜଳଚବିନ୍ଦୁ । ଏହାହିଁ ନଦୀର ନଦୀତ୍ସ । ଅବଗାହନ ବେଳେ ତମକୁ ଯେଉଁ 
ଜଳଚବିନ୍ଦୁ ଗୁଡ଼ିକ ସ୍ପର୍ଶ କରିଥଲା, ଏ ମଧ୍ଯରେ ସେଗୁଡ଼ିକ ପ୍ରବାହରେ ଭାସିଯାଇଛି। ଏଣୁ ପ୍ରତ୍ୟେକ 
ଥର ନଦୀରେ ଅବଗାହନ କରିବାର ବା ନଦୀକୁ ଅତିକ୍ରମ କରିବା ସମୟର ନଦୀ ସଂପୂର୍ଣ 
ନୂଆ । ଯଦି ତା ନହେଇଥାନ୍ତା, ନଦୀ ବହମାନ ଜଳଧାରା ନହେଇ ବରଫଭଳି ସ୍ଥାଣୁ 
ହେଇଯାଇଥାନ୍ତା । ମୋଟାମୋଟି ଭାବେ ତମେ ଓ ନଦୀ ପରିବର୍ଭିତ କ୍ଷଣରେ ପୂର୍ବଭଳି 
ପୂର୍ବସ୍ବରୂପରେ ନରହି ପରିବର୍ରିତ 


ସତୀର୍ଥଗଣ ! ଏହି କ୍ଷଣହିଁ ମାନବ ଜୀବନର ଗୁରୁତ୍ଵପୂର୍ଣ ମୁହୁର୍ । ଏହା ହିଁ ମଧ୍ୟମ 
ମାର୍ଗ ଆଉ ଆମ ପାଇଁ ଅପୂର୍ବ ସୁଯୋଗର ପନଛ୍ଭା । ସତ୍ୟ ପାଖରେ ନିଜକୁ ସମର୍ପିଦେଇ 
ଜୀବନକୁ ସାର୍ଥକ କରିବାର ଏହାହିଁ ‘ବର୍ଭମାନ’ ମୁହୁର୍ଭ । ଯଦି ଏହି ‘ବର୍ଭମାନ? ଗତ 
ହେଇଯାଏ ଜୀବନର ଏକ ମାହେନ୍ଦ୍ରବେଳା ହଜିଗଲା ବୋଲି ଭାବିବାକୁ ହେବ । 


ଏହି କ୍ଷଣର ସଦୁପଯୋଗ କରିବା ହିଁ ମଧ୍ଯମମାର୍ଗକୁ ଆପଣେଇବା । ଭିକ୍ଷୁମାନେ! 
ମନେରଖ ଯଦି ନିଜର ସ୍ଵାଭାବିକ ତୃଷ୍ଣାକୁ ସଂଯମ ଭିତରେ ନରଖ୍ପାର, ତା ହେଲେ ତମେ 
ଏହି “ବର୍ଭମାନ'ର ସୁଯୋଗ ନେଇପାରିବ ନାହିଁ ତୁମେ ଡୃଷ୍ଠାକୁ ସଂପୂର୍ଣଣରାବେ ପରାହତ 
କରିପାରିବ ନାହିଁ। ଯେହେତୁ ତୃଷ୍ଣା ତମର ସୃଷ୍ଟି ନୁହେଁ, ଏଣୁ ତମେ ଏହାର ବିନାଶ କରିପାରିବ 
ନାହିଁ । ‘ସତ୍ୟପାଇଁ କାମନା ଏହି ସାଂସାରିକ ଦୃଷ୍ତାକୁ ବିନାଶକରେ । ଏହି ତୃଷ୍ଣାହୀନ 
ଅବସ୍ଥାକୁ ଚାକ୍ଷୁଷ କରିବାପାଇଁ ବର୍ଭମାନର ବର୍ରମାନତାକୁ ନିଜର କରିବାକୁ ହେବ। ଏହାହିଁ 
ମଧ୍ଯମମାଗର ଦାଶନିକତା । 

କୌଶ୍ରିନ୍ୟ ଅତ୍ୟନ୍ତ ହର୍ଷଭର ହେଇ ନିଜର ଭାବ ପ୍ରକାଶ କଲେ-- 


ପ୍ରଭୁ ! ଆପଣ ଯାହା ବିସ୍ତାର କଲେ ତାହା ଅତି ଅଭୁତ । ଏହା ଶୁଣିଲାପରେ ଆମ 
ମନରୁ ସକଳ ସନ୍ଦେହ ଦୂର ହେଇଯାଉଛି । ଆମର ଅନୁଭବ ହେଉଛି ଆମେ ମଧ୍ଯମମାର୍ଗରେ 
ପହଞ୍‌ ଯାଇଛେ । କିନ୍ତୁ ବେଳେ ବେଳେ ମନର ଏହି ଭାବନା ଅସଂଗତ ହେଉଛି, ଲାଗୁଛି 
ଆମେ ପୁଣି ପୁରୁଣା ଚିନ୍ତାଭିତରେ ଅଣ୍ଡାଳି ହେଉଛେ ! ବୋଧହେଉଛି ଆମେ ଥରେ ଅରେ 
କଠୋର ନିଗ୍ରହ ଭିତରେ ସଢ଼ି ଯାଉଛେ ତ ଅନ୍ୟ ସମୟରେ ବିଳାସର ଅତଳ ତୃଷ୍ଣାରେ 
ଅଣନିଶ୍ବାସୀ ହେଇଯାଉଛେ । ଆମେ ବାତ୍ୟା ପ୍ରପୀଡ଼ିତ ଡ଼ଙ୍ଗାଭଳି ଅସ୍ଥିର ସମୁଦ୍ରରେ 
ଦୋଦୃଲ୍ୟମାନ । ଏହାର ପ୍ରତିକାର କ”ଣ ବା ହେଇପାରେ? 


ତଥାଗତ କୌଣ୍ଡିନ୍ୟ ଓ ଅନ୍ୟ ଭିକ୍ଷୁମାନଙ୍କର ସମର୍ପିତ ମନ ଓ ଭାଷା ବୁଝିପାରିଲେ । 


ସେମାନଙ୍କ ମନରେ ଉପୁଜିଥ୍ବା ସନ୍ଦେହ ମୋଚନ କରିବା ପାଇଁ ଇଛ୍ଥାପ୍ରକାଶ 
କରି ସେ ଆପ୍ରବାକ୍ୟ ଉଚ୍ଚାରଣ କଲେ-- 


କୌଶ୍ରିନ୍ୟ ! ଏ ସଂସାର କ୍ଷଣଭଙ୍ୁର, ଅନିତ୍ୟ । ଏଠି କୌଣସି କଥାର ସ୍ଥିତି 
ନାହିଁ, ସବୁ ସିତି ସଦାକାଳେ ଦୋଦୃଲ୍ୟମାନ । ତମେ ଗୋଟିଏ ପଥର ଖଣ୍ଡ ବା କାଠ ଖଣ୍ଡକୁ 
ଆବୋରିବାରେ ଅସୁବିଧା ହୁଏନି, ଏଭଳିକି ଚିନ୍ତା ଭାବ ସବୁକୁ ଆୟତ କରିଦେଇହେବ, 
କାରଣ ଏମାନେ ସ୍ମ ତିର ସାମଗ୍ରୀ ! ଯଦି ଏହି ଭାବକୁ ହୃଦୟଙ୍ଗମ କରିପାରିବ ତା ହେଲେ 
କ୍ଷଣ ଭିତରେ ସ୍ଥିତ ହେଇ ରହିପାରିବ । ତମେ ନଦୀରେ ଅବଗାହୀ, ଜଳରୁ ନିଷ୍କାନ୍ତ ହେଇ 
ସ୍ଥିର ନଦୀକୂଳରେ ଠିଆ ହେଇ ନଦୀର ଗତିକୁ ବୁଝିବାକୁ ଚେ ଷ୍ଟାକଲେ, ତମେ ମଧ୍ଯମପଥକୁ 


ଅନୁସରଣ କରିଛ କୁହାଯିବ । 
ତାପରେ କୁଟୀରରେ ନୀରବତା ବିରାଜିଲା ! 


ତଥାଗତ ପୁଣି ପ୍ରକାଶକଲେ-ଚୃହତ୍ୟାଗ କରିବାର ଅର୍ଥ ଇଟା, ପଥର ମାଟିର 
ତ୍ରିମ ଚାରିକାନ୍ଧ, ଚିରନ୍ତନ ବିଶ୍ଵାସ ଏବଂ ଜୀବନକୁ ପରିଚାଳିତ କରୁଥ୍‌ବା ବିଭିନ୍ନ ପନ୍ଥାରୁ 
ଶ୍ଵତି । ଘରୁ ଗୋଡ଼କାଢ଼ି ବାହାରିଯିବାର ନିର୍ଯ୍ୟାସ, ଏକ ହାତଗଢ଼ା ଅପ୍ରାକୃତିକ ପରିସର 


© 

ଭିତରୁ ମୁକ୍ତି ପାଇ ପ୍ରକୃତିର ମୁକ୍ତ ଅଙ୍ଗନ ମଧ୍ଯରେ ଭ୍ରମିବା । ସତ୍ୟର ଅନୁସନ୍ଧାନ ପାଇଁ ଭ୍ରମିବାର 
ତାପ୍ର୍ଯ୍ୟ ହେଉଛି, ସମ୍ୟକ୍‌ ଦୃଷ୍ଟିରେ ଅନ୍ତର ଓ ବାହାରକୁ ବୁଝିବା, ଜୀବନର ପ୍ରକୃତ ' କ୍ଷଣ'ର 
ସଦୁପଯୋଗ କରି ମଧ୍ଯମପଥକୁ ଆପଣେଇବା | ତା ନହେଇ ପାରିଲେ ଗୃହତ୍ୟାଗର କିଛି 
ତାପ୍ର୍ଯ୍ୟ ରହେନି, ଗୃହସ୍ଥ ଓ ସନ୍ଧ୍ୟାସୀ ଭିତରେ ଅସଲ ପ୍ରଭେଦ ରହେନାହିଁ । ଘରଭିତରେ 
ଦୃଶ୍ୟମାନ ହେଉଥ୍‌ବା ଚାରିକାନ୍ର ବନ୍ଧନ, ଆଉ ତା'ପରେ ବିଭିନ ଚିନ୍ତା, ପରଂପରା, 
କୁସଂସ୍କାର, ଅନ୍ଧବିଶ୍ଵାସକୁ ଜାବୁଡ଼ିଧରି ମାୟାର ଆସ୍ତରଣ ଭିତରେ କୁହୁଡ଼ି ପହଁରିବା ଯାହା 
ମୁକ୍ତ ପରିବେଶରେ ମଧ୍ଯ ମନର କୁସଂସ୍କାର ଭିତରେ ଧନ୍ଦି ହେବା ତାହା | 


ତଥାଗତ ନୀରବ ରହିଲେ। 


ଇନ୍ଦ୍ରିୟନିଗ୍ରହ ପନ୍ଧାକୁ ଯୁକ୍ତିମାଧ୍ଧମରେ ଶ୍ରେଷ୍ଠ ବୋଲି ଗ୍ରହଣକରି ତାକୁ ଜୀବନରେ 
ଧ୍ୟେୟ କରିବା ଯେ ଅସାର କୌଣ୍ରିନ୍ୟ ଏବେ ତାହା ବୁଝିପାରିଲେ । ସେ ଉପଲବ୍ଲୁ କଲେ 
ଗୃହତ୍ୟାଗୀ ଆଉ ଗୃହସ୍ଥ ଭିତରର ଅନ୍ତର । ସେ ହୃଦୟଙ୍ଗମ କଲେ ସମ୍ୟକ୍‌ ଦୃଷ୍ଟିରେ ଦୃଢ଼ 
ହେଇ ରହିବା ହେଉଛି ଅସଲ ସନ୍ଦ୍ୟାସ । 


କୌଭ୍ଡିନ୍ୟ ତଥାଗତଙ୍କ ଆଗରେ ନିଜର ମନୋଭାବ ପ୍ରକାଶ କଲେ । 


ପ୍ରଭୁ ! ସମ୍ୟକ୍ଦୃଷ୍ଟିର ସତ୍ୟନିଷ୍ଠତା ପ୍ରତି ମୋର ବିଶ୍ଵାସ ଜନ୍ମିଛି। ମୋ ଜୀବନରେ 
ପ୍ରଥମଥର ପାଇଁ ଏହି ଅନୁଭବ ହେଇପାରିଛି । କିନ୍ତୁ କାଳର ସଠିକ୍‌ “କ୍ଷଣ” ଓ “ସଂଦିଗ୍ଧ 
ସମୟ ଭିତରେ ଅନ୍ତର ଭେଦି ନପାରି ବେଳେବେଳେ ମୋର ଦୃଷ୍ଟି ଦୋଷଯୁକ୍ତ ହେଇପଡୁଛି । 
ଅତଏବ ସମ୍ୟକ୍‌ ଦୃଷ୍ଟିରେ ସଦା ସ୍ଥିର ନିଶ୍ଚଳ ନିର୍ବିକଳ୍ ରହିବାର ଉପାୟ ମୋତେ ଦର୍ଶାନ୍ତୁ । 


ତଥାଗତ ଏଭଳି କଠିନ ସ୍ଥିତିର ବ୍ୟାଖ୍ୟା କଲେ | 


ଶବ୍ଦପ୍ରୟୋଗ ଏକ ସମସ୍ୟାବହୁଳ ବ୍ୟାପାର । ଶବ୍ଦ ଆମର ସମସ୍ତ ଭାବ ଓ 
ଭାବାନ୍ତର ପ୍ରକାଶ କରିବାରେ ସକ୍ଷମ ହେଇପାରେନି । ସଂଦିଶ୍ପଧକାଳ, ଅନିତ୍ୟକାଳ ଏବଂ 
ମଧ୍ଯମପନ୍ଛାର “ କ୍ଷଣରେ ଅନ୍ତର୍ନିହିତ ଥ୍ବା ' ଗତି” କୁ ବୁଝିବାପାଇଁ ବା ବୁଝେଇବାପାଇଁ ସେହି 
ଗୋଟିଏ ମାତ୍ର ଶବ୍ଦ ‘ଗତିର ବ୍ୟବହାର ଅର୍ନିବାର୍ଯ୍ୟ । ଶବ୍ଦର ପରିସର ବାହାରେ ପୁଣି ସେହି 

ନିର୍ଦିଷ୍ଟ ଶବ୍ଦକୁ ବ୍ୟବହାର ନକରି 'ମଧ୍ଯମପଥ'ର ବ୍ୟୁପ୍ରି ଅସମ୍ଭବ । ଅସଂଗତ ମନେହେଲେ 
ବି କେବଳ ଶଦ୍ଦ ହିଁ ମଧ୍ଧୟମପଥକୁ ପ୍ରକାଶ କରିବାରେ ଯଥାସମ୍ଭବ ସକ୍ଷମ ହେରପାରିବ। ଏହା 
ବିରୋଧାଭାସର ଏକ ଅଜବ ସ୍ଥିତି । ଏକ ପକ୍ଷରେ ଶହ ବ୍ୟବହାର ଅପରିହାର୍ଯ୍ୟ ହେଉଥ୍‌ବା 
ବେଳେ ସେହି ଅପରିହାର୍ଯ୍ୟତା ପୁଣି ଅନ୍ୟପକ୍ଷରେ ଅନାବଶ୍ୟକ ହେଇପଡ଼ୁଛି । 


ସଂଦିଗ୍ଧ କାଜର ଗତି ଏବଂ ମଧ୍ଯମପଥର ଗତି ଭିତରର ଅନ୍ତର ଖୁବୁ ଗୁରୁତ୍ଵପୂର୍ଣ୍ଣ ଓ 
ପ୍ରଭେଦ ଆକାଶପାତାଳ । ପ୍ରଥମଟିକୁ ଶବ୍ଦରେ ପ୍ରକାଶ କରିବା ସମ୍ଭବ ହୁଏ ଏବଂ ଅନ୍ୟଟି 
ଶବ୍ଦରେ ପ୍ରକାଶ ହେଇପାରେନି, ଏଣୁ ଏହା ଶବ୍ଦହୀନତା, ଅଶହଦ ବା ଶହୋରର | ବାଙ୍ମୟ ଓ 
ନୀରବତା ଭିତରେ ପ୍ରଭେଦ ବୁଝିଗଲେ 'ଗତି' ର ଉଭୟ ଲକ୍ଷଣକୁ ଚିହ୍ନହେବ । ଏକ ନିଃଶହ୍ଦ ବା 
ଶହ୍ଦହୀନ ନିଶ୍ଚଳ ମନରୁ ଶବ୍ଦର ଉପ୍‌ରି । ଏହି ଉପ୍‌ଭିର ଏକମାତ୍ର ଉଦ୍ଦେଶ୍ୟ ହେଲା ଜଗତ 
ସହିତ ସଂପର୍କ ରକ୍ଷା | ଜଗତରେ ଉଦ୍ଘାଟିତ ସତ୍ୟର ପରିବେଷଣ ପାଇଁ ଶବ୍ଦ ଅପରିହାର୍ଯ୍ୟ । 
ସତ୍ୟକୁ ଧାରଣ କରିବା ଯାହା ସତ୍ୟକୁ, ତା'ର ଅନୁଭବକୁ ବିତରଣ କରିବା ତାହା । ଏହା କାଳହୀନ 
ବା କାଳୋତ୍ତର ' କ୍ଷଣ କୁ ବିସ୍ତାର କରି ଅଧ୍କ ବ୍ୟାପକ କରିଦେବାର ପ୍ରକ୍ରିୟା । 


ଘରର ପରିସୀମା ଅତିକ୍ରମ କରି ଅଗୃହୀ ବା ସନ୍ଧ୍ୟାସୀ ହେବା ଓ ସମଗ୍ର ଜଗତକୁ 
ନିଜଘର କରିଦେବାର ମାନସିକତା ଏକ । ଦିଗନ୍ତ ପାରି ଆକାଶ ଆପାତତଃ ଏକ ଝୁଲନ୍ତ 
ପରଦା ଭଳି ପ୍ରତ୍ୟୟ ହେଉଥ୍‌ଲେ ମଧ୍ଯ ତାହା ଶୂନ୍ୟ, କାଳୋତ୍୍ତର । ଧୟାନସ୍ଥ ହେଲେହିଁ ଏହି 
ସତ୍ୟର ଉପଲ ଟ୍‌ କରିହେବ ।' ଧ୍ୟାନ ହେଉଛି ନୀରବତା ମଧ୍ଯରେ ସଚେତନତା, ଧ୍ୟାନ ହେଉଛି 
ବର୍ରମାନର “ କ୍ଷଣ? ଭିତରେ ବଞ୍ଚୁବାର କୌଶଳ । ଅନିତ୍ୟ କାଳର ‘ଗତି' ସୀମିତ ହେଇଗଲେ 
କାଳୋଭତର ସ୍ଥିତି ଭିତରେ କାଳର ପ୍ରବାହ ଘଟେ । ଶବ୍ଦ ଓ ନିଃଶଦ୍ଦତା ଉଭୟେ ନୀରବତାରୁ ଜନ୍ମ 
ନିଅନ୍ତି ଓ ଦେହରେ ଆଶ୍ରିତ ହେଇରହନ୍ତି । ଏ ଉତ୍ଭୟରୁ ମୁକ୍ତି ହେଉଛି କାଳୋରର ଅବସ୍ଥା 
ଭିତରେ ଗତିର ଅବଧାରଣା | ଏହାହିଁ ସମ୍ୟକ୍ଦୃଷ୍ଠି ଏବଂ ମଧ୍ୟମପଥ । ଏହାହିଁ ବୁଦ୍ଧ ପ୍ରାପ୍ତି । 


ରୂପାନନ୍ଦ କାଳପ୍ରବାହର ଗହନ ତଥ୍ୟ ସଂପର୍କରେ ସଚେତନ ଥଲେ । ସେ 
କାଳର ଦୁଇଟି ପର୍ଯ୍ୟାୟକୁ ମୋଟାମୋଟି ବୁଝିଥ୍ଲେ, ଗୋଟିଏ ରୈଖିକ ଓ ଏଚିହାସିକ 
ଏବଂ ଅନ୍ୟଟି କାଳକୁଣ୍ଡଳୀ । ଏବେ କାଳପ୍ରବାହର କ୍ଷଣିକତା, ସଂଦିଚ୍ଧତା, ବରଁମାନତା 
ଓ କାଳୋତ୍ତରତା ଏକାଭଳି କାଳର ସମସ୍ତ ବିନ୍ୟାସକୁ ଅତି ପ୍ରାଞ୍ଜଳ ଭାବରେ ପ୍ରକାଶ 
କରିଦେଲା, ତା” ସହିତ ଗତି ଅଗତି ଶବଦ ଓ ନିଃଶହ୍ଦତାର ଦାର୍ଶନିକତା ତାଙ୍କ ମନର ସବୁ 
ଆବିଜତାକୁ ଧୋଇ ପୋଛି ନିର୍ମଳ କରିଦେଲା । 

ରୂପାନନ୍ଦ ଏ ଅଲୌକିକ ସ୍ଵପ୍ନାନୁଭୂତି ଭିତରେ ତଥାଗତ ବୃଦ୍ଧଙ୍କୁ ଦର୍ଶନ କଲେ, 
ତାଙ୍କରି ଅମରବାଣୀ ଶ୍ରବଣ କରି ନିଜ ଜୀବନକୁ ଧନ୍ୟ ମନେକଲେ ଓ ତାରି ଭିତରେ ରୂପ 
ଅରୂପ, ମୂର୍ର ଅମୂର୍ରର ତାଦୃକାଳିକତା ଓ ସମ୍ବେଦନତା ସଂପର୍କରେ ସଚେତନ ହେଇପାରିଲେ । 
ସେ କାଳର ପ୍ରକ୍ଷେପଣ ଓ ସର୍ଜନ ପ୍ରକ୍ରିୟାର ଅଭୁତ ଓ ଅପୂର୍ବ ପ୍ରବାହରେ ମୁଗ୍ଧ ଆଉ ଧୀର 
ହେଇପଡ଼ିଲେ | 


ଆଖୁରୁ ପ୍ରଚକ୍ଷୁ କାଢ଼ି ନେଇ ରୂପାନନ୍ଦ ଗଙ୍ଗାଆରପାରି ନଦୀପଠାକୁ ଦଣ୍ଡେ ଚାହିଁଲେ । 
ସ୍ବପ୍ନରେ ଚାକ୍ଷୁଷ କରିଥବା ଦୃଶ୍ୟ ତାଙ୍କ ଆଗରେ ଆଉଥରେ ଭାସିଉଠିଲା | ଲାଗିଲା ସ୍ବପ୍ନର 
କ୍ଷଣିକତାରେ ଚିରନ୍ତନତା ଭରିଯାଇଛି । ସେ ଦେଖୁଛନ୍ତି ତଥାଗତ ବୁଦ୍ଧ ଧୀରଗମ୍ଭୀର 
ପଦକ୍ଷେପରେ ରଷିପାଟଣା ଅଭିମୁଖେ ଚାଲିଛନ୍ତି । ସେହି ଏକାଭଳି ସ୍ବପ୍ନରେ ଦେଖ୍ଥ୍ବା 
ରୂପ ସେମିତିକା ଆମ୍ର କୁଞ୍ଜର ନିଘଞ୍ଚ ସବୁଜିମା । ସେଇ ମକମଲି ଫ୍ଲର ହରିଦ୍ରାରଂଜିତ 
ପଟାଳି, ସେମିତିକା ମଧ୍ଯ ଆଦିମ ଗନ୍ଧର ନଦାବାଲି, ପଟୁମାଟି ଓ ନଦୀପଠା । ତଥାଗତ 
ବୁଦ୍ଧ ତେବେ କଂ ଣ ପ୍ରତିଦିନ ସକାଳେ ଏଇମିତି ପଦବ୍ରଜରେ ଯାଆନ୍ତି! ଯିମିତି ପ୍ରତି ସକାଳେ 
ସୂର୍ଯ୍ୟ ଉଦୟ ହୁଅନ୍ତି, ଯିମିତି ଗଙ୍ଗା ପ୍ରତି ମୁହୁର୍ରକୁ କଲ୍ଲୋଳିତ କରି ବହି ଚାଲିଥାନ୍ତି ! 
ହୁଏତ ଯାହା ସବୁ ଚିରଦିନ ଲାଗି ଉଦ୍ଦିଷ୍ଟ ତାହା ଅହର୍ନିଶ ଘଟୁଥାଏ । ନିତ୍ୟ ଘଟୁଥାଏ 
ବୋଲି ତାହା ସତ୍ୟ, ଚିରନ୍ତନ । 


ବୃବ୍ଧ ନଥ୍ଲେ ଜଗତର ନା ପରିତ୍ରାଣ ଅଛି ନା ମଣିଷର ନିର୍ବାଣ ଅଛି! ଅଢ଼େଇ 
ହଜାର ବର୍ଷଧରି ତଥାଗତ ପ୍ରତି ସକାଳେ ରଷିପାଟଣା ଅଭିମୁଖେ ପଦବ୍ରଜରେ ଯାନ୍ତି । 
ଆଉ ସେଇଠି ତାଙ୍କର ପ୍ରଥମ ବାଣୀ ଉଚ୍ଚାରଣ କରିବା ପାଇଁ କୌଭ୍ଡିନ୍ୟଟିଏକୁ ଅପେକ୍ଷା 
କରନ୍ତି । କେବେ ହୁଏତ କୌଷ୍ଡିନ୍ୟ, ଆଉ କେବେ ହୁଏତ ରୂପାନନ୍ଦ ତାଙ୍କୁ ପ୍ରାପ୍ତ ହେଇଯା୍ତି । 

ପିଲାବେଳେ ପାହାନ୍ତା ପହର ସ୍ଵପ୍ନରୁ ବିଳିବିଳେଇ ଉଠିପଡ଼ିଲେ, ବୋଉ 
ରୂପାନନ୍ଦଙ୍କୁ କୋଳରେ ଜାବୂଡ଼ି ଧରି ପ୍ରବୋଧ୍‌ ଦେଉଥ୍‌ଲା । ରୂପାନନ୍ଦ ଆଖ୍ଖୋଲିଲେ 
ଦେଖୁଥ୍‌ଲେ ବୋଉର ସ୍େହଶୀଳ ମୁହଁ, ପୁଣି ଆଖ୍ବୁଜି ନିଘୋଡ଼ ନିଦରେ ଶୋଇପଡୁଥ୍ଲେ 
ଅଚିନ୍ତ୍ୟ ଆହ୍ବାଦରେ ! ସକାଳୁ ବୋଉ ତୁହାକୁ ତୁହା ଯେତେ ପଚାରୁଥ୍‌୍ଲେ ମଧ୍ଯ ରୂପାନନ୍ଦ 
ସ୍ବପ୍ନର କଥା ଆଉଥରେ ମନେପକାଇ କହିପାରୁନଥ୍ଲେ । ସକାଳ ଖରାରେ କୁହୁଡ଼ି 
ଉଦ୍ଭେଇଗଲା ଭଳି ସ୍ବପ୍ନର ସବୁ କଥା କୁଆଡ଼େ ଶୂନ୍ୟ ହେଇଯାଉଥ୍‌ଲା | ବୋଉ କହୁଥ୍ଲା 
ସକାଳ ପହର ସ୍ଵପ୍ନ ସତ ହେଇଯାଏ ଆଉ ଯେତେ ସ୍ଵପ୍ନ ନିଜକୁ ଦେଖ୍‌ଲେ ପରକୁ ଲାଗେ । 

ରୂପାନନ୍ଦ ତନତ୍ତୁଛନ୍ତି, ତାଙ୍କର ବନାରସ ଆଗମନ ଆଉ ତଥାଗତ ବୁଦ୍ଧଙ୍କ ସାରନାଥ 
ଆଗମନ ଭିତରର ସାମଞ୍ଚସ୍ୟ । ଉଭୟ ଘଟଣା ଯଦି ସତ୍ୟ ହୁଏ, ଅନୁଭବଦଗ୍ଧ ହୁଏ 
ତା'ହେଲେ ସିଏ କ'ଣ ବୃଦ୍ଧଙ୍କ ପ୍ରଥମ ଶିଷ୍ୟ ନା ନିଜେ ତଥାଗତ ବୃଦ୍ଧ? ତଥାଗତଙ୍କ 
ଜୀବନଦର୍ଶନ ହେଲା ସମ୍ୟକ୍ଦୃଷ୍ଟି ଦ୍ଵାରା ମଧ୍ଯମମାର୍ଗରେ ପରିଚାଳିତ ହେବାର ସାମର୍ଥ୍ୟ 
ଅର୍ଜ୍ଚନକରି ସମବୃଦ୍ଧତ୍ଵରେ ପହଞ୍ଚୁବାର ଗୌରବ ଅର୍ଚ୍ଚନ କରିବା । 


ପ୍ରତ୍ୟେକ ମଣିଷ ଭିତରେ ବୁଦ୍ଧ ହେବାର, ବୁଦ୍ଧତ ଲାଭ କରିବାର ଏବଂ ଚରମସତ୍ୟର 
ରହସ୍ୟ ଉଦ୍‌ଘାଟନ କରିବାର ଅଫ୍ରରନ୍ତ ଶକ୍ତି ଲୁକ୍କାୟିତ । ସେହି ଶକ୍ତିର ସଦୁପଯୋଗରେ ସିଏ 
ଜ୍ଞାନାଲୋକର ସନ୍ଧାନ ପାଏ ! ଏହି ଜ୍ଞାନାଲୋକ ପ୍ରପ୍ରି ହିଁ ବୁଦ୍ଧତ୍ ପ୍ରାପ୍ତି । 


ରୂପାନନ୍ଦଙ୍କ ଜୀବନରେ ପ୍ରାପ୍ତି ବା କ'ଣ ଯେ ସେ ବୁଦ୍ଧ ହେଇପାରିବେ? ଜୀବନରେ 
ଏବେ ବି ଦୁଃଖ ଭରିରହିଛି । ଦୁଃଖ ଜାତ ହେଉଛି ଦୃଷ୍ଠାରୁ । ତୃଷ୍ଣା ଶୂନ୍ୟ ହେଲେ ସିନା ଜ୍ଞାନର 
ଅଭ୍ୟଦୟ ଘଟିବ, ବୁ୍ଧତ୍ଵର ଅବତରଣ ହେବ ! ରୂପାନନ୍ଦ ନିଜର ଜୀବନକୁ ତନ୍ନତନ୍ନ କରି 
ପରଖ୍‌ ନେଉଛନ୍ତି। ତାଙ୍କ ଜୀବନରେ ଦୃଷ୍ଠାର ସ୍ଵରୂପ କ'ଣ? ରୂପର ସନ୍ଧାନ, ରୂପ ପ୍ରକାଶର 
ସାର୍ଥକତା ନେଇ କାମନା । ରୂପାନନ୍ଦଙ୍କ ହୃଦବୋଧ ହେଇଛି ନାମ ରୂପ ସବୁ ତ ଅଳିକ ଏଣୁ 
ସେ ବାହ୍ୟର୍‌ ପରେ ସନ୍ତୁଷ୍ଟ ନହେଇ ରୂପର ଅନନ୍ତ ସ୍ଟରୋତ ଓ ଅନ୍ତଃସ୍ରୋତ ଖୋଜିବାରେ 
ସମଗ୍ର ଜୀବନ ବିତେଇ ଦେଇଛନ୍ତି । ଗୋଟିଏ ରୂପର ଅନ୍ତଃକରଣରୁ ଆଉଏକ ରୂପର 
ନିତ୍ୟସ୍ଵରୂପକୁ ଗମିବା କଂଣ ଦୃଷ୍ଣା ! ତୃଷ୍ଣା ତ ନିଶ୍ଚୟ । କିନ୍ତୁ ଏହା ସାଂସାରିକ ନୁହେଁ, 
ଜାଗତିକ ନୁହେଁ, ଏହା ଅଧ୍ଭୌତିକ, ଅପାର୍ଥିବ। ଏହି ସନ୍ଧାନର ଅନ୍ତ ନ ଥ୍‌ଲେବି ଏଥ୍‌ରେ 
ପ୍ରତିଭାତ ହେଉଥ୍‌ବା ସଂସାରର ରୂପ କାଳୋତରତର ଓ ଅଲୌକିକ । 


ପ୍ରତ୍ୟେକ ରୂପାନ୍ଵେଷୀର ସଂସାର ଅଲଗା ଉପାଦାନରେ ଗଢ଼ା । ସାଧାରଣ 
ମଣିଷର ତେଲଲୁଣର ସଂସାରଠାରୁ ଏହା ବହୁ ଉର୍ଦ୍ଧରେ । ଦିବ୍ୟଭାବର, ବିମଳ ଉଚ୍ଛାସର, 
ସାର୍ବିକ ଆବେଗର ଓ ଅଲୌକିକ ଅନ୍ନେଷାର ଏ ସଂସାର । ଏହି ସଂସାରରେ ସବୁଅଛି କିନ୍ତ 
ଦୃଶ୍ୟମାନ ସଂସାରଠାରୁ ସବୁକିଛି ନିଆରା । ଏହି ସୃଷ୍ଠି ରୂପାନନ୍ଦଙ୍କର ନିଜର, ନିଜର ଆମିକ 
ସଂସାର । ନିଜର ଆକାଶ, ନିଜର ଢହୁ, ବଣ ପାହାଡ଼, ସବୁ ଦୃଶ୍ୟପ୍ରକାଶ ଆପଣାର । ଏହି 
ରାଜ୍ୟରେ ନା ତୃଷ୍ଣା ଅଛି, ନା ତୃଷ୍ଣାଜନିତ ଦୁଃଖ ଅଛି । ଏଠି ସମସ୍ତ ଦୁଃଖ, ଯାତନା, ସୁଖରେ 
ରୂପାନ୍ତରିତ ହେଇ ପରିବେଷିତ ହୁଏ । ଯିମିତି ଯନ୍ତ୍ରଣାର ଛବି ବି ଖୁବ୍‌ ରୋଚକ 

ଲାଗେ, ଯିମିତି ମୃତ ବ୍ୟକ୍ତିର ଚିତ୍ରରେ ମଧ୍ଯ ନାନ୍ଦନିକତା ଭରି ରହିଥାଏ । ଚିତ୍ରରେ ରୂପରେ 
ଯନ୍ତ୍ରଣା ନଥାଏ, ଥାଏ ଦର୍ଶକର ମନରେ, ତାକୁ ଘେନିବାରେ ହୃଦୟରେ ରୋପିବାରେ ! 
ଏଣୁ ଛବି ଦର୍ଶନରେ , ରୂପ ଦର୍ଶନରେ, ରୂପାଦର୍ଶରେ ସତ୍ୟର ଅସଲ ସ୍ଵଭାବ ଆପେ 
ଆପେ ପ୍ରକଟିତ ହେଇଯାଏ । ସୁଷ୍ଟା ଓ ଦର୍ଶକ ଭେଦରେ ଦୁଇଟି ସତ୍ତା ଚିହ୍ନଟ ହେଇଯାଆନ୍ତି, 
ସ୍ରଷ୍ଟା ସବୁ ଦେଖୁଥାଏ, କିନୁ ସବୁଥରୁ ନିର୍ଲିପ୍ପ ରହେ । ଦ୍ରଷ୍ଟା ସବୁ ସୁଖଦୁଃଖ ଭାବଅଭାବ 
ଭିତରେ ଘାଣ୍ଟି ଚକଟିହେଇ ଇନ୍ଦ୍ରିୟାଶ୍ରୟୀ ହେଇପଡ଼େ । ରୂପ ବସ୍ତୁ ନୁହେଁ, ରୂପ ଭାବର 
ପ୍ରକାଶ, ସତ୍ୟର ଆଲୋକର ପ୍ରକାଶ । ଏଣୁ ରୂପାନନ୍ଦ ବସ୍ତୁବାଦୀ ନୁହନ୍ତି । ସେ ରୂପ 
ଗଢ଼ନ୍ତି । ସେ ଅମୂର୍ରକୁ ବାଙ୍ମୟ କରିଦିଅନ୍ତି । ସେ କାଠରେ, ପଥରରେ, କାଗଜରେ, 
ପଟରେ ପ୍ରାଣ ଭରିଦିଅନ୍ି । ପ୍ରାଣ ହେଉଛି ସତ୍ୟସ୍ଵରୂପ । ସେଇଥ୍ପାଇଁ ସେ ସତ୍ୟାଧ୍ୟାୟୀ ! 


ସ୍ଵପ୍ନ ଦେଖ୍ଲାପରେ ରୂପାନନ୍ଦଙ୍କ ମନରେ ଅଭୁତ ଖ୍ଆଲ ପଶିଛି । ସେ ନିଜକୁ 
ବୁଦ୍ଧ ବୋଲି ଜ୍ଞାନ କରୁଛନ୍ତି । ଯିଏ ନିଜକୁ ଯେମିତି ଜ୍ଞାନ କରେ ସେ ଶେଷରେ ତାହାହିଁ 
ହେଇଯାଏ । ଏ ପ୍ରସଙ୍ଗରେ ରୂପାନନ୍ଦଙ୍କ ଜେନ୍‌ ସନ୍ଧୟାସୀଙ୍କ କୌତୂହଳ ପୂର୍ଣ୍ଣ ବଚନିକାଟିଏ 
ମନେ ପଡ଼ିଯାଉଛି । ଜନୈକ ଜେନ୍‌ ସନ୍ଧ୍ୟାସୀଙ୍କୁ ଜଣେ ଜିଜ୍ଞାଷୁ ପ୍ରଶ୍ନ କଲେ, ଆପଣ ଜ୍ଞାନ 
ଉପଲର ଆଗରୁ କ”ଣ କରୁଥ୍ଲେ? ସନ୍ନ୍ୟାସୀ ଉତ୍ତର ଦେଲେ, “ମୁଁ କାଠ କାଟୁଥ୍ଲି, 
କୂଅରୁ ପାଣି କାଢୁଥ୍ଲି' । ଜିଜ୍ଞାସୁ ଏତେକ ଶୁଣିସାରି ପୁଣି ପଚାରିଲେ, ଜ୍ଞାନପ୍ରାପ୍ତିପରେ 
ଏବେ ଆପଣ କଣ କରୁଛନ୍ତି? ଜେନ୍‌ ସନ୍ନ୍ୟସୀ ଅବିଚଳିତ ଚିତ୍ତରେ କହିଲେ, ମୁଁ କାଠ 
କାଟୁଛି, କୂଅରୁ ପାଣି କାଢୁଛି' । ପ୍ରଶ୍ନକର୍ରା ଏବେ ଘାବେରେଇ ହେଇଗଲେ, ମନ୍ତବ୍ୟ 
ଦେଲେ ତା'ହେଲେ ଜ୍ଞାନପ୍ରାପ୍ତିର ପୂର୍ବ ଓ ପରର ଅବସ୍ଥାରେ କିଛି ପ୍ରଭେଦ ନାହିଁ ! 


ଜେନ୍‌ ସନ୍ନ୍ୟାସୀ ଏଥର ହସି ପକେଇ କହିଲେ, ପରିବର୍ନ ମୋରି ଭିତରେ, 
ମୋରି ଦୃଷ୍ଟିଭଙ୍ଗୀରେ, ଚିନ୍ତନରେ, ମୋ ସମସ୍ତ କର୍ମର ପୁନଃମୂଲ୍ୟାୟନରେ । ମୋ ପାଇଁ 
ଏବେ ସବୁକିଛି ପରିବର୍ଭିତ ହେଇସାରିଛି, ଏବେ ଗଦ୍ୟ ପଦ୍ୟ ଭଳି ଲାଗୁଛି, ଶିଳାଖଣ୍ଡଟିଏ 
ଆପ୍ର ବାକ୍ୟଭଳି ପ୍ରତ୍ୟୟ ହେଉଛି, ମନରୁ ବସୁଭାବନା ସମ୍ପୂର୍ଣ ହଟିଯାଇଛି। ଏବେ କେବଳ 
ସତ୍ୟ ସହିତ ସାଲିସ୍‌, ଏବେ ଏକମାତ୍ର ମୁକ୍ତିର ସଙ୍ଗୀତ, ନିର୍ବାଣର ସଙ୍ଗୀତ ! 


ତଥାଗତ ବୃଦ୍ଧଙ୍କ ଭଳି ରୂପାନନ୍ଦ ବି ଘଟଣାକ୍ରମରେ ବାରାଣାସୀରେ ପହଞ୍ଚୁଛନ୍ତି । 
ବାରାଣାସୀରେ ମୃତ୍ୟୁଭ ୟ ନାହିଁ । ଏଠି ଦେହତ୍ୟାଗ କଲେ ଆଉଥରେ ମଣିଷ ଯୋନିକୁ 
ଫେରିବାକୁ ହୁଏନି, ସନ୍ଦିଗ୍ଧ କାଳର “ଗତି ରୁ ତ୍ରାହି ମିଳେ, ନିର୍ବାଣ ପ୍ରାପ୍ତି ହୁଏ । ଜନ୍ମମୃତ୍ର୍ 
ଚକ୍ରରୁ ମୁକ୍ତି ମିଳେ । 


୨୦୦ 

ରୂପାନନ୍ଦ ଅସୀ ଆଶ୍ରମର ଛାତ ଉପରେ ଠିଆ ହେଇ ହଠାତ୍ଵ ହସିଉଠିଲେ, ହସୁ 
ହସୁ ଖୁବୁଜୋରରେ ହସିଲେ । ଖାଲି ସିଏ ନୁହଁନ୍ତି, ତାଙ୍କର ଦେହ, ମନ, ପ୍ରାଣ ସମଗ୍ର ସତ୍ତା 
ଏକା ସଙ୍ଗେ ହସିଉଠିଲା | ସିଏ ହସର ଅଫ୍ରରନ୍ତ ଜୁଆର ଭିତରେ ଅଭୁତ ଭାବେ କଲ୍ଲୋଳିତ, 
ମହ କିତ ଓ ଆଲୋକିତ ହେଇଗଲେ । ତଥାପି ହସର ଅନ୍ତ ହେଲା ନାହିଁ । ହସ ଆନନ୍ଦର, 
ପ୍ରଶାର୍ତିର ଚିରନ୍ତନ ଉତ୍ସ ହେଇଗଲା । ହସ ସହସ୍ର ଲହଡ଼ିହେଇ ଗଙ୍ଗାକୁ ଉତ୍‌ଫ୍ରଲ୍ଲିତ କରିଦେଲା, 
ଗଙ୍ଗାର ଉତ୍ତୟ କୂଳରେ, ଏପଟର କାଶୀ ସହରର ଆଡ଼ମ୍ବର ଭିତରେ ଓ ସେପଟର ସବୁଜିମା 
କୋଳରେ ପ୍ରତିଧ୍ବନିତ ହେଇଗଲା । 


ଏବେ ରୂପାନନ୍ଦ ଆଉ ତଥାଗତଙ୍କ ଭିତରେ ଫରକ ବା କେତେ ! କାଳତ କ୍ଷଣ 
ଭିତରେ ବନ୍ଧା । ଅସୀର ଗଙ୍ଗାକୂଳରୁ ରଷିପାଟଣାର ଗଙ୍ଗାକୂଳର ଦୂରତା ବା କେତେ? ଗଙ୍ଗା 
ଚାହିଁଲେ ଦୂରତା ଉଭେଇ ଯିବ । ଦୁଇ କୂଳର ଭିନ୍ନତା ପ୍ରବାହରେ ସନ୍ଦିଗ୍ଧକାଳ ଭଳି ଭାସିଯିବ । 
ମହାର୍ଣ୍ଣବ ଭିତରେ ଏକାକାର ହେଇଯିବ, ସବୁ ଗଙ୍ଗାମୟ, ରୂପମୟ ହେଇଉଠିବ, ଅସୀ ଓ 
ରଷିପାଟଣା ଏକ ନବବିଭାରେ ଆଲୋକିତ ହେଇଯିବ। 


ମଣିଷମାନେ ଯାହା ଏପର୍ଯ୍ୟନ୍ତ ହଜେଇଦେଇ ନିରାଶା, ହତାଶା ଓ ଅନ୍ଧକାର ଭିତରେ 
କାଳ କାଟୁଛନ୍ତି, ସେହି ଆପଣାର ହଜିଲା ରତ୍ଧକୁ ପୁଣି ଫେରିପାଇବେ । ସେହି ଅମୂଲ୍ୟ ରତ୍ନ 
ହେଉଛି ହସ, ଅଫୁରନ୍ତ ଅମାପ ଅପର୍ଯ୍ୟାପ୍ତ ହସରଜୁଆର। ବିଗତ ଦିନର ଦୁଃଖ ନୁହେଁ, ଭବିଷ୍ୟତର 
ଶଙ୍କା ନୁହେଁ, ବର୍ରମାନର ହସନ୍ତ ମୁହୁର୍ର ଓ ସତ୍ୟଶୀଳ ମୁହୂର୍ର। ଗଛପତ୍ର, ମାଟି, ଆକାଶ, ନଦୀ, 
ସମୁଦ୍ର, ପୂର୍ବ, ପଶ୍ଚିମ, ଦିଗ, ବିଦିଗ ସବୁଆଡ଼େ ଫଗୁଣ ହସର ଧାରା । ଏହା ହିଁ ଅବତରଣର 
ମହିମାନ୍ବିତ ବେଳା, ଏହାହିଁ ବୁଦ୍ଧତୂର ପଲାସ ସ୍ପନ୍ଦନ, ଏହାହିଁ କାବ୍ୟିକ ଉପଲବ୍ଧ । ମଣିଷ ଭିତରେ, 
ପୂୃଥ୍ବୀରେ ସହଜସିବଧ, ସୃଭାବସିବ ଏକ ଦିବ୍ୟ ଭବ୍ୟ ଅବସ୍ଥାର ଉତ୍ତରଣ | ଚାରିଆଡ଼େ ଖାଲି 
ହସର ମଣିଷ, ହସର ସୂର୍ଯ୍ୟ ହସନ୍ତ ଆକାଶ, ହସମୁଖୀ ମାଟି । ସବୁ ହସର ରୂପ, ବର୍ଣ୍ଣ ଆଉ 
ଭାଷା ! ଏକ ନୃତନ ପୃଥ୍ବୀର ନୃତନ ବିଶ୍ଵାସର ଚିରନ୍ତନ ବର୍ଣ୍ଳ ଚିତ୍ରପଟ । 


ରୂପାନନ୍ଦ ଏବେ ଜଣେ ନୁହନ୍ତି । ସେ ଦ୍ବରୈତିରେ ପରିଣତ ହେଇଯାଇଛନ୍ତି। ଗୋଟିଏ 
ରୂପରେ, ରୂପସଭାର ଅନ୍ରେଷାରେ ତଲ୍ଲୀନ ବ୍ରହ୍ମସତ୍ତା, ଅନ୍ୟଟି ସୁଖ ଦୁଃଖର ସଂସାରରେ ଉବୁଟୁବୁ 
ହେଉଥ୍‌ବା ସାଧାରଣ ମଣିଷ । ଏହି ମଣିଷର ତୃଷ୍ଣା ଅଛି, ଦୁଃଖ ବି ଅଛି। ଏଣୁ ସିଏ ସମ୍ୟକ୍‌ ଦୃଷ୍ଟି 
ଦ୍ଵାରା ପରିଚାଳିତ ନୁହେଁ । ସତ୍ୟପ୍ରାପ୍ତି ତ ଦୂରର କଥା ସେ ସେହି ମାର୍ଗାଶ୍ରୟୀ ବି ନୁହେଁ । 


୨୦୧ 

ରୂପାନ୍ନେଷୀ ରୂପାନନ୍ଦ ତଥାଗତ ବୁଦ୍ଧଙ୍କ ଦର୍ଶନ ଲଭିଛନ୍ତି । ସେ ପରମ ସତ୍ୟର 
ବ୍ୟାଖ୍ୟାନ ଶୁଣିଛନ୍ତି । ଅନ୍ୟ ରୂପାନନ୍ଦ ତ ଦୀର୍ଘ ସୁଷୁପ୍ରିରେ ହଜିଯାଇଥ୍‌ଲା । ଏଣୁ ବୁଦ୍ଧତ୍ସ 
ପାଇବାରେ ସେ ହକଦାର୍‌ ନୁହେଁ । ଏତେ ବର୍ଷର ବ୍ୟବଧାନ ପରେ ତଥାଗତ ବୁଦ୍ଧ ପୁଣି 
ଗଙ୍ଗାରେ ଅବତରିଛନ୍ତି । ସେ ନିଜ ଉପଲବ୍ଧ ସତ୍ୟର ପ୍ରଥମବାଣୀ ରୂପାନନ୍ଦଙ୍କୁ ଶୁଣେଇବେ 
ବୋଲି ଗୟାରୁ କାଶୀ ଯାଏଁ, ଅଶୃତଵଥ ବୃକ୍ଷ ମୂଳରୁ ମୃଗଦାଭ ବନଯାଏଁ, ନିରଞ୍ଜନା 
ନଦୀତଟରୁ ଗଙ୍ଗାକୂଳ ଯାଏଁ ପଦବ୍ରଜରେ ଆସିଛନ୍ତି । ଏବଂ ରୂପାନନ୍ଦଙ୍କୁ ସତ୍ୟର ପ୍ରଥମ 
ପୁଲକରେ ଆଲୋକିତ କରିଦେଇଛନ୍ତି । ଯିଏ ସତ୍ୟର ବାଣୀ ଗ୍ରହଣ କରେ, ସେ ନିଜେ 
ସତ୍ୟରେ ରୂପାନ୍ତରିତ ହେଇପଡ଼େ । ରୂପାନନ୍ଦଙ୍କର ତାହାହିଁ ଘଟିଛି । ଯୁକ୍ତିରେ ପ୍ରମାଣସିଦ୍ଧ 
ଜ୍ଞାନ, ଜ୍ଞାନ ନୁହେଁ, ତାହା ସତ୍ୟସ୍ଵରୂପ ହେଇପାରେନି । ସତ୍ୟ ଅବତରେ ଗଙ୍ଗାଙ୍କଭଳି, 
ଅବତରଣ ତୃଷ୍ଣା ସମସ୍ତ ଦୁଃଖ ଯାତନା ଆବିଳତା ଧୋଇଦିଏ । ରୂପାନନ୍ଦଙ୍କ ସତ୍ତାଭିତରେ 
ସତ୍ୟର ଅବତରଣ ଘଟିଛି । ଏହାହିଁ ରୂପାନନ୍ଦ ଅନୁଭବ କରିଛନ୍ତି । 


ସେ ଦିନର ଏତିହାସିକ ସକାଳ ଆଉ ଏବେ ବିଗତ ହୋଇଥୁବା ପାହାନ୍ତା ସକାଳର 
ଅଲୌକିକ ସ୍ଵପ୍ନ ରୂପାନନ୍ଦଙ୍କୁ ଜୀବନଦର୍ଶନର ଗଭୀର ତତ୍ତ୍ର ଭିତରକୁ ଟାଣି ନେଇଗଲା, 
ନିଜର ସ୍ଵରୂପକୁ ନିଜକୁ ଚିହ୍ମେଇଦେଲା, ଯାହା ଫଳରେ ସେ ନିଜକୁ ନିଜ ଭିତରୁ ଅଲଗା 
କରିପାରିଲେ । ଗୋଟିଏ ରକ୍ତମାଂସର ସୂଳସତ୍ତା, ଅନ୍ୟଟି ଭାବ ରୂପ ବର୍ଣ୍ଣ ଓ ଆଲୋକର 
ସୃକ୍ଷ୍ମସତ୍ତା । 

ଷଷ୍ଠ ପ୍ରସ୍ଥ 


ଧନ୍‌ ରହେ ନା ଜୀବନ ରହେ, ରହେ ନ ଗାଁବ ନ ଠୀବ। 
କବୀର ଜଗମୈ ଯସ ରହେ, କର ଦେ କିସ୍‌ କା କାମ ॥ 


ରୂପାନନ୍ଦ ଦିନସାରା ଆଶ୍ରମରେ ଗବେଷଣା ଓ ପରିଚାଳନା କାର୍ଯ୍ୟରେ ବ୍ୟସ୍ତ 
ରହିଲେ ମଧ୍ଯ ପାହାନ୍ତା ପହରର ସ୍ଵପ୍ନଦର୍ଶନ ତାଙ୍କ ଚେତନକୁ ଆଳ୍ଛନ୍ନ କରିରଖ୍ଲା । ସେ 
ନିଜକୁ ନିଜଠାରୁ ଅଲଗା କରିଦେଇ କରଁବ୍ୟ ସଂପାଦନରେ ମନଦେଲେ। ଏଣେ ରୂପାନ୍େଷୀ 
ରୂପାନନ୍ଦ ରଷିପାଟଣା ମୃଗଦାଭ ବନର ଶ୍ୟାମଳିମା ଭିତରେ ଧ୍ୟାନସ୍ଥ ହେଇ ଜୀବନ, କାଳ, 
କାଳୋତ୍ତର ନିଶବ୍ଦ ଅମୂର୍ଭ ସ୍ଥିତି ଭିତରେ ନିଜକୁ ହଜେଇ ଦେଲେ । ପ୍ରତ୍ୟେକ ସଚେତନ 
ମଣିଷର ଅବସ୍ଥା ଏଭଳି । ଗୋଟିଏ ସ୍ଥିତିରେ ଦେହ, ଜୀବନ, ତୃଷ୍ଣା, ଦୁଃଖ, ବିଷାଦ ଏବଂ 
ଅନ୍ୟ ପ୍ରକରଣରେ ଦେହେୋତ୍ତର ଜୀବନ, ଜିଜ୍ଞାଷା, ଅନ୍ନେଷା, ଅବତରଣ ଓ ଆଲୋକ 
ପ୍ରାପ୍ତି । ସ୍ଵପ୍ନ ଏହାହିଁ ରୂପାନନ୍ଦଙ୍କୁ ଚେତେଇ ଦେଇଗଲା । ପ୍ରତ୍ୟେକ ମଣିଷ ଭିତରେ ବଵ୍ଧସତ୍ 
ଓ ବୋଧ୍ସରୁ ଉଭୟେ କ୍ରିୟାଶୀଳ; ଗୋଟିଏ ବନ୍ଧନ ନିରାଶା ଅଗତି ଅନ୍ୟଟି ମୁକ୍ତି ଆଶା ଓ 
ଗତିର ପ୍ରବାହ । ସୁଷୁପ୍ତିରେ ବନ୍ଧନ, ଜାଗ୍ରତରେ ପ୍ରବାହ । 


ରୂପାନନ୍ଦ ରୂପରେ ସଦା ଆଉଟୁ ପାଉଟୁ ହେଉଥ୍‌ବା ମଣିଷ । ସେ ବିଶ୍ବର 
ବହୁଦେଶ, ଜନପଦ, ସହର, ନଗର ଭୂମି ଭ୍ରମି ଶେଷରେ ଏବେ ଗଙ୍ଗାକୂଳରେ, ଗଟଙ୍ଗାଙ୍କ 
କୋଳରେ । ଏଇଠି ମଧ୍ଯ ସେଇ ଗୋଟିଏ ଅନ୍କ୍‌ ସନ୍ଧିସା, ଅନୁସନ୍ଧିସା ରୂପର, ରୂପ ଭିତରେ 
ଭାବ ଭାଷା ସଂପୃକ୍ତି ଓ ସଂଗୀତର ଅନ୍ବେଷଣ । ରୂପରେ ହଜିଯିବାର ଦୁର୍ବାର ନିଶା ରୂପାନନ୍ଦଙ୍କୁ 

ଘାରେ । ଏକାନ୍ତରେ ଧାନସ୍ଥ ଅବସ୍ଥାରେ ରୂପମାନେ ତାଙ୍କୁ ଦୃଶ୍ୟ ହୂ ଅନ୍ତିୟ ଗଗନ ପବନ 
ଆଜାଶ, ପ୍ରକାଶ ସବୁ ରୂପମୟ ହେଇଯାଏ । ଅନୁଭବିତ ରୂପ, ସ୍ଵପ୍ନଦସ୍ଧ ରୂପ, ଚିହ଼ନା 
ଅଚିହ୍ନା ରୂପ । ଏମିତି ହେଇ ସେମାନଙ୍କର ନିଜର ଆଉ ଗୋଟିଏ ସଂସାର। ରୂପର ସଂସାର । 
ଅରୂପର ବିସ୍ତାର । 


ଆଶ୍ରମରେ ଏଇ କିଛିଦିନର ରହଣି ଭିତରେ ରୂପାନନ୍ଦ ଏକ ଅତ ତ ସୃଜନୀ 
ପ୍ରେରଣାର ଉତ୍ସ ଅନୁଭବ କରୁଛନ୍ତି। ଲାଗୁଛି ଏ ସ୍ଥାନ ମହିମାମୟ, ସ୍ଥାନ ଓ କାଳର ମହିମାରେ 
ମଣିଷ ଦେବତା ପାଲଟିଯାଏ । ଏଠି ରହିଲେ ରୂପମାନେ ବିଚିତ୍ର ରଙ୍ଗରେ, ବର୍ଣ୍ଣରେ ଦୃଶ୍ୟ 
ହେଉଛନ୍ତି । ଏଠି ଖୁବ ସହଜରେ ଧାନସ୍ଥ ହେଇହେଉଛି । ରୂପାନନ୍ଦଙ୍କ ଶୋଇବା ଘର 
କୋଠରୀଟି ଗୁରୁତ୍ଵପୂର୍ଣ୍ଣ ଏିତିହ୍ଯର ସନ୍ତକ । ଅଫିସ ବଖରାଟିର ଅବସ୍ଥିତି ମଧ୍ୟ ବେଶ୍‌ 
ଲୋଭନୀୟ । ଏଇଠୁ ପୂର୍ବକୁ ଚାହିଁଲେ ଗଙ୍ଗାଙ୍କର ବିମଳ ଧାରା ଆଖରେ ପଡ଼େ । ଲାଗେ 
ସତେଅବା ଗଙ୍ଗା ଅସୀର କୃଷ୍ଣଚୂଡ଼ା ଶିଖରର ରକ୍ତିମ ମଣ୍ଡଣି ଉପର ଦେଇ ବହିଯାଉଛନ୍ତି। 
ଉପରେ ସୁନୀଳ ଆକାଶର ବିସ୍ତାର, ତଳେ ପେନ୍ଞା ପେଛା କୃଷ୍ଣଚୂୃଡ଼ାର ବର୍ଣ୍ଣିଳ ଲହରୀ, 
ତାରି ଭିତରେ ଗଙ୍ଗା -ରୂପାର ଆଉଟା ଧାର | ଏଇଠୁ ଗଙ୍ଗା ଆରପାରିର ଦୃଶ୍ୟ ପୁରୁଣା ଚିତ୍ର 
ଭଳି ଚହଟି ଉଠେ, ପନ୍‌ଟୁନ୍‌ ପୋଲ, କାଶୀ ନରେଶଙ୍କ ରାମନଗର ଗଡ଼, ତା'ପରେ 
କେଉଁ ଯୁଗର ଆଦିମ ନଦୀପଠା ଓ ପଠାମୁଣ୍ଡର ଘନ ସବୁଜିମା । ଶୀତଦିନେ ପୂର୍ବପଟର 
କାଚଝରକା ଦେଇ ଉଷୁମୁ ଖରା ବଖରା ଭିତରେ ବିଛାଡ଼ି ହେଇପଡ଼େ । ଖରାଦିନେ, ଗଙ୍ଗାରୁ 
ଶୀତଳ ପବନ ମନକୁ ବହଲେଇ ଦିଏ । ଏଇ ବଖରାର ଦକ୍ଷିଣ ପଟରେ ଛୋଟିଆ ବଗିଚା, 
ତାକୁ ଲାଗି ବୈଠକୀ । 


ଆଶ୍ରମ ଭିତରର ପୃଥ୍ବୀ ନିଆରା। ଏଲିସ୍‌ଙ୍କ ସ୍ଵପ୍ନ ଓ ବାସ୍ତବରେ ବିନ୍ୟାସ ଓ ଗଵ୍ଧିମନ୍ତ 
ଏହି ଆଶ୍ରମର ଅନ୍ତଃକରଣ ପ୍ରାଚ୍ୟ ଓ ପାଶ୍ଚାତ୍ୟ ଭାବାବେଶର ଅପୂର୍ବ ସମନ୍ସୟ | ଧ୍ୟାନ, ଅଧ୍ୟୟନ, 
ବିଚାର ବିମର୍ଷ ଓ ରଚନାମ୍‌କ କାର୍ଯ୍ୟରେ ଅନ୍ତେବାସୀ ଦିନସାରା ଲିପ୍ତ ରହିଥାନ୍ତି । ପୃଥ୍ବୀର 
କୋଣୁ ଅନୁକୋଣୁ ଗବେଷକ, ଚିତ୍ରଶିଳ୍ପୀ ସଂଗୀତଜ୍ଞ, ନର୍କ, ନର୍ରକୀ, ପଶ୍ିତ, ଜିଜ୍ଞାଷ, 
ରାଜଦୂତ, ରାଷ୍ଟ୍ରଦୂତ ଏଇଠି ପହଞ୍ଚନ୍ତି । ସେମାନଙ୍କ ଚର୍ଚାରେ ଆଶ୍ରମ ମୁଖରିତ ହେଇଉଠେ । 
ଏଇଠି ବେଳେ ବେଳେ ଶାସ୍ତ୍ରପୁରାଣର ଇଷ୍ଟଗୋଷ୍ଠି ହୁଏ । କାଶୀର ପୂରୁଣା ପଶ୍ଡିତମାନଙ୍କର 
ମୂର୍ବନ୍ୟବାଣୀ ଆଉ ମନନରେ ଆଶ୍ରମର ପ୍ରାଣ ଆଲୋଡ଼ିତ ହେଇଉଠେ । 

ଆଶ୍ରମ ବାହାରର ପରିବେଶ କିନ୍ତୁ ଜଂଜାଳମୟ ! ଅସୀଘାଟର ବିପଣିମାନଙ୍କରେ 
ଦିନସାରା ଯାତ୍ରୀମାନଙ୍କ ଭିଡ଼ । ଅସ୍ଥାୟୀ ଦେବସ୍ଥାନ ଓ ଯଜ୍ଞମଣ୍ଡପମାନଙ୍କରେ ନାମ 
ସଂକୀର୍ଭନର ଉଚ୍ଚାଙ୍ଗ ସ୍ଵର ଲହରି ଡ଼ାକବାଜି ଯନ୍ତ୍ରରେ ସହସ୍ରାୟିତ ହେଇ ଏ ସମଗ୍ର ଅଞ୍ଚଳକୁ 
ଆଚୁନ୍ନକରି ରଖେ । ତାରି ଭିତରେ ପର୍ବପର୍ବାଣୀ ଉତ୍ସବମ ହୋତ୍ସବର ଆଡ଼ମ୍ବର ପଟୁଆର, 
ଗାଡ଼ିମଟରର ଯାତାୟାତ କୋଳାହଳକୁ ଉଚ୍ଟାଟ କରି ରଖ୍ଥାଏ ! ଖାଲି ଅସୀ ବୋଲି ନୁହେଁ । 
ବନାରସର ସବୁ ଇଲାକା ଏଇଭଳି । ରୋକଡ଼ ଆବୁଡ଼ା ଖାବୁଡ଼ା ରାସ୍ତାଘାଟ । ଛପନ ବଜାର, 
ତେପନ ଗଳି । ବନାରସର ଗଳି ଶିରାପ୍ରଶିରା ନଳୀ ଭଳି ସହରସାରା ବିଛେଇ ହେଇ ରହିଛି । 
ଦୋକାନ କୋଠାବାଡ଼ି ରୁନ୍ଧାରୁଛି । ରାସ୍ତା ଉପରେ ପନିପରିବା ହାଟ, ଗଳି ଭିତରେ ଆଉ 
ମୋଡ଼ମାନଙ୍କରେ ପାନ ଦୋକାନ, ଦୋକାନ ଆଗରେ ଗରାଖଙ୍କ ଗହଳି ! ପଚ୍ପାଚ୍‌ ପାନ 
ଛେପ । ରାସ୍ତାରେ ବୁଲାଷଣ୍ଢ ସାଙ୍ଗକୁ ଗେରୁଆ, ଦାଢ଼ିଆ, ଜଟାଧାରୀ, ଲଣ୍ଡାମୁଣ୍ଡିଆ, 
ଥନ୍ତଲପେଟା, ଧଡ଼ଧଡ଼ିଆ ସନ୍ୟାସୀ, କାନ୍ଧରେ ଦଣ୍ଡ ତ୍ରିଶୂଳ, ହାତରେ କମଶ୍ରକୁ ଓ 
ଜପାମାଳି, ଗଳାରେ ଗୋଛା ଗୋଛା ରୁଦ୍ରାକ୍ଷ କପାଳରେ ଭସ୍ପପୁଣ୍ଡରିକ୍ଷ । ବନାରସରେ 
ସହସ୍ର ମଠ ବାଡ଼ି ଗଦି ଆସ୍ଥାନ, ଆଖଡ଼ା । ଏମାନଙ୍କର ମୁଖିଆମାନେ ଚିକ୍କଣ । ସେମାନଙ୍କର 
ସଯତ୍ନ ବର୍ଵିତ ବପୃ, ଘିଅ ମହୁରେ ସଦାପୁଷ୍ଠ ହେଉଥାଏ ଏବଂ ସେମାନେ ଧନ ସଂପର୍ିି ଓ 
ବିଳାସ ବ୍ୟସନର ଅୟସ ଭିତରେ ଲୋଟୁଥାନ୍ତି, ସେମାନେ କିନୁ କହନ୍ତି ନିଜେ ବଡ଼ ଉଦାସୀନ 
ନିର୍ମୋହୀ ନିଲ୍ୋରୀ ନିରହଂକାରୀ ଓ ନିଷ୍ଠପଟୀ । ବନାରସକୁ ଏମିତିରେ ବାହାରୁ ଦେଖ୍ଲେ 
ଲାଗିବ ଏକ ପୁରୁଣା ଅଜବ ରୁଚିହୀନ ଜଂଜାଳମୟ ସହର । 


ବନାରସର ନଗରଲୋକେ ବନାରସର ବାହ୍ୟରୂପରେ ଜମା ବିଚଳିତ ନୁହଁନ୍ତି । 
ଏତେ ସବୁ ଅଳିଆ, ଆବର୍ଜନା, ଗହଳିଚହଳି, ଠକାମିଭଣ୍ଡାମି, ଦଙ୍ଗାହାଙ୍ଗାମାକୁ ଅତି 
ସାଧାରଣ ଘଟଣା ଭାବେ ସେମାନେ ଗ୍ରହଣ କରିନିଅନ୍ତି । ସେମାନଙ୍କ ମତରେ ଏସବୁ ଅତି 
ସ୍ଵାଭାବିକ । ସହର ମାତ୍ରକେ ଏଇଆ, ବାର ଭାଇ ତେର ଆଖଡ଼ା । ସବୁ ପ୍ରକାର ରଙ୍ଗ, 
ବାଗ, ଭାବ, ବିଭାବ, ଉନ୍ମାଦ, ଉଚ୍ଚାଟ ନ ରହିଲେ ସହରବୋଲି ବା କିମିତି ଗଣାହେବ? 
ବାବାଜି ସାଙ୍ଗରେ ମାତାଜୀ, ମହନ୍ତ ସହିତ ମାହୁନ୍ତ , ପଶ୍ିତ ସହିତ ପାଷାଣ୍ଡ ରଜା ପାଖରେ 
ପ୍ରକା, ବେପାରୀକୁ ନେଇ ଭିକାରି ନରହିଲେ ପୁଣି ସହରର ଚରିତ୍ର ବର୍ଣ୍ଣଳ ହେବ କିମିତି? 
ସଂସାର ତ ବିରୋଧାଭାସର ଗନ୍ତାଘର, ଖରାବର୍ଷା, ଶୀତଗ୍ରୀଷ୍ପ ଦିନରାତି ସବୁତ 
ବିରୋଧାଭାସର ପ୍ରତୀକ । ଏ ସବୁର ଅନ୍ତର୍ଛନ୍ଦ କେବଳ ଏ ସହର କ'ଣ, ସମଗ୍ର ମଣିଷ 
ଜାତି ଓ ପୃଥ୍ବୀକୁ ବଞ୍େଇ ରଖ୍ଛି । 

ବନାରସକୁ ଆଖୁ ଖୋଲି ତରାଟି ଚାହିଁଲେ ଭ୍ରମରେ ପଡ଼ିଯିବ । ଆଖ୍ମୁଦି ଦେଲେ 
ବନାରସର ଅସଲ ସ୍ଵରୂପ ପ୍ରାଣରେ ଆଲୋକିତ ହେଇଉଠିବ । ଲାଗିବ ନିଜ ହୃଦୟରେ 
କଳକଳନାଦିନୀ ଗଙ୍ଗାଙ୍କର ବିମଳ ଧାର ବହିଯାଉଛି । ମନ୍ତୋଳଚାରଣର ଅମୃତ ଲହର 
ମନପ୍ରାଣକୁ କଲ୍ଲୋଳିତ କରିଦେଉଛି । ଧରୁପଦର ଗାମ୍ଭୀର୍ଯ୍ୟପୂର୍ଣ୍ଣ ଆଳାପ ଭିତରେ ଉତ୍ତରଣର 
ଆନନ୍ଦ ଅନୁଭବ କରିହେବ । କଇଁଚ ଭଳି ସମସ୍ତ ଇନ୍ଦ୍ରିୟକୁ କୁଞ୍ଚେଇ ଆଣିଲେ ହୃଦୟ କମଳ 
ପ୍ରସ୍ତଟିତ ହେଇଯିବ । ତା'ରି ଦିବ୍ୟ ସୁଗନ୍ଧ ମହକିତ ହେଇଯିବ । ଧ୍ୟାନଚକ୍ଷୁ ଖୋଲିଗଲେ 
ଏଇଠି ତଥାଗତ ବୃଦ୍ଧ, ଆଚାର୍ଯ୍ୟଶଙ୍କର, ମହାମ୍‌।ତୁଳସୀ, ସନ୍ଷକବୀର ଓ ମାତା 
ଆନନ୍ଦମୟୀଙ୍କ ସହିତ ଚାକ୍ଷୁଷ ହେଇପାରିବ । ଏଇଠି ଗଙ୍ଗାଙ୍କ ଧରାପୃଷ୍ଠରେ ଅବତରଣର 
ଦୃଶ୍ୟ ଦେଖ୍ହେବ ଏବଂ ସହସ୍ର ସହସ୍ର ମୁକ୍ତିକାମୀ ମଣିଷମାନଙ୍କ ଉତ୍ତରଣର ଅପୂର୍ବ ଲୀଳା 
ସଂଦର୍ଶନ କରିହେବ । 

ବନାରସ ସତେ ଯିମିତି ପୃଥ୍ବୀ ଭିତରେ ଆଉ ଗୋଟିଏ ପୃଥ୍ବୀ । ଦେହ ଭିତରେ 
ଆମା! ଭଳି ବନାରସର ସ୍ଥିତି, ଏକ ଅଖଣ୍ଡ ଜ୍ୟୋତି ଯାହା କେଉଁ ଆଦିମ କାଳରୁ ଏ ପର୍ଯ୍ୟନ୍ତ 
ଆଲୋକ ବିକିରଣ କରି ଆସୁଛି । ଏହି ସହର ଚେତନତାର ସ୍ଵରୂପ ଏବଂ ଏହି ସ୍ଵରୂପ 
ଭିତରେ ବନାରସର ଆଧ୍ଯାମ୍ିକ ସତ୍ତା, କାଶୀମଣ୍ଡଳ | ଏହି ମଣ୍ଡଳରେ ଉଭୟ ଶ୍ଵେତ ଓ 
କୃଷ୍ଣ ବର୍ଣ୍ଣର ମଧୁର ସମାହାର । କୃଷ୍ଣବର୍ଣ୍ଣ ଏଠି ଶୁଭ୍ରତା ଓ ପବିତ୍ରତାର ପରିପୂରକ 
ହେଇପାରିଛି । ଶ୍ରେତବର୍ଣ୍ଣର ଉନ୍ମଳ ବିଭା ପ୍ରଥମେ ସମସ୍ତଙ୍କର ଦୃଷ୍ଟି ଆକର୍ଷିତ କରିଦିଏ 
ଆଉ ତା'ରି ଭତରେ କୃଷ୍ଣବର୍ଣ୍ଣ ନିଷ୍ପଭ ହେଇଯାଏ । ବନାରସ ସଦା ସ୍ଥିର, ପରିବର୍ଁନରହିତ, 
ଏଠିକାର ସାଧାରଣ ଜନଜୀବନର ଘନଘଟା, ଅସଙ୍ଗତି ବିଶ୍ବଲୀଳାର ପ୍ରକାଶ ମାତ୍ର । ଏଠି 
ପବିତ୍ର ଅପବିତ୍ରର ଭେଦ ନାହିଁ, ଯାହା ଦୃଶ୍ୟମାନ ତାହା ପବିତ୍ର, ଯାହା ଅଦୃଶ୍ୟ ତାହା 
ପବିତ୍ରତର । ବନାରସ କେବଳ ହିନ୍ଦୁଙ୍କ ନଗରୀ ନୁହେଁ, ଏହା ମୁସଲମାନ୍‌, ଶିଖ, ବୁଦ୍ଧ, 
ଜୈନ ଓ ଖିର ସ୍ତାନଙ୍କ ମଧ୍ୟ ସହର । ଏହି ସହର ବସ୍ତୁବାଦୀ ନୁହେଁ, ଏହା ସାଂସ୍କୃତିକ 
ସଚେତନତା, ଏତିହାସିକ ଚମକ୍ଵାରିତା ଏବଂ ଧାର୍ମିକ ଚିରନ୍ତନତାର ସ୍ଵରୂପ । ବନାରସ ଓ 
ଗଙ୍ଗା ଯେତିକି ଦୃଶ୍ୟମାନ, କୋଟି କୋଟି ଲୋକଙ୍କ ହୃଦୟରେ ସେତିକି ଗୋପ୍ୟ। ବନାରସକୁ 
ଆପଣାର କରି ଘେନିଲେ ପ୍ରାଣର ସୃକ୍ଷ୍ମ ତନ୍ତ୍ରୀ ଭିତରେ ତାହା ପଲୁବିତ ହେଇଯାଏ । ବନାରସ ଏକ 
ପୂର୍ଣ୍ଣ ମାନସିକତା, ଶେଷରେ କ୍ଲପ୍ତରେ ପ୍ରକାଶ କରିବାକୁ ହେଲେ କହିହେବ, ତମେ ଯେଉଁଠି, 
ବନାରସ ସେଇଠି | 

ରୂପାନନ୍ଦ କୌତୃହଳୀ ହେଇ ଲତିକାନନ୍ଦଙ୍କୁ ପ୍ରଶ୍ଧକଲେ, ଆପଣ ତ ଭାରତୀୟ 
ଧର୍ମଧାରା, କାଶ୍ମର ଶୈବଦର୍ଶନ ଆଉ ଓଡ଼ିଶାର ଶିଳ୍ପଶାସ୍ତ୍ର ସଂପର୍କରେ ଗବେଷଣା 

କରୁଛନ୍ତି, ତା'ହେଲେ, ଶ୍ରୀନଗର କିମ୍ବା ପୁରୀରେ ବସବାସ ନକରି , ବନାରସର ସାମ୍ନେ 
ଘାଟରେ ନିଜ ଆଶ୍ରମ ପ୍ରତିଷ୍ଠା ଝ ଲେ କାହିଁକି? 


ଏଲିସ୍‌ ମାତା କୋଣାର୍କ ଓ ଓଡ଼ିଆ ଶିଳ୍ପ ପୋଥ୍‌ ଉପରେ କାମ କରୁଥ୍ବା ବେଳେ 
ମଧ୍ଯ ବନାରସକୁ ହିଁ ନିଜ ଆସ୍ଥାନ ବାଛିଥ୍‌ଲେ । 


ବନାରସକୁ ଏତେ ଭଲ ପାଇବାର ଉଦ୍ଦେଶ୍ୟ କ'ଣ ହେଇପାରେ? ଦର୍ଶନ ଓ 
କଳା ସଂପର୍କୀୟ ଗବେଷଣା ସହିତ ସମଗ୍ର ଭାରତ ବର୍ଷରେ କେବଳ କ'ଣ ବନାରସର 
ପ୍ରାଧାନ୍ୟ ସ୍ଵୀକାର୍ଯ୍ୟ? 


ଲତିକାନନ୍ଦ ରୂପାନନ୍ଦଙ୍କ ଏଭଳି ତାପୂର୍ଯ୍ୟପୂର୍ଣ୍ଣ ପ୍ରଶ୍ନରେ ଆଗ୍ରହୀ ହେଇ ବନାରସର 
ଧର୍ମ ଓ ଦର୍ଶନ ପରଂପରା ସହିତ ରୂପାନନ୍ଦଙ୍କୁ ଅଧ୍କ ପରିଚିତ କରେଇଦେବା ଉଚିତ ମଣିଲେ । 
ସେ କହିଲେ ବନାରସର ବାହ୍ୟରୂପରେ ନିଜ ଚିନ୍ତା ସୀମିତ ହେଇଗଲେ ତାର ଆମ୍‌ସ୍ଵରୂପକୁ 
ବୁଝିବାରେ ଅସୁବିଧା ହୁଏ । କେବଳ ବନାରସ ନୁହେଁ ସାରା ସଂସାରରେ ଯାହା ସବୁ 
ଘଟିଯାଉଛି, ଭଲମନ୍ଦ, ସୁଖଦୁଃଖ, ସବୁକୁ ପରମେଶ୍ବରଙ୍କ ଲୀଳାଜ୍ଞାନ ନ କଲେ ଭଗବଦ୍ଵ 
ଭାବକୁ ହୃଦୟଙ୍ଗମ କରିହୁଏନି । 


ଲତିକା କହିଲେ, ବନାରସ ହେଉଛି ଶ୍ରୀଯନ୍ତ୍ରର ଶୀର୍ଷ ସୋପାନ । ଶ୍ରୀଯନ୍ତ୍ରର 
ମନ୍ତ୍ଲାଞ୍ଚିତଭୂମିର ବର୍ଭନ ଭିତରେ ସବୁ ବିରୋଧାଭାସ ଏକାକାର ହେଇ ଶକ୍ତିର ଉତ୍ସରେ 
ରୂପାନ୍ତରିତ ହେଇଯାଏ । ସମଗ୍ର ଦୃଶ୍ୟମାନ ଜଗତର ଆଧାର ହେଲା, ସମସ୍ତ ସର୍ଚ୍ଚନାର 
ଉତ୍ସହେଲା ଶ୍ରୀଯନ୍ତ୍ର । ଏହି ଯନ୍ତ୍ରରେ ଧାନସ୍ଥ ହେଲେ ଯେଉଁ ଦିବ୍ୟ ବିଭୂତି ପ୍ରାପ୍ତ ହୁଏ ତା’ 
ଅମାପ ଓ ଅବର୍ଣ୍ଣନୀୟ | ଶ୍ରୀଯନ୍ତ୍ରର ଶୀର୍ଷ ହେଲା ବିନ୍ଧୁ ଶୂନ୍ଯୟର ଅପରିମେୟ ସ୍ଥିତି, ଅବ୍ୟକ୍ତ 
ପ୍ରକାଶ ବୀଜ । ଏହି ବିନ୍ଦୁ ବା ଶୂନ୍ୟ ଭିତରେ ସମସ୍ତ ପ୍ରକାଶ ଗର୍ଭସ୍ଥ, ତା'ରି ବିସ୍ତାରରେ 
ପୃଥ୍ବୀର ପରିକଳ୍ନା । ଗଣିତ ଶାସ୍ତର ବିନ୍ଦୁ ବା ଶୂନ୍ୟ ଯିମିତି ଏକ ଆଧ୍ଭୌତିକ ପରିକଛନା 
ଏହି ଶୂନ୍ୟର ସ୍ଥିତି ଓ ବିସ୍ତାର ବି ସିମିତି ଅପରିମେୟ ରୂପକଳ୍ପ । କାଶୀର ବ୍ୟାପ୍ରି ବସ୍ତୁ 
ଆଧାରିତ ନହୋଇ ଏହା ଶୂନ୍ୟରେ ଓ ଚିନ୍ତନ ସ୍ତରରେ ବିସ୍ତାର ଲାଭ କରିଥାଏ । ଶିବଙ୍କ 
ତ୍ରିପୂଳ ଅଗ୍ରଭାଗରୁ କାଶୀର ଉପ୍‌୍ରି । ଏଣୁ ତାହା କାଳ କବଳିତ ନୁହେଁ, କାଳକୁଣ୍ଡଳୀ ତାକୁ 
ସ୍ପର୍ଶ କରିପାରେନି, ତାହା ଅମୂର ଓ କାଳୋଭର ! ଭାରତୀୟ ଦର୍ଶନ ଓ ଗଣିତ ଶାସ୍ତରେ 

ଶୂନ୍ୟର ମହତ୍ତ୍ଵ ଭଳି କାଶୀର ମହିମା । କାଶୀ ଭାରତବର୍ଷର ଆଧ୍ଯାମିକ ରାଜଧାନୀ, 
କୁଶାଣମଥୁରା କଳାଶୈଳୀର କେନ୍ଦ୍ର ବିଭିନ୍ନ ଧର୍ମର ଉପ୍ରି ଓ ପ୍ରସାରର ଭିତ୍ତିଭୂମି, 
ିଶ୍ବର୍ଯ୍ୟର ଏତିହ୍ଯର ନଗରୀ । 


ରୂପାନନ୍ଦଙ୍କ ସ୍ମରଣ ହେଲା ଲଳିତାନନ୍ଦ ଅସୀ ଆଶ୍ରମରେ ତାଙ୍କ ପ୍ରଥମ ଦିନ ମଧ୍ଯ 
ବିନ୍ଦୁ ଓ ବିସ୍ତାର ସଂପର୍କରେ ସାମାନ୍ୟ ସୂଚନା ଦେଇଥ୍‌ଲେ । ପୁଣି ବିନ୍ଦୁର ମହିମା 
ଲତିକାନନ୍ଦଙ୍କଠାରୁ ଶୁଣିଲାପରେ ରୂପାନନ୍ଦଙ୍କ ଶିଳ୍ପମାନସର ବିସ୍ତାର ହେଇଗଲା । ସେ 
ପାରଂପରିକ ଚିତ୍ରରେ, ଚିତା ଓ ଝୋଟିରେ, ବିନ୍ଦୁ ଓ ମଣ୍ଡଳର ପ୍ରୟୋଗଠାରୁ ଆରମ୍ଭ କରି 
ପ୍ୟାରିସ୍‌ ସହରରେ ରହୁଥ୍ବା ଭାରତୀୟ ଚିତ୍ରକର ରାଜାଙ୍କ ନୈରୂପ ଚିତ୍ର ପର୍ଯ୍ୟନ୍ତ ଅନେକ 
କଳାକଳ୍ଥ ତାଙ୍କ ମନ ଭିତରେ ଭାସିଗଲା । 


ଲତିକାନନ୍ଦ ରୂପାନନ୍ଦଙ୍କୁ ମନେପକେଇ ଦେବାକୁ କହିଲେ, ରୂପାନନ୍ଦ ! ତମେ 
ରାଜେନ୍ଦ୍ର ଓ ମୋ ଦ୍ଵାରା ସଂପାଦିତ, ତମ ଅଞ୍ଚଳର ସ୍ଥାପକ ନିରଞ୍ଜନ ମହାପାତ୍ରଙ୍କ 
ଶିଳ୍ପରତ୍ଵକୋଷ ନିଶ୍ଚିତ ଭାବେ ପଢ଼ିଥ୍ବ। ନିରଞ୍ଜନ ଏହି ବିନ୍ଦୁତତ୍ତ୍ବକୁ ମୂଳ କରି ରାଜାରାଣୀ 
ମନ୍ଦିର ସଂପର୍କରେ ଗୋଟିଏ ଯୁଗାନ୍ତକାରୀ ତଥ୍ୟ ଉପସ୍ଥାପନ କରିଛନ୍ତି । ସ୍ଥାପକ ନିରଞ୍ଜନ 
ଓଡ଼ିଶାର ଗଂଜାମ ଆଠଗଡ଼ର ଲୋକ । ଆଠଗଡ଼ ମଥୁରାରେ ଏବେବି ମହାରଣା ଚିତ୍ରକର 
ଓ ବିନ୍ଧାଣୀମାନେ ବସବାସ କରୁଛନ୍ତି, କଳାସାଧନା କରୁଛନ୍ତି । ସେମାନଙ୍କ ପୂର୍ବପୁରୁଷ 
ଧରାକୋଟର ଜଗନ୍ନାଥ ମନ୍ଦିର, ବୁଗୁଡ଼ାର ବିରଞ୍ନାରୀୟଣ ମନ୍ଦିର ଓ ନେଟଙ୍ଗାର 
ରଘୁନାଥ ମନ୍ଦିର ତିଆରି କରିଥ୍ଲେ । ଆମର ଗବେଷଣା ଓ ତମର ଜଗନ୍ନାଥ ମନ୍ଦିର 
ସଂକ୍ରାନ୍ତୀୟ ଅନୁଶୀଳନ ଭିତରେ ସାମଞ୍ଜସ୍ୟ ରହିଛି । ଖୁବ ଚମକ୍ରାର ଭାବେ ତମେ 
ମନ୍ଦିରର ସ୍ଥାପତ୍ୟ, ଭାସର୍ଯ୍ୟ, ଚିତ୍ରକଳା, ରୀତିନୀତି, ପୂଜାପାର୍ବଣ, ଉତ୍ସବ ମହୋତ୍ସବ, 
ରାଜା ଓ ସେବକମାନଙ୍କ ପଞ୍ଜିକରଣ କରି କ୍ଷେତ୍ରର ଓ କଳାର ମହରତ୍ତ୍ ପ୍ରତିପାଦନ କରିବା 
ପାଇଁ ଚେଷ୍ଟା କରିଛ। ଆମେ କିନ୍ତୁ ରାଜାରାଣୀ ମନ୍ଦିରର ଦାର୍ଶନିକତା ଆମ ଗବେଷଣାରେ 
ପ୍ରକାଶ କରିଛୁ । ତମର ଗବେଷଣା ପଦ୍ଧତି ବାହ୍ୟ ଆଡ଼ମ୍ବରରୁ ଅନ୍ତର୍ନିହିତ ଉକ୍ସର୍ଷରେ 
ପହଞ୍ଚ୍ବାର ପ୍ରଚେଷ୍ଟା ଏବଂ ଆମର ଅନୁଶୀଳନରେ ଅନ୍ତରର ସୃକ୍ଷ୍ମ ତତ୍ତ୍ବକୁ ଆଧାର କରି 
ତାକୁ ବାହ୍ୟ ପ୍ରକାଶରେ ଚିହ୍ନଟ କରିବାର ଧାରା । ଆମେ ଯାହାକୁ ଅଙ୍ଗଶିଖରିକା କହୁଛୁ, 
ଧରାକୋଟ ପରିପ୍ରେକ୍ଷୀରେ ତମେ ତାହାକୁ ଯିଶା କହୁଛ । ଗୋଟିଏ ସର୍ବଭାରତୀୟ 
ଶାସ୍ତ୍ରୀୟ ଅନ୍ୟଟି ଓଡ଼ିଶୀ ଲୌକିକ ପରଂପରା । 

ଶିଳ୍ପରଦ୍ଧକୋଷରେ ସନ୍ିବେଶିତ ତଥ୍ୟ କାଳ୍ପନିକ ବା ଆନୁମାନିକ ନୁହେଁ । ଆମେ 
ବିଭିନ୍ନ ମନ୍ଦିରର ଶୈଳ୍ମିକ ପରିପ୍ରକାଶକୁ ତନ୍ନ ତନ୍ନ କରି ଅନୁଶୀଳନ କଲାପରେ ଏହି 
ଉପଲରଗ୍‌ରେ ପହଞ୍ଚୁଛୁ, ଏହା ଶିଳ୍ପଶାସ୍ତ୍ରର ପ୍ରତୀକାମ୍‌କ ଆଲୋଚନା । ଏ କଥା ଆଗରୁ 
ଅଗ୍ନିପୁରାଣରେ ଉଲ୍ଲେଖ ଅଛି । 


ଅଗ୍ନି ପୁରାଣକାର ରେଖମନ୍ଦିରକୁ ପୁରୁଷ ଅଙ୍ଗ ସହିତ ତୁଳନା କରିଥ୍‌ଲେ ! 
ଜଗତରୂପୀ ପୁରୁଷର ଦେହ ମନ୍ଦିରର ପ୍ରତୀକ ବୋଲି ପ୍ରତିପାଦନ କରିଥୁଲେ । ପାଦରୁ 
କଳସ ଯାଏଁ ମନ୍ଦିରର ପ୍ରତିଟି ଅଙ୍ଗ ପୁରୁଷର ପାଦରୁ ମସ୍ତକ ଭିତରେ ଚିହ୍ନିତ ଓ ଅଙ୍କିତ 
ହେବା ସମ୍ଭବ ହେଇପାରୁଛି । ପୁରୁଷ ଷୋହଳ କଳାର ସମଷ୍ଟି । କାରଣ ପୁରଷ ହିଁ ଜଗତର 
ଆଦି ଓ ପୁରୁଷ ଦେହରେ ହିଁ ସମଗ୍ର ଜଗତ ପ୍ରତିବିମ୍ବିତ । ଶିଳ୍ପରତ୍ଵ କୋଷର ପ୍ରଣେତା 
ମଞ୍ଜଶ୍ରୀଦେଉଳ ଓ ଶ୍ରୀଯନ୍ତ୍ରର ଅନ୍ତର୍ନିହିତ ସଂପର୍କକୁ ନେଇ ଆଉ ଗୋଟିଏ ନୂଆ ତ୍ତ 
ଶିଳ୍ବିଦ୍ୟା ସହିତ ସଂଯୋଗ କଲେ। ମଞ୍ଜୃଶ୍ରୀ ଦେଉଳକୁ ଶ୍ରୀଯନ୍ତ୍ର ଉପରେ ପ୍ରତିଷ୍ଠିତ କରେଇ 
ମନ୍ଦିରତତ୍ତ୍ର ଏକ ନୃତନ ଦିଗନ୍ତ ଉନ୍ମୋଚନ କଲେ। ସେ ଏହି ମନ୍ଦିରର ଗର୍ଭଗୃହକୁ ମିଶ୍ରଗର୍ଭ 
ବା ବିମାନଗର୍ଭକ ବୋଲି ନାମିତ କଲେ । ମନ୍ଦିର ଦେହରେ ବିମାନିକା ବା ଅଙ୍ଗଶିଖରିକା 
ଥ୍ବାରୁ ଏହାକୁ ସପ୍ତାଙ୍ଗଗର୍ଭ ବା ବିମାନମୌଳିଶିଖର ବୋଲି ଉଲ୍ଲେଖ କଲେ। ଭୁବନେଶ୍ବରର 
ରାଜାରାଣୀ ଦେଉଳକୁ ଏହି ଧରଣର ମନ୍ଦିର ବୋଲି ଚିହ୍ନଟ କଲେ । 


ରେଖଦେଉଳ ପୁରୁଷାକୃତି ଏବଂ ମଞ୍ଜଶ୍ରୀ ସ୍ତ୍ରୀରୂପିଣୀ । ମଞ୍ଜଶ୍ରୀ ଭୂପ୍ରସ୍ତାର, 
ରେଖ ହେଲା ମେବୁପ୍ରସ୍ତାର । ମଞ୍ଶ୍ରୀ ତ୍ରିପୁର ସୁନ୍ଦରୀଙ୍କ ପ୍ରକାଶନେଇ ନିର୍ମିତ ହୁଏ । ଏଥ୍‌ରେ 
ଅଙ୍ଗମେଖଳା ପ୍ରକରଣରେ ଷଡ଼ଙ୍ଗ ଯୁବତୀମାନେ ଖୋଦିତ ହୁଅନ୍ତି । ମନ୍ଦିରର ଚତୁର୍ଦଶ 
ଶିଖରିକା ଶ୍ରୀଯନ୍ତ୍ରର ଚତୁର୍ଦଶ ଚକ୍ର ସହିତ ତୁଳନୀୟ । ବେଳେବେଳେ ମନ୍ଦିରରେ ଚଉଦ 
ସ୍ଥାନରେ ଷୋହଳଟି ଅଙ୍ଗଶିଖରି କା ବିରାଜୁଥାଏ ଏବଂ ଏହା ଷୋଡ଼ଶୀଙ୍କ ପ୍ରତୀକ ଭାବେ 
ଦ୍ୟୋତନା ଦିଏ । ଏହି ଦେଉଳର କଳସ ହେଉଛି ବିନ୍ଦୁ ଏବଂ ଆମଳକ ହେଲା ବୃତ୍ତ | 
ଏଠି ବିନ୍ଦୁ କେବଳ ଶୀର୍ଷ ନୁହେଁ ଏହା ବରଂ ଶିବଙ୍କ ଲିଙ୍ଗରୁ ନିର୍ଗତ ବୀଜବିନ୍ଦୁ। ଗରଭମନ୍ଦିରରେ 
ଆସୀନ ମୂର୍ଭିଉପରେ ବା ଯନ୍ତ୍ର ମଧ୍ୟରେ ଏହି ବିନ୍ଦୁ ଅବତରେ । ଏହା ହିଁ ସୃଷ୍ଟିପ୍ରକ୍ରିୟାର 
ରହସ୍ୟ । ମାଡ଼ୃଗର୍ଭରେ ଭୁଣର ସଂଚାର ହେଲାପରି ମନ୍ଦିରର ଗର୍ଭଭିତରେ ହିଁ ସୃଷ୍ଟିର 
ପ୍ରଥମ ସ୍ତୁରଣ ଘଟେ । 

ରୂପାନନ୍ଦ ଖୁବ ତନ୍ମୟ ହେଇ ଲତି କାନନ୍ଦଙ୍କ ବୟାନ ଶୁଣିଗଲେ । 


ଲତିକାନନ୍ଦ ନିଜ ଗବେଷଣାଲବ୍ଧ ତଥ୍ୟ ପରିବେଷଣ କରିଚାଲିଲେ । ରାଜାରାଣୀ 
ଦେଉଳ ଦେହରେ ଅନେକ ଗୁଡ଼ିଏ ମାତୃମୂରିର ଅବତାରଣା ଅଛି । ସମଗ୍ର ଦେଉଳଟି 
ଦେବୀ ପ୍ରତିମାମାନଙ୍କରେ ଭୂଷିତା । ଆମେ ଯାହାକୁ ଅଳସା ବା ଅଳସକନ୍ୟା କହୁ ସେସବୁ 
ବାସ୍ତବରେ ଦେବୀପ୍ରତିମା, ଶକ୍ତିସ୍ଵରୂପିଣୀ । ଏ ସମଗ୍ର ମନ୍ଦିରଟି ଶର୍ତିଙ୍କର ଶୈଳ୍ଜିକ ବ୍ୟଞ୍ଜନା, 
ଆଧ୍ଭୌତିକ ରୂପର ପ୍ରକାଶ, ମେରୁର ଉତ୍ତରଣ ଓ ଶ୍ରୀଯନ୍ତ୍ରର ବିସ୍ତାରିତ ଚିତ୍ର 


ଲତିକାନନ୍ଦ ଶିଳ୍ପରୁ ଦର୍ଶନ, ଦର୍ଶନରୁ ଧର୍ମଧାରା, ପୁଣି ଧର୍ମରୁ କଳାଭିତରେ 
ତାଙ୍କର ଚର୍୍ଟାକୁ ଗୁଛିଦେଉଛନ୍ତି । ସେ ମନ୍ଦିର କଥା କହୁକହୁ ଦର୍ଶନତର୍୍‌ଵର ଅବତାରଣା 
ଭିତରେ ହଜିଯାଉଛନ୍ତି । ତତ୍ଵ ଯେତେ ନିଗୂଢ଼ ଓ ଗହନ ହେଲେ ମଧ୍ଯ ରୂପାନନ୍ଦଙ୍କୁ ତାହା 
ଆନନ୍ଦରେ ଅଭିଭୂତ କରିଦେଉଛି । ତା'ର ମୂଳ କାରଣ ଭାରତର ସବୁକିଛି ଦର୍ଶନ ଭିଭିକ 
ରୂପାନ ନ୍ଦ ଲଇତିକାନନ୍ଦଙ୍କ ଚଟା ଭିତରେ ଆନନ୍ଦ ପାଉଛନ୍ତି 


ଶ୍ରୀଚକ୍ରର ଗଢ଼ଣ ଭିତରେ ଶିବଚକ୍ର ଓ ଶକ୍ତିଚକ୍ରର ଅପୂର୍ବ ସମନ୍ସୟ । ଶ୍ରୀଚକ୍ର 
ପ୍ରସ୍ତଟିତ କମଳ ସଦୃଶ୍ୟ । ତା'ରି ଭିତରେ ବିନ୍ଦୁ, ତ୍ରିକୋଣ, ଆବରଣ, ଅବଗୁଣ୍ଡନ, ଭୂରୁପ, 
ଶକ୍ତିରୂପ ସବୁ ସମନ୍ବିତ । ଶିବଚକ୍ର ଓ ଶକ୍ତିଚକ୍ର ସ୍ଵୟଂ ଶିବ ଓ ଶକ୍ତିଙ୍କ ଭାବବିନ୍ୟାସ । 


ସୌୀନ୍ଦର୍ଯ୍ୟଲହରୀରେ ମଧ୍ଯ ଏଭଳି ବର୍ଣ୍ଣନା ଦିଆଯାଇଛି । 


ଶିବ ଓ ଶକ୍ତିଙ୍କର ମିଳନଚିତ୍ର ବା ଯୁଗଳରୂପ ମନ୍ଦିର ଦେହରେ ଓ ମୂର୍ଭିତତ୍ତରେ 
ପରିସୁଟିତ ହେଇଛି । ରାଜାରାଣୀ ମନ୍ଦିର ତା'ର ଜ୍ଵଳନ୍ତ ଉଦାହରଣ | ରୂପାନନ୍ଦ ଭାବୁଛନ୍ତି 
ଲତିକାନନ୍ଦ ବିଦେଶିନୀ ହେଇମଧ୍ଯ ଆମ ଶିଳ୍ପଚଳଳାର, ଭାରତୀୟ ଆଧ୍ଯାମ୍ିକତାର ଚମକ୍କାର 
ବ୍ୟାଖ୍ୟାନ କରିପାରୁଛନି । ଏସବୁ ଅଧ୍ୟୟନର ଫଳ, ସାଧନାର ପରିଣତି । 


ଲତିକାନନ୍ଦ ଏଥର ରାଜାର ।ଣୀ ମନ୍ଦିରର ତନ୍ତ୍ରସ୍ଵରୂପ ଉପରେ ଆଲୋକପାତ 
କଲେ । କହିଲେ, ରୂପାନନ୍ଦ ! ତମେ ରାଜାରାଣୀ ମନ୍ଦିରର ମୁଖଶାଳାରେ ଅବସ୍ଥାପିତ 
ଦୁଇଟି ନାଗସ୍ତମ୍ଭ ଦେଖ୍ଥ୍ବ । ମନ୍ଦିରର ଉତ୍ତର ଓ ଦକ୍ଷିଣ ନିଶାଗୃହରେ ମଧ୍ଯ ନାଗସ୍ତମ୍ଭମାନ 
ଶୋଭା ପାଉଛି । ନାଗ କୁଣ୍ଡଳିନୀ ଶକ୍ତିର ଶିଳ୍ପାମ୍‌୍କ ରୂପ ! କୁଣ୍ଡଳିନୀ ଶକ୍ତି ମେରୁ ନିମ୍ନରେ 

ସୁପ୍ତ ଅବସ୍ଥାରେ ଥାଏ। ଶିବ ଓ ଶକ୍ତିଙ୍କର ସଂଯୋଗରେ ପ୍ରାଣ ଓ ଅପାନଯୁକ୍ତ ହେଇ ଉଦାନରେ 
ଉର୍୍ଧାୟିତ ହୁଏ । ଏହି ପ୍ରକ୍ରିୟାକୁ ଅନ୍ୟଭାବେ ମଧ୍ଯ ହୃଦୟଙ୍ଗମ କରାଯାଇପାରେ । ଇଡ଼ା ଓ 
ପିଙ୍ଗଳା ନାଡ଼ି ସୁଷୁମ୍ପାରେ ସଂଯୁକ୍ତ ହେଲେ କୁଣ୍ଡଳିନୀ ଉଦ୍ରେକ ହୁଏ । ଏହି ମିଳନ ହିଁ ଶିବ ଓ 
ପାର୍ବତୀଙ୍କ ପରିଣୟ | ଏହି ମିଳନ ଫଳରେ କୁଣ୍ଡଳିନୀ ମନ୍ଦିରର ଶୂନ୍ୟ ଗର୍ଭଦେଇ ଶିଖରାୟିତ 
ହୁଏ ଓ ସହସ୍ରାରରେ ପହଞ୍ଚେ ! ମନ୍ଦିରର କଳସ ହେଲା ସହସ୍ରାର, ତା'ପରେ ଏହା 
ଦେହୋତ୍ତର ହେଇ ଆୟୁଧ ଓ ଧ୍ଵଜାଦେଇ ଆକାଶରେ ମିଳେଇଯାଏ । 


ରୂପାନନ୍ଦ ଏଥର ନିଜର ମନ୍ତବ୍ୟ ପ୍ରକାଶ କଲେ । ସେ କହିଲେ ତା” ହେଲେ ଏହା 
ରାଜାରାଣୀ ମନ୍ଦିର ନୁହେଁ, ରାଜରାଜେଶ୍ଵରୀ ମନ୍ଦିର, ଶ୍ରୀଯନ୍ତ୍ରର ଉୟ ଭୂରୂପ ଓ ଆକାଶରୂପ । 
ଲତିକାନନ୍ଦଙ୍କଠାରୁ ବନାରସ ଓ ମଞ୍ଜଶ୍ରୀ ଦେଉଳର ଆଧ୍ଧାମ୍କତା ଓ ପ୍ରତୀକାମ୍୍‌କତା ବିଷୟରେ 
ଏତେ ପାଣଶ୍ଡିତ୍ୟପୂର୍ଣ୍ଣ ବୟାନ ଶୁଣିଲାପରେ ବି ସେ ତାଙ୍କର ମୂଳ ପ୍ରଶ୍ନର ଉତ୍ତର ପାଇପାରିଲେନି । 
ପ୍ରଶ୍ନଥୁଲା ଶିଳ୍ପଶାସ୍ତ୍ର ଗବେଷଣାରେ କାଶୀର ମହର୍ସ କ'ଣ? 


ଭାରତବର୍ଷରେ ବହୁ ତୀର୍ଥର ପ୍ରସିଦ୍ଧି ଏବେବି ଅତୁଟ ଅଛି । ଶିଳ୍ପ ପୋଥ୍‌ର 
ଭଣ୍ଡାରହେଲା ଓଡ଼ିଶା । ତଥାପି ଶିଳ୍ପ ସଂପର୍କରେ ଗବେଷଣା କରିବାପାଇଁ କାହିଁକି କାଶୀରେ 
ପହଞ୍ଚ୍ବାକୁ ହୁଏ? ପୁରୀଧାମ ତ ପ୍ରକୃଷ୍ଟ କ୍ଷେତ୍ର 


ପ୍ରାଚୀନକାଳରୁ କାଶୀ ସଂସ୍କ୍ୃତଚର୍୍ଟା, ଦର୍ଶନ ଓ ପରଂପରାର ଆଧାର ! ସବୁ 
ପରିବରଁନ , ବିବର୍ରନ , ଉତଵଥାନ ଓ ପତନ ଭିତରେ ବି କାଶୀ ତା'ର ଆଦିମତା ଓ ମୌଳିକତା 
ହରେଇ ଦେଇନି । କାଶୀର ଧର୍ମପରାକାଷ୍ଠା, ପାଣ୍ଡିତ୍ୟର ଗରିମା ଏବେ ବି ସ୍ୀକାର୍ଯ୍ୟ । 
କାଶୀ ଯଦି ବିନ୍ଦୁ ହୁଏ ତା'ର ବିସ୍ତାର ହେଲା ଏକାମ୍ର, ଅର୍କ, ବିରଜା ଆଉ ଶଙ୍ଗକ୍ଷେତ୍ର | ସୃଷ୍ଟି 
ପ୍ରକ୍ରିୟାରେ ବିନ୍ଦୁର ବିସ୍ତାର ଘଟେ । ସଂହାରରେ ବିସ୍ତାର ପୂଣି ବିନ୍ଦୁରେ ପରିଣତ ହୁଏ । 
କାଶୀର ମହିମାବିମଶ୍ଡିତ ସ୍ଥିତି ଶିଳ୍ପଶାସ୍ତ୍ ଗବେଷଣାକୁ ରଵିମନ୍ତ କରିଥାଏ । 


ନଦୀଟିଏ ସମୁଦ୍ରରେ ମିଶିଯିବାର, ହଜିଯିବାର ରୂପାନନ୍ଦ ଦେଖ୍‌ଛନ୍ତି । ନଦୀର 
ଉତ୍ସ ଏବେବି ତାଙ୍କର ଅଗୋଚର ରହିଛି । ସେ ପୂର୍ବମହୋଦଧ୍ରୁ ଯାତ୍ରାକରି ଏବେ 
ଗଙ୍ଗାତଟରେ ପହଞ୍ଚୁଛନ୍ତି । ଏହି ଯାତ୍ରା ସାଧନାର ପ୍ରଥମ ପର୍ଯ୍ୟାୟ, ଶେଷ ପର୍ଯ୍ୟାୟ ହେଲା 
ବିନ୍ଦୁରେ ଲୀନ ହେଇଯିବା । କ୍ଷୀରସାଗରର ଅନନ୍ତଶାୟୀ ବିଷ୍ଣୁଙ୍କ ପାଖରୁ ହିମାଳୟ ଚୂଡ଼ାରେ 

ଯୋଗାସୀନ ଶିବଙ୍କ ପାଖକୁ ଯାତ୍ରା । ସମୁଦ୍ର ଏଠି ମହାଯୋନି, ହିମାଳୟ ମହାମେରୁ । 
ଯୋନିସମ୍ୂତ ମଣିଷ । ସେ ଖୋଜୁଛି ତାର ସୃଷ୍ଟିକାରଣ ମେରୁ । ସେ ଇଳୁୁଛି ବିନ୍ଦୁଏ ମାତ୍ର 
କରୁଣା, ତା'ର ଆକାଂକ୍ଷା ବିନ୍ଧୁଏ ମାତ୍ର ଜୀବନ । ଜୀବନର ଧାରକ ଶିବଙ୍କୁ ସେ ପ୍ରାର୍ଥନା 
କରୁଛି। ଶର୍ତି ଚଞ୍ଚଳାହେଲେ ବିନ୍ଦୁ ତରଳାୟିତ ହେଇ ବହିଯାଏ । ଏହା ହିଁ ଅବତରଣ । ମାଟି 
ତୃଷାରଁ ହେଲେ ଜଳଧାରା ତୃପ୍ତିର ଆନନ୍ଦ ଭରିଦିଏ, ଗଙ୍ଗା କୈଳାସରୁ ଅବତରି ବହିଯାଏ 
ସାଗରର ଯୋନିଦ୍ଧାର ଦେଇ ଗର୍ଭାଶୟରେ ଲୀନ ହେଇଯାଏ । 


ଏହା ହେଉଛି କଳା ମୂଳତର୍ତ୍ଵର ତର୍ଜ୍ଚମା । କଳା ଜୀବନଚର୍ଯ୍ୟାରୁ ଭିନ୍ନ ନୁହେଁ । 
ଏହା ଜୀବନ ଅପେକ୍ଷା ଅଧୁକ ବ୍ୟାପକ ହେଲେ ମଧ୍ଯ ଜୀବନ ଉପରେ ଆଧାରିତ | କଳାର 
ଧର୍ମ ହେଲା ସୌନ୍ଦର୍ଯ୍ୟର ଅବବୋଧ ଏବଂ ସୌନ୍ଦର୍ଯ୍ୟର ଅଧ୍ଷ୍ଠାତ୍ରୀ ଦେବୀ ହେଲେ 
ତ୍ରିପୁରସୁନ୍ଦରୀ । ଶିବ ହେଲେ କଳାର ଆଦିଦେବ । କାଳୀ ଅଜାଗତିକ ଆଧ୍ଭୌତିକ ଏବଂ 
ଶକ୍ତିର ଅଖଣ୍ଡ ଆଧାର ! ନିଜର ବିସର୍ଜନ କ୍ରିୟା ପ୍ରୟୋଗରେ ସେ ସର୍ଜନା କରନ୍ତି । 


ରୂପାନନ୍ଦ ନିଜ ଅଫିସ କୋଠରୀରେ ପ୍ରଦର୍ଶିତ ଏଲି ସ୍‌ଙ୍କ ସ୍ବହସ୍ତ ଅଙ୍କିତ କାଳୀ 
ଚିତ୍ରକୁ ଦେଖି ଭାବାବେଶରେ ବୃଡ଼ିଗଲେ। କାଳୀ ଅନନ୍ତକାଳ ଓ ବିଶ୍ନୋପ୍ରିର ମୂଳକାରଣ । 
ସେ ସୃଷ୍ଟି, ସ୍ଥିତି ଓ ପ୍ରଳୟର ଉତ୍ସ । କାଳୀଙ୍କର କୃଷ୍ଣବର୍ଣ୍ଣ ଭିତରେ ସବୁ ନାମ ରୂପ ଭାବ 
ଅଭାବ ନିଶ୍ଚିହ୍ନ ହେଇଯାଏ ଓ ଏହି କୃଷ୍ଣବର୍ଣ୍ଣୀୟ ଶୂନ୍ୟତାରୁ ସବୁ ଦୃଶ୍ୟ ଉତ୍ତବ ହୁଏ କୃଷ୍ଣବର୍ଣ୍ଣ 
ଘୋର, ଭୟଙ୍କର ଓ ତୀବ୍ର ଭାବାର୍ଥକ, ଏହା ଚେତନ ମଧ୍ଯ । ସମସ୍ତ ଦିଗକୁ ଆବୋରିଥ୍‌ବା 
କାଳୀ ଦିଗମ୍ବରୀ, ଉଲଗୁ।, ମୁରୁକାୟା, ଗଭ ସ୍ତନା ଓ ମାତୃ ସ୍ଵରୂପା । ଅର୍ଵବଶତ 
ଛେଦିତମସ୍ତକରେ ଗୁନ୍ଥା ହେଇଥ୍‌ବା ତାଙ୍କର ହାର ପଚାଶଗୋଟି ବୀଜମନ୍ତ୍ରର ବାହକ 
କଟୀରେ ଧାରଣ କରିଥ୍‌ବା ଖଶ୍ରିତ ହସ୍ତର ମାଳା କର୍ମର ପ୍ରତୀକ । ଏ କର୍ମର ସଞ୍ତ ଫଳ 
ମଣିଷର ଭୋଗ୍ୟ । ଜନ୍ମ ଜନ୍ମାନ୍ତରରେ ସେହି ସଞ୍ଚତ କର୍ମରୁ ମୁକ୍ତି ନାହଁ। କାଳୀଙ୍କର ତିନୋଟି ଚକ୍ଷୁ 
ହେତୁ ସେ ତ୍ରିକାଳଦର୍ଶୀ । ସେ ଅପରିବରଁନୀୟ ଅଦ୍ଧିତୀୟା ଆଦ୍ୟାଶକ୍ତି ! 


ରୂପାନନ୍ଦ କଳାମ୍‌କତାର ବିଭିନ୍ନ ବିଭାବ ଭିତରେ ଆନ୍ଦୋଳିତ ହେଉଛନ୍ତି । 
ରୂପାନ୍ସେଷୀ ହେବା, ରୂପର ଉକୁର୍ଷରେ ଉତ୍ଵଫ୍ରଲ୍ଲିତ ହେବା, ବର୍ଣ୍ଣର ପ୍ରେମରେ ପଡ଼ି ଜଗତକୁ 
ଚିହ୍ନିବା, ରସବୋଧର ନାନ୍ଦନିକ ଦ୍ଵାର ଖୋଲିଦେଇ ପ୍ରେମିକକୁ ପ୍ରେମିକା ଅପେକ୍ଷା କଲାପରି 
ଅବତରଣକୁ ପ୍ରତୀକ୍ଷା କରିବା ହିଁ ମଣିଷର କର୍ରବ୍ୟ । ତା'ପରେ ଯାହା ଘଟିବା ସ୍ଵାଭାବିକ 
ତାହା ହିଁ ଘଟିବ । 

ରୁଦ୍ଧଦ୍ଧାର ଉନ୍ମୁକ୍ତ କରିଦେବା ହେଲା ଧ୍ଯାନ । ଏହା କଳା ଦର୍ଶନ । ଏହା ଜଗତ 
ଦର୍ଶନ ¦ ଏହି ସ୍ଥିତିରେ କାଶୀ ଓ ଏକାମ୍ରର ଦୂରତା ହଟିଯାଏ ଦେହ ମନ ପ୍ରାଣ ଏକ ହେଇଯାଏ । 
କଳା ଧର୍ମ ଦର୍ଶନ ଗଙ୍ଗଶିଉଳି ଫୁଲ ଭଳି ଆପେ ଆପେ ଅଜାଡ଼ି ହେଇ ପଡ଼େ । ମଞ୍ଜୃଶ୍ରୀ 
ଦେଉଳ ଶେଷରେ ବିନ୍ଦୁଟିଏ ହେଇ ପଦ୍ମପତ୍ରରେ ଢ଼ଳ ଢ଼ଳ ହୁଏ । ଆରତି ବେଳାରେ ସହସ୍ର 
ଦୀପାଳି ହେଇ ଭାସିଯାଏ । ସମଗ୍ର ଜୀବନ ସ୍ଵଚ୍ଛ ଦର୍ପଣଟିଏ ଭଳି ଉଜ୍ଵଳ ଓ ନି୍ଲିପ୍ତ ହେଇଉଠେ। 


ଅପରାହଣ୍ର ଚାହାପାନ ବୈଠକିରେ ଅଧାରହିଥ୍ବା ଆଲୋଚନା ଆଉଥରେ 
ଆରମ୍ଭ ହେଲା । ରୂପାନନ୍ଦ ଲତିକାଙ୍କୁ ପୁଣି ପ୍ରଶ୍ଵକଲେ । ରୂପଚର୍ଚ୍ଚା ଓ ରୂପନ୍ୟାସର ଆଧ୍ଯାମ୍ିକ 
ବିଭାବ କ'ଣ? ତା'ରି ମାଧ୍ୟମରେ ଅରୂପକୁ କ'ଣ ପାଇହେବ, ଅନୁଭବ କରିହେବ? 


ଲତିକା ରୂପାନନ୍ଦଙ୍କୁ କହିଲେ, ଏହି ପ୍ରଶ୍ନ ଅତ୍ୟନ୍ତ ଗୂୃଢ଼ ଓ ଗହନ, ଏହା 
ବେଦବିଦ୍ୟାର ପ୍ରସଙ୍ଗ । ଜଗତର ଉପ୍ରି ପାଖରୁ ଆରମ୍ଭ ହେଇ ସହସ୍ର ରୂପଭିତରେ 
ଅଲୌକିକସଭ୍ତା ସନ୍ନିବେଶିତ । ତଥ୍ୟକୁ ପ୍ରାଞ୍ଜଳ କରିବାପାଇଁ ମୋତେ ପୁଣି ବିନ୍ଦୁ ପାଖରେ, 
ଅବ୍ୟକ୍ତ ଓ ନିର୍ଗୁଣ ପାଖରେ ପହଞ୍ବାକୁ ପଡ଼ିବ । ତମେ ବାସ୍ତୁସୂତ୍ରଉପନିଷଦ ପାଠକଲେ 
ରୂପତର୍ତ୍ର ସଂପର୍କରେ ତମର ଧାରଣା ପରିସ୍ତୁଟ ହେଇଯିବ । ଏଲିସ୍‌, ସଦାଶିବ ଓ ମୁଁ ମିଶି 
ଏହି ଉପନିଷଦର ପାଠ ଉଦ୍ଧାର କରିଛୁ । ବାସ୍ତୁସୂତ୍ରଉପନିଷଦ, ଅଥର୍ବବେଦର ପୈପଳାଦ 
କଳ । ପୋଥ୍‌ ତ ଓଡ଼ିଆ ଅକ୍ଷରରେ ଖୋଦିତ ତମ ଧରାକୋଟ ଅଞ୍ଚଳର ସନ୍ତକ । ରୂପାନନ୍ଦ, 
ତମ ଗାଁ କଥା, ତମ ଅଞ୍ଚଳର ଶିଳ୍ପଗରିମା, କଳାପରଂପରାର ଇତିହାସ କଥା ଭାବିଲେ 
ମନେହୁଏ ତମେ କେଡ଼େ ଭାଗ୍ୟବାନ | ସେହି ପରଂପରା ଓ ଏତିହ୍ୟର ପ୍ରେରଣାରେ ତା'ର 
ରସବୋଧରେ ତମର ଚିନ୍ତନ, ମନନ ରବିମନ୍ତ । ସେଇ ରୂପଦର୍ଶନର ନିଶାରେ ତମେ 
ଶେଷରେ ସଠିକ କ୍ଷେତ୍ର ବନାରସରେ ପହଞ୍୍‌ ପାରିଛ । ଏଲିସ୍‌ ମଧ୍ଯ ରୂପ ସନ୍ଧାନରେ ପାଗଳ 
ହେଇ ତମ ରାଜ୍ୟରେ ପହଞ୍ଚ୍ଥିଲେ ଓ ସେଇଠୁ ଆଲୋକର ସନ୍ଧାନ ପାଇଥ୍‌ଲେ। ସେ ସାରା 
ଭାରତବର୍ଷ ପରିଭ୍ରମଣ କଲେ, ଶିଳଜ୍ଞାନ ଅନ୍ଧେଷଣରେ ଜୀବନର ବହୁ ସମୟ ବିତେଇ 
ଦେଲେ ¦ ଶେଷରେ ପୁରୁଷୋରମ କ୍ଷେତ୍ର ପୁରୀରେ ରୂପାଲୋକର ଆଭାସ ପାଇଲେ । 


ରୂପବିଦ୍ୟା ଶିଳ୍ପାଗମ ଓ ତନ୍ତ୍ରଯୋଗସିଦ୍ଧ ଜ୍ଞାନ | ଜଗତରେ ସୌନ୍ଦର୍ଯ୍ୟର ପରିପ୍ରକାଶ 

ପାଇଁ ରୂପର ଉପ୍ରି । ପୈପଲାଦ କଳ୍ପ ରୂପଚର୍୍ଚାର ମୌଳିକ ପ୍ରଶ୍ନ ଓ ତାର ବିସ୍ତାର ସହିତ 

ସଂପୃକ୍ତ । ପ୍ରଶ୍ନଗୁଡ଼ିକ ହେଲା ଶିଳ୍ପ କାହିଁକି ଓ କିପରି ଉଦ୍ଭବ ହେଲା? ରୂପର ସ୍ଵରୂପ କ'ଣ? 
୨୧୩ 

ରୂପକୁ କିଏ ସୃଷ୍ଟି କରିଚି? ରୂପ କିପରି ବିସ୍ତାର ଲାଭକରେ? କ୍ଲପ୍ରରେ ପ୍ରକାଶ କରିବାକୁ 
ହେଲେ କୁହାଯିବ ରୂପ ବାକ୍‌ ସଦୃଶ୍ୟ | ବାକ୍୍‌ଦେବୀଙ୍କ କୃପାରୁ ରୂପ ଓ ବାକର ଉପ୍ରି | ରୂପ 
ଓ ଶଦ୍ଦ ଅନ୍ତର୍ନିହିତ ପ୍ରକାଶକୁ ପରିବେଷଣ କରିଥାନ୍ତି । ଯଦିଓ ଉଭୟଙ୍କ ପ୍ରକାଶମାଧ୍ୟମ ଓ 
ଭଙ୍ଗି ଅଲଗା, ଉଭୟେ ପ୍ରକାଶ ଅବ୍ୟକ୍ତର ଓ ପ୍ରତ୍ୟେକେ ସୃଷ୍ଟବସ୍ତୁର ଅନ୍ତରାମ୍‌ା । ରୂପ ଓ 
ବାକ୍‌ ଆଧାମିକ ପରିସର ଭିତରର ଜଥା | 


ରୂପ ଓ ବାକ୍ଵର ସାମଞ୍ଜସ୍ୟ, ସମପ୍ରକାଶତ୍ଵ ଓ ସମୀକରଣର ପ୍ରବାହ ଭିତରେ 
ରୂପାନନ୍ଦ ଆଶ୍ଵସ୍ତି ଅନୁଭବ କଲେ। ସେ ରୂପଭାଷା ଓ କବିଭାଷାର ସାଦୃଶ୍ୟ ଓ ସମବୋଧରେ 
ଜୀବନର କିଛି ସମୟ ବିତେଇଛନ୍ତି । ରୂପଭାଷାକୁ ବା ଚିତ୍ରଭାଷାକୁ କବିଭାଷାର ସମ୍ମାନ 
ଦେବାପାଇଁ ସେ ଯୁକ୍ତି ବାଢ଼ିଛନ୍ତି । ଏବଂ ଚିତ୍ରଭାଷାର ସାର୍ବଜନୀନତା, ବିଶ୍ଵବୋଧତା, କବି 
ଭାଷାରେ ଥ୍ବା ଆଞ୍ଚଳିକତା ଅପେକ୍ଷା ଅଧ୍କ ବ୍ୟାପକତର ବୋଲି ବୁଦ୍ଧିଜୀବୀମାନଙ୍କର 
ଦୃଷ୍ଟି ଆକର୍ଷଣ କରିଛନ୍ତି । 


ଲତିକାନନ୍ଦ ରୂପର ସ୍ଵରୂପ ସଂପର୍କରେ ରୂପାନନ୍ଦଙ୍କୁ ଅଧ୍କ ତଥ୍ୟ ଯୋଗେଇଦେବା 
ପାଇଁ ପୈପଳାଦ କଛରୁ ଉଦ୍ଧାର କରିଚାଲିଲେ । 


ଷଟ୍ଶିଳ୍ଜାଙ୍ଗପ୍ରୟୋଗେଣ ପ୍ରଜନୟନ୍ତି ରୂପାଣି । 

ଯୂପମିଦଂ ଜ୍ୟୋତିଃ ! 

ବରରଜ୍ଞାନଂ ରେଖାଜ୍ଞାନଂ ଚ ଯୋ ଜାନାତି ସ ସ୍ଥାପକଃ । 

ଶିଳ୍ପାତ୍ଵ ପ୍ରତିମା ଜାୟନ୍ତେ । 

ସ ପ୍ରବହଣଃ ଶିଳ୍ପସୂତ୍ରାଧାୟଂ ସ୍ଥାପକବିଦ୍ୟାଂ ଚାବଦତ୍ଵ । 

ଶରୀରମୂରିରହିତେ ମନ ଆବେଶ୍ୟ ବିଶେଷେଣ ବିକଳ୍ଥିଦୋଷଯୁକ୍ତଂ ଭବତି ଇତି । 
ବାସ୍ତୁ ଷଡ଼ଙ୍ଗମିତି ଶ୍ରେଷ୍ଠମ୍‌ । 


ରୂପର ଆଧ୍ଯାମ୍ିକତା ସମସ୍ତଙ୍କ ପ୍ରଣିଧାନଯୋଗ୍ୟ । ରୂପଚ୍ଟା ବେଦ, ଉପନିଷଦ, 
ବ୍ରାହ୍ମଣ ତଥା ଆଉ ଅନ୍ୟ ଶାସ୍ତ୍ରର ରଚୟିତାମାନଙ୍କ ଦର୍ଶନ ଓ ଜ୍ଞାନରେ ପରିପୁଷ୍ଟ | ରୂପବିଦ୍ୟାର 
ଶୀର୍ଷ ହେଲା ଦୃଶ୍ୟୋରର ଜ୍ଞାନ | ଏଣୁ ମୂରରି ଆରାଧନା ଯଦିଓ ପ୍ରାଥମିକ ଅବଲମ୍ବନ ତଥାପି 
ମୂରିକୁ ଧ୍ୟାନର ମାଧ୍ଯମକରି ଅଗ୍ରସର ହେଲେ ଅମୂର୍ଭ ହେଇ ହୁଏ । ଏହାହିଁ ରୂପକଳାର 

ନିର୍ଯାସ । ଏହା ଉପରେ ଅଧ୍କ ଚର୍୍ଚାକଲେ ଲାଗିବ ଆମେ ମୃର୍ଭ ଅମୂର୍ଭର ତଥାକଥ୍ତ ବିବାଦ 
ଭିତରେ ପ୍ରବେଶ କରୁଛେ । ଆର୍ଯ୍ୟରଷିମାନଙ୍କ ଅମୂର୍ରର ଉପାସନା ଓ ଦ୍ରାବିଡ଼ମାନଙ୍କର 
ମୂରି ପୂଜାର ରହସ୍ୟକୁ ସଠିକ୍‌ ହୃଦୟଙ୍ଗମ କଲେ ଯାଇ ପୈପଳାଦ କଳ୍ପର ମହନ୍ତ ବୁଝି ହେବ । 
ବୈଦିକ ପନ୍ଲାର ମୂର୍ଭିବିହୀନ ଯଜ୍ଞ ମାଧ୍ଯମରେ ବିମୁକ୍ତ ଉପାସନା କରି ଯେମିତି ଏକ ଉତ୍ତରିତ 
ଅବସ୍ଥାରେ ପହଞ୍ଚୁ ଯାଇହେବ ସେମିତି ମୂର୍ଭିର ପୂଜା ଓ ରୂପର ଆରାଧନା ଦେଇ ଏକାଇଭଳି 
ବନ୍ଧନମୁକ୍ତ ହେଇହେବ । ଏଣୁ ରୂପକାରକୁ ଯଜ୍ଞପୁରୋହିତ ବା ହୋତୃର ଆସନ ଦିଆଯାଇଛି । 
ତାକୁ ସେଇଥ୍ପାଇଁ ଶିଳ୍ଉଦ୍ଵଗାତା, ଶିଳହୋତୃ ବା ବାସ୍ତୁହୋତୃ କୁହାଯାଉଛି । ପୈପଲାଦ 
କଳ୍ପରେ ରୂପକାରକୁ ଆହୁରି ମଧ୍ଯ ଷୋଡ଼ଶ କଳାପୁରୁଷ ବା ଧର୍ମପୁରୁଷର ସମ୍ମପାନଜନ କ 
ଆଖ୍ୟା ଦିଆଯାଇଛି । 


ଏକୈକସ୍ୟ ସଂଯୋଗେ ଏକୀଭବତି । 

ରେଖାନ୍ସୟେ ସର୍ବାଙ୍ଗାଣି ନ୍ୟାସୟ । 

ତେଜାଂସି ସରଳରେଖାଣି । 

ନାଭୌ ରୂପକର୍ମ ପ୍ରାରଭ୍ୟତେ । 

ପ୍ରାଜାପତ୍ୟରୀତ୍ୟା ବୃତ୍ତଂ ହି ଚେଜଃ, ତଦାଃପାଂଭାସେ ଚତୁରସ୍ରମ୍‌ । 
କର୍ଣଦ୍ଵୟଂ ମରୁଦ୍ଧଭାବେନ ଆଚରନ୍ତି । 

ଧରେବ କଣ୍ଣିକକ୍ଷେତ୍ରମାଳର୍ଷୟନ୍ତି ସ୍ଥାପକାଃ । 

ତତ୍ର ମଧ୍ଧେ ଲବଵ୍ଧବିନ୍ଦୁ ରସାୟାଃ ପ୍ରାଣଃ ! 


ଲତିକାନନ୍ଦ ଅତି ଚୁମ୍ବକ ଭାବେ ଏତକ ତାପୂର୍ଯ୍ୟପୂର୍ଣ ତ ଥ୍ୟ ପରିବେଷଣ ପରେ 
କଳାମ୍‌କ ପ୍ରକାଶର ପୁଞ୍ଜ ମଧ୍ଯରେ ପ୍ରବେଶ କଲେ । 


ପୈପଲାଦ ରୂପ, ସ୍ଵରୂପ, ରୂପାନ୍ସେଷୀ ଓ ରୂପଗ୍ରହୀତାଙ୍କ ମହନୀୟତାକୁ 
ଆଧାରକରି ବହୁ ଅଗମ୍ୟ ଚର୍ଟ୍ଟା ଭିତରେ ସତ୍ୟର ପରିପ୍ରକାଶ ପାଇଁ ଚେଷ୍ଟା କରିଛି । 


ଲତିକାନନ୍ଦ ଚର୍ଚାରେ ଆଗେଇଲେ । 


ଶବ୍ଦ ଯୋଜନା ଏକ ଦୁର୍ଲଭ ବିଦ୍ୟା । ରୂପ ମାଧ୍ୟମରେ ଭାବକୁ ଗ୍ରହଣ କରିବା ସମସ୍ତଙ୍କ 
ଅୟାସସାଧ୍ଯ ହେଇଥାଏ । ରୂପର ବ୍ୟବହାର ଶବ୍ଦ ଅପେକ୍ଷା ପ୍ରାଚୀନ ¦ ସେହି ପ୍ରାଚୀନ ଯୁଗରେ ମୁନି 

ରଷିଙ୍କ ଆପ୍ରବାଜ୍ୟ, କବିମାନଙ୍କ କାବ୍ୟପୁରାଣ, କାହାଣୀ ଓ କିମ୍ବଦନ୍ତୀର ପ୍ରସାର ପାଇଁ ଶିଳ୍ପୀମାନେ 
ମୁଖ୍ୟତଃ ମୂରିର ଆଶ୍ରୟ ନେଉଥ୍‌ଲେ। ମୃରିର ସାର୍ବଜନୀନ ଭାଷା ମାଧ୍ୟମରେ ଶିଳ୍ପୀମାନେ ଲୋକଙ୍କ 
ହୃଦୟରେ ଦିବ୍ୟଭାବ ଉଦ୍ରେକ କରାଉଥୂଲେ । ମୂରିର ରୂପଭାଷା, ଦର୍ଶନର ଭାଷା, ଶ୍ରବଣର 
ନୁହେଁ । ଯୁକ୍ତିସିଦ୍ଧ ବା ବିମର୍ଷଲନ୍ଧଜ୍ଞାନ ଅପେକ୍ଷା, ଦୃଶ୍ୟ ମାଧ୍ଯମରେ ଅନୁଭୂତଜ୍ଞାନ ଅଧ୍କ 
ପ୍ରଭାବଶାଳୀ । ଜଗତର ଚିରନ୍ତନତା ଭିତରୁ ରସ ଆସ୍ଵାଦନ କରି ରୂପ ପ୍ରକାଶ ପାଉଥ୍‌ବାରୁ ତାହା 
ସାଧାରଣ ମଣିଷକୁ ଭାବୋତ୍ତର ଅବସ୍ଥାକୁ ସହଜରେ ନେଇଯାଇପାରେ । ଭାବୋତ୍ତର ସ୍ଥିତିରେ 
ଅଖଣ୍ଡ ଆନନ୍ଦ ପ୍ରାପ୍ରି । 


ରୂପାନନ୍ଦ ନିଜର ରୂପଦର୍ଶନ ଅନୁଭୂତିରୁ କେତେକ ତଥ୍ୟ କହି ଆଲୋଚନାକୁ 
ଆଉଟିକିଏ ବିସ୍ତାର କରିଦେବାରେ ସମର୍ଥହେଲେ। ରୂପଚଙ୍ଟାରେ ଦିଗ ସିଦ୍ଧାନ୍ତ” ଗୁରୁତ୍ଵପୂର୍ଣ । 
ଶିଳ୍ପୀାଏଁ ପୂର୍ବ, ପଶ୍ଚିମ, ଉତ୍ତର, ଦକ୍ଷିଣ, ଏଶାନ୍ୟ, ନୈରୁତ, ବାୟୁ, ଅଗ୍ନି ଅଷ୍ଟଦିଗ ପାଇଁ 
ଆଠୋଟି ମୂର୍ଭିର ପରିକଳ୍ପନା କରିଛନ୍ତି । ଏଣୁ ମନ୍ଦିର ପ୍ରଦକ୍ଷଣ ବେଳେ ଦିଗ ନିର୍ଣ୍ଣୟରେ 
ଆମର ଅସୁବିଧା ହୁଏନି ଏବଂ ଦିଗମାନଙ୍କର ଅଧ୍ଷ୍ଠାତ୍ରୀ ଦେବତା ଆମର ଅନ୍ତଃକରଣକୁ 
ଅଧ୍କ ବିସ୍ତାର କରିଦେଇପାରନ୍ତି । ଏହି ଦିଗ ଉପରେ ଆଧାରିତ ହେଇ ଆମେ 
ଉର୍୍ାୟିତ ହେଉ ଓ ଆଲୋକର ଉତ୍ସରେ ପହଞ୍ଚବା ପାଇଁ ଚେଷ୍ଟିତ ହେଉ । ଭୂମିରୁ ଆକାଶ 
ଏବଂ ଅନ୍ତରୀକ୍ଷକୁ ବ୍ୟାପିବାପାଇଁ ଏହାହିଁ ରୂପସାଧନା | 


ଦିଗର ସ୍ଵରୂପ ନିର୍ଣ୍ଣୟ ବାସ୍ତୁସୃତ୍ରଉପନିଷଦର ମଧ୍ଯ ଏକ ଗୁରୁତ୍ଵପୂର୍ଣ ପ୍ରସ । ରୂପ 
ଅବଧାରଣାର ଏହା ହେଉଛି ମୂଳ କଥା । ଶିଳ୍ପୀ ଉତ୍ତରଦକ୍ଷିଣ ସଂଯୋଗକାରୀ ରେଖାକୁ 
ଅଗ୍ନିସ୍ଵରୂପ କହିଛନ୍ତି । ଏହା ସଦା ଉର୍୍ଧାୟିତ । ପୂର୍ବପଶ୍ଚିମର ରେଖା ଜଳର ପ୍ରତୀକ, ଦିଗନ୍ତ 
ସାଙ୍ଗରେ ସମଭୂମିରେ ବିସ୍ତରିବା ହେଲା ଏହାର ଧର୍ମ । ପଶ୍ଚିମଦକ୍ଷିଣ, ଉତ୍ତରପୂର୍ବ, ଦକ୍ଷିଣପୂର୍ବ 
ଓ ଉତ୍ତରପଶ୍ଚିମ କୋଣର ରେଖାଗୁଡ଼ିକ ବାୟୁର ସ୍ଵରୂପ । ଏହି ରେଖାସମୂହ ପରସ୍ପରକୁ ଛନ୍ଦାଛନ୍ଦି 
ଓ କଟାକଟି ହେଇ ତିଷ୍ଠି ରହିଥାନ୍ତି ଓ ଛନ୍ଦୋବଦ୍ଧ ରଚନା ଭିତରେ ଏକ ମଧ୍ଯବିନ୍ଦୁ ସୃଷ୍ଟିକରିଦିଅନ୍ତି । 
ଏହା ବ୍ରହ୍ମବିନ୍ଦୁ ବା ମର୍ମବିନ୍ୁ ସବୁ ରୂପର ଏହି ବିନ୍ଦୁ ହେଲା ମୂଳ । 


ରୂପାନନ୍ଦଙ୍କ ମନ୍ତବ୍ୟ ଉପରେ ଟିପଣା ଦେଇ ଲତିକାନନ୍ଦ କହିଲେ । 


ଦିଗର ସ୍ଵରୂପମାନଙ୍କରେ ଧ୍ାନସ୍ଥ ହେଇ ଉର୍ଦ୍ଧାୟିତ ହେବାକୁ ଉପକ୍ରମ କଲେ 
ଭୂମି ତମକୁ ଜାବୁଡ଼ି ଧରେ, ମାଟି ସାଙ୍ଗରେ ଜଡ଼େଇ ଦିଏ । ମଣିଷ ଲୋଭ, ମୋହ, 

କାମନା ଓ ବାସନା ସହିତ ସଂପୃକ୍ତ ହେଇ ଦୋଷମୁକ୍ତ ହେଇପଡ଼େ। ହସ କାନ୍ଦର ସଂସାରରେ 
ଭାଗୀଦାର୍‌ ହେଇଯାଏ । ମଣିଷ ଆକର୍ଷଣ ଓ ବିକର୍ଷଣରେ ଆଉଟ ପାଉଟୁ ହେବା ଭିତରେ, 
ତା ପାଦତଳେ ପାତାଳର ଗହ୍ଧରଟିଏ ସୃଷ୍ଟିହେଇଯାଏ ଏବଂ ସେ ସଂଘର୍ଷ ଭିତରେ କ୍ଲାନ୍ତ 
ଶ୍ରାନ୍ତ ହେଇଗଲେ ପାତାଳ ତାକୁ ଆକର୍ଷିନେଇ ବିସ୍ମ ତ କରିଦିଏ । 


ରୂପାନନ୍ଦ ତଥାଗତ ବୁଦ୍ଧଙ୍କ ବାଣୀ ଶ୍ରବଣ କଲାପରେ ନିଜ ଭିତରେ ଯିମିତି ଭାବାନ୍ତର 
ଲକ୍ଷ୍ୟକରିଥ୍‌ଲେ, ସିମିତି ବାସ୍ତୁସୂତ୍ରଉପନିଷଦର ରୂପସିଦ୍ଧାନ୍ତରେ ମଧ୍ଯ ଅନୁରୂପ ମାର୍ମିକତା 
ଥୁ୍‌ବା ଉପଲବହ୍ଲ୍‌ କଲେ । ବାସ୍ତବିକ୍‌ ଏହି ଉପନିଷଦ ଜୀବନନ୍ୟାସର ମଂଜି କଥା କହୁଛି । 
ଯେଉଁ ମୁନି ରଷି ମାନେ ନିଜ ଭୌତିକ ଶରୀରରୁ ଅଲଗା ହେଇପଡ଼ି ଦିବ୍ୟଭାବରେ ଧ୍ୟାନସ୍ଥ 
ହେଇପାରୁଥ୍ଲେ, ସୂଳଶରୀରରୁ ସର୍ବଲୋକକୁ ଅନାୟାସରେ ଗମନ କରିପାରୁଥ୍ଲେ, 
ସେମାନଙ୍କର ଏହା ହେଲା ନିଦାନ । 


ମଣିଷର ଦେହ ନିଜର କ୍ଷୁଦ୍ର ଭୌତିକ ପ୍ରକୋଷ୍ଠ ଭିତରେ ଆପାତତଃ ସୀମିତ 
ମନେହେଉଥ୍‌ଲେ ମଧ୍ଯ ତା'ର ସଂପର୍କ ଜଗତୋଇର୍ତର ବିଶ୍ଳୋତ୍ତର ଏକ ବୃହତ୍ତର ଆଧ୍‌୍ଭୌତିକ 
ସଂସାର ସହିତ ଜଡ଼ିତ । ପୃଥ୍ବୀ ହେଉଛି ତା'ର ଶରୀର, ପାହାଡ଼ ତା'ର ହାଡ଼, ଜଳ ତା'ର 
ରକ୍ତ, ସୂର୍ଯ୍ୟ ତା'ର ଚକ୍ଷୁ, ଦିଗମାନେ କର୍ଣ୍ଣ ଗଛ ବୃଳ୍ ମୁଣ୍ଡ ଓ ଦେହର ଲୋମ । ଏଣୁ ମୃତ୍ୟୁ 
ପରେ ମଣିଷର ଶରୀର ଯେଉଁ ଯେଉଁ ତତ୍ତ୍ବରୁ ଆସିଥାଏ, ସେଇଠିକି ପୁଣି ଫେରିଯାଏ 
ଏବଂ ଦେହ ଭିତରର ଆମା ପରମାମାଙ୍କ ସହିତ ମିଶିଯାଏ । 


ରୂପର ପ୍ରକାଶ ହଜିଗଲାପରେ, ରୂପ ଅରୂପରେ ଲୀନ ହେଇଯାଏ । ବାସ୍ତୁସୃତ୍ର 
ଉପନିଷଦ ଏକଥାରହିଁ ଅବତାରଣା କରୁଛି । 


ସେହି ଦିନକର ଶିଳ୍ପଚର୍ଟଟା ରୂପାନନ୍ଦଙ୍କ ମନରେ ପ୍ରଚଣ୍ଡ ବିଶ୍ଵାସ ଭରିଦେଲା । ସେ 
ତଥାଗତ ବୁଦ୍ଧଙ୍କ ସତ୍ୟସିଦ୍ଧ ବାଣୀ ସ୍ଵପ୍ନାବସ୍ଥାରେ ଶ୍ରବଣ କରି ନିଜର ସଚେତନ ସ୍ଥିତିରେ 
ଯେଉଁ ଉପଲବ୍‌ ପାଇଥ୍‌ଲେ, ରୂପଚର୍ଚାର ଦାର୍ଶନିକତା ସେହି ଏକାଭଳି ସିଵିକୁ ଶିଳ୍ପ ଓ ରୂପର 
ଉପଲକ୍ଷଦେଇ ପୁନଃ ଜାଗରୁକ କରିଦେଇପାରିଲା । ବୁଦ୍ଧ ଜୀବନଚର୍ଯ୍ୟାକୁ ଆଧାର କରି 
ଯେଭଳି ଦାର୍ଶନିକ ବିଶ୍ଲେଷଣ କରିଥ୍‌ଲେ ଶିଳ୍ପରତ୍ନକୋଷ ଓ ବାସ୍ତୁସୂତ୍ରଉପନିଷଦ ରୂପ 
ମାଧ୍ଯମରେ ସେହିଭଳି ଚ୍ଟାକରି ଦର୍ଶନକୁ ପ୍ରାଞ୍ଜଳ କରିଦେଲେ | ସଂସାରରେ ଜନ୍ମ, ମୃତ୍ୟୁ 
ବା ଜୀବନ ଓ ନିର୍ବାଣର ସ୍ଥିତି ଯାହା ରୂପ ଅରୂପର ମାରମିକତା ଓ ଶେଷ ପହୁଞ୍ଚ ମଧ୍ଯ ତାହା । 


୨୧୭ 

ସନ୍ଧ୍ୟା ଆଗତ ହେଲା । ରୂପାନନ୍ଦଙ୍କ ପାଇଁ ଏହା ସ୍ଵପ୍ନାଛ୍ଥନ ସନ୍ଧ୍ୟା ନୁହେଁ, 
ସ୍ଵପ୍ନୋତ୍ତର ସନ୍ଧ୍ୟା । ସତ୍ୟାଲୋକରେ ପହଞ୍ଚ୍ବା ପାଇଁ ଉପଲବ୍ଲୁର ମାର୍ଗ ବିଭିନ୍ନ । କିନ୍ତୁ ଲକ୍ଷ୍ୟ 
ଏକ | ଶେଷରେ ପ୍ରାପ୍ତି ବି ଏକ । ଏହା ତାଙ୍କର ହୃଦବୋଧ ହେଲା। ରୂପଦର୍ଶନ, ଜୀବନଦର୍ଶନ 
ଭିତରେ କିଛି ପ୍ରଭେଦ ନାହିଁ। ଜୀବନ ଓ ଜଗତ ଉଭୟେ ରୂପର ପ୍ରକାଶ ଏବଂ ରୂପ ଭିତରେ 
ଜଗତ ଓ ଜୀବନ ଲିପିବଦ୍ଧ । ସଂସାର ତ୍ୟାଗ କରି ଅଗୃହୀ ସନ୍ଧ୍ୟାସୀ ହେଇ ସମ୍ୟକ୍ଦୃଷ୍ି 
ଫଳରେ ବୁଦ୍ଧତ୍ଧ ପାଇଲାପରି ରୂପାଦର୍ଶୀ ହେଇ ରୂପସିଦ୍ଧ ହେଇ ବି ବୁଦ୍ଧତ୍ଧ ପାଇ ହୁଏ । 


ଲତିକାନନ୍ଦ, ରୂପାନନ୍ଦ ଓ ନିତ୍ୟାନନ୍ଦ ଡ଼ଙ୍ଗାରୁ ଗଙ୍ଗାଙ୍କ ଆରତି ଦର୍ଶନପାଇଁ 
ଦଶାଶ୍ମମେଧ ଘାଟରେ ପହଞ୍ଚଲେ। ଗଙ୍ଗାଆରତଡି ଘାଟମୁଣ୍ଡରୁ ଦେଖ୍ବା ଅପେକ୍ଷା ଗଙ୍ଗାଉପରୁ 
ଅଧ୍କ ଉପଭୋଗ୍ୟ ହୁଏ । ଆରତିର ପ୍ରତିବିମ୍ବ ଗଙ୍ଗାରେ ପ୍ରତିଫଳିତ ହେଉଥ୍‌ବା ବେଳେ 
ଡ଼ଙ୍ଗା ତା'ରି ଭିତରେ ଦୋହଲୁଥାଏ ଓ ଡ଼ଙ୍ଗାରେ ବସିଥ୍‌ବା ଲୋକ ଏକ ଅବିସ୍ମ ତ ଆନନ୍ଦରେ 
ପୁଲକିତ ହେଉଥଅାବ୍ତି। ପ୍ରତିଫଳିତ ହେଉଥ୍ବା ଆଲୋକ ସହସ୍ର ଶିରାରେ ବ୍ୟାପିଯାଇ ସମଗ୍ର 
ଗଙ୍ଗାକୁ ଉଦ୍‌ଭାସିତ କରିଦେଲାଭଳି ମନେହୁଏ ! ଡ଼ମରୁର ଡ଼ମ ଡ଼ମ ନାଦ, ଖୁରୀଘଣ୍ଟର 
ଗହ ଗହ ଶବ୍ଦ ଆରତିର ଲହରାୟିତ ଉର୍୍ଧଶିଖା ସମବେତ ଭକ୍ତମାନଙ୍କ ନାମ ଉଚ୍ଚାରଣର 
ଆଳାପ ଭିତରେ ଏକ ଅଲୌକିକ ରୂପସମ୍ଭାର ଦୃଶ୍ୟ କରାଇଦିଏ । ଏହି ଉଚ୍ଚାଟନର ଗାନ୍ଭୀର୍ଯ୍ୟ 
ଭିତରେ ମନେହୁଏ ଶିବତାଶ୍ଡବ ନୃତ୍ୟରେ ମର୍ର୍ୟ ଓ ସ୍ବର୍ଗକୁ ପ୍ରକମ୍ପିତ କରୁଛନ୍ତି । ତାଙ୍କ ଚତୁ 
ର୍ଦିଗରେ ପ୍ରଳୟର ଅଗ୍ନିଶିଖା ହୃତାଶନ ହେଇ ଦିଗବିଦିଗକୁ ପ୍ରସରି ଯାଉଛି । 


ଶିବ ନିଜେ ନା ଶିବଗଣମାନେ ଡ଼ମରୁ ନାଦ କରୁଛନ୍ତି ଜଣାପଡୁନି ! ଲାଗୁଛି 
ନିଜେ ଶିବ ସଙ୍ଗୀତର ମହାଣ୍ଣ୍ବ ସୃଷ୍ଟି କରୁଛନ୍ତି । ତାଣ୍ଡବରେ ଶିବଙ୍କର ଡ଼ମରୁ ବାଜୁଥାଏ 
ବୋଲି ଆଜିଯାଏଁ ବନାରସରେ ଆରତି ବେଳାରେ ଡ଼ମରୁ ହିଁ ନିନାଦିତ ହୁଏ । ଆରତିର 
ଜ୍ଵଳନ୍ତ ଶିଖା ବ୍ୟତିରେକ ସବୁଆଡ଼ ଅନ୍ଧାର । କ'ଣ ହେଇଛି କେଜାଣି ଗଙ୍ଗାଘାଟରେ ବିଜୁଳି 
ନାହିଁ। ଚାରିଆଡ଼େ ଅନ୍ଧକାର ଘୋଟିଛି ¦ ଅନ୍ଧକାର ଲାଗୁଛି, ଶିବଙ୍କ ବିମୁକ୍ତ ଜଟାଜୁଟ ଭଳି । 
ବ୍ୟୋମକେଶଙ୍କ ଜଟା ଆକାଶସାରା ପରିବ୍ୟାପ୍ତ । ତା'ରି ଭିତରେ ଜହୁ ଓ ନକ୍ଷତ୍ର। ବନାରସରେ 
ବିଶେଷ କରି ଆରତିର ମାହେନ୍ଦ୍ରବେଳାରେ ବିଜୁଳି ନ ଥୁବା ହିଁ ଶ୍ରେୟସ୍କର । ଏଭଳି 
ପରିବେଶରେ ପ୍ରକ୍‌ତି ତା'ର ସ୍ଵାଭାବିକ ରୂପ ବିସ୍ତାରି ଦେଇପାରେ । ଏମିତି ଏକ ଭବ୍ୟ 
ଭାବାବେଶ ଭିତରେ ଗଙ୍ଗାଙ୍କ ଆରତି ଓ ଶିବଙ୍କ ତାଣ୍ଡବ ଉପଭୋଗ କରିହୁଏ | ଏହା ହିଁ 
ଶିବଙ୍କ ଆନନ୍ଦ-ତାଣ୍ଡବ-ଲୀଳା | ଏହି ନୃତ୍ୟରେ ସୃଷ୍ଟି, ସ୍ଥିତି, ପ୍ରଳୟ, ପ୍ରକ୍ଷେପଣଅବଗୁଣ୍ଠନ 
ଏବଂ ମୁକ୍ତିଏହି ପଞ୍ଚାଙ୍ଗ ସିବି ପ୍ରକଟିତ ହୁଏ । 

ସନ୍ଧ୍ୟା ଗତ ହେଇଗଲେ ରାତ୍ରିର ଘନ ଅନ୍ଧାରରେ କାଶୀ ମହାଶ୍ମଶାନରେ 
ଶିବତାଣ୍ଡବର ରୌଦ୍ର ଲୀଳା ଗଗନ ପବନ ଦିଗ ବିଦିଗ ବ୍ୟାପିଯାଏ । ସବୁ ଶିବମୟ ହେଇଯାଏ । 
ବେଳକୁ ବେଳ ରୂଦ୍ର ଭୟାନକ ଶକ୍ତି ଧାରଣ କରି ଜଗତକୁ ତଟସ୍ଥ ଓ କାକୁସ୍ଥ କରିଦିଅନ୍ତି । 
ତାଙ୍କ ନୃତ୍ୟରତ ପଦର ଚାଳନାରେ ଧରଣୀ କମ୍ପିଉଠେ। ତାଙ୍କରି ପ୍ରସାରିତ ଭୁଜର ପ୍ରଭାବରେ 
ପ୍ରର୍ବତମାନେ ଖଣ୍ଡବିଖଶ୍ତିତ ହୋଇ ଶୂନ୍ୟରେ ଉଦ୍ଭେଇଯାନ୍ତି । ଗଙ୍ଗା ତଥା ଅନ୍ୟ ନଦନଦୀ 
ସାଗର ମହାସାଗରରେ ଉତ୍ତାଳ ତରଙ୍ଗ ଖେଳି ଉଠେ । ଶିବଙ୍କ ବିମୁକ୍ତକଟା ପ୍ରହାରରେ 
ଗ୍ରହ ନକ୍ଷତ୍ର ଖଶ୍ଡବିଖଣ୍ଡିତ ହେଇ ଆକାଶରୁ ଖସି ପଡ଼ନ୍ତି । ସମଗ୍ର ପ୍ରକୃତି ଘୂର୍ଣ୍ଠାୟିତ ହୁଏ । 
ଏହି ଘୂର୍୍ଣନ ଭିତରେ ଜଗତ ଧ୍ଵଂସ ପାଇଯାଏ । 


ଗଙ୍ଗାଆରତି ଶେଷ ହେଲାବେଳକୁ ସଂନ୍ଧ୍ୟା ସାଢ଼େ ସାତ ହେଇଯାଇଥ୍‌୍ଲା | 
ସେମାନେ ତିନିହେଁ ଭରତକୁ କୂଳରେ ଡ଼ଙ୍ଗା ଲଗେଇବା ପାଇଁ କହି ବିଶ୍ଵନାଥଙ୍କ ଦର୍ଶନ 
ପାଇଁ ବାହାରିଲେ। ବନାରସରେ ଗଙଟ୍ଗାଙ୍କ ଦର୍ଶନପରେ ବିଶ୍ବନାଥଙ୍କ ଦର୍ଶନକରିବା ପରଂପରା । 
ବିଶ୍ଵନାଥଙ୍କ ଦର୍ଶନ ସାରି ରୂପାନନ୍ଦ ଆଶ୍ରମ ବାହୁଡ଼ିଲେ। ରାତ୍ରିଭୋଜନ ପରେ ଭାବିଲେ ଡ଼ାଏରାରୁ 
ବଳକା ଅଂଶ କିଛି ପଡ଼ିବେ । ଡ଼ାଏରୀର ଏଲିସ୍‌ଙ୍କ ଅନୁ ଭୂତିସିଦ୍ଧ ଲେଖା ପ୍ରଥମରୁ ହିଁ 
ରୂପାନନ୍ଦଙ୍କୁ ଆଚ୍ଛନ୍ନ କରିରଖ୍ଛି ଓ ସେହି ଲେଖାଭିତରେ ନିଜକୁ ଖୋଜି ପାଇଛନ୍ତି 


୨ ୦ ଅଗଷ୍ଟ ୧୯୪୧, ବନାରସ 


ଏଲୋରାରେ ତିନିମାସର ରହଣିପରେ ବନାରସ ଫେରିଲି। ଏଲୋରାର ପ୍ରାକୃତିକ 
ସୌନ୍ଦର୍ଯ୍ୟ ମୋତେ ଭଚ୍ଟାଟିତ କରିରଖିଥାଏ । କିନ୍ତୁ ଏଥରର ଏହି ଉଚ୍ଚାଟନ ମୋର ଚେତନକୁ 
ଗଭୀର ଭାବେ ଅନୁପ୍ରାଣିତ କଲା । ଆଗରୁ ମୁଁ ଏଠି ଦୁଇଥର ସମୟ କଟେଇଛି ଏବଂ 
ଦୁଇଥର ଯାକ ମୁଁ ଅଭିଭୂତ ହେଇ ଯାଇଛି । ପୂର୍ବଜନ୍ନର ସବୁ ଆଚାର ବିଚାର ସଂପୂର୍ଣ୍ଣରୂପେ 
ଧୋଇ ହେଇଯାଇଛି। ଏଲୋରାର ପଥରଖୋଦିତ ଅନୁପମ ଭାସ୍କର୍ଯ୍ୟର କଳାମ୍‌ କତା ମୋର 
ସମଗ୍ର ସତ୍ତାକୁ ଆଲୋଡ଼ିତ କରିଦେଇଛି । ଆଗଥରମାନଙ୍କରେ ଏଲୋରାରୁ ଫେରିବା ପରେ 
ପୁଣି ଏଠି କାମରେ ମନ ଦେବାକୁ ସମୟ ଲାଗେ। ଲାଗେ ମୋର ମନ ପ୍ରାଣ ସେଇଠି ହିଁ ରହିଯାଇଛି । 
ଏଲୋରାର ଭାସ୍କର୍ଯ୍ୟର ଶିଳ୍ପବିଭା ନା ମୋ କର୍ମର ସଂପର୍କ ଏଲୋରା ସହ ଜଡ଼େଇ ରଖେ ମୁଁ 
ବୃଝିପାରେନି । କିନ୍ତୁ ଏହି ଦୁର୍ବାର ଆକର୍ଷଣ ଭିତରେ କିଛିଗୋଟାଏ ରହସ୍ୟ ଲୁକ୍କାୟିତ ରହିଛି 
ବୋଲି ମନେହୁଏ ଏବଂ ଲାଗେ ଦିନେ ଏହି ରହସ୍ୟ ମୋତେ ହିଁ ଉଦ୍ଘାଟନ କରିବାକୁ ହେବ | 


୨୧୯ 


Digitized by srujanika@gmail.com 


ଏଥର ଖରାଦିନେ ପୁଣି ଏଲୋର। ଗଲି । ଏଥର ଯିବା ଭିତରେ ସୌନ୍ଦର୍ଯ୍ୟ 
ଉପଭୋଗର ଯେତିକି ଆଗ୍ରହ ଥୁଲା, ତା” ଅପେକ୍ଷା ରହସ୍ୟର ଉଦ୍ଘାଟନ ପାଇଁ ମୋ ମନ 
ଭିତରେ ଅନୁସନ୍ଧିସା ବଳବତ୍ତର ଥ୍ଲା । ଆଧ୍ଭୌତିକ ରୂପ ଆସ୍ଵାଦନ ପାଇଁ ମୋ 
ଅନଳଃକରଣର ତାଡ଼ନା ବି ଥୂଲା । ଏଥର ଏକ ଅବର୍ଣ୍ଣନୀୟ ଘଟଣା ଆପେ ଆପେ ଘଟିଲା । 
ଶିବଙ୍କର ଅପାର କୃପା ମୋ ଉପରେ ଅଜାଡ଼ି ହେଇଗଲା। ଏହି ଆନନ୍ଦ ପ୍ରକାଶ କରିବାପାଇଁ 
ମୋ ପାଖରେ ଭାଷା ନାହିଁ । 


ମୂର୍ଭିମାନଙ୍କୁ ଅବଧାରଣା କରିବା ପାଇଁ ମୁଁ ଆଙ୍କିବସିଲି। ଗୁ ଭିତରେ ଅସମ୍ଭବ 
ଗରମ । ମୁଁ ଗରମ ସହ୍ୟ କରି ନ ପାରି ମୂ୍ଚ୍।ପ୍ରାୟ ତଳେ ପଥର ଚଟାଣ ଉପରେ 
ଲୋଟିଗଲି ପୂରାପୂରି ସଚେତନ ହେବା ଯାଏଁ। ମୋର ରେଖାଚିତ୍ରଗୁଡ଼ିକ ଅତ୍ୟନ୍ତ ନିରସ 
ଓ ନିରୁସାହଜନକ ଥ୍ଲା। ମୁଁ ଅତିଥ୍ଭବନକୁ ଫେରି ରେଖାଚିତ୍ରଗୁଡ଼ିକୁ ବିଶ୍ଲେଷଣ କଲି । 
ସେଗୁଡ଼ିକର ଗଠନ ପ୍ରଣାଳୀ, ତା'ରି ଭିତରେ ଅନ୍ତର୍ନିହିତ ଜ୍ୟାମିତି ,ରେଖାରେ ଶକ୍ତିର 
ଉତ୍ସକୁ ତନ୍ନ ତନ୍ନ କରି କଷି ନେବା ପାଇଁ ଚେଷ୍ଟାକଲି । ମୋର ଏସବୁ ପ୍ରଚେଷ୍ଟା ଭିତରେ 
ପ୍ରାପ୍ତିର ଝଲକଟିଏ ଦୃଶ୍ୟମାନ ହେଲା | ଏହି ରେଖାଚିତ୍ରଗୁଡ଼ିକରେ ଅବଗୁଣ୍ଡିତ ସତ୍ୟର 
ରହସ୍ୟକୁ ଭେଦକରି, ତା'ର ମୂଳରେ ପହଞ୍ବାର ସାର୍ଥକତାରେ ମୋ ଅନ୍ତଃକରଣ 
ପୁଲକିତ ହେଇଉଠିଲା । ସେହି ପୁଲକ ଅତ୍ୟନ୍ତ ମାର୍ମିକ ଥୁଲା । ମୁଁ ଆନନ୍ଦରେ ବିଭୋର 
ହେଇଗଲି । ମୁଁ ବିପୁଳ ଉନ୍ମାଦନାରେ ଗୋଟିଏ ଭାସ୍ତପର୍ଯ୍ୟରୁ ଅନ୍ୟ ଭାସ୍କର୍ଯ୍ୟ ପାଖକୁ 
ଯାଇ ସେଗୁଡ଼ିକୁ ଅନୁଧ୍ୟାନ ଓ ବିଶ୍ଲେଷଣ କଲି | ଲାଗିଲା ଭାସ୍କର୍ଯ୍ୟମାନେ ଅତ୍ଯନ୍ତ 
ଦୟାପରବଶ ହେଇ ସେମାନଙ୍କ ବାହ୍ୟ ଆଛ୍ୁାଦନକୁ ତୋଳିଧରିଲେ । କିଏ କିଏ ହୁଏତ 
ଆବରଣକୁ ସାମାନ୍ୟ ଭାବେ ଅପସାରଣ କଲେ ଆଉ କିଏ କିଏ ପର୍ଯ୍ୟାପ୍ତ ପ୍ରମାଣେ 
ସେମାନଙ୍କ ଅନ୍ତରକୁ ମୋ ସମ୍ମୁଖରେ ବ୍ୟକ୍ତ କରିଦେଲେ । ମୁଁ ସେଗୁଡ଼ିକର ବର୍ରୁଳତା, 
ସୁଠାମତା, କଳାମ୍କତା, ରଚନାଶୈଳୀ, ନାନ୍ଦନିକତା ଓ ଶିଳ୍ପର ଉତ୍କର୍ଷରେ ଅଭିଭୂତ 
ହେଇଯାଇଥ୍‌ଲି | କିନୁ ଏଥର ସେଗୁଡ଼ିକର ପ୍ରତୀକାମ୍‌କତା, ଅନ୍ତର୍ନିହିତ ଭାବବିନ୍ୟାସରେ 
ମୁଗ୍ଧ ହେଲି । ଉପଲବ୍‌ ହେଲା ବାହ୍ୟର ସୂଳତା ଭିତରେ, ଏହା ହେଉଛି ସୃକ୍ଷ୍ମ ପରିପ୍ରକାଶ । 
କେବଳ ସେତିକି ନୁ ହଁ ଆଧ୍ଯମଭିକତାରେ ରସାଣିତ ଏହି ଭାବ ପରମାମାଙ୍କ ସହିତ ନିବିଡ଼ 
ଭାବେ ସଂପର୍କିତ । ଏତିକି ପ୍ରାପ୍ତି ଏତିକି ତତ୍ତ୍ଵଦର୍ଶନ, ମୋ ପାଇଁ ଯଥେଷ୍ଟ ଥଲା । କିନ୍ତୁ 
ଶିବ ତ ସାଧାରଣ ମଣିଷ ନୁହଁନ୍ତି, ସେ ବିଶ୍ଵବ୍ୟାପକ କରୁଣାମୟ, ଦୟାବନ୍ତ । ସ୍ବପ୍ନରେ 

ସୁଦ୍ଧା ପରିକଳ୍ପନା କରିପାରିନଥ୍ବା ଆନନ୍ଦ ସେ ପ୍ରଦାନ କରିଥଆନ୍ତି। ଶିବ ମୋ ହୃଦୟରେ 
ଛପି ରହିଥ୍ବା ଦୁଃଖ ଓ ହତାଶା ନିଶ୍ଚିତ ଭାବେ ଜାଣିଥ୍ଲେ । ଅଦୃଷ୍ଟରେ ସଂଚିତ ଅଦୃଶ୍ୟ 
ତାଡ଼ନା ମୋ ଭବିଷ୍ୟତକୁ ଦୁର୍ବିସହ କରିଦେଇପାରେ ଏହା ତାଙ୍କର ଗୋଚର ଥୁଲା । 
ସିଏ ଅନୁମାନ କରିଥ୍ଲେ ମୋର ଆସନ ବୃଦ୍ଧାବସ୍ଥାର ପରିଣତି, ଦେଶ ଓ ପରିବାରର 
ଆମ୍ୟୟମାନଙ୍କ ସ୍ବେହ ସୌହାର୍ଦ୍ୟରୁ ବଞ୍ଚତ ହେଇ ରୂ ପଚର୍ଟ୍ଟାପାଇଁ କରିଥ୍ବା ତ୍ୟାଗ ଓ 
ଅନାସକ୍ତ ଜୀବନର ଅବସ୍ତା । ସେ ଅତ୍ୟନ୍ତ ଦୟାବନ୍ତ ହେଇ ମୋ ଭିତରେ ତ୍ୟାଗର 
ମହନୀୟ ବାଣୀ ଅନୁରଣନ କରେଇ ଦେଲେ । ସେ ସତରେ ମୋତେ କହିଲା ଭଳି 
ଲାଗିଲା ' ଏଲିସ୍‌ ସାଂସାରିକ ଜୀବନ ନିର୍ବାହ କରିବା ଓ ସନ୍ୟାସ ଭିତରେ ଫରକ ନାହିଁ । ମୁଁ 
ସଚୋଟ ଜୀବନ ନିର୍ବାହ ଭିତରେ ଯିମିତି ଉପଲବ୍ଧ ହୁଏ, ସିମିତି ସନ୍ୟାସର ଅନାସକ୍ତ 
ଜୀବନରେ ବି ଏକାଭଳି ପ୍ରକାଶିତ ହେଇଥାଏ ।”” ଏତକ କଥା ଶୁଣିଲାପରେ ସ୍ତିମିତ 
ହେଇପଡୁଥ୍ବା ମୋ ଜୀବନ -ପ୍ରବାହରେ ପୁଣି ସ୍ପନ୍ଦନ ଫେରିଆସିଲା ¦ ଶିବଙ୍କ ଅପାର 
କରୁଣାରୁ ଜୀବନ ଆନନ୍ଦମୟ ଓ ସୌହାର୍ଦ୍ୟମୟ ବୋଧ ହେଲା । 


ରୂପାନନ୍ଦଙ୍କ ମନେ ପଡ଼ିଯାଉଛି ଦକ୍ଷିଣ ଓଡ଼ିଶାର ଆଦିବାସୀ ଅଧଧୁଷିତ ଅଂଚଳ ଭ୍ରମଣ । 
କନ୍ଧ ଓ ସଉରାଙ୍କ ଘରମାନଙ୍କର ସରଳ ସହଜ ମଶ୍ଡଣି । ମାଟି ଗୋବର ଲିପା ପରିଛ୍ଛନ 
କାନ୍ଧବାଡ଼, ପିଣ୍ଡାପାଉଛ, ଦାଣ୍ଡବାଡ଼ି ଅଗଣା, ସରଳତା ଭିତରେ କଳାତ୍ମକତାର ଆଦିମ 
ପ୍ରବଣତା, ସେମାନଙ୍କ ଲାଜ ଲାଜ ଚାହାଣୀ, ନିଷ୍ଠପଟ ହସ, ଜୀବନକୁ ବେପରୁଆ କରି 
ଗଢ଼ିବାର କୌଶଳ ରୂପାନନ୍ଦଙ୍କୁ ସଦାକାଳେ ଅନୁପ୍ରାଣିତ କରେ । ପାହାଡ଼ ଉପରେ ଥୁବା 
ଛୋଟିଆ ନିକାଞ୍ଚନ ସଉରା ଗାଁରେ ପହଞ୍ଚିଗଲେ ଲାଗେ ତାହା ଅନ୍ୟଏକ ପୃଥ୍ବୀ । ମନ 
ଖୋଲିଯାଏ, ଚତୃଃପାର୍ଶ୍ବର ନୈସର୍ଗିକ ଶୋଭା ସହିତ ପ୍ରାଣ ଯୋଡ଼ିହେଇଯାଏ । ଲାଗେ ଏଇଠି 
ଶିବ ଧ୍ୟାନମଗ୍ନ । ଗଛ ପତ୍ର ନଦୀ ପାହାଡ଼ ସବୁ ଯିମିତି ସୃଷ୍ଟିର ସଙ୍ଗୀତ ଗାନ କରୁଛନ୍ତି । ଏଇ 
ଭୂଇଁରେ ବାରମ୍ବାର ପାଦ ଦେବାକୁ ରୂପାନନ୍ଦଙ୍କ ମନ କହେ । ଏହି ମାଟିର ଗନ୍ଧରେ ସେ 
ମୋହମୁଗ୍ଧ ହେଇଯା୍ତି । 


ରୂପାନନ୍ଦ ଡ଼ାଏରୀର ପାରାଗ୍ରାଫ୍‌ଟିଏ ପଢୁଛନ୍ତି ଓ ନିଜ ସ୍ମତିରେ ଡୁବି ଯାଉଛନ୍ତି 


ଅତି ଅଭୁତ ଭାବେ ଏଲୋରାର ଦାର୍ଶନିକତା ସଉରା ଗାଁର ସରଳତା ଭିତରେ ଉଚ୍ଚକିତ 
ହେଇ ପଡ଼ୁଛି । 

ସେ ପୁଣି ପଢ଼ାରେ ମନ ଦେଲେ। 
୧୩ ଅକ୍ଲୋବର ୧୯୪୮, ଜୁରିକ୍‌ 


ଡ଼ାଭୋସ୍ରେ ମୋ ଖୁଡ଼ୀଙ୍କଠାରୁ ବିଦାୟ ନେଇ ଭାରତକୁ ଫେରିଆସିଲାବେଳେ 
ମୋ ମନରେ ଭାବନାଟିଏ ଜନ୍ମନିଏ, ମୁଁ ଭାବେ ହୁଏତ ଏଇଥରକ ତା'ସହ ଶେଷ ଦେଖା | 
ସିଏ ପିଲାବେଳେ ମୋର କେତେ ଯତ୍ନ ନ ନେଇଛି ! ତାକୁ ଏମିତି ଏକୁଟିଆ ଛାଡ଼ି, 
ତା'ର ଭଲ ମନ୍ଦରେ ସାହା ନହେଇ ଭାରତକୁ ଫେରି ମୁଁ କାହାର କାମରେ ଆସୁଛି, 
କିଏ ବା ମୋ ଭାରତ ରହଣି କଥାର ପ୍ରକୃତ ମର୍ମ ବୁଝୁଛି, ପସନ୍ଦ କରୁଛି? ଏଭଳି 
ଭାବନା ମୋତେ ମୋ ପରିବାର ଆଉ ଗା ମାଟି ସହିତ ଜଡ଼େଇ ରଖୁଛି । ଅନ୍ୟପଟେ 
ଯିମିତି ଆଉ କିଏ ଜଣେ କହୁଛି, ˆ ଏସବୁ ମାୟା ବନ୍ଧନ ଛାଡ଼ି ତୋ ଶ୍ରେୟରେ ତୁ ଆଗେଇ 
ଯା ” ¦ ଡ଼ାଭୋସ୍‌ରେ ମୋର ହୃଦୟ ପବନବିହୀନ ବେଲୁନ୍‌ ଭଳି ସଂକୁଚିତ ହେଇପଡୁଛି ଭା 
ଆଗରୁ କେବେହେଲେ ମୋ ଭାବନା ଏତେ ଦୃନ୍ଦ୍ରଯୁକ୍ତ ନଥ୍ଲା, କାରଣ ମୋ ଚିତ୍ର 
ସଂପର୍କରେ ଆଗରୁ ମୁଁ କେବେ ଏତେ ହତାଶ ହେଇ ନଥ୍‌ଲି |! ଡ଼ାଭୋସ୍ରେ ଥରେ 
ଗୋବର୍ବନ ଚିତ୍ର ପାଇଁ ସ୍କେଚ ଟିଏ ଆଙ୍କି ବସିଲି । ମୋର ରେଖାଚିତ୍ର ଏଭଳି 
ନୈରାଶ୍ୟଜନକ ହେଲା ଯେ ମୁଁ ବିରକ୍ତିରେ ତାକୁ ଲିଭେଇ ଦେଲି, ଅଧୈର୍ଯ୍ୟରେ 
ଭାଇ ପଡ଼ିଲି । ଲାଗିଲା ଚିତ୍ରର ରେଖାଗୁଡ଼ିକ ସ୍ଵତଃସ୍ତର୍ଭ ନୁହେଁ, ଏଥ୍‌ରେ ଭାବ ନାହିଁକି 
ପ୍ରେରଣାବି ନାହିଁ । ମୁଁ ବୋଧହୁଏ ନିଜ ବଡ଼ିମାରେ ଉଦ୍ଵଫ୍ରଲ୍ଲିତ ହେଇ ଆଙ୍କିବା ଆରମ୍ଭ 
କରିଥ୍ଲି । ଅବତରଣର ମାହେନ୍ଦ୍ର ମୁହୂର୍ରପାଇଁ ନିଜକୁ ପ୍ରସ୍ତୁତ କରିଦେଇଥ୍‌ଲେ ଚିତ୍ର 
ଆପେ ଆପେ ଉଦ୍ଭବ ହେଇଯାଆନ୍ତି। ମୁଁ ତାହା କରିପାରି ନଥ୍ଲି। ଚିତ୍ର ଯାହା ଜୀବନ ବି 
ସେଇଆ । 

ଭାରତ ଫେରିଲା ପରେ ବନାରସରେ ଦିନେ ରାତିରେ ଜୀବନରେ ଅବତରଣର 
ତାପ୍ର୍ଯ୍ୟ ପ୍ରସଙ୍ଗ ସ୍ବପ୍ନରେ ପ୍ରତିଭାତ ହେଲା । ମୋର ସୃଷ୍ଟି ସ୍ଥିତି ଓ ପ୍ରଳୟ ଚିତ୍ର ତ୍ରୟୀକୁ 
ସଂପୂର୍ଣ୍ଣ କରିବା ପାଇଁ ମୋତେ ଶକ୍ତି ଓ ସାମର୍ଥ୍ୟ ଯୋଗେଇ ଦେବା ପାଇଁ ମୁଁ କୃଷ୍ଣଙ୍କୁ 
ପ୍ରାର୍ଥନା କଲି । ଏହି ଚିତ୍ର ଗୁଡ଼ିକ ସଂପୂର୍ଣ୍ଣ ହେବା ଦରକାର କାରଣ ଏହି ଚିତ୍ରତ୍ରୟୀ ମୋ 
ସମଗ୍ର ଶିଳ୍ପୀ ଜୀବନର ନିର୍ଯ୍ୟାସ । କୃଷ୍ଣଙ୍ଗଠାରୁ ପ୍ରେରଣା ପାଇ ଚିତ୍ରକର୍ମରେ ଅଗ୍ରସର 
ହେଲି ପ୍ରତିଦିନ ନୂଆ ନୂଆ ଶୈନ୍ିକ ଚିନ୍ତା ଓ ବିସ୍ତାରରେ ମୋ ଚିତ୍ରଗୁଡ଼ିକ ଉଦ୍‌ଭାସିତ 
ହେଲେ । ମୋ ଅନ୍ତରର ପ୍ରକାଶ ସେହି ଚିତ୍ରରେ ପ୍ରତିଫଳିତ ହେଲା । ବିଭୁକୃପା କ'ଣ 


୨୨୨ 

ଚିତ୍ରକର୍ମପାଇଁ ଏକାନ୍ତ ଅପରିହାର୍ଯ୍ୟ? ସ୍ବୟଂ କୃଷ୍ଣ ନିର୍ବାରିତ କରିଥ୍ବା ପଥରେ ଅଗ୍ରସର 
ହେବାରୁ ସବୁ କଥା କେତେ ସହଜ ହେଇଗଲ। । ସବୁକଥା ଆଗରୁ ସିରୀକୃତ 
ହେଇସାରିଥ୍ଲା, କେବଳ ନିଜର ଦୃଷ୍ଟିକୋଣର ପରିବର୍ଭନ ହେଇଯିବାରୁ ସଂପୂର୍ଣ୍ଣ ଜଗତ 
ମୋ ପାଇଁ ପରିବର୍ଭିତ ହେଇଗଲା |! 


ରୂପାନନ୍ଦ ବି ଅନୁଭବ କରିଛନ୍ତି ବିଭୁକ୍ୃପା ବିନା ସୃଜନକର୍ମ ସମ୍ଭବ ନୁହେଁ । ଶବ୍ଦ 
ରୂପ ଓ ରୂପସଂଯୋଜନା ଆପେ ଆପେ ଅବତରନ୍ତି। ଚେଷ୍ଟା ଚରିତ୍ରକରି ସାଧାରଣ କର୍ମମାନ 
କରାଯାଇପାରେ । ବେଳେ ବେଳେ ସାଧାରଣ କର୍ମ ସଂପାଦନ ବି ମଣିଷର ଆୟତ୍ତ ବାହାରକୁ 
ଚାଲିଯାଏ | ଶିଳ୍ପରଚନା ଭଳି ମହତର ସୃଷ୍ଟିପ୍ରକ୍ରିୟାର ଧର୍ମ ଓ ମାର୍ଗ ସ୍ଵତଃସ୍ତୂର୍ତ । ଡ଼ାଏରୀର 
ଲେଖା ଭିତରେ ଅବତରଣ ପାଇଁ ବ୍ୟାକୁଳତା ଓ ସେଥ୍ପାଇଁ ପ୍ରସ୍ତୁତିର ପର୍ଯ୍ୟାୟ ଛତ୍ରେଛତ୍ତେ 
ପ୍ରକାଶିତ । 


୧୭ ଡ଼ିସେମ୍ବର ୧୯୪୮, ବନାରସ 


ଫେରିବା ପ୍ରଥମ ଦିନ ହିଁ କୃଷ୍ଣଙ୍କୁ ଦର୍ଶନ କଲି । ସେ ଦିନ ସେ ଅତି ସାଧାରଣ 
କଣ୍ଢେଇଟିଏ ଭଳି ମୋତେ ଦେଖାଗଲେ । ମୋ ଅଧ୍ୟୟନ କକ୍ଷ ଯେଉଁଠି କୃଷ୍ଣ ବିରାଜିଥ୍‌ଲେ 
ତା ମଧ୍ଯ ଶୂନ୍ୟ ମନେହେଲା | ତା” ପରଦିନ ସକାଳେ ସେ ମୋତେ ବିଚିତ୍ର ଭାବେ ଅନେଇ 
ରହିଲେ । ତୃତୀୟ ଦିନ ତାଙ୍କ ଚାହାଣିରେ ସାମାନ୍ୟ ହସର ଲହର ଭରିଗଲା । କୃଷ୍ଣଙ୍କ ପାଇଁ 
କିଛି ଫୁଲମାଳା ଆଣିବାକୁ ଅସୀଘାଟକୁ ଗଲି । ମାଳା ନପାଇ ଖାଲି ହାତରେ ଫେରି ଆସିଲି । 
କୃଷ୍ଣ ମୋ ଅବସ୍ଥା ବୁଝିପାରି ସନ୍ଦିଗ୍ଧ ଦୃଷ୍ଟିରେ ଚାହିଁଲେ । ତା'ପରଦିନ ମୁଁ ତାଙ୍କୁ ଫୁଲରେ 
ସଜେଇ ଦେଲି, ସେ ଅତି ମନୋରମ ଦେଖାଗଲେ, ତାଙ୍କ ଅଧରରୁ ହସ ଉକୁଟି ଉଠିଲା, 
ତାଙ୍କ ମୁଖ ଖୁବ ଉଜ୍ଵଳ ଦେଖାଗଲା ! ଏବେ ମୋର ଓ ତାଙ୍କ ଭିତରେ କି ଅପୂର୍ବ ସଂପର୍କ । 
ଏଠି କିଏ କାହାକୁ ଇଚ୍ଛେ, ମୁଁ ତାଙ୍କୁ ନା ସିଏ ମୋତେ? କିଏ ଅବତରେ? ସେ ନା ମୁଁ? ମୁଁ 
ତାଙ୍କ ପ୍ରେରଣାର ସ୍ଥିତି ନା ମୋ ଚେତନର ପ୍ରତିଫଳନ । ଅତ୍ୟନ୍ତ ରହସ୍ୟାବ୍ତ ଅଥଚ 
ଭାବସଂପୃକ୍ତ ଏହି ସଂପର୍କ ! 


ରୂପାନନ୍ଦ ଭାବୁଛନ୍ତି ଏହା ସଖ୍ୟଭାବନାର କଥା । ଏମିତି ଭାବ ରଖିଲେ ହିଁ କୃଷ୍ଣ 
ପ୍ରାପ୍ତି ହୁଅନ୍ତି । ଏଲିସ୍‌ ପ୍ରେମର ଏକ ଉତ୍ତରିତ ଅବସ୍ଥାରେ ପହଞ୍ଚି ଯାଇଛନ୍ତି । 


୨୨୩ 

୨୬ ଡ଼ିସେମ୍ବର ୧୯୪୮, ବନାରସ 


ଆଜି ଦିନସାରା ଉଦାସୀନ ଭାବ ମୋତେ ଆବୋରି ରଖ୍ଛି । ପରିବାର ଠାରୁ 
ବିଦାୟନେଇ ସ୍ବେହସିକ୍ତ ବନ୍ଧନ ତୁଟେଇ ଦେଇ ଆସିଲାବେଳର ଅସହାୟତା ଏବଂ ଆଜି 
ଏଠି ଏକାକିନୀ ହେଇପଡ଼ିବାର ଅନାଗ୍ରହ ମୋତେ ବ୍ୟଥ୍ତ କରୁଛି । କିଏ ଜଣେ ମୋ 
ଭିତରୁ ଉତୃରି ପଡ଼ି ମୋତେ ପ୍ରଶ୍ନ କରୁଛି, ସତରେ ଏଠି ତମର କିଛି ଗୋଟିଏ ଗୁରୁତ୍ଵପୂର୍ଣ 
କରଁବ୍ୟ ସଂପାଦନର ଦାୟିତ୍ଵ ଅଛି । ଲାଗୁଛି ତମର ଏହି ଦାୟିତ୍ବ ବୋଧରେ ଗଭୀର 
ଆନ୍ତରିକତା ନାହିଁ, କେବଳ ଅଛି ସଂପୃକ୍ତିର, ପ୍ରେମର ! ଅଛି ଏହି ପ୍ରେମର ଆଡ଼େଣି 
ଭିତରେ ପ୍ରଚଣ୍ଡ ଦାୟିତ୍ଵବୋଧରୁ ତ୍ରାହି ପାଇବାର ପ୍ରଚେଷ୍ଟା । ପରିଣତ ବୟସରେ ଜୀବନର 
ଚରମ ଲକ୍ଷ୍ୟରେ ଦୃଢ଼ଭାବରେ ନିବିଷ୍ଠ ହେଇଯିବା କଥା; ପ୍ରେମ, ଆସକ୍ତି, ସଂପୃକ୍ତି ଭଳି 
ଜାଗତିକ ଭାବନାରେ ଆଲୋଡ଼ିତ ହେବା ହାସ୍ୟାସ୍ପଦ । 


ମୁଁ ମୋର ଅଧ୍ୟୟନ କକ୍ଷରେ ପହଞ୍‌୍‌ କୃଷ୍ଣ ପ୍ରତିମା ଆଗରେ ଗୋଡ଼ଛନ୍ଦି ଆଖ୍‌ ମୁଦି 
ବସିଲି। ଏଭଳି ଦ୍ରନ୍ରରେ ମୁଁ ସଢ଼ିଗଲେ କୃଷ୍ଣ ମୋତେ ସଦା ସଦଭାବନା ପ୍ରଦାନ କରିଥାନ୍ତି। ମୋର 
ଭବିଷ୍ୟତ କିଭଳି ପରିଚାଳିତ ହେଲେ ମୋ ଜୀବନ ଧନ୍ୟହେବ, ଏହି ଚିନ୍ତା ରଖ୍‌ ମୁଁ କୃଷ୍ଣଙ୍କୁ ପ୍ରାଥନା 
କଲି । ପ୍ରତିମାଟି ମଣିଷ ରୂପରେ ରୂପାନ୍ତରିତ ହେଇ ମୋ ଆଗରେ ଉଭା ହେଇଗଲେ ଓ ଗୁରୁ 
ଶିଷ୍ୟକୁ ପ୍ରବୋଧ୍ଲା ଭଳି ମୋତେ ତାଙ୍କର ଅମୃତମୟ ବାଣୀରେ କୃତାର୍ଥ କରିଦେଲେ। 


ତାଙ୍କର ବାଣୀ ମୋ ହୃଦୟକୁ ସ୍ପର୍ଶକଲା । ସେ କହିଲେ ବ୍ରଦ୍ଧାବସ୍ଥାରେ ନିଜର 
ଆମ୍ୟୟ ବନ୍ଧୁ ପରିଜନଙ୍କ ସ୍ବେହ ସେବା ଶୁଶ୍ରୁିଷା ଅମୃତମୟ କିନ୍ତୁ ବୃଦ୍ଧାବସ୍ଥା ପହଞ୍ଲେ 
ମଣିଷ ସମସ୍ତ ଜାଗତିକ ବନ୍ଧନରୁ ମୁକ୍ତ ହେଇ, ନିଜ ସ୍ଵରୂପର ଅମୃତମୟ ସରତ୍ତାରେ ସ୍ଥିର 
ଅବିଚଳିତ ରହି ପରମ ଶାର୍ତି ପ୍ରାପ୍ତି ପାଇଁ ଆଗେଇବା ଶ୍ରେୟସ୍କର । 


୨୮ ଜାନୁଆରୀ ୧୯୪୯, ବନାରସ 


ମୁଁ ପୁଣିଥରେ ଅସୀ ଆଶ୍ରମର ଭବ୍ୟ ପରିବେଶରେ ନିଜକୁ ଖାପ ଖୁଆଇ ନେଲି । 
ବିଶ୍ଵରୂପ ଦର୍ଶନ ଚିତ୍ରଟିକୁ କ୍ୟାନଭାସ୍‌ ଉପରେ କାଗଜରୁ ଉଠେଇନେଳଲି । ଗଙ୍ଗା ପୁଣି ମୋ 


ଆଗରେ ଚାରୁ ଚିତ୍ରପଟ ଭଳି ଦୃଶ୍ୟହେଲେ । ବହମାନ ଗଙଟ୍ଗାଙ୍କର ଜଳଧାରା ଉପରେ 


୨୨୪ 

ପ୍ରତିଫଳିତ ଆଲୋକ ବିଭିନ୍ନ ବର୍ଣ୍ଣଳ ବିଭାରେ ମୋ ପାଖରେ ଧରାଦେଲା। ପାଲଟଣା ଡ଼ଙ୍ଗା, 
ହରିତ ଓ ହରିଦ୍ରା ରଂଜିତ ଖେତ, ସୁନେଲୀ ନଦୀପଠା ମୋ ଆଗରେ ସେମାନଙ୍କ ରୂପର 
ମହକ ବିସ୍ତାରିଦେଲେ । ଆଉ ମୁଁ କୌଣସି ଛୋଟ ବଡ଼ କଥାରେ ବ୍ୟସ୍ତ, ବିବ୍ରତ ନୁହେଁ 
କର୍ମର ତାଡ଼ନା କି କର୍ମ ଅସଂପୂର୍ଣ୍ଣ ହେଇ ରହିଯିବାର ଭୟ ମୋତେ ଆଉ ସ୍ତର୍ଶ କରୁନି । 
ଯେତିକି ସମୟ ଯାଏଁ ଆନନ୍ଦ ମିଳୁଛି ସେତିକି ପର୍ଯ୍ୟନ୍ତ ନିଜକୁ ଚିତ୍ରକର୍ମରେ ନିୟୋଜିତ 
ରଖୁଛି, ତା'ପରେ ବିଶ୍ରାର୍ଥି । କୌଣସିଥ୍‌ରେ ହେଲେ କିଛି ବାଧ୍ୟବାଧକତା ନାହିଁ । 


ଚିତ୍ରସର୍ଜନାରେ ନିମଗ୍ନ ରହିଲେ ଜାଗତିକଚିନ୍ତା ବ୍ୟତିବ୍ୟସ୍ତ କରିପାରେନି, ଏହା 
ହିଁ ପ୍ରତ୍ୟେକ ସୃଜନଶୀଳ ମଣିଷର ଅନୁଭବ । ରୂପାନନ୍ଦଙ୍କ ଜୀବନରେ ମଧ୍ଯ ଏଭଳି ଘଟିଛି ଓ 
ଘଟୁଛି ମଧ୍ଯ । ଏଲିସ୍‌ଙ୍କ ଅନୁଭବର ପଂକ୍ତିଗୁଡ଼ିକ ଭିତରେ ରୂପାନନ୍ଦ ନିଜ ଜୀବନକୁ ପଖାଳି 
ଆଣୁଛନ୍ତି । 


୧୦ ମାର୍ଚ ୧୯୪୯, ବନାରସ 


ଗତକାଲି କାଗଜରୁ କ୍ୟାନଭାସ୍‌ ଉପରକୁ ରେଖାଚିତ୍ର ଉଠେଇବା କାମ ଶେଷହେଲା । 
କିନ୍ତୁ ମୁଁ ଆଉଥରେ ସମଗ୍ର ଚିତ୍ର ରଚନାଟିକୁ ଅବବୋଧ କରିବା ପାଇଁ ଗଲାବେଳେ ସବୁ 
ଦୃଶ୍ୟ ନିରସ ଲାଗିଲା । ଚିତ୍ର ମଧ୍ଯରେ ବିରାଜୁଥ୍‌ବା ବିଷ୍ଣୁଙ୍କ ମୂର୍ଭି ଓ ତାଙ୍କ ଚତୁର୍ପାଶ୍ଵରେ ଚିତ୍ରିତ 
ଜାଗତିକ ରୂପ ସହିତ କିଛି ସଂପର୍କ ନଥ୍ଲା ଭଳି ଲାଗିଲା । ଏହି ଚିତ୍ରଗୁଡ଼ିକ ସଂପୂର୍ଣ୍ଚ ନିଷ୍ଣଭ 
ଦେଖାଯାଉଥ୍‌ଲେ । ଏହି କ୍ୟାନଭାସ୍‌କୁ ନେଇ ଆଗକୁ କାମ କରିବା ପାଇଁ ମୋର ସହା 
ହେଲାନାହିଁ। 


୧୫ ମାର୍ଚ୍ଚ ୧୯୪୯, ବନାରସ 


ଆଜି ହୋଲି, ବାହାରେ ଫଗୁର ବିସୁରିତ ବର୍ଣ୍ଣବର୍ଣ୍ଣାଜ୍ୟୁରେ ବନାରସ ହସୁଛି । ମୁଁ 
ପୁଣିଥରେ ବିଶ୍ଵରୂପ ଚିତ୍ରଣ କାମ ଆରମ୍ଭ କଲି । କାହିଁକି କେଜାଣି ଏଥର ମୁଁ ଚିତ୍ରରେ ସଂପୂର୍ଣ୍ଣ 
ମନଯୋଗ କରିପାରିଲି। ଦୀର୍ଘ ଏକମାସ ଧରି କାମ କଲାପରେ ଚିତ୍ର ଧୀରେ ଧୀରେ ଉକୁଟି 
ଉଠିଲା । ମୋର ଧାରଣା ହେଲା, କୃଷ୍ଣଙ୍କ ଅପାର କରୁଣାରୁ ଏଭଳି ସଫଳ ମିଳିଲା । ମୁଁ 
ଅନୁଭବ କଲି ସ୍ଵୟଂ କୃଷ୍ଣ ମୋ ପାଖରେ ଠିଆ ହେଇ କୃପାଦ୍ରଷ୍ଟି ଢ଼ାଳି ହସୁଛନ୍ି । 


୨୨୫ 

୩ ଡ଼ିସେମ୍ବର ୧୯୫୨, ବନାରସ 


ପ୍ରକୃତିଚିତ୍ର ଅଙ୍କାଯାଇଥ୍‌ବା କ୍ୟାନଭାସ୍‌ ଉପରେ ଗୋଟିଏ ଝିନ କାଗଜ ଘୋଡ଼ିଆ 
ହେଇଛି । ସେହି କାଗଜ ଉପରେ ଆଉଥରେ ନୂଆକରି ଚିତ୍ରଟିକୁ ଆଙ୍କିବା ପାଇଁ ମୁଁ ଚାହୁଁଛି । ଏହି 
କାଗଜର ଆସ୍ତରଣ ଭିତର ଦେଇ ଚିତ୍ରଟି ଚମକ୍କାର ଦେଖାଯାଉଛି। ସକାଳୁଆ କୁହୃଡ଼ିର ଆସ୍ତରଣ 
ଭିତରେ ବନାରସ ସହର ଏମିତିହିଁ ଦେଖାଯାଏ ! କେବଳ ଗାଢ଼ରଙ୍ଗ ଲାଗିଥ୍‌ବା ଜାଗାତକ ଫୁଟି 
ଉଠୁଛି । ମୁଁ ସେହି ଆଭାସକୁ ଆଧାର କରି ଚିତ୍ରର ଗତି ଓ ପ୍ରବାହକୁ ଦୃଢ଼ ରେଖାରେ ଆଙ୍କିବା 
ପାଇଁ ବାହାରିଛି । ଏହି ରେଖାଗୁଡ଼ିକ ଅର୍ବଚନ୍ଦରାକାର, ବକ୍ର ଓ ଏଗୁଡ଼ିକ କ୍ୟାନଭାସ୍‌ର ଭୂମିରୁ 
ବିସ୍ତାର ହେଇ ଆକାଶ ଭିତରେ ବିସ୍ତରି ଗଲେ । ସମଗ୍ର ଚିତ୍ରଟି ଅଙ୍କିତ ହେଲାପରେ ଭାବର 
ବିସ୍ତାର ଯେଭଳି ପ୍ରକାଶ ପାଇବା କଥା, ଏବେ ଚିତ୍ରଟି ସଂପୂର୍ଣ୍ଣ ନ ହେଉଣୁ ତା'ଠାରୁ ବଳି ଅଧ୍କ 
ମାତ୍ରାରେ ରୂପ ସଂଯୋଜନା ଅର୍ଥପୂର୍ଣ୍ଣ ଲାଗୁଛି । ହୃଦ୍ବୋଧ ହେଉଛି ମୂଳଚିତ୍ରର ପଞ୍ଜରର 
ପରିକଳ୍ପନା ଠିକ୍‌ ଅଛି। ଏଣୁ ଚିତ୍ରପରିକଳ୍ପନାର ଏହି ମୂଳଧାରାକୁ ଚିତ୍ରକର୍ମର ପରିବର୍ବନ ଭିତରେ 
ଅତୁଟ ରଖ୍ପାରିଲେ ଏବଂ ଅଳଂକରଣକୁ ମୂଳଚିତ୍ରଠାରୁ ଅଧ୍କ ଗୁରୁତ୍ଵ ନ ଦେଲେବି ଚିତ୍ରଟି 
ତା'ର ସ୍ଵାଭାବିକ ସ୍ଵରୂପ ଅକ୍ଷୁଣ୍ଡ ରଖ୍‌ ସଂପୂର୍ଣ୍ଣ ହେଇ ପାରିବ । ଚିତ୍ର ସର୍ଜନାରେ ଏକ ଅଭୁତ 
ରୂପସଂଯୋଜନା ସ୍ଵତଃ ଘଟିଥାଏ । ଚିତ୍ରରେ ଗୋଟିଏ ମୂଳ ରୂପ ଥାଏ ଏବଂ ସେଥ୍ରୁ ଶହ ଶହ 
ରୂପ ଜନ୍ମନିଏ । ରୂପର ଏହି ବିଭା ଆକାଶରେ ଚିଲିକାଗଜ ଭଳି କଟା କଟି ହୁଅନ୍ତି ଯେଉଁ ରୂପ 
ବା ରୂପସମୂହର ସାରବତ୍ତା ବେଶି ବଳିଷ୍ଠ ଥାଏ ତାହା ତିଷ୍ଠି ରହିଯାଏ ଏବଂ ଅନ୍ୟଗୁଡ଼ିକ 
ସମୟକ୍ରମେ ନିଷ୍ପଭ ହେଇପଡ଼ନ୍ତି । ସଂସାରର ବିବର୍ଭନ ଭିତରେ ବି ଅନୁରୂପ ଘଟଣା ଘଟିଥାଏ । 


ଜୀବନର ଅନୁଭବ ଓ ପ୍ରବାହକୁ ନେଇ ରୂପରଚନା | ଜୀବନ ଯାହା ରୂପ ତାହା 
ଯଦିଓ ରୂପରଚନା ଅଧ୍କ ବ୍ୟାପକ ଓ ଚିରସ୍ଥାୟୀ । ମଣିଷ ଯିମିତି ଗୋଟିକରୁ କୋଟିଏରେ 
ପରିଣତ ହେଇଯାଏ ରୂପ ବି ସେଇଆ। ରୂପାନନ୍ଦ ତାଙ୍କ ଆମ୍ଭ ଜୀବନୀ ' ଖେମୁଣ୍ଡିର ଚିତ୍ରକର 
ଗ୍ରନ୍ତରେ ଏଭଳି ଉପଲର ଉଲ୍ଲେଖ କରିଛନ୍ତି । 


୨୬ ଜାନୁଆରୀ ୧୯୫୩, ବନାରସ 


ମୁଁ ତଶ୍ଡାରୁ ଲାଲ୍ଗଞ୍ଜ ଫେରୁଥ୍ଲି, ଭାରତବର୍ଷର ଆଦିମ ଓ ଅନଧୁଷିତ ଭୂଦୃଶ୍ୟ 
ପୁରୁଣା ୱାଇନ୍‌ର ଗନ୍ଧ ଓ ସ୍ବାଦଭଳି ମୋତେ ଅସମ୍ଭବ ଭାବେ ଅସମ୍ଭାଳ କଲା । ଦିନକର 


୨୨୬ 

ଜଂଜାଳମୟ କାର୍ଯ୍ୟନିର୍ଘଣ୍ଟପରେ ମୁଁ ଯେବେ ଅକାହେଇ ଡ଼ାକବଙ୍ଗଳାର ଛାତ ଉପରେ କିମ୍ବା 
ବାରଣ୍ଡାରେ ବସି ପଡ଼ୁଥ୍ଲି, ସାନ୍ଧ୍ୟ ଆକାଶର ଗୈରିକ ଆଭା, ଆଉ ଡ଼ାକବଙ୍ଗଳାର ଅଦୂରରେ 
ବହିଯାଉଥ୍‌ବା ପାହାଡ଼ୀ ଝରଣାର ମୃଦୁ ଘର୍ଘର ଓ ଆକାଶରେ ଉଡ଼ିଯାଉଥ୍ବା ଘରଫେରନ୍ତା 
ଧଳାବଗପଂକ୍ତି ମୋତେ ଅଭିଭୂତ କରି ଦେଉଥ୍‌ଲେ ! ମୁଁ ମାଟିର ଜଂଜାଳରୁ ଉତ୍ତରିତ 
ହେଇପଡୁଥ୍ଲି । ଲାଗୁଥ୍ଲା ଏହି ଦିଗନ୍ତବିହୀନ ବର୍ଣ୍ଣିକ ଆକାଶହିଁ ମୋର ଘର । ମାଟି ଓ 
ଆକାଶର ଦୁଇଟି ପୃଥ୍ବୀ ଭିତରେ ବିଚରଣ କରିବା ବିଭୁଙ୍କ କୃପାରୁ ହିଁ ସମ୍ଭବ । ଏହିଭଳି 
ଜଂଜାଳମୁକ୍ତ ଜୀବନ ପରୋକ୍ଷ ଶାନ୍ତିଦ୍ଵାରା ଅନୁପ୍ରେରିତ ନୁହେଁ, ଏହି ଶାନ୍ତଭାବ ଜୀବନକୁ 
ତୀବ୍ରଭାବେ ଆଲୋଡ଼ିତ କରେ ! ମୁଁ ଅନୁଭବ କଲି ମୋ ଭଳି ଅଗୃହୀଟିଏ ପାଇଁ ଏହାହିଁ 
ବାସ୍ତବିକ ଘର ! ବିଭୂ ଙ୍ଗ ପାଖରେ ନିଜକୁ ସମର୍ପିତ କରିଦେଲେ, ଶାର୍ତି ଓ ମୁକ୍ତିର ଦ୍ଵାର 
ଆପେ ଆପେ ଖୋଲିଯାଏ ଏବଂ ମଣିଷ ସ୍ଵାର୍ଥବିହୀନ ଏକ ବୃହତ୍ତର ପୃଥ୍ବୀ ଭିତରେ ନିଜକୁ 
ହଜେଇ ଦେଇପାରେ । 


୨୦ ଫେବୃଆରୀ ୧୯୫୩, ବନାରସ 


ସପ୍ତାହକ ପରେ ମୁଁ କାଳୀଚିତ୍ରରେ ହାତଦେଲି, ଚିତ୍ରଟି ବେଶ୍‌ ଆଗେଇଲା | ଏହି 
ଚିତ୍ରର ମୂଳସ୍ଵରୂପ ପରିସ୍ତୁଟ ହେଇଗଲାଣି । କାଳୀ ଶିବଙ୍କ ଶାୟିତ ଶରୀର ଉପରେ ନୃତ୍ୟ 
କରୁଛଚ୍ତିୟ ଏବେବି କାଳୀଙ୍କର ରୂପ ଝାପସା ଦେଖାଯାଉଛି । ତାଙ୍କ ଚତୁର୍ଦିଗେ ସଂସାରର 
ଖଣ୍ଡ ବିଖଣ୍ଡିତ ସତ୍ତା ଯେତେ ସବୁ ଅଖଞ୍ଜ, ବିପ୍ରି ଓ ଶେଷରେ ଧ୍ୃଂସର ଲୀଳା | ଚିତ୍ରର 
ଉପର ମୁଣ୍ଡରେ ଅସଂଖ୍ୟ ଉନ୍ମାଦ ଚରିତ୍ର । ସେମାନେ ମଧ୍ଯ କାଳୀଙ୍କ ଭଳି ମଦମତ୍ତ ହେଇ 
ନୃତ୍ୟ କରୁଛନ୍ତି । 


କାଳୀ ଚିତ୍ରର ପ୍ରଳୟ ଦୃଶ୍ୟକୁ ୟୁରୋପୀୟ ଯୁଦ୍ଧଦୂଶ୍ୟ ଢ଼ାଞ୍ଚାରେ ଚିତ୍ରକରିବା ପାଇଁ 
ଭାବୁଥ୍ଲି । କିନୁ ଏହା ଭାରତୀୟ ପରିପ୍ରେକ୍ଷୀରେ ଅଣପାରଂପରିକ ମନେହେଇା ¦! ଭାରତୀୟ 
ଶାସ୍ତ୍ୋକ୍ତ ବର୍ଣ୍ଣନା ହିଁ ଏଥ୍‌ପାଇଁ ଉପଯୁକ୍ତ ଲାଗିଲା, କାରଣ କାଳୀଙ୍କର ପ୍ରଳୟକାଳୀନ ବିଷୟ 
ବିନ୍ୟାସର ଘନରଚନା ଭିତରେ ଦୃଷ୍ଟିବିକ୍ଷେପ କଲାପରି ଅଯଥା ଅନାବଶ୍ୟକ ରୂପମାନଙ୍କର 
ସ୍ଥାନ ନାହିଁ, ଯାହା ୟୁରୋପୀୟ ଯୁଦ୍ଧ ବର୍ଣ୍ଧନା ଭିତରେ ରହିଯାଏ । ଭାରତୀୟତା, ପ୍ରତୀକାମ୍‌କତା 
ଶରୀରତତ୍ତ୍, ଚିତ୍ରର ଛନ୍ଦୋବବ୍ଧ ବିନ୍ୟାସରେ ଯଥେଷ୍ଟ ଗୁରୁତ୍ଵ ଆରୋପ କରେ । ୟୁରୋପୀୟ 
ପରଂପରାରେ ଏହି ଅନ୍ତର୍ଚନ୍ଦ ସଂପୂର୍ଣ୍ଣ ଭାବେ ନଷ୍ଟ ହେଇସାରିଛି । କାରଣ ସେହି ରୂପ 


୨୨୭ 

ସଂଯୋଜନାରେ ରୂପମାନେ ଅଲଗା ଅଲଗା ହେଇ ସଂଯୋଜନା ପ୍ରତି ବେପରୁଆ ହେଇ 
ନିଜର ରୂପ ପ୍ରକଟ କରୁଥାନ୍ତି । ଯାହା ଘଟିବା କଥା ତାହା ଠିକ୍‌ ସମୟରେ ଘଟିଥାଏ, 
ଏହାହିଁ ପ୍ରକୃତିର ବୈଚିତ୍ର୍ୟ । ଦି' ଦିନ ତଳେ ରାତିରେ ମୋ ପୂର୍ବଜନ୍ମନର ବିଗତ ପ୍ରବାହକୁ ମୁଁ 
ସ୍ବପ୍ନରେ ଦେଖୁପାରିଲି । ଯେକୌଣସି ବ୍ୟକ୍ତିର ଜୀବନ ବହୁ ଦୁର୍ଘଟଣା ଦେଇ ଗତି କରିଥାଏ । 
ଦୁର୍ଘଟଣା ସମୁଦ୍ରରେ ଜାହାଜବୁଡ଼ି ଭଳି କାହାଣୀ । କିନ୍ତୁ ମୋ ବିଗତ ଜୀବନ ଦୁର୍ଘଟଣାରହିତ 
ହେଇ ଅନ୍ତରରୁ ବାହାରକୁ ବିକଶିଲା ଭଳି ଦୃଶ୍ୟ ହେଲା । 


ରୂପାନନ୍ଦ ଶିଳ୍ପୀ ଜୀବନର ପ୍ରାରମ୍ଭରେ ଭାଇନାଙ୍କ ସାଙ୍ଗରେ ଦକ୍ଷିଣ ଓଡ଼ିଶାର ଗାଁ 
ଗଣ୍ଡା ବୁଲି କୋଠିଶାଳ ଚିତ୍ର କରୁଥିଲେ । କୋଠିଶାଳର ତେତିଶି କୋଟି ଦିଅଁ ଦେବତାଙ୍କ 
ଭିତରେ କାଳୀଙ୍କ ରୂପରଚନା ଅତ୍ୟନ୍ତ ପ୍ରଭାବଶାଳି । ସେ ଯଦିଓ ଶହଶହ କାଳୀରୂପ 
ଚିତ୍ରଣ କରିଛନ୍ତି, ରୂପରେ ନିହିତ ତତ୍ତ ଓ ଦର୍ଶନ ସଂପର୍କରେ ସେ ଆଗରୁ ସଚେତନ ନ 
ଥଲେ। ଏଲିସ୍‌ କାଳୀ ଚିତ୍ରକୁ ସର୍ଜନ ଓ ବିସର୍ଜ୍ନର ପ୍ରତୀକଭାବେ ଗ୍ରହଣ କରିଛନ୍ତି। ଭାରତୀୟ 
କଳାରେ ଦର୍ଶନର ସ୍ଵତନ୍ତ୍ରତା ଅଛି । ରୂପାନନ୍ଦ ବନାରସ ଆସି ଏହା ଉପଲବ୍ଧ କରୁଛନ୍ତି । 


୧୨ ଅଗଷ୍ଟ ୧୯୫୩, ଭିକ୍ମୋରିଆ ଜାହାଜ 


ହେନେରୀ ଜିମ୍‌ର ଭାରତୀୟ କଳା ଓ ଦର୍ଶନ ସଂପର୍କୀୟ ଗ୍ରନ୍ଥରେ ନିଜର ଗୋଟିଏ 
ଚମକ୍କାର ଅନୁଭୂତି ବର୍ଣ୍ଣିନା କରିଛନ୍ତି। ସେ ପ୍ୟାରିସ୍‌ର ଗୋଟିଏ ସଂଗ୍ରହାଳୟରେ ଜ୍ୟୋତିଲିଙ୍ଗ 
ଭାସ୍କର୍ଯ୍ୟ ଆଗରେ ଠିଆହେଇ ମନେମନେ ତା'ର ସୌନ୍ଦର୍ଯ୍ୟ ଓ ଶୈଳ୍ମିକ ନିପୁଣତାର ପ୍ରଶଂସା 
କରୁଥିଲେ। ହଠାତ ଅନୁଭବ କଲେ ମୂର୍ଭିଟିର କ୍ରମଃ ବିସ୍ତାରୀ ପ୍ରଭାବ। ଲିଙ୍ଗର ଶୀର୍ଷ ଆକାଶକୁ 
ଓ ମୂଳ ପାତାଳକୁ ସ୍ପର୍ଶକରିଯିବ ଲାଗିଲାଣି । ସେ ଆହୁରି ଦେଖ୍‌ ପାରୁଛନ୍ତି ଚତୁର୍ମୁଖ ବ୍ରହ୍ମା 
ନିଜ ହଂସ ବାହନରେ ବସି ଶିଖରର ଚୂଡ଼ା ନିଦାନ କରିବାକୁ ଆକାଶରେ ଉଡ଼ିବାକୁ ଆରମ୍ଭ 
କଲେଣି ଏବଂ ବିଷ୍ଣ ବରାହ ରୂପ ଧାରଣ କରି ଲିଙ୍ଗଉତ୍ତବ ସ୍ଥାନ ଠାବ କରିବାକୁ ପାତାଳଗାମୀ 
ହେଲେଣି । ବାଦାମାର ତ୍ରିବିକ୍ରମ ଭାସ୍କର୍ଯ୍ୟ ସମକ୍ଷରେ ମଧ୍ଯ ଘଟିଥ୍‌ବା ତାଙ୍କର ଏକାଭଳି 
ଉପଲନ୍ଲ୍‌ ସେହି ଗ୍ରନ୍ଥରେ ଲିପିବଦ୍ଧ ଅଛି । ସେମିତି ଏକାଭଳି ଅନୁଭବ, ଭଗବାନ ବିଷ୍ଣୁଙ୍କର 
ଶରୀର ଭାସର୍ଯ୍ୟର ସୀମା ଅତିକ୍ରମି ଆକାଶକୁ ବ୍ୟାପି ଯାଉଛି । ବିଷ୍ଣୁ ଭାସ୍କର୍ଯ୍ୟ ଭଳି ସ୍ଥାଣୁ 
ଓ ସ୍ଥିର ନୁହନ୍ତି ଏକ ଚଳଚଂଚଳ ଜୀବନପ୍ରବାହର ସଭା । ଭାସ୍କର୍ଯ୍ୟର ପାଷାଣୀ ଭାବ ଓ 
ଭାଷା ଏଠି ପ୍ରଗଳ୍ନଭ, ଏହି ଭାସ୍କର୍ଯ୍ୟ ଭାରତୀୟ ଦର୍ଶନର ସାମାନ୍ୟ ମାତ୍ର ପ୍ରତୀକ ନୁହେଁ, 

ଏହା ସତେ ଯେମିତି ଏକ ଚିରନ୍ତନ ଘଟଣାର ରୂପକଳ୍ପ, କାଳ ଏହି ଭାସ୍କର୍ଯ୍ୟରେ କାଳୋଭ୍ତର । 
ଗତି ଓ ପ୍ରବାହ ପଥରରେ ଖୋଦିତ ଏକ ସାମାନ୍ୟ ଭାସ୍ପର୍ଯ୍ୟକୁ, ତା'ସହିତ ପଥର ଖଣ୍ଡକୁ 
ଏକ ଜୀବତ୍ତ ମାର୍ମିକତାରେ ପରିଣତ କରିଦେଇଛି । 


ପ୍ରତ୍ୟେକ ରୂପସଂଯୋଜନା ମୂଳରେ ଗୋଟିଏ ତର୍ତ୍‌ ଅଛି। ପ୍ରତ୍ୟେକ ବର୍ଣ୍ଣ ଗୋଟିଏ 
ନିର୍ଦିଷ୍ଟ ଭାବକୁ ବୁଝାଏ । ଏଣୁ ଭାରତୀୟ କଳା ସବୁବେଳେ ପାଶ୍ଚାତ୍ୟ ଗବେଷକମାନଙ୍କୁ 
ପ୍ରଭାବିତ କରିଛି। ଆଉ ସେମାନେ ଏହି ରହସ୍ୟର ଉନ୍ମୋଚନ ପାଇଁ ଏହି ଭୂମିରେ ବାରମ୍ବାର 
ଅବତରିଛନ୍ତି । କେବଳ ଭାରତୀୟ କଳା ନୁହଁ, ଚୈନିକ ଜାଭାଦେଶୀୟ ଓ ଜାପାନ ଭଳି 
ସମସ୍ତ ପ୍ରାଚ୍ୟ ଜଗତର କଳା ମଧ୍ଯ ସେମାନଙ୍କୁ ସମଭାବରେ ପ୍ରଭାବିତ କରୁଛି । ଏହାର 
ପ୍ରଧାନ କାରଣ ହେଲା, ଏହି ଦେଶର କଳାଧାରା ସେମାନଙ୍କର ବାହ୍ୟ ଆବରଣ ଫେଡ଼ିଦେଇ 
ଅନ୍ତରର ଭାବ ଓ ସ୍ଵରୂପକୁ ଦର୍ଶେଇଥାନ୍ତି । 


୩ ଡ଼ିସେମ୍ଭର ୧୯୫୩, ବମ୍ବେ 


ଦିନ ଦିନର ବ୍ୟସ୍ତ ଜୀବନରୁ ନିଷ୍କୃତି ପାଇଁ ମୁଁ ଆଜି ଏଲିଫେଣ୍ଟା ଆଡ଼େଗଲି । 
ଏଲିଫେଣ୍ଟାର ନୈସର୍ଗିକ ଶୋଭା ମୋ ଅନ୍ତରକୁ ବିମୋହିତ କଲା । ଏଲିଫେଣ୍ଟା ପଶ୍ଚିମ 
ମହୋଦଧ୍ରେ ଭାସମାନ ବନରାଜି ଭଳି ଲାଗିଲା । ଗୁମ୍ପାକୁ ଯିବା ପାଇଁ ଅସଂଖ୍ୟ ପାହାଚର 
ଉତ୍ତରଣ, ଗୁମ୍ପାରୁ ସାଗରର ବିସ୍ତୃତ ନୀଳ ଜଳରାଶି ଏବଂ ସର୍ବୋପରି ଗୁମ୍ପାଭିତରେ ଖୋଦିତ 
ଦେବମୃର୍ଭିମାନଙ୍କର ଉପସ୍ଥିତି ମୋତେ ସଂପୂର୍ଣ୍ଣ ଅନ୍ୟଏକ ରାଜ୍ୟକୁ ନେଇଗଲା | ମୁଁ ଏଲୋରାର 
ମୂର୍ଭିମାନଙ୍କୁ ଅନୁଶୀଳନ କରିବାପାଇଁ ଯିମିତି ସେଇଠି ଦିନ ଦିନ ରହୁଛି, ଏଠି ମଧ୍ୟ ମୋର 
ସିମିତି ରହିବା ଉଚିତ । ଏଲିଫେଣ୍ଟାରେ ଦଣ୍ଡେ ଠିଆହେଇ ମନସ୍ଥ ହେଲାପରେ ମୁଁ ଭାରତକୁ 
କାହିଁକି ଆସିଛି ଉପଲବ୍୍‌ କଲି। ଏଠି ଦୀର୍ଘଦିନ ରହିଲେ ଜଣେ କେବଳ ଅମୃତମୟ ଶିଳ୍ପ ଭାଷାର 
ରସାସ୍ଵାଦନ କରିପାରିବ । ଭାରତୀୟ ଭାସ୍କରମାନେ ବର୍ଷ ବର୍ଷ ଧରି ପାଷାଣ ଦେହରେ ଭାବ, 
ଭାଷା ଓ ପ୍ରାଣପ୍ରବାହ ଭରିଦେବା ପାଇଁ ସାଧନା କରିଛନ୍ତି । ଶେଷରେ ସେମାନେ ପଥରରେ 
ଓଜ, ତେଜ ଓ ସନ୍ଦନ ଭରିଦେଇ ତାକୁ ଦେବତାରେ ପରିଣତ କରିଦେଇ ପାରିଛନ୍ତି, ପଥର 
ଶେଷରେ ଦେବତା ପାଲଟିଛି, ପଥରରୁ ପ୍ରେମ ଓ ସତ୍ୟର ବାଣୀ ଉଦ୍ରଗମ ହେଇ ମଣିଷକୁ 
ଦେବତ୍ବ ପ୍ରଦାନ କରିଛି । ଭାରତୀୟ ଶିଳ୍ପୀମାନେ ଶିଳ୍ପ ସାଧନାରେ ଧନୁରେ ଗୁଣଯୋଚି ଯେତେ 
ପ୍ରସାରିତ, ବିସ୍ତାରିତ କରି ଲକ୍ଷ୍ୟ ସ୍ଥିର କରିପାରିଛନ୍ତି, ଅନ୍ୟ କୌଣସି ଦେଶର କାରିଗର ଏଭଳି 


୨୨୯ 

କରିପାରିନାହାନ୍ତି । ଆଚମ୍ଭିତ ଲାଗେ ଭାରତର ଶିଳ୍ପୀମାନେ କଳା ସାଧନାରେ ଏଭଳି ଉତ୍କର୍ଷ 
ଜିମିତି ଲାଭ କରିପାରିଲେ, କିଭଳି ପାଷାଣ ଦେହରେ ପ୍ରାଣର ପ୍ରବାହ ଭରିଦେଇ ପାରିଲେ? 
ଖାଲି ସେତିକି ନୁହେଁ ସମଗ୍ର ଏସିଆ ମହାଦେଶକୁ ତାଙ୍କର କଳାଦର୍ଶନରେ କିଭଳି ଅନୁପ୍ରାଣିତ 
କରିଦେଇ ପାରିଲେ । ଏଲିଫେଣ୍ଟାର ଭାସ୍ପର୍ଯ୍ୟବୈଭବର ଉତ୍କର୍ଷ କିଭଳି ବର୍ଣ୍ଣନା କରିହେବ ! 
ଆଉ ବିଶ୍ଵପ୍ରସିଦ୍ଧ ତ୍ରିମୂ୍ଭିକୁ କେଉଁ ଉପମା ଦେଇ ଭାଷାରେ ବା ଲିପିବଦ୍ଧ କରିହେବ ! 


ଏଲିସ୍‌ଙ୍କ ଜୀବନାନୁଭୂତି ପାଠ କଲାବେଳେ ଲାଗୁଛି ସେ ଭାରତ ଆସି ଏ ଦେଶର 
କଳା ଓ ଜନଜୀବନ ଭିତରେ ଲୁକ୍କାୟିତ ଦର୍ଶନ ହୃଦୟଙ୍ଗମ କରିପାରି ନିଜ ଜୀବନକୁ ସାର୍ଥକ 
କରିପାରିଛନ୍ତି । ରୂପାନନ୍ଦ ମଧ୍ୟ କଳା ମାଧ୍ୟମରେ ଜୀବନକୁ ବୁଝିବାକୁ ଚେଷ୍ଟା କରିଛନ୍ତି 
ବନାରସ ରହଣି ଭିତରେ ତାଙ୍କ ପାଖରେ ଜୀବନ ଓ କଳାର ଉଦ୍ଦେଶ୍ୟ ଆହୁରି ଅଧ୍‌କ ସ୍ପଷ୍ଟ 
ହେଇଯାଉଛି । ଏଣୁ ଏଲିସ୍‌ଙ୍କ ଡ଼ାଏରୀ ରୂପାନନ୍ଦଙ୍କୁ ଅପର୍ଯ୍ୟାପ୍ତ ପ୍ରେରଣା ଯୋଗାଇ ଦେଉଛି। 


ସେ ପୃଷ୍ଠା ଓଲଟାଇଲେ । 
୨୧ ଜାନୁଆରୀ ୧୯୫୪, ସାଞ୍ଚି 


ଏଠି ଖୋଦିତ ହେଇଥ୍‌ବା ଭାସ୍କର୍ଯ୍ୟର ଗତିଶୀଳତାରେ ମୁଁ ଆଲୋଡ଼ିତ। ଏଠାକାର 
ସାନ୍ଧ୍ର ସୂକ୍ଷ୍ମ ଭାସ୍କର୍ଯ୍ୟ କଳାମ୍କତାର ଶୀର୍ଷରେ ପହଞ୍ଚୁପାରିଛି । ଏଠି ଖୋଦିତ ଏକ 
ଅନୁଶାସନରୁ ଜଣା ପଡ଼ୁଛି ଭାସ୍କର୍ଯ୍ୟଗୁଡ଼ିକ ହାତୀଦାନ୍ତ ଖୋଦେଇ କରୁଥ୍ବା ବଣିଆଙ୍କ 
କାମ | କାରଣ ଏଭଳି ସୂଚୀକର୍ମ ଅନ୍ୟତ୍ର ପରିଦୃଷ୍ଟ ହୁଏନାହିଁ । ଏହି ଭାସ୍କର୍ଯ୍ୟର ଛନ୍ଦପାତ 
ଅପୂର୍ବ, ସବୁଆଡ଼େ ରୂପର ସମ୍ଭାର ଅତ୍ୟନ୍ତ ରୁଚିପୂର୍ଣ୍ ରୂପର ସାମ୍ୟଗଢ଼ଣ, ରୂପବିନ୍ୟାସର 
ଚମକ୍ସାରିତା ଖୁବ ଲୋଭନୀୟ ! 


ଅସଂଖ୍ୟ ରୂପ ଲୀଳାପଟମାନଙ୍କରେ ଖୁନ୍ଦାଖୁନ୍ଦି ହେଇ ରହିଛନ୍ତି । ସେମାନଙ୍କୁ 
ଘଡ଼ିଏ ଅପଲକ ନୟନରେ ଚାହିଁଲେ ଲାଗୁଛି ସେଗୁଡ଼ିକ ଗହମ ଖେତରେ ସତେ ଅବା 
ଲହଡ଼ି ଭଳି ଲହରାୟିତ ହେଉଛନ୍ତି। ସେମାନଙ୍କ ପ୍ରାଣରେ ସତେ ଯିମିତି ଉଚ୍ଛାସ ଭରିଯାଇଛି । 
ସାଧାରଣତଃ କୁହାଯାଇଥାଏ ପ୍ରତ୍ୟେକ ଜୀବନ ଓ ନିର୍୍ଚୀବ ବସ୍ତୁ ନିଃଶେଷ ହେବା ପୂର୍ବରୁ 
ଏମିତି ଭାବେ କଲ୍ଲୋଳିତ ହେଇ ଉଠିଥାନ୍ତି। ଏହି ସଂସାରରେ ସବୁକଥା କେଉଁ ଅନାଦିକାଳରୁ 


ଏମିତି ଏକ ଅଭୁତ ଛନ୍ଦରେ ବାନ୍ଧିହେଇ ରହିଛି । 


୨୩୦ 

୩୦ ଜାନୁଆରୀ ୧୯୫୪, ବନାରସ 


ଏଥରର ୟୁରୋପୀୟ ଅନୁଭୂତି ମୋତେ ବିଷାଦରେ ଭରିଦେଲ। । ମୁଁ 
ଭାବିପାରିଲିନି କାହିଁକି ସେଠି ଲୋକେ ପାଗଳ ଭଳି ଦୌତୁଛନ୍ତି? ସେମାନେ ନିଜେ 
ବି ଜାଣନ୍ତିନି କାହିଁକି ଦୌତୁଛନ୍ତି ! ସେମାନଙ୍କ କର୍ମପ୍ରବଣତା ସୈନିକର କଠୋର 
ଆଭିମୁଖ୍ୟ ଦ୍ଵାରା ପ୍ରଭାବିତ ଭଳି ଲାଗିଲ। । ସମସ୍ତେ ସୁଖପ୍ରାପ୍ତି ପଛରେ ଅଥୟ । 
ବସ୍ତୁପ୍ରାପ୍ତି ପାଇଁ ଉତ୍‌ କଣ୍ଠା ଓ ରାସ୍ତାରେ ମଟରଗାଡ଼ିମାନଙ୍କ ଅଥଯା ଦୌଡ଼ । ଲାଗିଲା 
ଗାଡ଼ିଚାଳକମାନ ଙ୍କର ହାତରେ ଖୁବ୍‌ ସମୟ ବାକି ଅଛି । ଏଣୁ ସେମାନେ ଅଣନିଃଶ୍ବଵାସୀ 
ହେଇ ଦୌଡୁଛନ୍ତି। ନିଜକୁ ଛାଡ଼ି ଅନ୍ୟମାନଙ୍କୁ ବେଖାତିର ସତେ ଯିମିତି ଅତି ସାଧାରଣ 
ଘଟଣା । ମନେହେଲା ଏକ ପଙ୍କିଳ ପ୍ରଲେପ ସବୁ ଘଟଣାପ୍ରବାହକୁ ଆବୋରି ପକେଇ 
ଦୂଷିତ ଓ ଦୁର୍ଗନ୍ଧ କରିଦେଉଛି । କି ଅଭୁତ କଥା, ପ୍ରତ୍ୟେକ ବ୍ୟକ୍ତି ନିଜକୁ ସୁହାଇଲ। 
ଭଳି କର୍ମ ପନ୍ଥା ନିର୍ଦିଷ୍ଟ କରିଦେଇଛନ୍ତି ଓ ଅନ୍ୟକୁ ଏବଂ ସମାଜକୁ ସେଥୁରେ ଉଦ୍ଵବୁଦ୍ଧ 
କରିବା ପାଇ ପ୍ରବର।ଉଛନ୍ତି । ଏସବୁ କାରଣରୁ ସମାଜରେ ମାନସିକ ରୋଗୀଙ୍କ 
ସଂଖ୍ୟା ବଢ଼ିଯାଇଛି । 


ଅଶ୍ଡରସନ୍ବଙ୍କ ପ୍ରଣୀତ “ˆ ‘ପରୀକାହାଣୀ”' ରେ ସୁନ୍ଦର ଗପଟିଏ ଅଛି । ଗପଟି 
ଏହିଭଳି- ଥରେ ଜଣେ ଯୁବରାଜ ଜୀବନରେ ମୁକ୍ତି ପାଇବା ଉଦ୍ଦେଶ୍ୟରେ ରାଜପ୍ରାସାଦରୁ 
ଗୋଡ଼ କାଢ଼ି ବାହାରିଲେ । ତାଙ୍କର ହୃଦୟରେ ତିନୋଟି ଲୁହାର ବଳା ଖଞ୍ଜାହେଇଥ୍‌ଲା । 
ତାଙ୍କର ପ୍ରତ୍ୟେକ ଆକାଂକ୍ଷାର ପରିତୋଷଣରେ ଗୋଟିଏ ଗୋଟିଏ ହେଇ ବଳା ଖୋଲିଯାଇ 
ତଳେ ଗଳିପଡୁଥ୍ଲା । ମୋର ହୃଦୟରେ ମଧ୍ଯ ସେଭଳି ତିନୋଟି ଲୁହାର ବଳା ଲାଗିଛି। ମୁଁ 
ସୁଇଜର୍‌ଲ୍ୟାଣ୍ଡର ଗୋଠାର୍ଡ଼ ସୁଡ଼ଙ୍ଗ ପାରି ହେଇ ଯେତେବେଳେ ନୀଳ ଆକାଶ ଓ ସବୁଜ 
ପ୍ରାନ୍ତର ଦେଖ୍ପାରିଲି ଠିକ୍‌ ସେତିକିବେଳେ ଗୋଟିଏ ବଳା ଫିଟି ଯାଇ ତଳେ ପଡ଼ିଗଲା । 
ଭୂମଧ୍ଯସାଗରରେ ଜାହାଜରେ ଭାରତ ଆସିଲାବେଳକୁ ସାଗରର ନୀଳଜଳରେ ରୂପାର 
ତରଙ୍ଗମାଳା ଦେଖ୍ଲାପରେ ଦ୍ଵିତୀୟ ବଳାଟି ମୋ ହୃଦୟରୁ ଖସିପଡ଼ିଲା ଓ ଶେଷ ବଳାଟିରୁ 
ମୁକ୍ତି ପାଇଁ ବନାରସର ଅସୀଘାଟରେ ପହଞ୍ଚବାକୁ ହେଲା । ଗଙ୍ଗା ଓ ବନାରସ ମୋତେ 
ତୃତୀୟ ବନ୍ଧନରୁ ମୁକ୍ତ କରିଦେଲେ । 

୧୧ ଡ଼ିସେମ୍ଭର ୧୯୫୫, ବନାରସ 


ମୁଁ ମୋ ଚିତ୍ରଗୁଡ଼ିକୁ ସଂପୂର୍ଣ କରିବା ପାଇଁ ମନସ୍ଥ କରି କାମରେ ଆଗେଇଲି । ମୋ 
ପ୍ରକୃତି” ଚିତ୍ରର କାମ ଶେଷ ହେବା ନିତାନ୍ତ ଜରୁରୀ । ମୁଁ ଭାବିଲି କାଳୀଚିତ୍ର ମୋତେ 
ଯିମିତି ଏକ ଅଭିନବତୃରେ ପ୍ରଲୁନ୍ଧ କରିଦେଇଥ୍‌ଲା, ହୁଏତ ପ୍ରକୃତି” ମଧ୍ୟ ସେଭଳି 
ମୋତେ ଅନୁଗୃହୀତ କରିବ | ପ୍ରକୃତି ' ଚିତୁର ଭାବବସ୍ତୁ ଅନ୍ୟ ଦୁଇଟି ଚିତ୍ର କାଳୀ ଓ 
ବିଶ୍ଵରୂପଠାରୁ ସଂପୂର୍ଣ୍ଣ ଭିନ୍ନ । ଏହି ଚିତ୍ରଟିର ଧାର! ସେତେଟା ପ୍ରତୀକାମ୍‌କ ନୁହେଁ, 
ଚିତ୍ରର ଭୂମିରୁ ସୃଷ୍ଟିର ଏକ ଆଳଂକାରିକ ଉତ୍ସ ଉପ୍ଭି ହେଇ ଚିତ୍ରର ଉପର ମୁଣ୍ଡରେ 
ହଜିଯାଇଛି । ଏହି ରୂପକଳ୍ପର ଆବେଗ ଏଥ୍‌ରେ ସନିବେଶିତ ଚିତ୍ରାଂଶ ଅପେକ୍ଷା 
ଗୁରୁତ୍ଵପୂର୍ଣ୍ଣ । ଚିତ୍ରଉପରେ ଅବିଶ୍ରାନ୍ତ ଭାବେ ତୁହାକୁ ତୁହା କାମ କଲେ ଚିତ୍ରର ସ୍ଵଚ୍ଛତା 
ହାନି ହୁଏ | ଏଣୁ ଚିତ୍ରର ମୂଳ ଭାବକୁ ସେମିତି ଧୀରେ ଧୀରେ ବିକଶିତ ହେବାକୁ 
ଛାଡ଼ିଦେଲେ ହିଁ ଚିତ୍ରର ଗାମ୍ଭୀର୍ଯ୍ୟ ପ୍ରସ୍ତୁଟିତ ହେଇପାରିବ । ମୁଁ ଏହି ଚିତ୍ର ଉପରେ ଝିନ 
ଉଲିପରା କାଗଜ ପକେଇ ଉଚ୍ଚାଟିତ ଗତିର ମୂଳ ଧାରାଗୁଡ଼ିକୁ ଚିହ୍ନଟ କରିବା ପାଇଁ 
ଚାହୁଁଛି ! ଏଭଳି ରେଖା ପ୍ରକରଣରେ ବର୍ଣ୍ଣର ସାଂକେତି କତା ମାତ୍ର କାମ୍ୟ ଓ ବାସ୍ତବତାକୁ 
ଗୌଣ କରିଦେବା ଶ୍ରେୟସ୍କର । 


ଅତି ଅଭୁତ ଭାବେ ଏଲିସ୍‌ ଓ ରୂପାନନ୍ଦଙ୍କ ଶୈଳ୍ଜିକପ୍ରଚେଷ୍ଟା ଏବଂ କାର୍ଯ୍ୟପ୍ରଣାଳୀ 
ସମାନ୍ତରାଳ ଭାବରେ ଗତି କରୁଛି। ରୂପାନନ୍ଦ ଆଧୁନିକକଳାର ପ୍ରସ୍ଥଭିତରେ ଭାରତୀୟତାକୁ 
ସଂଯୋଗ କରି ଏକ ନୂତନ ମୂଲ୍ୟବୋଧର ପରିକଳ୍ପନା କରିଚାଲିଛନ୍ତି । ଏଲିସ୍‌ ସହଜେ ତ 
ପାଶ୍ଚାତ୍ୟ ଶିଳ୍ପୀ । ଏଣୁ ସେ ଯେତେବେଳେ ଭାରତୀୟତାରେ ଉଦ୍ଵବବୁଦ୍ଧ ହେଇପଡ଼ିଛନ୍ତି, 
ତାଙ୍କର କଳାସର୍ଜ୍ଚନା ଆପେ ଆପେ ଏକ ନୂତନ ଶୈଳୀର ଦ୍ୟୋତନାରେ ରୁଵିମନ୍ତ 
ହେଇଯାଇଛି । ଏହି ଡ଼ାଏରୀ ଏଭଳି ସମନୃବୟର ସ୍ଵାକ୍ଷର ବହନ କରେ । 


୨୮ ଡ଼ିସେମ୍ବର ୧୯୫୫, ବନାରସ 


ସକାଳ ଜଳପାନପରେ ଅସୀ ଆଶ୍ରମର ଛାତଉପରକୁ ଯାଇ ଖରାରେ ଦଭ୍ତେ 
ବସି ଗଙ୍ଗାଙ୍କୁ ଚାହିଁଲି । ସକାଳର ହାଲୁକା କୁହୁଡ଼ିର ଆସ୍ତରଣ ଭିତରେ ଗୋଟିଏ ପାଲଟଣା 


୨୩୨ 

ଡ଼ଙ୍ଗା ଭାସିଯାଉଥୁଲା | ଡ଼ଙ୍ଗାର ତଳଭାଗ ଧଳା ଓ ଉପର ଅଂଶ ନାଲି ସତେ ଯିମିତି ଡ଼ଙ୍ଗାଟି 
ପତ୍ରଭଳି ଅନାୟାସରେ ଭାସୁଥ୍ଲା ଓ ମୋ ମନରେ ଭାବାନ୍ତର ସୃଷ୍ଟିକରିଦେଲା ମୁଁ ଗୀତଟିଏ 
ରଚନା କରିବସିଲି - 


ଦିନସାରା ଡ଼ଙ୍ଗାଙ୍କ ସାଥ୍‌ରେ 

ଜୀବନ୍ତ ଡ଼ଙ୍ଗାଭଳି ସେମାନେ ଭାସନ୍ତି 

ଶେଷ ସୂର୍ଯ୍ୟ ଯାଏଁ ପଶ୍ଚିମ ପଠାରେ 

ଡ଼ଙ୍ଗାର ଗତି ଅବିଶ୍ରାନ୍ତ 

କୂଳ ବହୁଦୂର, ସେପାରି ଦିଗନ୍ତ 

ସ୍ବର୍ଗରୁ ପବନ ବହେ ଯେହ୍ନେ ଦୀର୍ଘଶ୍ବାସ 
କଲିଜା ଥରିଯାଏ, ଥରିଯାଏ ଡ଼ଙ୍ଗାର ପଞ୍ଜର 
ସକାଳ ସୂର୍ଯ୍ୟରେ ଗଙ୍ଗା ଖ୍ଲ୍‌ ଖ୍ଲ୍‌ ହସେ 
ରାତି ହେଲେ ସବୁଆଡ଼ ନିବିଡ଼ ଅନ୍ଧାର । 


ଗଙ୍ଗାରେ ଭାସମାନ ଡ଼ଙ୍ଗା ମୋ ମନରେ ପ୍ରଶାନ୍ତି ଆଣିଦେଲା, ମୋତେ ମୋର 
ଅସହାୟତା ଓ ଅସମର୍ଥପଣିଆରୁ ମୁକ୍ତ କରିଦେଲା । ମନରେ ସାହସ ଆସିଲା, ମୁଁ ଭାବିଲି 
ବର୍ଭମାନଠାରୁ ହୁଏତ ମୁଁ ଦ୍ଵିଗୁଣିତ ଶକ୍ତିରେ ଆଗେଇଯିବି, ନହେଲେ ମୁଁ ସଂପୂର୍ଣ୍ଣ ଭାର୍ଗିପଡ଼ିବି । 


ଯାହାହେଲେ ବି ଯେକୌଣସି ପରିସ୍ଥିତି ମୋ ପାଇଁ ଶ୍ରେୟସ୍କର ହେବ। ମୁଁ ଦିଗବାରିଣୀ ଯନ୍ତ୍ର 
ନଥ୍‌ବା ପାଲଟଣା ବୋଇତ ଭଳି ମହାଣର୍ଣ୍ଣବ ଭିତରେ ଭାସିବି । 


ଏଭଳି ଏକ ଚିନ୍ତାଶୂନ୍ୟ ମନନେଇ ମୋ ଚିତ୍ରକାମରେ ଆଗେଇଲି । ମୋର 
ଚିତ୍ରସଂପର୍କରେ ଧାରଣା ଉଜ୍ଵଳ ହେବାକୁ ଲାଗିଲା । 


ଏଭଳି ଉତ୍ସାହପ୍ରଦ ମୁହୃରଁରେ ମନ ଓ ପ୍ରାଣ ପୁଲକିତ ହେଇଯାଏ । ପୁଣି ମୁହୁର୍ଭଟି 
ଗତ ହେଇଗଲେ ବିମର୍ଷରେ ପଡ଼ି ନିରାଶ ହେବାକୁ ହୁଏ | ମୁଁ ଭାବୁଛି ସମସ୍ତଙ୍କ ଜୀବନରେ 
ଏଭଳି ଝଲକ ସହସା ଦେଖାଦେଇ ପର ମୁହୁରଁରେ ପୁଣି ଉଦ୍େଇ ଯାଉଥୁବ । ମୁଁ ଏହି 
ସୃଷ୍ଟିର ଅକିଞ୍ଚନ ଶିଶୁଟିଏ ମାତ୍ର । 


୨୩୩ 

୩୧ ଡ଼ିସେମ୍ବର ୧୯୫୫, ବନାରସ 


ଶେଷରେ ମୋର ସମସ୍ତ ଶକ୍ତି ସଂଚୟ କରି ଛବିରେ ଜଳ ଦର୍ଶାଯାଇଥ୍‌ବା 
ଅଂଶଟିକୁ ଚିତ୍ରଣ କରିବାରେ ଲାଗିଲି । ମୋ ଭିତରେ ଆଶା ଓ ବିଶ୍ଵାସ ଅଙ୍କୁରିତ ହେଲା । 
ଧୈର୍ଯ୍ୟର ସୀମା ଟପିଲା ପର୍ଯ୍ୟନ୍ତ ମୁଁ ଅବିଶ୍ରାନ୍ତ ଭାବେ ନିଜକୁ ଚିତ୍ରକର୍ମରେ ନିୟୋଜିତ 
କଲି ! ଭାରତବର୍ଷରେ ରହି ସାଧନା କିମିତି କରିବାକୁ ହୁଏ ତା'ଯଦି ଶିକ୍ଷା କରାନଯାଏ 
ତା'ହେଲେ ଆଉ ଅଧ୍କା ଭଲ କଥା କ'ଣ ବା ଏଠି ଉପଲବ୍‌ କରିହେବ । 


୧୮ ଫେବୃଆରୀ ୧୯୫୬, ବନାରସ 


କୃଷ୍ଣଙ୍କ ଚିନ୍ତନସବୁ ସାଧାରଣ କଥାଭଳି ଚିନ୍ତନ କର୍ମ ନୁହେଁ, ସାଧାରଣ ଅବସ୍ଥାରୁ 
ଉତୁରିପଡ଼ି ଏକ ଅସାଧାରଣ ଅବସ୍ଥାରେ ପହଞ୍ଚୁବା, ଅଭ୍ୟଦୟର ମାର୍ଗରେ ପହଞ୍ଚୁବାର ସଂପୂର୍ଣ୍ଣ 
ବିରଳ ଅନୁଭୂତି । ମୁଁ ଏଭଳି ଚିନ୍ତାରେ ନିମଗ୍ନ ଥ୍ବା ବେଳେ ଅଣ୍ଡାକୃତି ଗୋଟିଏ ବୀଜ ମୋତେ 
ଦୃଶ୍ୟହେଲା, ସେହି ବୀଜ ମଧ୍ଯରୁ ପଦ୍ମ କଳିକାଟିଏ ଉତ୍ତବିଲା । ଏହି ପଦ୍ମକଳିକାଟି ହେଲା 
କୃଷ୍ଣଙ୍କ ଦିବ୍ୟ ସ୍ଵରୂପ | ମୁଁ ଅବତରଣ ଓ ଉତ୍ତରଣର ରହସ୍ୟମୟ ପ୍ରକ୍ରିୟା ଏବେ ବୁଝିପାରିଲି । 


ଏହା ଅମୂର୍ରରୂ ମୂର୍ଗ ହେବା ପ୍ରକ୍ରିୟା । ସତେ ଯିମିତି ଗର୍ଭଭିତରୁ ସ୍ତଲିଙ୍ଗଟିଏ ରୂପନେଲା, 
ଅଙ୍କୁରଟିଏ ଜନ୍ମିଲା, ବୀଜର ଆବରଣକୁ ଅନାବରଣ କରି ଅଙ୍କୁରୋଦ୍ରଗମ ସମ୍ଭବ ହେଲା | 


୨୫ ଫେବୃଆରୀ ୧୯୫୬, ବନାରସ 


ଆନନ୍ଦମୟୀ ମାତାଙ୍କର ବାଣୀ ମୋତେ ଗଭୀର ଭାବେ ଅନୁପ୍ରାଣିତ କଲା: ସବୁ 
କାମନା ଭଗବତ ପ୍ରାପ୍ତିପାଇଁ ହିଁ ଉତ୍ସର୍ଗୀକୃତ ହେବା ବିଧେୟ |! ତମେ ଯାହାବି କର୍ମ କର, 
ସେ ସବୁକୁ ତାଙ୍କ ପାଖରେ ସମର୍ପିଦେବା ଆନନ୍ଦଦାୟକ | ଯାହା ତମେ ଗ୍ରହଣ କରୁଛ ତାକୁ 
ଭଗବତଵ ପ୍ରସାଦ ବୋଲି ବିବେଚନା କର | ଯାହା କିଛି ତମର ଦେବାକୁ ଅଛି ତାହା ସମର୍ପଣ 
ମନେକରି ସଂପାଦନ କର । 


ମୋର ଚିତ୍ରକର୍ମ ଯାହା ମୌଳିକତଃ ପ୍ରେରଣାଦାୟକ ଥଲା ତାହା ଧୀରେ ଧୀରେ 
ଲକ୍ଷ୍ୟରେ ରୂପାନ୍ତରିତ ହେଇଗଲା । ତଥାପି ଏହା ମୋ ଭିତରେ ପ୍ରେମ ଓ ଉତ୍ସାହ ଭରିଦେଲା । 


୨୩୪ 

ତା'ନହେଇ ଥ୍ଲେ ମୋତେ ଚିତ୍ରକର୍ମ ଏତେ ରଵବ୍ଧିମନ୍ତ କରିଦେଇ ନଥାନ୍ତା । ସବୁବେଳେ କିଛି 
ଗୋଟିଏ ନୂଆ, ଚମକପ୍ରଦ ସୃଷ୍ଟିକରିବାର ଆଗ୍ରହ ମୋ ଅନ୍ତର ଭିତରେ ସାଇତା ହେଇ ରହିଛି । 
ଉତ୍ତରିତ ହେବାପାଇଁ ଅବତରିତ ବିଭୁକୃପାର ଆବେ ଶକୁ ଶ୍ରେୟ ନକରି ମୁଁ ଯେଭଳି ମୋ 
କର୍ମପ୍ରବାହରେ ଭାସିଗଲି, ତାହା କେବଳ ଦୈହିକ ସନ୍ତୋଷ ଆଣିଦେଲା, ସେଥ୍‌ରେ ସମର୍ପଣ 
ଭାବ ରହିଲା ନାହିଁ । ଗୋଟିଏ ମହତ୍‌ ସୁଯୋଗର ଅପବ୍ୟବହାର କଲାଭଳି ଲାଗିଲା । ମୋର 
କର୍ରବ୍ୟ କଂ ଶ? ମୁଁ ଚିତ୍ରକର୍ମକୁ ସଂପୂର୍ଣ୍ଣ ଜଳାଂଜଳି ଦେଇଦେବି ନା ପୁଣି ଆଉଥରେ ମୂଳରୁ 
ସବୁକଥା ଆରମ୍ଭ କରିବି ! 


ଦିନସାରା ମୋ ମନ ବିଚଳିତ ରହିଥ୍‌ଲା ଏଣୁ ଚିତ୍ରକାମରେ ହାତ ଦେବାକୁ ସାହସ 
ହେଉନଥ୍ଲା | ସନ୍ଧ୍ୟାରେ କୃଷ୍ଣଙ୍କ ଦର୍ଶନ କରି ତାଙ୍କ ଚରଣରେ ନିଜକୁ ସମର୍ପିତ କଲି । ମୁଁ 
ତାଙ୍କୁ ଅତି ବିନମ୍ର ଭାବେ ପଟାରିଲି “ ମୁଁ ଏବେ କରେ କଣ '? ମୋ ଅହଂକାରକୁ ଅତିକ୍ରମ 
କରିବାର ପନ୍ତ୍ରାକଣ? ଏମିତି କଥାରେ କଣ କିଛି ସମ୍ଭବ । ମୋ ଭିତରୁ ଉତ୍ତରଟିଏ ଉଦୁରି 
ଆସିଲା- ' ନିଜର ଅଭିଳାଷ ତ୍ୟାଗକରି, ସବୁ ସମର୍ପଣ କରିଦେବା ହେଉଛି ସଠିକ୍‌ ପନ୍ଥା । 
କିନ୍ତୁ ବର୍ଭମାନର ଏହି ସନ୍ଧିକ୍ଷଣରେ ଏହା ସମ୍ଭବ ନୁହେଁ କାରଣ ମୁଁ ଆରମ୍ଭକରିଥ୍‌ବା ଚିତ୍ର 
ପୂର୍ଣତତା ଆଡ଼କୁ ଆଗଉଛି । ରୂପ ସର୍ଜ୍ଚନା ଓ ରୂପ ସଂଯୋଜନା ଆଜିଯାଏଁ ମୋତେ ଆଚ୍ଛନ୍ନ 
କରି ରଖ୍ଛି । ଏଣୁ ଏଭଳି ପ୍ରଚେଷ୍ଟାର ଯେ କିଛି ଅସ୍ତିତ୍ବ ହିଁ ନାହିଁ, ଏକଥା! ବିଶ୍ଵାସ ହେଉନି । 
କାରଣ ପ୍ରତ୍ୟେକ ସୃଜନ କର୍ମରେ ଆଲୋକର ଏକ ଝଲକ ଅଛି । ସୃଷ୍ଠିକର୍ଭା ଯିମିତି ନିଜ 
ସୃଷ୍ଟିର ବିସ୍ତାର କରନ୍ତି, ନୂଆ ନୂଆ ରୂପ ସର୍ଜ୍ଚନା କରନ୍ତି, ଜଣେ ଶିଳ୍ପୀର ଚିତ୍ରକର୍ମ ମଧ୍ଯ 
ସିମିତି ନୂତନ ରୂପର ସନ୍ଧାନରେ ପ୍ରେରିତ, ରୁପଅନ୍ନେଷାରେ ଗୁନା । 


୧୫ ଜୁଲାଇ ୧୯୫୬, ରାଣୀଖେତ 


ମୋ ଖୁଡ଼ୀର ଦେହାନ୍ତ ଖବର ମୋତେ ଶୋକଦସ୍ପ କରିଦେଲା । ମୃତ୍ୟୁ ସର୍ବଦା 
ଦାରୁଣ ଆଘାତ ହିଁ ଦେଇଥାଏ । ତମକୁ ଆସନ୍ତିରୁ ମୁକ୍ତ କରିଦେବା ପାଇଁ ଏହି ଆଘାତ 
ଗଭୀର ଓ ହୃଦୟବିଦାରକ ହେଇଥାଏ । ଜୀବନର ମୂଲ୍ୟ, ତା'ର ଗୁଣବରା, ସାର ଅସାର 
ମଣିଷର ମୃତ୍ୟୁପରେ ପ୍ରାଞ୍ଜଳ ହେଇଯାଏ । ମଣିଷ ଯେତେଦିନ ବଞ୍ଚଥାଏ, ସେ ହୁଏତ 
ଭାବୁଥାଏ ଆଜି ନ ହେଲା ନାହିଁ, ଆସନ୍ତାକାଲି ସେ କିଛି ଭଲକାମ କରିପାରିବ। ଯେତେଦିନ 
ପର୍ଯ୍ୟନ୍ତ ସେ ଏହି ଆପେକ୍ଷିକ ସଂସାରରେ ଦେହ ଧରି ରହିଥାଏ, ସବୁବେଳେ ତା'ର ସମସ୍ତ 

କାର୍ଯ୍ୟକଳାପ ଭଲମନ୍ଦ ଉଭୟରେ ସଂପର୍କିତ ହେଇପଡୁଥାଏ। ଯେତେବେଳେ ଜୀବନମଞ୍ଚରେ 
ଶେଷ ଯବନିକା ଟାଣି ହେଇଯାଏ, ତା'ର ସମସ୍ତ କର୍ମସମଷ୍ଟି ଏକୀଭୂତ ହେଇ ଦୃଶ୍ୟ ହୁଏ, 
ଅନୁଭୂତ ହୁଏ । ଏହି କର୍ମସମଷ୍ଟି ତମର ଆଶା ଆକାଂକ୍ଷାଠାରୁ ଅଧ୍କ ହେଇଗଲେ, ତମେ 
ସାରାଜୀବନ ସେହି ଦିବଂଗତ ବ୍ୟକ୍ତିତ୍ଵ ନିକଟରେ ରଣୀ ହେଇପଡ଼େ । 


ମୃତ୍ୟୁର ମର୍ମାନ୍ତକ ବେଦନା ରୂପାନନ୍ଦଙ୍କ ଜୀବ ନକୁ ବହୁବାର ଆକ୍ରାନ୍ତ କରିଛି । 
କିନ୍ତୁ ପ୍ରତ୍ୟେକ ଅଘଟଣ ପରେ ସେ ବିଷାଦମୁକ୍ତ ହେଇ ଢୀବନକୁ ଭଲଭାବେ ବୁଝିବାର 
ସାମର୍ଥ୍ୟ ଓ ଦୃଷ୍ଟି ପାଇଛନ୍ତି । ବନାରସରେ ମୃତ୍ୟୁଚିନ୍ତା ହିଁ ମୁତ୍ୟୁଚେତନା । ଗଙ୍ଗାଙ୍କ ପ୍ରବାହ 
ମୃତ୍ୟୁଚେତନାକୁ ସରଳ କରିଦେଇ ଜୀବନକୁ ଆସକ୍ତିରୁ ମୁକ୍ତ କରିଦିଏ । 


୧୬ ଜୂଲାଇ ୧୯୫୬, ରାଣୀଖେତ 


ପିଲାବେଳେ ଆମେ ନ ଟୁ ଖେଳୁଥ୍ଲୁ । ଏହି ନଟୁ ଭିତରେ ଗୀତବାଜିବା ପାଇଁ 
ଗୋଟିଏ ଯନ୍ତ୍ର ରହିଥାଏ । ନଟୁଟିକୁ ସୂତାରୁ ଖୋଲିଦେଇ ତଳେ ଫିଟେଇ ଦେଲେ ଚମକ୍ସାର 
ସଂଗୀତ ସୃଷ୍ଟିକରି ତାହା ଘୂରୁଥାଏ । । ନଟୁଟିକୁ ଓଲଟା ଘୂରେଇଲେ ସଂଗୀତର ମାଧୁର୍ଯ୍ୟ 
କମ୍‌ ପଡ଼ୁଥ୍ଲା । ଆମେ ନଟୁଟିକୁ ବାରମ୍ବାର ତଳେ ଛାଟି ତାକୁ ସୂତାରୁ ମୁକୁଳେଇ ଦେଇ 
ସେଥ୍‌୍ରୁ ନିର୍ଗତ ସଂଗୀତର ମଜା ନେଉଥ୍‌ଲୁ |! ନଟୁଟି ମନ୍ତ୍ରର ହେବାଯାଏ ଏବଂ ସଙ୍ଗୀତ 
ଶେଷ ହେଲାଯାଏଁ ଆମେ ଆନନ୍ଦରେ ବିଭୋର ହେଇପଡୁଥ୍ଲୁ । ମାତ୍ର ଏବେ ବୁଝୁଚି ଯେ 
କାଠର ନଟୁ ମୋତେ କାହିଁକି ଆନନ୍ଦରେ ଏତେ ଅଧ୍ର କରିଦେଉଥ୍‌୍ଲା । ମୁଁ ଏବେ ଜାଣୁଛି 
ନଟୁ ଜୀବନର ପ୍ରତୀକ । ମଣିଷ ହେଲା ନଟୁ, ତାକୁ ଖେଳୁଥ୍ବା ହାତ ଭାଗ୍ୟ । ମୋ ଖୁଡ଼ୀର 
ମୃତ୍ୟୁ ଓ ମୋର ଆକସ୍ମିକ ଅସୁସ୍ଥତା ମୋତେ ଚେତେଇ ଦେଇଛି ଓ ସଂଗୀତର ସ୍ଵର, ତେଜ 
ପରିବ୍ିତ ହେଇଯାଇଛି । ଏବଂ ନଟୁର ଘୂର୍୍ନ ଏବେ ଅପେକ୍ଷାକୃତ ଧୀର ହେଇଯାଇଛି । 


ସୁଇସ୍ବ ପାହାଡ଼ ଉପରେ କେଉଁଠି ହେଲେ ବାସ ଖଣ୍ଡେ ତିଆର କରିବାପାଇଁ ଜାଗା 
ଖଣ୍ଡିକର ସନ୍ଧାନରେ ମୋର ଆଉ ଆଗ୍ରହ ନାହିଁ। ମୋର ହୃଦ୍ଧବୋଧ ହେଇଛି ଏହି ସଂସାରରେ 
ମୁଁ ଜଣେ ପରିଦର୍ଶକ ଶିଳ୍ପୀ ମାତ୍ର । ମୋର ବା ସ୍ଥାୟୀ ବାସ କୁଆଡୁ ଆସିବ । ଏଣୁ ଆଉ ଏକ 
ନୂଆ ନୀଡ଼ ରଚିବାର ଯଥାଅତା ବା କାହିଁ? ସେଥ୍ପାଇଁ ଶକ୍ତିର ଅପଚୟର ଆବଶ୍ୟକତା 

ନାହିଁ । ଭାରତୀୟ ଚିତ୍ର ସଂଗ୍ରହ କରିବାର ଅଦମ୍ୟ ଆଗ୍ରହ ଧୀରେ ଧୀରେ ନିଷ୍ପଭ ହେଇଗଲାଣି । 
ଏଣୁ ମନଭିତରେ ଚିନ୍ତାଟିଏ ଉଙ୍କିମାରୁଛି, ମୁଁ ଏବେ ଯାହା କରୁଛି ତା'ବି କ'ଣ ଅଲୋଡ଼ା? 


ବେଳୁବେଳ ତ୍ୟାଗ ମୋ ପାଇଁ ସହଜ ହେଇଗଲାଣି କିନ୍ତୁ ନିର୍ଜନତା ଏବେବି ସୁଦୂର 
ପରାହତ | 


୧୭ ଜୁଲାଇ ୧୯୫୬, ରାଣୀଖେତ 


ଏକ ଚମକ୍ଵାର ପ୍ରାକୃତିକ ପରିବେଶ ଭିତରେ ନିକାଞ୍ଚନ ସୁନ୍ଦର ଘର, ଘର 
ଚଉପାଶେ ହସନ୍ତ ଫୁଲର ବଗିଚା । ଘର ପାଖରେ, ଗାଇ ଛେଳି କୁକୁଡ଼ା ଏଭଳି ଏଶ୍ବର୍ଯ୍ୟ 
ମୋ ପାଇଁ ଆଉ ଶ୍ରେୟ ନୁହେଁ । ଅବଶ୍ୟ ରାଣୀଖେତ ଏହି ଅନ୍ତର୍ଦୃଷ୍ଠି ମୋତେ ଆଣିଦେଲା । 
ଏଣୁ ମୋ ପାଇଁ ବନାରସରେ ରହି ମୋ କର୍ମରେ ନିବିଷ୍ଟ ରହିବା ଶ୍ରେୟସ୍କର । 


ତିନୋଟି ଚିତ୍ରକୁ ସଂପୂର୍ଣ୍ଣ କରିବା ମୋର ପ୍ରଥମ କର୍ଭବ୍ୟ । ଖାଲି ସେତିକି ନୁହେଁ, 
ସେଗୁଡ଼ିକ ପ୍ରଦର୍ଶିତ ଓ ସଂରକ୍ଷିତ ହେଲାଭଳି ଘରଟିଏ ଦରକାର | ମୋ ମୃତ୍ୟୁପରେ କିଏ 
ଏ ସବୁ ଦାୟିତ୍ଵ ତୁଲେଇ ପାରିବ । ମୁଁ ଏବେ ବେଶି ବେଶି ନିଜକୁ ଅନୁଶୀଳନ କରିବାରେ 
ଲାଗିଛି । କାହିଁକି ଆଗରୁ ମୁଁ ଚିତ୍ରକର୍ମରେ ଅବହେଳା କରିଥ୍‌ଲି । ମୁଁ କାହିଁକି ଭାବୁଥ୍ଲି ଏହି 
ଚିତ୍ରଗୁଡ଼ିକ ନିରସ, ନିରର୍ଥକ । ଏଣୁ ଏବେ ଏହି ଚିତ୍ରତ୍ରୟୀ ସଂପର୍କରେ ଅନ୍ୟ ସାଙ୍ଗରେ 
ଆଲୋଚନା ଉଚିତ ମଣୁନି । ଏଇଥ୍‌ପାଇଁ ହୁଏତ ମୁଁ ଏଗୁଡ଼ିକୁ ପ୍ରଦର୍ଶନୀରେ ସ୍ଥାନିତ କରିବା 
ପାଇଁ ଚାହିଁନି କି ମୋ ସାହସ ବି ହେଇନି । ଗତ ରାତିର ଭାବନା ମୋତେ ଏବେ ଅସମ୍ଭବ 
ଭାବରେ ପ୍ରଚୋଦିତ କରୁଛି । ଏହି ଚିତ୍ରଗୁଡ଼ିକ ଶୀଘ୍ର ସଂପୂର୍ଣ୍ଣ କରିବାକୁ କିଏ ଜଣେ ମୋତେ 
ବାଧ୍ୟ କରୁଛି । ଖାଲି ଚିତ୍ରକର୍ମର ପୂର୍ଣ୍ଣତା ନୁହେଁ ସେମାନଙ୍କର ଆସ୍ତାନ ପାଇଁ ମଧ୍ୟ ମୋର 
ସମସ୍ତ ଶକ୍ତି ବିନିଯୋଗ କରିବାକୁ ହେବ । ମୁଁ କିନ୍ଧ ଜାଣେନି ଏହା କିଭଳି ସମ୍ଭବ ହେବ, 
କିନ୍ତୁ ଇଚ୍ଛାଶକ୍ତି ପ୍ରବଳ ହେଲେ କୌଣସି କାର୍ଯ୍ୟ ଅସମ୍ଭବ ହେଇ ରହିବ ନାହିଁ । 


ସନ୍ନ୍ୟାସିନୀର ଜୀବନ ମୋର ଧ୍ୟେୟ ନୁହେଁ। କର୍ମ ମାଧ୍ଯମରେ ସନ୍୍ୟାସହିଁ ମୋର 
କାମ୍ୟ, ବାସ୍ତବ ସହିତ ମୋ ଶୈଳ୍ପିକ ପ୍ରକାଶର ସଂପର୍କ । ଏହାହିଁ ଜଣେ ଶିଳ୍ପୀର କରଁବ୍ୟ ! 


୨୩୭ 


Digitized by srujanika@gmail.com 


ଗୋଟିଏ ଜଢୀବନ ରୂପ ସନ୍ଧାନ ପାଇଁ ଯଥେଷ୍ଟ ନୁହେଁ । କିବଧୁ ଆଳସ୍ୟରେ ଶିଳ୍ପସାଧନାକୁ 
ବ୍ୟାହତ କରିବା ମଧ୍ଯ ଉଚିତ ନୁହେଁ । 


ଜୀବନ ସଂପର୍କରେ ରୂପାନନ୍ଦଙ୍କ ଧାରଣା ବି ତାହା ¦ କର୍ମ ମାଧ୍ଯମରେ ବଞ୍ଚିବା ହିଁ 
ଅସଲ ଜୀବନ । ତାହା ହିଁ ସନ୍ୟାସ । 


୨୨ ଜୁଲାଇ ୧୯୫୬, ରାଣୀଖେତ 


ମତେ ବର୍ଭମାନ ଛଷଠି ହେଲା, ମୁଁ ବିଶ୍ଵାସ କରିପାରୁନି । ମୁଁ ଜୀବନରେ କ'ଣ 
ବା କରିପାରିଛି ! ଆଉ କ”ଣ ସବୁ କରିବାକୁ ବାକିଅଛି ! ମୁଁ ଭଗବାନଙ୍କଠାରେ ପ୍ରାର୍ଥନା 
କରୁଛି ସେ ମୋତେ ଅତୁଟ ସ୍ଵାସ୍ଥ୍ୟ ଓ ଅଖଣ୍ଡ ଶକ୍ତି ପ୍ରଦାନ କରନ୍ତୁ, ତା'ହେଲେ ମୁଁ ମୋର 
ଚିତ୍ରତ୍ରୟୀକୁ ସଂପୂର୍ଣ୍ଣ କରିପାରିବି ଓ ଭାସ୍କର୍ଯ୍ୟ ସଂପର୍କୀୟ ଗବେଷଣା କାର୍ଯ୍ୟକୁ ମଧ୍ୟ ଶେଷ 
ପାଇଁ ଏହା ଅତ୍ୟନ୍ତ ମହନୀୟ | ଏତକ କାମହିଁ ଶେଷରେ ମୋତେ ଅପଦାର୍ଥ ମଣିଷ ଭଳି 
ବିବେଚିତ ହେବାର ଶଙ୍କାରୁ ମୁକ୍ତି ଦେଇପାରିବ । 


୨୭ ଜ୍ରଲାଇ ୧୯୫୬, ରାଣୀଖେତ 


ଜୀବନ ନଦୀ ସଦୃଶ । ପ୍ରତି କ୍ଷଣରେ ପ୍ରାଣର ପ୍ରବାହ ଆତଯାତ ହେଉଛି । 
ନିଦ୍ରାହେଉଛି ଏକ ଶ୍ୟାମଳ ଉପତ୍ୟକା, ଯେଉଁଠିକୁ ବିଶ୍ରାନ୍ତି ପାଇଁ ନଦୀ ବହିଯାଏ । ତା'ପରେ 
ସକାଳ ହେଲେ ନଦୀ ଅଳସ ଭାଙ୍ଗେ, ତା'ଦୁଇ କୂଳ ତାକୁ ଆଲିଙ୍ଗନ କରନ୍ତି, ସିଏ ପୁଣି 
ସତେଜ ହେଇ ଆଗକୁ ବହିଚାଲେ । 


ପ୍ରାଣାୟାମ ନଦୀରେ ଆନିକଟ ଭଳି, ତାହା ନଦୀକୁ କ୍ଷଣକ ପାଇଁ ସ୍ଥିର କରିଦିଏ, 
ଗତିକୁ ରୋଧ୍ଦିଏ ଏବଂ ଦ୍ଵିଗୁଣିତ ବେଗ ଓ ତେଜରେ ନଦୀକୁ ବହିବାପାଇଁ ଛାଡ଼ିଦିଏ । 
ପ୍ରାଣାୟାମରେ ଜୀବନଶକ୍ତି ପୁନର୍ନବିତ ହେଇଯାଏ, ବ୍ୟର୍ଥତା ପରାହତ ହୁଏ । 

୧୭ ଜାନୁଆରୀ ୧୯୬୬, କଲିକତା 


ଏଠାକାର ସଂଗ୍ରହାଳୟରେ ପ୍ରଦର୍ଶିତ ଭାରହୁତର ଭାସ୍କର୍ଯ୍ୟ ସଦା ପ୍ରେରଣାଦାୟକ, 
ଭାରତୀୟ ଶିଳ୍ଥକଳାରେ ଆନନ୍ଦର ପ୍ରକାଶ ବଡ଼ ଆଚମ୍ଭିତ ଲାଗେ, ରହସ୍ୟମୟ ଲାଗେ । ଭରତୀୟ 
କଳା ସଂପର୍କରେ ଗବେ ଷଣାର ଅନ୍ତନାହିଁ । ଯିମିତି ଆମେ କବିତାଟିଏ ପାଠକରୁ, ତା'ର 
ପ୍ରତ୍ୟେକ ଶବ୍ଦକୁ ଆଦରରେ ଆଉଁଷି ଦେଉ, ସ୍ବେହରେ ଚୁମ୍ଭି ଦେଉ, ସେଥ୍୍‌ରେ ଗୁଛିତ ଛନ୍ଦକୁ 
ମୁକୁଳେଇ ଦେଇ ତା'ର ସ୍ଵରକୁ, ଭାଷାକୁ ଜିଭରେ ମିଳେଇ ଦେଉ, ସେମିତି ଚିତ୍ର ଓ ଭାସ୍କର୍ଯ୍ୟକୁ 
ଅବବୋଧ କରାଯାଏ । ଚିତ୍ରର ରୂପ ବର୍ଣ୍ଣ ଭାସ୍କର୍ଯ୍ୟର ଆକାର ଓ ଛନ୍ଦକୁ ଆଖିରେ ଏବଂ 


ମନରେ ଫେଣ୍ିଦେଇ ତାର ସୌରଭକୁ ଘେନିଲେ ହିଁ କଳାର ମହର୍ବ ବୁଝିହୁଏ । 


ମୋ ଅନ୍ତରାମ୍‌ ସୌଭାଗ୍ୟମୟ କ୍ଷଣମାନଙ୍କରେ ମୋତେ ପ୍ରତିଭାତ ହେଉଛନ୍ତି । 
କିନ୍ତୁ ଏ ଅନୁଭୂତି ଶq୍ଦରେ କିଭଳି ପ୍ରକାଶ କରିହେବ? ଏହାହିଁ କାବ୍ୟର ଗହନ ଗହଳ ଅନୁଭୂତି, 
ଭାଷା କିନ୍ତୁ ଅନ୍ୟ ଏକ ଉତ୍ତରିତ ପ୍ରସ୍ଥରେ ମନ୍ତ୍ରିତ ନହେଲେ ତା'ର କଳାମ୍କତା ପ୍ରସ୍ତଟିତ 
ହେଇପାରିବନି । 


୭ ଫେବୃଆରୀ ୧୯୬୭, ବନାରସ 


ବର୍ର୍ରମାନ ମୁଁ ମୋର ତୃତୀୟ ଅଭିଯାନରେ ବାହାରି ଛି-ପ୍ରଥମ ଅଭିଯାନରେ 
ଭାରତୀୟ ନ୍‌ତ୍ୟ ସଂପର୍କରେ ଗବେଷଣା, ଦ୍ଵିତୀୟରେ ଭାରତୀୟ ଭାସ୍ପର୍ଯ୍ୟର ଅନୁଶୀଳନ 
ଶେଷହେଇଛି । ଏବେ କୋଣାର୍କ ସୂର୍ଯ୍ୟରଥର ସ୍ଥାପତ୍ୟ ଅନୁଧ୍ୟାନରେ ବ୍ରତୀ ହେଲେ ତୃତୀୟ 
ଅଭିଯାନ ସଫଳହେବ । ଏବଂ ସେଥ୍‌ସହିତ ଯନ୍ତ୍ର ଓ ମନ୍ତ୍ରର ଉତ୍ସସନ୍ଧାନ, ଯାହା ସୃଷ୍ଠିର 
ମୂଳ, ତାକୁ ଯୋଡ଼ିବାକୁ ହେବ । 


ରୂପାନନ୍ଦ ଡ଼ାଏରୀର ପୃଷ୍ଠାତକ ପଢ଼ିସାରି ଏକ ଅହେତୁକ ବିସ୍କୟାନନ୍ଦରେ 
ନିମଜିଗଲେ । ଏଲିସ୍‌ ମାତାଙ୍କ ଜୀବନର ନିର୍ଯ୍ୟାସ ଏହି ପୃଷ୍ଠା ଗୁଡ଼ିକରେ ଲିପିବଦ୍ଧ ହେଇଥ୍‌ଲା | 
ଶିଳୀଜୀବନର ତିନୋଟି ପର୍ଯ୍ୟାୟ କେବଳ ଏଲିସ୍‌ଙ୍କ ଅନୁଭବସିବ୍ଧ ବ୍ୟାଖ୍ୟା ନୁହେଁ, ଭାରତର 
ମନୀଷୀମାନେ ମଧ୍ଯ କହିଛନ୍ତି, ତମେ ଚିତ୍ରଶିକ୍ଷା କରିବାକୁ ହେଲେ, ତା ପୂର୍ବରୁ ନୃତ୍ୟ ସଂପର୍କରେ 
ଗଭୀର ଜ୍ଞାନ ରହିଥ୍ବା ଆବଶ୍ୟକ । ମୋଟାମୋଟି ଭାବେ ଶିଳ୍ପ ଓ ସୃଜନକଳାର ସବୁ ବିଭାବ 
ଗୁଡ଼ିକ ଅଙ୍ଗାଙ୍ଗୀ ଭାବେ ଜଡ଼ିତ, ଗୋଟିକ ବ୍ୟତିରେକ ଅନ୍ୟଟିର ରସାସ୍ଵାଦନ ସମ୍ଭବନୁହେଁ 

ନୃତ୍ୟ, ଭାସ୍କର୍ଯ୍ୟ, ଛାପତ୍ୟ, ଯନ୍ତ୍ର, ମନ୍ତ, ଚିତ୍ର, କାବ୍ୟ, ନାଟ୍ୟକଳା ସବୁରି ସୃଜନର ଉତ୍ସରେ 
ରୂପଚର୍ଚ୍ଚ, ରୂପପ୍ରକାଶର ଅଭୂତପୂର୍ବ ଉନ୍ମାଦନା । ରୂପାନ୍ନେଷାରୁ ଏସବୁ କଳାମ୍କତାର ଉତ୍ତବ । 
ପୁଣି ରୂପ ସର୍ଜନା ରୂପଶ୍ରେଷ୍ଠ ଅରୂପଙ୍କ ପାଖରେ ସମର୍ପଣ ହେଲେଯାଇ ଉଭୟ କଳା ଓ 
ସାଧନା ସାର୍ଥକହୁଏ । 


ରୂପାନ୍ଵେଷୀର ଜୀବନ, ସାଧନା ଜଣେ ଅଗୃହୀ ସନ୍ନ୍ୟାସୀର ଜୀବନ ଚର୍ଯ୍ୟାଭଳି, 
ସାଂସାରିକ ଆସକ୍ତି, ସଂପୃକ୍ତିଠାରୁ ବହୁଦୂରରେ । 


ରୂପାନନ୍ଦ କୌତୃହଳୀ ହେଇ ଶେଯ ଉପରେ ଗଡ଼ିପଡ଼ି ନିଜ ଜୀବନର ପ୍ରବାହକୁ 
ବିଶ୍ଲେଷଣ କରିବସିଲେ । ତାଙ୍କର ଶିଳ୍ପୀଜୀବନର ଆରମ୍ଭ ଦିଗପହଣ୍ଡିରେ ଭାଇନାଙ୍କ 
ଶିଳ୍କଳାମନ୍ଦିର ଷ୍ଟଡ଼ିଓରୁ । ସମଗ୍ର ବାଲ୍ୟଜୀବନ ବିତିଛି ଦକ୍ଷିଣଓଡ଼ିଶାର ବିଭିନ୍ନ ଗାଁ ଓ 
ସହରମାନଙ୍କରେ। ଥ୍‌ଏଟର ଦଳଙ୍କ ପାଇଁ ପରଦା ଚିତ୍ରଣ କରିବା, ବେଶପୋଷାକ ତିଆରିବା 
ଏବଂ ଅଭିନୟ ପାଇଁ ବିଭିନ୍ନ ଚରିତ୍ରମାନଙ୍କ ମୁଖ ବନକ କରିବାରେ ଅନେକ ସମୟ ଓ ଶ୍ରମ 
ଦେବାକୁ ହେଇଛି । ତା'ରି ମାଧ୍ଯମରେ ଶିଳ୍ପ ପରଂପରା, ମଠ, ମନ୍ଦିରମାନଙ୍କର ଭିରିଚିତ୍ର ଓ 
ଚିତ୍ରକାରଙ୍କ ପଟଚିତ୍ର ସହିତ ପରିଚିତି । ଦଶହରା ବେଳେ କୋଠିଶାଳମାନଙ୍କରେ କୋଠିଚିତ୍ର, 
ବାଘନାଟ, ପ୍ରହଲ୍ଲାଦ ନାଟକ, ରାମଲୀଳା, ରାଧୀ ପ୍ରେମଲୀଳା ସବୁଥୁରେ ତାଙ୍କର ଶୈଳ୍ଜିକ 


ସଂପୃକ୍ତି । ସେଇଥ୍‌ରୁ ଭବିଷ୍ୟତ ଜୀବନର କର୍ମପ୍ରେରଣା, ତାହାହିଁ ଜୀବନର ପ୍ରଥମ ପର୍ଯ୍ୟାୟ । 


ଦ୍ବିତୀୟ ପର୍ଯ୍ୟାୟରେ ଚିତ୍ରକଳା ଅଧ୍ୟୟନ, ଅଧ୍ଯାପନା, କଳା ସଂଗଠନ, ଚିତରଶିକ୍ଷାର 
ପ୍ରସାର ଓ କଳାଚଙ୍ଟାକୁ ନେଇ ଜୀବନର ସବୁଠାରୁ ଗୁରୁତ୍ଵପୂର୍ଣ୍ଣ ଅଧ୍ୟାୟ ଅତିବାହିତ । 


ତୃତୀୟ ପର୍ଯ୍ୟାୟରେ ଚିତ୍ରରୁ ଉତୁରି ଶିଳ୍ପଶାସ୍ତ୍ରରେ ପ୍ରବେଶ, ଶିଳର ଦାର୍ଶନିକତା, 
ତନ୍ତ୍ରାମ୍‌କତା, ଶି ଓ ଜୀବନକୁ ଏକାସାଙ୍ଗରେ ଘେନିବାର, ବିଶ୍ଲେଷଣ କରିବାର ପ୍ରବଣତା, 
ତା” ପୁଣି ଗଙ୍ଗାକୂଳରେ ସେଇ ଏକା ଆଶ୍ରମରେ ଯେଉଁଠି ଏଲିସ୍‌ ମାତା କଳା ସାଧନାକରି 
ସିଵି ପାଇଥ୍ଲେ । ଏଭଳି ଅପୂର୍ବ ସୁଯୋଗ ଜୀବନରେ କଦଦବା କ୍ଵଚିତ୍‌ ଘଟିଥାଏ । ଏ ଦିଗରୁ 
ରୂପାନନ୍ଦ ନିଶ୍ଚିତ ରୂପେ ଭାଗ୍ୟବାନ ! 

ଏଲିସ୍‌ ବୋନର୍‌ ଡ଼ାଏରୀ ରୂପାନନ୍ଦଙ୍କୁ ଦର୍ଶନର ସୃକ୍ଷ୍ମତତ୍ତ୍ଵରେ କେବଳ ଅନୁପ୍ରାଣିତ 
କରିଦେଲାନି, ଆମ୍ପ୍ରତ୍ୟୟ ଆଣିଦେଲା । ସେ ଏବେ ଷାଠିଏରେ ପଦାର୍ପଣ କରିଛନ୍ତି । 
ଗଙ୍ଗାଘାଟର ଉପରକୁ ଚଢ଼ିବାପାଇଁ ଅସଂଖ୍ୟ ପାହାଚଭଳି ତାଙ୍କ ଜୀବନର ଆହୁରି ଅନେକ 
ପ୍ରସ୍ଥ ଅନାଲୋକିତ । ସେ ନିଦରେ ଶୋଇ ପଡ଼ିବା ଆଗରୁ ଧଡ଼ପଡ଼ ହେଇ ଉଠି ପଡ଼ିଲେ ଓ 
ହାତଯୋଡ଼ି ଭଶ୍ଵରଙ୍କୁ ଅତୁଟ ସ୍ଵାସ୍ଥ୍ୟପାଇଁ ପ୍ରାର୍ଥନା କଲେ । 

ସପ୍ତମ ପ୍ରସ୍ଥ 


ଜୋ କୋଇ ସମଖଝେ ସୈନ ମେଁ, ତାସୌ କହିୟେ ବୈନ। 
ସୈନ ବୈନ ସମଖେ ନହିଁ, ତାସୌ କଛୁନ କୈନ ॥ 


ବନାରସରେ ରହିବା ରୂପାନନ୍ଦଙ୍କ ବର୍ଷେ ପୂରିଗଲାଣି । ସମୟ କିମିତି ଗଡ଼ିଗଲା 
ଜାଣିହେଲାନି । ବର୍ଷେବା କେତେ ସମୟ: ଗୋଟିଏ ରତୁର ବର୍ଷା, ଗଙ୍ଗାରେ ଥରେ ମାତ୍ର 
ପ୍ଲାବନ, ଗୋଟିଏ ଅନୁଭବର ଶୀତ, ସକାଳ କୁହୁଡ଼ି ସାଙ୍ଗରେ ବେଳେ ବେଳେ ଭେଟ, 
କୋହଲା ପବନର ସାମୟିକ ଉପ୍ାତ, ଶରତର ଶୁଭ୍ର ହସ, ହେମନ୍ତର ଚାପା ଚାପା ହସନ୍ତ 
ନଦୀପଠା, ବସନ୍ତର ମଧୁମୟ ହିଲ୍ଲୋଳ, ଗ୍ରୀଷ୍ମର ଦାରୁଣ ନିଦାଘ, ସବୁ ମାତ୍ର ଥରେ ଥରେ 
ଦେହରେ ଭେଦିଛି। ଏଇମାତ୍ର ସୂର୍ଯୋଦୟ, ଏଇମାତ୍ର ସନ୍ଧ୍ୟା ଭଳି ବର୍ଷର ଏଇମାତ୍ର ଆରମ୍ଭ 
ଏଇ ମାତ୍ର ଶେଷ | କାଳର ଗତି ଓ ପ୍ରକୃତି ବଡ଼ ବିଚିତ୍ର । କାଳ ସମସ୍ତଙ୍କ ପାଇଁ ସମାନ 
ନୁହେଁ । ସାଧାରଣ ମଣିଷଙ୍କ ପାଇଁ କାଳର ବ୍ୟାପ୍ତି ଯାହା ଦେବତାଙ୍କ କଥାରେ ତାହା ସଂପୂର୍ଣ୍ଣ 
ଭିନ୍ନ । କାଜ ତ ଅନାଦି, ଅନନ୍ତ । ମଣିଷ କାଳକୁ ଆଜି କାଲି ପଅର ଦିନରେ ବାଣ୍ଡିଦେଇଛି । 
ଇତିହାସକୁ ଅବଧାରଣା କରିବାପାଇଁ ସମୟର ବିସ୍ତାର ହେଲା, ଆକଳନ ହେଲା 'ଯୁଗ' 
ଚାରିଯୁଗ; ସତ୍ୟ, ତ୍ରେତା, ଦ୍ଵାପର ଓ କଳି । ସତ୍ୟ ଚାରିହଜାର ବର୍ଷର ଅବଧ୍‌ ହେଲାବେଳକୁ 
ପରେ ପରେ ଉଦ୍ଭବ ହେବାକୁ ଥ୍ବା ଯୁଗରେ କାଳ ସଂକୁଚିତ ହେଇ ଶେଷରେ କଳି ବେଳକୁ 
ହଜାରେ ମାତ୍ର ବର୍ଷ । ଚାରିଯୁଗ ଏକାଠି କଲେ, ଗୋଟିଏ ମହାଯୁଗ, ବାରହଢାର ବର୍ଷ । 
ଏମିତି ହଜାରେ ମହାଯୁଗରେ ଗୋଟିଏ କଳ୍ପ । କଳ୍ପ ସୃଷ୍ଟିକର୍ା ବ୍ରହ୍ମାଙ୍କର ରାତିଏ ସାଙ୍ଗରେ 
ସମାନ । କାଳର ବିବର୍ର୍ନ, ଯୁଗ ଅନ୍ତହେଲେ ପ୍ରଳୟ, ସଂହାରର ଲୀଳା । ପ୍ରଳୟପରେ 
ଉଷା, ନୂତନ ସୂର୍ଯ୍ୟୋଦୟ ଆଉ ଗୋଟିଏ ଯୁଗ । କାଳ ଚକ୍ରବତ୍‌ । 

କାଳର କ୍ଷୟବୃଦ୍ଧି ନାହିଁ। କାଶୀରେ କାଳ ସ୍ଥିର, ଗୋଟିଏ ବିନ୍ଦୁରେ ସମସ୍ତ ଘୂର୍ଣ୍ଣନ, 
ଉତ୍ତରଣ ଅବତରଣ । ଏହି ବିନ୍ଦୁ ହିଁ କଳ, କଳ୍ନାନ୍ତର, ମନୁନ୍ତର | ରୂପାନନ୍ଦଙ୍କ ଦେହରେ 
ଆପେକ୍ଷିକ କାଳ ସିନା ଉତୁରି ଗଲା, ହେଲେ ସେ କାଶୀକଳ୍ରେ କାୟାକନ୍ଧ ସ୍ଥିତିରେ ରହିଗଲେ । 
ତାଙ୍କର ସମଗ୍ର ଜୀବନାନୁଭୂତି ଆଉଥରେ ପୁନର୍ନବିତ ହେଇଗଲା ବନାରସ ପରିପ୍ରେକ୍ଷୀରେ । 
କାଶୀ ପୂର୍ବ ଜୀବନରୁ ସାରବରା ଗ୍ରହଣ କରି ସତେ ଯିମିତି ଅଙ୍କୁରଟିଏ ଉଦ୍ଧଗମିଲା, ତା'ର 
କାଣ୍ଡ ଶାଖା ପ୍ରଶାଖା ବିସ୍ତରିଗଲା, ପଲ୍ବିତ ହେଲା, ପୁଷ୍ଠର ସୁଗନ୍ଧିରେ ପରିବେଶ ମହକିତ 


ହେଲା, ଫଳଭାରରେ ଅବନତ ହେଲା । 


କାଳରୁ ମୁକୁଳିବା ପାଇଁ ହଜାର ହଜାର ତୀର୍ଥଯାତ୍ରୀଙ୍କ ବନାରସ ଆଗମନ କେଉଁ 
ଅନାଦି କାଳରୁ ଆଜିଯାଏଁ । ମଣିଷଙ୍କ ଲମ୍ବାଧାଡ଼ି, ଅସରନ୍ତି । ପାପୀ ଅସହାୟ ଅଛ୍ଥାୟୁ 
ମଣିଷ ଗଙ୍ଗାରେ ସ୍ଵାନ ସାରି ଉତ୍ତରିତ ହେଇଗଲା ପରେ ପୁଣ୍ୟବାନ, ସମର୍ଥ ଓ ଆୟୁଷ୍ମାନ । 
ସମସ୍ତେ ବିଭୂ କୃପା ଲଭି ତେଜୀୟାନ୍‌ ହେଇ ପୂନର୍ଜୀବନ ନେଇ ଘର ବାହୁଡ଼ର୍ତି । ଏହି 
ପରିବର୍ରନ, ଆମିିକ। ଏତେ ପାପର ପ୍ରକ୍ଷାଳନ ପରେବି ଗଙ୍ଗା ସ୍ଵଚ୍ଛ, ଅବିଚଳିତ ଓ ନିର୍ବିକାର 
ହେଇ ବହିଚାଲଛି, କୈଳାସରୁ ପୂର୍ବମହୋଦଧ୍‌ ଯାଏଁ ଆଉ ପ୍ରତ୍ୟେକ ମଣିଷ ନିଜ ନିଜ 
ସ୍ବପ୍ନର ଆଞ୍ଜୁଳାଏ ଆଞ୍ଜୁଳାଏ ଗଙ୍ଗାଜଳରେ ପଖାଳି ନେଇ ନିଜ ଜୀବନକୁ ସାର୍ଥକ 
କରିଦିଅନ୍ତି । ସେମାନଙ୍କ ପାଇଁ ଜନ୍ମ ଜନ୍ମାନ୍ତରର ସ୍ଵପ୍ନ ଆଉ ସ୍ଵପ୍ନ ହେଇ ରହେନି, ସତ୍ୟରେ 
ପରିଣତ ହେଇଯାଏ । ସେହି ସତ୍ୟ ହେଉଛି, ଗଙ୍ଗା ! 


ଗଙ୍ଗା ସମସ୍ତଙ୍କ ହୃଦୟରେ ପ୍ରବାହିତ ହୁଏ । ସେ ଏକରୁ ସହସ୍ରରେ ବହୁଧା ହେଇଯାଏ । 
ଯିମିତି ଏକ ସଦଵବିପ୍ରା ବହୁଧା ବଦନ୍ତି । ଜଳପୂର୍ଣ୍ଣ ଗଙ୍ଗାକଳସ ପ୍ରତ୍ୟେକଙ୍କର ଇଷ୍ଟହେଇ 
ଗୃହ ଏଶାନ୍ୟରେ ବିରାଜେ । ଶେଷରେ ପ୍ରାଣପ୍ରବାହର ପ୍ରତୀକରେ ରୂପାନ୍ତରିତ ହେଇ 
ମୃତୁ ଭୟ ନିବାରଣ କରେ । ରୂପାନନ୍ଦ ତୀର୍ଥର ଆକାଂକ୍ଷାନେଇ ବନାରସରେ ପାଦ 
ଦେଇନଥ୍‌ଲେ । ଜୀବନର ସ୍ଵାଭାବିକ ଉତ୍ତରଣ ବନାରସରେ ତାଙ୍କୁ ଅବତରେଇ ଦେଲା ! 
ସେ ଏଠି ଅନୁଭବ କଲେ ଅନ୍ୟ ଏକ ପୂଥ୍ବୀର ସାନିଧ୍ୟ । ପୃଥ୍ବୀ ଭିତରେ ଆଉ ଗୋଟିଏ 
ପୂଥ୍ବୀ । ଏଠି ପ୍ରତିଟି ଉଚ୍ଚାରଣ, ପ୍ରତ୍ୟେକଟି କର୍ମ ନୈବେଦ୍ୟ ଓ ସଂକଳ୍ପରେ ନିବେଦିତ 
ହେଇଗଲା । ଯୁକ୍ତ ହେଇଗଲା ଭୂମାର ବ୍ୟାପ୍ତି ସହିତ ।! କଳ୍ପ ଅବତରି କ୍ଷଣରେ ଦୃଶ୍ୟମାନ 
ହେଲା ଏବଂ କ୍ଷଣ ଉତ୍ତରିତ ହେଇ ଅରୂପରେ ସମାର୍ଚଚିତ ହେଲା, କଳରେ ବିଲୀନ ହେଲା । 

ବର୍ଷକର ଅବସ୍ଥାନ, ଗୋଟିଏ ଜୀବନର, ଯୁଗର ଅନୁଭବ । ଏ ଭିତରେ ଅର୍କ 
ତାପର୍ଯ୍ୟପୂର୍ଣ୍ଣ ଘଟଣା ରୂପାୟିତ ହେଇଗଲା । ଏହି ଘଟଣାସମୂହ ଗୋଟିଏ ମହା୍ୁଖର 
ପ୍ରେକ୍ଷାପଟରେ ଅଭିନୀତ କାହାଣୀ, ଗଙ୍ଗାଙ୍କ ମର୍ର୍ୟରେ ଅବତରଣଠାରୁ ଆଜମ୍ଭକ୍ବରି 
ରୂପାନନ୍ଦଙ୍କ ବନାରସରେ ଅବତରଣ ପର୍ଯ୍ୟନ୍ତ, ସତ୍ୟଯୁଗରୁ କଳିଯୁଗର ବିସ୍ତାର ପର୍ଯ୍ୟଶ୍ । 
ରୂପାନନ୍ଦଙ୍କ ବନାରସ ଅନୁଭୂତି ଭିତରେ ଏହି ସମସ୍ତ ଘଟଣାର ନିର୍ଯ୍ୟାସ ହେଲା ଆମିକ 
ସଚେତନତା, ବିନ୍ଦୁ ଓ ବିସ୍ତାର, ରୂପ ଓ ଅରୂପ ଏବଂ ଜୀବନ ଓ କଳା ଭିତରେ ପ୍ରବାହିତ 
ଦର୍ଶନ । ବିନ୍ଦୁରେ ପ୍ରାଣ, କାଳ, ବିସ୍ତାରରେ ସମଗ୍ର ଜଗତ ଓ ଜଗତର ଲୀଳା, ରୂପକୁ ନେଇ 
ଅନ୍ବେଷା, ଅରୂପରେ ଉତ୍ତରଣ, ଜୀବନରେ ଅନୁଭବ ଓ କଳାରେ ବିଶ୍ରାନ୍ତି, ପୂର୍ଣ୍ଣତା ପ୍ରାପ୍ତି । 


ବନାରସ ଅନୁଭବର ରଙ୍ଗଭୂମି ହେଲା ଗଙ୍ଗାଘାଟ ଓ ଗଙ୍ଗାନଦୀ । ଅସୀଠାରୁ 
ଆରମ୍ଭହେଇ ପଞ୍ଚଗଙ୍ଗା ପର୍ଯ୍ୟନ୍ତ । ତା'ରି ଭିତରେ ଅସୀ ଆଶ୍ରମ, ତୁଳସୀ ଘାଟ, କଢୀର 
ବୈଠକି, ଦଶାଶୃମେଧ, ଶ୍ରୀବିଦ୍ୟା ସଂସ୍ଥାନ, ବିନ୍ଦୁମାଧବ ମଠ ଏବଂ ବରୁଣା ଓ ତଙ୍ଗାଙ୍କ 
ସଙ୍ଗମସ୍ଥଳରେ ରଷିପାଟଣା ମୃଗଦାଭ ବନ । ଏସବୁ ଦେଶ ଓ ଦେଶକୁ ସୁହେଇଲାଭଳି 
ବିଭିନ୍ନ ପାତ୍ର । ଦେଶ, କାଳ ପାତ୍ରର ଅପୂର୍ବ ସମନ୍ଵୟ ଏବଂ ନାଟକ ଏମାନଙ୍କୁ ନେଇ । ଖାଲି 
ନାଟକ ତ ନୁହେଁ, ମହାଭାରତ ଭଳି ଗଙ୍ଗାକୂଳରେ ସତତ ଅଭିନୀତ ହେଉଥ୍ବା ମହାନାଟକ ! 
ରୂପାନନ୍ଦ କେବଳ ଦୃଶ୍ୟଟିଏ ମାତ୍ର ଅନୁଭବ କରିଛନ୍ତି। ନିଜେ ଚରିତ୍ର ହେଇ ଅଭିନୟ କରିଛି । 
ଏହି ମହାନାଟକରେ ଅଭିନେତା, ଅଭିନେତ୍ରୀ, ଦର୍ଶକଙ୍କ ସଂପୃକ୍ତି ଅଭିନୟ ମାତ୍ର 


ବର୍ଷେ ରହଣି ଭିତରେ ଗଙ୍ଗାଘାଟରେ ନିଜର ପ୍ରାତଃ ଭ୍ରମଣକୁ ଏସତ କମ 
ଅଭ୍ୟାସରେ ପରିଣତ କରିଦେଇଛନ୍ତି । ସତେ ଯିମିତି ସକାଳୁ ଆରମ୍ଭ ହେଇଯାଏ ତାଙ୍କର 
ଅଭିନୟ । ବର୍ଷାଦିନେ ଗଙ୍ଗାପୂର୍ଣ୍ଣଗର୍ଭା ହେଇ କୂଳ ଲଙ୍ଘିଲେ, ଘାଟ ବଢ଼ିପାଣିଭ ପ୍ାଟନ 
ଭିତରେ ହଜିଯାଏ ଆଉ ପ୍ରାତଃ ଭ୍ରମଣ ସମ୍ଭବ ହୁଏନି । ସବୁଆଡ଼େ ମହାର୍ଣ୍ଣବ ଭଳି ଦେଖାଯାଏ ! 
ରୂପାନନ୍ଦ ବନାରସ ହିନ୍ଦ ବିଶ୍ବବିଦ୍ୟାଳୟର ପରିସର ଆଡ଼େ ମୁହାଁନ୍ତି । 


ନିମ୍ବ ପଣସ, ଜାମୁକୋଳି, ଆମ୍ଭ, ଅଶ୍ୃଵତ୍ଧ ଓ ବଟବ୍ରକ୍ଷମାନଙ୍କର ଗହଳ ଛାୟ୍ରେ 
ସଦା ପଲ୍ଲବିତ ବିଶ୍ଵବିଦ୍ୟାଳୟର ସମୃଦ୍ଧ ପରିବେଶ ବର୍ଷାରେ ଆହୁରି ନିଘଞ୍ଚ ଦେଖାଏ । 
ମୟୂରର ବିଚିତ୍ର ବିସ୍ତାରିତ ପୁଚ୍ଛ ଅର୍ବଚନ୍ଦ୍ରାକାରରେ ସଜେଇ ହେଇ ଇନ୍ଦ୍ରଧନୁର ବର୍ଣ୍ଣାହ୍ନୀକୁ 
ଉପହାସ କରେ | ନୀଳ, ଘନ ନୀଳ, ଶାଗୁଆ, ଜାମକୋଳିଆ ସୁନେଲୀ ରଙ୍ଗର ଭ୍ଚ୍ୟ 

ବିଳାସମୟ ପ୍ରକାଶ ଝଲସି ଯାଏ । ସକାଳର ଶାନ୍ତକାନ୍ତ ବେଳାରେ ବିଶ୍ଵନାଥ ମନ୍ଦିରରୁ 
ସାହନାଇର ସୁଲଳିତ ଲହର ସବୁଜିମାରେ ତାରୁଣ୍ୟ ଭରିଦିଏ । ଏଠି ଦଣ୍ଡେ ମଧ୍ଯ ବିହରଣ 
କଲେ ପ୍ରତିଷ୍ଠାତା ପଣ୍ଡିତ ମଦନମୋହନ ମାଲବ୍ୟଙ୍କ ତ୍ୟାଗ, ନିଷ୍ଠା, ଅଦମ୍ୟ ସାହସିକତା 
ଓ କର୍ମପ୍ରବଣତାର ବିମଳ ଗାଥା ପ୍ରାଣକୁ ପୁଲକିତ କରିଦିଏ । ମନେପଡ଼ିଯାଆନର୍ତି ସର୍ବପଲ୍ଲୀ 
ରାଧାକୃଷ୍ଣନ, ରାଇକୃଷ୍ଣ ଦାସ, ବାସୁଦେବ ଶରଣ ଅଗ୍ରୱାଲ୍‌ଙ୍କ ଭଳି ମୂର୍ବଣ୍ୟ ପଶ୍ଚିତ, 
ଦାର୍ଶନିକ ଓ କଳାସମାଲୋଚକ । ଏହି ବିଶ୍ଵବିଦ୍ୟାଳୟ ପ୍ରାଚ୍ୟ ସହିତ ପାଶ୍ଚାତ୍ୟର ଅପୂର୍ବ 
ସମନ୍ସୟ ରକ୍ଷାକରି, ଭାରତୀୟ ଦର୍ଶନ ଓ କଳାର ମହର୍ଵକୁ ବିଶ୍ଵବ୍ୟାପୀ କରିପାରିଛି । 


ବନାରସ ତ ଅସରନ୍ତି ଭାବ, ଅଭାବ, ଘଟଣା, ଦୁର୍ଘଟଣା, ଦୁଃଖସୁଖ, 
ପାପପୂଣ୍ୟର ମୂର୍ଭିମନ୍ତ ନଗରୀ । ଗୋଟିଏ ବର୍ଷର ରହଣି ଭିତରେ ର୍‌ ପାନନ୍ଦ କେତେବା 
ଦୃଶ୍ୟପଟ ଉନ୍ମୋଚନ କରିପାରିଥାନ୍ତେ। ମାତ୍ର ଆଞ୍ଜଳାଏ ଅନୁଭୂତି, ଆଞ୍ଜଳାଏ ଗଙ୍ଗାଜଳ ! 
ଅପ୍ରାପ୍ୟ ରହିଗଲା ଗଙ୍ଗାର ଅସରନ୍ତି ଧାରା, ଗୋପ୍ୟ ରହିଗଲା ରହସ୍ୟମୟୀ ବନାରସ । 
ସମଗ୍ର ଗଙ୍ଗାତ ଆଞ୍ଳାଏ ଜଳ । ତଥାଗତ ବୃଦ୍ଧଙ୍କ ମଧ୍ଯମମାର୍ଗର ଦର୍ଶନ ଅବବୋଧ 
କରିପାରିଲେ ଏହି ଆଞ୍ଜଳାକ ଜଳ ହିଁ ‘ବର୍ରମାନ' , ‘ କ୍ଷଣ” ଆଉ ଏହି ବର୍ଉମାନରେ ବଂଚିବାହିଁ 
ମଧ୍ଯମମାର୍ଗରେ ବଂଚିବା । କିଏ ବା ବନାରସକୁ ସଂପୂର୍ଣ୍ଣଭାବେ କଳନା କରିପାରିଛି ଯେ 
ରୂପାନନ୍ଦ କରିପାରିଥାନ୍ତେ? 


ପ୍ରାତଃ ଭ୍ରମଣରେ ବାହାରି ଘାଟ ପରିକ୍ରମା କଲାବେଳେ ରୂପାନନ୍ଦ କୌତୃହଳୀ 
ହେଇ ବେଳେ ବେଳେ ତୁଳସୀ ଦାସଙ୍କ କୁଟୀର ଭିତରେ ହଜିଯାଆନ୍ତି । କବୀର ଯେଉଁଠି 
ଭକ୍ତମାନଙ୍କୁ ଦୋହା ଶୁଣଉଥ୍‌ଲେ ସେଇଠି ଅଟକି ରହି ସ୍ମ ତିର ଗଭୀରତମ ଆଲୋଡ଼ନ 
ଭିତରେ ନିଜକୁ ନୂତନ ଭାବେ ଖୋଜନ୍ତି । ମୀରାବାଇଙ୍କ କଥା ତାଙ୍କର ମନେପଡ଼ିଯାଏ । 
ସ୍ମରଣ ଭିତରେ ଉଦଭାହେଇଯାଆନ୍ତି କବିରାଜ ଜୟଦେବ, ପ୍ରେମପୁରୁଷ ଚୈତନ୍ୟ, ଭକ୍ତ 
ସାଲବେଗ, ସନ୍ଥ ଜଗନ୍ନାଥ ଦାସ, ମତ୍ତ ବଳରାମ ଦାସ | ଭର୍ତି ଓ ପ୍ରେମର ବିମଳ ଆବେଗରେ 
ଉଦକ ଣ୍ଡିତ ହେଇ ସେ ଗଙ୍ଗାଙ୍କୁ ଅପଲକ ନୟନରେ ଅନେଇ ରହନ୍ତି । ପ୍ରାତଃ ଭ୍ରମଣ ତ 
କେବଳ ନୁହେଁ, ପ୍ରାତଃ ମନନ, ଅନ୍ବେଷଣ ଓ ନିବିଧ୍ୟାସନ । 


ରୂପାନନ୍ଦ ଆଉ ବେଳେ ବେଳେ ଲକ୍ଷ୍ୟହୀନ ଭାବେ ବୁଲୁ ବୁଲୁ ନେପାଳୀମଠରେ 
ପହଞ୍ଚଯାଆନ୍ତି । ନେପାଳୀମଠର ପିଢ଼ିଉପରୁ ଗଙ୍ଗାଙ୍କର ଗଭୀରତା ଆଖ୍‌୍ରେ ମାପିହୁଏ । 

ନେପାଳୀମଠର ସ୍ଥାପତ୍ୟଶୈଳୀ ବନାରସର ଅନ୍ୟମଠ ଓ ମନ୍ଦିର ମାନଙ୍କଠାରୁ ସଂପୂର୍ଣ୍ଣ 
ଅଲଗା, ବେଦିକା ଉପରେ ଦୋପୂରୀ ଚାଳଥାଇ ମନ୍ଦିର । ମନ୍ଦିରର ଚଟାରିଚାଳ ଥାକ ଉପରେ 
ପିତଳର ସ୍ତୂପ ଓ ଘଣ୍ଟ ଭଳି ତିନୋଟି ଆୟୁଧ, ଏହାହିଁ ଛତ୍ର । ମନ୍ଦିରଟି ଇଟା ଓ କାଠରେ 
ତିଆରି । କାଠର ପଞ୍ଜର ଥାଇ ଦି 'ଥାକର ଗବାକ୍ଷ, ମୁଖ୍ୟପ୍ରବେଶ ଦ୍ଵାର ଦୁଇପଟରେ ଦୁଇଟି 
ସିଂହ। ଦୁଆର ବନ୍ଧ ଉପର ଲଲାଟ ବିମ୍ବରେ ଗରୁଡ଼, କାନ୍ଧମାନଙ୍କରେ, ଅବଲୋକିତେଶ୍ବର, 
ତାରା, ଭୈରବ, ଧ୍ୟାନିବୁଦ୍ଧ, ଜାମ୍ବଳ ଓ ବୌବ୍ଭିକ୍ଷୁମାନଙ୍କର ଖଞ୍ଜା ! ଡ଼ାହାଣ ପଟର ଉତ୍ତର 
ଖଂଜାରେ ଜଣେ ବାବା ରହନ୍ତି । ସକାଳେ ବାବା ମଠର ଖୋଲା ପିଶ୍ଡିଉପରେ ବସି ଗଙ୍ଗାକୁ 
ଅପଲକ ନୟନରେ ଚାହିଁ ରହିଥାନ୍ତି । 


ଘାଟପାଖର ଲୋକେ କହନ୍ତି ନେପାଳୀ ବାବାଙ୍କ ବୟସ ଶହେ ଟପିଲାଣି । ବାବାଙ୍କୁ 
ଦେଖ୍ଲେ ଲାଗେ ତାଙ୍କ ଦେହରେ ସମୟ ସ୍ଥିର ହେଇଯାଇଛି । ସେ ଷାଠିଏ ପାଖାପାଖ୍ର 
ମଣିଷ ଭଳି ଲାଗନ୍ତି । ବାବା ଦେଖ୍ବାକୁ ଟିମା, ଗେଟମା, ଚନ୍ଦାମୁଣ୍ଡ। ତାଙ୍କ ଛୋଟ ଛୋଟ 
ଆଖ୍‌ ଦୁଇଟି ଫୁଲକା ମୁହଁ ଭିତରେ ଅସୀନଦୀ ଭଳି କେଉଁଠି ହଜିଯାଇଛି, ବାବା ହସିଲେ 
ଲାଗେ ଗଙ୍ଗା ଉପରେ ଜହ୍ନ ଉଇଁଛି । ବାବାଙ୍କ ନିଜ ନା, ଗୀ ପରିବାର ସବୁ ବିସ୍ ତ । ତାହା 
କେବଳ ଚିତ୍ର ପରଂପରାର ଖ୍ଅଟିଏ ହେଇ ତାଙ୍କରି ଭିତରେ ଉଜ୍ଜୀବିତ ରହିଛି। ଦୃଷ୍ଟି, ଚିନ୍ତନ, 
ମନନ ଓ ଦର୍ଶନରେ ଚିତ୍ରକରର ପରିପକ୍ସତା । ସମସ୍ତେ ଆଦରରେ ଡ଼ାକନ୍ତି ନେପାଳୀ ବାବା । 
ନେପାଳରୁ ଆସିଚନ୍ତି ବୋଲି ନୁହଁ, ନେପାଳୀ ମଠରେ ରହନ୍ତି ବୋଲି । ନେପାଳ, ତିହତ ଓ 
ଚୀନର ଅବସ୍ଥିତି ଏତେ ପାଖାପାଖ୍‌ ଯେ ଏ ଅଞ୍ଚଳର ବାସିନ୍ଦାମାନେ ପ୍ରାୟ ଏକାଭଳି 
ଦେଖାଯାଆନ୍ତି । ଗହମିଆ ଗୋରା ରଙ୍ଗର ଦେହ, ମୁଣ୍ଡରେ କଇଁରିଆ ଛୋଟ ଛୋଟ ବାଳ, 
ହୃଷ୍ଟପୁଷ୍ଠ ଚେହେରା । 


ବାବା ଅଧ୍‌୍କାଂଶ ସମୟ ନୀରବ ରହିବାକୁ ପସନ୍ତ କରନ୍ତି । ଅଧ୍ୟୟନ ଓ 
ଧ୍ୟାନଭିତରେ ସମସ୍ତ ସମୟ କଟିଯାଏ । ସବୁ ପ୍ରଶ୍ନର ଉତ୍ତର ଭିତରେ ଚିତ୍ର ସାଧନାର ଝଳକ 
ମିଶି ରହିଥାଏ । ଲାଗେ ତାଙ୍କର ଭାଷା ହିଁ ଚିତ୍ର ଭାଷା । ଖଣ୍ଡିଆ ହିନ୍ଦୀ ଓ ଇଂରାଜୀରେ କଳା 
ଓ ଜୀବନର ଗହନ ତତ୍ତ୍ବ ସ୍ଵାଭାବିକ ଭାବେ କହି ଦିଅନ୍ତି । ତାଙ୍କରି କଥାରେ, ଭାଷାରେ 
ନିଲିପ୍ର ଦୂରତା ଯାହା ଅନ୍ୟକୁ ଆମ୍ମୀୟତାର ପ୍ରେମ ଡ଼ୋଗିରେ ବାନ୍ଧିଦେଇ ପାରେ। ରୂପାନନ୍ଦ 
ଯେତେବେଳେ ବି ନୌକା ବିହାର କରନ୍ତି ନେପାଳୀ ମଠର ଛତ୍ର ଓ ସୁନାଭଳି ଝଲସି ଉଠୁଥ୍‌ବା 
ଆୟୁଧ ଆଖ୍ରେ ପଡ଼ିଯାଏ । ସେ ନେପାଳୀବାବାଙ୍କୁ ମନେମନେ ସ୍ମରଣା କରନ୍ତି । 

ରୂପାନନ୍ଦଙ୍କ ପ୍ରାତଃ ଭ୍ରମଣର ନା ନିଦ୍ଦିଷ୍ଟ ଅବଧ୍‌ ଅଛି ନା ନିର୍ଦିଷ୍ଟ ଧାରା ଅଛି । 
ବନାରସ ସକାଳର ସାର୍ବିକ ଆଲୋଡ଼ନ ଭିତରେ ଟହଲିବାକୁ ଭଲଲାଗେ ବୋଲି, କି 
ବର୍ଷା, କି ଶୀତ, କି ଗ୍ରୀଷ୍ମ ସବୁବେଳେ ରୂପାନନ୍ଦ ଗଙ୍ଗାଘାଟରେ ନହେଲେ ମୃଗଦାଭ ବନରେ, 
ନତୁବା କାଶୀ ହିନ୍ଦୁ ବିଶ୍ବବିଦ୍ୟାଳୟର ସବୁଜିମାର ଲହର ଭିତରେ ମୁକ୍ତ ବିହଙ୍ଗଭଳି ଘୂରି 
ବୃଲୁଥା୍ତି । ହଁ ରୂପାନନ୍ଦଙ୍କ ପ୍ରାତଃ ଭ୍ରମଣ ଭିତରେ ନୌବିହାର ବି ଅନ୍ତଦୁକ୍ତ । ଗ୍ରୀଷ୍ମକାଳର 
ଶୀଚଳ ସକାଳରେ ଡ଼ଙ୍ଗାରେ ବସି ଅସୀରୁ ପଞ୍ଚଗଙ୍ଗା, ପୁଣି ମଣିକର୍ଣ୍ଣିକା, ଦଶାଶ୍ବମେଧ 
ହେଇ ଅସୀ ଲେଉଟି ଆସିବାରେ ଏକ ସାଭ୍ଵିକ ବିଳାସ ଅଛି । ସେ ଦିନେ ଦିନେ ଭରତର 
ଡ଼ଙ୍ଗାର ବାଙଡ୍ମୟ ପରିବେଶ ଭିତରେ ନିଜକୁ ହଜେଇ ଦିଅନ୍ତି । ଭରତର ଡ଼ଙ୍ଗାର ଶୂନ୍ୟତା 
ଭିଡରେ ସମଗ୍ର ବନାରସର ଇତିହାସ ପୁରାଣ ଓ କିମ୍ବଦନ୍ତୀ ଭର୍ରି । ଡ଼ଟ୍ଗାରେ ପାଦଦେଲେ 
କେଉଁ ଏକ ଆଦିମତାର ସ୍ପର୍ଶରେ ରୂପାନନ୍ଦ ନିଜକୁ ଭୂଲି ଯାଆନ୍ତି । ସେ ଭାବନ୍ତି ଏମିତି 
ଏତେ ସହଜରେ ନିଜକୁ ଭୂ ଲିଯିବାରେ ସାର୍ଥକତା ଅଛି । 


ବନାରସର ଶାନ୍ତକାନ୍ତ ଶୀତଳ ସକାଳ । 


ସୂର୍ଯ୍ୟ ପୂର୍ବାକାଶରେ ଆସନ୍ତ ପ୍ରାୟ । ଦଳ ଦଳ ବିଦେଶୀ ପର୍ଯ୍ୟଟକ ଗଳାରେ 
କ୍ୟାମେରାଟିମାନ ଜପାମାଳ ଭଳି ଲମ୍ବେଇ ଦେଇ ବନାରସର ସକାଳକୁ ଡ଼ଙ୍ଗାଭିତରୁ 
ଭାଗଞଭାଗ କରୁଛନର୍ି। ସେମାନେ ଉଦିତସୂର୍ଯ୍ୟର ପ୍ରଥମ କିରଣକୁ ସେମାନଙ୍କ କ୍ୟାମେରାରେ 
ଚିରନ୍ତନ କରିଦେବେ । ଏତେ ଉଜ୍ବଳ ତେଜୋଦୀପ୍ର ସୂର୍ଯ୍ୟ ତାଙ୍କରି ଦେଶରେ ଦୁର୍ଲଭ । 
ସନଛୁନହେଳେ ଶୀତର ପ୍ରକୋପ, ସେଥ୍‌ରେ ସ୍ର୍ଯ୍ୟ ବି ନିଷ୍ପଭ । ଭାରତ ସୂର୍ଯ୍ୟଙ୍କ ଦେଣ । 
ସୂର୍ଯ୍ୟ ନଦୀପଠା, ସମୁଦ୍ରବେଳାରେ ସୁନେଲି ବାଲିର ଶେଯ ଆଉ ନୀଳ ସମୁଦ୍ରର ଫେନାୟିତ 
ଇହରି ସେମାନଙ୍କୁ ଆକ୍ଷ୍ଟ କରେ । ଆହୁରି ଆମୋଦିତ କରେ ବନାରସ ଭଳି ଆଦିମ 
ସହତ୍ତ, ଜୀବନର ବିଚିତ୍ର ପ୍ରକାଶ, ସମସ୍ତ ବିରୋଧାଭାସ ଓ ଅପୂର୍ଣ୍ଣତା ଭିତରେ ପୂର୍ଣ୍ଣତା 
ପାଇବାର ଆକାଂକ୍ଷା, ଦାରିଦ୍ୟ୍‌ ଭିତରେ ହସର ଉଦ୍ବବେଳନ ଓ ଦୁଃଖର ସମସ୍ତ ଘନଘଟା 
ଭିତରେ ସୁଖର କାମନା । ସେମାନଙ୍କୁ ଆହୁରି ଆଶ୍ଚର୍ଯ୍ୟ ଲାଗେ ଏଠିକାର ଲୋକଙ୍କ 
ସଂସ୍ଥାରରେ ଓ ଜୀବନରେ ଭରପୂର ହେଇରହିଥ୍‌ବା ବିଶ୍ଵାସର ଅମାପ ଉତ୍ସ । 


ରୂପାନନ୍ଦ ଭରତର ଡ଼ଙ୍ଗାରେ ବସିଛନ୍ତି । ଭରତ ଆହୁଲା ମାରୁଛି ଆଉ କବୀରଙ୍କ 
ଦୋନ୍ଧାରୁ ପଦେ ପଦେ ମନଖୋଲି ଗାଉଛି । 

ମେରା ମୁଝ୍ମେ କୁଛ୍‌ ନହିଁ, ଜୋକୁଛ୍‌ ହୈ ସୋ ତେରା । 
ତେରା ତୁଝେକୋ ସୌପ୍ତେ, କ୍ୟା ଲାଗତ୍‌ ହୈ ମେରା ॥ 


ମୋ ଜୀବନର କୌଣସି ସଂପଦ, ଘଟଣା, ମୋର ନୁହେଁ । ସବୁ ତମରି କୃପା, 
ତମକୁ ସମର୍ପି ଦେବାରେ ମୋର କୁଣ୍ଠା କ'ଣ ! ସବୁ ତ ତମରି ସଂପତି, ତମେ ତ ମହାଦାତା ! 


ଅନ୍ମାଁଗା ଉତ୍ତମ କହା, ମଧ୍ଯମ ମାଁଗୀ ଜୋ ଲେୟ । 
କହେ କବୀର ନିକୃଷ୍ଟ ସୋ ପର ଘର ଧରନା ଦେୟ ॥ 


ଯିଏ କିଛି ମାଗେ ନାହିଁ, କିଛି ଆଶା କରେନି ସିଏ ହିଁ ଉତ୍ତମ । ଯିଏ ଯେତିକି 
ଆବଶ୍ୟକ କେବଳ ସେତିକି ହିଁ ମାଗେ ସିଏ ମଧ୍ୟମ, ଆଉ ଯିଏ ଭିକ୍ଷା ଦାବିକରେ, ଦାବି 
ପୂରଣ ନହେବା ଯାଏଁ ପରଦୁଆରେ ବସି ରହେ ସିଏ ଅଧମ । 


ଭରତ ଖୁବ ଗପୁଡ଼ି । ସେ ବୋଲି ନୁହଁ, ବନାରସର ସବୁ ନାଉରିଆଙ୍କ ଦସ୍ତୁରୁ ହିଁ 
ସେଇଆ, ନିଜର ପ୍ରୌଢ଼ି ଦେଖେଇବାରେ ମାହିର୍‌ । ସୂର୍ଯ୍ୟ ଏବେ ଆକାଶରେ ସାମାନ୍ୟ 
ଦେଖାଗଲେଶଣି । ସକାଳର ଭଷତୃ ପ୍ରକାଶରେ ଭରତର ଚେହେରା ଅପୂର୍ବ ଦେଖାଯାଉଛି । 
ଅମୃତା ଶେର୍ଗିଲ୍‌ଙ୍କ ଚିତ୍ର ଭଳି । ଚିତ୍ରର ପୃଷ୍ଠଭୂମିରେ ଆଲୋକର ସଙ୍କେତ ଓ ତାରି ଭିତରେ 
ଛାୟାଭଳି ପ୍ରତୀତ ହେଉଥ୍‌ବା ମଣିଷଙ୍କ ରୂପ । ଭରତର ତ୍ରିପଣ୍ଡ କଳା ଦେହଟି ଲାଗୁଛି କୃଷ୍ଣାୟିତ 
ସ୍ଵରୂପ । ମୁହଁରେ ଧଳା କଳାର ଖୁଞ୍ଚା ଖୁଞ୍ଚା ଦାଢ଼ି, ଜମାଣିଆ ନିଶ ହଳକରେ ବି ଧଳା ଓ 
କଳାର ମନୋରମ ବିଲକ୍ଷଣ, ମୁଣ୍ଡରେ ନାଲିଆ ଗାମୁଛାର ପାଗ । ଆଖ୍ଦୁଇଟି ଲାଗୁଛି ସତେ 
ରୂପାର, ତା'ଭିତରେ ଟଳଚଂଚଳ କଳାଡ଼ୋଳା । କବୀରଙ୍କ ଦୋହା ଗାଉଥ୍‌ଲାବେଳେ ସେ 
ସତେ ଯିମିତି କବୀର ହେଇଯାଉଛି । ନିଷ୍ଠପଟ ନିଲୌଭୀ ମଣିଷ । କବୀର ତନ୍ତରେ ଲୁଗା 
ବୁଣୁଥ୍ଲେ, ଦର୍ଶନ ବାଢୁଥ୍ଲେ, ପ୍ରେମପୁଷ୍ଟରେ ସମସ୍ତକୁ ମନ୍ତ୍ରିତ କରୁଥ୍‌ଲେ | ଭରତ ଡ଼ଙ୍ଗାରେ 
ଆହୁଲା ମାରି କବୀରଙ୍କୁ ତୀଥଯାତ୍ରୀଙ୍କ ହୃଦୟରେ ପୂନର୍ନବିତ କରିଦେଉଛି । 


ଭରତ କଥା ଆରମ୍ଭ କଲା, ଗୁରୁଜୀ ! ଗଙ୍ଗାମୈୟାକୁ ସବୁ ସମପି ଦେଲେ ଆଉ 
କୌଣସି କଥାରେ ଦୁଃଖ ବୋଲି କିଛି ରହିବ ନାହିଁ, ' 'ଜୋକୁଛ ହୈ ତେରା’ । ନିଜ ଦେହ 
ଉପରକୁ କଥାନେଲେ ସବୁ ଅଡ଼ୁଆ । ଗୁରୁଜୀ ! ବାବା ଭୋଲିନାଥ ତ ଏ ଦୁନିଆକୁ ସମ୍ଭାଳି 

ପାରୁନି । ଇଆଡ଼େ ବଢ଼ିବେଳକୁ ସିଆଡ଼େ ମରୁଡ଼ି । କିଏ ମହଲ ବନେଇ ମହା ସୁଖରେ 
ରହୁଛି ତ କିଏ ରାସ୍ତାକଡ଼ରେ ଜୀବନ ବିତେଇ ଦେଉଛି । କାହାର ସଂପରି ତ ଆଉ କାହାର 
ବିପରି । ଦେଖୁଛନ୍ତି ନିଜର ଘରନାହିଁ ବୋଲି ଭସ୍ମ ବୋଳିହେଇ ସବୁବେଳେ ଶ୍ମଶାନରେ 
ବୁଲୁଛନ୍ତି । ବିଷ୍ଧ ଭଗବାନ ତ ମନ ବିସ୍ତାପରେ ଘରଛାଡ଼ି କ୍ଷୀରସାଗରରେ ଶେଷନାଗ ଉପରେ 
ଶୋଇଲେ । ଠାକୁରମାନଙ୍କ ଅବସ୍ଥାତ ଏଭଳିଆ, ଆମେ ତ ଛାର ଲୋକ, ଆମର ତାକତ 
ବା କେତେ ଯେ ଆମେ ସବୁକଥା ସମ୍ଭାଳି ପାରିବା, ସବୁ ତାରି ଉପରେ ଛାଡ଼ିଦେବା ବିଜ୍ଞତାର 
କାର୍ଯ୍ୟ ହେବ । “ତୃ ଯାହା କରୁଛୁ କର, ଦୁଃଖସୁଖ, ପାପପୁଣ୍ୟ ସବୁ ତୋର ' "। 


ରୂପାନନ୍ଦ ଭରତ ଡ଼ଙ୍ଗାରେ ବସିଲେ ମନେମନେ ଚାହାଁନ୍ତି ଭରତ କବୀରଙ୍କ ଦୋହା 
ବୋଲି ଶୁଣଉ | ଭରତ ବି କବୀର ଭଜନରେ ରୂପାନନ୍ଦଙ୍କ ଆଗ୍ରହ ରହିଥ୍ବା ଜାଣି ସବୁବେଳେ 
ପଦେ ପଦେ ଗାଇଦେଉଥାଏ । କବୀରଙ୍କ ଦୋହା ଶୁଣିବାରେ ବିରଚ୍ତି ନାହିଁ। ସେଇ ବାଣୀତ 
ଅମୃତ । ସେ ଦୋହାର ମାର୍ମିକ ସଂବେଦନାରେ ମୁଗ୍ଧ ହେଇଗଲେ । ପୁଣି ତା'ରି ଉପରେ 
ଭରତର ଟିପଣା ଶୁଣି ଚକିତ ହେଇପଡ଼ିଲେ । ନାଉରିଆ ଭରତ କି ଗହନ କଥା ନ କହିଲା । 
ସବୁ ସମର୍ପି ଦିଅ, ଦୁଃଖସୁଖ, ପାପପୁଣ୍ୟ, ଭଲମନ୍ଦ । ଭଗବାନ କୃଷ୍ଣଙ୍କ ଅମୃତବାଣୀ ଭଳି 
ଭରତର କଥା | ଅର୍ଜୁନଙ୍କ ରଥର ସାରଥୀ କୃଷ୍ଣର ମହାଭାରତ ଯୁଦ୍ଧ କ୍ଷେତ୍ରରେ ନିଜର ସଖା 
ଅର୍ଜ୍ଚନଙ୍କୁ ଶୁଣେଇଥ୍‌ଲେ, “ 'ନିଜକୁ କରାଁଜ୍ଞାନ କରନାହିଁ । ତମେ ନିମିତ୍ତ ମାତ୍ର ହେଇଯାଅ । 
ଜଗତର ସବୁ ଘଟଣା, ଦୁର୍ଘଟଣା ଆଗରୁ ସ୍ଥିରୀକୃତ, ମୁଁ ଏହି ଜଗତର ସ୍ରଷ୍ଟା, ପାଳନ 
କରା ଓ ସଂହାର କରା ମଧ୍ଯ ।” 


କାଳେ ଭଗବାନଙ୍କ ବିଭୂତିରେ ଅର୍ଦ୍ଧନଙ୍କ ପ୍ରତେ ହେବନାହିଁ, ଏଣୁ ସେ ନିଜର 
ବିଶ୍ବରୂପ ସଖାଆଗରେ ପ୍ରକଟ କରିଦେଲେ । ଭୂମିରୁ ଆକାଶ ବ୍ୟାପୀ ଶରୀର, ତା'ରି 
ଭିତରେ ସପ୍ତସିନ୍ଧୁ, ହିମବନ୍ତ, ହିମାଳୟ ମହେନ୍ଦ୍ର ବିନ୍ଧ୍ୟାଚଳ ପର୍ବତ, ଗଙ୍ଗା ଯମୁନା ସରସ୍ଵତୀ 
ନର୍ମଦା କାବେରୀ ଆଦି ସହସ୍ର ନଦନଦୀ, ବାମ, ତଡ଼ାଗ, ପ୍ରପାତ, ମହାକାଶର ବିସ୍ତାର, 
ଅନ୍ତରୀକ୍ଷ କୋଟି କୋଟି ସୂର୍ଯ୍ୟଚନ୍ଦ୍ର ଗ୍ରହ, ନକ୍ଷତ୍ର । ପୁଣି ସେହି ଦିବ୍ୟ ଦେହର ବ୍ୟାପ୍ତ 
ଭିତରେ ଜୀବଜଗତ, ସଚରାଚର ପ୍ରାଣୀ, ମଣିଷଙ୍କ ସଂସାର, ମହାଭାରତର ଯୁଦ୍ଧଭୂମି, 
ଅକ୍ଷୌଣୀ ଅକ୍ଷୌଣୀ ସୈନ୍ଯସାମନ୍ତ, ରଥ, ଗଜ, ଅଶ୍ବ, ସେନାପତି, ରଥୀ, ମହାରଥୀ, 
ଭୀଷ୍ମ, ଦ୍ରୋଣ, ଦୁର୍ଯ୍ୟୋଧନ, ଅଶ୍ଵବଳ୍ପମା-କି ବିଚିତ୍ର ଏହି ଲୀଳା । ଭଗବାନ କେବଳ ନିଜ 
ସଖାଙ୍କୁ ଏଭଳି ବିଶ୍ଵରୂପ ଦେଖେଇ ନଥ୍‌ଲେ, ମାତା ଯଶୋଦା ବି ବାଳୁତ କୃଷ୍ଣଙ୍କ ମୁଖଗ ହୃରରେ 
ସମଗ୍ର ବିଶ୍ଵମଣ୍ଡଳକୁ ଚାକ୍ଷୁଷ କରି ହତବାକ୍‌ ହେଇପଡ଼ିଥ୍‌ଲେ । 

ଅର୍ଜ୍ଜନ ବିଶ୍ଵରୂପର ପ୍ରଚଣ୍ଡ ବିଭାରେ ତଟସ୍ଥ ଓ କାକୁସ୍ଥ ହେଇଗଲେ। ସେ ଅନ୍ଧପ୍ରାୟ 
ହେଇପଡ଼ିଲେ । ସେ ଭୀତତ୍ରସ୍ତ ହେଇ ଭଗବାନଙ୍କୁ ପ୍ରାର୍ଥନା କଲେ । ହେ ପ୍ରଭୁ ! ମୋତେ 
ତମର ଶାନ୍ତ କାନ୍ତ ରୂପ ଦର୍ଶନ କରାଅ, ମୋ ହୃଦୟରେ ବିମଳ ଆନନ୍ଦ ଭରିଦିଅ । 


ସୂର୍ଯ୍ୟ ଧୀରେଧୀରେ ଦିଗନ୍ତ ଛାଡ଼ି ଆକାଶ ଉପରକୁ ଉଠୁଛି । ଚାରିଆଡ଼େ 
ଉତ୍ତରଣର, ଉଡ୍ଜାପନର ଉନ୍ମାଦନା ¦ ବିପୁଳ ଉତ୍ସାହର ସମ୍ଭାର । ଏ ସମସ୍ତ ଆଡ଼ମ୍ବର ଭିତରେ 
ଗଙ୍ଗା ବି ଉଲ୍ଲସିତ ହେଇ ଉଠୁଛି । ଭରତ ଅପାର ଆନନ୍ଦରେ ତା'ର ଡ଼ଙ୍ଗା ବାହି ନେଉଛି । 
ଭରତ ଏତିକି ଦିନ ଭିତରେ ବୁଝିସାରିଲାଣି ଯେ ଗୁରୁଜୀ ଏ ଦେଶର ଜଣେ ମହାନ୍‌ ଚିତ୍ରକର, 
ତାଙ୍କରି ଚିତ୍ର “ପ୍ରତିଭା ଦେଶବିଦେଶରେ ବିକଶିତ । ଏବେ ଏବେ ଗଙ୍ଟାଙ୍କ ବୈଭବକୁ ନେଇ 
ଏକ ଚମକ୍କାର ଚିତ୍ର ପ୍ରଦର୍ଶନୀ ଭାରତର ପ୍ରମୁଖ ସହରମାନଙ୍କରେ ପ୍ରଦର୍ଶିତ ହେଇସାରିଛି। 
ଏଇମାତ୍ର ସେ ଜ୍ରରିକ୍‌ ସହରରେ ଗଙ୍ଗାଚିତ୍ର ପ୍ରଦର୍ଶନୀ କରି ବନାରସ ଫେରିଛନ୍ତି । ଭରତ 
ବନାରସର ଚୈତସିଂହ ଚିତ୍ରବୀଥିରେ ଚିତ୍ରଗୁଡ଼ିକୁ ଦେଖ୍ଛି ଏବଂ ଭଗବାନ ବିନ୍ଦୁ ଓ ବିସ୍ତାର 
ଉପରେ ଦେଇଥ୍‌ବା ବୟାନ ବି ଶୁଣିଛି । ବନାରସର ମଣିକର୍ଣ୍ଣିକା ଘାଟର ଚିତ୍ର ତାକୁ ଯଥେଷ୍ଟ 
ଭାବରେ ଆଲୋଡ଼ିତ କରିଛି । ପଞ୍ଚତତ୍ତଵ, ମଣିଷର ଜନ୍ମମୃତ୍ୟୁ ଘଟାକାଶ ଓ ମଠାକ।ଶର 
ପରିକନ୍ଧନା, ପାହାଚର ସାଙ୍କେତିକତା ଦେଇ ଉତ୍ତରଣ ଓ ଅବତରଣର ପରିଚର୍ଯ୍ୟା, କାଳର 
ପ୍ରତୀକଭାବେ କାଳୀଙ୍କର ଚିତ୍ରଣ ଏବଂ ସର୍ବୋପରି ଜୀବନଯାତ୍ରାର ଶେଷରେ ଶିବ ପ୍ରାପ୍ତିର 
ଆକାଂକ୍ଷା ଅତି ଚମକ୍କାର ଭାବେ ଏହି ଚିତ୍ରରେ ରୂପାୟିତ ହେଇପାରିଛି । ଭରତକୁ ଆହୁରି 
ମଧ୍ଯ କୈଳାସ ପର୍ବତର ଦୁଇଟି ଛବି ଏବଂ କୈଳାସ ପର୍ବତ ଓ ମାନସ ସରୋବରକୁ 
ଲିଙ୍ଗଯୋନିର ସଂଯୋଗରେ ଅତି ରହସ୍ୟପୂର୍ଣ୍ଣ ଭାବେ ଚିତ୍ରିତ ମାନସହଂସ ଛବିଟି ମଧ୍ଯ ଭଲ 
ଲାଗିଛି । ଭରତ ଗୌରବ ଅନୁଭବ କରୁଛି ଯେ ଏଭଳି ଜଣେ ବିଦ୍ଵାନ ଚିତ୍ରକର ତା ଡ଼ଙ୍ଗାରେ 
ପାଦ ଦେଇଛନ୍ତି । 


ରୂପାନନ୍ଦ ଗଙ୍ଗାଙ୍କର ନୈସର୍ଗିକ ଶୋଭା ଉପଭୋଗ କରୁଛନ୍ତି ! ଡ଼ଙ୍ଗା ପଞ୍ଚଗଙ୍ଗା 
ଘାଟ ପାଖାପାଖ୍ହେଲେ ତାଙ୍କର ମନକୁ ଆସୁଛି ତିଳଖୁଡ଼ର ସେଇ ରୋମନ୍ତିତ କାହାଣୀ | 
ତିଳଖୁଡ଼ୀର ଜୀବନ ଗାଥା ଏବେ ବନାରସ ଘାଟରେ ସୃଷ୍ଟ ବହୁ କାହାଣୀ ଭିତରେ ଆଉ 
ଗୋଟିଏ ଆଖ୍ୟାୟିକା ହେଇ ରହିଯିବ । ବାସନାର ଶେଷ ନଥାଏ । ବାସନା ତ ମଣିଷ ଦ୍ଵାରା 
ସୃଷ୍ଟ ନୁହେଁ ଯେ ମଣିଷ ତାକୁ ଲୀନ କରିଦେଇପାରିବ । ପୁଣି କାମଭାବନା ବିଷଧର ସର୍ପ 
ଦଂଶନର କ୍ଵାଳାଠାରୁ ଆହୁରି ଭୟଙ୍କର, ମାରାମ୍କ |! କାମ ପରିତୃପ୍ତ ନହେଲେ ସଂଭୋଗର 

ନିଶା ସମଗ୍ର ସତ୍ତାକୁ ଦୋହଲାଇ ଦିଏ । ସର୍ପ ଦଂଶିଲା ଭଳି ମଣିଷକୁ ବାରମ୍ବାର ଅହର୍ନିଶ 
ଆକ୍ରାନ୍ତ କରୁଥାଏ, ବିଷର ବଳୟ ଭିତରେ କବଳିତ କରି ରଖୁଥାଏ । ତାକୁ ନିସ୍ତାର ଦିଏନି । 
ଖୁଡ଼ୀର ଜୀବନରେ ତାହାହିଁ ହେଲା । ଅତୃପ୍ତ କାମବାସନା ତା ଦେହକୁ ମନକୁ ବଶୀଭୂତ 
କରିରଖ୍ଥ୍ଲା। ତା'ର ଅନ୍ତରାମ୍‌ ଯାହା ଇଚୁଥ୍ଲା, ତା' ଦେହ ମନ ଯାହା ସ୍ଵାଭାବିକ ରୂପେ 
ପାଇଥ୍ଲେ, ସେ ସଂସାରରେ ଏକ ରକମ ପୂର୍ଣ୍ତତା ପାଇଲାବୋଲି କୁହାଯାଇପାରନ୍ତା, ତାହା 
ତା'ରି ଭାଗ୍ୟରେ ଜୂଟିଲାନି । ସେ ଭିତରେ ଭିତରେ ଡ଼ହଳ ବିକଳ ହେଲା ¦ ପରିବାରର 
ତାଡ଼ନା ଓ ସମାଜର ବନ୍ଧନ ତାକୁ ତା? ଅଭିସାରରେ ସହଯୋଗ ଦେଲାନି । ଅଭିଳାଷ 
ପୂର୍ହେଲାନି, ସେ ବୈଧବ୍ୟର ତାଡ଼ନାରେ ହନ୍ତସନ୍ତ । ଭିତରେ କୃହୁଳିଥ୍ବା ନିଆଁ ଶେଷରେ 
ଉଗ୍ରରୂପ ଧାରଣ କରି ତାକୁ ପୋଡ଼ି ପାଉଁଶ କରିଦେଲା । 


ମଣିଷ ସମର୍ପିତ ଭାବନେଇ ଯାହା ଇଛେ ତାହା ସେ ପାଇଥାଏ । ପାଇବାର କାଳ 
ପାତ୍ର ସ୍ଥାନ ଅବଶ୍ୟ ବିବିଧ, ସେ ସବୁଉପରେ କାହାର କରୁତୃ ନାହିଁ । ଖୁଡ଼ୀ ଶାନ୍ତି ଚାହୁଁଥ୍ଲା, 
ଖୁଡ଼ୀ ମାତୃତ୍ଵର ବୈକଲ୍ୟରୁ ମୁକ୍ତି ଚାହୁଁଥ୍ଲା, ଖୁଡ଼ୀ ଏଥ୍ପାଇଁ ଭଗବତ୍‌ ଦର୍ଶନ କାମନାକରି 
ତୀର୍ଥ ପର୍ଯ୍ୟଟନରେ ବାହାରିଲା । ବନାରସରେ ପହଞ୍ଚଲା, ଗଙ୍ଗାରେ ସ୍ଵାନ କରି ସକଳ ସଂଚିତ 
ପାପରୁ ମୁକ୍ତି ପାଇଗଲା । କାଶୀଧାମର ଗଙ୍ଗା ଶେଷରେ ତା ଅଲୋଡ଼ା ଦେହଟାକୁ କୋଳେଇ 
ନେଇଗଲେ । ଏଥ୍‌ରେ ଅସଂଗତି, ହତାଶା ଓ ଯନ୍ତ୍ରଣା ପୁଣି ରହିଲା କେଉଁଠି ! ଗଙ୍ଗାତ ସବୁ 
ଅକଥା, ସବୁ ଅଘଟଣ, ବିଲକ୍ଷଣକୁ ଧୋଇଦେଲେ | ବୁଝିବାରେ, ଘେନିବାରେ ଅସଂଗତି 
ରହିଲେ, ସବୁ କଥା ଅଡ଼ୁଆ ଲାଗେ । ସମାଜ ଏବେବି କହିବ ଖୁଡ଼ୀ ଧର୍ଷିତା ହେଲା, କିନ୍ତୁ 
ବାସ୍ତବରେ କୁଷ୍ଠ ରୋଗୀର ଅଙ୍ଗ ବୈକଲ୍ୟ ଯେତେ ଭଳି ହତାଶା ଓ ଯନ୍ତ୍ରଣାର ଭାବ ଦର୍ଶଉଥ୍ଲେ 
ମଧ୍ଯ କୁଷ୍ଠ ରୋଗୀ ନିଜେ ଯନ୍ତ୍ରଣାରୁ ଉର୍୍ଧରେ ଥାଏ | ଯନ୍ତ୍ରଣାର ଅନୁଭବ ଓ ରୂପ ସଂପୂର୍ଣ୍ଣ 
ଭିନ । ଯିମିତି ରୋଗ ଓ ରୋଗୀ, ସପ ଓ ତାର ବିଷର ଢ୍ଵାଳା, ଗଙ୍ଗାରେ ସ୍ଵାନ ପରେ ଖୁଡ଼ୀ 
ଦେହରେ ବିରାଜ ନଥ୍ଲା ଆଉ ଦେହ ଯାହା ଚାହୁଁଥ୍ଲା ଶେଷରେ ତାହା ଏହି ତୀର୍ଥରେ 
ପ୍ରାପ୍ରହେଲା | ଏହାହିଁ ଅବତରଣର ମହିମା । ରୂପାନନ୍ଦ ଗଭୀର ଦାର୍ଶନିକତା ଭିତରେ ଡୁବି 
ଯାଉଥ୍ଲେ। 


ପଞ୍ଚଗଙ୍ଗା ଘାଟ କୂଳରେ ଭରତ ଡ଼ଙ୍ଗା ଲଗେଇଲା । ଆଣ୍ଡରଏ ପାଣିରେ ଠିଆହେଇ, 
ଡ଼ଙ୍ଗା ମଙ୍ଗକୁ ଭିଡ଼ି ଧରିଲା ! ରୂପାନନ୍ଦ ଡ଼ଙ୍ଗାରୁ ଓହ୍ଲେଇଲେ । ଡ଼ଙ୍ଗାକୁ ଘାଟ ଶିକୁଳିରେ 
ବାନ୍ଧିଦେଇ ଭରତ ରୂପାନନ୍ଦଙ୍କ ସାଙ୍ଗରେ ପଞ୍ଚଗଙ୍ଗାଘାଟ ମୋଡ଼ରେ ଏବେ ତିଆରି ହେଇଥ୍‌ବା 


୨୫୨ 

ନୂଆମନ୍ଦିର ଦେଖେଇବା ପାଇଁ ବାହାରିଛି । ରୂପାନନ୍ଦଙ୍କ କୌତୃହଳ ବଢ଼ିଲା ! ର,ପାନନ୍ଦ 
ମନ୍ଦିରର ନାଁ ଓ ମୂର୍ଭି ସଂପର୍କରେ ଜାଣିବାପାଇଁ ଆଗ୍ରହ ପ୍ରକାଶ କଲେ । ଭରତ କହିଲା 
“ନିଳ ବୈଷ୍ଣବୀ ? ମନ୍ଦିର । ତିଳ ଶବ୍ଦଟି କାନରେ ପଡ଼ିବାରୁ ତାଙ୍କର ଭାବାନ୍ତର ସୃଷ୍ଠି ହେଲା ! 
ସେ ଦୁତ ପଦକ୍ଷେପରେ ମନ୍ଦିର ଆଡ଼େ ଆଗେଇଲେ । ପଞ୍ଚଗଙ୍ଗାଘାଟର ପ୍ରଥମ ମୋଡ଼ର 
ଡ଼ାହାଣ ପଟେ ଗୋଟିଏ ଛୋଟିଆ ଇଟା ଓ ସିମେଣ୍ଟର ମନ୍ଦିର, ମନ୍ଦିର ଆଗରେ 
ଅର୍ବଗୋଲାକାର ଚାନ୍ଦିନୀ, ମୁଣ୍ଡ ଉପରେ ପୁରୁଣା ନିମ ଗଛ, ଚାନ୍ଦିନୀ ଉପରେ ପାଞ୍ଚଦଶ 
ତେଲଦୀପ, ମନ୍ଦିରର କଳସ ଉପରେ ଉଭୟ ଚକ୍ର ଓ ତ୍ରିଶୂଳର ଆୟୁଧ, ପିତଳର ଧୃଜ, 
ଧ୍ଵଜରେ ହନୁମାନଙ୍କ ସଙ୍କେତ, ଶିଖରରେ ନାମାବଳୀ ଚାଦରଟିଏ ଘୋଡ଼ିଆ ହେଇଛି। ଲାଗୁଛି 
ସତେ ଯିମିତି ମନ୍ଦିରଟି ତିଳବୈଷ୍ଠବୀଙ୍କ ନିଜ ଶରୀର । ନିମ୍ବ ଗଛର ଡ଼ାଳରୁ ନାଲି ହଳଦି 
ରଙ୍ଗର କନା ଡ଼ୋର ଝୁଲୁଛି । ଭକ୍ତମାନେ ଠାକୁରାଣୀଙ୍କ ଉଦ୍ଦେଶ୍ୟରେ ଏସବୁ ସମର୍ପିଛନ୍ତି । 
ଏତେ ନୂଆ ମନ୍ଦିର ତଥାପି ଏତେ ଚମକ୍କାର ପ୍ରାଚୀନ ପରିବେଶ । ରୂପାନନ୍ଦ ମାତ୍ର ଦଶ 
ପନ୍ଦର ଦିନ ହେବ ଏ ଘାଟ ଆଡ଼େ ଆସିନାହାନ୍ତି । ତା ଭିତରେ ମନ୍ଦିର, ମୂରି ଆଉ ଏତେ 
ଆଡ଼ମ୍ବର ଏଇଠି ଘଟିଯାଇଛି। ବନାରସରେ ମନ୍ଦିର ତିଆରିହେବାକୁ ବେଶି ସମୟ ଲାଗେନି । 
ସକାଳୁ ଆରମ୍ଭ ହେଲେ ସଂଜବେଳକୁ ଶେଷ ହେଇଯାଏ । ତା'ପରେ ଯୋଗାଡ଼ ହେଇଯାଏ 
ବିଧ୍‌ ଅନୁସାରେ ପୂଜା ଅର୍ଚ୍ଚନା | ପୁଣି ତା ' ଆରଦିନ ସକାଳୁ ଭକ୍ତଙ୍କ ଭିଡ଼ ଜମିଯାଏ । 


ରୂପାନନ୍ଦଙ୍କ ମନେପଡ଼ିଗଲା ଅସୀଘାଟରେ ବଢୁଥ୍ବା ନୂଅ ନୂଆ ମନ୍ଦିରମାନଙ୍କର 
ଦୌରାମ୍ୟ । ସବୁଠାରୁ ମାରାମ୍କ ହେଲା ଡ଼ାକବାଜି ଯନ୍ତ୍ର । ଲାଗେ ଭଗବାନ ନିର୍ବିକାର ଏବଂ 
ଡ଼ାକବାଜି ଯନ୍ତ୍ରରୂ ନିରନ୍ତର ନିର୍ଗତ ଶବ୍ଦ ହି ଦୀର୍ଘ ସୁଷ୍ପପ୍ରିରୁ ଭଗବାନଙ୍କୁ ଚହଲେଇ ଦେଇପାରିବ । 
ମନ୍ଦିରମାନଙ୍କୁ ସମ୍ଭାଳି ହେବ । କିନ୍ତୁ ଡ଼ାକବାଜି ଯନ୍ତ୍ରରେ ଯେତେବେଳେ ମନ୍ତ୍ରପାଠ ଆରମ୍ଭ 
ହେଇଯିବ ତାକୁ ସମ୍ଭାଳିବା ପାଇଁ କେହି ପୁଅ ନଥ୍ବେ । ଜଣେ ଲଳିତ ସ୍ଵରରେ ପ୍ରଥମେ ପାଠ 
କରୁଥ୍ବ ଓ ଦଳେ ବେତାଳିଆ ଦଦରା ସୁରରେ ତାକୁ ଦୋହରାଉ ଥ୍ବେ। ଫଟା ଗ୍ରାମ୍ଫୋନ 
ରେକଡ଼ ବାଜିଲାଭଳି ଶୁଭୁଥ୍ବ ! ମଝି ମଝିରେ ହ.....ର...ହ...ର.... ମ...ହା...ଦେ...ବ 
ଗଗନ ପବନକୁ ମୁଖରିତ କରିଦେଉଥ୍ବ | ଏକଥା ବନ୍ଦ କରିବାକୁ କାହାର ବା ହିମ୍ମତ ଅଛି । 
ରୂପାନନ୍ଦ ଅସୀ ଆଶ୍ରମରେ ପ୍ରଥମ ପ୍ରଥମରୁ ଥରେ ଥରେ ଶବ୍ଦର ପ୍ରାବଲ୍ୟରେ ହନ୍ତସନ୍ତ 
ହେଇଯାଉଥ୍ଲେ । ଭାବୁଥ୍ଲେ ସଂଚାଳକ ଓ ପରିଚାଳକମାନଙ୍କୁ ସେଥ୍‌ରୁ କ୍ଷାନ୍ତ କରିବା ପାଇଁ 
ଉଦ୍ୟମ କରିବେ । ଏବେ ଏବେ ଭାବିଲେଣି ଏହି ଧର୍ମ ସହରରେ ଏଭଳି କାର୍ଯ୍ୟ “ କରସେବା' 
ଓ ‘କଣ୍ଠସେବା” ର ଅନ୍ତ ଭୁକ୍ତ । ଧୀରେ ଧୀରେ ସବୁକଥା ତାଙ୍କର ଦେହସୁଆ ହେଇଗଲାଣି । 

ରୂପାନନ୍ଦ ତିଳବୈଷ୍ଣବୀ ମନ୍ଦିର ଚାନ୍ଦନୀରେ ମୁଣ୍ତଲଗେଇ ପ୍ରଣାମ କଲେ ! ଖୁବ୍‌ 
ଅସଙ୍ଗତ ଲାଗିଲା ମନ୍ଦିରର ସାଇନବୋର୍ଡ଼ । ସେଥ୍‌ରେ ହଳଦିଆ ଭୂମି ଉପରେ ଗାଢ଼ ନାଲି 
ଅକ୍ଷରରେ ଲେଖାହେଇଥୁଲା “ଓଁ ପ୍ରାଚୀନ ତିଳବୈଷ୍ଣବୀ ମାତାଙ୍କ ମନ୍ଦିର”? । ଭରତ 
ରୂପାନନ୍ଦଙ୍କ ଭାବାନ୍ତର ଲକ୍ଷ୍ୟକରି ଟିପଣୀ ଦେଲା ଏହି ଲେଖା ଦ୍‌ ରଦ୍‌,ରାନ୍ତରୁ ବନାରସ 
ଆସୁଥ୍ବା ତୀର୍ଥଯାତ୍ରୀଙ୍କ ପାଇଁ, ଆପଣଙ୍କ ପାଇଁ କି ମୋ ପାଇଁ ବି ନୁହଁ। ଅବଶ୍ୟ ସବୁ ଘଟଣା, 
କିମ୍ବଦନ୍ତୀ, କାହାଣୀ ଏବଂ ସବୁ ବାସିନ୍ଦା ସହର ସାଙ୍ଗରେ ପୁରୁଣା ନହେଲେ ବନାରସରେ 
ରହିବା ସମ୍ଭବନୁହେଁ । ରୂପାନନ୍ଦ ଅତି ସନ୍ତପଣରେ ମାତାଙ୍କ ମନ୍ଦିରର ଲୁହାକବାଟ ଖୋଲିଲେ । 


~~ mm ~~ 


ମନ୍ଦିରର ମୂରରିଙ୍କୁ ଦର୍ଶନ କରି ବିସ୍ପିତ ହେଇ ପଡ଼ିଲେ । 


ଆଦିମାତା, ଆଦ୍ୟାଶକ୍ତିଙ୍କର ଚମକ୍କାର ପରିକଳ୍ପନା | ଚୁନାର୍‌ ପଥରରେ ଖୋଦିତ 
ମୂର୍ଭିଟି ଚିତ୍ହେଇ ଶୋଇରହି ଦୁଇଟି ଗୋଡ଼କୁ ଉଠେଇ ବିସ୍ତାରିତ ଯୋନି ମୁଦ୍ରା ପ୍ରଦର୍ଶିତ 
କରିଛନ୍ତି । ହାତଦୁଇଟିକୁ ମୁପ୍ତଉପରକୁ ଉଠେଇ ଏକ ପ୍ରସ୍ଥଟିତ କମଳ ଧରିଛନ୍ତି । ପ୍ରସ୍ତଟିତ 
କମଳ ଦେବୀଙ୍କ ମୁଖମଣ୍ଡଳକୁ ଆଛ୍ଛାଦନ କରିଛି । ଦେବୀଙ୍କ ମୁଖମଣ୍ଡଳଟି ହିଁ ପଦ୍ମମଣ୍ଡଳ | 
ଯାହା ଉପରେ ଦେବୀ ଆସୀନା ତାହା ଚତୁରସ୍ର ବେଦିକା, ମାତୃସ୍ତନ ଦୁଇଟି ଉନ୍ନତ, 
ବର୍ରୁଳାକାର ଓ ସ୍ବେହପୂର୍ଣ୍ଣ । ଗଭୀର ନାଭିମଣ୍ଡଳ ! ଦେବୀଙ୍କ ଦେହରେ ଅମୂର୍ଭ ସଂସାର 
ମୂର୍ଗହେଇ ପୁଣି ଅରୂପ ଭିତରେ ଲୀନ ହେଇପଡ଼ୁଛି । 


ମୂ୍ି ସୃଷ୍ଟିର ପ୍ରତୀକ । ପ୍ରକୃତି ଅରୂପ, ଅନାଦି । ପ୍ରକୃତି ନିଜର ଦେହୋତ୍ତର 
ଭାବରେ ସୃଷ୍ଟିର କାରଣ ହେଇଯାଏ, ଏବଂ ଅଜାଗତିକ ଶକ୍ତି ଉଦ୍ରେକ କରାଏ । ବିଚଳିତରୁ 
ଅବିଚଳିତ ଅବସ୍ଥାରେ ରହି ଶେଷରେ ଅମୂର୍ଭ ଭୂମାରେ ବିଲୀନ ଓ ଅଞ୍ଞେୟ ହେଇଯିବା ହେଉଛି 
ସୃଷ୍ଟିପ୍ରକ୍ରିୟା । ଏହି ମୂର୍ଭିଟି ଲାଗୁଛି ଏ କଦଶ ଶତାବ୍ଦୀର କଳାଶୈଳୀରେ ଖୋଦିତ। ରୂପାନନ୍ଦଙ୍କ 
ମନେପଡ଼ିଗଲା ହାଇଦ୍ରାବାଦ ସହରର ଆଲମ୍‌ପୁର ସଂଗ୍ରହାଳୟରେ ଏଭଳି ଧରଣର ମୂର୍ଭିଟିଏ 
ପ୍ରଦର୍ଶିତ ହେଇଛି । ସେଇଠି ଏହି ମୂର୍ଭିକୁ କହୁଛନ୍ତି ଆଦ୍ୟାଶକ୍ତି । ରୂପାନନ୍ଦ ଏହି ମନ୍ଦିରର 
ନାମକରଣ, ମନ୍ଦିରର ସ୍ଥାନ ନିରୂପଣ ଓ ମୂିତତ୍ତଵବର ସାଙ୍କେତି କତାରେ ଗଭୀରଭାବେ 
ଆଲୋଡ଼ିତ ହେଇଗଲେ । ତିଳ ଶବ୍ଦର ଶାସ୍ତ୍ରୀୟତା ଖୋଜିବସିଲେ | ଭରତ ଭୂପାନନ୍ଦଙ୍କୁ ତାର 
ବାଗ୍ପିତାରେ ପ୍ରଭାବିତ କରିବାପାଇଁ କହିଲା, ଗୁରୁଜୀ ! ସତୀ ସ୍ତ୍ରୀର ମୃତ୍ୟୁ ହେଇଗଲେ, ତା'ର 
ରକ୍ତମାଂସର ଦେହ ବିନଷ୍ଟ ହେଇଗଲାପରେ ସେ ମହିମାନ୍ସିତ ହେଇଥାଏ । ସିଏ ମଣିଷରୁ 
ଦେବୀରେ ପରିବର୍ଭିତ ହେଇଯାଏ । ଦେବୀ ପୁଣି ଚାହେଁ ସଂସାରରେ ଅବତରିବାକୁ । ସେ 

ଦେହଟିଏ ଆସ୍ଥାନଟିଏ ଇହେ । କାହାକୁ ନା କାହାକୁ ସପନାଏ, ପଡ଼ାଲୋକେ ତା ସ୍ମତିରେ 
ଏମିତିକା ମନ୍ଦିରଟି ଗଢ଼ିଦେଇ ମାଡ ମୂର୍ରି ସ୍ଥାପନା କରିଦିଅନ୍ତି । ଏବେ ବଂଚିଥ୍ବା ମଣିଷମାନେ 
ମଧ୍ଯ ଦେବଦେବୀ ହେବାପାଇଁ ଚାହାନ୍ତି । ସେମାନେ ଦେବୀମୂର୍ରି ଆଗରେ ମୁଣ୍ଡିଆ ମାରିବା 
ଆରମ୍ଭ କରିଦିଅନ୍ତି। ବିନ୍ଦୁମାଧବ ମଠର ମାତାମାନେ ଏ ମନ୍ଦିର ନିର୍ମାଣ କରିବା ପାଇଁ ଅର୍ଥଦାନ 
କରିଛନ୍ତି। ଏଠି ପ୍ରତି କାର୍ରିକ ପୂର୍ଣ୍ଣିମାରେ ଚାନ୍ଦିନୀ ମେଳାହୁଏ । ମେଳା ପାଞ୍ଚଦିନ ଧରି ଚାଲେ। 
ଭଜନକୀର୍ରନ ହୁଏ , ହିନ୍ଦୁ ଓ ମୁସଲମାନ ଭକ୍ତମାନେ ଏଠି ରୁଣ୍ଡ ହୁଅନ୍ତି । 


ରୂପାନନ୍ଦଙ୍କୁ ଭରତର ଲୋକ କାହାଣୀ ବିସ୍ମୟରେ ଭରିଦେଲା । ସେ ନିଜର 
କୌଡୂହଳକୁ ପ୍ରଶମିତ କରିନପାରି ପଚାରିଲେ, ଭରତଭୈୟା ! ଏ ମେଳା, ଏ ମଭସ୍ସବ 
କେବେଠୁ ଆରମ୍ଭ ହେଇଛି । ଭରତ ଗୁରୁଜୀଙ୍କ ପ୍ରଶ୍ନରେ ଖୁବ୍‌ ହର୍ଷୋତ୍ଵଫୁଲ୍ଲ ହେଇ ଉତ୍ତର 
ଫେରେଇଲା, ଗୁରୁଜୀ ! ମେଳା ତ ଗତ କାର୍ରିକ ପୂର୍ଣ୍ିମାରୁ ଆରମ୍ଭ । ମନ୍ଦିରର ପ୍ରତିଷ୍ଠାବି ସେ 
ଦିନ ସଂପନ୍ନ ହେଇଛି । କାର୍ରିକ ପୂର୍ଣ୍ଣିମାରେ ସହଜେ ତ ପଞ୍ଚଗଙ୍ଗା ଘାଟରେ ଦୀପଦାନ 
ଉଦ୍ଦେଶ୍ୟରେ ହଜାର ହଜାର ଯାତ୍ରୀଙ୍କ ଭିଡ଼ ଲାଗେ । ସେଦିନ ଦେବ ଦୀପାବଳୀର ଦୀପ 
ଉତ୍ସବ। ଆପଣତ ମୋ ଡ଼ଙ୍ଗାଉପରୁ ଲତିକାନନ୍ଦ ଓ ନିତ୍ୟାନନ୍ଦ ଭୈୟାଙ୍କ ସହିତ ଗଙ୍ଗା ଘାଟର 
ଦୀପ ଉତ୍ସବର ବର୍ଣ୍ଣାଢ଼୍ୟ ଉପଭୋଗ କରିଛନ୍ତି । ରୂପାନନ୍ଦଙ୍କ ସ୍ମରଣରେ ଆସୁଛି ନିକଟରେ 
ଉଦଯାପିତ ହେଇଥ୍‌ବା ସହସ୍ର ଦୀପର ଅଲୌକିକ ଜ୍ୟୋତି । ସେ ସନ୍ଧ୍ୟାରେ ମନେ ହେଉଥୁଲା, 
ସତେଯେମିତି ବନାରସ ଜ୍ୟୋତିର ସହର, ଅସୀଘାଟଠାରୁ ପଞ୍ଚଗଙ୍ଗାଯାଏ ଘାଟର ଲକ୍ଷ 
ଲକ୍ଷ ପାହାଚ କେଉଁଠି ଟିକେ ହେଲେ ଖାଲି ପଡ଼ି ନଥ୍ଲା। ସବୁଆଡ଼େ ଦୀପାବଳୀର ଆଡ଼ମ୍ବର। 
ଦୀପାଳିର ପ୍ରତିଫଳନ ଗଙ୍ଗାରେ ଆହୁରି ଜୀବନ୍ତ ଓ ପ୍ରାଣବନ୍ତ ଲାଗୁଥ୍ଲା। ଭରତ କହି ଚାଲିଲା 
ଆପଣମାନେ ଗଙ୍ଗା ପାରିହେଇ ପୂର୍ବପଟକୁ ଗଲେ ସେଠି ନଦୀପଠାରେ ବାଲି ଉପରେ ବସି 
ବହୁତ ରାତିଯାଏଁ ଦେବ ଦୀପାବଳୀର ନୈସର୍ଗିକ ଶୋଭାରେ ତ ହଜିଯାଇଥ୍‌ଲେ । 


ଭରତ ଭାବୃଛି ଚାନ୍ଦିନୀ ମେଳା ସଂପର୍କରେ ସମସ୍ତ ତଥ୍ୟ ପ୍ରଦାନ କରି ଗୁରୁଜୀଙ୍କୁ 
ଖୁସି କରେଇ ଦେବ। ଶ୍ରୀବିଦ୍ୟା ସଂସ୍ଥାନ ମଠରେ ଲକ୍ଷ୍ମୌରୁ ଜଣେ ବା୍୍ତଜୀ ଆସି ମାତାଜୀ 
ଦୀକ୍ଷାନେଇ ରହୁଥ୍ଲେ । ତାଙ୍କର ଦୁରାରୋଗ୍ୟ ବ୍ୟାଧ୍‌ ହେଇଥୁଲା | ତାଙ୍କର ବିଶ୍ଵାସ ହେଲା 
ଯେ ସେ ପ୍ରତିଦିନ ସକାଳୁ ଗଙ୍ଗାରେ ସ୍ଵାନକରି ଜପ ତପ ଧ୍ୟାନ ଧାରଣା କଲେ ରୋଗମୁକ୍ତ 
ହେଇଯିବେ। ଆଶ୍ଧର୍ଯ୍ୟବନକ ଭାବେ ସେ ରୋଗମୁକ୍ତ ହେଇ ସନ୍ୟାସିନୀର ଜୀବନ ବିତେଇଲେ। 
ଗୁରୁଜୀ ଆପଣ ତ ଜାଣନ୍ତି, ଗଙ୍ଗାଙ୍କ ଅପାର ମହିମା, ଗଙ୍ଗାଜଳର ଅଭୁତ କରାମତି । ଯିଏ 

ଜନୃଜନ୍ମାନ୍ତରର ସଂଚିତ ପାପକୁ ଧୋଇ ଦେଇ ନୂଆ ଜୀବନ ଦେଇଦେଇପାରେ, ରୋଗତ 
ଛାର କଥା । ଗଙ୍ଗାମୈୟା। କ୍ପାକଲେ ଏ ସଂସାରରେ କଣ ବା ଅସମ୍ଭବ । ପୁଣି କାଶୀତ 
ପୁଣ୍ୟ ପୀଠ ! ଯିଏ ଯାହା ମନରେ ପାଞ୍ଚ ଏଠିକି ଆସେ ଭୋଲେନାଥ ତାହାର ମନସ୍କାମନା 
ପୂରଣ କରିଦିଅନ୍ତି । ବନାରସରୁ ଖାଲି ହାତରେ କିଏ ହେଲେ ଫେରନ୍ତିନି । 


ଚାନ୍ଦିନୀ ମାତାଙ୍କ କଣ୍ଠସ୍ଵର ଅପୂର୍ବ ଥ୍ଲା, ସେ ମୀରାବାଇଙ୍କ ଭଳି ଭଚ୍ନ 
ଗାଉଥ୍‌ଲେ, କବୀରଙ୍କ ଭଜନ ଓ ଦୋହାମଧ୍ଯ ତାଙ୍କର ମୁଖସ୍ତ ଥୁଲା | ତାଙ୍କର ଅଭିଳାଷ ଥୁଲା 
ବନାରସରେ ସେ ଭଜନମଣ୍ଡଳୀଟିଏ ସ୍ଥାପନା କରିବେ । ତାଙ୍କର ଇଚ୍ାଥ୍ଲା ବୟସ୍କା 
ବାଇଜୀମାନେ ପ୍ରତିବର୍ଷ କାର୍ରିକ ପୂର୍ଣ୍ଣ ମାରେ ଏଠି ସମବେତ ହେଇ ପୂର୍ଣ୍ଣିମାଠାରୁ ପଞ୍ଚମୀ 
ଯାଏଁ ବିଭୁଙ୍କ ନାମ ସ୍ମରଣ କରିବେ। ନାମକୀର୍ଭନରେ ନିଜକୁ ବିନ୍ଦମାଧବଙ୍କ ପାଖରେ ସମର୍ପଣ 
କରିଦେବେ । ଅବଶ୍ୟ ତାଙ୍କ ଜୀବହଶାରେ ଏହା ସମ୍ଭଵ ହେଇ ପାରିଲାନି। ଚାନ୍ଦିନୀ ମାତାଙ୍କର 
ଦେହାନ୍ତପରେ ଶ୍ରୀବିଦ୍ୟା ସଂସ୍ଥାନ ତିଳବୈଷ୍ଠବୀ ମନ୍ଦିରକୁ କିଛି ଅର୍ଥଦାନ କରିଛନ୍ତି ବିନ୍ଦୁମାଧବ 
ମଠର ମହନ୍ତ ମହାରାଜ କୀରଉଁନଫପ୍ରେମୀଙ୍କ ଜିମାରେ ଏ ପଇସା ଅଛି । ଆଉ ଚାନ୍ଦିନୀ ମାତାଙ୍କ 
ଶେଷ ଅଭିଳାଷ ପୂର୍ଣ୍ଣ କରିବା ପାଇଁ ପଞ୍ଚଗଙ୍ଗା ଘାଟ ଉପର ମୁଣ୍ଡରେ ରହୁଥ୍ବା ସବୁ ବାସିନ୍ଦା, 
ହିନ୍ଦୁ ଓ ମୁସଲମାନ ମିଶି ଏ ମେଳାର ଆୟୋଜନ କରୁଛନ୍ତି, ଲକ୍ଷ୍ମୌ, ବନାରସ, ଦିଲ୍‌ ଓ 
କଲିକତାର ବଡ଼ ବଡ଼ ଓସ୍ତାଦମାନେ, ବାଇଜୀମାନେ ଏଠାକୁ ନିମନ୍ତ୍ରିତ ହେଇ ଗଲା କାର୍ରିକ 
ପୂର୍ଣ୍ଣମୀ ମେଳାକୁ ଆସିଥ୍‌ଲେ। ପ୍ରତି ସନ୍ଧ୍ୟାରେ ତିଳବୈଷ୍ଣବୀ ମାତାଙ୍କ ପାଖରେ ଆବାହନୀ 
ପୂଜା ହେଉଥ୍ଲା | ଆରତି ବନ୍ଦାପନା ହେଲାପରେ ଭଜନ ସମାରୋହ ଆରମ୍ଭ ହେଉଥଲା । 
ମେଳା ଉଦ୍ଵଯାପନ ଦିନ ଭୀଷଣ ଭିଡ଼ ହେଲା, ସମସ୍ତେ ମାତାଙ୍କ ଅଙ୍ଗଲାଗି ସିନ୍ଦୁର ଶଙ୍ଖା 
ଆଉ ନାଲି ସୂତାନେଇ ଘର ଫେରିଲେ | ଏହା ହେଲା ସୌଭାଗ୍ୟବତୀ ହେବାର ଲକ୍ଷଣ | 


ଭରତର କଥାତକ ଶୁଣିଲାପରେ ରୂପାନନ୍ଦ ଗଭୀର ଚିନ୍ତାରେ ନିମଜିଗଲେ। ମନ୍ଦିର 
ଚାନ୍ଦିନୀ ଉପରେ ଥକାମାରିବା ପାଇଁ ଦଣ୍ଡେ ବସିପଡ଼ିଲେ ଓ ଗଙ୍ଗାକୁ ନିରେଖ୍‌ ଚାହିଁଲେ । 
ଭରତ ଗୁରୁଜୀଙ୍କୁ ସେଇଠି ଛାଡ଼ିଦେଇ ଅନୁମତି ନେଇ ଘାଟରେ ବନ୍ଧା ହେଇଥ୍‌ବା 
ତା ଡ଼ଙ୍ଗାପାଖକୁ ଫେରିଆସିଲା । 


ରୂପାନନ୍ଦ ବିଚାରିଲେ, ବନାରସରେ ହିଁ ଏଭଳି ଘଟିବା ସମ୍ଭବ । ଅବତରଣ ଭିତରେ 
ହିଁ ଉତ୍ତରଣର ସମ୍ଭାବନା । ଯିଏ ବନାରସରେ ଅବତରେ, ଗଙ୍ଗା ଓ ବନାରସର ଅଲୌକିକ 

ପ୍ରଭାବରେ ସିଏ ମଣିଷରୁ ଦେବତାରେ ରୂପାନ୍ତରିତ ହେଇଯାଏ । ରୂପାନ୍ତର ପ୍ରକ୍ରିୟା ବଡ଼ 
ଅଭୁତ । ଏହାହିଁ ଏହି ଧାମର ରହସ୍ୟ ଯାହା ସହଜରେ ଉନ୍ମୋଚିତ ହେଇପାରେନି । 


ରୂପାନନ୍ଦଙ୍କ ମନେପଡ଼ିଗଲା ଗଙ୍ଗାଲହରୀର ପ୍ରଣେତା ଜଗନ୍ନାଥ ପଶ୍ଡିତଙ୍କ ଜୀବନର 
ଅବିସ୍ମରଣୀୟ ଗାଥା । ଜଗନ୍ନାଥ ପଣ୍ଡିତ ଦକ୍ଷିଣ ଓଡ଼ିଶାର ଲୋକ । ତେଜୋଦୀପ୍ତ ଚେହେରା, 
ରୂପ ଯିମିତି ପାଣ୍ଡିତ୍ୟ ସିମିତି, ଧୂରନ୍ଧର ସଂସ୍କୃତ ପଶ୍ତିତ । ଦିଲ୍ଲୀର ମୋଗଲସମ୍ରାଟ 
ଶାହାଜାହାନ୍‌ ଙ୍କ ରାଜସଭାରେ ସେ ରାଜପଶ୍ଡିତ ଥୁଲେ। ବିଚକ୍ଷଣ କବିତ୍ଧ। ଓଜସ୍ଵିନୀ ତର୍କରେ 
ସମ୍ରାଟ ଓ ସଭାପାରିଷଦଙ୍କୁ ମୁଗ୍ଧ କରିରଖ୍ଥ୍ଲେ । ସଭାରେ ଓ ସଭା ବାହାରେ ତାଙ୍କର 
ଯଥେଷ୍ଟ ସୁନାମ ଓ ପ୍ରତିପରି ଥୁଲା । ଘଟଣାକ୍ରମେ ଜଣେ ମୁସଲମାନଧର୍ମୀ ସୁନ୍ଦରୀ ମେହ 
ରୁନିଶା ଜଗନ୍ନାଥଙ୍କ ପ୍ରତି ଆକ୍ଷ୍ଠ ହେଇପଡ଼ିଲା । ପ୍ରେମ ସଂପର୍କ ଧୀରେ ଧୀରେ ଦୈହିକ 
ହେଇଗଲା । ମେହରୁନିଶା ଅନ୍ତଃସତ୍ତ୍ରା ହେଲା । କଥା ପ୍ରଘଟ ହେଇଗଲା । ସଭାର ଅନ୍ୟ 
ବ୍ରାହ୍ମଣ ପଶ୍ରିତମାନେ ଜଗନ୍ନାଥ ପଣ୍ଡିତଙ୍କୁ ତାଙ୍କର ଦୃଶ୍ଚରିତ୍ର କର୍ମ ପାଇଁ ଭର୍ସନା କଲେ। ପରିସ୍ଥିତି 
ସଙ୍ଗୀନ ହେଇ ଉଠିଲା ! ଶେଷରେ ଜଗନ୍ନାଥ ରାଜସଭାରୁ ବିତାଡ଼ିତ ହେଲେ । ତାଙ୍କର କିଛି 
ଅନ୍ତରଙ୍ଗ ତାଙ୍କୁ ବନାରସ ଯାଇ ଗଙ୍ଗାରେ ସ୍କାନ କରି ପାପମୋଚନ କରିବାକୁ ପ୍ରସ୍ତାବ ଦେଲେ। 


ଅଗତ୍ୟା ଜଗନ୍ନାଥ ପଣ୍ଡିତଙ୍କୁ ଦିଲ୍ଲୀ ଦରବାର ଛାଡ଼ି ବନାରସରେ ପହଞ୍ଚ୍ବାକୁ ହେଲା । 


ଜଗନ୍ନାଥ ବନାରସ ଆସି ପଞ୍ଚଗଙ୍ଗା ଘାଟରେ ନିଜ ଡ଼େରା ବସେଇଲେ । ସେ 
ଘାଟକୁ ପ୍ରତ୍ୟହ ଆସନ୍ତି ଗଙ୍ଗାଙ୍କୁ ସତୃଷ୍ଣ ଆଖ୍‌ରେ ଅନେଇ ରହି ଭାବନ୍ତି । “ମୁଁ ଏତେ ବଡ଼ 
ପାପୀ ଯେ ଗଙ୍ଗାରେ ସ୍କାନ କଲେ ଗଙ୍ଗା ଅପବିତ୍ର ହେଇଯିବ । ଗଙ୍ଗାଙ୍କ ପ୍ରତି ମୋର ପ୍ରେମ 
ଯଦି ଅନାବିଳ, ଭଚ୍ତି ଯଦି ଅତୁଟ, ତା ହେଲେ ଏ ଘାଟମୁଣ୍ଡରେ ମୁଁ ବସି ଗଙ୍ଗାକୁ ପ୍ରାର୍ଥନା 
କରିବି, ଗଙ୍ଗା ଯଦି ମୋ ପ୍ରତି ଦୟାର୍ଦ, ତା ହେଲେ ସେ ଘାଟ ଉପରକୁ ଆସି ଏ ପାପୀର 
ପାପକୁ ଧୋଇ ଦିଅନ୍ତୁ” ବିଭୁଙ୍କ ପାଖରେ ଭକ୍ତର ଏଭଳି ହିଁ ଅଭିମାନ ଥାଏ ଏବଂ ଭକ୍ତର 
ସଦାକାଳେ ଜୟ ହୁଏ । ଭକ୍ତ ସାଲବେଗ ତ ଏମିତି ହିଁ ଜଗନ୍ନାଥଙ୍କୁ କହିଥ୍‌ଲା । ପ୍ରଭୁ ମୁଁ ତ 
ଛାର ଅକିଞ୍ଚନ, ଆପଣଙ୍କ ଦାସ | ଆପଣ ରଥରେ ବସି ଯଦି ଶ୍ରୀମନ୍ଦିରକୁ ଲେଉଟି ଯାଆନ୍ତି, 
ମୁଁ ମୋଗଲ, ଅଛବ), ହୀନ କାତି ମୋର, ଆପଣଙ୍କ ଦର୍ଶନ ପାଇବାରୁ ବଞ୍ଚ୍ତ ହେବି । ଏଣୁ 
ଆପଣ ବଡ଼ଦାଣ୍ଡରେ ରଥ ଉପରେ ହିଁ ଅଟକି ରହନ୍ତୁ ମୁଁ ଆସିଲାଯାଏଁ । ରଥ ଅଟକିଲା ଓ 
ଠାକୁର ନିଜ ଭକ୍ତର ପ୍ରତୀକ୍ଷାରେ ରହିଲେ । 

ଜଗନ୍ନାଥ ପଣ୍ଡିତ ଘାଟ ଉପରେ ଉପବେଶନ କରି ଗଙ୍ଗାଙ୍କ ମହିମା କୀରଁନ କଲେ, 
ନିଜ କାବ୍ୟ ଚାଡ଼ୁରୀର ପରାକାଷ୍ଠା ପ୍ରଦର୍ଶନ କରି ଶ୍ଲୋକ ପରେ ଶ୍ଲୋକ ରଚନା କଲେ । 
ପ୍ରତିଟି ଶ୍ଲୋକ ଗଙ୍ଗାକୁ ମୁଗ୍ଧ କଲା, ଗଙ୍ଗାଙ୍କ ପ୍ରାଣରେ କାବ୍ୟ ରସର ମହକ ଭରିଦେଲା । 
ସେ ନିଜ ଭକ୍ତର ଅନୁରକ୍ତିରେ ତୁଷ୍ଟ ହେଲେ ଓ ପ୍ରତିଟି ଉଚ୍ଚାରଣରେ ପାହାଚେ ପାହାଚେ 
ଅତିକ୍ରମି ଗଙ୍ଗାଲହରୀ କାବ୍ୟ ସଂପୂର୍ଣ୍ଣ ହେଲା ବେଳକୁ ଜଗନ୍ନାଥ ପଡଶ୍ତିତଙ୍କୁ ନିଜ ପବିତ୍ର 
ଜଳରେ ଧୋଇ ଦେଇ ପାପମୁକ୍ତ କରିଦେଲେ । 


ରୂପାନନ୍ଦ ଅବତରଣର ଅଲୌକିକ ମହିମାରେ ବିଦଗ୍ଧ । ସେ ବିନ୍ଦମାଧବ ମନ୍ଦିର 
ଯାଇ ସେଠି ପୂଜା ଅନା ସମାପନ କରି ପାହାଚ ଓହ୍ଲେଇ ଘାଟରେ ପହଞ୍ଚଲେ । ଭରତ 
ଡ଼ଙ୍ଗାମଙ୍ଗ ସମ୍ଭାଳିନେଲା, ରୂପାନନ୍ଦ ଡ଼ଟ୍ଗାରେ ଉପବେଶନ କଲେ । ଡ଼ଙ୍ଗା ଅସୀଆଡ଼କୁ 
ଲେଉଟିଲା । ବାଟରେ ଫେରିଲାବେଳେ ନେପାଳୀବାବାଙ୍କ ମଠ ଡ଼ଙ୍ଗାରୁ ଦୃଶ୍ୟହେଲା । 
ରୂପାନନ୍ଦ ମନସ୍ଥ କଲେ ସେ ତା'ପରଦିନ ନେପାଳୀବାବାକୁ ଦର୍ଶନ କରିବା ପାଇଁ ମଠକୁ 
ଯିବେ। 


ତା' ପରଦିନ ପ୍ରାତଃ ଭ୍ରମଣରେ ଯାଇ ନେପାଳୀ ମଠରେ ପହଞ୍ଚୁଲେ । 


ବାବାଙ୍କ ଦର୍ଶନ ସହଜରେ ଲଭ୍ୟ ହେଇଗଲା । ବାବା ଧ୍ୟାନ ସାରି ସକାଳ 
ସୂର୍ଯ୍ୟଙ୍କର ବିମଳ କିରଣରେ ଦେହ ପଖାଳୁଥ୍ଲେ । ନଦୀପଠା ଠାଏଁ ଠାଏ କୁହୁଡ଼ିରେ ଆଛୁନ୍ନ 
ହେଇ ରହିଥୂଲା | ସକାଳର ଖରା ତା'ରି ଭିତରେ ଲୁଚକାଳି ଖେଳୁଥ୍ଲା, ଆତ୍ବତୋଟାର 
ସବୁଜିମା ସଂପୂର୍ଣ୍ଣ ଭାବେ ବିକଶି ନଥ୍‌ଲା । ନିଦରୁ ଉଠି ମୁହଁ ନଧୋଇ ବାହାରକୁ ଚାହିଁଲେ 
ଯିମିତି ଜାଲଜାଲୁଆ ହେଇ ଦିଗନ୍ତ ଅସ୍ପଷ୍ଟ ଦେଖାଯାଏ, ନେପାଳୀ ମଠର ପିଢ଼ୀ ଉପରୁ 
ପୂର୍ବତଟର ନଦୀପଠା ସିମିତି ଲାଗୁଥ୍ଲା । ନେପାଳୀବାବା ପ୍ରକୃତିର ଏ ବିଚିତ୍ର ଦୃଶ୍ୟରେ 
ଭାବାବେଶ ହେଇଯାଇଥ୍‌ଲେ | ସବୁ ତାଙ୍କୁ ମନେହେଉଥ୍‌ୁଲା ପ୍ରକୃତି ଓ ପୁରୁଷର ଅପାର 
ଅଲୌକିକ ଲୀଳା ଭଳି । ୟିନ୍‌ ଓ ୟାନ୍‌ର ମାୟା ଖେଳଭଳି। ସେ ରୂପାନନ୍ଦଙ୍କଏ ବିଚିତ୍ର ଦୃଶ୍ୟ 
ଉପଭୋଗ କରିବାପାଇଁ ଇଙ୍ଗିତ ଦେଲେ । ରୂପାନନ୍ଦ ଶିଳ୍ପୀର ଆଖ୍‌ ଆଉ ମନନେଇ ଗଙ୍ଗାତଟ 
ଆରପଟର ଦୃଶ୍ୟକୁ ଚାହିଁଲେ । ଆଗରୁ ତ ନେପାଳୀବାବା ଏହି ଦୃଶ୍ୟର ଶୈଳ୍ଜିକ ଓ ଦାର୍ଶନିକ 
ମହତ୍ସରେ ଆଲୋଡ଼ିତ ହେଇ ସାରିଥ୍‌ଲେ | ଏବେ ରୂପାନନ୍ଦ ମଧ୍ଯ ସମଭାବରେ ନିବିଷ୍ଟ 
ହେଇପଡ଼ିଲେ। ଧୀରେଧୀରେ ଦୃଶ୍ୟ ଚିତ୍ରପଟ ପ୍ରାୟେ ପ୍ରତିଭାତ ହେଲା । ନେପାଳୀବାବା ଏହାହିଁ 

ଚାହୁଁଥଲେ । ପ୍ରାକୃତିକ ଦୃଶ୍ୟ କଳାରେ ଉତ୍ତରିତ ନ ହେଲେ ତାକୁ ଧ୍ୟାନରେ ଆଘ୍ରାଣ 
କରିହୁଏନି । ନଦୀ, କୁହୁଡ଼ି, ପରିବେଶ, ଆକାଶର ଭାବ ଭାଷା ପରିବର୍ରିତ ହେଇଯାଏ । 
ଅନିତ୍ୟ ଦୃଶ୍ୟସଂସାର ନିତ୍ୟକଳ୍ପରେ ରୂପାୟିତ ହେଇଯାଏ ! 


ନେପାଳୀବାବା ଚିତ୍ର ସଂପର୍କରେ ନିଜର ବକ୍ତବ୍ୟ ଦେବା ଆରମ୍ଭକଲେ । କାଗଜ 
ଉପରେ ବର୍ଣ୍ଣର ପ୍ରୟୋଗରେ ଆଲୋକ ପ୍ରକାଶିତ ହୁଏ । ଏହା ଚିତ୍ରର ନିଜସ୍ଵ ବ୍ୟାପାର । 
ଅନ୍ଧାର ଓ ଆଲୁଅର ଆକର୍ଷଣ ଓ ବିକର୍ଷଣରେ ପୃଥ୍ବୀର ସ୍ଵରୂପ ପ୍ରକଟ ହୁଏ । ଦିଗବିଦିଗ, 
ନଦୀ, ପାହାଡ଼, ଭୂମି ଆକାଶ ସଭିଏଁ ପ୍ରକାଶିତ ହୁଅନ୍ତି । ଅରୂପ ରୂପମୟ ହୁଏ ! ସବୁ 
ରୂପରେ ବର୍ରୁଳତା, ଘନତା ଭରିଯାଏ । ଏ ସବୁ ୟିନ୍‌ଶକ୍ତିର ଖେଳ । ମାତୃଶକ୍ତି ନଥ୍ଲେ 
ଏସବୁ ସମ୍ଭବ ହୁଅନ୍ତା କିପରି? ଜୀବଜଗତ ଓ ସମଗ୍ର ପୃଥ୍ବୀର ଭଉବ ତ ମାତୃଗଭଁରୁ । 
ମାତୃ ରେତ ହେଲା କାଳି । ବିନ୍ଧୁଏ କାଳିରେ ଅଖଣ୍ଡ ଶକ୍ତି । ତୂଳୀର ସଂଘାତରେ, ତୂଳୀ ତ 
ୟାନ୍‌, ପୁରୁଷ ସର୍ବସ୍ବ -କାଗଜର ଭୂମି ଉପରେ ବର୍ଣ୍ଣ ଚଞ୍ଚଳିତ ହେଇ ଅଭିନବ ରୂପ ସୃଷ୍ଟିକରେ । 
ଅରୂପକୁ ରୂପବନ୍ତ କରାଏ। ବର୍ଣ୍ଣ ବା କାଳି ଓ ତୂଳୀକୁ ଅଖଣ୍ଡ ସତ୍ତାର ସ୍ଵରୂପ ବିଚାର କରାଯାଏ । 
ସେ ଉଭୟେ ଏକରେ ବି, ଅନେକରେ ବି ଏକାଭଳି ବିଦ୍ୟମାନ | ଏଣୁ ଏହି ଦୁହିଁଙ୍କୁ ଜଗତ 
କାରଣ ବୋଲି ଚିହ୍ନଟ କରାଯାଇଛି। ଏହାରି ମୂଳରେ ରହି ଯିଏ ଏ ସମୟ ପ୍ରକ୍ରିୟାକୁ ପରିଚାଳିତ 
କରୁଛି ସିଏ ଚିତ୍ରକର, ସ୍ରଷ୍ଟା, ଅଖଣ୍ଡ ଶକ୍ତିର ପୁରୋଧା । ଏହି ସର୍ଜ୍ଚନା ମାଧ୍ୟମରେ ଚିତ୍ରକର 
କେବଳ ଆଲୋକ ପ୍ରକାଶ କରୁନାହିଁ, ବରଂ ଆଲୋକର ଅଖଣ୍ଡ ଉତ୍ସକୁ ପରିଚାଳିତ କରୁଛି । 
ଚିତ୍ରକର ଚିତ୍ରସର୍୍ଚନାରେ ଅନ୍ତର୍ମୁଖୀ ହେଇଯାଏ । ସମଗ୍ର ବାହ୍ୟସତ୍ତା ଅନ୍ତଃକରଣରେ ଦ୍ରବୀଭୂତ 
ହେଲାପରେ, ତାର ଅନ୍ତରାମ୍ଲରୁ ହିଁ ଚିତ୍ରର ସୂକ୍ଷ୍ଲତର ବିଭାବର ପ୍ରକାଶ ଘଟେ ଏହି ପ୍ରବାହରେ 
କ୍ଲାତ୍ତି ନାହିଁ, ବିଶ୍ରାନ୍ତି ନାହିଁ । 


ଘୋର ବର୍ଷାରେ, ଆଛୁଦିତ କୁହୁଡ଼ି ଭିତରେ ଆମେ ଦିଗ ନିର୍ଣ୍ଣୟ କରିପାରୁନା | 
ଆକାଶ ଓ ପୃଥ୍ବୀ ମଧ୍ଯରେ ପ୍ରଭେଦ ବାରିହୁଏନି । ବର୍ଷା ହେଉନଥ୍ଲେ, ଗଛମାନଙ୍କର ଶାଖା 
ପ୍ରଶାଖାର ସଂଚାଳନରୁ ପବନର ଗତି ଜାଣିହୁଏ, କିନୁ ପବନ ନିଶ୍ଚଳ ଥାଇ ବଷୀ ଅଜାଡ଼ି 
ହେଇ ପଡୁଥ୍ଲେ ଗଛଗୁଡ଼ିକ ନତଜାନୁ ହେଇ ପଡ଼ିଥାନ୍ତି । ବର୍ଷା ଶେଷ ହେଇଗଲେ, ଆକାଶ 
ମେଘମୁକ୍ତ ହେଇଯାଏ, ନୀଳ ଆକାଶର ଶୋଭା ବିକଶି ଯାଏ | ତଥାପି ଝିନ ମେଘମାଳା 
ପାହାଡ଼କୁ ଆବୋରି ରହିଥାଏ, ପାହାଡ଼ଗୁଡ଼ିକ ଉଜ୍ଵଳ ସୂର୍ଯ୍ୟକିରଣରେ ଚିକ୍‌ ଚିକ୍‌ କରିଉଠନ୍ତି । 
ସୂର୍ଯ୍ୟକିରଣର ପ୍ରତିଟି ରେଖା ବାରିହେଇପଡ଼େ । ମାଟି ଉପରେ ଛାଇ ଆଲୁଅର ଲୁଚକାଳି 

ଖେଳ ଲାଗିରହେ । ନେପାଳୀବାବା ରୂପାନନ୍ଦଙ୍କୁ ପିରିସ୍ଥିତି ଓ ପରିବେଶ ସଂପର୍କରେ ସଚେତନ 
କରିଦେବା ପାଇଁ ଏତେ କଥା କହିଗଲେ । ରୂପାନନ୍ଦ ଗଙ୍ଗାଦୃଶ୍ୟରେ ବିମୋହିତ ହେଇ ରହିଥାନ୍ତି । 
ଆଉ ବାବାଙ୍କର କଥନିକା ଏବଂ ତାତ୍ଵକାଳିକ ଦୃଶ୍ୟଭିତରେ ତୁଳନା କରୁଥାନ୍ତି । 


ପୁଣି ବାବା ଭାବପ୍ରବଣ ହେଇ ଭୂଦୃଶ୍ୟର କାବ୍ୟିକ ବର୍ଣ୍ଣନାରେ ମୁଖର ହେଇଉଠିଲେ। 


ସକାଳ ବେଳାରେ ପର୍ବତ ଶୃଙ୍ଗମାନେ ରାତ୍ରୀର ଆଛାଦନ ଭିତରୁ ମୁକୁଳି ଯାଆନ୍ତି । 
ଏସମସ୍ତ ବର୍ଣ୍ଣନ ଭିତରେ ବାବାଙ୍କ ନିଜ ଦେଶର ପ୍ରାକୃତିକ ବୈଭବ ପ୍ରତିଫଳିତ ହେଇଯାଉଛି । 


ତଥାପି ପାହାଡ଼ ଦେହରେ ଠାଏଁ ଠାଏ କୁହୁଡ଼ିର ଆଶ୍ଲେଷ ଜଣାପଡ଼ୁଥାଏ । ଏଣେ 
ସୂର୍ଯ୍ୟଙ୍କ ନିର୍ମଳ କିରଣ ଅଜାଡ଼ି ହେଇପଡ଼ୁଥାଏ । ଅନ୍ଧାରିଆ ଜାଗାଗୁଡ଼ିକ ବିଭିନ୍ନ ବର୍ଣ୍ଣର ଅସ୍ପଷ୍ଟ 
ପ୍ରଲେପରେ କୁହେଳିକାମୟ ହେଇଯାଇଥାଏ। ସୂର୍ଯ୍ୟକିରଣ ଯେଉଁଠି ପଡୁଥାଏ ତାହା ଉଜ୍ଜଳ 
ହେଇ ଦାଉ ଦାଉ ଦେଖାଯାଉଥାଏ | ମଳିନ ଚନ୍ଦ୍ର ଆକାଶରେ ହଜି ହଜି ଯାଉଥାଏ । 


ସନ୍ଧ୍ୟାକାଳେ ଆଉ ପ୍ରକାରର ଦୃଶ୍ୟ ! ଅସ୍ତସୂର୍ଯ୍ୟର ବିଦାୟ ରାଗିଣୀରେ ପର୍ବତ 
ଚୂଡ଼ାଯାକ ଅନୁରଣିତ ହେଉଥାନ୍ତି। ନଦୀରେ ପାଲଟଣା ଡ଼ଙ୍ଗା ସବଚ୍ଛନ୍ଦରେ ଭାସୁଥାଏ। ସନ୍ଧ୍ୟାର 
ମୃଦୁପବନ ଡ଼ଙ୍ଗାକୁ ପାରେଇ ନେଉଥାଏ । ଚଢ଼େଇମାନେ ନୀଡ଼କୁ ଲେଉଟୁଥାନ୍ତି । 


ବାବା ଚୀନଦେଶର ପ୍ରାକୃତିକ ବିଭବ ଭିତରେ ଗଟଙ୍ଗାଙ୍କର ଉପସ୍ଥିତି ଦେଖ୍ପାରୁଛନ୍ତି। 
ସେଇ ଏକା ଭଳି ପାଣି, ଆକାଶ, ଗ୍ରୀଷୁ, ବର୍ଷା ଓ ବସନ୍ତ । ବସନ୍ତରେ ଗାଁ ଗଣ୍ଡା ପତଳା 
କୁହୁଡ଼ି ଘେରରେ ନୂଆବୋହୂ ଭଳି ଦେଖାଯାଆନ୍ତି । ନଦୀର ଜଳ ନୀଳ ଆଉ ପାହାଡ଼ ପର୍ବତ 
ସବୁଜ ରଙ୍ଗରେ ସନ୍ତୁଳିତ ହେଇଯାଆନ୍ତି | ହ୍ରଦ ସ୍ଥିର ଲାଗେ | ପର୍ବତ ଦେହରୁ ଜଳପ୍ରପାତ 
ଝର ଝର ହେଇ ବହିଯାଉଥାଏ । ଶୀତଳ ପ୍ରବାହକୁ ଅନୁଭବ କରିହୁଏ | ହେମନ୍ତରେ ଆକାଶ 
ସ୍ଵଚଥ ଲାଗେ, ବନଭୂମି ଏକ ଅଭୁତ ନିର୍ଚନତା ଭିତରେ ହଜିଯାଏ, ନଦୀ ଉପରଦେଇ ହଂସରାଳୀ 
ଉଡ଼ିଯାଆନ୍ତି। ବଗପନ୍ତି ନଦୀଧାରରେ ଜଳପ୍ରବାହକୁ ନିମଗ୍ନହେଇ ଅନେଇରହନ୍ତି। ଶୀତରେ 
ବରଫ ଝରେ | ପାହାଡ଼, ପର୍ବତ, ଗଛବୃ କ୍ଷ ବରଫରେ ଘୋଡ଼େଇ ହେଇପଡ଼ନ୍ତି । 
କାଠକଟାଳୀମାନେ ଶୁଖ୍ଲା ଶାଖାପ୍ରଶାଖା ଖୋଜି ବସନ୍ତି । କେଉଟ ନଦୀର ଶୀତଳ ଧାରରେ 
ଡ଼ଙ୍ଗା ବାହିନିଏ । 

ନେପାଳୀବାବାଙ୍କର ପ୍ରକୃତିର ନିଖୁଣ ବର୍ଶ୍ତନାରେ ସ୍ଵତଃ ଚିତ୍ରିତ ହେଇଯାଉଥ୍‌ବା ଶହ ଶହ 
ଚୈନିକ ଭ୍‌ ଦୃଶ୍ୟ ଦେଖ୍‌ ରୂପାନନ୍ଦ ଗୈଳ୍ପଧକ ପ୍ରବଣତାରେ ନିମଜିଗଲେ । ଶିଳ୍ପୀର ଏତେ ଗଭୀର 
ଅନୁଧାନ ଭିତରେ ପ୍ରକୃତିର ପ୍ରକାଶ ତା'ର ଆମିକ ସ୍ଵରୂପର କାହାଣୀ । ଭୂଦୃଶ୍ୟର ବାହ୍ୟ ଭିନ୍ନତା 
ଥାଇପାରେ କିନ୍ତୁ ମୌଳିକ ତର୍ତ୍ବକୁ ବିଚାରକୁ ନେ ଲେ ସବ ପ୍ରାକୃତିକ ଦୃଶ୍ୟ ସମାନ । ଯିମିତି 
ମଣିଷମାନଙ୍କର କର୍ମଫଳ ଏବଂ ପରିଣତି ସବୁ ଦେଶର, ଜାତିର ଲୋକଙ୍କ ପାଇଁ ସମଭାବରେ 
ପ୍ରତିଫଳିତ ହେଉଥାଏ । ସବୁ ହେଉଛି ରୂପ ଅରୂପର ଲୀଳା । ଶୂନ୍ୟ ଓ ପୂର୍ଣ୍ର ପ୍ରକାଶ । ଚୀନ 
ଦେଶର ପ୍ରବୀଣ ଶିଳ୍ପୀମାନେ କହିଥାନ୍ତି - ବର୍ଣ୍ଣ ଶୂନ୍ୟର ପ୍ରତୀକ, ଏବଂ ଶୂନ୍ୟ ହେଲା ବର୍ଣ୍ଣ। ଶୂନ୍ୟରେହିଁ 
ବୈଚିତ୍ସର ପରିବେଷଣ, ଯାହା ରହସ୍ୟଯୁକ୍ତ । ଶୂନ୍ୟରେ ହିଁ ପ୍ରାଣର ପ୍ରବାହ ହୁଏ । 


ରୂପାନନ୍ଦଙ୍କ ସନ୍ଦେହ ମୋଚନ କରିବା ପାଇଁ ବାବା ଚିତ୍ର ପ୍ରକରଣକୁ ମାଧ୍ଯମକରି 
କହିଲେ, ରୂପ ଅରୂପକୁ ବୁଝିବାକୁ ହେଲେ ତୃଳୀରେ ମେଞ୍ଚାଏ କାଳିନେଇ କାଗଜ ଉପରେ 
ପାଣି ଦେଇ ବିସ୍ତାର କରିଦେଲେ ଅସଲ କଥା ଆପେ ଆପେ ପରିଷ୍କାର ହେଇଯିବ । ଯେଉଁଠି 
କାଳି କାଗଜ ସଂସ୍ଥର୍ଶରେ ଆସି ରୂପ ସୃଷ୍ଟିକରିଦେବ ତାହା ଆଖ୍‌ ଆଗରେ ଝଲସି ଉଠିବ 
ଏବଂ ଯେଉଁ ଅଂଶତକ ସେମିତି ଅନୁଚକାରିତ ରହିଯିବ ତାହା ଅରୂପ । ଅରୂପ ନଥ୍‌ଲେ ରୂପର 
ବିକାଶ ସମ୍ଭବ ନୁହେଁ । 


ଶିଳ୍ପକର୍ମ ଭିତରେ ଦୈବତ୍ବର ସଂଚାଳନ ହେଉଥ୍‌ଲେ ତୃୂଳୀ ଓ କାଳି ଶୂନ୍ୟତାରେ 
ପରିପୁଷ୍ଟ ହେଇଯିବେ । ତୂଳୀ ଓ କାଳିର ଉତ୍ତରଣ ଘଟିବ । ଶିଳ୍ପୀକୁ ନିଜେ କିଛି କରିବାକୁ 
ହେବନି, ନିଜ ହୃଦୟର ଛନ୍ଦରେ ନିଜ ରଚନା ପ୍ରକ୍ରିୟାକୁ ରସାଣିତ କରିଦେଲେ, ଚିତ୍ର ସ୍ଵତଃ 
ପ୍ରସ୍ତୁଟିତ ହେଇଯିବ । କାଳିର କଳାମ୍‌ କତା ଅପୌରୁଷେୟ | କାଳିର ପ୍ରଲେପ ଭିତରେ ଶିଳ୍ପୀ 
ସର୍ଚ୍ଚନକର୍ମକୁ ପ୍ରସାରିତ କରେ, ଶୂନ୍ୟ ଓ ପୂର୍ଣ୍ଣ ଭିତରେ ମୁହୁର୍ମୁହୁଃ ବିଚରଣ କରି କାଳିକୁ 
ନିଃଶେଷ କରିଦିଆଯାଏ । ଏହା ହିଁ ଅବର୍ଣ୍ଣ ସ୍ତର । ଦୃଶ୍ୟମାନ ପୂର୍ଣ୍ଣତା ଚିତ୍ରରେ ପ୍ରଦର୍ଶନ 
କରିବା ଯେତିକି ସହଜସାଧ୍ୟ ବ୍ୟାପାର, ଅଦୃଶ୍ୟ ଶୂନ୍ୟତା ପ୍ରକାଶ କରିବା ସେତିକି କଷ୍ଟସାଧ୍ୟ । 
ପର୍ବତ ଓ ନଦୀଭିତରେ ମେଘ ଓ ଆଲୋକ ରଶ୍ମି ଦୋଳାୟମାନ ହେଲାପରି, ଶୂନ୍ୟ ଓ ପୂର୍ଣ୍ଣର 
ଅଭିସାର । ଶୂନ୍ୟ ହେଉ ବା ପୂର୍ଣ୍ଣ ହେଉ ତା'ରି କୋଳରେ ପ୍ରାଣ ଅବଗୁଣ୍ଡିତ । ଏଣୁ ତମର 
ରୂପାନୁସନ୍ଧିଛା ଭିତରେ ଅରୂପର ସ୍ଵାଭାବିକ ସଂଚରଣ ତମର ପ୍ରତ୍ୟେକ ଶିଳ୍ପ ରଚନାକୁ 
ଦୈବତ୍ବର ଦ୍ୟୋତନାରେ ଉତ୍ତରିତ କରିଦେବ । ବନାରସ, ବେଇଜିଙ୍ଗ ଓ ଭୁବନେଶ୍ବର ଚିତ୍ରର 
ଶୂନ୍ୟତା ଭିତରେ ଏକାଭଳି ପ୍ରକଟିତ ହେବେ । ବାହ୍ୟ ଆବରଣ ଓ ଭିନ୍ନତା ଅପସରିଯିବ । 


୨୬୧ 

ନେପାଳୀବାବା ପଶୁପତିନାଥଙ୍କ ଅର୍ଚ୍ଚନା କରିବା ଉଦ୍ଦେଶ୍ୟରେ ଆସନରୁ ଉଠି 
ଠିଆହେଲେ, ପୂଜା ପ୍ରକରଣରେ ଯୋଗଦେବା ପାଇଁ ରୂପାନନ୍ଦଙ୍କୁ ଡ଼ାକିଲେ। ରୂପାନନ୍ଦ ପୂର୍ଣ୍ଣ 
ମନ୍ଦିରର ଶୂନ୍ୟତା ଭିତରେ ନିଜକୁ ପୁଣି ଥରେ ଚିହ୍ନିନେବା ପାଇଁ ସୁଯୋଗ ପାଇଲେ । 


ନେପାଳୀ ମଠରେ ରୂପାନନ୍ଦଙ୍କ ଦ୍ବିତୀୟ ସକାଳ । 


ନେପାଳୀବାବା ଏଲିସ୍‌ମାତାଙ୍କର ଶିଳ୍ପଶାସ୍ତ୍ ଗବେଷଣା ସଂପର୍କରେ ସଂପୂର୍ଣ୍ଣ 
ସଚେତନ ଥଲେ । ଭାରତୀୟ ଦର୍ଶନ, କଳା ଓ ଧର୍ମର ଅନ୍ତର୍ନ୍ଦ ଭିତରେ କିମିତି ପୂର୍ଣ୍ଣତା 
ପାଇହୁଏ ସେ ଭଲଭାବେ ହୃଦୟଙ୍ଗମ କରିଥୁଲେ । ତାଙ୍କ ପାଇଁ ଭାରତୀୟ କଳା ଓ ଚୀନ 
ଦେଶର କଳାପରଂପର। ଏକ ଓ ଅଭିନ୍ନ ଥୁଲା, ତା' ନହେଇଥ୍ଲେ ସେ ଏତେଦିନ ଧରି 
ବନାରସରେ ବସବାସ କରି ରହିଥାନ୍ତେ କିଭଳି ! ବୌଦ୍ଧଧର୍ମର ଭଉବ ତ ବନାରସରୁ। ଏଠି 
ଧର୍ମଚକ୍ରର ପ୍ରଥମ ପ୍ରବର୍ଭନ ସଂଗଠିତ ହେଇଥୁଲା | ନେପାଳ, ତିବହତ, ଚୀନ ଓ ଭାରତକୁ 
ଦର୍ଶନର ଅଦୃଶ୍ୟବନ୍ଧନ ଆଜିଯାଏଁ ଯୋଡ଼ି ରଖ୍ପାରିଛି। ଏଣୁ ଭାରତୀୟ ଚିତ୍ରଧାରା ମାଧ୍ଯମରେ 
ଵ୍ୌଦ୍ଧ ଦର୍ଶନ ଓ ଧର୍ମକୁ ଅବବୋଧ କରିହେଉଛି ଏବଂ ଚୈନିକ ଚିତ୍ରଣ ଶୈଳୀର ପ୍ରେରଣାରେ 
ଭାରତୀୟ ଶିଳ୍ପ ସାଧନାର ମାର୍ମିକତାକୁ ଆପଣେଇବା କଷ୍ଟସାଧ୍ୟ ହେଉନାହିଁ । 


ରୂପାନନ୍ଦ ନେପାଳୀ ମଠରେ ପହଞ୍‌ ବାବାଙ୍କୁ ପ୍ରଣାମ କରନ୍ତି ଓ ତାଙ୍କ ସମ୍ମୁଖରେ 
ନୀରବରେ ବସିରହନ୍ତି । ନୀରବତାର ଶୂନ୍ୟତା ଭିତରେ ପୂର୍୍ତତାର ରସ ଆସ୍ଵାଦନ କରିବା 
ପାଇଁ ଚେଷ୍ଟା କରନ୍ତି । 


ନେପାଳୀବାବା ଶିବତତ୍ତ୍ର ଓ ବିଷ୍ଣତତ୍ତ୍ତର ମହିମା ଚିତ୍ର ମାଧ୍ଯରେ ବର୍ଣ୍ଣନା କରିବା 
ପାଇଁ ପର୍ବତ ଓ ସାଗର ପ୍ରସଙ୍ଗ ଆରମ୍ଭକଲେ। ସେ କନ୍ଧଫୁସିଅସ୍‌ଙ୍କ ଅମୃତମୟ ବାଣୀ ଉଦ୍ଧାର 
କରି କହିଲେ, ରୂପାନନ୍ଦ ! ପାହାଡ଼ ମଣିଷକୁ ଅଭିଭୂତ କରିଦିଏ କିନୁୁ ସାଗର ମଣିଷର ହୃଦୟକୁ 
ପ୍ଲାବିତ କରେ । ପାହାଡ଼ରେ ସ୍ତମ୍ଭନ, ସାଗରରେ ପ୍ଲାବନ | ସଂସାର ସଜ୍ଜନାର ଏହି ଦୁଇଟି 
ହେଲା ମୂଳତତ୍ତ୍। ସାଗରରେ ଚିରନ୍ତନ ଉଦ୍ଧବେଳନ, ପର୍ବତରେ ସ୍ତୃପୀକରଣ, ସାଗର ଆକ୍ରାନ୍ତ 
କରିଦିଏ, ପର୍ବତ ସାଷ୍ଟାଙ୍ଗ ହୁଏ, ନତଜାନୁ ହୁଏ | ସାଗରରୁ ପ୍ରାଣର ଉଦ୍ଭବ ହୁଏ, ପର୍ବତ 
ଛନ୍ଦୋମୟ ହେଇ ପ୍ରାଣ ପ୍ରକାଶ କରେ, କିନୁ ଉଭୟଙ୍କର ଗୁଣ ସଂପୂର୍ଣ୍ଣ ଭିନ୍ନ ନୁହେଁ । ଗୋଟିଏ 
ଅନ୍ୟ ଭିତରେ ପୂର୍ଣ୍ଣତା ପାଇଯାଆନ୍ତି । 


୨୬୨ 

ସାଗର ବେଳେବେଳେ ପର୍ବତର ଗୁଣ ଗ୍ରହଣ କରି ବିଭିନ୍ନ ଭାବରେ ଉଚ୍ଚକିତ 
ହୁଏ । ସାଗରର ଗଭୀରତା, ଉଗ୍ର ଅଟ୍ଟହାସ, ଲମ ଦେଉଥ୍‌ବା ତିମି ଓ ଅନ୍ୟାନ୍ୟ ଭୟଙ୍କର 
ଜଳଜୀବ, ଉତ୍ତାଳ ତରଙ୍ଗ ପର୍ବତଭଳି ସ୍ଥିତି ସୃଷ୍ଟି କରେ । ସେଭଳି ପର୍ବତର ରହସ୍ୟମୟ 
ଉପତ୍ୟକା, ଲହରାୟିତ ଶିଖର, ମେଘଯୁକ୍ତ ଚୂଡ଼ା, ସମୁଦ୍ରର ଆଭାସ ଦିଏ । 


ଏଣୁ ଯିଏ ସାଗରକୁ ପର୍ବତଠାରୁ ଭିନ୍ନ ଦେଖେ ସିଏ ଶିବ ଓ ବିଷ୍ଣୁ ତର୍ତ୍ବର ସାମ୍ୟ 
ହୃଦୟଙ୍ଗମ କରିପାରେନାହିଁ। ନେପାଳୀବାବା ରୂପାନନ୍ଦଙ୍କୁ ନିଜ ଦୃଷ୍ଟିର ବିଚାରବୋଧ ପ୍ରକାଶ 
କରି କହିଲେ, ସେ ସାଗର ଓ ପର୍ବତକୁ ସଦାକାଳେ ଏକ ଓ ଅଭିନ୍ନ ବିଚାରନ୍ତି। ଏଭଳି ବିଚାର 
ଧର୍ମଚକ୍ର ଓ କାଳଚକ୍ରର ସାବଲୀଳ ଘୂର୍ଣ୍ଣନରେ ସହାୟକ ହୁଏ ଏବଂ ଜଗତର ପ୍ରବାହରେ 
ବାଧକ ସୃଷ୍ଟି ହୁଏ ନାହିଁ । 


ଚୀନ ଚିତ୍ରରେ ସାଗର, ପର୍ବତ, ପାହାଡ଼, ଜଳ, ମେଘ, କୁହୁଡ଼ି ସବୁ ଏକାଭଳି 
ଏକ ସାମଗ୍ରିକ ଛନ୍ଦଦେଇ ପ୍ରକାଶିତ ହୁଅନ୍ତି । ସାଗର ଓ ପର୍ବତ ଭିତରେ ପ୍ରାଣଛନ୍ଦ ପୁଷ୍ପିଳ 
ହେଇଗଲେ ସଂସାରର ପଞ୍ଚତତ୍ତ୍ର ଭିତରେ ସଂପର୍କ ଯୋଡ଼ିଦେବା ସହଜ ହେଇଯାଏ । 


ନେପାଳୀବାବାଙ୍କ ଚିତ୍ରଦର୍ଶନର ବାଣୀ ରୂପାନନ୍ଦଙ୍କ ରୂପାନ୍ନେଷାର ମାର୍ଗକୁ ଆହୁରି 
ସରଳ ସାବଲୀଳ ଓ ବର୍ଣ୍ଣିଳ କରିଦେଲା । ତଥାଗତ ବୁଦ୍ଧଙ୍କ ଅମରବାଣୀ ତାଙ୍କର ଅନ୍ତଃକରଣକୁ 
ନିର୍ମଳ ଓ ଉତ୍ତରିତ କରିଦେଇଥ୍‌ଲା। ସେ ଜୀବନଦର୍ଶନର ସାରବଭା ଗ୍ରହଣ କରି ନିଜର ସ୍ଵରୂପକୁ 
ଚିହ୍ନଟ କରିପାରି ଜଗତକୁ ବିଚାରୁଥ୍‌ଲେ, ଦର୍ଶନକୁ ଗ୍ରହଣ କରୁଥ୍‌ଲେ । ଏବେ ଲୌକିକ ଏବଂ 
ଅଲୌକିକ ସ୍ତର ଏକ ହେଇଯାଇ ସୂଳ ଓ ସୃ୍ଷମକୁ ଏକୀଢୂତ ପ୍ରକାଶରେ ପରିଣତ କରିଦେଲା । 
ଏହି ପ୍ରକାଶ ମୂଳରୁ ସୃକ୍ଷ୍ମକୁ ଗତି ନୁହେଁ ସ୍ଥୁଳ ଓ ସୃକ୍ଷ୍ମଗତି । ଶୂନ୍ୟ ଓ ପୂର୍ଣଣର ରୂପାନୁଭୂତି । 


ନେପାଳୀ ମଠରେ ତୃତୀୟ ସକାଳ | 


ନେପାଳୀବାବାଙ୍କ ରୂପତତ୍ତ୍ର ଦାନରେ ରୂପାନନ୍ଦ ଏତେ ମାତ୍ରାରେ ପ୍ରଭାବିତ 
ହେଇଗଲେଯେ ସେ ପ୍ରତିଦିନ ସକାଳୁ ପ୍ରାତଃ ଭ୍ରମଣରେ ଆସି ବାବାଙ୍କ ପାଖରେ ପହଞ୍ଚ୍‌ 
ଯାଉଥ୍ଲେ। ରୂପାନନ୍ଦଙ୍କୁ ଦେଖ୍ଲା ମାତ୍ରେ ବାବା ହର୍ଷାନ୍ଧିତ ହେଇ ଚୈନିକ ଚିତ୍ର ପରଂପରାର 
ନାନ୍ଦନିକ ତନ୍ତ୍ର ଓ ଦର୍ଶନର ଅବତାରଣା କରୁଥ୍ଲେ । ଉଭୟେ ଚିତ୍ରଶିଳ୍ଥୀ ଚିତ୍ରଭାଷାର 
ସାଙ୍କେତିକତାକୁ ଭଲଭାବରେ ବୃଝିପାରୁଥ୍‌ଲେ । 

ଏବେ ନେପାଳୀ ବାବା ନିଜ ବକ୍ତବ୍ୟ ଆରମ୍ଭ କଲେ । 


ଚୈନିକ ଚିତ୍ର ହିଁ ମୌଳିକ ଦର୍ଶନର ଉତ୍ସ ଯାହା ଜଗତୋରର ପ୍ରକରଣ, ମଣିଷର 
ଭାଗ୍ୟ ଏବଂ ବିଶ୍ଵସହିତ ତା'ର ସଂପର୍କକୁ ସ୍ପଷ୍ଟ କରିଦିଏ । ଚିତ୍ରକର୍ମ ମାଧ୍ଯମରେ ଦର୍ଶନର 
ଅଭ୍ୟାସ ଓ ଆଚରଣ ସମ୍ଭବ ହେଇଯାଏ | ଦୃଶ୍ୟମାନ ବିଶ୍ଵର ବୈଭବକୁ ପ୍ରକାଶ କରିବା 
ଚିତ୍ରର ଏକମାତ୍ର ଉଦ୍ଦେଶ୍ୟ ନୁହେଁ, ବରଂ ଜୀବନକୁ ରଵିମନ୍ତ କରିବାର ଏହା ଏକ ମାଧ୍ଯମ । 
ଚୀନ ଦେଶରେ କଳା ବା ଚିତ୍ର ଏବଂ ବଂଚିବାର କଳା ଏକା କଥା | ଯାହା ସୁନ୍ଦର ତାହା ସତ୍ୟ । 


ଶୂନ୍ୟତ୍ଵ ନାସ୍ତିବାଚକର ସଭ୍ତାନୁହେଁ । ଏହା ଅତ୍ୟନ୍ତ ସ୍ଥିତିବାନ ଓ କ୍ରିୟାଶୀଳ । ଶିବ 
ଶକ୍ତି, ପୁରୁଷ ପ୍ରକୃତି ସହିତ ସଂପର୍କିତ ହେଇ ପ୍ରାଣଶକ୍ତି ସାଙ୍ଗରେ ସଂଯୋଗ ହେଲେ ଶୂନ୍ୟତ୍ସ 
ପୂର୍ଣ୍ତକୁ ପ୍ରକାଶ କରିବାରେ ସମର୍ଥ ହୁଏ । ଶୂନ୍ୟତା କର୍ମ ପ୍ରକ୍ରିୟାରେ ଅନିତ୍ୟତା ଭରିଦେଇ 
ତାକୁ ଉତ୍ତରିତ ହେବାରେ ଯଥେଷ୍ଟ ସାହାଯ୍ୟ କରେ। ପୁଣି ଶୂନ୍ୟତା ମାଧ୍ଯମରେ ହିଁ ମଣିଷମାନେ 
ପୂର୍ଣତତାରେ ପହଞ୍ବା ପାଇଁ ଆସ୍ପର୍ଵିତ ହୁଅନ୍ତି । ବାବା ଏଥର ଉପଲକ୍ଷଟିଏ ଦେଇ କଥାକୁ 
ଆହୁରି ପ୍ରାଞ୍ଜଳ କରିଦେବା ପାଇଁ ଚାହିଁଲେ । 


ଜଣେ ଶିଷ୍ୟ ଗୁରୁଙ୍କୁ ପ୍ରଶ୍ନକଲେ, ଗୁରୁଜୀ ଆପଣ କୁଆଡ଼େ ଯାଉଛନ୍ତି ? ଗୁରୁଜୀ 
ଉତ୍ତର ଦେଲେ, ଘନ ଅନ୍ଧାର ଉପତ୍ୟକା ଆଡ଼କୁ । ଶିଷ୍ୟ ଆଉଥରେ ପ୍ରଶ୍ନକଲେ, କାହିଁକି? 
ଗୁରୁଜୀ କହିଲେ, ଉପତ୍ୟକାରେ ଜଣେ ନିଜଭିତରୁ ସବୁ ଅଜାଡ଼ି ଦେଇପାରିବ ଏବଂ 
ଉପତ୍ୟକାର ଅସରନ୍ତି ଅନ୍ଧାର ଭିତରୁ ନିଜକୁ ପୂର୍ଣ୍ଣ କରିଦେଇପାରିବ । 


ଉପତ୍ୟକାର ତାର୍ତ୍ରିକଡା ସଦା ପ୍ରାଣବନ୍ତ। ଏହାକୁ ଏକ ରହସ୍ୟମୟୀ ନାରୀ ସହିତ 
ତୁଳନା କରାଯାଇଛି । ଏହି ନାରୀର ଯୋନି ଦ୍ଵାର ଦେଇ ସ୍ଵର୍ଗ ଓ ପୃଥ୍ବୀ ଜାତ ହେଇଛନ୍ତି। 
ସର୍ଜ୍ନାମ୍‌କ ଉତ୍ସ ଏଠି ଅବାରିତ, ଅନନ୍ତ । ଏଠାରୁ ସଦା ଗ୍ରହଣ କରିହେବ |! ଏହି ଉତ୍ସର 
କ୍ଷୟ ନାହିଁ । ଏହା ଅକ୍ଷୟ | ଉପତ୍ୟକାରେ ଭାବତତ୍ତ୍ର ସଦା ଅବତରୁଥାଏ । ଏହାହିଁ ପ୍ରାଣ । 
ଉପତ୍ୟକା ଓ ପ୍ରାଣଶକ୍ତି ପରସ୍ପରର ପରିପୂରକ, ଏଣୁ ଏଠି ମୃତ୍ୟୁ ଭୟ ନାହିଁ । 


ରଥଚକରେ ଶୂନ୍ୟତା ବିଦ୍ୟମାନ ଥ୍ବାରୁ ଚକର ଘୂର୍ଣ୍ଣନ ସମ୍ଭବ ହେଇପାରୁଛି । 
ମେଞ୍ଚାଏ ମାଟିର ଶୂନ୍ୟତାରୁ କୁମ୍ଭାର ମାଟିହା୍ଡି ଗଢ଼ିପାରୁଛି ଓ ମାଟିହାଣ୍ଡିର ଶୂନ୍ୟତା ଭିତରେ 
ଜଳପୂର୍ଣ୍ଣ ହେଇପାରୁଛି। 

ରୂପାନନ୍ଦ ! ତମେ ନିଜକୁ ରୂପଶୂନ୍ୟ କରିଦେଲେ କିମ୍ବା ଅରୂପର ପ୍ରକାଶ 
କରିପାରିଲେ ତମେ ରୂପବନ୍ତ ହେଇପାରିବ, ରୂପର ଅନ୍ବେଷଣ କରିପାରିବ । ଅବତରଣ 
ସମ୍ଭବ ହେଇପାରିବ । ଉତ୍ତରଣ ସମ୍ଭବ ହେଇପାରିବ । 


ତମର ବନାରସ ଆସିବାର ତାପୂର୍ଯ୍ୟ ଭିତରେ ମୁଁ ଗୋଟିଏ ମୂଳକଥା ଲକ୍ଷ୍ୟ 
କରିପାରୁଛି । ତା ହେଲା ରୂପର ସନ୍ଧାନ ନୁହେଁ ଅରୂପର ସନ୍ଧାନ, ପୂର୍ବର ଅଭିଳାଷ ନୁହେଁ 
ଶୂନ୍ୟର କାମନା । ଶୂନ୍ୟର କାମନା ଜାଗତିକ କାମନା ନୁହେଁ। ଏଣୁ ଏହି କାମନା ଦୁଃଖ ଦିଏ 
ନାହିଁ, ବରଂ ଆନନ୍ଦରେ ବ୍ୟକ୍ତିସ୍୍ତାକୁ ପରିପୂର୍ଣ୍ଣ କରିଦିଏ । 


ରୂପାନନ୍ଦଙ୍କୁ ନେପାଳୀବାବାଙ୍କ ଉପଦେଶ ଗୁଡ଼ିକ ଖୁବ ରୋଚକ ଲାଗିଲା । ସେ 
ତଥାଗତଙ୍କ ବାଣୀର ପରିଚର୍୍ଚା ଚିତ୍ରଣ ପଦ୍ଧତି ଭିତରେ ପାଇଗଲେ । ବୃଦ୍ଧଙ୍କ ବାଣୀ ଥଲା 
ଯେହେତୁ ତୃଷ୍ଣାର କାରଣ ତମେ ନୁହେଁ, ତମେ ତ୍‌ ଷ୍ଣାକୁ ଦମନ କରିବାରେ ସମର୍ଥହେଇ 
ପାରିବନି ¦ ଏଣୁ ସତ୍ୟକୁ ପାଇବାର ସାଭ୍ଵିକ କାମନା ଜାଗତିକ ତୃଷ୍ଠାକୁ ଦମନ କରିଦେବ । 


ନେପାଳୀବାବା ବୁଦ୍ଧଙ୍କ ଦର୍ଶନର ସେହି ଗହନ ତତ୍ତ୍ବ କୁ ଅତି ଚମକ୍କାର ଭାବେ 
ସାବଲୀଳ ଢ଼ଙ୍ଗରେ ରୂପାନନ୍ଦଙ୍କୁ ବୋଧଗମ୍ୟ କରାଇଦେଲେ, ଶୂନ୍ୟର ଦୁ ଷ୍ଠା ଡୃଷ୍ଠା ନୁହେଁ । 
ଶୂନ୍ୟ ନିଜେ ପୂର୍ଣ୍ଣର ପ୍ରତୀକ । ଶୂନ୍ୟ ମାଧ୍ଯମରେ ହିଁ ପୂର୍ଣ୍ଣତା ପ୍ରାପ୍ତି ହେଇପାରିବ । ଶୂନ୍ୟ 
ଇଚ୍ଛ, ଅରୂପ ଇଛଛ, ରୂପ ନୁହେଁ। ରୂପାନନ୍ଦଙ୍କ ପ୍ରାଣକୁ ଏଇ କେଇପଦ କଥା ସଂପୂର୍ଣ୍ଣ ଆଛ୍ଛାଦିତ 
କରିଦେଲା। 


ନେପାଳୀ ମଠରେ ରୂପାନନ୍ଦଙ୍କ ଅନ୍ୟ ଏକ ସକାଳ । 

ରୂପାନନ୍ଦ ମଠରେ ପହଞ୍ଚୁଲା ବେଳକୁ ନେପାଳୀବାବା କିଛି ଚିତ୍ର ପରଖୁଥ୍ଲା ଭଳିଆ! 
ଲାଗିଲେ। ସେ ଆଣ୍ଡମାଡ଼ି ପଟି ଉପରେ ବସିଛନ୍ତି ଓ ଗଭୀର ତନ୍ମୟରେ ଚିତ୍ରଗୁଡ଼ିକୁ ଦେଖୁଛନ୍ତି । 
ରୂପାନନ୍ଦଙ୍କୁ ଦେଖ୍‌ ପାଖରେ ବସିବା ପାଇଁ ଇଙ୍ଗିତ ଦେଲେ । ରୂପାନନ୍ଦ ମଧ୍ଯ ବାକ୍ୟ ବିନିମୟ 
ନକରି ବାବାଙ୍କ ପାଖରେ ବସିପଡ଼ି ଆଗ୍ରହର ସହିତ ଚିତ୍ରଗୁଡ଼ିକୁ ଦେଖ୍ବାରେ ଲାଗିଲେ । 
ଗୋଟିକୁ ଛାଡ଼ିଦେଲେ ସବୁଗୁଡ଼ିକ ଭୂଦ୍ରଶ୍ୟ ମେଘଢ଼ଙ୍କା ଉତ୍ତୁଙ୍ଗ ପାହାଡ଼, ମେଘଭରା 
ଆକାଶ, ପାହାଡ଼ିଆ ନଦୀ, ଝରଣା, ପାଇନ ଜଙ୍ଗଲ | ଛବିରେ ଚିତ୍ରିତ ପଥର ଉପରେ 

ଅଳସ ଭାଙ୍ଗୁଥ୍ବା ହଂସ, ନଦୀରେ ସ୍ଵଚଛନ୍ଦରେ ପହଁରୁଥ୍ବା ମାଛ, ବାଉଁଶବୁଦାମୂଳେ 
ବେଙ୍ଗ, ବାଉଁଶ ପତ୍ର ଅଗରେ କଙ୍ଗି, ଶ୍ୟାମଳ ଉପତ୍ୟକା ଧାରେ ଧାରେ ଥବା ପାହାଡ଼ 
ଉପରେ ପ୍ରାର୍ଥନା ମଣ୍ଡପ, ନଦୀରେ ଭାସମାନ ଏକାକୀ ଡ଼ଙ୍ଗା ଓ ପେନଛ୍ଛା। ପେନ୍ଥା 
ପିଚୁକୋଳିରେ ନଇଁ ପଡୁଥ୍ବା ଡ଼ାଳର ରୂପକଳ ଖୁବ୍‌ ମନମୁଗ୍ଧକର ଦେଖାଯାଉଥ୍‌ଲା । 
ନିଆରା ଛବିଟି ଥ୍ଲା ଗୋଟିଏ ବଳିଷ୍ଠ ହୃଷ୍ଟପୁଷ୍ଠ ଅନୁ ପମ ଅଶ୍ବ । ରୂପାନନ୍ଦଙ୍କ ପ୍ରଶ୍ନକରିବାକୁ 
ଇଚୁ। ହେଉଥଲା କୂଦୃଶ୍ୟ ମଧ୍ଯରେ ଏହି ଅଶ୍ଵଚିତ୍ରର ତାପ୍ର୍ଯ୍ୟ କ'ଣ । ନେପାଳୀ ବାବା 
ରୂପାନନ୍ଦଙ୍କ ମନକଥା ଆନ୍ଦାଜ କରିପାରୁଥ୍ଲେ ମଧ୍ଯ ନୀରବ ରହି ନିଜର ଯୌବନ ଓ 
ପୌଡଢ଼ାବସ୍ଥାରେ ଅଙ୍କିତ ଚିତ୍ରଗୁଡ଼ିକୁ ଆଉଥରେ ସଂଦର୍ଶନ କରି ସେଥ୍‌ରେ ଲୁକ୍କାୟିତ 
ଦାର୍ଶନିକ ତତ୍ତ୍ଵର ଆବେଶରେ ନିଜେ ପୁଲ୍କିତ ହେଉଥ୍‌ଲେ । 


ରୂପାନନ୍ଦ ଭାବୁଥୁଲେ ହୁଏତ ନେପାଳୀ ବାବା ଗତ ଦୁଇଦିନ ଧରି ଚୈନିକ ଚିତ୍ର 
ସଂପର୍କରେ, ତା'ର ରଚନାଶୈଳୀ, ଚିତ୍ରଣଧାରା ଓ କୌଶଳ ଜ୍ଞାନର ବିସ୍ତାରକୁ ନେଇ ଯାହା 
ଅବତାରଣା କରିଥଲେ, ଏହି ଚିତ୍ରଗୁଡ଼ିକ ତା'ର ପ୍ରମାଣ । ଚିତ୍ରଗୁଡ଼ିକୁ ଆଉଥରେ ଘେନୁଥ୍ବା 
ବେଳେ ନେପାଳୀବାବାଙ୍କ ମୁଖମଣ୍ଡଳ ଅଭୁତ ଦ୍ୟୁତିରେ ଉଦ୍‌ଭାସିତ ହେଇଯାଉଥ୍‌ଲା ! 
ଲାଗୁଥ୍ଲା ବିଗତ ଶୈଳ୍ଚିକ କ୍ଷଣ ଗୁଡ଼ିକର ପୁନଃ ଜାଗରଣରେ ସେ ପୁଣି ଥରେ ଶିଳ୍ପରଚନା 
ପ୍ରକ୍ରିୟା ଭିତରେ ତଲ୍ଲୀନ ହେଇ ପଡୁଥ୍‌ଲେ । 


ନେପାଳୀବାବା ଚିତ୍ରରୁ ମୁହଁଉଠେଇ ରୂପାନନ୍ଦଙ୍କୁ ଚାହିଁ କହିଲେ, ରୂପାନନ୍ଦ ! ଆଜି 
ଆଉ ରୂପକୁ ନେଇ ଆଲୋଚନା ନୁହେଁ ଆଜି ରୂପଦର୍ଶନ । 


ନେପାଳୀବାବା ରୂପଦର୍ଶନର ପ୍ରଥମ ଆଖ୍ୟାୟିକା ଆରମ୍ଭ କଲେ । 


ଚୀନଦେଶର ଜଶେ ପ୍ରଖ୍ୟାତ ଚିତ୍ରକର, କୁ କାଇ ଛି ଙ୍କ ଜୀବନଚର୍ଯ୍ୟାର ସୁନ୍ଦର 
ଅନୁଭୂତିଟିଏ ମୋର ସ୍ମରଣ ହେଉଛି । ଆମ ଦେଶର ଏବେବି ଲୋକେ କହନ୍ତି ଚିତ୍ରଶିଳ୍ପୀ 
ସାଧନାର ଚରମ ପର୍ଯ୍ୟାୟରେ, ପ୍ରାପ୍ତିର ଶୀର୍ଷରେ ପହଞ୍ଚଗଲେ ସେ ତିନୋଟି ସିବି ଲାଭ 
କରିଥାନ୍ତି । କୁ କାଇ ଛି ଶିଳ୍ପୀ ଜୀବନର ଉଚ୍ଚତମ ସୋପନରେ ଆରୋହଣ କରିସାରିଲାପରେ 
ସେ ତିନୋଟି ରତ ପାଇଥ୍ବା କଥା ତାଙ୍କର ଅନୁଭବ ହେଲା । ସେ ନିଜେ, ନିଜର ଭାଷା ଓ 
ତାଙ୍କର ଚିତ୍ର ତିନିହେଁ ଏକ ଉନ୍ମାଦ ଅବସ୍ଥାରେ ଉତ୍ତରିତ ହେଇପଡ଼ିଛନ୍ତି । ଏହାହିଁ ରତ୍ନ ଅବସ୍ଥା । 

ତଥାପି ସେ ଅନୁଭବ କରୁଛନ୍ତି ଜୀବନରେ ଆହୁରି ଅଧ୍କ ଉନ୍ମାଦ ଓ ଉଚ୍ଚତର ସ୍ତର ଅଛି । 
ତାହା ସଂପୂର୍ଣ୍ଣ ପାଗଳାମିର ପର୍ଯ୍ୟାୟ, ସେଇଠି ପହଞ୍ବା ପାଇଁ ସେ ଏବେ ଚେଷ୍ଟିତ । 


ଚିତ୍ରଶିଳ୍ପୀ ନିଜର ଶୈଳ୍ପିକ ଅନୁଭୂତିର ଚରମ କ୍ଷଣରେ ଅବସ୍ଥାପିତ ରହି ଚିତ୍ରାସ୍ପାଦନର 
ମର୍ମ ଉପଲବ୍ଧ କଲେ । ସେ ହାତରେ ତୃଳୀଟି ଧରି ଅଟଟହାସ କଲେ। ସେ ଉନ୍ମତ୍ତ ହେଇ ନୃତ୍ୟ 
କଲେ, ପାଗଳଙ୍କ ଭଳି ପ୍ରଳାପ କଲେ ! ଅଟ୍ଟହାସ ଓ ପ୍ରଳାପ ଦୂର ପାହାଡ଼ରେ ପ୍ରତିଧ୍ବନିତ 
ହେଇ ଉପତ୍ୟକାକୁ ଶବ୍ଦମୟ, ସଙ୍ଗୀତମୟ କରିଦେଲା। ସଙ୍ଗୀତ ପୁଣି ଫେରିଆସି ଫୁଲହେଇ 
ଅଜାଡ଼ି ହେଇ ପଡ଼ିଲା । ସେହି ଶବ୍ଦରେ ସ୍ଵର୍ଗରେ ଗହ୍ଧରଟିଏ ସୃଷ୍ଟିହେଇଗଲା ଏବଂ ସେହି 
ଗହ୍ଵର ଦେଇ ମେରୁ, ଚନ୍ଦ୍ର ଦିଗନ୍ତର ଦୃଶ୍ୟ ଝଲସି ଉଠିଲା । 


ବେଳକୁ ବେଳ ସେ ଆହୁରି ଅଧ୍କ ଅଧ୍କ ଉନ୍ମାଦିତ ହେଇପଡ଼ିଲେ । ପାଗଳଭଳି 
ଅସଂଲଗ୍ନ ବାକ୍ୟ ଉଚ୍ଚାରଣ କଲେ । ସେ କହିଲେ ମୁଁ ହାତରେ କଥା କହୁଛି, ତମେ ତମ 
ଆଖ୍ରେ ମୋ କଥା ଶୁଣ | ଏସବୁ ଗୁହ୍ୟତମ ବାଣୀ ସାଧାରଣ ଲୋକଙ୍କ ପାଇଁ ଉଦ୍ଦିଷ୍ଟ ନୁହେଁ । 


ସମୟ ଯେତେଯେତେ ଅତିକ୍ରାନ୍ତ ହେ ଉଥାଏ ଚିତ୍ରଶିଳ୍ପୀ କୁ କାଇ ଛି ପ୍ରଗଳ୍୍‌ଭ 
ହେଇଉଠୁଥାନ୍ତି । ମନେ ହେଉଥାଏ ଶିଳ୍ପୀ ଉନ୍ମାଦ ଅବସ୍ଥାରୁ ଅତି ଉନ୍ମାଦ ଅବସ୍ଥାକୁ ଉତ୍ତରିତ 
ହେ ଉଛନ୍ତି। 


ହେମନ୍ତ ରତୁ ଉପନୀତ ହେଲା । ସେ ଦୀର୍ଘଦିନର ଅସୁସ୍ତତା ପରେ ଧୀରେଧୀରେ 
ସୁସ୍ଥ ହେଉଥ୍‌ଲେ । ତାଙ୍କର ଜଣେ ବନ୍ଧୁ ସାଙ୍ଗରେ କିଛି କାଗଜ ନେଇ ତାଙ୍କ ପାଖରେ ପହଞ୍୍‌ 
ତାରି ଉପରେ ଚିତ୍ର ଆଙ୍କିଦେବା ପାଇଁ ଅନୁରୋଧ କଲେ । ସେ ବନ୍ଧୁଙ୍କ ପାଇଁ ଏକା ଥରକେ 
ଦଶଟି ଚିତ୍ର ଅଙ୍କନ କରିଦେଲେ । ଚିତ୍ରଶିଳ୍ପୀ କହିଲେ ଚିତ୍ରଗୁଡ଼ିକୁ ହଠାତ୍ଵ ଦେଖ୍‌ଲେ ଯାହା 
ଲାଗିବ, ଦଶ ପନ୍ଦର ବର୍ଷପରେ ଏଗୁଡ଼ିକ ଅଧ୍କ ଅର୍ଥପୂର୍ଣ୍ଣ ଓ ଧଯାନପାଇଁ ଉପଯୋଗୀ ହେଇଯିବ। 
କୁ କାଇ ଛିଙ୍କ କଥାଗୁଡ଼ିକ ଖୁବ ଅସଂଲଗ୍ନ କିନ୍ତୁ ଏଥୁରେ କାହାଣୀର ମନନ ଓ ସାମଗ୍ରିକତା 
ଅଛି । ସେ ପୁଣି ଅଟହାସକରି ନିଜ ଚିତ୍ର ସଂପର୍କରେ ଗପିଚାଲିଲେ । 


ମୋ ଚିତ୍ରର ପାହାଡ଼ ଉପରେ ବାଘ ଠିଆହେଇଗଲେ ଏକ ଜାନ୍ତବ ଗନ୍ଧରେ ନାକ 
ଫାଟି ପଡ଼େ । 

ଯିମିତି କ୍ରୋଧରେ ଉଚ୍ଚକିତ ସିଂହ ପାହାଡ଼କୁ ବିଦାରି ଦେଉଥାଏ, ପୁଣି ପର 
ମୁହୁର୍ଗରେ ତା'ର ପଂଝାରେ ପାହାଡ଼କୁ ଭିଡ଼ିଧରି ଗର୍ଜନ କରୁଥାଏ, ଯିମିତି ତୃଷାରଁ ଅଶୃଟିଏ 
ଝରଣା କୂଳକୁ ପାଣି ପିଇବା ପାଇଁ ଦୌଡ଼ୁଥାଏ, ଯିମିତି ବିଜୁଳି ଓ ବଜ୍ରକୁ ସାଥ୍‌ରେ ନେଇ 
ବା ଅସ୍ଥିର। ମୁଁ ବାସ୍ତବତାର ବାହାରେ, ଜଗତର ବାହାରେ, ମୁକ୍ତ | ଧାନସ୍ଥ। ମୋ ତୃଳିକାରେ 
ଯାହା ଶକ୍ତି ସଂଚିତ ଅଛି, ମୋର ସମଗ୍ର ଶୈଳ୍ପିକ ପ୍ରେରଣା ଉନ୍ମାଦନା ଯେଭଳି ନବ ନବ 
ରଚନାରେ ମୁଖରିତ, ତାହା କେବେହେଲେ କଳାପ୍ରେମୀ ରୂପପିପାସୁମାନଙ୍କୁ ହତାଶ କରିବନି। 
ହୁଏତ କଳାର ରସିକମାନେ ମୋତେ ବୁଝିନପାରି, ମୋର ଚିତ୍ରର ଉତଵକର୍ଷତାକୁ ବୁଝିନପାରି 
କହିବେ କାରି କୁ କାଇ ଛି ଙ୍କ ଚିତ୍ରରେ କିଛିଇ ପ୍ରକାଶ କରିନାହାନ୍ତି। 


ତା'ପରେ ସେ ବସନ୍ତ ରତୃର ଚିତ୍ରଟିଏ ଅଙ୍କନ କରିବସିଲେ ଓ ନିଜେ ସେହି 
ଚିତ୍ରର ନଦୀଟିଏ ହେଇଗଲେ । ତାଙ୍କରି ଇଚ୍ଛାରେ ଗଛରେ ଫ୍ରଲ ଫ୍ରଟିଲା, ତାଙ୍କରି ପ୍ରାଣଛନ୍ଦର 
ସମତାଳରେ ନଦୀ ପ୍ରବାହିତ ହେଲା । ସେ ଚିତ୍ରରେ ଅଙ୍କିତ ମଣ୍ଡପରେ ନିଜେ ଆସୀନ 
ହେଇଗଲେ । ଆନନ୍ଦରେ କଲ୍ଲୋଳିତ ହେଇ ହର୍ଷଧ୍ବନି କଲେ । ହର୍ଷଧ୍ବନିରେ ଆହ୍ଲାଦିତ ହେଇ 
ଆକାଶରେ ମେଘମାଳା ଦେଖାଦେଲେ | ତା'ପରେ ସେ ଚିତ୍ରଟିକୁ ଗୁଡ଼େଇଦେଲେ ଓ ଧ୍ାନସ୍ଥ 
ହେଲେ। 


ଧ୍ୟାନ ଭାଙ୍ଗିଲା ପରେ ଚିତ୍ରଟିକୁ ପୁଣିଥରେ ଉନ୍ମୀଳନ କଲେ । ଭାବିଲେ ସେ 
ମଣ୍ଡପରେ ଧ୍ୟାନସ୍ଥ ହେଇ ବସିଥ୍‌ବା ବ୍ୟକ୍ତିବିଶେଷ ନୁହଁନ୍ତି । ସେ ହେଉଛନ୍ତି ନଦୀ ମଝିରେ 
ପଥର ଖଣ୍ଡ ଉପରେ ବନିଶୀ ଧରି ବସିଥ୍‌ବା ଚନ୍ଦାମୁଣ୍ଡିଆ କେଉଟ, ଯେଉଁଠି ନଦୀ ଓ ଆକାଶ, 
ମାଟି ଓ ସ୍ଵର୍ଗ ମିଶିଯାଇ ଦିଗନ୍ତଷୂନ୍ୟ ହେଇପଡ଼ିଛି । 


ନେପାଳୀବାବା ଏଥର ରୂପାନନ୍ଦଙ୍କୁ ପଚାରିଲେ, ଚିତ୍ରକର ! ତମକୁ ଏହି କାହାଣୀଟି 
କିମିତି ଲାଗିଲା । କାହାଣୀ ମାଧ୍ୟମରେ ଚିତ୍ରଶିଳ୍ଥୀ କୁ କାଇ ଛି ଏବଂ ନେପାଳୀ ବାବା ତାଙ୍କୁ 
କ'ଣ ଚେତେଇ ଦେବା ପାଇଁ ଚାହୁଁଥ୍ଲେ ରୂପାନନ୍ଦ ତା'ର ସାରମର୍ମ ହୃଦୟଙ୍ଗମ 
କରିପାରୁଥ୍ଲେ। ଏଣୁ କାହାଣୀର ତାପ୍ର୍ଯ୍ୟରେ ହର୍ଷୋତ୍ଫୁଲ୍ଲ ହେଇ ଆଉ ଗୋଟିଏ କାହାଣୀ 
ଶୁଣେଇବା ପାଇଁ ନେପାଳୀବାବାଙ୍କୁ ସେ ଅନୁରୋଧ କଲେ । 

ନେପାଳୀବାବା ରୂପାନନ୍ଦଙ୍କ ଆଗ୍ରହରେ ପ୍ରୀତ ହେଇ ଚୀନଦେଶର ଆଉ ଗୋଟିଏ 
କାହାଣୀ ଆରମ୍ଭ କଲେ । 


ଅଶ୍ବଚିତ୍ର ଅଙ୍କନରେ ପାରିଦର୍ଶିତା ଲାଭ କରିଥୁବା ଚିତ୍ରଶିଳ୍ପୀ ହାନ୍‌ କାନ୍‌ଙ୍କ ଘରେ 
ଥରେ ଜଣେ ଅତିଥ୍‌ ପହଞ୍ଚଲେ । ଚିତ୍ରଶିଳ୍ପୀ ଅତିଥ୍‌ଙ୍କୁ ପାଇ ଅତ୍ୟନ୍ତ ଆନନ୍ଦିତ ହେଇ ତାଙ୍କ 
ଆଗମନର କାରଣ ପଚାରିଲେ । ସନ୍ଧ୍ୟା ଆସନ୍ନ ହେଇ ଆସୁଥ୍‌ଲା । ଅତିଥ୍ଜଣଙ୍କ ନାଲି 
ରଙ୍ଗର ପୋଷାକ ପିନ୍ଧିଥ୍ଲେ । ଅତିଥ୍‌ ଭତ୍ତର ଫେରେଇ କହିଲେ ସେ ଦେବତାମାନଙ୍କ ଦ୍ଵାରା 
ପ୍ରେରିତ ହେଇ ଚିତ୍ରଶିଳ୍ପୀଙ୍କ ପାଖରେ ପହଞ୍ଚଛନ୍ତି । ଦେବତାମାନେ ଚିତ୍ରଶିଛୀଙ୍କୁ ଗୋଟିଏ 
ଅତି ଅନୁପମ ଅଶ୍ଵଚିତ୍ର କରି ଅତିଥ୍‌ଙ୍କ ହାତରେ ପଠାଇବା ପାଇଁ କହିଛନ୍ତି। ହାନ୍‌ କାନ୍‌ ଗୋଟିଏ 
ଚମକ୍କାର ଘୋଡ଼ାର ସ୍କେବୃ ଆଙ୍କିଦେଲେ ଓ ତାକୁ ଆଧାର କରି ଗୋଟିଏ ବଡ଼ କାଗଜ ଫର୍ଦ 
ଉପରେ ସେହି ସ୍ପେବଟିକୁ ବର୍ଣ୍ଣଳ କରି ଚିତ୍ରଣ କରିଦେଲେ। ତା'ପରେ ଚିତ୍ରରେ ଅଗ୍ନି ସଂଯୋଗ 
କରି ସମଗ୍ର ଚିତ୍ରଟିକୁ ପୋଡ଼ିଦେଇ ପାଉଁଶ ତକ ଫରୁଆ ଭିତରେ ବନ୍ଦକରି ଅତିଥ୍‌ଙ୍କ ହାତରେ 
ଅର୍ପଣ କଲେ । ଅତିଥ୍‌ ହର୍ଷଭର ହେଇ ବାହୁଡ଼ିଗଲେ । 


—~ 


ଏ ଭିତରେ କିଛି ବର୍ଷ ବିତିଗଲା । 


ଚିତ୍ରଶିନ୍ତୀ ଦିନେ ତାଙ୍କର ଜଣେ ବନ୍ଧୁଙ୍କ ପାଖରେ ପହଞ୍ଚ୍‌ ବାର୍ରାଳାପ କରୁଛନ୍ତି । 
ବନ୍ଧୁ ପଶୁ ଚିକିତ୍ସକ । ସେ ଚିତ୍ରଶିଳ୍ପୀଙ୍କୁ ନିଜେ ଚିକିତ୍ସା କରୁଥ୍ବା ଅଶ୍ଵ ସଂପର୍କରେ ସୂଚନାଦେଇ 
କହିଲେ ଯେ ସେ ଏଭଳି ଅନିନ୍ଦ୍ୟ ସୁନ୍ଦର ଦିବ୍ୟ ରୂପର ଘୋଡ଼ା ଆଗରୁ ଦେଖ୍ନଥ୍ଲେ । 
ଚିତ୍ରଶିଳ୍ପୀ ଘୋଡ଼ାକୁ ନିଜେ ଦେଖ୍ବା ପାଇଁ ଆଗ୍ରହ ପ୍ରକାଶ କଲେ । ବନ୍ଧୁ ଘୋଡ଼ାଶାଳରେ 
ଘୋଡ଼ାଟିକୁ ଦେଖେଇଦେବା ମାତ୍ରେ ସେ ବିସ୍ମୟାଭିଭୂତ ହେଇଗଲେ। ତାଙ୍କ ମୁହଁରୁ ଉଚ୍ଚାରିତ 
ହେଇଗଲା ଯେ ତାହା ତାଙ୍କଦ୍ଵାରା ଚିତ୍ରିତ ଘୋଡ଼ା । ତା'ପରେ ଏକ ଅଭୁତ ଅସ୍ବାଭାବିକ 
ଘଟଣା ଘଟିଗଲା, ଘୋଡ଼ାଟି ମୂଁ ଗଲାଭଳି ସେଇଠି ହିଁ ଟଳି ପଡ଼ିଲା । ଚିକିସ୍ସକ ବନ୍ଧୁ ଅତି 
ସ୍ପେହରେ ତଳେ ପଡ଼ିଯାଇଥ୍‌ବା ଘୋଡ଼ାଟିକୁ ଆଉଁଷି ଦେଲାବେଳେ ଘୋଡ଼ାର ଗୋଟିଏ ଗୋଡ଼ 
ଦୁର୍ବଳ ହେଇଥ୍‌ବା ଜାଣି ପାରିଲେ । ଏହି ଘଟଣାରେ ବ୍ୟତିବ୍ୟସ୍ତହେଇ ଚିତ୍ରଶିନ୍ଧୀ ହାନ୍‌ ନିଜ 
ଘରକୁ ବାହୁଡ଼ିଲେ ଓ ସେ ତାଙ୍କ ଛବିସିନ୍ଧକରୁ ଘୋଡ଼ାର ପୁରୁଣା ସ୍କେଚରଟିକୁ ଉଦ୍ଧାର କରି 
ତାକୁ ତନଖ୍ନେଲେ । ସ୍କେଚଟି ଦେଖ୍‌ ସେ ଆଚମ୍ଭିତ ହେଇ ପଡ଼ିଲେ | ସେ ଜାଣି ପାରିଲେ 
ଯେ ଘୋଡ଼ାର ସ୍ପେଚୃଟି ଅଙ୍କନ କଲା ଅବ ସ୍ଥାରେ ଗୋଟିଏ ଗୋଡ଼ ପାଖରେ ତୃଳୀ ହାତରୁ 
ଖସିପଡ଼ି ଗୋଡ଼ଟି ତେଢ଼ା ହେଇ ଯାଇଥଲା । 


୨୬୯ 

ରୂପାନନ୍ଦଙ୍କୁ ନେପାଳୀବାବାଙ୍କ ଦ୍ଵିତୀୟ କାହାଣୀଟି ବି ସମଭାବରେ ପ୍ରଭାବିତ 
କରିଦେଲା। ଏ କାହାଣୀ ଜୀବନ, କଳା ଓ ଚିତ୍ରକରର ପାରଦର୍ଶିତାକୁ ନେଇ ରବ୍ଧିମନ୍ତ କେବଳ 
ଏକ କାହାଣୀ ନା ସତରେ ସିଦ୍ଧ ଶିଳ୍ପୀଙ୍କ ଭିତରେ ପଶି ବିଭୁ ନିଜେ ଏପରି ଅଭୁତ କର୍ମ ସବୁ 
ସଂପାଦନ କରିଥାନ୍ତି । ବିଭୁ କ'ଣ କେବଳ ଶିଳ୍ଜୀଙ୍କୁ ଏଭଳି ଯନ୍ତ୍ରପରି ବ୍ୟବହାର କରନ୍ତି ନା 
ସକଳ କ୍ଷେତ୍ରର ସାଧକଙ୍କୁ ତାଙ୍କର ଯନ୍ତ୍ର ରୂପେ ବାଛିଥାରି? ରୂପାନନ୍ଦ ମନେ ମନେ ଭାବୁଥ୍‌ଲେ, 
ନେପାଳୀବାବା ଆଉ ଗୋଟିଏ କାହାଣୀ କହନ୍ତେକି ! ବାବା ତ କାହାଣୀ କହିବା ଭାବରେ 
ରହିଥ୍‌ଲେ । ସେ ଏଥର କିନୁ ଆଗରୁ ରୂପାନନ୍ଦଙ୍କୁ ସତର୍କ କରେଇ ସୂଚନା ଦେଲେ ଯେ 
ଏଇଟି ତାଙ୍କର ଶେଷକାହାଣୀ । 


କାହାଣୀଟି ଅତ୍ୟନ୍ତ ସଂକ୍ଷିପ୍ତ । 


ଚୀନଦେଶରେ ଜଣେ ବିଶିଷ୍ଟ ଚିତ୍ରକର ଥୁଲେ | ତାଙ୍କ ନାଁ ଥୁଲା ତୁଙ୍ଗ ଚୁ । ସେ 
ନିଜ ଜୀବଦ୍ଦଶାରେ ବହୁ ଶିଷ୍ୟଙ୍କୁ ଚିତ୍ରର ଗହନ ତ୍ତ ସଂପର୍କରେ ଶିକ୍ଷା ଦେଇଥୁଲେ | ଶିଳ୍ଥୀ 
ଅଶୀ ପାଖାପାଖ୍‌ ବୟସରେ ପହଞ୍ଚଗଲେ । ଶରୀର ଅସୁସ୍ଥ ହେଇପଡ଼ିଲା । ସେ ତାଙ୍କର 
ଶିଷ୍ୟମାନଙ୍କୁ ପାଖକୁ ଡ଼ାକି ନିଜ ନିଜର ସନ୍ଦେହ ମୋଚନ ପାଇଁ ଖୋଲା ମନରେ ପ୍ରଶ୍ଵପଚାରିବାକୁ 
କହିଲେ । ହେଲେ କୌଣସି ଶିଷ୍ୟ କିଛି ପ୍ରଶ୍ନ ଉଦ୍ତଥାପନ କଲେନାହିଁ । ସମସ୍ତେ ଏକା ସ୍ଵରରେ 
କହିଲେ ସେମାନେ ଗୁରୁଙ୍କଠାରୁ ସବୁ ଗହନ କଥା ବୁଝିସାରିଛନ୍ତି। ଚୁଙ୍ଗ ଚୁ ନିଜର ଗୋଟିଏ 
ପୁରୁଣା ଚିତ୍ରକୁ ଦେଖେଇ ନିଜଆଡୁ ଚିତ୍ର ସଂପର୍କରେ ନିଜର ମତାମତ ପ୍ରକାଶ କରିବାପାଇଁ 
ଶିଷ୍ୟମାନଙ୍କୁ ଆଦେଶ ଦେଲେ । 


ଚିତ୍ରଟି ଅତି ସରଳ ଓ ସଂକ୍ଷିପ୍ତ ଥୁଲା । ସେଥୁରେ ତିନୋଟି ମାତ୍ର ଘାସ ଚିତ୍ରିତ 
ହେଇଥୁଲା | ଚିତ୍ରଟିକୁ ଦେଖିସାରି ସବୁ ଶିଷ୍ୟ ଏକାସ୍ଵରରେ କହିଉଠିଲେ ଏଥ୍‌ରେ ତିନୋଟି 
ଘାସ କେବଳ ଅଙ୍କନ କରାଯାଇଛି । କିନ୍ତୁ ଜଣେ ଶିଷ୍ୟ ଶେଷରେ ଉଠି ହାତଯୋଡ଼ି ଠିଆହେଲା | 
ଖୁବ ସଂଭ୍ରମରେ କହିଲା, ସତକଥା ଚିତ୍ରରେ ତିନୋଟି ଘାସ କେବଳ ଚିତ୍ରିତ ହେଇଛି, କିନୁ 
ପବନର ମୃଦୁ ମନ୍ଦ ପ୍ରବାହରେ ଘାସଗୁଡ଼ିକ ଲହରାୟିତ ହେଉଛି ! 


ରୂପାନନ୍ଦଙ୍କ ସମ୍ମୁଖରେ ଚୁଙ୍ଗ୍‌ ଚୁଙ୍କ ଅଙ୍କିତ ଚିତ୍ର ନ ଥୁଲା । ସେ କିନ୍ତୁ ଦେଖୁଥ୍୍‌ଲେ 
ଚିତ୍ରରେ ଲହରାୟିତ ହେଉଥ୍‌ବା ଅରୂପାମ୍କ ଅନୁପମ ଚିତ୍ର। 


୨୭୦ 

ତାଙ୍କର ମନେ ପଡ଼ିଯାଉଥ୍ଲା କବୀରଙ୍କ ଦୋହାର ଦୁର୍ଲଭ କେଇପଦ ପଂକ୍ତି 
ଯେଉଁଠି ନିର୍ଦେହରେ ବର୍ଷାଜଳରେ ସିକ୍ତ ହେଇଯିବାର ଅଲୌକିକ ଅନୁଭବର କଥା 
କୁହାଯାଇଛି । ˆ ‘ବହି ଦେଶବା ବାଦଲା ନା ଉମଡ଼ୈ ରିମ୍ଝିମ୍‌ ବରସୈ ମେହ ! ଚୌବାରେ 
ମେଁ ବୈଠୁ ରହନା ଜା ଭୀଜେହୁଁ ନିର୍ଦେହ । 


ରୂପାନନ୍ଦ ଏଲିସ୍‌ ଦେଇଥ୍‌ବା ପ୍ରଚକ୍ଷୁ ଆଖିରେ ନାଇନଥ୍‌ଲେ | ତାଙ୍କର ଆଖ୍ଦୁଇଟି 
ପ୍ରଚକ୍ଷୁର ଜ୍ଞାନାଲୋକରେ ସେଇବେଳକୁ ମହିମାବନ୍ତ ହେଇସାରିଥ୍‌ଲା । ତାଙ୍କର ଦୃଷ୍ଟି 
ଦିଗନ୍ତଭେଦି ଆଗଗନ ପ୍ରସାରିତ ହେଇଯାଇଥ୍‌ଲ। । ସେଇ ବିସ୍ତାରର ଅପରିମେୟ 
ବ୍ୟପ୍ତିଭିତରେ ନେପାଳୀ ମଠ ଆଉ ନେପାଳୀବାବା ହଜିସାରିଥ୍‌ଲେ। ସବୁ ଦୃଶ୍ୟ ରୂପାନନ୍ଦଙ୍କୁ 
ଗଙ୍ଗାମୟ ଲାଗୁଥ୍‌ଲା | ସିଏ ଅନୁଭବ କରୁଥ୍ଲେ ସତେ ଯିମିତି ଅବତରଣର ତିନୋଟି ଧାରା 
ଘାସର ତିନୋଟି ଲହରାୟିତ ଶିଖାହେଇଯାଇ ଜ୍ୟୋତିଭଳି ଉତ୍ତରିତ ହେଇଯାଉଛି । 

